

SRI PRATAP COLLEGE  
LIBRARY.

Class No. 891.224

Book No. M27A

Accession No. 3933





आनन्दाश्रमसंस्कृतग्रन्थावलिः ।

ग्रन्थाङ्कः १०

# सगौडपादीयकारिकाथर्ववेदीय- माण्डूक्योपनिषत्

आनन्दगिरिकृतटीकासंवलितशांकरभाष्यसमेता ।

शंकरानन्दभगवत्कृता माण्डूक्योपनिषद्भाषिका च ।

एतत्पुस्तकद्वयम्

ब्याचेलर ऑफ आर्ट्स इत्युपपदधारिभिः अहमदाबाद-

कालेजस्थसंस्कृतभाषाध्यापकैः

‘काथवृटे’ इत्युपाह्वैः विष्णुतनुजैः आवाजीशर्मभिः संशोधितम् ।

तच्च

वी० ए० इत्युपपदधारिभिः

विनायक गणेश आपटे

इत्येतैः

पुण्याख्यपत्तने

आनन्दाश्रममुद्रणालये

आयसाभरैर्मुद्रयित्वा

प्रकाशितम् ।

चतुर्थीयमङ्कनावृत्तिः ।

शालिवाहनशकाब्दाः १८४३

ख्रिस्ताब्दाः १९२१

( अस्य सर्वेऽधिकारा राजशासनानुसारेण स्वायत्तीकृताः । )

मूल्यं रूपकद्वयं पञ्चाऽऽणकाश्च (२४५) ।





आनन्दाश्रमसंस्कृतग्रन्थावलिः ।

ग्रन्थाङ्कः १०

# सगौडपादीयकारिकाथर्ववेदीय- माण्डूक्योपनिषत्

आनन्दगिरिकृतटीकासंवलितशांकरभाष्यसमेता ।

शंकरानन्दभगवत्कृता माण्डूक्योपनिषदीपिका च ।

एतत्पुस्तकद्वयम्

व्याचेलर् ऑफ् आर्टस् इत्युपपदधारिभिः अहमदाबाद-  
कालेजस्थसंस्कृतभाषाध्यापकैः

‘काथवटे’ इत्युपाह्वैः विष्णुतनुजैः आबाजीशर्मभिः संशोधितम् ।

तच्च

वी. ए. इत्युपपदधारिभिः

विनायक गणेश आपटे

इत्येतैः

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

चतुर्थीयमङ्कनानृत्तिः ।

शालिवाहनशकाब्दाः १८४३

ख्रिस्ताब्दाः १९२१

( अस्य सर्वेऽधिकारा राजशासनानुसारेण स्वायत्तीकृताः )

मूल्यं रूपकद्वयं पञ्चाऽऽणकाश्च ( २४५ ) ।



## आदर्शपुस्तकोल्लेखपत्रिका ।

अथास्याः “सगौडपादीयकारिकाथर्ववेदीयमाण्डूक्योपनिषदः” पुस्तकानि येः परहितै-  
कपरतया संस्करणार्थं प्रदत्तानि तेषां नामादीनि पुस्तकानां संज्ञाश्च कृतज्ञतया प्रकाशयन्ते ।

( क. ) इति संज्ञितम्—मूलं सभाष्यं टीकोपेतं च, कलिकातानगरस्थमुद्रणालये मुद्रितं,  
कैलासवासिनां . “ देव ” इत्युपाह्वानां पृण्यपत्तननिवासिनां वे.  
शा. रा. रा. बालशास्त्रिणाम् ।

( ख. ) इति संज्ञितम्—मूलं सभाष्यं टीकोपेतं च, करवीरपुरनिवासिनां वे. शा. रा. रा.  
श्रीमतां गुरुमहाराजानाम् । पत्राणां संख्या १३२ । एकपत्रस्थ  
पङ्क्तिसंख्या २८ । एकपङ्क्तिस्थानामक्षराणां संख्या ४९ ।  
लेखनकालस्तु शतसंवत्सरमित इत्यनुमीयते ।

( ग. ) इति संज्ञिता—केवला टीका. करवीरपुरनिवासिनां वे. शा. रा. रा. “ नाग-  
शास्त्री द्रविड ” इत्येतेषाम् । पत्राणि ३१ । पङ्क्तयः ४० ।  
अक्षराणि ७६ । लेखनकालः पञ्चाशत्संवत्सरमित इत्यनुमीयते ।

( घ. ) इति संज्ञितम्—मूलं सभाष्यं टीकोपेतं च, बटोदरनिवासिनां श्री. रा. रा.  
“ कृष्णरावभीमाशंकर ” इत्येतेषाम् । पत्राणि १४१ । पङ्क्तयः  
२६ । अक्षराणि ५० । लेखनकालः पञ्चाशत्संवत्सरमित इत्य-  
नुमीयते ।

( ङ. ) इति संज्ञितम्—मूलं सभाष्यं टीकोपेतं च, श्री. रा. रा. “ महादेव चिमणजी  
आपटे ” इत्येतेषाम् । काश्यां मुद्रणालये मुद्रितम् । मुद्रणकालः  
संवत् १९४२ ।

( च. ) इति संज्ञितम्—मूलं सभाष्यम्, इन्दूरपुरनिवासिनां श्री. रा. रा. “ भाऊ  
साहेब बाळासाहेब ” इत्येतेषाम् । पत्राणि ६१ । पङ्क्तयः २३ ।  
अक्षराणि ४५ । लेखनकालः १७७२ ।

( छ. ) इति संज्ञितम्—मूलं सभाष्यं टीकोपेतं च । मोहमयीराजधानीनिवासिनां श्री. वे.  
शा. सं. रा. रा. “ जयकृष्णमहाराज ” इत्येतेषाम् । पत्राणि  
४९ । पङ्क्तयः ४८ । अक्षराणि ७७ । लेखनकालः संवत्  
१९१५ ।

( ज. ) इति संज्ञितम्—मूलं सभाष्यं टीकोपेतं च, अष्टेग्रामनिवासिनां “ लिमये ”  
इत्युपाह्वानां रा. रा. गोविन्दशर्मणाम् । पत्राणि ७१ । पङ्क्तयः  
४६ । अक्षराणि ७१ । लेखनकालः शके १७४६ ।

- ( झ. ) इति संज्ञितम्—केवलभाष्यं टीकोपेतं, श्री. रा. रा. “ रावसाहेब अण्णासाहेब विचूरकर ” इत्येतेषाम् । पत्राणि १८१ । पङ्क्तयः २४ । अक्षराणि ३५ । लेखनकालः शके १६३२ ।
- ( ञ. ) इति संज्ञितम्—मूलं सभाष्यं टीकोपेतं च । इन्दूरपुरनिवासिनां “ विवे ” इत्युपाह्वानां श्री. रा. रा. “ भाऊसाहेब बाळासाहेब ” इत्येतेषाम् । पत्राणि ५७ । पङ्क्तयः ५० । अक्षराणि ६७ । लेखनकालः शके १७७३ ।
- ( ट. ) इति संज्ञितम्—मूलं सभाष्यं टीकोपेतं च । मोहमयीराजधानीनिवासिनां “ साठे ” इत्युपाह्वानां रा. रा. “ गोपालराव ” इत्येतेषाम् । पत्राणि १४२ । पङ्क्तयः ३१ । अक्षराणि ४८ । लेखनकालः शके १७११ ।
- ( ठ. ) इति संज्ञितम्—केवलं मूयम् । करवीरपुरनिवासिनां वे. शा. सं. रा. रा. श्रीमतां गुरुमहाराजानाम् । पत्राणि १४ । पङ्क्तयः २३ । अक्षराणि २५ । लेखनकालः सार्धशतसंवत्सरमित इत्यनुमीयते ।
- ( ड. ) इति संज्ञितम्—केवलं मूलं करवीरपुरनिवासिनां वे. शा. सं. रा. रा. श्रीमतां गुरुमहाराजानाम् । पत्राणि १२ । पङ्क्तयः २२ । अक्षराणि ३८ । लेखनकालः पञ्चाशत्संवत्सरमित इत्यनुमीयते ।
- ( क. ) इति संज्ञिता—मण्डूक्योपनिषदीपिका, मोहमयीराजधानीनिवासिनां श्री. वे. शा. सं. रा. रा. “ जयकृष्णमहाराज ” इत्येतेषाम् । पत्राणि ५ । पङ्क्तयः २४ । अक्षराणि ३२ । लेखनकालः संवत् १९०२ ।
- ( ख. ) इति संज्ञिता—मण्डूक्योपनिषदीपिका, वटोदरनिवासिनां “ पटवर्धन ” इत्युपाह्वानां श्री. रा. रा. “ कृष्णराव भीमाशंकर ” इत्येतेषाम् । पत्राणि ६ । पङ्क्तयः १८ । अक्षराणि ३८ । लेखनकालः पञ्चाशत्संवत्सरमित इत्यनुमीयते ।
- ( ग. ) इति संज्ञिता—मण्डूक्योपनिषदीपिका, वटोदरनिवासिनां “ पटवर्धन ” इत्युपाह्वानां श्री. रा. रा. “ कृष्णराव भीमाशंकर ” इत्येतेषाम् । पत्राणि ६ । पङ्क्तयः १८ । अक्षराणि ३७ । अस्या अपि लेखनकालः शतसंवत्सरमित इत्येवमेवानुमीयते ।



ॐ तत्सद्ब्रह्मणे नमः ।

# गौडपादीयकारिकासहिता अथर्ववेदीयमाण्डूक्योपनिषत् ।

आनन्दगिरिकृतटीकासंवलितशांकरभाष्यसमेता ।

ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः ।  
स्थिरैरङ्गैस्तुष्टुवांसस्तनूभिर्व्यशेम देवहितं यदायुः ॥  
भद्रं नो अपि वातय मनः ॥  
ॐ शान्तिः शान्तिः शान्तिः ।

इति शान्तिः ।

( अथ श्रीमच्छंकरभगवत्पादविरचितं भाष्यम् । )

मज्ञानांशुमतानैः स्थिरंचरनिकरव्यापिभिर्व्याप्य लोकान्  
भुक्त्वा भोगान्स्थविष्ठान्पुनरपि त्रिषणोद्भासितान्कामजन्यान् ॥  
पीत्वा सर्वान्विशेषान्स्वपिति मधुरभुञ्जायया भोजयन्त्रो  
मायासंख्यातुरीयं परममृतमृजं ब्रह्म यत्तन्नतोऽस्मि ॥ १ ॥

( अथाऽऽनन्दगिरिकृता टीका । )

परिपूर्णपरिज्ञानपरितृप्तिमते सते ।  
विष्णवे जिष्णवे तस्मै कृष्णनामैभूते नमः ॥ १ ॥  
शुद्धनन्दपदाम्भोजद्वन्द्वमद्वैततास्पदम् ।  
नमस्कुर्ये पुरस्कृतुं तत्त्वज्ञानमहोदयम् ॥ २ ॥  
गौडपादीयभाष्यं हि प्रसन्नमिव लक्ष्यते ।  
तदर्थतोऽतिगम्भीरं व्याकारिष्ये स्वशक्तितः ॥ ३ ॥

पूर्वे यद्यपि विद्वांसो व्याख्यानमिह चक्रिरे ।

तथाऽपि मन्दबुद्धीनामुपकाराय यत्यते ॥ ४ ॥

श्रीगौडपादाचार्यस्य नारायणप्रसादतः प्रतिपन्नान्माण्डूक्योपनिषद्भाष्यविष्करणपरानपि श्लोकानाचार्यप्रणीतान्याचिह्न्यासुर्भगवान्भाष्यकारश्चितीर्षितस्य भाष्यस्याविघ्नवारिसमाप्त्या-  
दिसिद्धये परदेवतातत्त्वानुस्मरणपूर्वकं तन्नमस्काररूपं मङ्गलाचरणं शिष्टाचारप्रमाणकं मुख्यतः  
समाचरन्नर्थादपेक्षितमभिधेयाद्यनुबन्धमपि सूचयति—प्रज्ञानेत्यादिना । तत्र विधिमुखेन  
वस्तुप्रतिपादनमिति प्रक्रियां प्रदर्शयति—ब्रह्म यत्तन्नतोऽस्मीति । अस्मदर्थस्य तदै-  
क्यस्मरणरूपं नमनं सूचयता ब्रह्मणस्तदर्थस्य प्रत्यक्त्वं सूचितमिति तत्त्वमर्थयोरैक्यं विषयो  
प्यनितः । यच्छब्दस्य प्रसिद्धौर्थाद्योतकत्वाद्वेदान्तप्रसिद्धं यद्ब्रह्म तन्नतोऽस्मीति संबन्धेन  
मङ्गलाचरणमपि श्रुत्या क्रियते । ब्रह्मगोऽद्वितीयत्वादेव जननमरणकारणाभावादमृतमजमि-  
त्युक्तम् । जननमरणप्रबन्धस्य संसारत्वात्तन्निषेधेन स्वतोऽसंसारित्वं दर्शयता संसारानर्थनि-  
वृत्तिरिह प्रयोजनमिति द्योतितम् । यद्यद्वितीयं स्वतोऽसंसारं ब्रह्म वेदान्तप्रमाणकं तर्हि  
कथमवस्थात्रयविशिष्टा जीवा भोक्तारोऽनुभूयन्ते भोजयिता चेश्वरः श्रूयते भोज्यं च  
विषयजातं पृथगुपलभ्यते । तदेतदद्वैते विरुध्येतेत्याशङ्क्य ब्रह्मण्येव जीवा जगदीश्वरश्चेति  
सर्वं काल्पनिकं संभवतीत्यभिप्रेत्याऽऽह—प्रज्ञानेति । प्रकृष्टं जन्मादिविक्रियाविरहितं  
कूटस्थं ज्ञानं ज्ञप्तिरूपं वस्तु प्रज्ञानम् । तच्च ब्रह्म । प्रज्ञानं ब्रह्मेति हि श्रूयते । तस्यांशवो  
रश्मयो जीवाश्चिशभासाः सूर्यप्रतिबिम्बकैल्या निरूप्यमाणानां बिम्बकल्पाद्ब्रह्मगो भेदेनासन्त-  
स्तेषां प्रताना विस्तारास्तैरपर्यायैर्वैवाशेषशरीरव्यापिभिः । तदेवाऽऽह—स्थिरेति । स्थिरा  
वृक्षादयः । चरा मनुष्यादयः । तेषां निकरः समूहस्तं व्याप्तुं शीलमेषामिति तथा तैरिति  
यावत् । लोका लोक्यमाना विषयास्तान्व्याप्येति विषयसंबन्धोक्तिस्तत्फलं कथयति । भोगाः  
सुखदुःखादिसाक्षात्कारास्तेषां स्थविष्टत्वं स्थूळतमत्वं देवतानुगृहीतब्रह्मेन्द्रियद्वारा बुद्धेस्तत्त-  
द्विषयाकारपरिणामजन्यत्वं तान्भुक्त्वा स्वपितीति संबन्धः । एतेन जागरितं ब्रह्मणि कल्पि-  
तमुक्तम् । तत्रैव स्वप्नकल्पनां दर्शयति—पुनरपीति । जाग्रद्वेतुधर्माधर्मक्षयनन्तर्यं पुनः-

१ ज. 'वत' । २ ग. झ. 'रग्वर्कं म' । छ. 'लक्षणं म' । ३ घ. 'रूपम' । ४ घ.  
ज. ट. 'यां द' । ५ ग. छ. छ. ज. झ. ट. 'द्वाव' । ६ ग. छ. ज. झ. 'न्तसि' । ७ ग.  
'पि श्रूयते । ख. छ. ज. 'शेषेन कि' । ८ ग. झ. 'णविकाराणामभा' । ९ ग. झ. 'णसंब' ।  
ब. 'णसतिव' । १० घ. तद्द्वै' । ११ ग. 'यार' । १२ क. 'ति श्रुतेः । त' । छ. 'ति श्रु' ।  
१३ घ. 'करानि' । १४ घ. ज. ट. 'माणे वि' । झ. 'माना' । १५ झ. 'यत्वेनेवा' । १६ झ.  
'मेवस्युपगच्छते' । १७ छ. छ. 'मानवि' ।

शब्दार्थः । स्वप्नहेतुकर्मोद्भवे च सतीत्यपिनोच्यते । न च तत्र ब्रह्मानीन्द्रियाणि स्थूला विषयाश्च सन्ति किं तु विषणाशब्दितबुद्ध्यैतानो वासनैतानो विषया भासन्ते तानन्द-  
भूय स्वपितीत्यर्थः । तेषां प्रापकमुपन्यस्यति—कामजन्यानिति । कामग्रहणं कर्मावे-  
द्ययोरुपलक्षणार्थम् । अवस्थाद्वयकल्पनां ब्रह्मणि दर्शयित्वा तत्रैव सुषुप्तिकल्पनां दर्शयति—  
पीत्वेति । सर्वे विशेषाः सर्वे विषयाः स्थूलाः सूक्ष्माश्च जागरितस्वप्नरूपास्तान्पीत्वा  
स्वात्मन्यज्ञाते प्रविलाप्य स्वपिति कारणभावेन तिष्ठतीत्यर्थः । तत्रऽऽनन्दप्राधान्यमभिप्रेत्य  
विशिनष्टि—मधुरभुगिति । अवस्थात्रयस्य मायाकृतस्य मिथ्याभूतस्य प्रतिबिम्बकल्पे-  
ष्वस्मासु संबन्धितामिवाऽऽपाद्यास्मान्भोजयद्ब्रह्म वर्तते । अतो ब्रह्मण्येवावस्थात्रयम् ।  
तद्वन्तो जीवा मायावि ब्रह्म च ब्रह्मणि परिशुद्धे परिकल्पितं सर्वमिन्याह—माययेति ।  
तस्यैव ब्रह्मणोऽवस्थात्रयातीतत्वेन विज्ञप्तिमात्रत्वं दर्शयति—तुरीयमिति । चतुर्णां पूर्णं  
तुरीयमिति व्युत्पत्तेर्ब्रह्मणस्तुरीयत्वेन निर्देशात्प्राप्तं सद्वितीयत्वमित्याशङ्क्य कल्पितस्थानत्रय-  
संख्यापेक्षया तुरीयत्वं न सद्वितीयत्वेनेत्याह—मायेति । मायानित्वेन निवृष्टत्वमाश-  
ङ्क्योक्तम्—परमिति । मायाद्वारा ब्रह्मणस्तत्संबन्धेऽपि स्वरूपद्वारा न तत्संबन्धोऽस्तीति  
कुतो निवृष्टतेत्यर्थः ॥ १ ॥

यो विश्वात्मा विधिजविषयान्प्रांश्य भोगान्स्थविष्ठा-  
न्पश्चाच्चान्यान्स्वमतिविभवाञ्ज्योतिषा स्वेन सूक्ष्मान् ।

सर्वानेतान्पुनरपि शनैः स्वात्मनि स्थापयित्वा

हित्वा सर्वान्विशेषान्विगतगुणगणः पात्वसौ नस्तुरीयः ॥ २ ॥

विधिमुखेन वस्तुप्रतिपादनप्रक्रियामवलम्ब्य तदर्थेनोपक्रम्य तस्य त्वमर्थप्रत्यगात्ममात्रत्व-  
मुक्तम् । अभिधेयफलोक्त्या संबन्धाधिकारिणौ च सूचितौ । संप्रति निषेधद्वारा वस्तुप्रति-  
पादनप्रक्रियामाश्रित्य त्वमर्थेनोपक्रम्य तस्य तदर्थसंसारिव्रह्ममात्रत्वं प्रत्याययति—यो  
विश्वात्मेति । तत्र त्वमर्थः स्वतः सिद्धश्चिदातुः सर्वनाम्ना परामृश्यते । तस्मिञ्जागरित-  
मारोपितं तमुदाहरति —विश्वात्मेति । विश्वं पञ्चीकृतपञ्चमहाभूततत्कार्यात्मकं स्थूलं  
जगद्वैराजं शरीरम् । तस्मिञ्जागरिते चाहं ममेत्यभिर्भानवानित्यर्थः । तस्यार्थक्रियामुपन्य-  
स्यति—विधिजेति । विधीयत इति विधिधर्मो नैजाऽनुबन्धेन ततो व्यतिरिक्तोऽविधिरधर्म-

१ छ. स्थूलवि° । २ ख. छ. झ. 'दध्यात्मना वा । ३ छ. झ. 'नात्मनो । ४ झ. 'न्यसति ।  
५ ख. ग. घ. ङ. ज. झ. 'पाः रथू' । ६ व. झ. 'ज्ञानं प्र. । ७ ग. छ. झ. च. प° । ८ ड.  
'ल्पितावस्थात्र' । ९ च. ट. विविधावि° । १० च. 'प्राप्य भो' । ११ छ. 'नमिति प्र' । १२ ज.  
झ. 'णौ सू' । १३ ग. घ. ङ. ज. झ. 'ति प्रतिवे' । १४ व. ज. 'पितमु' । १५ झ. भूतं  
त° । १६ छ. 'मानीत्य' । १७ ग. झ. 'धर्मप्रक्रि' । १८ ग. ङ. ज. झ. नञनु° ।



सगौडपादीयकारिकाथर्ववेदीयमाण्डूक्योपनिषत्— [ आगमाख्यं—

स्ताम्यां धर्माधर्माभ्यामविद्याकामप्रसूताम्यां विप्रयाः शब्दादयो जन्यन्ते । तान्भोगयोग्य-  
तया भोगशब्दितानादित्याद्यनुगृहीतबाह्येन्द्रियद्वारकबुद्धियरिणामगोचरतया स्थूलतमान्प्राश्य  
साक्षादनुभूय स्थितोऽयं प्रत्यगात्मेत्यर्थः । तत्रैवं स्वभावस्थोमध्यस्यति—पश्चाच्चेति ।  
जाग्रद्वेतुकर्मक्षयानन्तरं स्वप्नहेतुकमोद्वै च सति स्थूलेभ्यो विषयेभ्योऽन्यानस्मादेव हेतोः  
सूक्ष्मान्बाह्येन्द्रियाणामुपरतत्वादाविद्याकामकर्मप्रेरितात्मीयमतिप्रभावादेव प्रसूतानन्तःकरणा-  
त्मनो वासनामयानादित्यादिज्यातिषामस्तमितत्वादात्मभूतेनैव ज्योतिषा विषयीकृताननुभूया-  
पञ्चीकृतपञ्चमहाभूततत्कार्यात्मकं सूक्ष्मप्रपञ्चं हैरण्यगर्भं शरीरं स्वप्नस्थानं चाभिमन्यमानस्तै-  
जसो भवतीत्यर्थः । तत्रैव सुषुप्तकल्पनां दर्शयति—सर्वानिति । स्थूलसूक्ष्मविभागेन  
स्थानद्वयावच्छिन्नान्प्रकृतानेतानशेषानपि विशेषानुपाधिद्वयभूतानुपाधिद्वयद्वारकस्थानद्वयसंचा-  
रप्रयुक्तश्रमोद्भवानन्तरं तस्यापि परिजिहीर्ष्यां शनैरनुक्रमेणाक्रमेण वा स्वात्मन्यज्ञाते कार-  
णात्मनि स्थापयित्वापसंहृत्याव्याकृतप्रधानः संप्राज्ञो भवतीत्यर्थः । तस्यैव प्रत्यगात्मनः  
स्थानत्रयविशिष्टस्य नान्तःप्रज्ञं न बाहिष्प्रज्ञमित्यादिप्रतिषेधशास्त्रप्रसूतप्रमाणज्ञानसमारूढस्य  
सर्वानर्थैर्नर्धविशेषान्कार्यकारणरूपान्प्रमाणज्ञानप्रभावादेव हित्वा निरुपाधिकपरिपूर्णपरिज्ञान-  
परमात्मस्वरूपेण परिनिर्णयं तत्त्वं कथयति—हित्वेति । प्रथमश्लोकेन प्रदर्शितप्रणामस्य  
प्रत्युहप्रवाहप्रशमनात्मकं प्रयोजनं स्थानत्रयप्रकल्पनातीतपरवस्तुप्रयुक्तं प्रार्थयते द्वितीयेन—  
पात्विति । नोऽस्मान्व्याख्यातृत्वेन श्रोतृत्वेन च व्यवस्थितान्पुरुषार्थपरिपन्थिकृतकारण-  
निरासपुरःसरं परमात्मा पराकृताशेषकल्पनो नित्येविज्ञप्तिस्वभावो मोक्षप्रदानेन तद्वेतुज्ञान-  
प्रदानेन च परिरक्षतादित्यर्थः । केचित्तु प्रकरणचतुष्टयात्मनो ग्रन्थस्य वेदान्तैकदेशसंबद्धत्वज्ञा-  
पनार्थं निष्प्रपञ्चं वाक्यप्रतिपाद्यं ब्रह्म प्रथमश्लोकेन सूचितम् । द्वितीयेन<sup>१</sup> माण्डूक्यश्रुतिव्या-  
ख्यानरूपेणाऽऽद्यप्रकरणेन प्रणवमात्राणामात्मपादानां चैकीकरणेन प्रतिपाद्यं ब्रह्म सूचित-  
मिति मन्यन्ते । न च द्वितीयश्लोके चतुर्थपादे वृत्तलक्षणाभावादसांगत्यमाशङ्कनीयम् । गाथा-  
लक्षणस्य तत्र सुसंपादत्वादिति द्रष्टव्यम् । अन्ये त्वाद्यश्लोकं मूलश्लोकान्तर्भूतमभ्युपगच्छन्तो

१ ज. 'प्रभूता' । झ. 'परतुता' । २ ख. 'भोग्यभोग' । ३ ग. झ. 'तो यः प्र' । ४ छ. 'व च ख' । ५ ग. झ. 'स्थामुपन्यस्य' । ६ ग. झ. 'त्मना वा' । ७ क. ख. ड. सुक्ष्मे प्र' । ८ ड. ज. 'गर्भश' । ९ छ. 'शुक्तिक' । १० छ. 'षान्विशे' । ११ क. छ. 'यद्वा' । १२ ग. घ. 'हीर्षया श' । १३ ग. झ. 'ज्ञाने का' । १४ ग. घ. ज. 'प्यर्थ' । १५ ज. प्रभदा' । १६ ग. छ. झ. 'ष्पन्नत्वं क' । १७ क. झ. 'ती तं प' । १८ ख. ग. 'न्धिभूतकार' । १९ ज. 'त्यचिज्ञ' । २० ग. घ. झ. 'बन्धत्वं' । ज. 'बन्धत्वं ज्ञानार्थ' । २१ ज. 'पञ्चवा' । २२ ख. ग. झ. 'न तु मा' । २३ ज. 'तमुप' ।

द्वितीयश्लोकं भाष्यकारप्रणीतमभ्युपयन्ति । तदसत् । उत्तरश्लोकेष्विवाऽऽद्येऽपि श्लोके भाष्य-  
कृतो व्याख्यानप्रणयनप्रसङ्गात् । ओमित्येतदक्षरमित्वादिभाष्यविरोधाच्च । अपरे पुनराद्येन  
श्लोकेन शास्त्रप्रतिपाद्यपरदेवतातत्त्वानुस्मरणद्वारेण नमनक्रिया प्रकरणप्रारम्भोपयोगित्वेन  
क्रियते । परदेवताभक्तिवदपरदेवताभक्तेरपि विद्याप्राप्तावन्तरङ्गत्वस्य शास्त्रीयस्य शिष्यशि-  
क्षायै ज्ञापनार्थमवस्थात्रयातीतान्नित्यसिद्धविज्ञानमूर्तेराचार्यान्मोक्षोपयिकज्ञानप्राप्तिराचार्यवा-  
न्पुरुषो वेदेत्यादिश्रुत्यवष्टम्भेन मुमुक्षुणा प्रार्थ्यते द्वितीयश्लोकेनेति कल्पयन्ति ॥ २ ॥

ओमित्येतदक्षरमिदं सर्वं तस्योपव्याख्यानम् । वेदान्तार्थसारसंग्रहभूतमिदं  
प्रकरणचतुष्टयमोमित्येतदक्षरमित्याद्यारभ्यते । अत एव न पृथक्संबन्धाभि-  
धेयप्रयोजनानि वक्तव्यानि । यान्येव तु वेदान्ते संबन्धाभिधेयप्रयोजनानि  
तान्येवेह भवितुमर्हन्ति । तथाऽपि प्रकरणव्याचिख्यासुना संक्षेपतो वक्त-  
व्यानि ।

यदुद्दिश्य मङ्गलचरणं कृतं तन्निर्देष्टुमादौ व्याख्येयस्य प्रतीकं गृह्णाति—ओमित्ये-  
तदिति । ओमित्येतदक्षरमित्यादिप्रकरणचतुष्टयविशिष्टमिदमारभ्यते व्याख्यायतेऽस्माभि-  
रित्युद्देश्यं प्रतिजानीते । किमिदं शास्त्रत्वेन वा प्रकरणत्वेन वा व्याचिख्यासितम् ।  
नाऽऽद्यः । शास्त्रलक्षणाभावादस्याशास्त्रत्वात् । एकप्रयोजनोपविद्धमशेषार्थप्रतिपादकं  
हि शास्त्रम् । अत्र च मोक्षलक्षणैकप्रयोजनवत्त्वेऽपि नाशेषार्थप्रतिपादकत्वम् । न  
द्वितीयः । प्रकरणलक्षणाभावादित्याशङ्क्याऽऽह—वेदान्तेति । शास्त्रं वेदान्तशब्दार्थः ।  
तस्यार्थोऽधिकारिनिर्णयगुरूपसदनपदार्थद्वयतदैक्यविरोधपरिहारसाधनकलाख्यः । तत्र सारो  
जीवैपरैक्यं तस्य सम्प्रग्रहः संग्रहः संशयविपर्ययादिप्रतिबन्धव्युदासेन तदुपायोपदेशो  
यस्मिन्प्रकरणे तत्तथेति यावत् । तथा च शास्त्रैकदेशसंबन्धं शास्त्रकार्यान्तरे स्थितम् ।  
इदं प्रकरणत्वेन व्याख्यातुमिष्टम् । निर्गुणवस्तुमात्रप्रतिपादकत्वात् । तत्प्रतिपादनसंक्षे-  
पस्य च कार्यान्तरत्वात्प्रकरणत्वलक्षणस्य चात्र संपूर्णत्वादित्यर्थः । प्रकरणत्वेऽपि निर्वि-  
पर्ययादिप्रयुक्तमव्याख्येयत्वमाशङ्क्याऽऽह—अत एवेति । प्रकरणत्वादेव प्रकृतशास्त्रा-  
द्वेदेन संबन्धादीनामवाच्यत्वेऽपि प्रकरणप्रवृत्तपङ्क्तया तानि त्ववश्यं वक्तव्यानीत्याशङ्क्य

१ ग. घ. ङ. ज. झ. 'मक्रिया' । २ ग. छ. झ. 'तीव्रनित्य' । ३ ख. ज.  
'न्मोक्षोपयोगिक' । ४ क. 'र्ध्यत इति द्वितीयश्लोकेन कल्पयन्तीति ॥ २ ॥ ५ ग. झ. 'तीयेन  
श्लो' । ६ झ. 'त्यार' । ७ झ. 'व्यानीति मन्यन्ते व्याख्यातारः । त' । ८ झ. 'ते । ओमित्ये-  
तदक्षरमिदं सर्वं तस्योपव्याख्यानमित्यादि । कि' । ९ ख. ग. छ. झ. 'न प्र' । १० घ. 'दशा' ।  
११ झ. 'नत्वेऽपि' । १२ झ. 'शब्दः । त' । १३ छ. 'वत्रहणोरै' । १४ ज. 'बन्धं शा' ।  
१५ घ. ज. 'स्य का' ।

शास्त्रीयसंबन्धादीनां तदीये प्रकरणेऽर्थात्प्राप्तत्वान्नास्ति वक्तव्यत्वमर्थपुनरुक्तेरित्याह—  
यान्येवेति । श्रोतारो हि शास्त्रीयं प्रकरणं प्रतिपद्यमानाः शास्त्रीयाण्येव संबन्धादीन्यप्र-  
वचनाभावेऽपि बुध्यमानाः प्रवृत्तिं तस्मिन्प्रकुर्वन्तीत्यर्थः । तर्हि प्रकरणकर्तृवदेव तद्भाष्य-  
कृताऽपि विषयादीनामत्रावक्तव्यत्वाद्भाष्यकृतो विषयाद्युपन्यासायासो वृथा स्यादित्याश-  
ङ्क्याऽऽह—तथाऽपीति । प्रकरणकर्तुरवक्तव्यान्यपि तद्भाष्यकृतौ तानि संक्षेपतो वक्त-  
व्यानीति व्याख्यातृणां मतम् । द्वाभ्यामनुक्तत्वे तेष्वनाश्र्वासाशङ्कावकाशादित्यर्थः ।

तत्र प्रयोजनवत्साधनाभिव्यञ्जकत्वेनाभिधेयसंबद्धं शास्त्रं पारम्पर्येण विशि-  
ष्टसंबन्धाभिधेयप्रयोजनवद्भवति ।

भाष्यकृता प्रयोजनादीनां वक्तव्यत्वे सिद्धे शास्त्रप्रकरणयोर्मोक्षलक्षणप्रयोजनत्वं  
प्रतिजानीते—तत्रेति । प्रयोजनं चच्छास्त्रमिति संबन्धः । शास्त्रग्रहणं प्रकरणोपलक्षणा-  
र्थम् । मोक्षलक्षणं फलं ब्रह्माज्ञानस्येष्यते न शास्त्रप्रकरणयोरित्याशङ्क्याऽऽह—साध-  
नेति । सत्यं मोक्षस्य साधनं ब्रह्मात्मैकत्वज्ञानम् । तस्यै जनकं शास्त्रादि तद्भावेन  
ज्ञानव्यवधानेन मोक्षफलवद्भवति शास्त्रादीत्यर्थः । तथाऽपि ब्रह्मणा विषयेण संबन्धो  
वेदान्तानामेवेष्यते तत्कथमभिधेयसंबद्धं शास्त्रादीत्याशङ्क्य ब्रह्मविचारमन्तरेण तज्ज्ञानज-  
नकत्वायोगात्तज्ज्ञानजननद्वारा विषयसंबन्धसिद्धिरित्याह—अभिधेयेति । उक्तं ज्ञान-  
व्यवाहितं प्रयोजनादि शास्त्रादेरुपसंहरति—पारम्पर्येणेति । तत्र संबन्धो ब्रह्मज्ञानं  
शास्त्रादिना जन्यमेवेत्ययोगव्यवच्छेदादुक्तः । शास्त्रादिनैव जन्यमित्यन्ययोगव्यवच्छेदाद्वि-  
षयोऽपि दर्शितः ।

किं पुनस्तत्प्रयोजनमित्युच्यते । रोगार्तस्येव रोगनिवृत्तौ स्वस्थता ।  
तथा दुःखात्मकस्याऽऽत्मनो द्वैतप्रपञ्चोपशमे स्वस्थता । अद्वैतभावः प्रयो-  
जनम् । द्वैतप्रपञ्चस्याविद्याकृतत्वाद्विग्रया तदुपशमः स्यादिति ब्रह्मवि-  
द्याप्रकाशनायास्याऽऽरम्भः क्रियते । “यत्र हि द्वैतमिव भवति ।  
यत्र वाऽन्यदिव स्यात्तत्रान्योऽन्यत्पश्येदन्योऽन्यद्विजानीयात् । यत्र

१ क. 'र्थस्य पु' । २ क. 'दीन्यन्य' । ३ क. ग. झ. 'न्यासो' । ४ छ. ता सं' ।  
ज. 'ताऽतिसं' । ५ क. 'णां संम' । ६ ज. 'नुक्तेष्वेते' । ७ ख. 'श्वासश' । ८ झ. ड. ज. 'द्वा  
स्यादि' । ९ च. झ. 'वत् । किं । १० घ. ज. 'नस्योच्यते' । ११ ग. झ. 'स्य व्यञ्जकं' ।  
१२ ग. 'दान्तज्ञानानां' । १३ क. 'यत्वसं' । १४ ग. ज. झ. 'बन्धं शा' । १५ ग. झ. 'ब्रह्माभि-  
धःनम' । १६ घ. ज. 'गाज्ञान' । १७ झ. 'नदा' । १८ क. छ. 'हितय' । १९ ग. 'न्यमे-  
वेत्य' । २० क. 'त्ययो' । २१ घ. ड. ज. ट. तथैव दु' । २२ च. छ. झ. 'द्वेदि' ।

त्वस्य सर्वमात्मैवाभूत्तत्केन कं पश्येत्केन कं विजानीयात् ” इत्यादिश्रुतिभ्योऽ-  
स्यार्थस्य सिद्धिः ।

यदुक्तं प्रयोजनवत्त्वं तदाक्षिपति—किं पुनरिति । साध्यत्वे स्वर्गवदनित्यत्वं नित्यत्वे  
साधनानधीनत्वान्न तादर्थ्येन शास्त्रादि प्रयोक्तव्यमित्यर्थः । मोक्षस्याऽऽत्मैस्वरूपत्वान्नानि-  
त्यत्वं नापि साधनानर्थक्यम् । स्वरूपभूतमोक्षप्रतिबन्धनिवर्तकत्वेनार्थवत्त्वादित्युत्तरमाह—  
उच्यते इति । यथा देवदत्तस्य ज्वरादिना रोगेणाभिभूतस्य स्वस्थता स्वरूपादप्रच्युति-  
रूपा स्वरूपभूतैव प्रागपि सती रोगप्रतिबद्धाऽसतीव स्थिता चिकित्साशास्त्रीयोपायप्रयोग-  
वशात्प्रतिबन्धभूतरोगापगमे सत्यभिव्यज्यते । न हि तत्रोपायवैयर्थ्यं प्रतिबन्धप्रध्वंसार्थ-  
त्वात् । न चानित्यत्वं स्वस्थतायाः शङ्क्येत । तस्यास्तदसाध्यत्वादित्युक्तेऽर्थे दृष्टान्तमाह—  
रोगार्तस्येवेति । यथोदितदृष्टान्तानुरोधादात्मनः स्वतःसमुत्खातनिम्बिलदुःखस्य निरति-  
शयानन्दैकतानस्यापि स्वाविद्याप्रसूताहंकाराद्वैतप्रपञ्चसंबन्धादात्मनि दुःखमारोप्याहं दुःखी  
सुखं मया प्राप्तव्यमिति प्रतिपद्यमानस्य परमकारुणिकाचार्योपदिष्टवाक्योत्थाद्वैतविद्यातो  
द्वैतनिवृत्तौ प्रतिबन्धप्रध्वंसे स्वभावभूतो परमानन्दता निरस्तसमस्तानर्थता च स्वारस्येना-  
भिव्यक्ता भवति । सा च स्वस्थता परिपूर्णवस्तुस्वभावान्नातिरिच्यते । तदिदं शास्त्रीयं  
प्रयोजनम् । तस्य च स्वरूपत्वेनासाध्यत्वान्नानित्यत्वं शङ्कितव्यम् । न च साधनवैयर्थ्यं  
प्रदर्शितप्रतिबन्धनिवृत्तिफलत्वादिति दार्ष्टान्तिकमाह—तथैवेति । ननु द्वैतस्याहंकाराद्या-  
त्मनो वस्तुत्वाद्वस्तुनश्च विद्यानपेक्षत्वान्नित्यनैमित्तिककर्मायत्तत्वाच्च निवृत्तेरलं विद्यार्थेन  
प्रकरणारम्भेणेति तत्राऽऽह—द्वैतेति । आत्माविद्याकृतस्य द्वैतस्याऽऽत्मविद्यया कारणनि-  
वृत्त्या निवृत्तेरात्मविद्याभिव्यक्तये शास्त्रारम्भो युज्यते । न च द्वैतस्याविद्याकृतस्य विद्यमा-  
नदेहत्वे प्रमाणमस्तीत्याशङ्क्यान्वयव्यतिरेकानुविधायिनी श्रुतिमुदाहरति—यत्र हीति ।  
इवशब्देऽभ्यामविद्यावस्थायां प्रतिभातद्वैतस्य तत्प्रतिभानस्य चाऽऽभासत्वेनाविद्यामयत्वमु-  
च्यते—आत्मैवाभूदिति । विदुषो विद्यावस्थायां कर्तृकरणादिसर्वमात्ममात्रं नातिरिक्तम-  
स्तीत्युक्त्वा विद्याद्वारा सर्वस्य द्वैतस्याऽऽत्ममात्रत्ववचनाद्विद्यानिमित्ता कार्यकारणात्मकद्वैत-

१ च. छ. झ. 'इयेद्विजा' । २ क. कं तद्विजा । ३ ग. छ. ज. झ. 'त्मरू' । ४ छ.  
'न्धकनि' । ५ घ. ङ. ज. 'दिरो' । ६ ग. ङ. 'द्धा सती स्वात्मस्थि' । ७ छ. 'व स्वात्मस्थि'  
८ ग. घ. ज. 'न्धरूपरो' । ९ छ. ज. 'न्धध्वं' । १० घ. शङ्क्यते । ११ झ. 'न्धध्वं' ।  
१२ ख. 'ता या प' । १३ क. ख. 'पूर्णा व' । १४ घ. ङ. ज. तथैवेति । १५ ङ. छ. झ.  
'पोयत्वा' । १६ घ. ङ. ज. 'मपेक्षत्वा' । १७ क. 'त्मानि' । १८ ख. घ. ङ. छ. ज.  
'द्यावि' । १९ ख. 'न्दाभ्यां त्वावि' । २० घ. 'तृष्टार' । २१ क. 'मित्तका' ।



निवृत्तिरात्मैवेत्यभिलप्यते । तथा च विधातो द्वैतनिवृत्तिनिर्देशात्तस्याविद्यात्वमवद्योत्यते ।  
आदिशब्दान्नेह नानेत्यधिष्ठाननिष्ठात्यन्ताभावप्रतियोगित्वं द्वैतस्याभिदर्शक्यं वाचार-  
म्भणवाक्यं च गृहीतम् । अस्यार्थस्येति । द्वैतगताविद्याकृतत्वस्येत्यर्थः ।

तत्र तावदोंकारनिर्णयाय प्रथमं प्रकरणमागमप्रधानमात्मतत्त्वप्रतिपत्त्युपा-  
यभूतम् । यस्य द्वैतप्रपञ्चस्योपशमेऽद्वैतप्रतिपत्ति<sup>१</sup> रज्ज्वामिव सर्पादिविकल्पोप-  
शमे रज्जुतत्त्वप्रतिपत्तिः । तस्य द्वैतस्य हेतुतो वैतथ्यप्रतिपादनाय द्वितीयं  
प्रकरणम् । तथाऽद्वैतस्यापि वैतथ्यप्रसङ्गप्राप्तौ युक्तितस्तथात्वदर्शनाय तृतीयं  
प्रकरणम् । अद्वैतस्य तथात्वप्रतिपत्तिप्रतिपक्षभूतानि यानि वादान्तराण्यवैदि-  
कानि तेषामन्योन्यविरोधित्वादतैथार्थत्वेन तदुपपत्तिभिरेव निराकरणाय चतुर्थं  
प्रकरणम् ।

विषयप्रयोजनाद्यनुबन्धोपन्यासमुखेन ग्रन्थारम्भे स्थिते सत्यादौ प्रकरणचतुष्टयस्य प्रत्ये-  
कमसंकीर्णं प्रमेयं प्रतिपत्तिसौकर्यार्थं सूचयितव्यमित्याह—तत्र तावदिति । ओंकारप्रकर-  
णस्यासंकीर्णं प्रमेयं संगृह्णाति—ओंकारेति । तन्निर्णयाय प्रकरणमारब्धमित्युक्तम् । तन्नि-  
र्णये प्रमाणाभावात्तस्य चानुपयोगित्वात् । आत्मप्रतिपत्तिर्हि पुरुषार्थोपयोगिनीत्याशङ्क्याऽऽ-  
गमेत्यादिविशेषणद्वयम् । तदुपदेशप्रधानं माण्डूक्योपनिषद्व्याख्यानरूपम् । तेन तत्र  
प्रामाण्यादुक्तो निर्णयः सेत्स्यति न त्विदं युक्तिप्रधानं युक्तिलेशस्य सतोऽपि गुगत्वादप्र-  
धानत्वात् । न चायमोंकारनिर्णयो नोपयुज्यते । यदात्मनस्तत्त्वमनारोपितरूपं तत्प्रतिप-  
त्तावुपायत्वात् । तत्प्रतिपत्तेश्च मुक्तिफलत्वात् । अतश्चाऽऽद्यं प्रकरणमोंकारनिर्णयावान्तर-  
फलद्वारेण तत्त्वज्ञाने परमफले पर्यवस्यतीत्युपदेशवशादधिगन्तव्यमित्यर्थः । वैतथ्यप्रक-  
रणस्यावान्तरविषयविशेषं दर्शयति—यस्येति । आरोपितनिषेधे सत्यनारोपितप्रतिपत्तिः  
स्वाभाविकीत्यत्र दृष्टान्तमाह—रज्ज्वामिवेति । हेतुतो दृश्यत्वाद्यन्तवत्त्वादियुक्तिवशादित्यर्थः ।  
अद्वैतप्रकरणस्यार्थविशेषमुपन्यस्यति—तथाऽद्वैतस्यापीति । तस्यापि द्वैतवद्व्यवस्थानुप-  
पत्त्या मिथ्यात्वप्रसङ्गः शङ्क्यते । तस्यां सत्यामोंपाधिकभेदाद्यवस्थायाः सुस्थत्वादव्याभिचा-  
रादियुक्तिवशादद्वैतस्य परमार्थत्वं प्रतिपादयितुं तृतीयं प्रकरणमित्यर्थः । अलातशान्तिप्रक-  
रणस्यार्थविशेषं कथयति—अद्वैतस्येति ।

१ च. 'तस्य प्र' । २ छ. 'पञ्चोप' । ३ क. ख. 'य प्रकरणं तृतीयम्' । ४ च. 'पत्ते-  
विपक्षभूतानि वा' । ५ छ. झ. 'तत्त्वार्थ' । ६ क. व. ड. ज. झ. 'कीर्णम्' । ७ क.  
'मित्युक्त' । ८ ग. ड. छ. झ. तत्प्रधा' । ९ ग. 'लवत्त्वात्' । १० ग. झ. 'धर्मार्थत्व' ।  
११ ग. 'दाद्व्यव' । १२ ग. झ. 'तीयम्' ।

तस्य तथात्वमबाधितत्वेन वस्तुत्वं तत्प्रतिपक्षत्वं पक्षान्तराणामित्यत्र हेतुमाह—अवै-  
दिकानीति । तेषां निराकार्यत्वे हेतुमाह—अतथार्थत्वेनेति । मिथ्याद्वैतनिष्ठत्वेने-  
त्यर्थः । तदुपपत्तिभिरेव निराकरणे हेतुमाह—अन्योन्येति । पक्षान्तरप्रतिषेधमुखेना-  
द्वैतमेव द्रढयितुमन्यं प्रकरणमित्यर्थः ।

कथं पुनरोंकारनिर्णय आत्मतत्त्वप्रतिपत्त्युपायत्वं प्रतिपद्यत इति । उच्यते  
“ ओमित्येतत् । ” । “ एतदालम्बनम् ” । “ एतद्वै सत्यकामं ” “ ओमि-  
“ त्यात्मानं युञ्जीत ” । “ ओमिति ब्रह्म ” । “ ओंकार एवेदं सर्वम् ” इत्या-  
दिश्रुतिभ्यः । रज्ज्वादिरिव सर्पादिविकल्पस्याऽऽर्स्पदोऽद्वय आत्मा परमार्थः  
सन्प्राणादिविकल्पस्याऽऽर्स्पदो यथा तथा सर्वोऽपि वाक्प्रपञ्चः प्राणाद्यात्मविक-  
ल्पविषय ओंकार एव ।

ओंकारनिर्णयद्वारेणाऽऽत्मप्रतिपत्त्युपायभूतमाद्यं प्रकरणमित्युक्तम् । तन्निर्णयस्य  
तद्दीहेतुत्वायोगात् । न खल्वर्थान्तरज्ञानमर्थान्तरज्ञाने व्याप्तिमन्तरेणोपयुज्यते । न चात्र  
धूमाग्न्योरिव व्याप्तिरुपलभ्यते । न चाऽऽत्मकार्यत्वमोंकारस्य युक्तम् । आकाशादेरुवि-  
शेषात् । तस्य च सर्वात्मत्वेनाऽऽत्मवत्तत्कार्यत्वव्याघातः दिति मन्वानः सन्प्रथमप्रकरणार्थं  
प्रागुक्तमाक्षिपति—कथमिति । न वयमनुमानावष्टम्भादोंकारनिर्णयमात्मप्रतिपत्त्युपाय-  
मभ्युपगच्छामो येन व्याप्युभावो दोषमावहेत् । किं तु श्रुतिप्रामाण्यात्तन्निर्णयस्तद्दीहेतु-  
रिति परिहरति—उच्यत इति । तत्र मृत्युना नचिकेतसं प्रत्योमित्येतदित्यनेन वाक्येन  
ब्रह्मत्वेनोमित्येतदुपदिष्टम् । समाहितेनोंकारोच्चारणे यच्चैतन्यं स्फुरति तदोंकारसामीप्यादेव  
शाखाचन्द्रन्यायेनोंकारशब्देन लक्ष्यते । तेन लक्षणयोंकारनिर्णयो ब्रह्मधीहेतुरिति विव-  
क्षित्वा श्रुतिमुदाहरति—ओमित्येतदिति । प्रतिमायां विष्णुबुद्धिवदोंकारो ब्रह्मबुद्ध्यो-  
पास्यमानो ब्रह्मप्रतिपत्त्युपायो भवतीत्यभिप्रेत्य वाक्यान्तरं पठति—एतदालम्बनमिति ।  
किं चायमोंकारो यदा परापरब्रह्मदृष्टयोपास्यते तदा तज्ज्ञानोपायतामुपारोहतीति मत्वा  
पुनः श्रुतिं दर्शयति—एतद्वै ( द्वा इ ) ति । किं च समाधिनिष्ठो यदोंमित्युच्चार्याऽऽ-

१ छ. झ. 'तत्त्वार्थ' । २ क. 'मन्त्रप्र' । ३ च. 'र्णयस्याऽऽत्म' । ४ झ. 'तत्त्वं प्रत्युपा' ।  
५ घ. 'प्रत्युपा' । ६ छ. 'तदा' । ७ क. 'म परं चापरं च ब्रह्म यदोंकारः । तस्माद्विद्वन्नेतेन-  
वाऽऽयतनेनैकतरम-वेति । ओ' । च. 'म परं चापरं च ब्रह्म यदोंकारः । तस्माद्विद्वानेनैकतरम-  
न्वेतीति शेषः । ओ' । ८ छ. 'स्यदेऽद्व' । ९ क. ख. ज. 'मार्थतः स' । १० ख. ग. झ. 'नो' ।  
११ छ. 'मित्य' । १२ ग. छ. झ. 'नोंश' । १३ झ. 'क्षितत्वाच्छ्रुति' । १४ ग. छ. 'यदे-  
तदो' ।

स्मानमनुसंधत्ते तदा स्थूलमकारमुकारे सूक्ष्मे तं च कारणे मकारे तमपि कार्यकारणातीते प्रत्यगात्मन्युपसंहृत्य तन्निष्ठो भवतीत्यनेन प्रकारेणोकारस्य तत्प्रतिपत्त्युपायतेति विधान्तरेणाऽऽह—आमित्यात्मानमिति । किं च योऽयं स्थाणुः स पुमानिति वचदेतदोमित्युच्यते तद्वहेति बाधायां सामानाधिकरण्येन समाहितो ब्रह्म बोध्यते । तथा च युक्तमोकारस्य ब्रह्मज्ञानहेतुत्वमित्याह—ओमिति ब्रह्मेति । किं च सर्वास्पदत्वादोकारस्य ब्रह्मणश्च तथात्वादेकलक्षणत्वादन्यत्वासिद्धेरोकारप्रतिपत्तिर्ब्रह्मप्रतिपत्तिरेवेत्याह—ओंकार एवेति । ओमितीदं सर्वमित्यादिवाक्यान्तरसंग्रहार्थमादिपदमित्यादिश्रुतिभ्यो ब्रह्मप्रतिपत्त्युपायत्वमोकारस्य प्रैमितमिति शेषः । ननु स्वानुमतप्रतिभासे सन्मात्रे चिदात्मनि प्राणादिविकल्पस्य कल्पितत्वादात्मनः सर्वास्पदत्वं न पुनरोकारस्य तदस्त्यननुगमादिति तत्राऽऽह—रज्ज्वादिरिवेति । यथा रज्जुः शुक्तिरित्यादिरधिष्ठानविशेषः सर्पो रजतमित्यादिविकल्पस्याऽऽस्पदोऽभ्युपगतस्तथाऽऽत्माऽद्वयत्वान्मिथ्योत्वहेत्वभावात्परमार्थसत्त्वभावो वक्ष्यमार्णस्तस्य प्राणादिविकल्पस्याऽऽस्पदोऽभ्युपगम्यते । यथैष दृष्टान्तस्तथैव प्राणादिरात्मविकल्पो यस्तद्विषयः सर्वो वाक्प्रपञ्चो यथोक्तोकारमात्रात्मकस्तदास्पदो गम्यते । न च जगत्त्रयोकारस्याननुगमः । ओंकारेण सर्वा वाक्संतृण्येति श्रुतेः । अतो युक्तमोकारस्य सर्वास्पदत्वमित्यर्थः ।

स चाऽऽत्मस्वरूपमेव । तदभिधायकत्वात् । ओंकारविकारशब्दाभिधेयश्च सर्वः प्राणादिरात्मविकल्पोऽभिधानव्यतिरेकेण नास्ति ।

“ वाचारम्भणं विकारो नामधेयं ” “ तदस्येदं वाचा तन्त्या नामभिर्दामभिः सर्वं सितम् ” । “ सर्वं हीदं नामनि ” इत्यादिश्रुतिभ्यः ।

नन्वर्थजातस्याऽऽत्मास्पदत्वादोकारास्पदत्वाच्च वाक्प्रपञ्चस्य प्राप्तमास्पदद्वय[त्वं]मिति नेत्याह—स चेति । आत्मवाचकत्वेऽपि त्रयोकारस्याऽऽत्ममात्रत्वं तद्वाचकस्य तन्मात्रत्वमिति व्याप्त्यभावात् । प्राणादिरात्मविकल्पस्याभिधानव्यतिरेकदर्शनादित्याशङ्क्याऽऽह—ओंकारेति । तस्य विकारः सर्वो वाग्विशेषः । अकारो वै सर्वा वागिति श्रुतेः । ओंकारस्य च तत्प्रधानत्वात्तेन प्राणादिशब्देन वाच्यः प्राणादिरात्मविकल्पः सर्वः स्वाभिधानव्यतिरेकेण नास्ति । तच्चाभिधानं प्राणादिशब्दविशेषात्मकमोकारविकारभूतमोकारातिरेकेण न संभवतीत्योकारमात्रं सर्वमिति निश्चीयते । आत्मनोऽपि तद्वा-

१ ख. “ति यदे” । २ क. “ज्ञाने हे” । ३ क ख. प्रतिपादित” । ४ झ. “दत्वात् । न । ५ क. “यत्वे” । ६ ख. “रमोऽर्थ. स” । ७ ग. “मार्थः । स” । झ. “मार्थः सन्स्वमा” । ८ घ. ज. “णपा” । ९ झ. “थैव दृ” । १० ज. “र्वो वा वा” । ११ क. “तृण्येति । १२ क. ख. च. छ. “भिधानाभिधे” । १३ च. ज. तस्ये” । १४ छ. नास्त्योका” । १५ ग. घ. ट. “न बोध्यः प्रा” । १६ झ. “धानादिव्य” ।

च्यस्य तन्मात्रत्वाभिधानादित्यर्थः । शब्दातिरेक्तार्थाभावे शब्दस्यार्थवाचकत्वानुपपत्तेरेकत्र विषयविषयित्वौयोगान्निर्विकल्पं सन्मात्रं वस्तु वाच्यवाचकविभागशून्यं पर्यवस्यतीत्यभिप्रेत्य कार्यस्य वस्तुतौऽसत्त्वे प्रमाणमाह—वाचारम्भणमिति । कार्यस्य सर्वस्यैवं मिथ्यात्वेऽपि कथमोकारनिर्णयस्य ब्रह्मप्रतिपत्त्युपायत्वसिद्धिरित्याशङ्क्याऽह—तदस्येति । तदिदं विकारजातमस्य ब्रह्मणः संबन्धि वाचा सामान्यरूपया तन्त्या प्रसारितरज्जुतुल्यया सितं बद्धं व्याप्तमिति संबन्धः । शब्दसामान्येनार्थसामान्यस्य व्याप्तावपि कथमर्थविशेषस्य शब्दविशेषव्याप्तिरित्याशङ्क्याऽह—नामभिरिति । शब्दविशेषैर्दर्शमभिर्दमस्थानीयैर्विशेषरूपमपीदमर्थजातं व्याप्तं वक्तव्यं न्यायस्य तुल्यत्वादित्यर्थः । उक्तमर्थं समर्थयते—सर्वं हीति । इदं हि सर्वं सामान्यविशेषात्मकमर्थजातं सामान्यविशेषरूपेण नाम्ना नीयते व्यवहारपथं प्राप्यते तेन नामनीत्युच्यते । तदेवं वागुनुरक्तबुद्धिबोध्यत्वाद्वाङ्मात्रं सर्वं वाग्जातं च सर्वमोकारानुविद्धत्वादोकारमात्रम् । स चोङ्कारो लक्षणादिनाऽऽत्मधीहेतुरित्याद्यप्रकरणारम्भः संभवतीत्यर्थः । तद्यथा शङ्कुनेतिश्रुतिसंग्रहार्थमादिपदं प्रतिज्ञातप्रथमप्रकरणार्थसिद्धिरिति शेषः ।

अत आह—

( अथ माण्डूक्योपनिषत् । )

हरिः ॐ । ओमित्येतदक्षरमिदं सर्वं तस्यो-  
पव्याख्यानं भूतं भवद्भविष्यदिति सर्वमोकार  
एव । यच्चान्यत्रिकालातीतं तदप्योकार एव ॥ १ ॥

ओमित्येतदक्षरमिदं सर्वमिति । यदिदमर्थजातमभिधेयभूतं तस्याभिधानाव्यतिरेकात् । अभिधानस्य चोङ्काराव्यतिरेकादोङ्कार एवेदं सर्वम् । परं च ब्रह्माभिधानाभिधेयोपायपूर्वकमेव गम्यत इत्योङ्कार एव । तस्यैतस्य परापरब्रह्मरूपस्याक्षरस्योमित्येतस्योपव्याख्यानम् । ब्रह्मप्रतिपत्त्युपायत्वाद्ब्रह्मसमीपतया विस्पष्टं प्रकथनमुपव्याख्यानं प्रस्तुतं वेदितव्यमिति वाक्यशेषः । भूतं भवद्भविष्यदिति कालत्रयपरिच्छेद्यं यत्तदप्योङ्कार एवोक्तन्यायतः । यच्चान्यत्रिकालातीतं कार्यधिगम्यं कालापरिच्छेद्यमव्याकृतादि तदप्योङ्कार एव ॥ १ ॥

१ ग. व. ङ. छ. ज. झ. ट. 'इदं य शब्दत्वा' । २ व. ट. 'ये वि' । ३ ग. छ. ज. 'त्वाभावाभि' । ४ ग. झ. 'कल्पविषयस' । ५ क. 'स्यैव मि' । ६ ग. व. झ. 'मस्था' । ७ ग. ज. 'यतु' । ८ ख. झ. ज. 'यति—स' । ९ ख. म. हि सा । १० क. ख. य. 'कार उपासनेना' । ११ छ. 'मिति' । १२ ज. 'ए क' ।



अर्थमुपपाद्य तस्मिन्नर्थे श्रुतिमवतारयति-अत आहति । श्रुतिं व्याचष्टे-यदिद-  
मिति । तदिदं सर्वमोकार एवेति संबन्धः । अभिधानस्याभिधेयतया व्यवस्थितमर्थजात-  
मोकार एवेत्यत्र हेऽमाह-तस्येति । तथाऽपि पृथगाभिधानभेदः स्थास्यति नेत्याह-  
अभिधानस्येति । वाच्यं वाचकं च सर्वमोकारमात्रमित्यभ्युपगमेऽपि परं ब्रह्म पृथगेव  
स्थास्यतीत्याशङ्क्याऽऽह-परं चेति । यद्धि परं कारणं ब्रह्म तच्चेदवगम्यते तदा किञ्चि-  
दभिधानं तेनेदमभिधेयमित्येवमात्मकोपायपूर्वकमेव तदधिगमोऽभिधेयं च स्वाभिधानाव्यति-  
रिक्तं तत्पुनरोकारमात्रमित्युक्तत्वाद्वाच्यं ब्रह्मापि वाचकाभिन्नं तन्मात्रमेव भविष्यति यत्र  
तु कार्यकारणातीते चिन्मात्रे वाच्यवाचकविभागो व्यावर्तते तत्र नास्त्योकारमात्रत्वमोका-  
रेण लक्षणया तदवगमाङ्गीकारादित्यर्थः । तस्येत्यादिश्रुतिमवतार्य व्याकरोति-तस्येति ।  
भूतमित्यादिश्रुतिं गृहीत्वा व्याचष्टे-कालेति । वाच्यस्य वाचकाभेदात्तस्य चोकारमात्र-  
त्वादित्युक्तो न्यायः । कालत्रयातीतमोकारातिरिक्तं जडं वस्तु नास्त्येवं प्रमाणाभावादित्या-  
शङ्क्याऽऽह-कार्याधिगम्यामेति । अव्याकृतं साभासमज्ञानमनिर्वाच्यं तन्न कालेन  
परिच्छिद्यते कालं प्रत्यपि कारणत्वात्कार्यस्य कारणात्पश्चाद्भाविनो न प्राग्भाविकारणपरि-  
च्छेदकत्वं संगच्छते । सूत्रमादिपदेन गृह्यते तदपि न कालेन परिच्छेत्तुं शक्यते । स संव-  
त्सरोऽभवन्न ह पुरा ततः संवत्सर आसेति सूत्रात्कालोत्पत्तिश्रुतेः । तदपि सर्वमोकारमात्रं  
वाच्यस्य वाचकाव्यतिरेकन्यायादित्यर्थः ॥ १ ॥

अभिधानाभिधेययोरेकत्वेऽप्यभिधानप्राधान्येन निर्देशः कृतः । ओमि-  
त्येतदक्षरमिदं सर्वमित्याद्यभिधानप्राधान्येन निर्दिष्टस्य पुनरभिधेयप्रा-  
धान्येन निर्देशोऽभिधानाभिधेययोरेकत्वप्रतिपत्त्यर्थः । इतरथा ह्यभिधान-  
तन्त्राऽभिधेयप्रतिपत्तिरित्याभिधेयस्याभिधानत्वं गौणमित्याशङ्क्य स्यात् ।  
एकत्वप्रतिपत्तेश्च प्रयोजनमभिधानाभिधेययोरेकेनैव प्रयत्नेन युगपत्प्रावि-  
लापयंस्तद्विलक्षणं ब्रह्म प्रतिपद्येतेति । तथा च वक्ष्यति-

“ पादा मात्रा मात्राश्च पादाः ” इति । तदाह-

सर्वं ह्येतद्ब्रह्मायमात्मा ब्रह्म सोऽयमात्मा चतुष्पात् ॥ २ ॥

सर्वं ह्येतद्ब्रह्मेति । सर्वं यदुक्तमोकारमात्रमिति तदेतद्ब्रह्म । तच्च

१ घ. न. ट. 'ति । यदि' । २ घ. ड. ज. वाच्यवाचकं स' । ख. अ. वाच्यवा' । ३ ग.  
ट. 'कं स' । ४ घ. ड. ज. ट. परत्र' । ५ ग. झ. 'त्युक्त्वा तदा' । ६ ग. छ. झ. जडव' ।  
७ ग. 'वनेह । ८ ख. ड. 'न हि पु' । ९ घ. ड. ट. 'मियभि ।

ब्रह्म परोक्षाभिहितं प्रत्यक्षतो विशेषेण निर्दिशति—अयमात्मा ब्रह्मेति । अयमिति चतुष्पात्त्वेन प्रविभज्यमानं प्रत्यगात्मतयाऽभिनयेन निर्दिशति—अयमात्मेति । सोऽयमात्मोकाराभिधेयः परापरत्वेन व्यवस्थितश्चतुष्पात्कार्पापणवन्न गौरिवेति । त्रयाणां विश्वादीनां पूर्वपूर्वप्रविलापनेन तुरीयस्य प्रतिपत्तिरिति करणसाधनः पादशब्दः । तुरीयस्य पद्यत इति कर्मसाधनः पादशब्दः ॥ २ ॥

अभिधानाभिधेययोरेकस्मिन्नेव सति कल्पितत्वे तदेकरूपत्वस्योक्तत्वात्किमिति पुनः सर्वं हेतद्ब्रह्मेत्युच्यते । तत्र वृत्तानुवादपूर्वकमुत्तरवाक्यस्य सफलं तात्पर्यमाह—अभिधानेत्यादिना । वाच्यस्य वाचकत्वोक्त्यैव तयोरेकत्वसिद्धेर्व्यतिहारनिर्देशो वृथेत्याशङ्क्याऽऽह—इतरथेति । वाच्येन वाचकस्यैक्यमनुक्त्वा वाचकेनैव वाच्यस्यैक्यवचने सत्युपायोपेयप्रयुक्तमेकत्वं न मुख्यमैक्यमित्याशङ्क्येत तन्निवृत्त्यर्थं व्यतिहारवचनमर्थवदित्यर्थः । परस्पराभेदोपदेशादभिधानाभिधेययोरेकत्वप्रतिपत्तिरस्तु साऽपि विफला ब्रह्मप्रतिपत्त्यनुपयोगित्वादि-त्याशङ्क्याऽऽह—एकत्वेति । अभिधानाभिधेययोरेकत्वप्रतिपत्तेश्चैदं प्रयोजनं यदेकेनैव प्रयत्नेन द्वयमपि विलापयन्नुभयविलक्षणं ब्रह्म प्रतिपद्य निर्गुणोतीति योजना । अभिधानाभिधेययोर्व्यतिहारोपदेशे वाक्यशेषमनुकूलयति—तथा चेति । उक्ते वाचकस्य वाच्याभिन्नत्वे वाक्यमवतार्य योजयति—तदाहेति । सर्वं कार्यं कारणं चेत्यर्थः । ब्रह्मणः श्रुत्युपदिष्टस्य परोक्षत्वं व्यावर्तयति—तच्चेति । यद्ब्रह्म श्रुत्या सर्वात्मकमुक्तं तन्न परोक्षमिति मन्तव्यं किं त्वयमात्मेति योजना । चतुष्पात्त्वेन विश्वतैजसप्राज्ञतुरीयत्वेनेत्यर्थः । अभिनयो नाम विवक्षितार्थप्रतिपत्त्यर्थमसाधारणः शारीरो व्यापारस्तेन हस्ताग्रं हृदयदेशमानीय कथयतीत्यर्थः । सोऽयमित्यादिवाक्यान्तरमवतार्य व्याकरोति—ओंकारेति । सर्वाधिष्ठानतया परोक्षरूपेण परत्वं प्रत्यग्रूपेण चापरत्वं तेन कार्यकारणरूपेण सर्वात्मना व्यवस्थितः सन्नात्मा प्रतिपत्तिसौकर्यार्थं चतुष्पात्कल्प्यते तत्र दृष्टान्तमाह—कार्पापणवदिति । देशविशेषे कार्पापणशब्दः षोडशपणानां संज्ञा । तत्र यथा व्यवहारप्राचुर्याय पादकल्पना क्रियते तथेहापीत्यर्थः । यथा गौश्चतुष्पादुच्यते न तथा चतुष्पादादेष्टुं शक्यते निष्कलश्रुतिव्याकोपादित्याह—न गौरिवेति । विश्वादिषु तुर्यान्तेषु पादशब्दो यदि करणव्युत्पत्तिकस्तदा विश्वादित्रैचुर्यस्यापि करणकोटिनिवेशे ज्ञेयासिद्धिः । यदि तु पादशब्दः सर्वत्र कर्मव्युत्पत्तिकस्तदा साधनासिद्धिरित्याशङ्क्य विभज्य पादशब्दप्रवृत्तिं प्रकटयति—

त्रयाणामित्यादिना । करणसाधनः करणव्युत्पत्तिकः कर्मसाधनः कर्मव्युत्पत्तिक इति यावत् ॥ २ ॥

कथं चतुष्पात्त्वमित्याह—

जागरितस्थानो बहिष्प्रज्ञः सप्ताङ्ग एकोनविंश-  
तिमुखः स्थूलभुग्वैश्वानरः प्रथमः पादः ॥ ३ ॥

जागरितं स्थानमस्येति जागरितस्थानः । बहिष्प्रज्ञः स्वात्मव्यतिरिक्ते विषये प्रज्ञा यस्य स बहिष्प्रज्ञो वहिर्विषयैव प्रज्ञाऽविद्योऽकृताऽवभासत इत्यर्थः । तथा सप्ताङ्गान्यस्य “ तस्य ह वा एतस्याऽऽत्मनो वैश्वानरस्य मूर्धैव सुतेजा-  
श्चक्षुर्विश्वरूपः प्राणः पृथग्वर्त्मात्मा संदेहो बहुलो वस्तिरेव रयिः पृथिव्येव पादौ ” इत्यग्निहोत्रकल्पनाशेषत्वेनाऽऽहवनीयोऽग्निरस्य मुखत्वेनोक्त इत्येवं सप्ताङ्गानि यस्य स सप्ताङ्गः । तर्ह्येकोनविंशतिमुखान्यस्य बुद्धीन्द्रियाणि कर्मेन्द्रियाणि च दश वायवश्च प्राणादयः पञ्च मनो बुद्धिरहंकारश्चित्तमिति मुखानीव मुखानि तान्युपलब्धिद्वाराणीत्यर्थः । स एवंविशिष्टो वैश्वानरो यथोक्तैर्द्वारैः शब्दादीन्स्थूलान्विषयान्भुङ्क्ते इति स्थूलभुक् । विश्वेषां नराणामनेकधा नयनाद्वैश्वानरः । यद्वा विश्वश्चासौ नरश्चेति विश्वानरो विश्वानर एव वैश्वानरः । सर्वपिण्डात्मानन्त्यैत्वात्स प्रथमः पादः । एतत्पूर्वकत्वादुत्तरपादाधिगमस्य प्राथम्यमस्य ।

आत्मनो निरवयवस्य पादद्वयमपि नोपपद्यते पादचतुष्टयं तु दूरोत्सारितमिति शङ्कते—  
कथमिति । परमार्थतश्चतुष्पात्त्वाभावेऽपि काल्पनिकमुपायोपेयभूतं पादचतुष्टयमविरुद्धमित्यभिप्रेत्याऽऽद्यं पादं व्युत्पादयति—आहेत्यादिना । स्थानमस्येत्यभिमानस्य विषयैभूतमित्यर्थः । प्रज्ञायास्तावदान्तरत्वप्रसिद्धेरयुक्तमिदं विशेषणमित्याशङ्क्य व्याचष्टे—  
बहिरिति । चैतन्यलक्षणा प्रज्ञा स्वरूपभूता न बाह्ये विषये प्रतिभासते तस्या विषयानुपे-

१ ख. अ. ‘मस्य स जा’ । २ घ. छ. ज. ट. ‘रिक्तवि’ । ३ च. झ. ‘षयैव’ । ४ ख. अ. ‘ये च प्र’ । ५ ख. अ. ‘यातेऽव’ । ६ छ. वस्तिरेव रयिः पृथिव्येव पादा अग्निहोत्रकल्पनाशेषत्वेनाग्निमुखत्वेनाऽऽहवनीय उक्त’ । ७ च. रयि पृथिव्येव पादावाग्निहोत्रकल्पनाशेषत्वेनाग्निमुखत्वेनाऽऽहवनीय उक्त’ । ८ क. ‘पादावाग्निहोत्रकल्पनाशेषत्वेनाग्निमुखत्वेनाऽऽहवनीय उक्त’ । झ. ‘पादावुर एव वेदिरित्यग्निहोत्रकल्पनाशेषत्वेनाग्निमुखत्वेनाऽऽहवनीय उक्त’ । ९ ख. ‘नारयाग्निमुखत्वेनाऽऽहवनीय उक्त’ । १० ख. च. ‘रः । विश्वानर ए’ । ११ ख. च. झ. ‘व वा वै’ । १२ घ. ज. अ. ठ. ‘न्यलभत्वा’ । १३ क. ‘पयीभू’ ।

क्षत्वात् । बाह्यस्य च विषयस्य वस्तुतोऽभावादित्याशङ्क्याऽऽह—बहिर्विषयेवेति ।  
 न स्वरूपेप्रज्ञा वस्तुतो बाह्यविषयेष्यते बुद्धिवृत्तिरूपां त्वसावज्ञानकल्पिता ताद्विषया भवति ।  
 न च साऽपि वस्तुतस्तद्विषयतामनुभवति । वस्तुतः स्वयमभावाद्बाह्यस्य विषयस्य काल्प-  
 निकत्वादतस्तद्विषयत्वं प्रातिभासिकमित्यर्थः । पूर्वेण विशेषणेन विशेषणान्तरं समुच्चिनोति—  
 तथेति । सप्ताङ्गत्वं श्रुत्यवष्टम्भेन विश्वस्य विशदयति—तस्येत्यादिना । प्रकृतस्य  
 संनिहितप्रसिद्धस्यैवाऽऽत्मनश्चैलोक्यात्मकस्य वक्ष्यमाणरीत्या वैश्वानरशब्दितस्य सुतेजस्व-  
 गुणविशिष्टो द्युलोको मूर्ध्वेति द्युलोकस्य शिरस्त्वमुपदिश्यते । विश्वरूपो नानाविधः श्वेत-  
 पीतादिगुणात्मकः सूर्यश्चक्षुर्विवक्ष्यते । पृथङ्नानाविधं कर्म संचरणमात्मा स्वभावोऽस्येति  
 व्युत्पत्त्या वायुस्तथोच्यते । स च प्राणस्तस्येति संबन्धः । बहुलो विस्तीर्णगुणवाना-  
 काशः संदेहो देहस्य मध्यमो भागो रयिरन्नं तद्धेतुरुदकं वस्तिरस्य मूत्रस्थानं पृथिव्येव  
 प्रतिष्ठात्वगुणा वैश्वानरस्य पादौ तद्यद्भक्तं प्रथममागच्छत्तद्धोमीयमित्यग्निहोत्रकल्पना  
 श्रुता । तस्याः शेषत्वेनाऽऽहवनीयोऽग्निरस्य मुखत्वेनोक्त इति योजना । उक्तं सप्ताङ्गत्व-  
 मुपसंहरति—इत्येवमिति । विशेषणान्तरं समुच्चिनोति—तथेति । बुद्ध्यर्थानीन्द्रियाणि  
 श्रोत्रत्वक्चक्षुर्जिह्वाघ्राणानि । कर्मार्थानीन्द्रियाणि वाक्पाणिपादपायूपस्थानि । तान्येतानि  
 द्विविधानीन्द्रियाणि दश भवन्ति । प्राणादय इत्यादिशब्देनापानव्यानोदानसमाना गृह्यन्ते ।  
 उपलब्धिद्वारान्युपलब्धिपदं कर्मोपलक्षणार्थम् । द्वारत्वं करणत्वम् । तत्र बुद्धीन्द्रियाणः  
 मनसो बुद्धेश्च प्रसिद्धमुपलब्धौ करणत्वम् । कर्मेन्द्रियाणां तु वदनादौ कर्मणि करणत्वम् ।  
 प्राणादीनां पुनरुभयैत्र पारम्पर्येण करणत्वम् । तेषु सत्त्वेव ज्ञानकर्मणोरुत्पत्तेः । असत्सु  
 चानुत्पत्तेः । मनोबुद्धयोश्च सर्वत्र साधारणं करणत्वमहंकारस्यापि प्राणादिवदेव करणत्वं  
 मन्तव्यं चित्तस्य चैतन्याभासोदये करणत्वमुक्तमिति विवेक्तव्यम् । पूर्वोक्तैर्विशेषणैर्विशि-  
 ष्टस्य वैश्वानरस्य स्थूलभुमिति विशेषणान्तरम् । तद्विभजते—स एवंविशिष्ट इति ।  
 शब्दादिविषयाणां स्थूलत्वं दिगादिदेवतानुगृहीतैः श्रोत्रादिभिर्गृह्यमाणत्वम् । इदानीं  
 वैश्वानरशब्दस्य प्रकृतविश्वविषयत्वं विशदयति—विश्वेषामिति । कर्मणि पृष्टा ।  
 विश्वे च ते नराश्चेति विश्वानराः । निर्पातात्पूर्वपदस्य दीर्घता । विश्वानरान्भोक्तृत्वेन  
 व्यवस्थितान्प्रत्युनेकधा धर्माधर्मकर्मानुसारेण सुखदुःखादिप्रापणादयं कर्मफलदाता वैश्वा-

१ ख. ग. ज. झ. ट. 'ये चेति । २ क. ख. छ. ज. 'पभूता प्र' । ३ व. ड. ज. 'हवि' । ४ ज. 'ङ्गश्रु' । ड. ठ. 'ङ्गत्वश्रु' । ५ ख. व. ड. ज. ट. 'स्य विराट्त्वं वि' । ६ ख. ग. 'तस्य प्र' । ७ ख. ज. 'शिष्टयु' । ८ ख. घ. ज. 'ति तस्य । ९ श. 'विवव' । १० घ. ड. ज. 'वत्य क' । ११ ग. छ. झ. 'ति—एव' । १२ व. ड. 'णाख्यानि । १३ व. झ. ट. 'यपा' । १४ व. ज. ज. ट. 'बुद्धेश्च । १५ ड. ट. 'तस्थवे' । १६ ग. झ. 'त्वमि-  
 ति युक्त' । १७ ड. 'पातनात्पूर्' । १८ क. ख. ड. छ. 'श्वानरा' ।



नरशब्दितो भवतीत्यर्थः । अथ वा विश्वश्चासौ नरश्चेति विश्वानरः स एव वैश्वानरः । स्वार्थे तद्धितो राक्षसवायसवदित्याह-विश्वेति । कथं विश्वश्चासौ नरश्चेति विगृह्यते जाग्रतां नराणामनेकत्वात्तादात्म्यानुपपत्तेरित्याशङ्क्याऽऽह-सर्वेति । सर्वपिण्डात्मा समष्टिरूपो विराडुच्यते तेनाऽऽत्मना विश्वेषामनन्यत्वाद्यथोक्तसमाससिद्धिरित्यर्थः । विश्वस्य तैजसादुत्पत्तेस्तस्यैव प्राथम्यं युक्तं कार्यस्य तु पश्चाद्भावित्वमुचितमित्याशङ्क्याऽऽह-एतदिति । प्रविलापनापेक्षया प्राथम्यं न सृष्ट्यपेक्षेत्यर्थः ।

कथमयमात्मा ब्रह्मेति प्रत्यगात्मनोऽस्य चतुष्पात्त्वे प्रकृते द्युलोकादीनां मूर्धाद्यङ्गत्वमिति । नैष दोषः । सर्वस्य प्रपञ्चस्य साधिदैविकस्यानेनाऽऽत्मना चतुष्पात्त्वस्य विवक्षितत्वात् ।

अध्यात्माधिदैवयोर्भेदमादाय प्रागुक्तं सप्ताङ्गत्वमाक्षिपति — कथमिति । ब्रह्मणि प्रकृते तस्य परोक्षत्वे शङ्किते तन्निरासार्थं ब्रह्मायमात्मेति प्रत्यगात्मानं प्रकृत्य सोऽयमात्मा चतुष्पादिति चतुष्पात्त्वे तस्य प्रकान्ते द्युलोकादीनां मूर्धाद्यङ्गत्वसिद्ध्यर्थं यदुक्तं तदुक्तं प्रक्रमविरोधादित्यर्थः । अध्यात्माधिदैवयोर्भेदाभावान्न प्रक्रमविरोधोऽस्तीति परिहरति— नैष दोष इति । तत्र हेतुमाह-सर्वस्येति । आध्यात्मिकस्याऽऽधिदैविकेन सहितस्य प्रपञ्चस्य सर्वस्यैव स्थूलस्य पञ्चीकृतपञ्चमहाभूततत्कार्यात्मकस्यानेनाऽऽत्मना विराजा प्रथमपादत्वम् । तस्यैव सूक्ष्मस्यापञ्चीकृतपञ्चमहाभूततत्कार्यात्मनो हिरण्यगर्भात्मना द्वितीयपादत्वम् । तस्यैव कार्यरूपतां त्यक्त्वा कारणरूपतामापन्नस्याव्याकृतात्मना तृतीयपादत्वम् । तस्यैव तु कार्यकारणरूपतां विहाय सर्वकल्पनाधिष्ठानतया स्थितस्य सत्यज्ञानानन्तानन्दात्मना चतुर्थपादत्वम् । तदेवमध्यात्माधिदैवयोरभेदमादायोक्तेन प्रकारेण चतुष्पात्त्वस्य वक्तुमिष्टत्वात्पूर्वपूर्वपादस्योत्तरोत्तरपादात्मना प्रविलापनात्तुरीयनिष्ठायां पर्यवसानं सिध्यतीत्यर्थः ।

एवं च सति सर्वप्रपञ्चोपशमेऽद्वैतसिद्धिः । सर्वभूतस्थश्चात्मैको दृष्टः स्यात् । सर्वभूतानि चाऽऽत्मानि । यस्तु सर्वाणि भूर्तानीत्यादिश्रुत्यर्थं उपसंहृतश्चैवं स्यात् । अन्यथा हि स्वदेहपरिच्छिन्न एव प्रत्यगात्मा सांख्यादिभिरिव दृष्टः स्यात्तथा च सत्यद्वैतमिति श्रुतिकृतो विशेषो न स्यात् । सांख्यादिदर्शनेनाविशेषात् ।

१ ग. घ. ड. ज. त्र. 'यसादिव' । २ ज. 'राडि' युच्य' । ३ ग. झ. 'तेऽनेना' । ४ ख. सृष्टेरपे । ५ घ. ट. 'वतयो' । ६ ज. 'लप' । ७ ग. झ. 'वका' । ८ झ. 'तानि आत्मन्येवा' नुपस्यतीत्या' ।

यदैवं तुरीये पर्यवसानं जिज्ञासोर्मुमुक्षोरिष्यते तदा तत्त्वज्ञानप्रतिबन्धकस्य प्रातिभा-  
सिकद्वैतस्योपरमे सत्यद्वैतपरिपूर्णब्रह्माहमस्मीति वाक्यार्थसाक्षात्कारः सिध्यतीति फलित-  
माह—एवं चेति । उक्तन्यायेन तत्त्वसाक्षात्कारे संगृहीते सर्वेषु भूतेषु ब्रह्मादिस्थावरा-  
न्तेष्वस्मैकोऽद्वितीयो दृष्टः स्यात् । एको देवः सर्वभूतेष्विति तत्र तत्र ब्रह्मचैतन्यस्यैव  
प्रत्यक्त्वेनावस्थानाभ्युपगमात्तानि तानि च सर्वाणि प्रातिभासिकानि भूतानि तस्मिन्ने-  
वाऽऽत्मनि कल्पितानि दृष्टानि स्युः । तथा च पूर्णत्वमात्मनो भूतान्तराणां च तदतिरेकेण  
सत्तास्फूर्णविरहितत्वं सिध्यति । ततश्च—

“ सर्वभूतस्थमात्मानं सर्वभूतानि चाऽऽत्मनि ।  
संपश्यन्नात्मयाजी वै स्वाराज्यमधिगच्छति ” ॥

इति स्मृतिरनुगृहीता भवतीत्याह—सर्वभूतस्थश्चेति । न चेदं मार्गं वचनममान-  
मिति शङ्कनीयम् । यद्वै किञ्चन मनुरवदत्तद्भेषजमिति श्रुतेरित्यभिप्रेत्य दर्शितस्मृतिमूल-  
भूतां श्रुतिं सूचयति—यस्त्विति । यो हि पादत्रयं प्रागुक्तं प्राक्क्रियया प्रविलाप्य तुरीये  
नित्ये विज्ञप्तिर्मात्रे सदानन्दैकताने परिपूर्णं प्रतिष्ठां प्रतिपद्यते स ब्रह्माहमस्मीत्यात्मानं  
जानानः सर्वेषां भूतानामधिष्ठानान्तरमनुपलभमान आत्मन्येव प्रातीतिकानि तानि प्रत्येति ।  
तेषु सर्वेष्वत्मानं सत्तास्फूर्तिप्रदमवगच्छति । ततश्च न किञ्चिदपि गोपायितुमिच्छतीति  
श्रुत्यर्थश्च यथोक्तरीत्या तत्त्वसाक्षात्कारे संगृहीते सति स्वीकृतः स्यादित्यर्थः । अध्यात्माधि-  
देवयोरभेदाभ्युपगमद्वारेण प्रागुक्तपरिपाटया तत्त्वज्ञानानभ्युपगमे दोषमाह—अन्यथेति ।  
सांख्यादिपक्षस्यापि प्रामाणिकत्वाच्चैव प्रतिदेहं परिच्छिन्नस्य प्रत्यगात्मनो दर्शनेन प्रामा-  
णिकोऽर्थोऽभ्युपगतो भवति । व्यवस्थानुपपत्त्या च प्रतिशरीरमात्मभेदः सिध्यतीत्याश-  
ङ्क्याऽऽह—तथा चेति । सांख्यादीनां द्वैतविषयं दर्शनमिष्टं तेन त्वदीयदर्शनस्याद्वैतविष-  
यस्य विशेषाभावादद्वैतं तत्त्वमिति श्रुतिसिद्धो विशेषस्त्वल्पक्षे न सिध्येदतः श्रुतिविरोधो  
भेदवादे प्रसज्येत । व्यवस्था त्वोपाधिकभेदमधिकृत्य सुस्था भविष्यतीत्यर्थः ।

इष्यते च सर्वोपनिषदां सर्वात्मैक्यप्रतिपादकत्वम् । अतो युक्तमेवास्याऽऽ-

१ ग. छ. 'दैव तु' । २ ज. ट. 'पूर्णं' । ३ ड. ज. 'दिशु स्था' । ४ घ. ड. ट.  
'नि च' । ५ 'तान्यस्मि' । ६ झ. 'णर' । ७ घ. ट. 'हि-वं' । ८ छ. ज. ट. 'नवव' । ९ झ.  
त्र. 'ति च सू' । १० छ. 'क्तय' । ११ घ. ड. ट. 'या वि' । १२ ज. 'नित्यवि' ।  
१३ ग. छ. 'मात्रस' । १४ घ. ज. 'ह्लास्मी' । १५ ग. झ. 'षु च स' । १६ ग. घ. झ.  
'क्तीत्या' । १७ ग. 'णिकार्थो' । १८ छ. झ. 'पद' । १९ घ. 'सज्जते । व्य' । ट. 'सज्यते ।  
व्य' । २० घ. ज. ठ. 'वर्त्मप्र' । २१ घ. ट. 'मेव साध्या' ।

ध्यात्मिकस्य पिण्डात्मनो द्युलोकाग्रङ्गत्वेन विराडात्मनाऽऽधिदैविकेन कर्त्तृत्वमभिप्रेत्य सप्ताङ्गत्ववचनम् । “ मूर्ध्ना ते व्यपतिष्यत् ” इत्यादिलिङ्गदर्शनाच्च ।

ननु भेदवादेऽपि नाद्वैतश्रुतिविरुध्यते । ध्यानार्थमन्नं ब्रह्मेतिवद्वैतं तत्त्वमित्युपदेशसिद्धेरित्याशङ्क्याऽऽह—इष्यते चेति । उक्तक्रमोपसंहारैकरूप्यादिना सर्वासामुपनिषदां सर्वेषु देहेष्वामैक्यप्रतिपादनपरत्वमिष्टमतो न ध्यानार्थत्वमद्वैतश्रुतेरेष्टं शक्यम् । वस्तुपरत्वलिङ्गविरोधादित्यर्थः । अध्यात्माधिदैवयोरेकत्वमुपेत्याद्वैतपर्यवसाने सिद्धे सत्याध्यात्मिकस्य व्यष्ट्यात्मनो विश्वस्य त्रैलोक्यात्मकेनाऽऽधिदैविकेन विराजा सहैकत्वं गृहीत्वा यत्तस्य सप्ताङ्गत्वमुक्तं तदविरुद्धमित्युपसंहरति—अत इति । अध्यात्माधिदैवयोरेक्ये हेत्वन्तरमाह—मूर्ध्नेति । दिवादित्यादिकं वैश्वानरावयवं वैश्वानरबुद्ध्या ध्यायतो जिज्ञासया पुनरखण्डपक्षमुपगतस्य मूर्ध्ना ते व्यपतिष्यन्मां नाऽऽगमिष्य इत्यन्धोऽभविष्यो यन्मामित्यादिव्यस्तोपासननिन्दा समस्तोपासनविधित्सया दृश्यते । न च द्युलोकादिकं विपरीतबुद्ध्या गृहीतवतः स्वकीयमूर्धादिपरिपतनमुचितं यद्यध्यात्माधिदैवयोरेकत्वं न भवेत्तस्मात्तयोरेकत्वमत्र विवक्षितं भवतीत्यर्थः ।

विराजैकत्वमुपलक्षणार्थं हिरण्यगर्भाव्याकृतात्मनोः । उक्तं चैतन्मधुब्राह्मणे—“ यश्चायमस्यां पृथिव्यां तेजोमयोऽमृतमयः पुरुषो यश्चायमध्यात्मम् ” इत्यादि । सुषुप्ताव्याकृतयोस्त्वेकत्वं सिद्धमेव । निर्विशेषत्वात् । एवं च सत्येवत्तिसिद्धं भविष्यति सर्वद्वैतोपशमे चाद्वैतमिति ॥ ३ ॥

ननु विराजो विश्वेनैकत्वमेव मूलग्रन्थे दृश्यते । तत्कथमविशेषेणाध्यात्माधिदैवयोरेकत्वं विवक्षित्वाऽद्वैतपर्यवसानं भाष्यकृतोच्यते तत्राऽऽह—विराजेति । यन्मुखतो विराजो विश्वेनैकत्वं दर्शितं तत्तु हिरण्यगर्भस्य तेजसेनान्तर्यामिणश्चाव्याकृतोपहितस्य प्राज्ञेन सहैकत्वस्योपलक्षणार्थमतो मूलग्रन्थेऽप्यविशेषेणाध्यात्माधिदैवयोरेकत्वं विवक्षितमित्यद्वैतपर्यवसानसिद्धिरित्यर्थः । अध्यात्माधिदैवयोरेकत्वमिहोच्यते तन्मधुब्राह्मणेऽपि दर्शितमित्याह—उक्तं चेति । अधिदैवमध्यात्मं चैकत्वं निर्देशं प्रतिपर्यायमयमेव स इत्यभेदवचनादेकत्वमत्र विवक्षितमित्यर्थः । ननु विश्वविराजोः स्थूलाभिमानित्वात्तैजस-

१ स. 'त्वमित्यभि' । २ ग. ब. ड. ज. झ. ट. 'पद्मात्मै' । ३ घ. ड. ज. 'वतयो' । ४ ग. झ. 'द्धुता' । ५ छ. 'वतयो' । ६ ज. 'त्यात्मकं' । ७ ज. ग. ज. 'खण्डं प' । ८ व. 'व्यतीत्य' । ९ घ. 'न्यो भविष्यति य' । १० घ. ड. ज. 'वतयो' । ११ झ. ट. 'योके' । १२ घ. च. ज. ज. ट. 'शेषात्' । १३ झ. 'ति यत्सर्व' । १४ घ. ड. 'वतयो' । १५ क. ल. 'त्वं वद' । १६ झ. 'वतयो' । १७ व. ड. 'वतयो' । १८ ज. 'रूपनि' ।



हिरण्यगर्भयोश्च सूक्ष्माभिमानित्वादेकत्वं युक्तम् । प्राज्ञाव्याकृतयोस्तु केन साधर्म्येणैकत्वं तत्राऽऽह — सुषुप्तेति । प्राज्ञो हि सर्वं विशेषमुपसंहृत्य निर्विशेषः सुषुप्ते वर्तते प्रलयद-  
शायामव्याकृतं च निःशेषविशेषं स्वात्मन्युपसंहृत्य निर्विशेषरूपं तिष्ठति तेनोक्तं साधर्म्यं पुरोधाय तयोरैक्यमविरुद्धमित्यर्थः । अध्यात्माधिदैवयोरेकत्वे प्रागुक्तन्यायेन प्रसिद्धे सत्यु-  
पसंहारप्रक्रियया सिद्धमद्वैतमिति फलितमाह — एवं चेति । तच्चाद्वैतं प्रतिबन्धत्वं समा-  
त्रेण न स्फुरति किं तु वाक्यादेवाऽऽचार्योपदिष्टादिति वक्तुं चशब्दः ॥ ३ ॥

स्वप्नस्थानोऽन्तःप्रज्ञः सप्ताङ्ग एकोनविंशति-  
मुखः प्रविविक्तभुक्तैजसो द्वितीयः पादः ॥ ४ ॥

स्वप्नः स्थानमस्य तैजसस्य स्वप्नस्थानः । जाग्रत्प्रज्ञाऽनेकसाधना वहि-  
विषयेवावभासमाना मनःस्पन्दनमात्रा सती तथार्भूतं संस्कारं मनस्याधत्ते ।  
तन्मनस्तथा संस्कृतं चित्रित इव पटो बाह्यसाधनानपेक्षमविद्याकामकर्मभिः  
प्रेर्यमाणं जाग्रद्देवभासते । तथा चोक्तम्—“अस्य लोकस्य सर्वावतो मात्रा-  
मपादाय ” इति । तथा “ परे देवे मनस्येकी भवति ” इति प्रस्तुत्य  
“ अत्रैष देवः स्वप्ने महिमानमनुभवति ” इत्याथर्वणे । इन्द्रियापेक्षयाऽन्तस्थ-  
त्वान्मनसस्तद्वासनारूपा च स्वप्ने प्रज्ञा यस्येत्यन्तःप्रज्ञः । विषयशून्यायां  
प्रज्ञायां केवलप्रकाशस्वरूपायां विषयित्वेन भवतीति तैजसः । विश्वस्य सवि-  
षयत्वेन प्रज्ञायाः स्थूलाया भोज्यत्वम् । इह पुनः केवला वासनामात्रा प्रज्ञा  
भोज्येति प्रविविक्तो भोग इति । समानमन्यत् । द्वितीयः पादस्तैजसः ॥ ४ ॥

द्वितीयपादमवतार्य व्याचष्टे—स्वप्नेत्यादिना । स्थानं पूर्ववत् । द्रष्टुर्माभिमानस्य  
विषयभूतमिति यावत् । स्वप्नपदार्थं निरूपयितुं तत्कारणं निरूपयति—जाग्रदित्यादिना ।  
तस्याः स्वप्नाद्वैधर्म्याय विशेषणमाह—अनेकेति । अनेकानि विविधानि साधनानि करणानि  
यस्याः सा तथेति यावत् । विषयद्वारकमपि वैषम्यं दर्शयति—वहिरिति । बाह्यस्य शब्दा-  
देर्विषयस्याविद्याविवर्तत्वेन दस्तुतोऽभावान्न तद्विषयत्वमपि यथोक्तप्रज्ञाया वारतत्वं किं तु

१ छ. 'शेषं सु' । २ झ 'लोक्तसा' । ३ ड. 'दतयो' । ४ ग. झ. 'नसि' । ५ इ.  
'सस्येति स्व' । ६ घ. ड. ज. ट. 'भूतसं' । ७ इ. 'ददेवाव' । ८ झ. 'दायेयादि । त' ।  
९ छ 'स्वप्नप्रज्ञेत्य' । १० ख. घ. ड. च. ज. झ. 'प्रज्ञेत्य' । ११ ख. घ. ड. च. छ. ज.  
भ. 'ज्ञः । तैजसो वि' । १२ घ. झ. 'दलं म' । १३ य. ड. च. अ. झ. 'शरू' । १४ घ.  
ट. 'वां सविषयत्वे' । १५ झ. 'वलवा' । १६ ग. य. ड. ज. झ. 'तीयं पा' । १७ ग. य.  
ड. छ. ज. झ. 'णमने' ।



प्रातीतिकमित्यभिप्रेत्योक्तमिवेति । न च यथोक्ता प्रज्ञा प्रमाणसिद्धा तस्या अनवस्थानात् ।  
 तेन साक्षिवेद्या सेति विवक्षित्वाऽऽह—अवभासमानेति । दैततत्प्रतिभासयोर्वस्तुतोऽ-  
 सत्त्वे हेतुं सूचयति—मनःस्पन्दनेति । यथोक्ता प्रज्ञा स्वानुरूपां वासनां स्वसमानोधा-  
 रामुत्पादयतीत्याह—तथाभूतमिति । जाग्रदासनावासितं मनो जागरितवदवभासते स्वप्न-  
 द्रष्टुरित्येष्टव्यं मनस एव वासनावतः स्वप्ने विषयत्वातिरिक्तविषयाभावादित्याह—तथा  
 संस्कृतमिति । जाग्रदासनावासितं मनो जागरितवद्वातीत्यत्र दृष्टान्तमाह—विचित्र  
 इति । यथा पटविचित्रवद्विचित्रवद्वाति तथा मनो जागरितसंस्कृतं तद्वद्वातीति युक्तमित्यर्थः ।  
 स्वप्नस्य जागरिताद्वैधर्म्यं सूचयति—बाह्येति । यथोक्तस्य मनसो जागरितवदनेकधा  
 प्रतिभाने कारणान्तरमाह—अविद्येति । यदुक्तं स्वप्नस्य जागरितजनितैवासाजाजन्यत्वं  
 तत्र बृहदारण्यकश्रुतिं प्रमाणयति—तथा चेति । अस्य लोकस्येति जागरितोक्तिस्तस्य  
 विशेषणं सर्वावदिति । सर्वे साधनसंपत्तिरस्मिन्नस्तीति सर्ववान्सर्ववानेव सर्वावास्तस्य  
 मात्रा लेशो वासना तामपादायार्पेच्छिद्य गृहीत्वा स्वपिति वासनाप्रधानं स्वप्नमुभवती-  
 त्यर्थः । यत्तु स्वप्नरूपेण परिणतं मनः साक्षिणो विषयो भवतीति तत्र श्रुत्यन्तरं दर्श-  
 यति—तथेति । परत्वं मनसस्तदुपाधित्वाद्वाऽसाधारणकरणत्वाद्वा देवत्वं द्योतनात्मक-  
 त्वात्तन्मनोज्योतिरिति ज्योतिःशब्दात्तस्मिन्नेका भवति । स्वप्ने द्रष्टा तत्प्रधानो भवतीति  
 स्वप्नं प्रकृत्यात्र स्वप्ने स्वप्रकाशो द्रष्टा महिमानं मनसो विभूतिं ज्ञानज्ञेयपरिणामैवलक्षणां  
 साक्षात्करोति । तथा च मनसो विषयत्वाच्च तत्राऽऽमग्राहकत्वशङ्केत्यर्थः । ननु विश्वस्य  
 बाह्येन्द्रियैर्जन्यप्रज्ञायास्तैजसस्य मनोजन्यप्रज्ञायाश्चान्तःस्थत्वाविशेषादन्तःप्रज्ञैवविशेषणं न  
 व्यावर्तकमिति तत्राऽऽह—इन्द्रियेति । उपपादितं तावद्विश्वस्य बहिष्पञ्चत्वं तैजसस्त्व-  
 न्तःप्रज्ञो विज्ञायते बाह्यानान्द्रियाण्यपेक्ष्य मनसोऽन्तःस्थत्वात्तत्परिणामत्वाच्च स्वप्नप्रज्ञा-  
 यास्तद्वानन्तःप्रज्ञो युज्यते । किं च मनःस्वभावभूता या जागरितवासना तद्रूपा स्वप्न-  
 प्रज्ञेति युक्तं तैजस्यान्तःप्रज्ञत्वमित्यर्थः । स्वप्नाभिमानिनस्तेजोविकारत्वाभावात्कुतस्तैजस-  
 त्वमित्याशङ्क्याऽऽह—विषयेति । स्थूलो विषयो यस्यां वासनामस्यां प्रज्ञायां न  
 ज्ञायते तस्यां विषयसंस्पर्शमन्तरेण प्रकाशमात्रतया स्थितायामाश्रयत्वेन भवतीति स्वप्नद्रष्टा  
 तैजसो विवक्षितः । तेजःशब्देन यथोक्तवासनामय्याः प्रज्ञाया निर्देशादित्यर्थः । ननु

१ ज. 'नाकारा' । २ ड. 'सितम' । ३ व. 'भानादि' । ४ ड. ज. 'जाग्रद्वदा' । ५  
 ख. 'त्र सद' । ६ क. 'ति । तथो' । ७ व. ड. 'क्तम' । ८ छ. 'तथा' । ९ घ. 'ततदास' ।  
 १० म. छ. झ. 'सर्वसा' । ११ ग. झ. ट. 'सर्वा' । १२ घ. ज. झ. ट. 'परिच्छि' । १३ ख.  
 म. छ. झ. 'मल' । १४ छ. 'यप' । १५ घ. ड. छ. ज. ट. 'शत्वं वि' ।

विश्वतैजसयोरविशिष्टं प्रविदित्तुभुगिति विशेषणम् । प्रज्ञाया भोज्यत्वस्य तुल्यत्वात् ।  
मैवम् । तस्या भोज्यत्वाविशेषेऽपि तस्यामवान्तरभेदात्सविषयत्वाद्द्विष्यस्य भोज्या प्रज्ञा  
स्थूला लक्ष्यते । तैजसे तु प्रज्ञा विषयसंस्पर्शशून्या वासनामात्ररूपेति विविक्तो भोगः  
सिध्यतीत्याह—विश्वस्येति । सप्ताङ्गैकोनविंशतिमुखत्वमित्येतदन्यदित्युच्यते ॥ ४ ॥

यत्र सुप्तो न कंचन कामं कामयते न कंचन  
स्वप्नं पश्यति तत्सुषुप्तम् । सुषुप्तस्थान एकी-  
भूतः प्रज्ञानघन एवाऽऽनन्दमयो ह्यानन्दभुक्चे-  
तोमुखः प्राज्ञस्तृतीयः पादः ॥ ५ ॥

दर्शनादर्शनवृत्त्योस्तत्त्वाप्रबोधलक्षणस्य स्वापस्य तुल्यत्वात्सुषुप्तिग्रहणार्थं  
यत्र सुप्त इत्यादि विशेषणम् । अथ वा त्रिष्वपि स्थानेषु तत्त्वाप्रतिबोधलक्षणः  
स्वापोऽविशिष्ट इति पूर्वाभ्यां सुषुप्तं विभज्यते । यत्र यस्मिन्स्थाने काले वा  
सुप्तो न कंचन स्वप्नं पश्यति न कंचन कामं कामयते । न हि सुषुप्ते पूर्वयो-  
रिवान्यथाग्रहणलक्षणं स्वप्नदर्शनं कामो वा कश्चन विद्यते । तदेतत्सुषुप्तं स्थान-  
मस्येति सुषुप्तस्थानः । स्थानद्वयप्रविभक्तं मनःस्पन्दितं द्वैतजातम् । तथा रूपा-  
परित्यागेनाविवेकापन्नं नैशतमोग्रस्तमिवाहैः सप्रपञ्चैकमेकीभूतमित्युच्यते । अत  
एव स्वप्नजाग्रन्मनःस्पन्दनानि प्रज्ञानानि घनीभूतानीति सेयमवस्थाऽविवेकरू-  
पत्वात्प्रज्ञानघन उच्यते । यथा रात्रौ नैशेन तमसाऽविभज्यमानं सर्वं घन-  
मिवैतद्वत्प्रज्ञानघन एव । एवमशब्दान्न जात्यन्तरं प्रज्ञानैव्यतिरेकेणास्तीत्यर्थः ।  
मनसो विषयविषय्याकारस्पन्दनायासदुःखाभावादानन्दमय आनन्दप्रायो  
नोऽऽनन्द एव । अनात्यन्तिकत्वात् । यथा लोके निरायासस्थितः सुख्यान-  
न्दभुगुच्यते । अत्यन्तानायासरूपा हीयं स्थितिरनेनानुभूयत इत्यानन्दभुक् ।  
“ एषोऽस्य परम आनन्दः ” इति श्रुतेः । स्वप्नादिप्रतिबोधचेतः प्रति द्वारी-

१ ग. झ. 'त्वानैव' । २ छ 'ति प्रवि' । ३ क. ड. च. छ. झ. 'वृत्त्योः स्वा' ।  
४ ड. 'णस्वा' । ५ ख. 'सुप्तम्' । ६ ख. घ. झ. 'भज्यते' । ७ ख घ. झ. अ. ट. सुषुप्तो ।  
८ क. न कामं कामयते न कंचन स्वप्नं पश्यति नहि । ९ झ. 'स्पन्दनमात्रं द्वै' । १० ख. छ. झ.  
घ. तद्यथा । ११ घ. ट. 'हः स्वप्नप्रपञ्चमे' । १२ ड. छ. झ. अ. ट. 'क्षमे' । १३ ज. 'व  
च त' । १४ घ. 'नघनव्य' । १५ झ. 'नाऽऽत्मनाऽभु' । १६ च. 'बोध चे' ।

भूतत्वाच्चेतोमुखः । बोधलक्षणं वा चेतो द्वारं मुखमस्य स्वप्नाद्यागमनं प्रतीति  
चेतोमुखः । भूतभाविष्यज्ज्ञातृत्वं सर्वविषयज्ञातृत्वमस्यैवेति प्राज्ञः । सुषुप्तोऽपि हि  
भूतपूर्वगत्या प्राज्ञ उच्यते । अथ वा प्रज्ञप्तिमात्रमस्यैवासाधारणं रूपमिति प्राज्ञः ।  
इतरयोर्विशिष्टमपि विज्ञानमस्ति सोऽयं प्राज्ञस्तृतीयः पादः ॥ ५ ॥

पादद्वयमेवं व्याख्याय तृतीयं पादं व्याख्यास्य व्याख्यायमानश्रुतौ न कंचनेत्यादिविशे-  
षणस्य तात्पर्यमाह—दर्शनेति । दर्शनस्य स्थूलविषयस्य वृत्तिरत्रास्तीति जागरितं दर्श-  
नवृत्तिरित्युच्यते । स्थूलविषयदर्शनादन्यद्दर्शनमदर्शनं वासनामात्रं तस्य वृत्तिरत्रास्तीत्यदर्श-  
नवृत्तिः स्वप्नस्तयोः सुषुप्तवदेव स्वापस्य तत्त्वग्रहणस्य तुलत्वात् । यत्र सुप्त इत्युक्ते  
तयोरपि प्रसक्तौ तद्व्यवच्छेदेन सुषुप्तस्यैव ग्रहणार्थं यत्र सुप्त इत्यादिवाक्ये न कंचने-  
त्यादिविशेषणम् । तद्धि स्थानद्वयं व्यवच्छिद्य सुषुप्तमेव ग्रहयतीत्यर्थः । न कंचन स्वप्नं पश्य-  
तीत्यनेनैव विशेषणेन स्थानद्वयव्यवच्छेदसंभवाद्विशेषणान्तरमकिंचित्करमित्याशङ्क्याऽऽह—  
अथ वेति । तत्त्वाप्रतिबोधः स्वापस्तस्य स्थानत्रयेऽपि तुल्यत्वाज्जाग्रत्स्वप्नाभ्यां विभज्य  
सुषुप्तं ज्ञापयितुं विशेषणमित्यर्थः । एकस्यैव विशेषणस्य व्यवच्छेदकत्वसंभवादलं विशेषणा-  
भ्यामित्यस्य कः समाधिरित्याशङ्क्य विशेषणयोर्विकल्पेन व्यवच्छेदकत्वान्नाऽऽनर्थक्यमिति  
भत्वाऽऽह—न हीति । यत्रैतस्यापेक्षितार्थं कथयति—तदेतदिति । अन्यथाग्रहण-  
शून्यत्वं कामसंस्पर्शविरहितत्वं च विशेषणाभ्यां विवक्षितम् । कथमस्य सद्वितीयस्यैकीभूत-  
त्वविशेषणमित्याशङ्क्याऽऽह—स्थानद्वयेति । जागरितं स्वप्नश्चेति स्थानद्वयम् । तेन  
प्रविभक्तं यद्वै तं स्थूलं सूक्ष्मं च तत्सर्वं मनःस्थितमात्रमिति वक्ष्यते । तच्च यथा स्वकाय-  
रूपमात्मनो विभक्तं तथैव तस्यात्यागेनाव्याकृताख्यं कारणमापन्नं स्वकायसर्वविस्तारसहितं  
कारणात्मकं भवति । यथोऽहर्नेशेन तमसा प्रस्तं तमस्त्वेनैव व्यवहियते तथेदमपि कार्य-  
जातं कारणभावमापन्नं कारणमित्येव व्यवहियते । तस्यां चावस्थायां तदुपाधिरात्मैकीभूत-  
विशेषणभागभवतीत्यर्थः । तथाऽपि कारणोपहितस्य प्रज्ञानघनविशेषणमयुक्तं निरुपाधिकस्यैव  
तथा विशेषणसंभवादित्याशङ्क्याऽऽह—अत एवेति । सर्वस्य कार्यप्रपञ्चस्य समन-  
स्करस्य सुषुप्ते कारणात्मना स्थितत्वादेवेत्यर्थः । सुषुप्तवस्थायामुक्तप्रज्ञानानामेकमूर्तित्वं न

१ इ. ड. 'पि भू' । २ इ. 'मरयारित' । ३ व. ड. छ. ज. 'तीयपा' । ४ घ. ड. छ.  
'त्तिरुच्य' । ५ घ. ड. ज. 'षयादर्श' । ग. छ. 'षयादर्श' । ६ ग. 'न्यददर्शनं वा' । ७ ख.  
'प्रबो' । ८ छ. 'वेत्येतस्या' । ९ ग. छ. 'हितं च' । १० इ. छ. झ. 'नोऽवि' । ११ ग. घ.  
ज. 'थी नैशेन तमसा प्रस्तमहरतमस्त्वे' । १२ घ. ड. छ. ज. 'पुत्यव' ।



वास्तवं पुनर्यथापूर्वविभागयोग्यत्वादिति मत्वोक्तम्—इवेति । सुषुप्त्यवस्थायाः कारणा-  
त्मकत्वाज्जाग्रत्स्वप्नप्रज्ञानानां तत्रैकीभावात्प्रज्ञानघनशब्दवैयर्थ्येनैवोक्तमनुवदति—सेयमिति ।  
उक्तमेवार्थं दृष्टान्तेन बुद्ध्यावाविर्भावयति—यथेत्यादिना । एवकारस्य नायोगव्यवच्छि-  
त्तिरर्थः । किं तु अन्ययोगव्यवच्छित्तिरित्याह—एवशब्दादिति । प्राज्ञस्याऽऽनन्दविकार-  
त्वाभावे कथमानन्दमयत्वविशेषणमित्याशङ्क्य स्वरूपसुखाभिव्यक्तिप्रतिबन्धकदुःखाभा-  
वात्प्राचुर्यार्थत्वं मयटो गृहीत्वा विशेषणोपपत्तिं दर्शयति—मनस इति । मयटः  
स्वरूपार्थत्वादानन्दमयत्वमानन्दत्वमेव किं न स्यादित्याशङ्क्याऽऽह—नेत्यादिना । न हि  
सुषुप्ते निरुपाधिकानन्दत्वं प्राज्ञस्याभ्युपगन्तुं शक्यं तस्य कारणोपहितत्वात् । अन्यथा  
मुक्तत्वात्पुनरुत्थानायोगात्तस्मादानन्दप्राचुर्यमेवास्य स्वीकर्तुं युक्तमित्यर्थः । आनन्दभुगिति  
विशेषणं सदृष्टान्तं व्याचष्टे—यथेति । तथा सुषुप्तोऽपीति शेषः । दार्ष्टान्तिकं विवृणोति—  
अत्यन्तेति । इयं स्थितिरिति सुषुप्तिरुक्ता । अनेनेति प्राज्ञोक्तिः । सौषुप्तस्य पुरुषस्य  
तस्यामवस्थायां स्वरूपभूतानतिशयानन्दाभिव्यक्तिरस्तीत्यत्र प्रमाणमाह—एषोऽस्येति ।  
प्राज्ञस्यैव चेतोमुख इति विशेषणान्तरं तद्व्याचष्टे—स्वप्नादीति । स्वप्नो जागरितं चेति  
प्रतिबोधशब्दितं चेतस्तत्प्रतिद्वारभूतत्वं द्वारमावेन स्थितत्वम् । न हि तत्स्वप्नस्य जागरे-  
तस्य वा सुषुप्तद्वारमन्तरेण संभवोऽस्ति तयोस्तत्कार्यत्वात् । अतः सुषुप्ताभिमानी प्राज्ञः  
स्थानद्वयकारणत्वाच्चेतोमुखव्यपदेशभागित्यर्थः । अथ वा प्राज्ञस्य सुषुप्ताभिमानीनः स्वप्नं  
जागरितं वा प्रति क्रमाक्रम्याभ्यां यदागमनं तत्प्रति चैतन्यमेव द्वारम् । न हि तद्व्यतिरे-  
केण काऽपि चेष्टा सिध्यतीत्यभिप्रेत्य पक्षान्तरमाह—बोधेत्यादिना । भूते भविष्यति च  
विषये ज्ञातृत्वं तथा सर्वस्मिन्नपि वर्तमाने विषये ज्ञातृत्वमस्यैवेति प्रकर्षेण जानातीति  
प्रज्ञः । प्रज्ञ एव प्राज्ञः । तदेव प्राज्ञपदं व्युत्पादयति—भूतेति । सुषुप्ते समस्तविशेषवि-  
ज्ञानोपरमात्कुतो ज्ञातृत्वमित्याशङ्क्याऽऽह—सुषुप्तोऽपीति । यद्यपि सुषुप्तस्तस्यामवस्थायां  
समस्तविशेषविज्ञानविरहितो भवति तथापि भूता निष्पन्ना या जागरिते स्वप्ने च सर्वविष-  
यज्ञातृत्वलक्षणा गतिस्तया प्रकर्षेण सर्वमा समन्ताज्जानातीति प्राज्ञशब्दवाच्यो भवतीत्यर्थः ।  
तर्हि प्राज्ञशब्दस्य मुख्यार्थत्वं न सिध्यतीत्याशङ्क्याऽऽह—अथवेति । असाधारणमिति-  
विशेषणद्योतितमर्थं स्फुटयति—इतरयोरिति । आध्यात्मिकस्य तृतीयपादस्य व्याख्यान-  
मुपसंहरति—सोऽयमिति ॥ ५ ॥

१ ग. छ. ज. झ. 'पूर्व वि' । २ ग. 'सुप्ताव' । ३ ग. छ. झ. 'वाच्या सेत्यु' । ४ क.  
घ. 'त्तिरित्यर्थः' । ५ छ. 'न्द एव' । ६ क. 'क्तिः सुषु' । ७ क. ख. 'हि स्वप्न' । ८ ख.  
'ये प्राज्ञत्वं' । ९ ग. 'पज्ञा' । १० घ. ज. ट. 'रही भ' । ११ ग. छ. झ. 'ख्यानमु' ।

**एष सर्वेश्वर एष सर्वज्ञ एषोऽन्तर्याम्येष योनिः**

**प्रजापतिश्चैव त्रिमूर्तिर्यजमानः ॥ ६ ॥**

एष हि स्वरूपावस्थः सर्वेश्वरः साधिदैविकस्य भेदजातस्य सर्वस्येशिता नैतस्माज्जात्यन्तरभूतोऽन्येषामिव । “ प्राणबन्धनं हि सोम्य मनः ” इति श्रुतेः । अयमेव हि सर्वस्य सर्वभेदावस्थो ज्ञातेत्येष सर्वज्ञ एषोऽन्तर्याम्यन्तरनुप्रविश्य सर्वेषां भूतानां नियन्ताऽप्येष एष । अत एव यथोक्तं सभेदं जगत्प्रसूयत इत्येष योनिः सर्वस्य । यत एवं प्रभवश्चाप्ययश्च प्रभवाप्ययौ हि भूतानामेष एव ॥ ६ ॥

प्राज्ञस्याऽऽधिदैविकेनान्तर्यामिणा सहाभेदं गृहीत्वा विशेषणान्तरं दर्शयति—एष हीति । स्वरूपावस्थत्वमुपाधिप्राधान्यमवभूय चैतन्यप्राधान्यम् । अन्यथा स्वातन्त्र्यानुपपत्तेः । नैयायिकादयस्तु ताटस्थ्यमीश्वरस्योऽऽतिष्ठन्ते तदुक्तं पत्युरसामञ्जस्यादितिन्यायविरोधादित्याह—नैतस्मादिति । श्रुतिविरोधादपि न तस्य ताटस्थ्यमास्थेयमित्याह—प्राणेति । प्रकृतमज्ञातं परं ब्रह्म सदाख्यं प्राणशब्दितं तद्वन्धनं बध्यतेऽस्मिन्पर्यवस्यतीति व्युत्पत्तेः । न हि जीवस्य परमात्मातिरेकेण पर्यवसानमस्ति । मनस्तदुपहितं जीवचैतन्यमात्रप्राणशब्दस्याऽऽव्याप्तिकार्थस्य परस्मिन्प्रयोगान्मनःशब्दितस्य च जीवस्य तस्मिन्पर्यवसानाभिधानाद्वस्तुतो भेदो नास्तीति द्योतितमित्यर्थः । प्राज्ञस्यैव विशेषणान्तरं साधयति—अयमेवेति । नन्ववधारणं नोपपद्यते । व्यासपराशरप्रभृतीनामन्येषामपि सर्वज्ञत्वप्रसिद्धेरित्याशङ्क्य विशिनष्टि—सर्वेति । अन्तर्यामित्वं विशेषणान्तरं विशदयति—अन्तरिति । अन्यस्य कस्यचिदुत्तरनुप्रवेशे नियमने च सामर्थ्याभावादवधारणम् । उक्तं विशेषणत्रयं हेतुं कृत्वा प्रकृतस्य प्राज्ञस्य सर्वजगत्कारणत्वं विशेषणान्तरमाह—अत एवेति । यथोक्तं स्वप्नजागरेतस्थानद्वयप्रविभक्तमित्यर्थः । समेदनध्यात्माधिदैवाधिभूतभेदसहितमिति यावत् । निमित्तकारणान्नियमेऽपि प्राचीनानि विशेषणानि निर्वहन्तीत्याशङ्क्य प्रकृतिश्च प्रतिज्ञादृष्टान्तानुपरोधादिति न्यायान्निमित्तोपादानयोजगति न भिन्नत्वमित्येवं नियमतः सिद्धमतो विशेषणान्तरमित्याह—यत इति । प्रभवत्यस्मादिति प्रभवः । अप्येत्यस्मिन्नित्यप्ययः । न चैतौ भूतानामेकत्रोपादानादृते संभावितवित्यर्थः ॥ ६ ॥

१ ख. घ. छ. ज. झ. ञ. ट. “स्थः सा” । २ ख. घ. “हि सौम्य” । ३ झ “र्वज्ञः” । अत एव ए° । ४ छ. “स्यावति” । ५ घ. ज. “स्य जी” । ६ घ. झ. ज. “शरादीना” । ७ छ. “रं साधयति” । ८ घ. झ. “णत्वैवि” ।

( गोडपादीयकारिकाणां स्वकृतमवतरणम् । )

अत्रैते श्लोका भवन्ति—

अत्रैतस्मिन्यथोक्तेऽर्थ एते श्लोका भवन्ति ।

आचार्यैर्माण्डूक्योपनिषदं पठित्वा तद्व्याख्यानश्लोकावतारणमत्रेत्यादिना कृतं तदत्रेयनूय भाष्यकारो व्याकरोति—एतस्मिन्निति ।

( अथ गोडपादीयकारिकाः । )

बहिष्प्रज्ञो विभुर्विश्वो ह्यन्तःप्रज्ञस्तु तेजसः ।

घनप्रज्ञस्तथा प्राज्ञ एक एव त्रिधा स्मृतः ॥ १ ॥

बहिष्प्रज्ञ इति । पर्यायेण त्रिस्थानत्वात्सोऽहमिति स्मृत्या प्रतिसंधानाच्च स्थानत्रयव्यतिरिक्तत्वमेकत्वं शुद्धत्वमसङ्गत्वं च सिद्धमित्यभिप्रायः । महामत्स्यादिदृष्टान्तश्रुतेः ॥ १ ॥

विश्वस्य विभुत्वं प्रागुक्ताधिदैविकोभेदादवधेयम् । अध्यात्माधिदैवाभेदे पृथोराहनां श्रुतिं सूचयितुं हिशब्दः । स्थूलसूक्ष्मकारणोपाधिभेदाज्जीवभेदमाशङ्क्य स्वरूपैक्येऽपि स्वतन्त्रोपाधिभेदमन्तरेण विशेषणमात्रभेदाद्वान्तरभेदोक्तिरित्याह—एक एवेति । पदार्थानां पूर्वमेवोक्तत्वात्तात्पर्यं श्लोकस्य वक्तव्यमवशिष्यते तदाह—पर्यायेणेति । यद्यात्मनश्चैतन्यमिव स्वाभाविकं स्थानत्रयं न तर्हि तद्वदेव तं व्यभिचरितुमर्हति व्यभिचरति चाऽऽत्मानं स्थानत्रयं क्रमाक्रमाम्यां तस्य त्रिस्थानत्वादतस्तद्व्यतिरिक्तत्वमैतदनः सिद्धम् । यः सुप्तः सोऽहं जागर्मीत्यनुसंधानादेकत्वं तस्यावगतम् । एकत्वेन हि स्मृत्या घटादावेकत्वमिष्यते । धर्माधर्मरागद्वेषादिमलस्यावस्थाधर्मत्वात्तदतिरेके शुद्धत्वमपि सिध्यति । सङ्गस्यापि वेद्यत्वेनावस्थाधर्मत्वाङ्गीकारात्तदतिरेकिणस्तद्द्रष्टुरसङ्गत्वमपि संगतमेवेत्यर्थः । युक्तिसिद्धेऽर्थे श्रुतिमुदाहरति—महामत्स्यादीति । महान्नादेयेन स्रोतसाऽप्रकम्प्यगतिरतिबैलीयांस्तिमिरुमे कूले नद्याः संचरन्क्रमसंचरणात्ताभ्यामतिरिच्यते । न च तस्य कूलद्वयगर्तदोषगुणवत्त्वम् । न चासौ कचिदपि सज्जते । न च श्येनो वा सुपर्णो वा नभसि परिपतन्कचिदपि प्रतिहन्यते तथैवायमात्मा क्रमेण स्थानत्रये संचरन्नुक्तउक्ष्णो युक्तोऽङ्गीकर्तुमित्यर्थः ॥ १ ॥

१ ख. ज. ठ. अथ वार्तिककारोक्तं वाक्यं । अत्रै° । २ छ. स्थितः । ड. ठ. मतः ।  
३ स. 'कत्वमज' । ४ ज. 'कादिभे' । ५ ख. 'बलसि' । ड. ज. 'बली तिभि' । ६ छ.  
'तगुणदोषव' । ७ छ. न त्वसौ । ८ ग. व. ड. ज. ह. 'त्मा स्या' । ९ ग. घ. ज. स.  
'त्रयं सं' । १० क. 'णोपकु' ।

दक्षिणाक्षिमुखे विश्वो मनस्यन्तस्तु तैजसः ।

आकाशे च हृदि प्राज्ञस्त्रिधा देहे व्यवस्थितः ॥ २ ॥

जागरितावस्थायामेव विश्वादीनां त्रयाणामनुभवंप्रदर्शनार्थोऽयं श्लोकः—  
दक्षिणाक्षीति । दाक्षिणमक्ष्येव मुखं तस्मिन्प्राधान्येन द्रष्टा स्थूलानां विश्वोऽनु-  
भूयत । “ इन्धो ह वै नमैष योऽयं दक्षिणेऽक्षन्पुरुषः ” इति श्रुतेः । इन्धो  
दीप्तिगुणो वैश्वानर आदित्यान्तर्गतो वैराज आत्मा चक्षुषि च द्रष्टृकः ।  
नन्वन्यो हिरण्यगर्भः क्षेत्रज्ञो दक्षिणेऽक्षि( क्ष )ण्यक्ष्णोर्नियन्ता द्रष्टा चान्यो  
देहस्वामी । न । स्वतो भेदानभ्युपगमात् । “ एको देवः सर्वभूतेषु गूढः ”  
इति श्रुतेः ।

“ क्षेत्रज्ञं चापि मां विद्धि सर्वक्षेत्रेषु भारत ।

अविभक्तं च भूतेषु विभक्तमिव च स्थितम् ” इति स्मृतेः ।

विश्वतैजसप्राज्ञानां स्थानत्रयं क्रमेण संचरतामैक्यमेव वस्तुतो भवतीत्यत्र हेत्वन्तरं  
निवक्षन्नाह—दक्षिणेति । श्लोकस्य तात्पर्यं संगृह्णाति—जागरितेति । न चैकस्या-  
मवस्थायामेकस्मिन्नेव देहे भिन्नत्वमात्मनस्तद्वादिभिरपिष्यते । जाग्रदवस्थायामिति तु देहे  
व्यवस्थितत्वात्कस्या विशेषणम् । तद्धि तत्र व्यवस्थितत्वं यदात्मनः सर्वगतस्य तदभिमाने-  
त्वम् । देहाभिमानश्च जागरिते परं संभवति । तेन तस्यामेवावस्थायामेकस्मिन्नेव देहे  
त्रयाणामनुभवात्तेषां मिथो भेदो नास्तीति सिध्यतीत्यर्थः । मुखं द्वारमुपलब्धस्थानं  
शरीरमात्रं दृश्यमानस्य । कथमिदमुपलब्धौ विशेषायतनमुपदिश्यते स्थानान्तरापेक्षयाऽस्य  
प्राधान्यादित्याह—प्राधान्येनेति । अनुभूयते ध्याननिष्ठैरिति शेषः । उक्तेऽर्थे श्रुतिं  
संवादयति—इन्ध इति । वृहदारण्यकश्रुतेरुदाहनायास्तत्पर्यवर्धमाह—इन्ध इत्या-  
दिना । वैराजस्याऽऽत्मनो यथोक्तगुणैर्विस्त्रेऽपि द्रष्टृश्चक्षुषस्य किमायातमित्याशङ्क्याऽह—  
चक्षुषि चेति । अव्यात्माधिदैवयोरेकत्वादाधिदैविको गुणश्चाक्षुषेऽप्याध्यात्मिके संभव-  
तीत्यर्थः । उक्तमेकत्वमाक्षिपति—नन्विति । हिरण्यगर्भः सूक्ष्मप्रपञ्चाभिमानो सूर्यमण्ड-  
लान्तर्गतः सूक्ष्मसमाष्टिरेहो लिङ्गात्मा चक्षुर्गोलकानुगतेन्द्रियानुग्राहकः संसारिणोऽर्थान्तरम् ।

१ छ. 'वद' । २ छ. 'क्षिणाक्ष्ये' । ३ क. 'तानात्मैक्य' । ४ ग. 'विवृण्वन्ना' । ५ छ. 'स्मिन्देहे' । ६ छ. 'भिरिष्य' । ७ ग. झ. 'तिदे' ८ घ. छ. 'देहव्य' । ९ झ. 'मानत' । १० छ. 'स्पष्टम्' । ११ क. 'भवति तेषां' । घ. ज. झ. 'भा तेषां' । १२ घ. छ. ज. 'बां प्रा' । १३ छ. 'संवागयति' । १४ ग. छ. ज. झ. 'त्यर्थमा' । १५ ग. झ. 'राजात्मनो' । १६ घ. छ. ज. 'णत्वेऽपि' । १७ घ. द. झ. 'तः ३' १८ ग. 'क्षुर्गतकरणांशानु' ।



विराडात्माऽपि स्थूलप्रपञ्चाभिमानो सूर्यमण्डलात्मकः समष्टिदेहश्चक्षुर्गोत्रकद्वयानुग्राहकस्ततोऽर्थान्तरमेव । क्षेत्रज्ञस्तु व्यष्टिदेहो दक्षिणे चक्षुषि व्यवस्थितो द्रष्टा चक्षुषोः करणानां नियन्ता कार्यकरणस्वामी ताम्बां समष्टिदेहाभ्यामन्योऽभ्युपगम्यते । तदेवं समष्टिव्यष्टिवेन व्यवस्थितजीवभेदानुक्तेकत्वमयुक्तमित्यर्थः । कालानिको जीवभेदो वासना इति विकल्पाऽऽद्यमुद्गीकृत्य द्वितीयं दृष्यति — नेत्यादिना । एको हि परो देवः सर्वेषु भूतेषु समष्टिवेन व्यष्टिवेन च समावृतस्तिष्ठतीति श्रवणादस्तुतो भेदो नास्तीत्युक्तं हेतुं साधयति-  
एक इति । सर्वेषु क्षेत्रेषु व्यवस्थितं क्षेत्रज्ञं मामाश्वरं विद्वाति भगवतो वचनाच्च तात्त्विकभेदासिद्धिरित्याह—क्षेत्रज्ञं चेति । सर्वेषु भूतेषु क्षेत्रज्ञैश्चेदात्मैकः कथं तर्हि प्रतिभूतं भेदप्रत्येयाशङ्कयाऽऽह—अविभक्तं चेति । तत्त्वतोऽविभक्तेऽपि देहकल्पनया भेदधीरित्यर्थः ।

सर्वेषु करणेष्वविशेषेऽपि दक्षिणाक्षि( क्ष )ण्युपलब्धिपाटवदर्शनात्तत्र विशेषेण निर्देशो विश्वस्य । दक्षिणाक्षिगतो रूपं दृष्ट्वा निर्मीलिताक्षस्तदेव स्मरन्मनस्यन्तः स्वप्न इव तदेव वासनारूपाभिव्यक्तं पश्यति । यथाऽत्र तथा स्वप्ने । अतो मनस्यन्तस्तु तेजसोऽपि विश्व एव । आकाशे च हृदि स्मरणाख्यव्यापारोपरमे प्राज्ञ एकीभूतो घनप्रज्ञ एव भवति । मनोव्यापाराभावत् । दर्शनस्मरणे एव हि मनःस्पन्दिते तदभावे हृद्येवाविशेषेण प्राणात्मनाऽवस्थानम् । “ प्राणो ह्यवैतान्सर्वान्संवृद्धे ” इति श्रुतेः ।

ननु करणेषु सर्वेषु विश्वस्याविशेषात्तत्र दक्षिणे चक्षुषि विशेषनिर्देशो युज्यते । यद्यपि करणान्तरेभ्यश्चक्षुषि प्राधान्यमुक्तं तथाऽपि नार्थो दक्षिणविशेषणनेति तत्राऽऽह—सर्वेष्विति । श्रुत्यनुभवाभ्यां निर्देशविशेषसिद्धिरित्यर्थः । यद्यपि देहदेशभेदे विश्वोऽनुभूयते तथाऽपि कथं जागरिते तेजसोऽनुभूयत इत्याशङ्क्य द्वितीयं पादं व्याचष्टे—दक्षिणेति । यथा स्वप्ने जागरितवासनारूपेणाभिव्यक्तमर्थजातं द्रष्टाऽनुभवति तथैव जागरिते दक्षिणे चक्षुषि द्रष्टृत्वेन व्यवस्थितः संनिर्कृष्टं रूपं दृष्ट्वा पुनर्निर्मालिताक्षो दृष्टमेव रूपं रूपोपलब्धिजनितसमुद्बुद्धवासनात्मना मनस्यन्तराभिव्यक्तं स्मरन्विश्वं तेजसो भवति । तथा च तयोर्भेदाशङ्का नावैतरतीयार्थः । स्वप्नजागरितयोर्विलक्षणत्वात्तद्द्रष्टृविश्वं तेजस्येति विलक्ष्यमुचितमित्याशङ्कयाऽऽह—यथेति । जागरिते यथाऽर्थजातं द्रष्टा पश्यति तथैव स्वप्नेऽपि

१ ज. झ. 'यकार' । २ ख. ड. 'तुक्तहे' । ३ ग. छ. झ. 'ज्ञ एकश्चेदात्मा । क' ।

४ झ. 'णेषु ह्यवि' । ५ व. ड. ज. झ. 'रणया' । ६ घ. ज. 'व म' । ७ ग. 'देश उपयु' ।

८ ग. छ. 'कृष्टरु' । ९ व. 'वकाश्वती' ।



तदुपलभते । ततो न तयोर्वैलक्षण्यसिद्धिरित्यर्थः । द्वितीयपादस्य व्याख्येयमुपसंहरति—  
अत इति । स्थानद्वये द्रष्टुर्भेदाशङ्का निरवकाशेति दर्शयितुमेवकारः । तृतीयं पादं  
व्याकुर्वज्जाग्रत्येव सुषुप्तिं दर्शयति—आकाशे चेति । यो विश्वस्तैजसत्वमुपगतः स  
पुनः स्मरणाख्यस्य व्यापारस्य व्यावृत्तौ हृदयावच्छिन्नाकाशे स्थितः संप्राज्ञो भूत्वा  
तल्लक्षणलक्षितो भवति । न हि तस्य रूपविषयदर्शनस्मरणे पारिहृत्य विशिष्टाकाशनिवि-  
ष्टस्य प्राज्ञादर्थान्तरत्वम् । अतश्च स एकीभूतो विषयाविषयकाररहितः । यतो घनप्राज्ञो  
विशेषविज्ञानविरेही रूपान्तररहितस्तिष्ठतीत्यर्थः । उक्तमर्थं प्रपञ्चयन्मनोव्यापाराभावादिति  
हेतुमुक्त्वा व्याचष्टे—दर्शनेत्यादिना । अविशेषेणाव्याकृतरूपेणेत्यर्थः । अवस्थानं  
जागरिते सुषुप्तमिति शेषः । यदुक्तमव्याकृतेन प्राणात्मना हृदयेऽवस्थानमिति तत्र प्रमाण-  
माह—प्राणो हीति । यो हि प्राणोऽध्यात्मं प्रसिद्धः स वागादीन्प्राणानात्मनि संवृक्के  
संहरतीति प्राणस्याध्यात्मं वागादिसंहर्तृत्वमुक्तम् । अधिदैवं च यो वायुः सूत्रात्मा सोऽ-  
ग्न्यादीनात्मनि संहरतीत्यग्न्यादिसंहर्तृत्वं वायोक्तम् । अध्यात्माधिदैवयोश्चैकत्वात्प्राणस्य  
वायोश्च वागादिष्वग्न्यादिषु संहर्तृत्वेनाव्याकृतत्वस्य संवर्गविद्यायां सूचितत्वादव्याकृतेन  
प्राणात्मना सुषुप्ते प्राज्ञस्यावस्थानमिति युक्तमेवोक्तमित्यर्थः ।

तैजसो हिरण्यगर्भो मनःस्थत्वात् । लिङ्गं मनः । “ मनोमयोऽयं पुरुषः ”  
इत्यादिश्रुतिभ्यः । ननु व्याकृतः प्राणः सुषुप्ते तदात्मकानि करणानि भवन्ति  
कथमव्याकृतता । नैष दोषः । अव्याकृतस्य देशकालविशेषाभावात् ।

पूर्वमेव विश्वविराजेरैक्यस्यानन्तरं च सुषुप्ताव्याकृतयोरेकत्वस्य दर्शितत्वात्तैजसहिरण्य-  
गर्भयोरनुक्तमभेदं वक्तव्यमिदानीमुपन्यस्यति—तैजस इति । तत्र हेतुमाह—मनः-  
स्थत्वादिति । हिरण्यगर्भस्य समष्टिमनोनिष्ठत्वात्तैजसस्य व्यष्टिमनोगतत्वात्तयोश्च  
समष्टिव्यष्टिमनसोरेकत्वात्तद्वतयोरपि तैजसहिरण्यगर्भयोरेकत्वमुचितमित्यर्थः । किं च  
हिरण्यगर्भस्य क्रियाशक्युपाधौ लिङ्गात्मतया प्रसिद्धत्वात्तस्य च सामानाधिकरण्यश्रुत्या  
मनसा सहाभेदावगमान्मनोनिष्ठस्य तैजसस्य युक्तं हिरण्यगर्भत्वमित्याह—लिङ्गमिति ।

१ क. “पलम्भात् । त° । २ ग. झ. “द्वया° । ३ व व्याख्येयम्° । ४ छ. “स्थानम्° ।  
५ घ. ड. छ. ज. द्रष्टुर्भेदा° । ६ झ. “स्य स्वरू° । ७ घ. ड. “तथैकी° । ग. झ. “तथासा  
वेकी° । ८ घ. ड. “हितो व° । ९ ख. “रहाद्रूपा° । १० छ. हेतुं कृत्वा व्या° । ११ ग. छ.  
झ. “स्थानमिति जा° । १२ छ. “स्थानं त° । १३ ख. तत्राऽऽह । १४ घ. ड. “दैवतं च ।  
१५ घ. ड. “वतयो° । १६ झ. “श्रुतेः । न° । १७ छ. “कृतता° ।

किं च पुरुषस्य मनोमयत्वश्रवणात्पुरुषविशेषत्वाच्च हिरण्यगर्भस्य तत्प्रधानत्वाधिगमात्तन्निष्ठ-  
स्तैजसो हिरण्यगर्भो भवितुमर्हतीत्याह—मनोमय इति । प्राणस्य प्रागुक्तमव्याकृतत्व-  
माक्षिप्रति—नन्विति । सुषुप्ते हि प्राणो नामरूपाभ्यां व्याकृतो युक्तस्तद्व्यापारस्य पार्श्व-  
स्थैरतिस्पष्टं दृष्ट्वादित्यर्थः । किं च तस्यामवस्थायां वागादीनि करणानि प्राणात्मकानि  
भवन्ति । त एतस्यैव सर्वे रूपमभवन्निति श्रुतः । अतोऽपि प्राणस्य व्याकृतत्वं युक्तमि-  
त्याह—तदात्मकानीति । उक्तन्यायेन प्राणस्याव्याकृतत्वायोगादव्याकृतेन प्राणात्मना  
सुषुप्तस्यावस्थानमयुक्तमिति निगमयति—कथमिति । एकलक्षणत्वादव्याकृतप्राणयोरेक-  
त्वोपपत्तिरित्युत्तरमाह—नैष दोष इति । अव्याकृतं हि देशकालैवस्तुपरिच्छेदशून्यम् ।  
प्राणोऽपि सौषुप्तद्रष्टृस्तथा । न हि सौषुप्तद्रष्ट्या तत्कालीनस्य प्राणस्य देशादिपरिच्छेदोऽ-  
वगम्यते । तथा च लक्षणविशेषादव्याकृतप्राणयोरेकत्वमविरुद्धमित्यर्थः ।

यद्यपि प्राणाभिमाने सति व्याकृततैव प्राणस्य तथाऽपि पिण्डपरि-  
च्छिन्नविशेषाभिमाननिरोधः प्राणे भवतीत्यव्याकृत एव प्राणः सुषुप्ते परिच्छि-  
न्नाभिमानवताम् । यथा प्राणलये परिच्छिन्नाभिमानिनां प्राणोऽव्याकृतस्तथा  
प्राणाभिमानिनोऽप्यविशेषापत्तावव्याकृतता समाना प्रसवबीजात्मकत्वं च  
तदध्यक्षश्चैकोऽव्याकृतावस्थः । परिच्छिन्नाभिमानिनामध्यक्षाणां च तेनैकत्व-  
मिति पूर्वोक्तं विशेषणमेकीभूतः प्रज्ञानघन इत्याद्युपपन्नम् । तस्मिन्नुक्तहेतुत्वाच्च ।

तस्यायं प्राणो ममायमिति देशपरिच्छेदप्रतिभानादेकलक्षणत्वाभावान्न प्राणस्याव्याकृ-  
तत्वमित्याशङ्क्याऽऽह—यद्यपीति । परिच्छिन्नाभिमानवतां मध्ये प्रत्येकं ममायमिति प्राणा-  
भिमाने सति प्राणस्य यद्यपि व्याकृततैव भवति तथाऽपि सुषुप्त्यवस्थायां पिण्डेन परिच्छिन्नो  
यो विशेषस्तद्विषयो ममेत्यभिमानस्तस्य निरोधस्तस्मिन्भवतीति प्राणोऽव्याकृत एवेति  
योजना । प्रतिबुद्धद्रष्ट्या विशेषाभिमानविषयत्वेन व्याकृतत्वेऽपि सुषुप्तद्रष्ट्या तदुपसंहारा-  
दव्याकृतत्वं प्राणस्याविरुद्धमिति भावः । विशेषाभिमानैरनिरोधे प्राणस्याव्याकृतत्वं क दृष्ट-  
मित्याशङ्क्याऽऽह—यथेति । परिच्छिन्नाभिमानिनां प्राणलयो मरणं तत्राभिमाननिरोधे  
प्राणो नामरूपाभ्यामव्याकृतो यथेध्यते तथैव प्राणाभिमानिनोऽपि तदभिमाननिरोधेनाविशे-  
षापत्तिः सुषुप्तिः । तत्राव्याकृतता प्राणस्य प्रागुक्तदृष्टान्तेनाविशिष्टा । ततो विशेषाभिमान-

१ ग छ. 'त्वावग' । २ घ. ज. झ. ट. तेः । इतोऽ° । ३ घ. ड. ज. 'लप' । ४ घ. ड.  
ट. 'सद्रष्ट्या तथा' । ५ घ. ड. च. ज. 'णः प' । ६ झ. 'मानवतां प्रा' । ७ क. 'स्मिन्नेतस्मिन्' ।  
८ ख. 'तुस्तत्वाच्च' । ९ झ. 'त्वात्तच्च' । १० क. 'योऽयं म' । ११ ग. छ. झ. 'णोऽयस्या' ।  
१२ छ. 'नविरो' ।

निरोधे प्राणस्याव्याकृतत्वं प्रसिद्धमित्यर्थः । किं च यथाऽऽधिदैविकमव्याकृतं जगत्प्रसव-  
बीजम् । तद्वेदं तर्ह्यव्याकृतमासीतन्नामरूपाभ्यामेव व्याक्रियत इति श्रुतेः । तथा प्राणाख्यं  
सुषुप्तं जागरितस्वप्नयोर्भवति बीजम् । तथा च कार्यं प्रति प्रसवबीजरूपत्वमविशिष्टमुभयो-  
रिति लक्षणादिशेषादव्याकृतप्राणयोरेकत्वस्य प्रसिद्धिरित्याह—प्रसवेति । समानमित्यनु-  
कर्षार्थं चकारः । उपाधिरवभावालोचनया सुषुप्ताव्याकृतयोरेकत्वमभिधायोपहितस्वभावलो-  
चनयाऽपि तयोरेकत्वाह—तदध्यक्षश्चेति । अव्याकृतावस्थः सुषुप्तावस्थश्च तयोरुपहित-  
स्वभावयोराध्यात्मिकाधिदैविकयोरेकोऽधिष्ठाता चिद्भातुः । अतोऽपि तयोरेकत्वं सिध्यती-  
त्यर्थः । सुषुप्ताव्याकृतयोरेकमेकत्वं प्रसाध्य तस्मिन्नव्याकृते सुषुप्ते प्रागुक्तं विशेषणं युक्त-  
मित्याह—परिच्छिन्नेति । यद्यपि विशेषणभिव्यक्तिमन्त्रेणैकीभूतत्वादौ विशेषणमुप-  
पादितं तथाऽपि परिच्छिन्नभिमानिनामुपाधिप्रधानानां तत्र तत्राध्यक्षाणां चोपहितानामव्या-  
कृतेनैकत्वम् । अतोऽपि प्रागुक्तविशेषणोपपत्तिरित्यर्थः । किं चाध्यात्माधिदैवयोरेकत्वमिति  
प्रागुक्तहेतुसद्भावाच्च युक्तं सुषुप्ते प्राज्ञे प्राणान्मन्यव्याकृते यथोक्तं विशेषणमित्याह—  
पूर्वोक्तमिति । ग्रन्थगतादिशब्देन सर्वैश्वर्यादिविशेषणं गृह्यते ।

कथं प्राणशब्दत्वमव्याकृतस्य । “प्राणवन्धनं हि सोम्य मनः” इति  
श्रुतेः । ननु तत्र “सदेव सोम्य” इति प्रकृतं सद्ब्रह्म प्राणशब्दवाच्यम् ।  
नैष दोषः । बीजात्मकत्वाभ्युपगमात्सतः । यद्यपि सद्ब्रह्म प्राणशब्दवाच्यं  
तत्र तथाऽपि जीवप्रसवबीजात्मकत्वमपरित्यज्यैव प्राणशब्दत्वं सतः सच्छब्द-  
वाच्यता च यादौ हि निर्बीजरूपं विवक्षितं ब्रह्माभविष्यत् “नेति नेति”  
“यतो वाचो निवर्तन्ते” “अन्यदेव तद्विदितादथो अविदितात्” इत्य-  
वक्ष्यत् । “न सत्तन्नासदुच्यते” इति स्मृतेः । निर्बीजतयैव चेत्सार्ति लीनानां  
संपन्नानां सुषुप्तप्रलययोः पुनरुत्थानानुपपत्तिः स्यात् । मुक्तानां च पुनरुत्पत्ति-  
प्रसङ्गः । बीजाभावाविशेषात् ।

प्राणशब्दस्य पञ्चवृत्तौ वायुविकारे रूढत्वान्नाव्याकृतविषयत्वं रूढिविरोधादिति शङ्कते—

१ ग. व. ड. छ. ज. झ. जाग्रतस्वप्न । २ ग. व. ज. झ. ‘स्य सि°’ । ३ क. ‘वार्थश्च-  
का°’ । ४ छ. ‘भावपर्यालो’ । ५ ग. व. ड. ज. झ. ‘योरा°’ । ६ ग. व. ड. छ. ज. ‘रिक्°’ ।  
७ ख. ‘दिति वि°’ । ८ ज. तत्रा° । ९ ग. छ. ज. ‘तोऽप्यस्ति प्रा°’ । १० ड. ‘वतयो°’ ।  
११ ग. झ. तुसंभवा° । १२ व. ड. ‘श्वरादि°’ । १३ च. ‘कृतस°’ । १४ झ. ‘पि जगर्जाव°’ ।  
च. पि जगत्प्रस° । १५ ज. ‘सर्वं बी°’ । १६ व. ‘वदवाच्यत्वं’ । १७ क. ‘दि नि°’ । १८ छ.  
‘बीजं रू°’ । १९ छ. ज. ‘तादधीत्य°’ । २० झ. स्मृतिः । २१ ज. ‘ति सं°’ । २२ घ. ड.  
ज. ठ. ‘सल°’ । २३ व. ट. ‘त् । आत्मज्ञा°’ ।

कथमिति । अन्यत्र रूढत्वेऽपि श्रौतप्रयोगवशादव्याकृतविषयत्वं प्राणशब्दस्य युक्तमिति परिहरति—प्राणबन्धनमिति । प्रकरणस्य ब्रह्मविषयत्वाद्ब्रह्मण्येव प्रकृते वाक्ये प्राणशब्दस्य प्रयोगान्नाव्याकृतविषयत्वं तस्य युक्तं प्रकरणविरोधादिति शङ्कते—नन्विति । प्रकरणस्य ब्रह्मविषयत्वेऽपि ब्रह्मणः सल्लक्षणस्य शबलवाङ्गीकारादस्मिन्नपि वाक्ये तत्रैव प्राणशब्दप्रयोगायुक्तं तस्याव्याकृतविषयत्वमित्युत्तरमाह—नैष दोष इति । संग्रहवाक्यं प्रैषञ्चयति—यद्यपीति । तत्रेति प्राणबन्धनवाक्यं परामृश्यते । जीवशब्दः सर्वस्यैव कार्यजातस्योपलक्षणम् । प्रकरणवाक्ययोरोभयोरपि परिशुद्धब्रह्मविषयत्वे का क्षतिरित्याशङ्क्य परिशुद्धस्य ब्रह्मणः शब्दप्रवृत्तिनिमित्तगोचरत्वात्तत्र शब्दवाच्यत्वानुपपत्तेर्भवमित्याह—यदि हीति । न केवलं निरुपाधिकं निर्विशेषं ब्रह्म वाङ्मनसयोरगोचरमिति श्रुतेरेव निर्धार्यते किं तु स्मृतेरपीत्याह—न सदिति । किं च कार्यजातं प्रति बीजभूताज्ञानरहिततया शुद्धत्वेनैवास्मिन्प्रकरणे ब्रह्म विवक्षितं चेत्तर्हि सता सम्य तदा संपन्नो भवतीति जीवानां सत्प्राप्तिश्रवणाद्ब्रह्मणः सच्छब्दितस्य शुद्धत्वे सुषुप्त्यादौ तत्र लीनानामेकीभूतानां जीवानां पुनरुत्थानं नोपपद्यते दृश्यते च पुनरुत्थानम् । तेन शबलमेव ब्रह्मात्र विवक्षितमित्याह—निर्वीजतयेति । सुषुप्त्यादौ शुद्धे ब्रह्मणि संपन्नानामपि पुनरुत्थाने मोक्षानुपपत्तिदोषमाह—मुक्तानां चेति । न तेषां पुनरुत्थानं हेत्वभावादित्याशङ्क्य सुषुप्तानां प्रलीनानां च न तर्हि पुनरुत्थानं हेत्वभावस्य तुल्यत्वादित्याह—बीजाभावेति ।

ज्ञानदाह्यबीजाभावे च ज्ञानानर्थक्यप्रसङ्गः । तस्मैत्सवीजत्वाभ्युपगमेनैव सतः प्राज्ञत्वव्यपदेशः सर्वश्रुतिषु च कारणत्वव्यपदेशः । अत एव “ अक्षरात्परतः परः ” । “ सवाह्याभ्यन्तरो ह्यजः ” । “ यतो वाचो निवर्तन्ते ” । “ नेति नेति ” इत्यादिना बीजैवत्वापेक्षयनेन व्यपदेशः । तामबीजावस्थां तस्यैव प्राज्ञशब्दवाच्यस्य तुरीयत्वेन देहादिसंबन्धिराहतां पारमार्थिकीं पृथग्वक्ष्यति । बीजावस्थाऽपि न किञ्चिद्वेदिपमित्युत्थितस्य प्रत्ययदर्शनाद्देहेऽनुभूयत एवेति त्रिधा देहे व्यवस्थित इत्युच्यते ॥ २ ॥

नन्वनायनिर्वच्यमज्ञानं संसारस्य बीजभूतं नास्त्येव । यद्ब्रह्मणो विशेषणं भवति । अप्रहणमिदयाज्ञानतत्संस्काराणामज्ञानशब्दवाच्यत्वात्तत्राऽऽह—ज्ञानेति । अज्ञोऽहमित्य-

१ छ. 'कृतवा' । २ छ. 'क्ये प्रा' । ३ छ. 'विवृणोति' । ४ क. 'यार' । ५ ज. 'पि शु' । ६ ग. झ. 'सुप्त्या' । ७ ग. झ. 'पुगदौ' । ८ व. ड. ज. 'शुद्धत्र' । ९ ख. 'ज्ञानां पु' । १० क. व. ड. ज. 'मोक्षत्वानु' । ११ व. 'स्पादीज' । १२ ग. च. 'णव्य' । १३ छ. 'शः' । अत । १४ ख. व. ज. झ. ट. 'जत्वाप' । १५ व. ड. छ. ज. झ. ट. 'पनयेन' । १६ झ. 'न्यजायदादिर' ।



ज्ञानमपरोक्षमग्रहणस्य च ग्रहणप्रागभावस्य नापरोक्षत्वमिन्द्रियसंनिकर्षाभावादनुपलब्धि-  
 गम्यत्वाच्च भ्रान्तितत्संस्कारयोश्चाभावेतरकार्यत्वादुपादानापेक्षणादात्मनश्च केवलस्यातद्वेतु-  
 त्वाच्चदुपादानत्वेनानाद्यज्ञानसिद्धिः किं च देवदत्तप्रमा तन्निष्ठप्रमाप्रागभावातिरिक्ताऽना-  
 दिप्रध्वंसिनी प्रमात्वाद्यज्ञदत्तप्रमावत् । न च तदभावे सम्यग्ज्ञानार्थवत्त्वम् । क्षणिकत्वेन  
 भ्रान्तेस्तदनिवर्त्यत्वात्संस्कारस्य च सत्यपि सम्यग्ज्ञाने कचिदनुवृत्तिदर्शनान्न चाग्रहणस्य  
 तन्निवर्त्यत्वम् । ज्ञानस्य तन्निवृत्तित्वात् । अतो ज्ञानदाहं संसारबीजभूतमनाद्यनिर्वाच्य-  
 मज्ञानं ज्ञानस्यार्थवत्त्वायाऽऽस्थेयम् । अन्यथा तदानर्थक्यप्रसङ्गादित्यर्थः । शुद्धस्य ब्रह्मणो  
 वाक्यप्रकरणाभ्यां विवक्षितत्वाभावे फलितमाह—तस्मादिति । ब्रह्मणः शबलस्यैव  
 प्राकरणिकत्वाद्वाक्येऽपि तस्मिन्प्राणशब्दद्युक्तं प्राणशब्दस्याव्याकृतविषयत्वमिति भावः ।  
 यतोऽनाद्यनिर्वाच्याज्ञानशबलस्यैव कारणत्वं ब्रह्मणो विवक्ष्यते । अत एव कारणत्वनि-  
 पेधेन परिशुद्धं ब्रह्म श्रुतिषूपदिश्यते तदेतदाह—अत एवेति । अक्षरमव्याकृतं तच्च  
 कार्यपेक्षया परम् । तस्मात्परोऽयं परमात्मा स हि कार्यकारणाभ्यामस्पृष्टो वर्तते । बाह्यं  
 कार्यमभ्यन्तरं कारणमिति । ताभ्यां सह तत्कल्पनाधिष्ठानत्वेन वर्तमानश्चिद्वातुः । तथा  
 च स चिद्वातुरतज्जन्मादिसमस्तविक्रियाशून्यत्वेन कूटस्थः श्रुतिस्मृत्योर्व्यपदिश्यते । यतो  
 ब्रह्मणः सकाशाद्वाचः सर्वा मनसा सहावकाशमप्राप्य निवर्तन्ते । तद्ब्रह्माऽऽनन्दरूपं  
 विद्वान्न विभेति नेति नेतीति त्रीप्सया सर्वमारोपितमपाक्रियते । आदिशब्देनास्थूलादि-  
 वाक्यं गृह्यते । बीजत्वनिरासेन शुद्धं ब्रह्म व्यपदिश्यते चेद्बीजत्वं शबलस्येवेति सिध्यती-  
 त्यर्थः । आचार्येणानुक्तत्वान्न कारणातिरेकं शुद्धं ब्रह्मास्तीत्याशङ्क्य नान्तःप्रज्ञमित्या-  
 दिवाक्यशेषान्मैत्रमियाह—तामिति । उक्तन्यायेन वस्तुव्यवस्थायामव्याकृतस्य देहेऽनु-  
 भवाभावाच्चिदा देहे व्यवस्थित इति कथमुक्तमित्याशङ्क्याऽह—बीजेति ॥ २ ॥

विश्वो हि स्थूलभुङ्नित्यं तैजसः प्रविविक्तभुक् ।

आनन्दभुक्तया प्राज्ञस्त्रिधा भोगं निबोधत ॥ ३ ॥

स्थूलं तर्पयते विश्वं प्रविविक्तं तु तैजसम् ।

आनन्दश्च तथा प्राज्ञं त्रिधा तृप्तिं निबोधत ॥ ४ ॥

उक्तार्थौ श्लोकौ ॥ ३ ॥ ४ ॥

विश्वादीनां त्रयाणां त्रिधा देहे व्यवस्थितिं प्रतिपाद्य तेषामेव त्रिधा भोगं निगमयति—  
विश्वो हीति ॥ ३ ॥

भोगप्रयुक्तां तृप्तिमधुना त्रैधा विभजते—स्थूलमिति । उदाहृतश्लोकयोर्व्याख्यानापेक्षा  
धारयति—उक्तार्थाविति ॥ ४ ॥

त्रिषु धामसु \* यद्भोज्यं भोक्ता यश्च प्रकीर्तितः ।

वेदैतदुभयं यस्तु स भुञ्जानो न लिप्यते ॥ ५ ॥

त्रिषु धामसु जाग्रदादिषु स्थूलप्रविविक्तानन्दाख्यं भोज्यमेकं त्रिधाभूतम् ।  
यश्च विश्वतैजसप्राज्ञाख्यो भोक्तृकः सोऽहमित्येकत्वेन प्रतिसंधानाद्द्रष्टृत्वाविशेषाच्च  
प्रकीर्तितः । यो वेदैतदुभयं भोज्यभोक्तृतयाऽनेकधा भिन्नं स भुञ्जानो न  
लिप्यते । भोज्यस्य सर्वस्यैकस्य भोक्तुर्भोज्यत्वात् । न हि यस्य यो  
विषयः स तेन हीयते वर्धते वा । न ह्यग्निः स्वविषयं दग्ध्वा काष्ठादि  
तद्वत् ॥ ५ ॥

प्रकृतभोक्तृभोग्यपदार्थद्वयपरिज्ञानस्यावान्तरफलमाह—त्रिष्विति । पूर्वार्धं व्याचष्टे—  
जाग्रदादिष्विति । भोग्यत्वेनैकत्वेऽपि त्रैविध्यमवान्तरभेदादुन्नेयम् । भोक्तुरेकत्वे हेतु-  
माह—सोऽहमिति । योऽहं सुषुप्तः सोऽहं स्वप्नं प्राप्तः । यश्च स्वप्नमद्राक्षं सोऽहमिदानीं  
जागर्मान्येकत्वं प्रतिसंधीयते । न च तत्र बाधकमस्ति । तद्युक्तं भोक्तुरेकत्वमित्यर्थः ।  
किं चाज्ञानं तत्कार्यं च प्रति प्राज्ञादिषु द्रष्टृत्वस्याविशिष्टत्वाद्द्रष्टृभेदे च प्रमाणाभावाद्युक्तं  
तदेकत्वमित्याह—द्रष्टृत्वेति । द्वितीयार्धं विभजते—यो वेदेति । कथमेतावता भोग-  
प्रयुक्तदोषराहित्यं तत्राऽऽह—भोज्यस्येति । यद्यपि भोक्तुरेकस्यैव सर्वं भोग्यमित्यवगतं  
तथाऽपि कथं सर्वं भुञ्जानो भोगप्रयुक्तदोषवान्न भवतीत्याशङ्क्याऽऽह—न हीति ।  
उक्तमर्थं दृष्टान्तेन स्पष्टयति—न ह्यग्निरिति । स्वविषयान्काष्ठादीन्दग्ध्वा न हीयते  
वर्धते वाऽग्निरिति संबन्धः ॥ ५ ॥

प्रभवः सर्वभावानां सतामिति विनिश्चयः ।

सर्वं जनयति प्राणश्चेतोः शून्यपुरुषः पृथक् ॥ ६ ॥

सतां विद्यमानानां स्वेनाविद्याकृतनामरूपमायास्वरूपेण सर्वभावानां  
विश्वतैजसप्राज्ञभेदानां प्रभव उत्पत्तिः । वक्ष्यति च—“वन्ध्यापुत्रो न

\* भोज्यं भक्ष्य इति सूत्रानुसारेणायमेष पाठः समीचीन इति भाति ।

१ छ. स. त्रिधा । २ ख. घ. ङ. ज. त्र. ट. 'ज्योम्यं भो' । ३ ह. भोग्यस्य । ४ व.  
'मिष' । ५ छ. 'म् । तद्भोक्तु' । ६ व. ङ. ज. 'कं च त' । ७ व. ङ. 'ते चाग्नि' ।

सत्त्वेन मायया वाऽपि जायते ” इति । यदि ह्यसतामेव जन्म स्याद्ब्रह्मणो व्यवहार्यस्य ग्रहणद्वाराभावादसत्त्वप्रसङ्गः । दृष्टं च रज्जुसर्पादीनामविद्याकृत-  
मायाबीजोत्पन्नानां रज्ज्वाद्यात्मना सत्त्वम् । न हि निरास्पदा रज्जुसर्पमृग-  
तृष्णिकादयः कचिदुपलभ्यन्ते केनचित् । यथा रज्ज्वां प्राक्सर्पोत्पत्ते रज्ज्वा-  
त्मना सर्पः सन्नेवाऽऽसीत् । एवं सर्वभावानामुत्पत्तेः प्राक्प्राणबीजात्मनैव  
सत्त्वम् । इत्यतः श्रुतिरपि वक्ति — “ ब्रह्मैवेदम् ” “ आत्मैवेदमग्र आसीत् ”  
इति । सर्वं जनयति प्राणश्चेतोऽंशूनं शत्र इव रवेश्चिदात्मकस्य पुरुषस्य चेतोरूपा  
जलार्कसमाः प्राज्ञतैजसविश्वभेदेन देवतिर्यगादिदेहभेदेषु विभाव्यमानाश्चेतोऽंशवो  
ये तान्पुरुषः पृथग्विषयभावविलक्षणानयिविस्फुलिङ्गात्सलक्षणाञ्जलार्कवच्च  
जीवलक्षणांस्त्वितरान्सर्वभावान्प्राणां बीजात्मा जनयति यथोर्णनाभिः ।  
“ यथाऽग्नेर्विस्फुलिङ्गाः ” इत्यादिश्रुतेः ॥ ६ ॥

एष योनिरित्यत्र प्राज्ञस्य प्रपञ्चकारणत्वं प्रतिज्ञातं तत्र सत्कार्यमसत्कार्यं प्रति वा  
कारणत्वमिति संदेहे निर्धारयितुमारभते—प्रभव इति । तत्रात्रान्तरभेदमाह—सर्वमिति ।  
पुरुषो हि सर्वमचेतवं जगदुपाधिभूतं तमःप्रधानं गृहीत्वा जनयति । अत एव  
पुरुषे कारणवाचि प्राणपदं प्रयुज्यते । एवं स च चैतन्यप्रधानश्चेतनश्चैतन्यस्यांशुवदवधि-  
तान्प्रतिविम्बकल्पाञ्जीवानाभासभूतानुपादयति । एवं चेतनाचेतनात्मकमशेषं जगदसंकीर्णं  
संपादयतीत्यर्थः । ननु सतां भावानां सत्त्वादेव प्रभवो न संभवत्यादिप्रसङ्गं दित्याशङ्क्य  
पूर्वार्धं व्याचष्टे—सतामिति । स्वेवाविष्टानात्मना विद्यमानानामेवाविद्यकृतं मायामय-  
मारोपितस्वरूपं तेन प्रभवः संभवतीत्यर्थः । असज्जन्मनिरसनमन्तरेण कथं सज्जन्म  
निर्धारयितुं शक्यमित्याशङ्क्याऽऽह—वक्ष्यतीति । जन्मनः पूर्वं सर्वस्य सत्त्वे च कारिण-  
व्यापारसाध्यत्वासिद्धेर्मिथ्यात्वे च कथं सतामेव प्रभवो भावानामित्याशङ्क्याऽऽह—  
यदीति । कार्यप्रपञ्चस्यासत्त्वे कारणस्य ब्रह्मणः स्वारस्येन व्यवहार्यत्वभावात्तस्य ग्रहणे  
द्वारभूतस्य लिङ्गस्याभावादसत्त्वमेव सिध्येत् । कार्येण हि लिङ्गेन कारणं ब्रह्मा-  
दृष्टमपि सदित्यवगम्यते । तच्चेदसद्भावेन तस्य कारणेन संबन्धविरित्यसदेव कारण-  
मपि स्यादित्यर्थः । कार्यकारणयोरुभयोरपि भवत्वसत्त्वमित्याशङ्क्याऽऽह—दृष्टं चेति ।  
अविद्ययाऽनाद्यनिर्वाच्या कृताश्च ते मायबीजदुत्पन्नाश्च तेषामविद्यैव मायेत्यङ्गी-

१ स. सर्वं भा । २ स. विभवमा । ३ अ. ° यस्तृजति षि° । ४ च. वज्जी° । ५ घ.  
ड. छ. ° क्षमानितरांस्तु सर्व° । ६ य. व. ३. ज. स. ° यऽग्नेः क्षुदा विस्फु° । ७ ग. छ. स. ते ।  
स° । ८ घ. ज. स. ° पितं स्व° । ९ ज. स. ° रित° । १० छ. ° कव्या° । ११ क. स्व, ° त्वे क° ।

कारात्तेषां रज्ज्वादौ कल्पितसर्पादीनामधिष्ठानभूतरज्ज्वादिरूपेण सत्त्वं दृष्टमिति योजना । विमतं सदुपादानं कल्पितत्वाद्रज्जुसर्पवदित्यर्थः । दृष्टान्तस्य साध्यविधौ लब्धं शङ्कित्वा परिहरति—न हीति । विवक्षितं दृष्टान्तमनूय दार्ष्टान्तिकमाह—यथेत्यादिना । प्राणशब्दितं बीजमज्ञातं ब्रह्म सल्लक्षणं तदात्मनेति यावत् । तदेवमचेतनं सर्वं जगत्प्राणपक्षेर्वीजत्वेना स्थितं प्राणो बीजात्मा व्यवहारयोग्यतया जनयतीत्युपसंहरति—इत्यत इति । चतुर्थं पादं प्रतीकमादाय व्याकरोति—चेतोगुणित्यादिना । रवे-रंशवो यथा वर्तन्ते तथा पुरुषस्य स्वयंचैतन्यात्मकस्य चेतोरूपाश्चैतन्याभासा जीवाश्चेतो-रश्वो निर्दिश्यन्ते । तान्पुरुषो जनयतीत्युत्तरत्र संबन्धः । तेषां चिदात्मकात्पुरुषोत्तत्त्वतो भेदाभावं विवक्षित्वा विशिनष्टि—जलार्केति । भेदधीस्तु तेषामुपाधिभेदादित्याह—प्राज्ञेति । पृथंगतिसूचितं पुरुषस्य जीवसर्जने हेतुं कथयति—विषयेति । यथाऽग्निना समानरूपा विफुलिङ्गा जन्यन्ते तथा चिदात्मना समानस्वभावा जीवास्तेनात्माद्यन्ते । विषयविलक्षणत्वात् । न प्राणेन बीजात्मना तेषामुपादनम् । न चेत्याद्यानां जीवानामुपादकाच्चिदात्मनस्तत्त्वतो भिन्नत्वम् । जलपात्रप्रतिविम्बितादित्यादीनां विम्बभूतात्तत्त्वतो भेदाभावात्तान्निश्वादीन्पुरुषाश्चिदप्रधानो जनयतीत्यर्थः । विषयभावेन व्यवस्थितान्पुनर्भावा-न्प्राणो जनयतीति तृतीयपादार्थमुपसंहरति—इतरानिति ॥ ६ ॥

विभूतिं प्रसवं त्वन्ये मन्यन्ते सृष्टिचिन्तकाः ।

स्वप्नमायासरूपेति सृष्टिरन्यैर्विकल्पिता ॥ ७ ॥

विभूतिर्विस्तार ईश्वरस्य सृष्टिरिति सृष्टिचिन्तका मन्यन्ते न तु परमार्थ-चिन्तकानां सृष्टावादर इत्यर्थः । “ इन्द्रो मायाभिः पुरुरूप ईयते ” इति श्रुतेः । न हि मायाविनं सूत्रमाकाशे निक्षिप्य तेन सायुधमारुह्य चक्षुर्गोचर-तामतीत्य युद्धेन खण्डशश्छिन्नं पतितं पुनरुत्थितं च पश्यतां तत्कृतमार्थादिसत-त्वचिन्तायामादरो भवति । तथैवायं मायाविनः सूत्रप्रसारणसमः सुषुप्तस्वप्ना-दिविकोसस्तदारूढमायाविसमश्च तैस्स्थः प्राज्ञतैजसादिः सूत्रतदारूढाभ्यामन्यः परमार्थमायावी । स एव भूमिष्ठो मायाछन्नोऽदृश्यमान एव स्थितो यथा तथा तुरीयाख्यं परमार्थतत्त्वम् । अतस्तच्चिन्तायामेवाऽऽदरो मुमुक्षूणामार्याणां न निष्प्रयोजनायां सृष्टावादर इत्यतः सृष्टिचिन्तकानामेवैते विकल्पा

१ क. ग. 'कल्पत्वं' । २ क. 'तुर्थपादम्' । ३ क. 'साश्चे' । ४ ग. झ. 'सं' । ५ क. 'पात्पुरुषतत्त्व' । ६ ख. 'वास्ते' । ७ ज. 'नोत्पद्य' । ८ क. ख. 'स्ततो' । ९ क. च. झ. 'यास्वरू' । १० क. 'इत्यादिभ्यु' । ११ झ. 'द्वे खड्गेन' । १२ घ. ज. 'पतितं' । १३ च. 'यास' । १४ क. 'भविष्यति' । १५ छ. 'काशरत' । १६ क. 'तत्स्यमा' ।



३६ सगौडपादीयकारिकाथर्ववेदीयमाण्डूक्योपनिषत्— [ अगमाख्यं—

इत्याह—स्वप्नमायासरूपेति । स्वप्नैरूपा मायासरूपा चेति ॥ ७ ॥

चेतनाचेतनात्मकस्य जगतः सर्गे प्रस्तुते स्वमतविवेचनार्थं मतान्तरमुपन्यस्यति—  
विभूतिं प्रसवमिति । ईश्वरस्य विभूतिर्विस्तारः स्वकीयैश्वर्यख्यापनं सृष्टिरिति पक्षे  
सृष्टेर्वस्तुत्वशङ्कायां पक्षान्तरमाह—स्वप्नेति । कुतः सृष्टिचिन्तकानामेतन्मतं तत्त्वैविदा-  
मेव किं न म्यात्तत्राऽऽह—न त्विति । सृष्टेरपि वस्तुत्वाद्द्वस्तुचिन्तकानामपि तत्राऽऽदरो  
भविष्यतीत्याशङ्क्याऽऽह—इन्द्र इति । मायामयी सृष्टिरादरविषया न भवतीत्यत्र  
दृष्टान्तमाह—न हीति । मायादीत्यादिशब्देन तत्कार्यं गृह्यते । दृष्टान्तनिविष्टमर्थं  
दार्ष्टान्तिके योजयति—तथैवेति । तर्हि परमार्थचिन्तकानां कुत्राऽऽदर इत्याशङ्क्य  
सदृष्टान्तमुत्तरमाह—सूत्रेत्यादिना । मायाछन्नत्वमदृश्यमानत्वे हेतुः । तुरीयाख्यं  
जाग्रत्स्वप्नसुषुप्तम्यो विश्वतैजसप्राज्ञेभ्यश्चातिरिक्तं तदस्पृष्टमिति शेषः । परमार्थतत्त्वचिन्ता  
हि सम्यग्धीद्वारा फलवती न सृष्टेः । ततः सृष्टावनादरस्तत्त्वनिष्ठाना मित्याह—नेति ।  
परमार्थचिन्तकानां सृष्टावनार्दरादपरमार्थनिष्ठानामेव सृष्टौ विशेषचिन्तेत्युक्तेऽर्थे द्वितीयार्ध-  
मवतारयति—इत्यत इति । जाग्रद्गतानामर्थानामेव स्वप्ने प्रधानात्तस्य सत्यत्वं मायायाश्चै  
मण्यादिलक्षणायाः सत्यत्वाङ्गीकारादनयोर्विकल्पयोः सिद्धान्ताद्वैषम्यमुन्नेयम् ॥ ७ ॥

इच्छामात्रं प्रभोः सृष्टिरिति सृष्टौ विनिश्चिताः ।

कालात्प्रसूतिं भूतानां मन्यन्ते कालचिन्तकाः ॥ ८ ॥

इच्छामात्रं प्रभोः सत्यसंकल्पत्वात्सृष्टिर्घटादिः संकल्पनामात्रं न संकल्पनाति-  
रिक्तम् । कालादेव सृष्टिरिति केचित् ॥ ८ ॥

सृष्टिचिन्तकानामेव सृष्टिविषये विकल्पान्तरमुत्थापयति—इच्छामात्रमिति । ज्योति-  
र्विदां कल्पनाप्रकारमाह—कालादिति । परमेश्वरस्येच्छामात्रं सृष्टिरित्यत्र हेतुमाह—  
सत्येति । यथा लोके कुलालादेः संकल्पनामात्रं घटादिकार्यं न तदतिरेकेण घटादि-  
कार्यसृष्टिरिष्टा । नामरूपाभ्यामन्तरेव कार्यं संकल्प्य बहिस्तन्निर्माणाम्युपगमात् । तथा  
भगवतः सृष्टिः संकल्पनामात्रा न तदतिरिक्ता काचिदस्तीति केषांचिदीश्वरवादिनां  
मतमित्यर्थः ॥ ८ ॥

१ च. इत्यत आह । २ क. छ. झ. 'यास्वरू' । ३ क. 'प्रस्वरू' । ४ क. 'यास्वरू' ।  
५ घ. छ. झ. 'त्ववेदिनामे' । ६ घ. छ. ज. 'दरणाद' । ७ ग. छ. झ. 'श्व मन्त्रादि' । ८ च.  
ज. 'टादिसं' । ९ ग. छ. झ. 'मुपन्यस्यति' । १० ग. छ. झ. 'रस्येश्व' । ११ ग. झ. 'लमा' ।

भोगार्थं सृष्टिरित्यन्ये क्रीडार्थमिति चापरे ।

देवस्यैष स्वभावोऽयमाप्तकामस्य का स्पृहा ॥ ९ ॥

भोगार्थं क्रीडार्थमिति चान्ये सृष्टिं मन्यन्ते । अनयोः पक्षयोर्दूषणं देवस्यैष स्वभावोऽयमिति । देवस्य स्वभावपक्षमाश्रित्य सर्वेषां वा पक्षाणामाप्तकामस्य का स्पृहेति । न हि रज्ज्वादीनामविद्यास्वभावव्यतिरेकेण सर्पाद्याभासत्वे कारिणं शक्यं वक्तुम् ॥ ९ ॥

यथा तथा वाऽस्तु सृष्टिस्तस्यास्तु किं प्रयोजनमित्यत्र विकल्पद्वयमाह—भोगार्थमिति । सिद्धान्तमाह—देवस्येति । कः स्वभावो नामेत्युक्ते नैसर्गिकोऽपरोक्षो मायाशब्दार्थ-  
स्तैस्येत्याह—अयमिति । सर्वपक्षाणामपवादं सूचयति—आप्तेति । देवस्य परमेश्वरस्य स्वभावः सृष्टिरिति स्वभावपक्षं नैसर्गिकमायाविनिर्मिता सृष्टिरिति मतं सिद्धान्तत्वेनाऽऽश्रित्य चतुर्थपादेन दूषणमुच्यते । पक्षयोरनयोरिति योज्यम् । ईश्वरस्येश्वरत्वख्यापनं सृष्टिरित्येकः पक्षः । स्वप्नस्वरूपा मायास्वरूपा वा सृष्टिरिति पक्षद्वयमीश्वरस्य सत्यसंकल्पस्य सृष्टिरिति पक्षान्तरम् । कालादेव जगैतः सृष्टिर्नेश्वरात् । ईश्वरस्तूदासीनः । तत्र विकल्पान्तरं भोगार्थं क्रीडार्थं वा सृष्टिरिति फलगतं च विकल्पद्वयम् । तेषामेतेषां सर्वेषामेव पक्षाणां दूषणं चतुर्थपादेनोक्तमिति पक्षान्तरमाह—सर्वेषामिति । नो खल्व्याप्तकामस्य परस्याऽऽत्मनो मायां विना विभूतिख्यापनमुपयुज्यते । न च स्वप्नमायाभ्यां सारूप्यमन्तरेण स्वप्नमायासृष्टिरेष्टुं शक्यते । अवस्तुनोरेव तयोस्तच्छब्दप्रयोगात् । न च परमानन्दस्वभावस्य परस्य विना मायामिच्छा संगच्छते । न हि तस्य स्वतोऽविक्रियस्येच्छादिभावत्वं युक्तम् । न च मायामन्तरेण भोगक्रीडे तस्योपपद्येते । ततो मायामयी भगवतः सृष्टिरित्यर्थः । यदुक्तं कालात्प्रसूतिं मृतानामिति तत्राऽऽह—न हीति । अधिष्ठानभूतरज्ज्वादीनां स्वभावशब्दितस्वाज्ञानादेव सर्पाद्याभासत्वं तथा परस्य स्वमायाशक्तिवशादाकाशाद्याभासत्वम् । आत्मन आकाशः संभूत इत्यादिश्रुतेः । न तु कालस्य भूतकारणत्वं प्रमाणाभावादित्यर्थः ॥ ९ ॥

चतुर्थः पादः क्रमप्राप्तो वक्तव्य इत्याह—नान्तःप्रज्ञमित्यादिना ।

१ घ. ङ. ज. ° ति च सृ° । झ. ° ति सृ° । २ घ. ज. ° वरव° । ३ ख. ° रणत्वं श° । ४ ग. घ. ङ. ज. ° मिति तत्र । ५ ग. झ. ° स्तथेत्या° । ६ क. ख. ग. छ. झ. ज. ° ति । पूर्व° । ७ घ. ङ. ° रस्येश्व° । ८ घ. ङ. झ. ° त्वस्य ख्या° । ९ ज. ° प्ररू° । १० घ. ङ. ज. ° यासरू° । ११ छ. ° गत्सृष्टि° । १२ ग. घ. ज. ° तं विक° । १३ ग. छ. झ. न । १४ घ. ट. ° ण माया स्पष्टेष्टु । १५ क. ख. इति श्रु° । १६ ङ. ज. झ. ° तुर्यपा° । १७ क. ° दि । स° ।

सर्वशब्दप्रवृत्तिनिमित्तशून्यत्वात्तस्य शब्दानभिधेयत्वमिति विशेषप्रतिषेधेनैव च तुरीयं निर्दिदिक्षति । शून्यमेव तर्हि तत् । न । मिथ्याविकल्पस्य निर्निमित्तत्वानुपपत्तेः । न हि रजतसर्पपुरुषमृगतृष्णिकादिविकल्पाः शुक्तिंकारज्जुस्था णूषरादिव्यतिरेकेणावस्त्वास्पदाः शक्याः कल्पयितुम् ।

पादत्रये व्याख्याते व्याख्येयत्वेन क्रमवशात्प्राप्तं चतुर्थं पादं व्याख्यातुमुत्तरग्रन्थप्रवृत्तिरित्याह —चतुर्थ इति । ननु पादत्रयवद्विधिमुखेनैव चतुर्थः पादोऽपि व्याख्यायतां किमिति निषेधमुखेन व्याख्यायते तत्राऽऽह—सर्वेति । सर्वाणि शब्दप्रवृत्तौ निमित्तानि षष्ठीगुणादीनि तैः शून्यत्वात्तुरीयस्य वाच्यत्वायोगान्निषेधद्वारैव तन्निर्देशः संभवतीत्यर्थः । साक्षाद्वाच्यत्वाभावं द्योतयितुं निर्दिदिक्षतीत्युक्तम् । यदि चतुर्थं विधिमुखेन निर्देष्टुं न शक्यं तर्हि शून्यमेव तदापद्येत तन्निषेधेनैव निर्दिश्यमानत्वात् । तथाविधं नास्त्यर्थवदिति शङ्कते—शून्यमेवेति । न तुरीयस्य शून्यत्वमनुमतुं युक्तम् । विमतं सदधिष्ठानं कालितत्वात् । तथाविधरज आदिवदित्यनुमानात्तुरीयस्य सत्त्वासिद्धेरित्युत्तरमाह—तन्नेति । दृष्टान्तं साधयति—न हीति । रजतादीनां सदनुविद्धबुद्धिबोधत्वादवस्त्वास्पदत्वायोगात् । तद्वदेव प्राणादिविकल्पानामपि नावस्त्वास्पदत्वं सिध्यतीत्यर्थः ।

एवं तर्हि प्राणादिसर्वविकल्पास्पदत्वात्तुरीयस्य शब्दवाच्यत्वमिति न प्रतिषेधैः प्रत्याख्यत्वमुदकाधारादेरिव घटादेः । न प्राणादिविकल्पस्यासत्त्वाच्छुक्तिकादिष्विव रजतादेः । न हि सदसतोः संबन्धः शब्दप्रवृत्तिनिमित्तभागवस्तुत्वात् । नापि प्रमाणान्तरे विषयत्वं स्वरूपेण गवादिवत्<sup>१</sup> । आत्मनो निरुपाधिकत्वाद्गवादिवन्नापि जातिमत्त्वमद्वितीयत्वेन सामान्यविशेषाभावात् । नापि क्रियावत्त्वं पाचकादिवद्विक्रियत्वात् । नापि गुणवत्त्वं नीलादिवन्निर्गुणत्वात् ।

यद्यधिष्ठानत्वं तुरीयस्येष्टं तर्हि वाच्यत्वमधिष्ठानत्वाद्घटादिवदिति प्रक्रमभङ्गः

१ घ. ङ. ज. 'त्वात्परस्य' । २ घ. ङ. 'व तु' । ३ ख. घ. ङ. ज. 'क्तिर' । ४ घ. ङ. छ. झ. 'तुर्थपा' । ५ ग. 'तुर्थपा' । ६ घ. ट. 'रैत' । ७ घ. 'त्यर्थस्तस्मात्तुल्यादा' । ङ. 'त्यर्थस्तस्मात्साक्षा' । ८ क. झ. छ. 'न न निर्देष्टुं श' । ९ ख. 'द्विषवो' । १० च. 'कायाधारस्येव' । ११ घ. ट. 'रवस्तुवि' । १२ क. ङ. झ. 'त् । नापि क्रियावत्त्वं पाचकादिवत् । नापि गुणवत्त्वं । नीलादिवत् । असौ । १३ झ. 'ष्ठानं तु' । १४ छ. झ. 'च्यय' । १५ छ. 'अधिष्ठानव' ।

स्यादिति चोदयति—एवं तर्हीति । किं प्रातिभासिकमधिष्ठानत्वं हेतृकत्वम् । किं वा तात्त्विकम् । नाऽऽद्यः । तस्य तात्त्विकवाच्यत्वासाधकत्वात् । अतारिकं तु वाच्यत्वे प्रक्रमो न निरुह्येत । न द्वितीयः । शुक्लादिषु कल्पितरजतादेरव तु चतुरीयेऽपि कल्पित-प्राणादेरवस्तुत्वात्प्रतियोगिकाधिष्ठानत्वस्य तात्त्विकत्वायोगादिति दूषयति—न प्राणादीति । किं च वाच्यत्वे तुरीयस्य निरुच्यमाने तत्र शब्दप्रवृत्तौ निमित्तं वक्तव्यम् । तच्च पृष्ठी वा रूढिर्वा जतिर्वा क्रिया वा गुणो वेति विकल्प्य प्रथमं प्रत्याह—न हीति । तुरीयातिरिक्तस्यावस्तुत्वात्तस्यै तुरीयस्य च वस्तुभूतसम्बन्धासिद्धेर्विषयाभावे कुतः पृष्ठीत्यर्थः । द्वितीयं दूषयति—नापीति । विशिष्टरूपेण विषयत्वेऽपि स्वरूपेण निरुपधिनात्मना तदविषयत्वान्नात्र गवादाविव रूढिरवतरतीत्यर्थः । न तृतीयः । गवादाविषयद्वितीये तुरीये सामान्यविशेषभावस्याभिधानुमयोग्यत्वादिति मत्वाऽऽह—गवादिवदिति । न चतुर्थः । पाचकादाविषयक्रिये तुरीये विक्रियावत्त्वस्य शब्दप्रवृत्तिनिमित्तस्य वक्तुमयुक्तत्वादित्याह—नापि क्रियावत्त्वमिति । न पञ्चमः । उत्पलदा नीलादिशब्दवर्जिगुणे तुरीये गुणवत्त्वस्य शब्दप्रवृत्तिनिमित्तस्य वक्तुमयुक्तत्वादित्याह—नापीति ।

अतो नाभिधानेन निरर्थमर्हति । शशविषाणादिसमत्वान्निरर्थकत्वं तर्हि । न । आत्मत्वावगमे तुरीयस्यैनात्मतृष्णौ व्यावृत्तिहेतुत्वाच्छ्रुतिकावगम इव रजततृष्णायाः । न हि तुरीयस्याऽऽत्मत्वावगमे सत्यविद्यातृष्णादिदोषाणां संभवोऽस्ति । न च तुरीयस्याऽऽत्मत्वानवगमे कारणमस्ति । सर्वोपनिषदां तादर्थ्येनोपक्षयात् । “ तत्त्वमसि ” । “ अयमात्मा ब्रह्म ” । “ तत्सत्यम् । स आत्मा ” । “ यत्साक्षादपरोक्षाद्ब्रह्म ” । “ स बाह्याभ्यन्तरो ह्यजः ” । “ आत्मैवेदं सर्वम् ” इत्यादीनाम् ।

तदेवं तुरीयस्य वाच्यत्वानुमानं शब्दप्रवृत्तिनिमित्तानुपलब्धवाधितमिति फलितमाह—अत इति । यदि तुरीयस्य नास्ति विशिष्टजात्यादिमत्त्वं तर्हि नरविषाणादिदृष्टेरिव तद्दृष्टेरपि निष्कलत्वम् । विशिष्टजात्यादिमतो राजादेरुपसनस्य फलवत्तोपलम्भादिति शङ्कते—शशविषाणादीति । यथा शुक्तिरियमित्यवगमे रजतादिविषयतृष्णा व्यावर्तते तथा तुरीयं ब्रह्माहनित्यात्मत्वेन तुरीयस्य साक्षात्कारे सत्यनात्मविषया तृष्णा

१ स. धानं हे° । २ छ. रुच्ये । न । ३ ग. स तत्र प । ४ छ. 'त्वात्तुरी' । ५ व. ज. 'इय च' । ६ ज. 'कविकि' । ७ ग. स. स्य दर्शितुम् । ८ व. ज. 'गणतु' । ९ व. छ. ज. 'मयोग्यता' । १० स. यस्य तृष्णादिव्या । ११ च. 'स्यातद्व्यावृ' । १२ व. ड. ज. 'णानिवृ' । १३ व. 'षादितं' । १४ ग. स. 'दिवत्तदृष्टे' । १५ घ. छ. ज. 'षयावृ' । १६ क. ख. 'वर्त्यते' ।



व्यवच्छिद्यते । तदेवमात्मत्वेन तुरीयावगमस्य सर्वाकाङ्क्षानिवर्तकत्वादनर्थकत्वशङ्का न युक्तेति परिहरति—नेत्यादिना । तुरीयस्याऽऽत्मत्वावगमे सति सर्वानर्थहेतुतृष्णादिदोष-  
निवृत्तिलक्षणं फलमुक्तं विद्वदनुभवेन साधयति—न हीति । ननु तुरीयमशेषविशेषशून्यं  
नाऽऽत्मत्वेनावगन्तुं शक्यते तद्धेतुभावादिति तत्राऽऽह—न चेति । सर्वोपनिषदामित्युक्त-  
मेवोदाहरणलेशेन दर्शयति—तत्त्वमसीति ।

सोऽयमात्मा परमार्थापरमार्थरूपश्चतुष्पादित्युक्तस्तस्यापरमार्थरूपमविद्याकृतं  
रज्जुसर्पादिसममुक्तं पादत्रयलक्षणं बीजाङ्कुरस्थानीयम् । अथेदानीमबी-  
जात्मकं परमार्थस्वरूपं रज्जुस्थानीयं सर्पादिस्थानीयोक्तस्थानत्रयनिरा-  
करणेनाऽऽह—

( उपनिषद् । )

~~नान्तःप्रज्ञमित्यादि । नन्वात्मनश्चतुष्पात्त्वं प्रतिज्ञाय पादत्रयकथनेनैव~~  
~~चतुर्थस्यान्तःप्रज्ञादिभ्योऽन्यत्वे सिद्धे नान्तःप्रज्ञमित्यादिप्रतिषेधोऽनर्थकः ।~~  
~~न । सर्पादिविकल्पप्रतिषेधेनैव रज्जुस्वरूपप्रतिपत्तिर्वैयवस्थस्यैवाऽऽत्मनस्तुरी-~~  
~~यत्वेन प्रतिपिपादयिषितत्वात् । तत्त्वमसीतिवत् ।~~  
~~निषेधमुखेनैव तुरीयस्य प्रतिपादनं न विधिमुखेनेत्युपपाद्य वृत्तानुवादपूर्वकमुत्तरग्रन्थमव-~~  
~~तारयति—सोऽयमित्यादिना । बीजाङ्कुरस्थानीयं मिथो हेतुहेतुमद्भावेन व्यवस्थित-~~  
~~मित्यर्थः । अबीजात्मकं कार्यकारणविनिर्मुक्तमिति यावत् । तत्र हेतुं सूचयति—पर-~~  
~~मार्थेति । तस्य विधिमुखेन निर्देशानुगतिं प्रागुक्तामभिप्रेत्याऽऽह—सर्पादीति ।~~  
~~किमुत्तरेण ग्रन्थेन तुरीयं प्रतिपाद्यते किं वा तस्य स्थानत्रयवैलक्षण्यं विवक्ष्यते ।~~  
~~प्रथमे प्रतिपादकस्य विधानाव्यतिरेकादन्यनिषेधानर्थक्यम् । द्वितीयेऽपि तदानर्थक्यमा-~~  
~~पयेत । अनुक्त्यैवोक्तादन्यत्वसिद्धेरिति मन्यानः शङ्कते—नन्विति । न तावत्तुरीयं~~  
~~विधिमुखेन बोध्यम् । तस्य स्वप्रकाशत्वात् । तस्मिन्प्रकाशाद्यनुदयात् । तथाऽपि~~

स विज्ञेयः ॥ ७ ॥

नान्तःप्रज्ञमित्यादि । नन्वात्मनश्चतुष्पात्त्वं प्रतिज्ञाय पादत्रयकथनेनैव  
चतुर्थस्यान्तःप्रज्ञादिभ्योऽन्यत्वे सिद्धे नान्तःप्रज्ञमित्यादिप्रतिषेधोऽनर्थकः ।  
न । सर्पादिविकल्पप्रतिषेधेनैव रज्जुस्वरूपप्रतिपत्तिर्वैयवस्थस्यैवाऽऽत्मनस्तुरी-  
यत्वेन प्रतिपिपादयिषितत्वात् । तत्त्वमसीतिवत् ।

निषेधमुखेनैव तुरीयस्य प्रतिपादनं न विधिमुखेनेत्युपपाद्य वृत्तानुवादपूर्वकमुत्तरग्रन्थमव-  
तारयति—सोऽयमित्यादिना । बीजाङ्कुरस्थानीयं मिथो हेतुहेतुमद्भावेन व्यवस्थित-  
मित्यर्थः । अबीजात्मकं कार्यकारणविनिर्मुक्तमिति यावत् । तत्र हेतुं सूचयति—पर-  
मार्थेति । तस्य विधिमुखेन निर्देशानुगतिं प्रागुक्तामभिप्रेत्याऽऽह—सर्पादीति ।  
किमुत्तरेण ग्रन्थेन तुरीयं प्रतिपाद्यते किं वा तस्य स्थानत्रयवैलक्षण्यं विवक्ष्यते ।  
प्रथमे प्रतिपादकस्य विधानाव्यतिरेकादन्यनिषेधानर्थक्यम् । द्वितीयेऽपि तदानर्थक्यमा-  
पयेत । अनुक्त्यैवोक्तादन्यत्वसिद्धेरिति मन्यानः शङ्कते—नन्विति । न तावत्तुरीयं  
विधिमुखेन बोध्यम् । तस्य स्वप्रकाशत्वात् । तस्मिन्प्रकाशाद्यनुदयात् । तथाऽपि

समारोपितविश्वादिरूपेण प्रतिपन्नं तन्निषेधेन बोध्यते । तदनिषेधे तस्य यथावदप्रधानात् । अतो न निषेधानर्थक्यमिति परिहरति—न सर्पादीति । तुरीयस्य पादत्रयविलक्षणस्यार्थादेव सिद्धावपि जीवात्मनः स्थानत्रयविशिष्टस्य तुरीयं ब्रह्मस्वरूपमिति नोपदेशमन्तरेण सिध्यतीति तुरीयग्रन्थोऽर्थवानित्यर्थः । यथा विधिमुखेन प्रवृत्तेन तत्त्वमसीतिवाक्येन स्थानत्रयसाक्षिणस्त्वंपदलक्ष्यस्य तत्पदलक्ष्यब्रह्मता लक्षणया बोध्यते तथा निषेधशास्त्रेणापि तात्पर्यवृत्त्या जीवस्य तुरीयब्रह्मत्वं प्रतिपादयितुं दृष्टान्तमाह—तत्त्वमसीति ।

यदि हि उच्यते तदात्मविलक्षणं तुरीयमन्यत्तत्प्रतिपत्तिद्वाराभावाच्छास्त्रोपदेशानर्थक्यं शून्यतापत्तिर्वा ।

ननु स्थानत्रयविशिष्टस्याऽऽत्मनो नैव तुरीयात्मत्वं तुरीयग्रन्थेन प्रतिपाद्यते । तुरीयस्य विशिष्टाद्विलक्षणत्वेनात्यन्तभिन्नत्वात्तत्राऽऽह—यदि हीति । प्रातिभासिकवैलक्ष्ण्येऽपि विशिष्टोपलक्ष्ययोरात्यन्तिकवैलक्ष्ण्यभावाच्च तात्त्विकं तुरीयस्य विशिष्टादन्यत्वम् । अन्यथाऽऽत्यन्तभिन्नयोर्मिथःसंस्पर्शविरहिणोरुपायोपेयभावायोगात्तुरीयप्रतिपत्तौ विशिष्टस्य द्वारत्वाभावादप्यस्य च तत्प्रतिपत्तिद्वारस्यादर्शनात्तुरीयाप्रतिपत्तिरेव स्यादित्यर्थः । शास्त्रात्तत्प्रतिपत्तिः स्यादिति चेन्नत्याह—शास्त्रेति । तद्विशिष्टरूपमनूय विशेषणांशापोहेन तस्य तुरीयत्वमुपदिशति । भेदे चाऽऽत्यन्तिके तदानर्थक्याच्च शास्त्रात्तत्प्रतिपत्तिरित्यर्थः । मा तर्हि तुरीयप्रतिपत्तिर्भूदिति चेत्तत्राऽऽह—शून्येति । विशिष्टस्यैव प्रतिपत्त्या तुरीयस्याप्रतिपत्तौ प्रतिपन्नस्य विश्वादेर्विशिष्टस्य प्रत्युदस्तत्त्वादप्यस्य चाप्रतिपन्नत्वान्नैरात्म्यधीरेवाऽऽपद्येतेत्यर्थः ।

रज्जुरिव सर्पादिभिर्विकल्प्यमाना स्थानत्रयेऽप्यात्मैक एवान्तःप्रज्ञादित्वेन विकल्प्यते यदा तदाऽन्तःप्रज्ञादित्वप्रतिषेधविज्ञानप्रमाणसमकालमेवाऽऽत्मन्यनर्थप्रपञ्चनिवृत्तिलक्षणफलं परिसमाप्तमिति तुरीयाधिगमे प्रमाणान्तरं साधनान्तरं वा न मृग्यम् ।

भेदपक्षश्चेद्यथोक्तदोषवशान्न संभवति तर्हि मा भूत् । अमेदपक्षोऽपि कथं निर्वहतीति चेत्तत्र किं फलं पर्यनुयुज्यते किं वा प्रमाणान्तरमथ वा साधनान्तरमिति विकल्प्याऽऽद्यं दूषयति—रज्जुरिवेति । यथा रज्जुरधिष्ठानभूतसर्पधारादिभिर्विकल्प्यते तथैक एवाऽऽत्मा स्थानत्रयेऽपि यदाऽन्तःप्रज्ञत्वादिना विकल्प्यमानो बहुधा भासते तदा तदनुवादेनान्तःप्रज्ञ-

१ ज. 'यं रु' । २ घ. ह. ज. 'नुःप्र' । ३ ग. 'शनवि' । ४ ख. छ. 'व' । शा. ' । ५ घ. ह. च. 'ष्ट' । ६ क. 'भूमादि' । ७ व. छ. ज. ट. 'कल्पमा' । ८ घ. ह. च. ज. 'त्रय अत्मे' । ९ ट. 'कल्पते' । १० ड. च. ज. झ. 'क्षयं फ' ।

त्वादिप्रतिषेधजनितं यत्प्रमाणरूपविज्ञानं तदुत्पत्तिर्मानकालमेवोऽऽत्मन्यनर्थनिवृत्तिरूपं फलं सिद्धमिति न फलपर्यनुयोगोऽत्र काश्चानित्यर्थः । शब्दस्य संसृष्टपरोक्षज्ञानहेतोरसंसृष्टापरोक्षज्ञानहेतुत्वायोगात्तुरीयज्ञाने प्रमाणान्तरमेष्टव्यमिति पक्षं प्रत्याह—तुरीयेति । तस्य हि साक्षात्कारे न शब्दातिरिक्तं प्रमाणमन्वेष्टव्यम् । शब्दस्य विषयानुसारेण प्रमाहेतुत्वात् । विषयस्य तुरीयस्यासंसृष्टापरोक्षत्वादित्यर्थः । तुरीयसाक्षात्कारे प्रसंख्यानख्यं साधनान्तरमेष्टव्यमिति पक्षं प्रैतिक्षिपति—साधानान्तरं वेति । प्रसंख्यानस्याप्रमाणत्वाच्च प्रमाणरूपसाक्षात्कारं प्रति हेतुतेति भावः ।

रज्जुसर्पविवेकसमकाल इव रज्ज्वां सर्पनिवृत्तिफले सति रज्ज्वधिगमस्य येषां पुनस्तमोपनयव्यतिरेकेण घटाधिगमे प्रमाणं व्यापियते तेषां छेद्यावयवसंबन्धवियोगव्यतिरेकेणान्यतरावयवेऽपि छिदिर्व्यापियत इत्युक्तं स्यात् ।

यथा रज्जुरियं सर्पो नेतिविवेकधीसमुद्यदज्ञायामेव रज्ज्वां सर्पनिवृत्तिफले सिद्धे रज्जुसाक्षात्कारस्य फलान्तरं प्रमाणान्तरं साधनान्तरं वा न मृग्यते क्लृप्तत्वात्तथेहापीत्याह—रज्ज्विति । विषयगतं प्राकट्यं प्रमाणफलं नाध्यस्तनिवृत्तिरित्याशङ्क्याऽऽह—येषामिति । स्वविषयाज्ञानापरिणयनाय प्रवृत्ता प्रमाणक्रिया स्वविषये भावरूपमतिशयमाधत्ते चेदपनयार्थक्रियात्वाविशेषाच्छिदिरपि छेद्यसंयोगापरिणयनातिरिक्तमतिशयमादध्यात् । न च संयोगविनाशातिरिक्ते विभागे संप्रतिपत्तिरस्ति । प्राकट्यस्य च प्रकाशत्वे ज्ञानवन्नार्थनिष्ठत्वमप्रकाशत्वं तेनार्थेन नार्थोऽस्तीति भावः ।

यदा पुनर्यदतमसोर्विवेककरणे प्रवृत्तं प्रमाणमनुपादित्सततमोनिवृत्तिफलावसानं छिदिरिव छेद्यावयवसंबन्धविवेककरणे प्रवृत्ता तदवयवद्वैधीभावफलावसाना तदा नान्तरीयकं घटविज्ञानं न तत्प्रमाणफलम् ।

अज्ञाननिवर्तकमेव प्रमाणमिति पक्षे विषयस्फुरणे कारणाभावाद्विषयसंवेदनं न

१ ज. 'दिनिवे' । २ क. व. छ. ट. 'रूपं वि' । ३ ख. ग. 'त्पत्त्या स' । ४ छ. 'समका' । ५ ग. झ. 'वाऽऽत्मान' । ६ झ. 'न्तरं प्रष्ट' । ७ क. 'रिक्तिप' । ८ व. ड. ज. 'न्वेष्टव्यम्' । ९ क. ग. 'माणहे' । १० ग. झ. 'न्तरं प्रष्ट' । ११ ज. 'रमन्वेष्ट' । १२ छ. प्राक्ष' । १३ क. 'रूपं प' । १४ व. ड. ज. 'ते तर्हि ते' । १५ ग. छ. सर्पादिनि' । १६ व. ज. 'नयाय' । १७ ड. ज. 'नयाते' । १८ झ. 'यमाशस्यं द' । १९ क. 'त्वे स्यातेन' । २० व. 'वृत्ता' । २१ क. छ. 'तमसो नि' । २२ ख. व. ज. 'विभेदक' ।

स्यादित्याशङ्क्याऽऽह—यदेति । घटो हि तमसा समावृतो व्यवहारायोग्यस्तिष्ठति तस्य तमसो निष्क्रम्य व्यवहारयोग्यत्वापादने प्रत्यक्षादिप्रमाणं प्रवर्तते । तच्चानुपादित्सितस्यानिष्टस्याप्रमेयस्य तमसो निवृत्तिलक्षणे यदा पर्यवस्यति तदा घटसंवेदनमार्थिकं प्रमाणफलं न भवति । यथा छिदिक्रिया छेद्यस्य तरोरवयवयोर्मिथःसंयोगनिरसने प्रवृत्ता सती तयोरेव च्छेद्यावयवयोर्द्वैधीभावे फले पर्यवस्यति न त्वन्यतरावयवेऽपि छिदिव्याप्रियते तथेहापि तमोनिवृत्तौ प्रमाणं निर्वृणोति । घटफुरणं त्वार्थिकम् । न च तस्य स्थायित्वमभिव्यञ्जक-प्रमातृव्यापारस्यास्थिरत्वादित्यर्थः ।

न च तद्वदप्यात्मन्यध्यारोपितान्तःप्रज्ञत्वादिविवेककरणे प्रवृत्तस्य प्रतिषेधविज्ञानेप्रमाणस्यानुपादित्सितान्तःप्रज्ञत्वादिनिवृत्तिव्यतिरेकेण तुरीये व्यापारोपपत्तिः । अन्तःप्रज्ञत्वादिनिवृत्तिसमकालमेव प्रमातृत्वादिभेदनिवृत्तेः । तथा च वक्ष्यति— “ ज्ञाते द्वैतं न विद्यते ” इति । ज्ञानस्य द्वैतनिवृत्तिक्षणव्यतिरेकेण क्षणान्तरानवस्थानात् । अवस्थाने चानवस्थाप्रसङ्गाद्द्वैतानिवृत्तिः ।

किं च घटादेर्जडस्य संविदपेक्षत्वात्तत्र संविदो मानफलत्वेऽपि नाऽऽत्मन्यजडे संविदेकताने मानस्याऽऽरोपितधर्मनिवर्तकत्वमन्तरेण संविजनकत्वव्यापारः संभवतीत्याह— न चेति । तुरीयात्मनि संवेदनजननव्यापारो न प्रमाणस्यै प्रकल्प्यते । तस्य संविदार्थकत्वादारोपितनिवृत्तिव्यतिरेकेण मानजन्यफलसंविदनपेक्षत्वादित्युक्तम् । तत्रैव हेत्यन्तरमाह— अन्तःप्रज्ञत्वादीति । आश्रयाभावेनाऽऽश्रितप्रमाणभावादनन्तरक्षणे तस्य व्यापारानुपपत्तिरित्यत्र वाक्यशेषमनुकूलयति—तथा चेति । किं च ज्ञानाधीनद्वैतनिवृत्त्यवच्छिन्नक्षणान्तिरेकेण न क्षणान्तरे ज्ञानं स्थातुं परयति नैवास्थिरं ज्ञानं व्यापाराय पर्याप्तम् । तथा च ज्ञानस्य द्वैतनिवृत्तिव्यतिरेकेण नाऽऽत्मनि व्यापारोऽस्तीत्याह—ज्ञानस्येति । ननु ज्ञानं द्वैतनिवर्तकमपि न स्वात्मानं निवर्तयति । निवर्त्यनिवर्तकभावस्यैकत्र विरोधात् । अतो यावन्निवर्तकं स्थास्यति तत्राऽऽह—अवस्थाने चेति । निवर्तकस्य ज्ञानस्य द्वैतनिवृत्तेरनन्तरमपि निवर्तकान्तरमपेक्ष्यावस्थानं च तस्यै तस्य निवर्तकान्तरेव्यपेक्षत्वादायस्यापि विज्ञानस्य निवर्तकत्वासिद्धिः । न च ज्ञानस्य स्वनिवर्तकत्वानुपपत्तिः स्वपरविरोधिनां भावानां बहुलमुपलम्भादित्यर्थः ।

१ ख. झ. तत्रानु° । २ झ. “दत्राया” । ३ ज. “स्य निषे” । ४ छ. “नस्य प्र” । ५ व. “रीयव्या” । ६ छ. “नकव्या” । ७ ज. “स्य क” । ८ ग. “त्मत्वा” । ९ ख. “तस्य सं” । १० छ. ज. “संवेद” । ११ क. न ज्ञा° । १२ व. ड. ज. ने त° । १३ झ. “स्य नि” । १४ ख. घ. ट. “रसव्य” । ग. ज. छ. ज. “रसव्य” । १५ ग. “तत्रादनवस्थाऽन्त्य य स्वनिवर्त(क)त्वाङ्गीकारे विज्ञानत्वाशेषादायस्यापि विज्ञानस्य निवर्तकत्वमिद्धिः । १६ ख. ग. छ. झ. “बहूनामु” ।



तस्मात्प्रतिषेधविज्ञानप्रमाणव्यापारसमकालैवाऽऽत्मन्यध्यारोपितान्तःप्रज्ञत्वा-  
द्यनर्थनिवृत्तिरिति सिद्धम् । नान्तःप्रज्ञमिति तैजसप्रतिषेधः । न बहिष्प्रज्ञमिति  
विश्वप्रतिषेधः । नोभयतःप्रज्ञमिति जाग्रत्स्वप्नयोरन्तरालावस्थाप्रतिषेधः । न  
प्रज्ञानघनमिति सुषुप्तावस्थाप्रतिषेधः । बीजभावाविवेकरूपत्वात् । न प्रज्ञमिति  
युगपत्सर्वविषयप्रज्ञातृत्वप्रतिषेधः । नाप्रज्ञमित्यचैतन्यप्रतिषेधः ।

ज्ञानस्य जन्मातिरिक्तव्यापाराभावात्तज्जन्मनश्च द्वैतनिषेधेनैवोपक्षयःक्षणान्तरे विषयस्फुर-  
णजननायानवस्थानादारोपितातद्धर्मनिवृत्त्यैव ज्ञानं पर्यवसितमित्युपसंहरति—तस्मादिति ।  
प्रतिषेधजनितं विज्ञानमेव प्रमाणम् । तस्य व्यापारो जन्मैव । तेन समानकालैवानर्थनिवृत्ति-  
रिति योजना । तत्र हेतुमाह—बीजभावेति । सुषुप्तं हि स्वप्नजागर्ते प्रति बीजभा-  
वस्तस्याशेषविशेषविज्ञानाभावरूपत्वाद्विशेषविज्ञानानां सर्वेषां घनमेकं साधारणमविभक्तं सुषु-  
प्तमिति तत्प्रतिषेधो नेत्यादिना संभवतीत्यर्थः ।

कथं पुनरन्तःप्रज्ञत्वादीनामात्मनि गम्यमानानां रज्ज्वादौ सर्पादिवत्प्रति-  
षेधादसत्त्वं गम्यत इत्युच्यते । ज्ञस्वरूपाविशेषेऽपीतरेतरव्यभिचाराद्रज्ज्वादा-  
विव सर्पधारादिविकल्पितभेदवत्सर्वत्राव्यभिचाराज्ज्ञस्वरूपस्य सत्यत्वं सुषुप्ते  
व्यभिचरतीति चेन्न । सुषुप्तस्यानुभूयमानत्वात् । “ न हि विज्ञातुर्विज्ञातेर्वि-  
परिलोपो विद्यते ” इति श्रुतेः ।

युक्तं सर्पादीनां रज्ज्वादौ भ्रान्तिप्रतिपन्नानां प्रतिषेधादसत्त्वम् । आत्मनि तु प्रमाणेन  
गम्यमानानामन्तःप्रज्ञत्वादीनां न प्रतिषेधो युज्यते मानविरोधादिति शङ्कते—कथमिति ।  
प्रामाणिकत्वस्यासिद्धत्वाद्युक्तमन्तःप्रज्ञत्वादीनामसत्यत्वमिति परिहरति—उच्यते इति ।  
विमतमसत्त्वं व्यभिचारित्वात्संप्रतिपन्नवदित्याह—ज्ञस्वरूपेति । तस्याविशेषोऽव्यभि-  
चारस्तत्र रज्ज्वादाविवेत्युदाहरणम् । अन्तःप्रज्ञत्वादीनामितरेतरव्यभिचारे निदर्शनं सर्पधारा-  
दीति । विमतं सत्यमव्यभिचारित्वाद्रज्ज्वादिवदित्याह—सर्वत्रेति । तस्य च सत्यत्वे सर्व-  
कल्पनाधिष्ठानत्वसिद्धिरिति भावः । अव्यभिचारित्वहेतोरसिद्धिं शङ्कते—सुषुप्त इति ।  
न तत्र चैतन्यस्य व्यभिचारः सुषुप्तस्य स्फुरणव्याप्ततया साधकस्फुरणस्याऽऽवश्यकत्वादित्याह—न सुषुप्तस्येति । सुषुप्ते साधकास्फुरणस्य सत्त्वे प्रमाणमाह—न हीति ।

१ छ. झ. °श्वनिषे° । २ ग. झ. °षेधनेतै° । ३ घ. ङ. छ. ज. °मितवि° । ४ ग.  
°पज्ञा° । ५ क. ख °ति च श्रु° । ६ ग. झ. °माणग° । ७ ङ. °णेनोपग° । ८ ग. छ. ज.  
°ते प्रमाणवि° । ९ छ. °सत्त्वं व्य° ।

अत एवादृष्टम् । यस्माददृष्टं तस्मादव्यवहार्यम् । अग्राह्यं कर्मेन्द्रियैः । अलक्षणमलिङ्गमित्येतदननुमेयमित्यर्थः । अत एवाचिन्त्यम् । अत एवाव्यप-  
देश्यं शब्दैः । एकात्मप्रत्ययसारं जाग्रदादिस्थानेष्वेकोऽयमात्मेत्यव्यभिचारी यः  
प्रत्ययस्तेनानुसरणीयम् ।

निषेधशास्त्रालोचनया निर्विशेषत्वं तुरीयस्योक्तं तदेव हेतुकृत्य ज्ञानेन्द्रियाविषयत्वमाह—  
अत एवेति । दृष्टस्यैवार्थक्रियादर्शनाददृष्टत्वादर्थक्रियाराहित्यमिति विशेषणान्तरमाह—  
यस्मादिति । अदृष्टमित्यनेनाप्राप्तमित्यस्य पौनरुक्त्यं परिहरति—कर्मेन्द्रियैरिति ।  
अलक्षणमित्युक्तम् । सत्यं ज्ञानमनन्तमित्यादिलक्षणोपलम्भादित्याशङ्क्याऽऽह—अलिङ्ग-  
मिति । को ह्येव न्यात्कः प्राण्यादित्यादिलिङ्गोपन्यासविरुद्धमेतदित्याशङ्क्याऽऽह—अननु-  
मेयमिति । प्रत्यक्षानुमानाविषयत्वप्रयुक्तं विशेषणान्तरमाह—अत एवेति । मनोविषय-  
त्वाभावादेव शब्दाविषयत्वम् । शब्दप्रवृत्तेस्तत्प्रवृत्तिपूर्वकत्वादित्याह—अत एवेति ।  
तर्हि यथोक्तं वस्तु नास्त्येव प्रमाणाभावादित्याशङ्क्याऽऽह—एकात्मेति ।

अथ वैक आत्मप्रत्ययः सारं प्रमाणं यस्य तुरीयस्याधिगमे तत्तुरीयमेकात्म-  
प्रत्ययसारम् । “ आत्मेत्येवोपासीत ” इति श्रुतेः ।

परोक्षार्थविषयतया विशेषणं व्याख्यायापरोक्षार्थतयाऽपि व्याकरोति—अथ वेति ।  
अपरोक्षात्मप्रत्ययस्याऽऽत्मनि प्रमाणत्वे बृहदारण्यकश्रुतिमुदाहरति—आत्मेत्येवेति ।  
यच्चाऽऽप्तेतीत्यादिना परिपूर्णत्वादिलक्षणस्तावदात्मोक्तः । स च वाङ्मनसातीतः श्रुतिभ्योऽ-  
वगतस्तेमैवैकरसं परमात्मानं प्रत्यक्त्वेन गृहीत्वा तन्निष्ठस्तिष्ठतीत्यात्मनोऽवस्थात्रयातीतस्य  
तुरीयस्यापरोक्षनित्यदृष्टित्वं श्रुतितो दृष्टमित्यर्थः ।

अन्तःप्रज्ञत्वादस्थानिधर्मः(र्म)प्रतिषेधः कृतः । प्रपञ्चोपशममिति जाग्रदादि-  
स्थानधर्माभाव उच्यते । अत एव शान्तं शिवं यतोऽद्वैतं भेदविकल्परहितं  
चतुर्थं तुरीयं मन्यन्ते । प्रतीयमानपादत्रयैरूपवैलक्षण्यात् । स आत्मा स विज्ञेय  
इति प्रतीयमानसर्पभुच्छिद्रदण्डादिव्यतिरिक्ता यथा रज्जुस्तथा तत्त्वमसीत्यादि-  
धाप्रयार्थ आत्माऽदृष्टो द्रष्टा “ न हि द्रष्टुर्दृष्टेर्विपरिलोपो विद्यते ” इत्यादिभि-  
रुक्तो यः स विज्ञेय इति भूतपूर्वगत्या ज्ञाते द्वैताभावः ॥ ७ ॥

विशेषणान्तरस्य पुनरुक्तिं परिहरन्नर्थभेदमाह—अन्तरिति । स्थानिधर्मस्य स्थान-

धर्मस्य च प्रतिषेधोऽन्तः(तः)शब्देन परामृश्यते । शान्तं रागद्वेषादिरहितमविक्रियं कूटस्थ-  
मित्यर्थः । शिवं परिशुद्धं परमानन्दबोधरूपमिति यावत् । यस्माद्द्वैताभावोपलक्षितं तस्मा-  
च्चतुर्थमित्याह—यत इति । अद्वैतमित्येतद्व्याचष्टे—भेदेति । संख्याविशेषविषयत्वाभावे  
कथं चतुर्थत्वमित्याशङ्क्याऽऽह—प्रतीयमानेति । चतुर्थतुरीययोर्व्याख्यानव्याख्येयत्वेनापौ-  
नरुक्त्यं तस्योक्तविशेषणत्वेऽपि मम किमायातमित्याशङ्क्याऽऽह—स आत्मेति । आत्मनि  
यथोक्तविशेषणानि न प्रतिभान्तीत्याशङ्क्याऽऽह—स विज्ञेय इति । तदेव व्याचष्टे—  
प्रतीयमानेति । न हि द्रष्टृदृष्टेर्विपरिलोपो विद्यतेऽविनाशित्वादित्यादिवाक्यानि प्रतीको-  
पादानेन दर्शयति—न हि द्रष्टुरिति । आत्मन्यव्यवहार्ये कुतो विज्ञेयत्वमित्याशङ्क्य  
भूतपूर्वमविद्यावस्थायां या ज्ञेयत्वाख्याऽवगतिस्तयेदानीमपि विज्ञेयत्वमुक्तमित्याह—भूतेति ।  
विद्यावस्थायामेव किमिति ज्ञातृज्ञानज्ञेयविभागो न भवति तत्राऽऽह—ज्ञात इति । ज्ञानेन  
तत्कारणस्याज्ञानस्यापनीतत्वादित्यर्थः ॥ ७ ॥

अत्रैते श्लोका भवन्ति—

निवृत्तेः सर्वदुःखानामीशानः प्रभुरव्ययः ।

अद्वैतः सर्वभावानां देवस्तुर्यो विभुः स्मृतः ॥ १० ॥

प्राज्ञतैजसविश्वलक्षणानां सर्वदुःखानां निवृत्तेरीशानस्तुरीय आत्मा । ईशान  
इत्यस्य पदस्य व्याख्यानं प्रभुरिति । दुःखनिवृत्तिं प्रति प्रभुर्भवतीत्यर्थः ।  
तद्विज्ञाननिमित्तत्वाद्दुःखनिवृत्तेः । अव्ययो न व्येति स्वरूपान्न व्यभिचरतीति  
यावत् । एतत्कुतः । यस्मादद्वैतः सर्वभावानां रज्जुसर्पवन्मृषात्वात्स एष देवो  
द्योतनात्तुरीयश्चतुर्थो विभुर्व्यापी स्मृतः ॥ १० ॥

नान्तःप्रज्ञत्वादिति(मित्यादि)श्रुत्युक्तेऽर्थे तद्विवरणरूपाञ्छ्लोकानवतारयति—अत्रेति ।  
विविधं स्थानत्रयमस्माद्भवतीति व्युत्पत्त्या तुरीयो विभुरुच्यते । न हि तुरीयातिरेकेण  
स्थानत्रयमात्मानं धारयति । सर्वदुःखानामाध्यात्मिकादिभेदभिन्नानां तद्धेतूनां तदाधाराणा-  
मिति यावत् । ईशानपदं प्रयुज्य प्रभुपदं प्रयुज्ज्ञानस्य पौनरुक्त्यमित्याशङ्क्याऽऽह—  
ईशान इति । तुरीयस्य दुःखनिवृत्तिं प्रति सामर्थ्यस्य नित्यत्वान्न कदाचिदपि दुःखं  
स्यादित्याशङ्क्याऽऽह—तद्विज्ञानेति । संसृष्टरूपेण व्ययोऽस्तीत्याशङ्क्य विशिनष्टि-  
स्वरूपादिति । तत्र प्रश्नपूर्वकमाद्वितीयत्वं हेतुमार्हं—एतत्कुत इति । अतो द्विती-

यस्य व्ययहेतोरभावादिति शेषः । विश्वादीनां दृश्यमानत्वात्तुरीयस्याद्वितीयत्वासिद्धिरित्या-  
शङ्क्याऽऽह—सर्वभावानामिति । अवस्थात्रयातीतस्य तुरीयस्योक्तलक्षणत्वं विद्वदनु-  
भवसिद्धमिति सूचयति—स्मृत इति ॥ १० ॥

कार्यकारणवद्धौ ताविष्येते विश्वतैजसौ ।

प्राज्ञः कारणवद्धस्तु द्वौ तौ तुर्ये न सिध्यतः ॥ ११ ॥

विश्वादीनां सामान्यविशेषभावो निरूप्यते तुर्ययाथात्म्यावधारणार्थम् ।  
कार्यं क्रियत इति फलभावः । कारणं करोतीति बीजभावः । तत्त्वाग्रहणान्य-  
थाग्रहणाभ्यां बीजफलभावाभ्यां तौ यथोक्तौ विश्वतैजसौ वद्धौ संगृहीतावि-  
ष्येते । प्राज्ञस्तु बीजभावेनैव वद्धः । तत्त्वाप्रतिबोधमात्रमेव हि बीजं प्राज्ञत्वे  
निमित्तम् । ततो द्वौ तौ बीजफलभावौ तत्त्वाग्रहणान्यथाग्रहणे तुर्ये न सिध्यतो  
न विद्येते न संभवत इत्यर्थः ॥ ११ ॥

विश्वैर्दिष्टवान्तरविशेषनिरूपणद्वारेण तुरीयमेव निर्धारयति—कार्येति । श्लोकस्य  
तात्पर्यमाह—विश्वादीनामिति । विश्वतैजसयोरुभयवद्धत्वं सामान्यं प्राज्ञस्य कारणमात्रव-  
द्धत्वं विशेषः । अथेदं निरूपणं कुत्रोपयुज्यते तत्राऽऽह—तुर्येति । प्राज्ञस्य कारणमा-  
त्रवद्धत्वं साधयति—तत्त्वाप्रतिबोधेति । त्रयाणामवान्तरविशेषे स्थिते प्रकृते तुरीये  
किमायातमित्याशङ्क्याऽऽह—तत इति । तयोस्तस्मिन्नविद्यमानत्वं चिदेकताने तयोर्नि-  
रूपयितुमशक्यत्वादित्याह—न संभवत इति ॥ ११ ॥

नाऽऽत्मानं न परांश्चैव न सत्यं नापि चानृतम् ।

प्राज्ञः किञ्चन संवेत्ति तुर्यं तत्सर्वदृक्सदा ॥ १२ ॥

कथं पुनः कारणवद्धत्वं प्राज्ञस्य तुरीये वा तत्त्वाग्रहणान्यथाग्रहणलक्षणौ  
बन्धौ न सिध्यत इति । यस्मादात्मविलक्षणमविद्याबीजप्रसूतं बाह्यं द्वैतं प्राज्ञो  
न किञ्चन संवेत्ति यथा विश्वतैजसौ ततश्चासौ तत्त्वाग्रहणेन तमसाऽन्यथाग्रह-  
णबीजभूतेन वद्धो भवति । यस्मात्तुरीयं तत्सर्वदृक्सदा तुरीयादन्यस्याभावा-  
त्सर्वदा सदैवेति सर्वं च तद्दृक्चेति सर्वदृक्तस्मान्न तत्त्वाग्रहणलक्षणं बीजम् ।  
तत्र तत्प्रसूतस्यान्यथाग्रहणस्याप्यत एवाभावो न हि सवितरि सदा प्रकाशा-



त्मके तद्विरुद्धमप्रकाशनमन्यथा प्रकाशनं वा संभवति । “ न हि द्रष्टुं दृष्टेर्विपरिलोपो विद्यते ” इति श्रुतेः । अथ वा जाग्रत्स्वप्नयोः सर्वभूतावस्थः सर्ववस्तुदृगाभासस्तुरीय एवेति सर्वदृक् सदा । “ नान्यदतोऽस्ति द्रष्टुं ” इत्यादि-श्रुतेः ॥ १२ ॥

प्राज्ञस्य कारणबद्धत्वं साधयति—नाऽऽत्मानमिति । तुरीयस्य कार्यकारणाभ्यामसंसृष्टत्वं स्पष्टयति—तुर्यमिति । श्लोकेऽप्यावर्त्यामाशङ्कामाह—कथमिति । वाशब्दात्कथमित्यस्यानुवृत्तिः सूच्यते । प्रथमचोद्योत्तरत्वेन पादत्रयं व्याचष्टे—यस्मादिति । विलक्षणमनात्मानमिति यावत् । अनृतमित्यस्य व्याख्यानमविद्याबीजप्रसूतमिति । द्वैतं द्वितीयमसत्यमित्यर्थः । त्रैधर्म्योदाहरणम्—यथेति । प्राज्ञस्य त्रिभागविज्ञानाभावे फलमाह—तत्तथेति । प्रथोक्ते तमसि कार्यलिङ्गमनुमानं सूचयति—अन्यथेति । द्वितीयं चोद्यं चतुर्थपादव्याख्यानेन प्रत्याख्याति—यस्मादित्यादिना । सदैव तुरीयादन्यस्याभावात्तुरीयमेव सर्वं तच्च सदा दृग्प्रमिति यस्मात्तस्मादिति योजना । तत्रेति परिपूर्णं चिदेकतानं तुरीयं परामृश्यते । अत एवेति । कारणाभावे कार्यानुपपत्तेरित्यर्थः । तुरीये तत्त्वाग्रहणान्यथाग्रहणयोरसंभवं दृष्टान्तेन साधयति—न हीति । यत्तु तुरीयस्य सदा दृगात्मत्वमुक्तं तत्र प्रमाणमाह— न हि द्रष्टुरिति । चतुर्थपादं प्रकारान्तरेण योजयति—अथ वेति । तत्रापि श्रुतिमनुकूलयति—नान्यदिति ॥ १२ ॥

द्वैतस्याग्रहणं तुल्यमुभयोः प्राज्ञतुर्ययोः ।

बीजनिद्रायुतः प्राज्ञः सा च तुर्ये न विद्यते ॥ १३ ॥

निमित्तान्तरभासाशङ्कानिवृत्त्यर्थोऽयं श्लोकः । कथं द्वैताग्रहणस्य तुल्यत्वात्कारणबद्धत्वं प्राज्ञस्यैव न तुरीयस्येति प्राप्ताऽऽशङ्का निवर्त्यते । यस्माद्वीजनिद्रायुतस्तत्त्वाप्रतिबोधो निद्रा । सैव च विशेषप्रतिबोधप्रसवस्य बीजम् । सा बीजनिद्रा । तस्मा युतः प्राज्ञः । सदा दृक्स्वभावत्वात्तत्त्वाप्रतिबोधलक्षणा निद्रा तुरीये न विद्यते । अतो न कारणबन्धस्तस्मिन्नित्यभिप्रायः ॥ १३ ॥

अनुमानप्रयुक्तां तुरीयेऽपि कारणबद्धत्वाशङ्कां परिहरति—द्वैतस्येति । श्लोकस्य तात्पर्यं गृह्णाति—निमित्तान्तरेति । विमतं कारणबद्धं द्वैताग्रहणत्वात्प्राज्ञवदित्यनुमानमेव दर्शयन्निमित्तान्तरमेव स्फोरयति—कथमिति । अनुमानकृताशङ्कानिवर्तकायेन

श्लोकमवतारयति—प्राप्तेति । प्राज्ञस्योत्तरभाविप्रबोधादिकार्यापेक्षया नियतपूर्वभावित्वं कारणबद्धत्वप्रयोजकम् । न च तुरीयस्य तदस्तीत्यप्रयोजको हेतुरित्याह—यस्मादिति । किं च तुरीयस्य विशुद्धचिद्भातुत्वप्रसाधनप्रमाणब्रधात्कालात्ययापदिष्टो हेतुरित्याह—सदेति । न च पूर्वोक्तोपाधेः साधनव्याप्तिस्तुरीयस्योत्तरभाविप्रकार्यापेक्षया नियतप्राग्भावि-त्वाभावादिति मत्वाऽऽह—तत्त्वेति । दोषद्वयवत्त्वेनानुमानस्यामानत्वे फलितमाह—अतो नेति ॥ १३ ॥

स्वप्ननिद्रायुतावायौ प्राज्ञस्त्वस्वप्ननिद्रया ।

न निद्रां नैव च स्वप्नं तुर्ये पश्यन्ति निश्चिताः ॥ १४ ॥

स्वप्नोऽन्यथाग्रहणं सर्प इव रज्ज्वाम् । निद्रोक्ता तत्त्वाप्रतिबोधलक्षणं तम इति । ताभ्यां स्वप्ननिद्राभ्यां युक्तौ विश्वतैजसौ । अतस्तौ कार्यकारणवद्धा-वित्युक्तौ । प्राज्ञस्तु स्वप्नवर्जितैकेवल्यैव निद्रया युत इति कारणवद्ध इत्युक्तम् । नोभयं पश्यन्ति तुरीये निश्चिता ब्रह्मविदो विरुद्धत्वात्सवितरीव तमः । अतो न कार्यकारणवद्ध इत्युक्तस्तुरीयः ॥ १४ ॥

कार्यकारणवद्धौ तावित्यादिश्लोकोक्तमर्थमनुभवावष्टम्भेन प्रपञ्चयति—स्वप्नेति । ननु तैजसस्यैव स्वप्नेप्रयुक्तत्वं युक्तं न तु विश्वस्य प्रबुध्यमानस्य तद्योगो युज्यते प्रबुध्य-मानत्वव्याघातार्त्तम् । कथमविशेषेण विश्वतैजसौ स्वप्ननिद्रायुताविति । तत्र स्वप्नशब्दार्थमाह—स्वप्न इति । यथा रज्ज्वां सर्पो गृह्यमाणोऽन्यथा गृह्यते तथाऽऽत्मनि देहादिग्रहणमन्यथा-ग्रहणम् । आत्मनो देहादिवैलक्षण्यस्य श्रुतियुक्तिसिद्धत्वात्तेन स्वप्नशब्दितेनान्यथाग्रहणेन संसृष्टत्वं विश्वतैजसयोरविशिष्टमित्यर्थः । तथा निद्राणस्यैव निद्रा युक्ता न तु प्रबोधवतो विश्वस्येत्याशङ्क्याऽऽह—निद्रेति । उक्ताभ्यां स्वप्ननिद्राभ्यां विश्वतैजसयोर्वैशिष्ट्यं निगम-यति—ताभ्यामिति । तयोरन्यथाग्रहणेनग्रहणेन च वैशिष्ट्यं प्रागपि सूचितमित्याश-ङ्क्याऽऽह—अत इति । द्वितीयं पादं विभजते—प्राज्ञस्त्विति । द्वितीयार्थं व्याचष्टे—नोभयमिति । तुरीये निद्रास्वप्नयोरदर्शने हेतुमाह—विरुद्धत्वादिति । भ्रान्ततत्कार्य-योर्नित्यविज्ञप्तिरूपे तुरीये विरुद्धत्वादनुपलब्धिरित्यत्र दृष्टान्तमाह—सवितरीवेति । तुरीये वस्तुतो नाविद्यातत्कार्ययोः संगतिरस्तीत्यङ्गीकृत्य प्रागपि सूचितमित्याह—अतो नेति ॥ १४ ॥

१ ग. 'स्य शु' । २ च. युतौ । ३ झ. अतः का' । ४ च. 'तया के' । ५ ग. छ. ज. झ. 'मयु' । ६ ग. झ. 'त' । तत्र कं । ७ छ. देहेन्द्रियादि' । ८ क. ख. छ. 'शिश्नमुपेत्य प्रा' । ९ घ. 'तीयपा' । १० ग. झ. 'शनहे' । ११ घ. छ. ज. 'स्तीति प्रा' ।

अन्यथा गृह्यतः स्वप्नो निद्रा तत्त्वमजानतः ।

विपर्यासे तयोः क्षीणे तुरीयं पदमश्नुते ॥ १५ ॥

कदा तुरीये निश्चितो भवतीत्युच्यते । स्वप्नजागरितयोरन्यथा रज्ज्वां सर्प इव गृह्यतस्तत्त्वं स्वप्नो भवति । निद्रा तत्त्वमजानतस्तिसृष्ववस्थासु तुल्या । स्वप्ननिद्रयोस्तुल्यत्वाद्विश्वतैजसयोरेकराशित्वम् । अन्यथाग्रहणप्राधान्याच्च गुणभूता निद्रेति तस्मिन्विपर्यासः स्वप्नः । तृतीये तु स्थाने तत्त्वाज्ञानलक्षणो निद्रैव केवला विपर्यासः । अतस्तयोः कार्यकारणस्थानयोरन्यथाग्रहणाग्रहणलक्षणविपर्यासे कार्यकारणबन्धरूपे परमार्थतत्त्वप्रतिबोधतः क्षीणे तुरीयं पदमश्नुते तदोभयलक्षणं बन्धरूपं तत्रापश्यंस्तुरीये निश्चितो भवतीत्यर्थः ॥ १५ ॥

कदा तर्हि स्वप्नो भवतीत्यपेक्षायामाह—अन्यथेति । निद्रा तर्हि कदेति संदिहानं प्रत्याह—निद्रेति । तुरीयप्रतिपत्तिसमयं संगिरते—विपर्यास इति । श्लोकव्यावर्त्यामौकाङ्क्षां दर्शयति—कदेति । कदा स्वप्ननिद्रा भवति कदा निद्रानिद्राः स्यादित्यपि द्रष्टव्यम् । प्रश्नत्रयस्योत्तरं श्लोकेन दर्शयति—उच्यत इति । तत्र कदा स्वप्नो भवतीति प्रश्नं पारिहरति—स्वप्नेति । अवस्थाद्वये स्वप्नर्द्रष्टुरित्यर्थः । द्वितीयं प्रश्नं समाधत्ते—निद्रेति । विश्वादिषु त्रिषु तयोरेति द्विवचनं कथमित्याशङ्क्याऽऽह—स्वप्ननिद्रयोरिति । विश्वतैजसावेको राशिः । प्राज्ञो द्वितीयः । ततः श्लोके द्विवचनमविरुद्धमित्यर्थः । प्रथमे राशौ विपर्यासस्वरूपं कथयति—अन्यथेति । द्वितीये राशौ विपर्यासविशेषं दर्शयति—तृतीये त्विति । द्वितीयार्धगतान्यक्षराणि व्याकरोति—अत इति । द्विवचनस्योपपन्नत्वाद्विपर्यासस्य च विभागेने निर्धारितत्वादित्यर्थः । तृतीयं प्रश्नं प्रतिविधत्ते—तदेति । तत्त्वप्रबोधाद्विपर्यासक्षयावस्थायानित्यर्थः ॥ १५ ॥

अनादिमायया सुप्तो यदा जीवः प्रबुध्यते ।

अजमनिद्रमस्वप्नमद्वैतं बुध्यते तदा ॥ १६ ॥

योऽयं संसारी जीवः स उभयलक्षणेन तत्त्वाप्रतिबोधरूपेण बीजात्मनाऽन्यथाग्रहणलक्षणेन चानादिकालप्रवृत्तेन मायालक्षणेन स्वप्नेन ममायं पिता

१ व. ड. ज. 'से द्वयोः । २ ज. 'त्वाग्रहणल' । ३ ग. झ. 'माशङ्कां द' । ४ ड. छ. 'दा वा नि' । ५ ख. 'रं द' । ६ घ. ड. ज. झ. ट. 'द्वयरीत्य' । ७ व. ज. 'यः । श्लो' । ८ ग. झ. 'तीयरा' ।

पुत्रोऽयं नसां क्षेत्रं पशवोऽहमेषां स्वामी सुखी दुःखी क्षयितोऽह-  
मनन वर्धितश्चानेनेत्येवंप्रकारान्स्वप्नान्स्थानद्वयेऽपि पश्यन्सुप्तो यदा वेदान्तार्थ-  
तत्त्वाभिज्ञेन परमकारुणिकेन गुरुणा नास्तेवं त्वं हेतुफलात्मकः किं तु तत्त्व-  
मसीति प्रतिबोध्यमानो यदा तदेवं प्रतिबुध्यते । कथं नास्मिन्बाह्यमाभ्यन्तरं  
वा जन्मादिभावविकारोऽस्त्यतोऽजं सबाह्याभ्यन्तरे सर्वभावविकारवर्जितमि-  
त्यर्थः । यस्माज्जन्मादिकारणभूतं नास्मिन्नविद्यातमोवीजं निद्रा विद्यत इत्यनि-  
द्रम् । अनिद्रं हि तत्तुरीयमत एवास्वप्नम् । तन्निमित्तत्वादन्यथाग्रहणस्य ।  
यस्माच्चा निद्रमस्वप्नं तस्मादजमद्वैतं तुरीयमात्मानं बुध्यते तदा ॥ १६ ॥

कदा तत्त्वप्रतिबोधो विपर्यासक्षयहेतुर्भवतीत्यपेक्षायामाह—अनादीति । प्रतिबुध्य-  
मानं तत्त्वमेव विशिनष्टि—अजमिति । जीवशब्दवाच्यमर्थं निर्दिशति—योऽयमिति ।  
परमात्मैव जीवभावमापन्नः<sup>११</sup> संसरतीत्यर्थः । तस्य कथं जीवभावापत्तिरित्याशङ्क्य कार्यका-  
रणवद्धत्वादित्याह—स इति । परमात्मोभयलक्षणेन स्वापेन सुप्तो जीवो भवतीत्यन्वयः ।  
स्वापस्योभयलक्षणत्वमेव प्रकटयति—तत्त्वेत्यादिना । मायालक्षणेनेत्युभयत्र संबध्यते ।  
सुप्तमेव व्यनक्ति—ममेत्यादिना । स्वापपरिगृहीतस्यैव प्रतिबोधनावकाशो भवतीत्याह—  
यदेति । यदा सुप्तस्तदा बुध्यत इति शेषः । प्रतिबोधकं विशिनष्टि—वेदान्तार्थेति ।  
कथं प्रतिबोधनं तदाह—नासीति । अनुभूयमानत्वमेवमित्युच्यते । यदोक्तविशेषणेन  
गुरुणा प्रतिबुध्यमानः शिष्यस्तदाऽसावेवं वक्ष्यमाणप्रकारेण प्रतिबुद्धो भवतीत्युक्तम् । तमेव  
प्रकारं प्रश्नपूर्वकं द्वितीयार्धव्याख्यानेन विशदयति—कथमित्यादिना । अस्मिन्निति  
सप्तम्या बोध्यात्मरूपं परामृश्यते । बाह्यं कार्यमोन्तरं कारणं तच्चोभयमिह नारित । ततो  
जन्मादेर्भावविकारस्य नात्रावकाशः संभवतीत्यर्थः । अवतारितं विशेषणं सप्रमाणं योजयति—  
सबाह्येति । अजत्वादेवानिद्रं कार्याभावे कारणस्य प्रमाणाभावेन वक्तुमशक्यत्वादिति  
मत्वाऽऽह—यस्मादिति । अनिद्रत्वं हेतुं कृत्वा विशेषणान्तरं दर्शयति—अत एवेति ।  
अग्रहणान्यथाग्रहणसंबन्धवैधुर्यं हेतुं कृत्वा विशेषणद्वयमित्याह—यस्माच्चेति । तत्त्वमेवं-

१ च. 'सा ममे त्क्षेत्रं' । २ ज. 'स्येव हे' । ३ छ. 'दैव प्र' । ४ झ. 'न्तरो ह्यज इति  
श्रुतेः स' । ५ ड. 'न्तर इति श्रुतेः स' । ६ व. ड. ज. झ. 'निद्रं हि' । ७ ङ. झ. 'हि तुरी' ।  
८ छ. 'त्ववो' । ९ घ. ड. ज. 'र्थं दर्शयति' । १० छ. 'भावाप' । ११ ग. छ. झ. 'जः सन्सं' ।  
१२ घ. 'संस रीत्य' । १३ व. व. झ. 'सुप्त' । १४ घ. क. 'सुप्त' । १५ ग. छ. झ. 'तिबोध्य' ।  
१६ ड. 'माभ्यन्त' । १७ ज. झ. 'न्मादिभाव' । १८ झ. 'रिति' ।



लक्षणमस्तु । आत्मनः किमायातमित्याशङ्क्याऽऽह—तुरीयमिति । तदा विशिष्टेनाऽऽ-  
चार्येण विशिष्टं शिष्यं प्रति प्रतिबोधनावस्थायामित्यर्थः ॥ १६ ॥

प्रपञ्चो यदि विद्येत निवर्तेत न संशयः ।

मायामात्रमिदं द्वैतमद्वैतं परमार्थतः ॥ १७ ॥

प्रपञ्चनिवृत्त्या चेत्प्रतिबुध्यतेऽनिवृत्ते प्रपञ्चे कथमद्वैतमिति । उच्यते ।  
सत्यमेवं स्यात्प्रपञ्चो यदि विद्येत । रज्ज्वां सर्प इव कल्पितत्वान्न तु स  
विद्येत । विद्यमानश्चेन्निवर्तेत न संशयः । न हि रज्ज्वां भ्रान्तिबुद्ध्या कल्पितः  
सर्पो विद्यमानः सन्निवेकतो निवृत्तः । नैव माया मायाविना प्रयुक्ता तददर्शनां  
चक्षुर्वन्धापगमे विद्यमाना सती निवृत्ता । तथेदं प्रपञ्चाख्यं मायामात्रं द्वैतं  
रज्जुवन्मायाविवक्षाद्वैतं परमार्थतस्तस्मान्न कश्चित्प्रपञ्चः प्रवृत्तो निवृत्तो वाऽस्ती-  
त्यभिप्रायः ॥ १७ ॥

तुरीयमद्वैतमित्युक्तं तदयुक्तं प्रपञ्चस्य द्वितीयस्य सत्त्वादित्याशङ्क्याऽऽह—प्रपञ्च  
इति । प्रपञ्चनिवृत्त्या तुरीयप्रतिबोधात्तदद्वितीयत्वमविरुद्धमिति सैद्धान्तिकीमाशङ्कां पूर्व-  
वाचनुवदति—प्रपञ्चेति । तर्हि पूर्वं प्रपञ्चनिवृत्तेरनिवृत्तस्य तस्य सत्त्वान्नाद्वैतं सेद्मुमर्ह-  
तीति पूर्ववाच्येव ब्रवीति—अनिवृत्त इति । सिद्धान्ती श्लोकेनोत्तरमाह—उच्यत इति ।  
किं प्रपञ्चस्य वस्तुत्वमुपेत्याद्वैतानुपपत्तिरुच्यते किं वाऽवस्तुत्वमिति विकल्प्याऽऽद्येऽद्वैता-  
नुपपत्तिमङ्गी करोति—सत्यमिति । अद्वैतं तर्हि कथमुपपद्येतेत्याशङ्क्य प्रपञ्चस्यावस्तु-  
त्वपक्षे तदुपपत्तिरित्याह—रज्ज्वामिति । यथा सर्पो रज्ज्वां कल्पितो वस्तुतो नास्ति  
तथा प्रपञ्चोऽपि कल्पितत्वात् नैव वस्तुतो विद्यते । तथा च तारित्रिकमद्वैतमविरुद्धमि-  
त्यर्थः । उक्तमर्थं व्यातिरेकमुखेन ( ण ) साधयति—विद्यमानश्चेदिति । यद्यात्मनि  
कारणाधीनः सन्प्रपञ्चो विद्येत तदा कृतकस्यानित्यत्वनियमात्तन्निवृत्तिरवश्यंभाविनी ।  
कार्यस्य च निवृत्तिर्नाम कारणसंसर्गस्ततः सति कारणे प्रपञ्चनिवृत्तेरनात्यन्तिकत्वा-  
दद्वैतानुपपत्तिराशङ्क्येत । न च कारणाधीनः सन्प्रपञ्चोऽस्ति । तस्य कल्पितत्वेनावस्तु-  
त्वादित्यर्थः । प्रपञ्चस्य मायया विद्यमानत्वं न तु वस्तुत्वमित्युदाहरणभ्यामुपपादयति—  
न हीत्यादिना । सर्पो हि रज्ज्वां भ्रान्त्या कल्पितो नायं सर्पो रज्जुरेष एवेति विवे-

१ ° घ. ङ. ज. 'शिष्टांश' । २ घ. ङ. ज. 'बोधिताव' । ३ घ. 'ते ।  
एयमनि' । ४ ज. 'त तदा र' । ५ च. ते । वर्तमा' । ६ घ. ङ. ज. न । ७ ख. घ. ङ. ज.  
'तं तु प' । ८ च. झ. 'मद्वयमित्यु' । ९ च. झ. 'अविनि' । १० ख. 'वादी व' । ११ घ.  
ङ. छ. 'पश्यत इत्या' । १२ क. 'त्वाञ्च व' । १३ ग. झ. 'विद्यते' । १४ घ. ङ. ज. 'स्य  
नि' । १५ घ. ङ. ज. 'ल्पितत्वेन ना' ।

कधिया निवृत्तो नैव वस्तुतो विद्यते । बाधितस्य कालत्रयेऽपि सत्त्वाभावात् । माया चेन्द्रजालशब्दवाच्या मायाविना प्रदर्शिता पार्श्वस्थानां मायादर्शनवतां चक्षुर्गतस्य यथार्थ- दर्शनप्रतिबन्धकस्यापगमे सति समुत्पन्नसम्यग्दर्शनतो निवृत्ता सती नैव वस्तुतो विद्यमाना भवितुमुत्सहते । यथेदमुदाहरणद्वयं तथेदं द्वैतं प्रपञ्चाख्यं मायामात्रं न परमार्थतोऽस्तीत्यर्थः । प्रपञ्चस्यासत्त्वे शून्यवादः स्यादित्याशङ्क्याऽऽह—रज्जुवदिति । प्रपञ्चस्य कालत्रयेऽपि सत्त्वाभावे तात्त्विकमद्वैतमविरुद्धमित्युपसंहरति—तस्मादिति ॥ १७ ॥

विकल्पो विनिवर्तेत कल्पितो यदि केनचित् ।

उपदेशादयं वादो ज्ञाते द्वैतं न विद्यते ॥ १८ ॥

ननु शास्ता शास्त्रं शिष्य इति विकल्पः कथं निर्वृ(ष्ट)त्त इत्युच्यते । विकल्पो विनिवर्तेत यदि केनचित्कल्पितः स्यात् । यथाऽयं प्रपञ्चो मायारज्जुसर्पवत्त- थाऽयं शिष्यादिभेदविकल्पोऽपि प्राक्प्रतिबोधादेवोपदेशनिमित्तोऽत उपदेशादयं वादः शिष्यः शास्ता शास्त्रमिति । उपदेशकार्ये तु ज्ञाने निर्वृत्ते ज्ञाते परमार्थ- तत्त्वे द्वैतं न विद्यते ॥ १८ ॥

प्रकारान्तरेणाद्वैतानुपपत्तिमाशङ्क्य परिहरति—विकल्प इति । यदि केनचिद्धेतुना तत्त्वज्ञानेन कार्येण शास्त्रादिविकल्पो हेतुतयो विकल्पितस्तथाऽप्यसौ बाधितो निवर्तेत न तु तात्त्विकमद्वैतं विरोद्धमर्हति । तत्त्वज्ञानात्प्रागवस्थायामेव तत्त्वोपदेशं निमित्तीकृत्य र्थतः शास्त्रादिभेदोऽनूद्यते । उपदेशप्रयुक्ते तु ज्ञाने निर्वृत्ते न किञ्चिदपि द्वैतमस्तीत्यद्वैतमविरुद्ध- मित्यर्थः । श्लोकव्यावर्त्यामाशङ्कामाह—नन्विति । तदनिवृत्तौ नाद्वैतसिद्धिर्न च शास्त्रा- दिभेदस्य कल्पितत्वादविरोधः । तथा सति धूमाभासवत्तत्त्वज्ञानहेतुत्वानुपपत्तिरित्यर्थः । धूमाभासस्याव्याप्तस्यातद्धेतुत्वेऽपि कल्पितस्य शास्त्रादेस्तत्त्वज्ञानहेतुत्वं प्रतिविम्बादिवदुपपन्न- मित्युत्तरमाह—उच्यते इति । शिष्यः शास्ता शास्त्रमित्ययं विकल्पो विभागः सोऽपि निवृत्तिप्रतियोगित्वादवस्तुत्वाज्ज्ञानबाध्यत्वादद्वैताविरोधीत्यर्थः । शिष्यादिविभागस्य कल्पि- तत्वं दृष्टान्तेन स्पष्टयति—यथेति । मायाविना प्रयुक्ता माया यथा कल्पितेप्यते यथा च सर्पधारदिर्विकल्पितस्तथाऽयं प्रपञ्चः सर्वोऽपि कल्पितो वस्तु न भवतीति प्रपञ्चितम् । तथैव प्रपञ्चैकदेशः शिष्यादिरपि ज्ञानात्प्राक्कल्पितः सन्नज्ञानकृतो मिथ्येत्यर्थः । किमिति ज्ञानात्पूर्वमसौ कल्प्यते तत्राऽऽह—उपदेशेति । उपदेशमुद्दिश्य यथोक्तविभागवचन-

१ ख. 'स्तुतः । बा° । २ घ. ड. ज. मायेन्द्र° । ३ छ. 'बन्धाप° । ४ ख. च. निवर्तत इ° । ५ छ. 'या क° । ६ छ. यदि । ७ ग. घ. ड. 'पत्तेरि° । ८ ड. 'तशा° । ९ ग. झ. 'ल्पितोच्यते ।

मित्युक्तमुपसंहरति—अत इति । उपदेशात्प्रागिव तस्मादूर्ध्वमपि भेदोऽनुवर्ततामित्याशङ्क्य विरोधिसद्भावान्मैवमित्याह—उपदेशेति ॥ १८ ॥

( उपनिषद् )

**सोऽयमात्माऽध्यक्षरमोँकारोऽधिमात्रं पादा मात्रा  
मात्राश्च पादा अकार उकारो मकार इति ॥ ८ ॥**

अभिधेयप्रधान ओंकारश्चतुष्पादात्मेति व्याख्यातो यः सोऽयमात्माऽध्यक्षर-  
मक्षरमधिकृत्याभिधानप्राधान्येन वैर्ण्यमानोऽध्यक्षरम् । किं पुनस्तदक्षर-  
मित्याह । ओंकारः । सोऽयमोँकारः पादशः प्रविभज्यमानोऽधिमात्रं मात्राम-  
धिकृत्य वर्तत इत्यधिमात्रम् । कथमात्मनो ये पादास्त ओंकारस्य मात्राः ।  
कास्ताः । अकार उकारो मकार इति ॥ ८ ॥

तत्त्वज्ञानसमर्थानां मध्यमानामुत्तमानां चाधिकारिणामध्यारोपापवादाभ्यां पारमार्थिकं  
तत्त्वमुपदिष्टम् । इदानीं तत्त्वग्रहणासमर्थानामधमाधिकारिणामौघ्यानविधानायाऽऽरोपदृष्टि-  
मेवावष्टभ्य व्याचष्टे—अभिधेयेत्यादिना । अध्यक्षरमित्येतद्व्याकरोति—अक्षरमिति ।  
अध्यक्षरमित्यत्र किं पुनस्तदक्षरमितिप्रश्नपूर्वकं व्युत्पादयति—किं पुनरित्यादिना ।  
तस्य विशेषणान्तरं दर्शयति—सोऽयमिति । आत्मा हि पादशो विभज्यते मात्रा-  
मधिकृत्य पुनरोँकारो व्यवतिष्ठते तत्कथं पादशो विभज्यमानस्याधिमात्रत्वमिति  
पृच्छति—कथमिति । पादानां मात्राणां चैकत्वादेतदविरुद्धमित्याह—आत्मन  
इति ॥ ८ ॥

**जागरितस्थानो वैश्वानरोऽकारः प्रथमा मात्राऽऽ-  
प्तेरादिमत्त्वाद्वाऽऽप्नोति ह वै सर्वान्कामानादिश्च  
भवति य एवं वेद ॥ ९ ॥**

तत्र विशेषनियमः क्रियते । जागरितस्थानो वैश्वानरो यः स ओंकारस्या-  
कारः प्रथमा मात्रा । केन सामान्येनेत्याह । आप्तेराप्तिर्व्याप्तिरकारेण सर्वा  
वाग्व्याप्ता । “अकारो वै सर्वा वाक्” इति श्रुतेः । तथा वैश्वानरेण जगत् ।  
“तस्य ह वैतस्याऽऽत्मनो वैश्वानरस्य मूर्धैव सुतेजाः” इत्यादिश्रुतेः । अभि-  
धानाभिधेययोरेकत्वं चावोचाम । आदिरस्य विद्यत इत्यादिमद्यथैवाऽऽदिपद-

कारोख्यमक्षरं तथैव वैश्वानरस्तस्माद्वा सामान्यादकारत्वं वैश्वानरस्य । तदेकत्वविदः फलमाह—आप्नोति ह वै सर्वान्कामानादिः प्रथमश्च भवति महतां य एवं वेद यथोक्तमेकत्वं वेदेत्यर्थः ॥ ९ ॥

पादानां मात्राणां च मध्ये विश्वाख्यविशेषस्याकारविशेषत्वं निगमयति—तत्रेति । विश्वाकारयोरेकत्वं सादृश्ये सत्यारोपयितुं शक्यमन्यत्र सत्येव तस्मिन्नारोपसंदर्शनात्तथा च किं तदारोपप्रयोजकं सादृश्यमिति पृच्छति—केनेति । सामान्योपन्यासपरां श्रुतिमवतारयति—आहेति । व्याप्तिमेवाकारस्य श्रुत्युपन्यासेन व्यनक्ति—अकारेणेति । अद्यात्माधिदैविकयोरेकत्वं पूर्वोक्तमुपेत्य विश्वस्य वैश्वानरस्य जगद्ध्याप्तिं श्रुत्यवष्टम्भेन स्पष्टयति—तथेति । किं च सामान्यद्वारा वाच्यवाचकयोरेकत्वमारोप्यं न भवति तयोरेकत्वस्य प्रागेवोक्तत्वादित्याह—अभिधानेति । सामान्यान्तरमाह—आदिरिति । तदेव स्फुटयति—यथैवेति । उकारो मकारश्चेत्युभयमपेक्ष्यं प्रथमपाठादिमत्त्वमकारस्य द्रष्टव्यम् । विश्वस्य पुनरादिमत्त्वं तैजसप्राज्ञावपेक्षयाऽऽद्यस्थाने वर्तमानत्वादित्यर्थः । उक्तस्य सामान्यान्तरस्य फलं दर्शयति—तस्मादिति । किमर्थमित्थं सामान्यद्वारा तयोरेकत्वमुच्यते तद्विज्ञानस्य फलवत्त्वादित्याह—तदेकत्वेति । सादृश्यविकल्पादेव फलविकल्पः ॥ ९ ॥

**स्वप्नस्थानस्तैजस उकारो द्वितीया मात्रोत्कर्षादुभयत्वादोत्कर्षति ह वै ज्ञानसंततिं समानश्च भवति नास्याब्रह्मवित्कुले भवति य एवं वेद ॥ १० ॥**

स्वप्नस्थानस्तैजसो यः स ओंकारस्योकारो द्वितीया मात्रा । केन सामान्येनेत्याह—उत्कर्षात् । अकारादुत्कृष्ट इव ह्युकारस्तथा तैजसो विश्वादुभयत्वाद्वाऽकारमकारयोर्मध्यस्थ उकारस्तथा विश्वप्राज्ञयोर्मध्ये तैजसोऽत उभयभावत्वसौमन्यात् । विद्वत्फलमुच्यते—उत्कर्षति ह वै ज्ञानसंततिम् । विज्ञानसंततिं वर्धयतीत्यर्थः । समानस्तुल्यश्च मित्रपक्षस्येव शत्रुपक्षाणा-

१ झ. 'राक्ष' । २ ग. झ. छ. 'ख्यस्या' । ३ छ. क राख्यावि' । ४ व. ड. झ. नियम' । ५ व. 'जकसा' । ६ व. ड. ज. 'देवतयो' । ७ व. 'क्षय च प्र' । ८ ज. 'राद्यो' । ९ ग. छ. झ. फले वि' । १० व. ज. 'तीयमा' । ११ छ. ज. 'तीयमा' । १२ ख. 'साम्यादि' ।



मध्यप्रद्वेष्यो भवति । अब्रह्मविदस्य कुले न भवति य एवं वेद ॥ १० ॥

द्वितीयपादस्य द्वितीयमात्रायाश्चैकत्वं व्यपदिशति—स्वमेत्यादिना । यथा प्रथमपादस्य प्रथममात्रायाश्चैकत्वं सामान्यं पुरस्कृत्योक्तं तथा द्वितीयपादस्य द्वितीयमात्रायाश्चैकत्वं सत्येव सामान्ये वक्तव्यं तदभावे तदारोपायोगादिति पृच्छति—केनेति । सामान्योपन्यासपूर्वकमेकत्वारोपं साधयति—आहेति । अकारस्य सर्ववाग्व्यापकत्वेनोक्तृष्टत्वस्य स्पष्टत्वात्कथं तस्मादुकारस्योत्कर्षो वर्ण्यते तत्राऽऽह—अकारादिति । अकारस्योत्कर्षे वास्तवेऽपि पाठक्रमादुकारस्योत्कर्षवत्त्वमौपचारिकमिव कारश्चामुमर्धमुपोद्बलयति । यथाऽकारादुकारस्योत्कर्षो दर्शितस्तथा विश्वात्तैजसस्योत्कर्षो वक्तव्यः । सूक्ष्माभिमानिनः स्थूलाभिमानिनः सकाशादुत्कर्षस्य युक्तत्वादित्याह—तथेति । उकारतैजसयोर्न प्रत्येकमुभयत्वमेकत्वस्योभयैर्व्याघातादित्याशङ्क्य व्याकरोति—अकारेति । मध्यस्थत्वादुकारतैजसयोरुभयभाक्त्वं सामान्यं तस्मात्तयोरेकत्वं शक्यमारोपयितुमित्याह—अत इति । यथोक्तैकत्वविज्ञानं फलवत्त्वादुपादेयमिति सूचयति—विद्वदिति । ज्ञानसंततैरुत्कर्षो नाम कुतश्चित्तस्याभेदावेदनं तस्येष्टत्वाभावे कथं फलवत्त्वमित्याशङ्क्य व्याचष्टे—विज्ञानेति । पक्षद्वयतुल्यत्वमेव प्रकटयति—अप्रद्वेष्य इति । सादृश्यभेदेन फलभेदमावेद्य द्विविधसादृश्यप्रयुक्तैकत्वावज्ञानफलमाह—अब्रह्मविदिति ॥ १० ॥

सुषुप्तस्थानः प्राज्ञो मकारस्तृतीया मात्रा मिते-  
रपीतेर्वा मितेति ह वा इदं सर्वमपीतिश्च  
भवति य एवं वेद ॥ ११ ॥

सुषुप्तस्थानः प्राज्ञो यः सँ ओंकारस्य मकारस्तृतीया मात्रा । केन सँमान्येनेत्याह सामान्यमिदमत्र । मितेर्मितिर्मानं मीयेते इव हि विश्वतैजसौ प्राज्ञेन प्रलयोत्पत्त्योः प्रवेशनिर्गमाभ्यां प्रस्थेनेव यत्राः । तथोकारसमाप्तौ पुनः प्रयोगे च प्रविश्य निर्गच्छत इवाकारोकारौ मकारे । अपीतेर्वा । अपीतिरप्यर्थे एकीभावः । ओंकारोच्चारणेऽन्त्येऽक्षर एकीभूताविवाकारोकारौ । तथा विश्वतैजसौ

१ व. 'मप्रदे' । २ झ. 'विज्ञास्य' । ३ झ. 'ग्यापारत्वे' । ४ घ. ङ. ज. 'स्योक्तार्थत्वमौ' । ५ क. ख. 'कारोत्क' । ६ घ. ङ. झ. 'करयो' । ७ ग. यत्वे व्या° । ८ ख. त्वस्य व्या° । ९ ख. घ. ङ. ज. ट. 'लत्वमि' । १० छ. 'कत्वशा' । ११ झ. 'तीयमा' । १२ च. झ. स म° । घ. ज. 'स मकार ओंकारस्य तृती' । १३ ज. 'तीयमा' । १४ ज. साम्येने° । १५ च. 'यश्चेकी' । १६ घ. 'णेऽन्त्याक्ष' ।

सुषुप्तकाले प्राज्ञे । अतो वा सामान्यादेकत्वं प्राज्ञमकारयोः । विद्वत्फलमाह ।  
मिनोति ह वा इदं सर्वं जगद्याथात्म्यं जानातीत्यर्थः । अपीतिश्च जगत्कारणात्मा  
भवतीत्यर्थः । अत्रावान्तरफलवचनं प्रधानसाधनस्तुत्यर्थम् ॥ ११ ॥

तृतीयपादस्य तृतीयमात्रायाश्चैकत्वमुपन्यस्यति—सुषुप्तेति । पूर्ववदेकत्वप्रयोजकम-  
त्रापि प्रश्नपूर्वकमुपवर्णयति—केनेत्यादिना । मानमेव विवृणोति—मीयेते इति । ओमि-  
त्योकारस्य नैरन्तर्येणोच्चारणे सत्यकारोकारौ प्रथमं मकारे प्रविश्य पुनस्तस्मान्निर्गच्छन्ता-  
विवोपलभ्येते तेन मकारेऽपि मानसामान्यमिति वक्तव्यमित्यर्थः । एकीभावमेव स्फोरयति—  
ओंकारेति । मकारवत्प्राज्ञेऽपि तदस्ति सामान्यमित्याह—तथेति । उक्तस्यापि सामान्यस्य  
फलमाह—अतो वेति । सामान्यद्वयद्वारेण प्राज्ञमकारयोरेकत्वज्ञानं नाविवक्षितं फलव-  
त्त्वादित्याह—विद्वदिति । अविदुषोऽपि जगद्विषयज्ञानमस्तीत्याशङ्क्य विशिनष्टि—  
जगद्याथात्म्यमिति । तद्याथात्म्यं चाव्याकृतत्वं प्रलयभवनमनिष्टत्वान्न फलमित्याश-  
ङ्क्याऽऽह—जगदिति । तत्र तत्रैकत्वज्ञाने फलभेदकथनादुपासनाभेदमाशङ्क्याङ्गेपु  
फलभेदश्रुतेरर्थवादत्वमुपेत्याऽऽह—अत्रेति । पादानां मात्राणां च क्रमादेकैवावज्ञाने  
फलकथनं सर्वान्पादान्मात्राश्च सर्वाः स्वात्मन्यन्तर्भाव्य प्रधानस्य ब्रह्मध्यानस्य साधनं  
यदोकाराख्यमक्षरं तस्य स्तुतावुपयुज्यते तेन च तदेकैकमुपासनमितरस्य तदङ्गत्वान्नोपा-  
स्तिभेदकत्वमित्यर्थः ॥ ११ ॥

अत्रैते श्लोका भवन्ति—

विश्वस्यात्वविवक्षायामादिसामान्यमुत्कटम् ।

मात्रासंप्रतिपत्तौ स्यादातिसामान्यमेव च ॥ १२ ॥

विश्वस्यात्वमकारमात्रत्वं यदा विवक्ष्यते तदाऽऽदित्वसामान्यमुक्तन्याये-  
नोत्कटमुद्भूतं दृश्यत इत्यर्थः । अत्वविवक्षायामित्यस्य व्याख्यानं मात्रासं-  
प्रतिपत्ताविति । विश्वस्याकारमात्रत्वं यदा संप्रतिपद्यत इत्यर्थः । आतिसामा-  
न्यमेव चोत्कटमित्यनुवर्तते चशब्दात् ॥ १२ ॥

पादानां मात्राणां च यदेकत्वं सनिमित्तं श्रुत्योपन्यस्तं तत्र श्रुत्यर्थविवरणरूपान्पूर्ववदेव  
श्लोकानवतारयति—अत्रेति । प्रथमपादस्य प्रथममात्रायाश्चाभेदारोपार्थमुक्तं सामान्यद्वयं  
विशदयति—विश्वस्येति । उक्तन्यायेनाऽऽदिरस्येत्यादाविति शेषः । पुनरुक्तिपरिहार-  
द्वारा विवक्षितमर्थमाह—अत्वेति । अनुवृत्तिद्योतकं दर्शयति—चशब्दादिति ॥ १२ ॥

१ व. ड. °षुप्तिका° । २ घ. ड. झ. °न्यमतिव्यक्तमि° । ३ छ. °यविज्ञा° । ४ ग. घ. ड.  
ज. झ. °द्वे फलभु° । ५ ग. छ. ड. ज. °कत्वज्ञा° । ६ ग. °लभेदक° । ७ ख. °रस्यभि  
त° । ८ क. ख. ज. °दा विवक्ष्यते सं° । ९ ड. °थमाया मा° ।

तैजसस्योत्वविज्ञानं उत्कर्षो दृश्यते स्फुटम् ।

मात्रासंप्रतिपत्तौ स्यादुभयत्वं तथाविधम् ॥ २० ॥

तैजसस्योत्वविज्ञानं उकारत्वविवक्षायामुत्कर्षो दृश्यते स्फुटं स्पष्टं  
इत्यर्थः । उभयत्वं च स्फुटमेवेति । पूर्ववत्सर्वम् ॥ २० ॥

द्वितीयपादस्य द्वितीयमात्रायाश्चैकत्वारोपप्रयोजकद्वयं श्रुत्युक्तं व्यनक्ति—तैजसस्येति ।  
स्फुटमिति क्रियाविशेषणम् । तथाविधमित्यस्यार्थं स्फुटमित्याह—स्फुटमेवेति । उक्त-  
विज्ञान इत्यस्य व्याख्यानं मात्रासंप्रतिपत्ताविति तस्य व्याख्यानं सर्वमित्युच्यते तत्पूर्ववद्द-  
ष्टव्यमित्युच्यते—पूर्ववदिति ॥ २० ॥

मकारभावे प्राज्ञस्य मानसामान्यमुत्कटम् ।

मात्रासंप्रतिपत्तौ तु लयसामान्यमेव च ॥ २१ ॥

मकारत्वे प्राज्ञस्य मितिलयावुत्कृष्टे सामान्ये इत्यर्थः ॥ २१ ॥

तृतीयपादस्य तृतीयमात्रायाश्चैकत्वाध्यासे सामान्यद्वयं श्रुत्या दर्शितं विशदयति—  
मकारेति । अक्षरार्थस्य पूर्ववदेव सुज्ञानत्वात्तात्पर्यार्थमाह—मकारत्व इति ॥ २१ ॥

त्रिषु धामसु यत्तुल्यं सामान्यं वेत्ति निश्चितः ।

स पूज्यः सर्वभूतानां वन्द्यश्चैव महामुनिः ॥ २२ ॥

यथोक्तस्थानत्रये तुल्यमुक्तं सामान्यं वेत्त्येवमेवैतदिति निश्चितो यः स  
पूज्यो वन्द्यश्च ब्रह्मविद्धोके भवति ॥ २२ ॥

विश्वादीनामकारादीनां च यत्तुल्यं सामान्यमुक्तं तद्विज्ञानं स्तौति—त्रिष्विति ।  
यथोक्तस्थानत्रयं जागरितं स्वप्नं सुषुप्तं चेति त्रितयं तुल्यं पादानां मात्राणां चेति शेषः ।  
उक्तं सामान्यमाप्तिरुत्कर्षो मितिरित्यादि । महामुनिरित्यस्यार्थमाह—ब्रह्मविदिति ॥ २२ ॥

अकारो नयते विश्वमुकारश्चापि तैजसम् ।

मकारश्च पुनः प्राज्ञं नामात्रे विद्यते गतिः ॥ २३ ॥

यथोक्तैः सामान्यैरात्मपादानां मात्राभिः सहैकत्वं कृत्वा यथोक्तोकारं प्रतिपद्य यो ध्यायति तमकारो नयते विश्वं प्रापयति । अकारालम्बनो-कारं विद्वान्वैश्वानरो भवतीत्यर्थः । तथोकारस्तैजसम् । मकारश्चापि पुनः प्राज्ञं चशब्दान्नयत इत्यनुवर्तते । क्षीणे तु मकारे बीजभावक्षयादमात्र ओंकारे गतिर्न विद्यते क्वचिदित्यर्थः ॥ २३ ॥

पूर्वोक्तसामान्यज्ञानवतो ध्याननिष्ठस्य फलविभागं दर्शयति—अकार इति । यत्र तु पादानां मात्राणां च विभागो नास्ति तस्मिन्नोकारे तुरीयात्मनि व्यवस्थितस्य प्राप्तृप्राप्त-व्यप्राप्तिविभागो नास्तीत्याह—नामात्र इति । ओंकारैर्ध्यायिनमकारो विश्वं प्रापयती-त्युक्तमयुक्तम् । विश्वप्राप्तेर्ध्यानमन्तरेण सिद्धत्वात् । अकारस्य चाध्येयस्योक्तफलप्रापकत्वा-योगादित्याशङ्क्याऽऽह—अकारेति । तदालम्बनं तत्प्रधानमिति यावत् । अकारप्रधान-मोकारं ध्यायतो यथा वैश्वानरप्राप्तिस्तथोकारप्रधानं तमेव ध्यायतस्तैजसस्य हिरण्यगर्भस्य प्राप्तिर्भवतीत्याह—तथेति । यश्च मकारप्रधानमोकारं ध्यायति तस्य प्राज्ञाव्याकृतप्राप्ति-र्युक्तेत्याह—मकारश्चेति । क्रियापदानुवृत्तिरुभयत्र विवक्षिता । चतुर्थपादं व्याचष्टे—क्षीणे त्विति । स्थूलप्रपञ्चो जागरितं विश्वश्चेत्येतच्चित्तयमकारमात्रं सूक्ष्मप्रपञ्चः स्वप्नस्तै-जसश्चेतच्चित्तयमुकारमात्रं प्रपञ्चद्वयकारणं सुषुप्तं प्राज्ञश्चेत्येतच्चित्तयं मकारमात्रं तत्रापि पूर्वं पूर्वमुत्तरोत्तरभावमापद्यते । तदेवं सर्वमोकारमात्रमिति ध्यात्वा स्थितस्य यदेतार्थान्तं कालमो-मितिरूपेण प्रतिपन्नं तत्परिशुद्धं ब्रह्मैवेत्याचार्योपदेशसमुत्थसम्यग्ज्ञानेन पूर्वोक्तसर्वविभाग-निमित्ताज्ञानस्य मकारत्वेन गृहीतस्य क्षये ब्रह्मण्येव शुद्धे पर्यवसितस्य न क्वचिद्वदितिरुपपद्यते पारिच्छेदाभावादित्यर्थः ॥ २३ ॥

( उपनिषद् )

अमात्रश्चतुर्थोऽव्यवहार्यः प्रपञ्चोपशमः शिवोऽ-  
द्वैत एवमोकार आत्मैव संविशत्यात्मनाऽऽ-  
त्मानं य एवं वेद ॥ १२ ॥

( इति माण्डूक्योपनिषत्समाप्ता । )

अमात्रो मात्रा यस्य नास्ति सोऽमात्र ओंकारश्चतुर्थस्तुरीय आत्मैव

१ घ. ङ. 'म्वनमोका' । २ ख. ग. छ. झ. तस्मिन्नोका । ३ य. ङ. ज. 'रस्य ध्या' ।  
४ ज. 'सहि' । ५ ग. ज. 'भण' । ६ ख. ज. झ. प्राज्ञस्याव्याकृतस्यप्रा । ७ छ. 'प्रिर्भव-  
तीत्या' । ८ घ. ङ. ज. 'देव स' । ९ ख. 'वत्काल' । १० ग. छ. झ. 'स्यदर्शने'  
११ क. छ. 'द य एवं वेद ॥ १२ ॥



केवलोऽभिधानाभिधेयरूपयोर्वाङ्मनसयोः क्षीणत्वादव्यवहार्यः । प्रपञ्चोपशमः शिवोऽद्वैतः संवृत एवं यथोक्तविज्ञानवता प्रयुक्त ओंकारस्त्रिमात्रस्त्रिपादः । आत्मैव संविशत्यात्मना स्वेनैव स्वं पारमार्थिकमात्मानं य एवं वेद । परमार्थदर्शिनां ब्रह्मविदां तृतीयं बीजभावं दग्ध्वाऽऽत्मानं प्रविष्ट इति न पुनर्जायते तुरीयस्याबीजत्वात् । न हि रज्जुसर्पयोर्विवेके रज्ज्वां प्रविष्टः सर्पो बुद्धिसंस्कारात्पुनः पूर्ववत्तद्विवेकिनामुत्थास्यति । मन्दमध्यमधियां तु प्रतिपन्नसाधकभावानां सन्मार्गगामिनां(णां) संन्यासिनां मात्राणां पादानां च क्लृप्तसामान्यविदां यथावदुपास्यमान ओंकारो ब्रह्मप्रतिपत्तय आलम्बनी भवति । तथा च वक्ष्यति—“ आश्रमास्त्रिविधा हीनाः ” इत्यादि ॥ १२ ॥

( इति माण्डूक्यमूलमन्त्रभाष्यम् )

प्रत्यक्षचैतन्यमोंकारसंवेदनं त्रिमात्रेणोंकारेणाध्यस्तेन तादात्म्यादोंकारो निरुच्यते । तस्य परेण ब्रह्मण्यैक्यममात्रादिश्रुत्या विवक्ष्यते तामवतार्य व्याकरोति—अमात्र इत्यादिना । केवलत्वमद्वितीयत्वम् । विशेषणान्तरमुपपादयति—अभिधानेति । अभिधानं वागभिधेयं मनश्चित्तातिरिक्तार्थाभावस्याभिधास्यमानत्वात्तयोर्मूलाज्ञानक्षयेण क्षीणत्वादिति हेत्वर्थः । अव्यवहार्यश्चेदात्मा नास्त्येवेत्याशङ्क्य विकारजातत्रिनाशावधित्वेनाऽऽत्मनोऽवशेषान्नैवमित्याह—प्रपञ्चेति । तस्य च सर्वानर्थाभावोपलक्षितस्य परमानन्दत्वेन पर्यवसानं सूचयति—शिव इति । तस्यैव सर्वद्वैतकरूपनाधिष्ठानत्वेनावस्थानमभिप्रेत्याऽऽह—अद्वैत इति । ओंकारस्तुरीयः सन्नात्मैवेति यदुक्तं तदुपसंहरति—एवमिति । यथोक्तं विज्ञानं पादानां मात्राणां चैकत्वम् । न च पादा मात्राश्च तुरीयात्मन्योंकारे सन्ति पूर्वपूर्वविभागश्चोत्तरोत्तरान्तर्भावेन क्रमादात्मनि पर्यवस्यतीत्येवंलक्षणतद्गता प्रयुक्तः सनोंकारो मात्राः पादाश्च स्वस्मिन्नन्तर्भाव्यावस्थितस्याऽऽत्मनो भेदमसहमानस्तद्रूपो भवतीत्यर्थः । उक्तैक्यज्ञानस्य फलमाह—संविशतीति । सुषुप्तेऽब्रह्मप्राप्तस्य पुनरुत्थानवन्मुक्तस्यापि पुनर्जन्मस्यादित्याशङ्क्याऽऽह—परमार्थेति । सुषुप्तस्य पुनरुत्थानं बीजभूताज्ञानस्य सत्त्वादुपपद्यते । इह तु बीजभूतमज्ञानं तृतीयं सुषुप्ताख्यं दग्ध्वैव तेषामात्मानं तुरीयं प्रविष्टो विद्वानिति नासौ पुनरुत्थानमर्हति । कारणमन्तरेण तदयोगादित्यर्थः । तुरीयमेव पुनरुत्थानबीजभूतं भविष्यतीत्या-

१ ज. स. संवृत । च संप्रवृत्त । २ ख. य. स. “दर्शी ब्रह्मवितृती” । ३ च. सर्पवृ° । ४ ख. घ. छ. ज. हीन इ° । ५ ड. स. “दिपूर्ववद” । ६ छ. निरुच्यते । ७ ड. ब्रह्मेक्य° । ८ ग. स. “ये क्षी” । ९ क. ख. घ. ड. छ. ज. “नोऽवेशे” । १० स. ड. सुप्तस्य ।

शङ्क्य कार्यकारणविनिर्मुक्तस्य तस्य तदयोगान्मैवमित्याह—तुरीयस्येति । मुक्तस्यापि पूर्वसंस्कारात्पुनरुत्थानमाशङ्क्य दृष्टान्तेन निराचष्टे—न हीति । पूर्ववदित्यविवेकावस्थाया-  
मिवेत्यर्थः । तद्विवेकिनां रज्जुसर्पविवेकविज्ञानवतामिति यावत् । बुद्धिसंस्कारादित्यत्र बुद्धिशब्देन सर्पभ्रान्तिर्गृह्यते । उत्तमाधिकारिणामोंकारद्वारेण परिशुद्धब्रह्मात्मैक्यविदामपु-  
नरावृत्तिलक्षणमुक्तं फलम् । इदानीं मन्दानां मध्यमानां च कथं ब्रह्मप्रतिपत्त्या फलप्राप्ति-  
रित्याशङ्क्याऽऽह—मन्देति । तेषामपि कर्ममुक्तिरविरुद्धेत्यर्थः । तत्रैव वाक्यशेषानुकूल्यं  
कथयति—तथा चेति ॥ १२ ॥

( इति माण्डूक्यमूलमन्त्रभाष्यटीका समाप्ता । )

पूर्ववत्—

अत्रैते श्लोका भवन्ति—

( गौडपादीयश्लोकाः । )

ओंकारं पादशो विद्यात्पादा मात्रा न संशयः ।

ओंकारं पादशो ज्ञात्वा न किञ्चिदपि चिन्त-

येत् ॥ २४ ॥

यथोक्तैः सामान्यैः पादा एव मात्रा मात्राश्च पादास्तस्मादोंकारं पादशो  
विद्यादित्यर्थः । एवमोंकारे ज्ञाते दृष्टार्थमदृष्टार्थं वा न किञ्चित्प्रयोजनं चिन्तये-  
त्कृतार्थत्वादित्यर्थः ॥ २४ ॥

यथा पूर्वमाचार्येण श्रुत्यर्थप्रकाशकैः श्लोकाः प्रणीतास्तथोत्तरेऽपि श्लोकाः श्रुत्युक्तेऽर्थे  
एव संभवन्तीत्याह—पूर्ववदिति । ओंकारस्य पादशो विद्या कीदृशीत्याशङ्क्याऽऽह—  
पादा इति । पादानां मात्राणां चान्योन्यमेकैकत्वं कृत्वा तद्विभागविधुरंमोंकारं ब्रह्मबुद्ध्या  
प्यायतो भवति कृतार्थतेति दर्शयति—ओंकारमिति । तस्मात्पादानां मात्राणां चान्यो-  
न्यमेकत्वादित्यर्थः । तदेकत्वं पुरस्कृत्योंकारमुभयविभागशून्यं ब्रह्मबुद्ध्या जानीयादित्याह—  
ओंकारमिति । उत्तरार्धस्य तात्पर्यमाह—एवमिति ॥ २४ ॥

युञ्जीत प्रणवे चेतः प्रणवो ब्रह्म निर्भयम् ।

प्रणवे नित्ययुक्तस्य न भयं विद्यते क्वचित् ॥ २५ ॥

युञ्जीत समादध्याद्यथाव्याख्याते परमार्थरूपे प्रणवे चेतो मनः ।

१ ग. ज. झ. तद' । २ क. 'रादीत्य' । ३ घ. ङ. च. ब्रह्मैक्य' । ४ ग. छ. झ.  
'क्षणं फलमुक्तम् । इ' । ५ ग. झ. 'मनुक' । ६ छ. 'कारे पा' । ७ च. न चिन्तयेन किं' ।  
८ घ. 'काः प्र' । ९ क. एवं । १० क. ख. 'कत्वात्तदि' ।

यस्मात्प्रणवो ब्रह्म निर्भयम् । न हि तत्र सैदा युक्तस्य भयं विद्यते क्वचित्  
“ विद्वान्न विभेति कुतश्चन ” इति श्रुतेः ॥ २५ ॥

प्रणवानुसंधानकुशलस्य प्रणवज्ञानेनैव सर्वद्वैतापवादकेन कृतार्थता भवतीत्युक्तम् ।  
इदानीं तदनभिज्ञस्य परोपदेशमात्रशरणस्य ध्यानकर्तव्यतां कथयति—युञ्जीतेति ।  
ननु मनःसमाधानं ब्रह्मणि कर्तव्यम् । किमिति प्रणवे तत्कर्तव्यतोच्यते । तत्राऽऽह—  
प्रणव इति । संप्रति प्रणवे समाहितचित्तस्य फलं दर्शयति—प्रणवे नित्येति ।  
समाधानविषयमाह—यथेति । तुरीयरूपं यथो ( येत्यु ) ध्यते तत्र हेतुमाह—  
यस्मादिति । तदेव साधयति—न हीति । तत्र तैत्तिरीयकश्रुत्यानुकूल्यमाह—विद्वा-  
निति ॥ २५ ॥

प्रणवो ह्यपरं ब्रह्म प्रणवश्च परः स्मृतः । अपू-

र्वोऽनन्तरोऽबाह्योऽनपरः प्रणवोऽव्ययः ॥ २६ ॥

परापरे ब्रह्मणि प्रणवः परमार्थतः क्षीणेषु मात्रापादेषु पर एवाऽऽत्मा  
ब्रह्मेति न पूर्वं कारणमस्य विद्यत इत्यपूर्वः । नास्यान्तरं भिन्नजातीयं  
किंचिद्विद्यत इत्यनन्तरः । तथा बाह्यमन्यत्र विद्यत इत्यबाह्यः । अपरं कार्य-  
मस्य न विद्यत इत्यनपरः । सबाह्याभ्यन्तरो ह्यजः सैन्धवघनवदि-  
त्यर्थः ॥ २६ ॥

कीदृशस्तर्हि प्रणवो मन्दानां मध्यमानां चाधिकारिणां ध्येयो भवतीत्याशङ्क्याऽऽह—  
प्रणवो हीति । उत्तमाधिकारिणां कीदृशस्तर्हि प्रणवः सम्यग्ज्ञानगोचरो भवति तत्राऽऽ-  
ह—अपूर्वं इति । परापरब्रह्मात्मना प्रणवो मन्दमध्यमाधिकारिणोऽध्ययतामुपगच्छतीति  
पूर्वार्धं व्याचष्टे—परेति । उत्तमाधिकारिणस्तु सर्वविशेषशून्यमेकरसं प्रत्यग्भूतं यद्ब्रह्म  
तद्रूपेण प्रणवः सम्यग्ज्ञानाधिगम्यो भवतीत्युत्तरार्धं विभजते—परमार्थत इत्यादिना ।  
उक्तेऽर्थे प्रमाणं सूचयति—सबाह्येति ॥ २६ ॥

सर्वस्य प्रणवो ह्यादिर्मध्यमन्तस्तथैव च ।

एवं हि प्रणवं ज्ञात्वा व्यश्नुते तदनन्तरम् ॥ २७ ॥

आदिमध्यान्ता उत्पत्तिस्थितिप्रलयाः सर्वस्यैव मायाहस्तिरज्जुसर्पमृग-  
तृष्णिकास्वप्नादिवदुत्पद्यमानस्य वियदादिप्रपञ्चस्य यथा मायान्यादयः । एवं

१ झ. 'वो नि' । २ झ. 'समायु' । ३ घ. ङ. झ. 'ज्ञानेन स' । ४ छ. 'ध्यानं क' ।  
५ क. ख. मनसः स' । ६ ग. घ. ङ. छ. ज. 'रीयं रु' । ७ घ. 'ति पू' । ८ च. व. कर' ।  
९ क. पूर्व । १० ग. 'रिणो ध्येय' । घ. 'रिणा ध्येय' । ११ छ. उक्तार्थे । १२ घ. झ. छ.  
ज. 'तिल' । १३ च. 'याख्याद' ।

हि प्रणवमात्मानं मायाव्यादिस्थानीयं ज्ञात्वा तत्क्षणादेव तदात्मभावं व्यश्नुत  
इत्यर्थः ॥ २७ ॥

यदोकारस्य प्रत्यगात्मत्वमापन्नस्य तुरीयस्यापूर्वत्वमनन्तरत्वमित्यादिविशेषणमुक्तं तत्र  
हेतुमाह—सर्वस्येति । यथोक्तविशेषणं प्रणवं प्रत्यञ्चं प्रतिपद्य कृतकृत्यो भवतीत्याह—  
एवं हीति । पूर्वार्धं व्याकरोति—आदीति । सर्वस्यैवोत्पद्यमानस्योत्पत्तिस्थितिलया  
यथोक्तप्रणवाधीना भवन्ति । अतस्तस्योक्तं विशेषणं युक्तमित्यर्थः । तत्रः परिणामवादं  
व्यावर्त्य विवर्तवादं द्योतयितुमुदाहरति—मायेति । अनेकोदाहरणमुत्पद्यमानस्यानेकवि-  
धत्वबोधनार्थं प्रणवस्य प्रत्यगात्मत्वं प्राप्तस्याधिकृतस्यैव स्वमायाशक्तिवशाज्जगद्धेतुत्वमित्यत्र  
दृष्टान्तमाह—यथेति । यथा मायावी स्वगतविकारमन्तरेण मायाहस्योदेरेन्द्रजालस्य  
स्वमायावशादेव हेतुः । यथा वा रज्ज्वादयः स्वगतविकाराविराहिणः स्वाज्ञानादेव सर्पादि-  
हेतवस्तथाऽयमात्मा प्रणवभूतो व्यवहारदशायां स्वाविद्यया सर्वस्य हेतुर्भवति । अतो युक्तं  
तस्य परमार्थावस्थायां पूर्वोक्तविशेषणवत्वमित्यर्थः । द्वितीयार्धं विभज्यते—एवं हीति ।  
पूर्वोक्तविशेषणसंपन्नमिति यावत् । ज्ञानस्य मुक्तिहेतोः सहायान्तरापेक्षा नास्तीति सूच-  
यति—तत्क्षणादेवेति । तदात्मभावमित्यत्र तच्छब्देनापूर्वादिविशेषणं परमार्थवस्तु  
परामृश्यते ॥ २७ ॥

प्रणवं हीश्वरं विद्यात्सर्वस्य हृदि संस्थितम् ।

सर्वव्यापिनमोकारं मत्वा धीरो न शोचति ॥ २८ ॥

सर्वप्राणिजातस्य स्मृतिप्रत्ययास्पदे हृदये स्थितमीश्वरं प्रणवं विद्यात्सर्व-  
व्यापिनं व्योमवदोकारमात्मानमसंसारिणं धीरो बुद्धिमान्मत्वा न शोचति ।  
शोकनिमित्तानुपपत्तेः । “तरति शोकमात्मवित्” इत्यादिश्रुतिभ्यः ॥ २८ ॥

ब्रह्मबुद्ध्या प्रणवमभिध्यायतो हृदयाख्यं देशमुपदिशति—प्रणवमिति । परमार्थ-  
दर्शिनस्तु देशाद्यनवच्छिन्नवस्तुदर्शनादार्थिकं शोकाभावं तत्र को मोहः कः शोक  
इत्यादिश्रुतिसिद्धमनुवदति—सर्वव्यापिनमिति । हृदयदेशे प्रणवभूतस्य ब्रह्मणो  
ध्येयत्वे हेतुं सूचयति—स्मृतिप्रत्ययेति । बुद्धिमानिति विवेकित्वमुच्यते । मत्वेति

१ घ. ङ. ज. “याख्यादि” । २ व. ङ. ज. “र्वम” । ३ घ. प्रत्ययं । ४ ग. घ. ङ.  
ज. झ. “र्थः । ५” । ५ ज. “दं द्यो” । ६ छ. व्यावृत्त्य । ७ क. “त्मत्वमा” । ८ घ. मायाया  
ह” । ९ ग. छ. “स्त्यादीन्द्र” । १० घ. छ. “था र” । ११ च. ङ. ज. झ. च । १२ ग.  
“त्मा प्रागनुभू” । १३ व. ङ. छ. ज. हृदये स्थि” । १४ झ. “र्वस्य मा” । १५ क. इतिमु” ।  
१६ घ. ङ. ज. शिनो दे” । १७ क. “धिकशो” ।



साक्षात्कारसंपत्तिर्विर्वक्ष्यते । विवेकद्वारो तत्त्वसाक्षात्कारे सति शोके निवृत्तौः हेतुमाह—  
शोकेति । तस्यै हि निमित्तमात्माज्ञानम् । तस्याऽऽत्मसाक्षात्कारतो निवृत्तौः शोकानुपप-  
त्तिरेत्यत्र प्रमाणमाह—तरतीति । आदिशब्देन भिद्यते हृदयप्रस्थिरित्यादिश्रुतिर्गृ-  
ह्यते ॥ २८ ॥

अमात्रोऽनन्तमात्रश्च द्वैतस्योपशमः शिवः ।

ओंकारो विदितो येन स मुनिर्नेतरो जनः ॥ २९ ॥

इति माण्डूक्योपनिषदर्थविष्करणपरायां (सु) गौडपादीय-  
कारिकायां (सु) प्रथममागमप्रकरणम् ॥ १ ॥

ॐ तत्सत् ।

अमात्रस्तुरीय ओंकारो मीयतेऽनयेति मात्रा परिच्छित्तिः साऽनन्ता यस्य  
सोऽनन्तमात्रः । नैतावत्त्वमस्य परिच्छेत्तुं शक्यत इत्यर्थः । सर्वद्वैतोपशमत्वादेव  
शिवः । ओंकारो यथाव्याख्यातो विदितो येन स परमार्थतत्त्वस्य मननान्मुनिः ।  
नेतरो जनः शास्त्रविदपीत्यर्थः ॥ २९ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचार्यस्य

शंकरभगवतः कृतावागमशास्त्रविवरणे गौडपादीयकारिका-

सहितमाण्डूक्योपनिषद्भाष्ये प्रथममागम-

प्रकरणम् ॥ १ ॥

ॐ तत्सत् ।

ओंकारं तुरीयभार्वमापेक्षं यः प्रतिपन्नस्तं स्तौति—अमात्र इति । यथोक्तप्रणव-  
प्रतिपत्तिविहीनस्तु जननमरणमात्रभौगी न पुरुषार्थभागभवतीति विचारहितं निन्दति—  
नेतर इति । पादविभागस्य मात्राविभागस्य चाभावादोंकारस्तुरीयः सन्नमात्रो  
भवतीत्याह—अमात्र इति । ननु कथमनन्ता परिच्छित्तिरोंकारस्य तुरीयस्योच्यते ।  
न हि तत्र परिच्छित्तिरेवास्तीत्याशङ्क्याऽऽह—नैतावत्त्वमिति । अनर्थात्मकद्वैत-  
संस्पर्शाभावादप्रतिबन्धेन परमानन्दत्वं तस्मिन्नाविर्भवतीत्यभिप्रेत्याऽऽह—सर्वेति । यथा-  
व्याख्यातः पूर्वार्धेनोक्तविशेषणवानित्यर्थः । ननु यथोक्तप्रणवैपरिज्ञानरहितस्यापि शास्त्र-

१ ग. छ. छ. 'वक्षिता । वि' । २ घ. छ. ज. 'रा सा । ३ छ. 'स्य नि' । ४ घ.  
'त्कारान्निवृ' । ५ घ. 'शमादे' । ६ ज. 'भवत्वादे' । ७ छ. 'कारतु' । ८ ख. छ. 'वमा-  
त्रमा' । ९ क. 'पन्नो यः । १० ख. 'ति—स मुनिरिति । अ' । ११ ख. 'भाद् न पु' ।  
१२ छ. 'वक्षा' ।

परिज्ञानवत्त्वान्न जन्मोपलक्षितसंसारभावत्वेन पुरुषार्थसिद्धिः । मैवम् । शास्त्रनिर्देशऽपि तत्त्वज्ञानाभावे मुख्यपुरुषार्थसिद्धि ( द्वे ) स्थितिभिरेत्याऽऽह—नेतर इति । तदेव प्रणवद्वारेण निरुपाधिकमात्मानमनुबन्धनस्य पुरुषार्थपरिसमाप्तिर्नेतरत्वां बहिर्मुखानां ( णा ) मिति स्थितम् ॥ २९ ॥

इति श्रीमत्परमहंसपरिव्राजकाचार्यश्रीशुद्रानन्दपूज्यपादशिष्यभगवदानन्द-  
ज्ञानविरचितायां माण्डूक्योपनिषदविष्कम्भपरगौडपादायका-  
टिकाभाष्यटीकायां प्रथमभागप्रकरणम् ॥ १ ॥

ॐ तत्सत् ।

अथ गौडपादप्रकारिकायां ( सु ) वैतथ्यारूपं  
द्वितीयं प्रकरणम् ।

हरिः ॐ

वैतथ्यं सर्वभावानां स्वप्न आहुर्मनीषिणः ।

अन्तस्थानात्तु भावानां संवृतत्वेन हेतुना ॥ १ ॥

ॐ । ज्ञाते द्वैतं न विद्यत इत्युक्तम् । एकमेवाद्वितीयमित्यादिश्रुतिर्भ्यः ।  
आगममात्रं तत् । तत्रोपपत्त्याऽपि द्वैतस्य वैतथ्यं शक्यतेऽवधारयितुमिति  
द्वितीयं प्रकरणमारभ्यते—वैतथ्यमित्यादिना । वैतथ्यस्य भावो वैतथ्यम् , अस-  
त्यत्वमित्यर्थः । कस्य । सर्वेषां बाह्याभ्यात्मिकानां भावानां पदार्थानां स्वप्न  
उपलभ्यमानानाम् । आहुः कथयन्ति । मनीषिणः प्रमाणकुशलाः । वैतथ्ये  
हेतुमाह—अन्तःस्थानात् । अन्तः शरीरस्य मध्ये स्थानं येषाम् । तत्र हि भावा  
उपलभ्यन्ते पर्वतहस्त्यादयो न बहिः शरीरात् । तस्मात्ते वितथा भवितुमर्हन्ति ।  
नन्वपचरकाद्यन्तरूपलभ्यमानैर्घटादिभिरनैकान्तिको हेतुरित्याशङ्क्याऽऽह—संवृ-  
तत्वेन हेतुनात । अन्तः संवृतस्थानादित्यर्थः । न सन्तः संवृते देहान्तर्नाडोषु  
पर्वतहस्त्यादीनां संभवोऽस्ति । न हि देहे पर्वतोऽस्ति ॥ १ ॥

१ च. 'तीर्थं ब्रह्मेत्या' । २ च. 'भ्यः, न, आ' । ३ च. ज. स. 'तत्र' । ४ ज. स.  
'तीर्थ' । ५ उ. रभते । ६ ख. स. 'ते' । वि । ७ च. ह्यात्मि' । स. 'बाह्याभ्यात्मिका' । ८ च.  
'कादीनां' । ९ ज. 'नः स्व' । १० स. 'स्व' । ११ च. 'येदां नेत' । १२ च. 'कृते रथा'  
१३ क. 'नां भावोऽ' ।

ॐ ॥ आगमप्राधान्येनाद्वैतं प्रतिपादयता तत्प्रत्यनीकस्य द्वैतस्य मिथ्यात्वमर्थोदुक्तम् ।  
 इदानीं तन्मिथ्यात्वमुपपत्तिप्राधान्येनापि प्रतिपत्तुं सुशकमिति दर्शयितुं प्रकरणान्तरमस्तार-  
 यन्नादौ दृष्टान्तसिद्धयर्थं तस्मिन्बुद्धसंमतिमाह—वैतथ्यमिति । न केवलमागमोक्तिवशादेव  
 स्वमिथ्यात्वं किं तु युक्तिनोऽपीत्याह—अन्तःस्थानादिति । पूर्वोत्तरप्रकरणयोः संबन्ध-  
 सिद्धयर्थं पूर्वप्रकरणे वृत्तं संक्षिप्यनुवदति—ज्ञात इति । आदिशब्देन यत्र हि द्वैतमिव  
 भवतीत्योदिश्रुतिर्गृह्यते । तर्हि द्वैतमिथ्यात्वमप्य प्रागेव सिद्धत्वं दुत्तरं प्रकरणमनर्थकमित्याश-  
 ङ्क्याऽऽह—आगमेति । यद्द्वैतमिथ्यात्वं पूर्वमुक्तं तदगममात्रम् । आगमप्राधान्येनाधिगतम् ।  
 न युक्तिः सिद्धम् । तस्मिन्नागमतोऽवगते युक्तिप्राधान्येनापि तन्मिथ्यात्वमवगन्तव्यमिति  
 प्रकरणान्तरं प्रारब्धमित्यर्थः । प्रमाणानुग्राहकत्वात्तर्कस्यानुग्राह्यप्रमाणस्य प्रधानत्वात्तदधी-  
 नविचारानन्तरं तर्काधीनविचारस्य सावकाशाद्युक्तं पौर्वाच्यं पूर्वोत्तरप्रकरणयोरित्युक्तम् ।  
 संप्रति श्लोकाक्षराणि योजयति—वितथस्येत्यादिना । बाह्या घटादयः । सुखादयस्त्वा-  
 ध्यात्मिका भावाः । शरीरान्तैरवस्थानं स्वप्नानां भावानामित्यत्रानुभवं प्रमाणयति—तत्र  
 हीति । तेषामन्तरूपलभ्यमानत्वेऽपि न वैतथ्यं व्यभिचारादित्याशङ्कामनूय परिहरति—  
 नन्वित्यादिना । हेत्वन्तरशङ्कां वारयति—अन्तरिति । यद्यपि देहान्तः संकुचते देशे  
 स्वप्ना भावा भवन्ति तथाऽपि कथं तेषां मृषात्वमित्यत आह—न हीति । अन्तरित्युक्तं  
 स्फुटयति—संवृत इति । तमेव संकुचितं देशं विशेषणान्तरेण स्फोरयति—देहान्तर्ना-  
 डीष्विति । उक्तार्थं कैमुतिकन्यायेन स्फुटयति—न हीति । यदा देहेऽपि पर्वतादयो न  
 संभाव्यन्ते तदा तदन्तर्वर्तिनीषु नाडीष्वतिसूक्ष्मासु तेना संभावना नास्तीति किमु वक्त-  
 व्यमित्यर्थः । स्वप्ना भावाः सत्या न भवन्ति उचितदेशशून्यत्वाद्रजतभुजंगादिवदिति  
 भावः ॥ १ ॥

अदीर्घत्वाच्च कालस्य गत्वा देशान्न पश्यति ।

प्रतिबुद्धश्च वै सर्वस्तस्मिन्देशे न विद्यते ॥ २ ॥

स्वप्नदृश्यानां भावानामन्तः संवृतस्थानमित्येतदसिद्धम् । यस्मात्प्रा-

१ ग. 'यतां त' । २ झ. 'स्य मि' । ३ व. 'र्थावक्तव्यम्' । ४ झ. 'प्यानुव्रवति' । ५ ड. 'त्याया शु' । ६ ग. झ. 'यदेवं वैतथ्यं प' । ७ ड. 'तस्य मि' । ८ क. ननुग । ९ क. 'कतर्धानु' । १० झ. 'प्रधानस्य' । ११ ग. झ. 'न्तराव' । १२ छ. स्वप्नानां । १३ घ. ड. 'चितदे' । १४ छ. स्वप्ना । १५ ड. स्वप्नः । १६ क. भावा आगममात्रं स' । १७ क. 'देहशू' । १८ छ. 'मस्तस्थवृ' । १९ घ. 'त्याच्यादिषु' ।

च्येषु सुप्त उदक्षु स्वप्नान्पश्यन्निव दृश्येत । इत्येतदाशङ्क्याऽऽह । न देहाद्बहिर्देशान्तरं गत्वा स्वप्नान्पश्यति । यस्मात्सुप्तमात्र एव देहदेशाद्योजनशतान्तरिते मासमात्रर्षाप्ये देशे स्वप्नान्पश्यन्निव दृश्यते । न च तद्देशप्राप्तेरागमनस्य दीर्घः कालोऽस्ति । अतो दीर्घत्वाच्च कालस्य न स्वप्नदृग्देशान्तरं गच्छति । किं च प्रतिबुद्धश्च वै सर्वः स्वप्नदृक्स्वप्नदर्शनदेशे न विद्यते । यदि च स्वप्ने देशान्तरं गच्छेद्यस्मिन्देशे स्वप्नान्पश्येत्तत्रैव प्रतिबुध्येत । न चैतदस्ति । रात्रौ सुप्तोऽहनीर्षे भावान्पश्यति बहुभिः संगतो यैश्च संगतो भवति तैर्गृह्येत । न च गृह्यते । गृहीतश्चेत्त्वामद्य तत्रोपलब्धवन्तो वयमिति ब्रूयुः । न चैतदस्ति तस्मान्न देशान्तरं गच्छति स्वप्नेः॥ २ ॥

देहाद्बहिरेव देशान्तरं गत्वा स्वप्नानां भावानामुपलम्भात्तेषां देहान्तः संवृते नाडीप्रदेशे दर्शनमसंप्रतिपन्नमित्याशङ्क्य परिहरति—अदीर्घत्वाच्चेति । बहिः स्वप्नोपलब्धिपक्षे दोषान्तरमाह—प्रतिबुद्धश्चेति । व्यावर्त्यामाशङ्कामनुवदति—स्वप्नेति । तेषां देहान्तः संकुचिते नाडीदेशे स्थितिदर्शनान्मिथ्यात्वमित्येतद् यसंप्रतिपन्नमित्यत्र हेतुमाह—यस्मादिति । पश्यन्निवेति स्वप्नदर्शनस्य निरूपणे सत्याभासत्वमिवशब्देन द्योत्यते । एतच्छब्देन चोद्यं परामृश्यते । स्वप्नद्रष्टा गत्वा स्वप्नान्न पश्यतीत्यत्र हेतुमाह—यस्मादिति । इयशब्दस्तु पूर्ववत् । तथाऽपि कथं बहिः स्वप्नोपलम्भो न भवतीति निर्धारितमित्योशङ्क्याऽऽह—न चेति । स्वप्नः सत्यो न भवति उचितकालविकलत्वात्संप्रतिपन्नवदित्यभिप्रेत्य फलितमाह—अत इति । इतश्च न देहाद्बहिर्देशान्तरे स्वप्नदर्शनमित्याह—किं चेति । सर्वोऽपि स्वप्नद्रष्टा देशान्तरे स्वप्नान्पश्यन्नकस्मादेव प्रतिबुद्धो न तत्रास्ति किं तु शयनदेशे वर्तते तथाऽपि गत्वा स्वप्नदर्शने काऽनुपपत्तिरित्याशङ्क्याऽऽह—यदि चेति । अन्तरेव स्वप्नदर्शनमिति स्थिते स्वप्नमिथ्यात्वमुचितकालशून्यत्वादित्युक्तं प्रपञ्चयति—रात्राविति । यद्यपि रात्रौ निद्रामुपगतस्तथाऽपि भावानहनि पश्यन्निव तिष्ठति । सुप्तः संहतचक्षुरादिकरणोऽपि पश्यति । शयानोऽपि पर्यटनं प्रतिपद्यते । यद्यपि सहायविहीनः सुप्तस्तथाऽपि बहुभिः संहतैः स्वप्ननुपलभते । तस्मादुचितस्य कालस्य कारणस्य सहकारिणश्चाभावेऽपि स्वप्न-

१ ज. 'च्ये सु' । २ ग. 'सुप्त' । ३ ज. 'त न च दे' । ४ झ. 'इत्य'श' । ५ छ. 'न बहिर्'हा' । ६ च. 'प्राप्यदे' । ७ छ. 'देशे प्रा' । ८ छ. 'लो अ' । ९ छ. 'प्रबु' । १० ख. 'सुप्तोऽ' । ११ च. 'हनि भा' । १२ छ. 'ज. 'व च भा' । १३ घ. 'संवृतेन ।' । १४ ग. झ. 'शङ्कां प' । १५ ग. 'त्याह' । १६ छ. 'देशाद्ब' । १७ ख. ग. झ. 'सुप्तः' । १८ घ. 'दिकार' । १९ ग. 'नो प' । २० क. 'सहायः' । २१ घ. झ. 'स्य कार' ।



दर्शनार्त्तस्मिन्मिथ्यात्वं सिद्धमित्यर्थः । स्वप्नमिथ्यात्वे हेत्वन्तरमाह—यैश्चेति । सहदर्शिभिर-  
गृह्यमाणत्वं स्वप्नद्रष्टुरसंप्रतिपन्नमित्याशङ्क्याऽऽह—गृहीतश्चेदिति । पुरुषान्तरसंवादादर्श-  
नैत्तद्देशान्तरप्राप्तिद्वारा स्वप्नदर्शनमिति वक्तुमशक्यत्वादनन्तरेव स्वप्नदर्शनमित्युचितदेशकाला-  
भावात्तन्मिथ्यात्वं सिद्धमित्युपसंहरति तस्मान्नेति ॥ २ ॥

अभावश्च रथादीनां श्रूयते न्यायपूर्वकम् ।

वैतथ्यं तेन वै प्राप्तं स्वप्न आहुः प्रकाशितम् ॥ ३ ॥

इतश्च स्वप्नदृश्या भावा वितथाः । यतोऽभावश्चैव रथादीनां स्वप्नदृ-  
श्यानां श्रूयते न्यायपूर्वकं युक्तितः श्रुतौ “ न तत्र रथाः ” इत्यत्र । देहान्तः-  
स्थानसंवृतत्वादिहेतुना प्राप्तं वैतथ्यं तदनुवादिन्या श्रुत्या स्वप्ने स्वयंज्योतिष्-  
प्रतिपादनपरया प्रकाशितमाहुर्ब्रह्मविदः ॥ ३ ॥

स्वप्नदृश्यानां भावानां मिथ्यात्वे हेत्वन्तरमाह—अभावश्चेदिति । न तत्र रथा न  
रथयोगा न पन्थानो भवन्तीत्यादिश्रुत्या स्वप्ने स्वयंज्योतिष्प्रमात्मनो दर्शयन्त्या तत्र दृश्यानां  
रथादीनामभावो योग्यदेशाद्यभावद्योतकन्यायपुरःसरं श्रूयत । अतस्तेन न्यायेन प्राप्तमेव  
स्वप्नदृश्यभावानामस्ति मिथ्यात्वमन्यपरया श्रुत्या प्रकाशितमिति ब्रह्मविदो वदन्ति । तथा  
च स्वप्ने भावानां मिथ्यात्वं श्रुतियुक्तिभ्यां सिद्धमित्यर्थः । हेत्वन्तरपरैवं श्लोकस्य दर्शयति—  
इतश्चेति । इतःशब्दार्थमेव स्फुटयति—यत इति । ज्ञेयाभावे ज्ञानाभावादर्थज्ञानस्यापि  
श्रुतमसत्त्वमिति वक्तुं चशब्दः । श्रूयते न तत्रेयाद्यायां श्रुताविति संबन्धः । न्यायपूर्वक-  
मिति व्याचष्टे युक्तित इति । योग्यदेशाद्यभावो युक्तिः । तर्हि न्यायसिद्धेऽर्थे किमन्य-  
परया श्रुत्या क्रियते तत्राऽऽह—तेनेति । अन्तःशरीरमध्यस्थानं नाडीलक्षणम् । तत्राति-  
सूक्ष्मे संवृतत्वेन संकुचितत्वेनावस्थानं पर्वतादीनामुपलभ्यते ततश्चोचितदेशाभावो योग्य-  
कालाभावश्चेत्यादिना प्रागुक्तं हेतुना प्राप्तं स्वप्नदृश्यानां भावानां वैतथ्यं तदेव तदनुवा-  
दिन्या श्रुत्याऽपि प्रकाशितमित्याहुर्ब्रह्मविदः । जामदग्न्यायामादित्यादिप्रकाशानां वागादि-  
ज्योतिषां च विद्यमानत्वादासनादिव्यवहारस्य तन्निमित्तत्वसंभवादात्मैतन्यनिबन्धनो व्यव-  
हारो न निर्धारयितुं शक्यते । स्वप्ने पुनः सूर्याद्यभावेऽपि व्यवहारदर्शनात्तस्य च निमित्तापेक्ष-  
(क्ष)त्वादात्मचैतन्यस्य तन्निमित्तत्वनिर्णयात्तत्राऽऽत्मनः स्वयंज्योतिष्ट्वं प्रतिपादयितुं न तत्रे-

१ ग. ज. 'तन्मि' । २ य. 'णत्वद्र' । 'णत्वद्र' । ३ ख. 'नाह' । ४ घ. ड.  
'कामि' । ५ य. ड. 'दृश्यभा' । ६ झ. 'वैक्यु' । ७ झ. 'मिहि' । ८ ख. 'यन्त्यां त' ।  
९ ख. स्वप्ने द' । १० ग. झ. स्वप्नभा' । ११ ग. 'रत्वं' । १२ ख. ग. झ. 'मध्ये स्या'  
१३ छ. 'ज्योतिष' । १४ ज. झ. 'नां वै' । १५ ग. सदेव । १६ य. ड. ज. 'मिति'  
ब्रह्म' । १७ झ. 'तत्त्वं सं' ।

त्याद्या श्रुतिः । तथा तत्परया न्यायसिद्धं स्वप्नमिथ्यात्वमनुवदन्त्या तदप्रतिपादितमपि प्रकाशितमिष्यते । तथा च श्रुतियुक्तिभ्यां प्रतिपन्नं स्वप्नमिथ्यात्वमिति दृष्टान्तसिद्धिरित्यर्थः ॥ ३ ॥

अन्तःस्थानात्तु भेदानां तस्माज्जागरिते स्मृतम् ।

यथा तत्र तथा स्वप्ने संवृतत्वेन भिद्यते ॥ ४ ॥

जाग्रद्दृश्यानां भावानां वैतथ्यमिति प्रतिज्ञा । दृश्यत्वादिति हेतुः । स्वप्नदृश्यभाववादिति दृष्टान्तः । यथा तत्र स्वप्ने दृश्यानां भावानां वैतथ्यं तथा जागरितेऽपि दृश्यत्वमविशिष्टमिति हेतूपनयः । तस्माज्जागरितेऽपि वैतथ्यं स्मृतमिति निगमनम् । अन्तःस्थानात्संवृतत्वेन च स्वप्नप्रदृश्यानां भावानां जाग्रद्दृश्येभ्यो भेदः । दृश्यत्वमसत्यत्वं चाविशिष्टमुभयत्र ॥ ४ ॥

उक्तन्यायेन दृष्टान्ते सिद्धे कलितमनुमानमाह—अन्तःस्थानादिति । भेदानामित्यत्र सूचितमनुमानमारचयति—जाग्रदिति । तृतीयेन पादेन पक्षधर्मत्वं व्याप्तस्य हेतोरुच्यते तदर्गयति—यथेति । द्वितीयेन पादेन प्रतिकूलप्रमाणाभावमुचकं प्रतिज्ञोपसंहारवचनं निगमनं सूत्रितमित्याह—तस्मादिति । सर्वत्रैतद्वैतध्वनिनां केन विशेषेण पक्षसपक्षविभागसिद्धिरित्याशङ्क्यान्तःस्थानात्तु संवृतत्वेन भिद्यते इत्यत्र विवक्षितमर्थमाह—अन्तःस्थानादिति । स्वप्नप्रदृश्यानामन्तःस्थानं संवृतत्वं च न तथा जाग्रद्दृश्यानां तेनोचितदेशाद्यभावात्तेषां तेभ्यो वैषम्यं स्फुटम् । सिद्धं हि योग्यदेशाद्यभावेन स्वप्नस्य मिथ्यात्वमिति सपक्षत्वम् । जागरितस्य पुनरुचितदेशादिसद्भावादस्फुटमिथ्यात्वमिति पक्षत्वमित्यर्थः । तर्हि सर्वथा वैषम्याद्दृष्टान्तदार्ष्टान्तिकभावासिद्धिरित्याशङ्क्याऽऽह—दृश्यत्वमिति ॥ ४ ॥

स्वप्नजागरितस्थाने हेकमहुर्भनीपिणः ।

भेदाना हि समत्वेन प्रसिद्धेनैव हेतुना ॥ ५ ॥

प्रसिद्धेनैव भेदानां ग्राह्यग्राहकत्वेन हेतुना समत्वेन स्वप्नजागरितस्थानयोरेकत्वमाहुर्विवेकिन इति पूर्वप्रमाणसिद्धस्यैव फलम् ॥ ५ ॥

१ घ. ज. 'सिद्धस्व' । २ घ. 'दपि प्र' । ३ ख. 'थाऽपि श्रु' । ४ झ. 'तिद्धेरि' । ५ घ. ड. च. ज. झ. तथा जाग' । ६ झ. ते दृ' । ७ क. 'न न च त्व' । ८ ख. घ. ड. ज. 'सत्त्वं चा' । ९ छ. 'मानं र' । १० छ. व्याप्यस्य । ११ ग. छ. झ. सूचित' । १२ घ. 'द्वितीयेन पादेन प्रतिकूलप्रभावे' । १३ छ 'शेषणेन प' । १४ ट. झ. 'स्फुटं मि' । १५ क. 'रिते स्था' । १६ क. 'योग्यत्व' ।

स्वप्नवजागरितस्य मिथ्यात्वे स्वप्ननिद्रायुतावित्यादौ जागरिते स्वप्नशब्दप्रयोगो युक्तो भवतीत्याह—स्वप्नेति । उभयत्रैकत्वं विद्वदभिमतमित्यत्र हेतुमाह—भेदानामिति । भेदा भिद्यमाना भावाः । तेषामवस्थाद्वयवर्तिनां प्रत्यत्वं प्राहकत्वमविशिष्टम् । तेन दृश्यत्वेन हेतुना प्रसिद्धमेव तेषां मिथ्यात्वेन समत्वं तेन स्थानयोरेकरूपत्वं विवेकिनामभिप्रेतमिति यत्पूर्वमनुमानाख्यं प्रमाणं सिद्धं तस्यैव फलं साधनस्थानद्वयाविशेषरूपमनेन श्लोकेनोक्तमिति श्लोकयोजनया दर्शयति—प्रसिद्धेनैवेति ॥ ५ ॥

आदावन्ते च यन्नास्ति वर्तमानेऽपि तत्तथा ॥

वितथैः सदृशाः सन्तोऽवितथा इव लक्षिताः ॥ ६ ॥

इतश्च वैतथ्यं जाग्रद्दृश्यानां भेदानामाद्यन्तयोरभावाद्यदादावन्ते च नास्ति वस्तु मृगतृष्णिकादि तन्मध्येऽपि नास्तीति निश्चितं लोके । तथैवे जाग्रद्दृश्या भेदाः । आद्यन्तयोरभावाद्द्वितथैरेव मृगतृष्णिकादिभिः सदृशत्वाद्वितथा एव तथाऽप्यवितथा इव लक्षिता मूढैरनात्मविद्धिः ॥ ६ ॥

जाग्रद्दृश्यानां भावानां मिथ्यात्वमित्यत्रानुमानान्तरमाह—आदाविति । यदि जाग्रद्दृश्या भावा मिथ्यात्वेन प्रसिद्धस्वप्नादिभिः समत्वान्मिथ्या कथं तर्हि तेषां घटः सन्पटः सन्नित्यमृषात्वेन प्रतीक्षितित्याशङ्क्याऽऽह—वितथैरिति । प्रकृते जाग्रन्मिथ्यात्वे हेत्वन्तरपरत्वं श्लोकस्योपन्यस्यति—इतश्चेति । विमतं मिथ्याऽऽदिमत्त्वादन्तवत्त्वात्स्वप्नादिवदित्यर्थः । उक्तानुमानैर्द्राढ्ये व्याप्तिं कथयति—यदादौविति । यदादिमदन्तवच्च तन्मिथ्या यथा मृगतृष्णिकादीत्यर्थः । व्याप्तिमतः साधनस्य पक्षधर्मस्योपन्यासेन प्रतिज्ञोपसंहारवर्चनं निगमनं दर्शयति—तथेति । अनुमानस्य घटादिषु सर्वप्राहकप्रत्यक्षविरोधमाशङ्क्य सद्बन्धनगरमिति वत्तस्याऽऽतीतिकसत्त्वविषयत्वान्मैवमिथ्याह—तथाऽपीति ॥ ६ ॥

सप्रयोजनता तेषां स्वप्ने विप्रतिपद्यते ।

तस्मादाद्यन्तवत्त्वेन मिथ्यैव खलु ते स्मृताः ॥ ७ ॥

स्वप्नदृश्यवजागरितदृश्यानामप्यसत्त्वमिति यदुक्तं तदयुक्तम् । यस्मा-

१ ग. 'नज्जाग' । २ घ. ज. 'त्यादिजा' । ३ ख. 'धनं स्था' । ४ ग. ज. स. 'नव' । ५ छ. 'इय नामा' । ६ झ. 'वाद्यद्वे' । ७ छ. 'थ्या त' । ८ ख. 'हि व' । ९ छ. 'त्वे श्लो' । १० घ. छ. ज. 'ध्यायन्तव' । ११ क. 'नजहिमे' । १२ छ. 'दावन्त इति' । १३ छ. 'भ्ये नि' । १४ क. 'त्वसाधक' । १५ क. 'रितं द' । १६ ग. घ. ज. झ. 'सत्यत्वमि' ।

ज्जाग्रद्दृश्या अन्नपानवाहनादयः क्षुत्पिपासादिनिवृत्तिं कुर्वन्तो गमना-  
गमनादिकार्यं च सप्रयोजनेना दृष्टाः । न तु स्वप्नदृश्यानां तदस्ति । तस्मा-  
त्स्वप्नदृश्यवज्जाग्रद्दृश्यानामसत्त्वं मनोरथमात्रमिति । तन्न । कस्मात् । यस्मा-  
त्सप्रयोजनता दृष्टा याऽन्नपानादीनां सा स्वप्ने विप्रतिपद्यते । जागरिते हि  
भुक्त्वा पीत्वा च तृप्तो विनिवर्तिततृप्सुप्तमात्र एव क्षुत्पिपासाद्यार्तमहोरात्रोषित-  
मभुक्तवन्तमात्मानं मन्यते । यथा स्वप्ने भुक्त्वा पीत्वा चातृप्तोत्थितस्तथा ।  
तस्माज्जाग्रद्दृश्यानां स्वप्ने विप्रतिपत्तिर्दृष्टा । अतो मन्यामहे तेषामप्यसत्त्वं  
स्वप्नदृश्यवदनाशङ्कनीयमिति । तस्मादाद्यन्तवत्त्वमुभयत्र समानमिति मिथ्यैव  
खलु ते स्मृताः ॥ ७ ॥

स्वप्नस्य मिथ्यात्वमाद्यन्तवत्त्वान्न भवति किं तु फलपर्यन्तत्वाभावाज्जागरितस्य फल-  
पर्यन्तत्वान्न मिथ्यात्वमित्याशङ्क्यऽऽह — सप्रयोजनतेति । फलपर्यन्तताराहित्योपाधेः  
साधनव्यापकत्वे फलितमाह—तस्मादिति । जाग्रद्दृश्या भावा बहुकस्या गृह्यन्ते । श्लोकस्य  
व्यावर्त्यामुपाध्याशङ्कामुत्थापयति—स्वप्नेति । जाग्रद्दृश्यानामिव स्वप्नदृश्यानामपि तुल्यं  
सप्रयोजनत्वमित्युपाधेरसंभवेमाशङ्क्यऽऽह—न त्विति । अनुमानस्य सोपाधिकत्वेना-  
साधकत्वे फलितमाह—तस्मादिति । हेतोः सोपाधिकत्वं दूषयति—तन्नेति ।  
साधनव्याप्त्यादिदोषादृते नोपाधिनिरसनं सुशकमित्याह—कस्मादिति । फलपर्यन्त-  
ताविरहित्वोपाधेः साधनव्याप्तिमाह—यस्मादित्यादिना । तामेव विप्रतिपत्तिं प्रकटयति—  
जागरिते हीति । उक्तमर्थं दृष्टान्तेन स्पष्टयति—यथेत्यादिना । उपाधेः साधनव्याप्तिं  
निगमयति—तस्मादिति । हेतोः सोपाधिकत्वाभावे फलितमाह—अत इति । हेतुद्वयमुप-  
संहसति—तस्मादिति ॥ ७ ॥

अपूरं स्थानिधर्मो हि यथा स्वर्गनिवासिनाम् ।

तानयं प्रेक्षते गत्वा यथैवेह सुशिक्षितः ॥ ८ ॥

स्वप्नजाग्रद्वेदयोः समत्वाज्जाग्रद्वेदानामसत्त्वमिति यदुक्तं तदसत् ।

१ छ. 'स्थानि' । २ छ. 'जनता दृ' । ३ च. 'सत्यत्वं म' । ४ क. तत्र क. । ५ छ.  
मे प्र° । ६ क. 'त्वा चातृ' । झ. 'त्वा तृ' । ७ छ. मनुभु । ८ ख. 'त्वा च तृ' । घ. छ.  
च. 'त्वा तृ' । ९ क. 'प्रऽपि वि' । १० च. 'दृश्यतेऽतो' । ११ ग. झ. बहुयुक्त्या । १२ ख.  
'मुष्णादय' । १३ ज. श्यानां तु' । १४ क. 'वमित्याग' । १५ छ. 'कत्वे तृ' । १६ क.  
तन्नेति । १७ क. 'त्याशङ्क्याऽऽह' । १८ क. 'हितोपा' । ख. ग. झ. 'हितत्वोपा' । १९ छ.  
सिफलमा' । २० क. 'न स्फुटय' । २१ ग. 'हेतोरुपा' । २२ क. 'यदेवे' ।



कस्मात् । दृष्टान्तस्यासिद्धत्वात् । कथम् । न हि जाग्रद्दृष्टा एवैते भेदाः स्वप्ने दृश्यन्ते । किं तर्हि । अपूर्वं स्वप्ने पश्यति चतुर्दन्तगजमारूढमष्टभुजमात्मानं मन्यते । अन्यदप्येवंप्रकारमपूर्वं पश्यति स्वप्ने । तन्नान्येनासता समभिति सदैव । अतो दृष्टान्तोऽसिद्धः । तस्मात्स्वप्नवज्जागरितस्यासत्त्वमित्ययुक्तम् । तन्न । स्वप्ने दृष्टमपूर्वं यन्मन्यसे न तत्स्वतः सिद्धम् । किं तर्हि । अपूर्वस्थानिधर्मो हि स्थानिनो द्रष्टुरेव हि स्वप्नस्थानवतो धर्मः । यथा स्वर्गनिवासिनामिन्द्रादीनां सहस्राक्षत्वादि तथा स्वप्नदृशोऽपूर्वोऽयं धर्मः । न स्वतःसिद्धो द्रष्टुः स्वरूपवत् । तानेवंप्रकारानपूर्वान्स्वचित्तविकल्पानयं स्थानीं स्वप्नदृक्स्वप्नस्थानं गत्वा प्रेक्षते । यथैवेह लोके सुशिक्षितो देशान्तरमार्गस्तेन मार्गेण देशान्तरं गत्वा तान्पदार्थान्पश्यति तद्वत् । तस्माद्यथा स्थानिधर्माणां रज्जुसर्पमृगतृष्णिकादीनामसत्त्वं तथा स्वप्नदृश्यानामपूर्वाणां स्थानिधर्मत्वमेवेत्प्रसत्त्वमतो न स्वप्नदृष्टान्तस्यासिद्धत्वम् ॥ ८ ॥

दृष्टान्तस्य साध्यविकलत्वं शङ्कित्वा परिहरति—अपूर्वमिति । यथा स्वर्गनिवासनशीलानामिन्द्रादीनां सहस्राक्षत्वादिधर्मस्तथा यदिदमपूर्वस्वप्नदर्शनं मन्यसे तदपि स्थानिनः स्वप्नस्थानवतो द्रष्टुरेव धर्मः । तेन दृष्टत्वात्तस्य मिथ्यात्वसिद्धिरित्यर्थः । कथं तेनैव दृष्टत्वं तत्राऽऽह—तानयमिति । यथैवेह व्यवहारभूमौ सुशिक्षितो देशान्तरप्राप्तिमार्गस्तेन मार्गेण देशान्तरं गत्वा तत्रत्यान्पदार्थान्वीक्षते तथाऽयं स्वप्नदृष्टा स्वप्नगतान्पदार्थान्वीक्षोक्तप्रकारान्प्रतिपद्यते । ततश्च स्वप्नस्य स्थानिधर्मत्वादृज्जुसर्पादिवन्मिथ्यात्वमित्यर्थः । श्लोके व्याख्यामाशङ्कामुपन्यस्यति—स्वप्नेति । समत्वमाद्यन्तवत्त्वादि । अनुमानसिद्धस्यार्थस्यानुमानदोषोक्तिमन्तरेणासत्त्वमयुक्तमिति पृच्छति—कस्मादिति । व्याप्तिभूमिं दूषयन्व्याप्तिभङ्गं दोषमाह—दृष्टान्तस्येति । असिद्धत्वं प्रश्नपूर्वकं विशदयति—कथमित्यादिना । अपूर्वदर्शनमेव विवृणोति—चतुर्दन्तमिति । अन्यदपि त्रिनेत्रत्वादि । दृष्टान्तस्य साध्यविकलत्वे सिद्धे प्रागुक्तानुमानानुपपत्तेरिति फलितमाह—तस्मादिति । दृष्टान्तसिद्धिं दूषयन्ननुमानं साधयति—तन्निति । तत्किं-

१ ग. घ. छ. च. छ. 'दन्तं ग' । २ च. तत्रान्ये' । ३ क. 'देवातो दृ' । ४ क. तत्र स्व' । ५ क. तत्तु स्वतः । ६ ख. च. छ. ज. झ. 'वमित्यपूर्वं स्था' । ७ व. क. च. ज. झ. 'वस्व' । ८ क. 'काशन' । ९ ज. 'नीयस्व' । १० ज. झ. 'शितं दे' । ११ व. छ. च. ज. झ. 'त्वा पश्य' । १२ व. छ. ज. 'णां च स्था' । १३ झ. 'आक्षादि' । १४ झ. 'पूर्वं स्व' । १५ 'ति । तथ' । १६ क. 'प्न' । १७ छ. 'सर्प' । १८ छ. 'कस्य व्या' । १९ ग. छ. छ. झ. 'दिति । अ' । २० क. 'पूर्वं द' । २१ घ. ज. 'नुपप' ।

स्वभावतः सिद्धं परतो वा । नाऽऽद्यः । जडस्य तदयोगादित्याह—न तदिति ।  
द्वितीये तन्मिथ्यात्वेमित्यभिप्रेत्य प्रश्नपूर्वकमाद्यगदमवतारयति—किं तर्हीति । तद्वतान्य-  
क्षराणि व्याकरोति—स्थानिन इति । अपूर्वस्वप्नदर्शनस्य स्थानिधर्मत्वं दृष्टान्तेन साध-  
यति—यथेत्यादिना । अपूर्वदर्शनं स्वप्नद्रष्टृधर्मोऽपि चैतन्यवर्त्तिकं न स्यादित्याशङ्क्य  
बाधोपलब्धेर्भेदमित्याह—न स्वत इति । उत्तरार्धं विभजते—तानित्यादिना । अपूर्वाणां  
स्वप्नदृश्यानां स्थानिधर्मत्वेऽपि किमायातमित्याशङ्क्याऽऽह—तस्मादिति । स्वप्नदृष्टान्तस्य  
साध्यविकलत्वाभावं निगमयति—अतो नेति । पूर्वस्यापूर्वस्य वा स्वप्नदर्शनस्य स्वप्न-  
द्रष्टृधर्मत्वेन तदविद्याविलसितत्वाद्दृष्टान्ते साध्यसंप्रतिपत्तेस्तथैव जाग्रद्वेदानां मिथ्यात्वं युक्त-  
मित्यर्थः ॥ ८ ॥

स्वप्नवृत्तावपि त्वन्तश्चेतसा कल्पितं त्वसत् ।

बहिश्चेतोऽगृहीतं सदृष्टं वैतथ्यमेतयोः ॥ ९ ॥

अपूर्वत्वाशङ्कां निराकृत्य स्वप्नदृष्टान्तस्य पुनः स्वप्नतुल्यतां जाग्रद्वेदानां  
प्रपञ्चयन्नाह—स्वप्नवृत्तावपि स्वप्नस्थानेऽप्यन्तश्चेतसा मनोरथसंकल्पितमसत् ।  
संकल्पानन्तरसमकालमेवाददर्शनात्तत्रैव स्वप्ने बहिश्चेतसा गृहीतं चक्षुरादिद्वारेणो-  
पलब्धं घटादि सदित्येवमसत्त्वमिति निश्चितेऽपि सदसद्विभागो दृष्टः । उभ-  
योरप्यन्तर्बहिश्चेतःकल्पितेयोरैतथ्यमेव दृष्टम् ॥ ९ ॥

जाग्रदृश्यानां मिथ्यात्वं तेषु सदसद्विभागप्रतिभानविरुद्धमित्याशङ्क्य दृष्टान्तेन समा-  
धत्ते—स्वप्नवृत्ताविति । श्लोकस्य तात्पर्यार्थमाह—अपूर्वत्वेति । स्वप्नदृष्टान्तस्यापूर्वदर्श-  
नेत्त्वप्रयुक्तां साध्यविकलत्वशङ्कां परिहृत्येति यावत् । स्वप्नस्थाने सर्वस्य मिथ्यात्वा-

१ ख. छ. झ. स्वतः । २ व. सिद्धिं किं वा प° । ३ ख. ज. झ. °द्धं किं वा प° ।  
४ ख. छ. ज. झ. °त्वसिद्धिरित्य° । ५ घ. छ. झ. °र्वस्य स्व° । ६ ग. झ. °ति । तथे° ।  
७ ज. °प्रदृष्टव° । ८ छ. °द्रष्टव° । ९ ज °त्वे किं° । १० क. °ति । अपूर्वस्वानु° । ११ क.  
°सित्वा° । १२ घ. च. °त्ताऽप्यन्त° । १३ ज. झ. °वप्यन्त । १४ घ. ज. झ. °ल्पितमस° ।  
१५ च. ज. छ. झ. °श्चेतसा गृ° । १६ च. °तं सदसतोर्वैतथ्यं दृष्टम् ॥ ९ ॥ १७ झ. °पि  
स्था° । १८ ज. °सत्कल्पानान° । १९ व. छ. च. झ. °कल्पनान° । २० च. °न्तरं स्वप्नस° ।  
२१ च. °मेव द° । २२ च. °तसां गृ° । २३ छ °प्रत्यभि° । २४ च. °ततया वैत° २५ घ.  
छ. च. ज. झ. °म् ॥ ९ ॥ अ° । २६ व. ज. मिथ्यात्वे° । २७ ज. °र्शनात्प्रयु° । २८ घ.  
°नवत्प्रयु° । २९ व. ज. °नेपूर्वस्य । ३० ख. °र्वस्यापूर्वस्य ।

विशेषेऽपीत्यर्थः । असत्त्वं परमार्थसद्विलक्षणत्वेन मिथ्यात्वम् । तत्रापि तर्हि विभागप्र-  
तिभासविरोधात्कुतो मिथ्यात्वमित्याशङ्क्य बाधाविशेषादित्याह—उभयोरिति ॥ ९ ॥

जाग्रद्वृत्तावैपि त्वन्तश्चेतसा कल्पितं त्वसत् ।

बहिश्चेतोऽगृहीतं सद्युक्तं वैतथ्यमेतयोः ॥ १० ॥

सदसतोर्वैतथ्यं युक्तम् । अन्तर्बहिश्चेतःकल्पितत्वाविशेषादिति । व्याख्या-  
तमन्यत् ॥ १० ॥

दार्ष्टान्तिकमाह—जाग्रदिति । युक्तत्वे हेतुमाह—अन्तरिति । श्लोकस्थानामश्व-  
राणां व्याख्यानमनपेक्षितं व्याख्यातप्रायत्वादित्याह—व्याख्यातमिति ॥ १० ॥

उभयोरपि वैतथ्यं भेदानां स्थानयोर्यदि ॥

क एतान्बुध्यते भेदान्को वै तेषां विकल्पकः ॥ ११ ॥

चोदकश्चाऽऽह—स्वप्नजाग्रत्स्थानयोर्भेदानां यदि वैतथ्यं क एतानन्तर्बहि-  
श्चेतःकल्पितान्बुध्यते । को वै तेषां विकल्पकः । स्मृतिज्ञानयोः क आलम्बन-  
मित्यभिप्रायः । न चेन्निरात्मवाद इष्टः ॥ ११ ॥

सर्वमिध्यात्वे प्रमातृप्रमाणादिव्यवहारानुपपत्त्यौ विशेषमाशङ्कते—उभयोरिति ।  
कर्तृकरणव्यवस्थानुपपत्त्याऽपि विरोधोऽस्तीत्याह—को वा इति । विकल्पको निर्मातेति  
यावत् । श्लोकस्य चोद्यपरत्वं प्रतिजानीते—चोदक इति । अक्षरयोजनया प्रथमार्था-  
पत्तिविरोधं स्फोटयति—स्वप्नेति । चतुर्थपादमवतार्यार्थापत्त्यन्तरविरोधं स्फुटयति—  
को वै तेषामिति । कर्ता हि पूर्वानुभूतं स्मृत्वा तज्जातीयान्निर्मिमीते तेन स्मृत्यनुभवा-  
श्रयाक्षेपेण कर्त्राक्षेपो विवक्षितस्तथा च कर्त्रादिव्यवहारानुपपत्तिः सर्वमिध्यात्वे दुर्वारे-  
त्यर्थः । योऽध्यात्मं प्रमाता यश्चाधिदैवं कर्तेश्वरस्तावुभावपि मिथ्येत्यङ्गीकारात्प्रमात्रादेरसत्त्वं  
मित्याशङ्क्याऽऽह—न चेदिति । यदि प्रमाता कर्ता वा नेष्यते तर्हि नैरा-

१ घ. ड. ज. असत्त्वात्वं । २ क. 'र्यतदि' । ३ घ. ज. झ. 'वप्यन्त' । ४ घ. ज.  
झ. 'हितमस' । ५ घ. ज. झ. 'श्चेतसा गृ' । ६ घ. ज. झ. तं हि सत्सदसतोर्वैतथ्यं युक्तम् ।  
७ ख. घ. ड. ज. 'न्त इति । ८ च. 'थ्यं तर्हि क' । ९ च. नो । १० क. 'ष्टः स्यादिति ॥  
११ ॥ ११ ग. ज. झ. 'त्याऽपि विरोधमा' । १२ ख. घ. ड. छ. विरोधमा' । १३ ग. छ. झ.  
'र्तृकार्यक' । १४ ख. र. ड. 'णकार्यव्य' । १५ ज. स्फोटयति । १६ ख. ग. घ. 'धं स्फोट' ।  
१७ क. 'नुवृत्तं स्मृ' । १८ क. 'तेऽनुस्मृ' । १९ घ. 'दैवक' । २० घ. 'सत्यत्वमि' ।

त्यमिष्टमेवाऽऽपद्यते । न च तदेष्टुं शक्यत आत्मनिराकरणस्य दुष्करत्वाच्चिराकर्तुरेवाऽऽ-  
त्मत्वादित्यर्थः ॥ ११ ॥

कल्पयत्यात्मनाऽऽत्मानमात्मा देवः स्वमायया ।

स एव बुध्यते भेदानिति वेदान्तनिश्चयः ॥ १२ ॥

स्वयं स्वमायया स्वमात्मानमात्मा देव आत्मन्येव वक्ष्यमाणं भेदाकारं  
कल्पयति रज्ज्वादाविव सर्पादीन् । स्वयमेव च तान्बुध्यते भेदास्तद्वदेवेत्येवं  
वेदान्तनिश्चयः । नान्योऽस्ति ज्ञानस्मृत्याश्रयः । न च निरास्पदे एव ज्ञान-  
स्मृती वैनाशिकानामिवेत्यभिप्रायः ॥ १२ ॥

कर्तृकार्यादिव्यवस्थानुपपत्तिं परिहरति—कल्पयतीति । करणान्तरं व्यवच्छिन्नं नति—  
आत्मनेति । कर्मन्तरं व्यावर्तयति—आत्मानमिति । कर्त्रन्तरं निवारयति—आत्मेति ।  
तस्य द्योतकान्तरापेक्षां प्रतिक्षिपति—देव इति । विवर्तवादं द्योतयति—स्वमाययेति ।  
सर्वस्य मिथ्यात्वेऽपि मायया विकल्पितभेदानुरोधेन कर्तृत्वादिव्यवस्था सिध्यतीति भावः ।  
प्रमातृप्रमाणादिव्यवहारानुपपत्तिं प्रत्याह—स एवेति । एकस्मिन्नेवाद्वितीये प्रतीचि वस्तुनि  
काल्पनिकभेदनिबन्धना सर्वा व्यवस्येत्यत्र प्रमाणमाह—इति वेदान्तेति । यथा घटस्त्रष्टा  
कुलालोऽधिष्ठाता मृदोऽन्यो दृष्टो न तथेहान्योऽधिष्ठाताऽस्तीत्याह—स्वयमिति । यथा तत्र  
मृदाख्यमुपादानमधिष्ठातुरन्यदधिगतं न तर्थाऽत्रान्यदुपादानमस्तीत्याह—स्वमात्मानमिति ।  
तत्र च घटं कुर्वतो भूभागो भवत्यार्थारो न तथेहाऽऽधारोऽन्योऽस्तीत्याह—आत्मन्येवेति ।  
परिणामवादं व्यावर्त्य विवर्तवादं प्रकटयितुं स्वमाययेत्युक्तं तत्र दृष्टान्तमाह—रज्ज्वादा-  
विति । मायाद्वारेण चिदात्मनो जगन्निर्मातृत्वमुक्त्वा तस्यैव बुद्धिप्रतिबिम्बितस्य प्रमातृ-  
त्वमित्याह—स्वयमेव चेति । न च प्रमातृत्वस्य तात्त्विकत्वं रज्ज्वादौ सर्पादिदर्शनवदेव  
मिथ्यात्वनिर्धारणादित्याह—तद्वदिति । कर्त्रादिभेदस्य प्रमात्रादिभेदस्य च मिथ्यात्वे नेह  
नानाऽस्तीत्यादिश्रुतिं प्रमाणयति—इत्येवमिति । स एवेत्येवकारार्थमाह—नान्योऽ-  
स्तीति । यो जगत्स्त्रष्टा यश्च प्रमाता ततोऽन्यो ज्ञानस्य स्मृतेश्चाऽऽश्रयो नास्ति । चेतनभेदे  
मानाभावादनुभवस्मृत्योश्चैकाश्रयत्वस्य प्रसिद्धत्वादित्यर्थः । ज्ञानस्मृत्योराश्रयापेक्षा विषयापेक्षा  
वा नास्तीत्याशङ्क्याबाधितप्रसिद्धिविरोधान्मैवमित्याह—न चेति ॥ १२ ॥

१ क. तद्द्रष्टुं । २ क. 'नि क' । ३ क. 'मात्मदेहः स्व' । ४ छ. च तांस्व' । ५ क.  
'छित्तिकर्त्र' । ६ ज. मायावि' । ख. ग. छ. झ. मायाक' । ७ क. 'वहारः सि' । ८ ज.  
'थाऽन्य' । ९ क. 'धारस्तथे' । १० ख. 'स्तीह' । ११ ग. झ. 'ति-एव' । १२ क. 'तोऽ-  
न्यता' १३ छ. 'त्वय' ।



विकरोत्यपरान्नावानन्तश्चित्ते व्यवस्थितान् ।

नियतांश्च बहिश्चित्त एवं कल्पयते प्रभुः ॥ १३ ॥

संकल्पयन्केन प्रकारेण कल्पयतीत्युच्यते । विकरोति नाना करोत्यपरा-  
लौकिकान्भावान्पदार्थाञ्शब्दादीनन्यांश्चान्तश्चित्ते वासनारूपेण व्यवस्थितान-  
व्याकृतान्नियतांश्च पृथ्व्यादीननियतांश्च कल्पन(ना)कालान्वहिश्चित्तः संस्तथाऽ-  
न्तश्चित्तो मनोरथादिलक्षणानित्येवं कल्पयति । प्रभुरीश्वर आत्मेत्यर्थः ॥ १३ ॥

प्रकृतार्थां कल्पनायां विवक्षितं क्रममुपन्यस्यति—विकरोतीति । नियतांश्चेति चका-  
रादनियतांश्चेति विवक्ष्यते । प्रतिपिप्सितक्रमप्रतिपत्त्यर्थं पृच्छति—संकल्पयन्निति । श्लोका-  
क्षरयोजनया बुभुक्षितं, क्रमं प्रत्याय[य]ति— उच्यत इत्यादिना । अन्यांश्चेति ।  
शास्त्रीयानिति यावत् । चित्तमध्ये वासनारूपेण व्यवस्थितान् । अनभिव्यक्तनामरूपत्वेन  
व्यवहारीयोग्यत्वमाह—अव्याकृतानिति । कल्पनाकालान्वियुदादीनस्थिरानित्यर्थः । बहि-  
श्चित्तो बहिर्मुखो बाह्यान्व्यवहारयोग्यान्पदार्थान्कल्पयति । अन्तश्चित्तस्तु तेभ्यो न्यौवृत्तबुद्धिर्म-  
नोरथादिलक्षणानात्मन्यवस्थितान्भावान्व्यवहारीयोग्यान्कल्पयित्वा पुनर्बहिर्व्यवहारयोग्यतायै  
कल्पयतीत्यर्थः । एतदुक्तं भवति । यथा लोके कुलालो वा तन्तुवायो वा घटं पटं वा कार्यं  
चिकीर्षुरादौ व्यवहारीयोग्यां व्यक्तिं बुद्ध्वावाविर्भाव्य पश्चात्तमेव बहिर्नामरूपाभ्यां संपादयति  
तथैवायमादिकर्ताऽपि मायालक्षणे स्वचित्ते नामरूपान्नामव्यक्तरूपेण स्थितान्स्त्रष्टव्यपदा-  
र्थान्प्रथमं सिसृक्षिताकारेणान्तर्विभाव्य पश्चाद्बहिः सर्वप्रतिपत्तृसाधारणरूपेण संपादयतीति  
कल्पनायां क्रमाधिगतिरिति ॥ १३ ॥

चित्तकाला हि येऽन्तस्तु द्वयकालाश्च ये बहिः ।

कल्पिता एव ते सर्वे विशेषो नान्यहेतुकः ॥ १४ ॥

स्वप्नवच्चित्तैपरिकल्पितं सर्वमित्येतदार्शङ्क्यते । यस्माच्चित्तपरिकल्पि-

१ छ. स क° । २ च. 'तीत्येवेत्यु°' । ३ ज. 'ना क°' । ४ च. 'लाद्वहि°' । ५ ग.  
'यां वि°' । ६ ग. झ. 'तिपत्ति°' । ७ क. ग. घ. ङ. 'पिपित्ति°' । ८ क. 'ति कः सं°' । ९ घ. ङ.  
ज. 'त्सितक्र°' । १० क. 'तानभि°' । ११ क. 'हारयो°' । १२ ख. 'कालीनान्वि°' । १३ क.  
'मुखान्वाह्य°' । १४ क. 'व्यावर्तयु°' । १५ घ. ङ. ज. झ. 'याना°' । १६ क. 'त्मव्यव°'  
१७ क. घ. ज. 'हारयो°' । १८ क. 'नर्व्य°' । १९ छ. झ. 'टं का°' । २० ख. ग. घ. ज.  
झ. 'हारयो°' । २१ ज. 'चित्तना°' । २२ क. 'पत्तिता°' । २३ छ. 'तक°' । २४ ङ. 'त्येवं  
त°' । २५ क. झ. 'शङ्कते ।

तैर्मनोरथादिलक्षणैश्चित्तपरिच्छेदैर्वैलक्षण्यं बाह्यानामन्योन्यपरिच्छेद्यत्वमिति सा  
न युक्ताऽऽशङ्का । चित्तकाला हि येऽन्तस्तु चित्तपरिच्छेद्याः । नान्याश्चित्तकाल-  
व्यतिरेकेण परिच्छेदकः कालो येषां ते चित्तकालाः । कल्पनाकाल एवोपल-  
भ्यन्त इत्यर्थः । द्वयकालाश्च भेदकाला अन्योन्यपरिच्छेद्याः । यथाऽऽगोदो-  
हनमास्ते यावदास्ते तावद्वां दोग्धि यावद्वा दोग्धि तावदास्ते । तावानयमेता-  
वान्स इति परस्परपरिच्छेद्यपरिच्छेदकत्वं बाह्यानां भेदानां ते द्वय-  
कालाः । अन्तश्चित्तकाला बाह्याश्च द्वयकालाः कल्पिता एव ते सर्वे । न  
बाह्यो द्वयकालत्वविशेषः कल्पितत्वव्यतिरेकेणान्यहेतुकः । अत्रापि हि स्वप्न-  
दृष्टान्तो भवत्येव ॥ १४ ॥

कल्पितानां कल्पनाकालादन्यस्मिन्काले सत्त्वाभावज्जाग्रद्भावानां च कल्पनोक्तात्का-  
लान्तरेऽपि प्रत्यभिज्ञया सत्त्वावगमादनुपपन्नं तेषां मिथ्यात्वमित्याशङ्क्याऽऽह—चित्तेति ।  
ये कल्पनाकालभाविनो भावा मनस्यन्तर्वर्तन्ते ये च प्रत्यभिज्ञायमानत्वेन पूर्वोक्तकालभा-  
विनो बहिरेव व्यवहारयोग्या दृश्यन्ते ते सर्वे कल्पिताः सन्तो मिथ्यैव भवितुमर्हन्ति ।  
प्रत्यभिज्ञायमानत्वलक्षणो विशेषस्तु नाकल्पितत्वप्रयुक्तः । कल्पितेऽपि तद्दर्शनादित्यर्थः ।  
श्लोकव्याख्यामाशङ्कां दर्शयति—स्वप्नवदिति । यथा स्वप्ने दृश्यमानं सर्वं कल्पितं  
मिथ्यैवेष्यते तथा जागरितेऽपि दृष्टं सर्वं चित्तस्पन्दितं तेन कल्पितं मिथ्यैवेत्येतन्नाद्यापि  
निर्धारितमित्यत्र हेतुमाह—यस्मादिति । आत्माविद्याविवर्तेन चित्तेन तदवन्तर्विनिर्मिता  
मनोरथरूपा मनस्यन्तर्वर्तमाना बह्वी रज्जुसर्पादयश्च ते चित्तं नैव परिच्छिद्यन्ते । ते हि  
कल्पनाकालमात्रभाविनो न प्रमीयन्ते । तैः सह वैलक्षण्यं मनसो बहिर्जाग्रदृश्यमानानां  
भावानामन्योन्यपरिच्छेद्यत्वं कालद्वयावच्छिन्नत्वेन प्रत्यभिज्ञागोचरत्वमिति यस्मादुपलभ्यते  
तस्मादयुक्तं जागरितस्य स्वप्नवन्मिथ्यात्वमित्यर्थः । श्लोकाक्षरैरुत्तरमाह—सा नेति । ये<sup>१३</sup>  
मनस्यन्तर्मनोरथरूपा भावास्ते चित्तकाला भवन्तीत्यत्र चित्तकालत्वं विशदयति—चित्ते-  
त्यादिना । वाच्यार्थमुक्त्वा विवक्षितार्थमाह—कल्पनेति । द्वितीयपादमवतार्य व्याकरोति—  
द्वयेति । ये<sup>१४</sup> मनसो बहिरुपलभ्यन्ते<sup>१५</sup> ते भेदकालाः कालस्य भेदो भेदकालः स येषां ते<sup>१६</sup>

१ क. बाह्यः कालद्वयत्व° । २ घ. 'नात्का°' । ३ क. 'पञ्चे ते°' । ४ घ. लविभा° ।  
५ घ. 'हारायो°' । ६ क. 'षवस्तु°' । ७ छ. 'पि तत्त्वे तु त°' । ८ झ. 'न्तर्निर्मि°' । ९ ङ.  
'नोरु°' । १० छ. 'रिच्छेद्य°' । ११ ज. 'न्तेऽहि°' । १२ क. 'ज्ञानगो°' । १३ क. येन ।  
१४ क. 'लत्वे वि°' । १५ झ. येन । १६ ख. ग. ज. झ. 'न्ते भे°' । १७ घ. 'षां ते°' ।

तथेति व्युत्पत्तेः । ततश्चान्येन पूर्वेणान्येन चापरेण परिच्छेद्या भिन्नकालावच्छिन्नत्वेन प्रत्य-  
भिज्ञायमाना इत्यर्थः । प्रत्यभिज्ञायमानत्वमुदाहरणनिष्ठतया स्फुटयति—यथेति । आगोदो-  
हनं गोदोहनपर्यन्तमास्ते देवदत्तस्तिष्ठतीति प्रत्यभिज्ञा शेषत्वेनाभिज्ञोदाहरणीया । यावता  
कालेनावच्छिन्नो वर्तते तावता कालेनावच्छिन्नो गोदोहनं निर्वर्तयतीत्यनेककालावस्थायि-  
त्वेन प्रत्यभिज्ञाविषयत्वं तस्य दर्शयति—यावदिति । यावता कालेनायं घटोऽर्थक्रियां  
निर्वर्तयितुं शक्नोति तावता कालेनावच्छिन्नः सन्नेष तिष्ठतीत्युदाहरणान्तरमाह—तावानिति ।  
परोक्षतया स्थितो यावता कालेनावच्छिन्नः स्वकार्यं निर्वर्त्य निर्वृणोत्येतावता कालेना-  
वच्छिन्नः स तिष्ठतीत्यपरमुदाहरणमाह—एतावानिति । उक्तेन न्यायेन परेणापरेण च  
कालेन परिच्छेद्यत्वं जाग्रदृश्यानां भावानामुपलभ्यते कालद्वयस्य च परिच्छेदकत्वम् । तथा  
च ते सर्वे भावा बहिर्दृश्यमाना द्वयकालेन कालद्वयेन परिच्छेद्या भवन्तीत्यर्थः । तृतीयपादं  
व्याचष्टे—अन्तरिति । चतुर्थपादार्थमाह—नेत्यादिना । बाह्यो जाग्रदृश्येषु बाह्यपदार्थेषु  
व्यवस्थितो द्वयकालत्वेन कालद्वयावच्छेदेन कृतः प्रत्यभिज्ञायमानत्वरूपो विशेषोऽन्यहेतुको  
न भवति । कल्पितेऽपि तथाविधविशेषसंभवादित्यत्र दृष्टान्तमाह—अत्रापि हीति । यद्यपि  
सर्वं जाग्रद्वेदजातं कल्पितं तथाऽपि तत्र यथोक्तो विशेषः स्फुटः सिध्यति स्वप्ने सर्वस्य  
भेदजातस्य कल्पितत्वेऽपि प्रत्यभिज्ञायमानत्वाज्जागरितेऽपि तदुपपत्तेरित्यर्थः ॥ १४ ॥

अव्यक्ता एव येऽन्तस्तु स्फुटा एव च ये बहिः ।

कल्पिता एव ते सर्वे विशेषस्त्विन्द्रियान्तरे ॥ १५ ॥

यैदमन्तरव्यक्तत्वं भावानां मनोवासनामात्राभिव्यक्तानां स्फुटत्वं वा बहि-  
श्चक्षुरादीन्द्रियान्तरे विशेषो नासौ भेदानामस्तित्वकृतः स्वप्नेऽपि तथा दर्श-  
नात् । किं तर्हीन्द्रियान्तरकृत एव । अतः कल्पिता एव जाग्रद्भावा अपि  
स्वप्नभाववादिति सिद्धम् ॥ १५ ॥

स्वप्नजागरितयोरुभयोरपि मिथ्यात्वं स्फुटास्फुटावभासविभागानुपपत्तेर्नाविशेषेण मिथ्या-  
त्वमित्याशङ्क्याऽऽह—अव्यक्ता इति । ये मनस्यन्तर्भावनारूपत्वादस्फुटा ये च मनसो  
बहिरुपलभ्यमानाः स्फुटा भवन्ति ते सर्वे मनःस्पन्देनमात्रत्वेन कल्पिताः । मिथ्यैवान्त-  
र्बहिरिन्द्रियभेदनिमित्तः स्फुटत्वास्फुटत्वविशेषः । न मिथ्यात्वमिमिथ्यात्वं वा तत्रोपयुज्यते ।

१ ज. 'न. वा प°' । २ व. 'रिच्छित्त मि°' । ३ क. यद्यप्य° । भ. च. योऽप्य° । छ.  
येऽप्य° । ४ छ. च । ५ ख. 'न्तरग्राह्याणां वि°' । ६ क. एवान्तः क° । ७ ग. घ. ङ. च. झ.  
°योर° । ८ ग. ज. 'टाव°' । ९ क. 'पन्नेनावि°' । १० व. 'तेर्नो विशेषणमि°' । ११ छ. 'ति ।  
म°' । १२ ग. 'न्दमा°' ।

मिथ्याभूतेष्वपि तद्दर्शनादित्यर्थः । श्लोकाक्षराणि व्याकरोति—यदपीत्यादिना । मनस्यन्तर्मनोरथरूपाणां भावानामव्यक्तत्वमस्फुटत्वम् । तत्र हेतुमाह—मन इति । चक्षुरादिप्राह्यत्वेन मनसो बहिर्भावानां स्फुटत्वं दृष्टं तदेवामिथ्यात्वकृतमिति शङ्कां वारयति—नासाविति । सर्वसंप्रतिपन्नमिथ्यात्वेऽपि स्वप्ने स्फुटत्वास्फुटत्वविशेषप्रतिभानात् नासौ विशेषो मिथ्यात्वममिथ्यात्वं वा प्रयोजयितुं प्रभवतीत्याह—स्वप्नेऽपीति । अयं विशेषस्तर्हि केन सिध्यतीत्याशङ्क्य चतुर्थपादार्थमाह—किं तर्हीति । मनोमात्रसंबन्धादन्तर्भावानां वासनामात्ररूपाणामस्फुटत्वम् । बहिर्भावानां तु चक्षुरादिवहिरिन्द्रियसंबन्धाद्युक्तं स्फुटत्वं तदेव विशेषो मिथ्यात्वाविशेषेऽपि सिध्यतीत्यर्थः । स्फुटत्वास्फुटत्वप्रतिभासभेदस्य मिथ्यात्वेऽपि संभवात्प्रागुक्तमनुमानमविरुद्धमित्युपसंहरति—अत इति ॥ १५ ॥

जीवं कल्पयते पूर्वं ततो भावान्पृथग्विधान् ।

बाह्यानाध्यात्मिकांश्चैव यथाविद्यस्तथास्मृतिः ॥ १६ ॥

बाह्याध्यात्मिकानां भावानामितरेतरनिमित्तनैमित्तिकतया कल्पनायां किं मूलमिति । उच्यते । जीवं हेतुफलात्मकम् । अहं करोमि मम सुखदुःखे इत्येवंलक्षणम् । अनेवंलक्षण एव शुद्ध आत्मानि रज्ज्वाभिव सर्प कल्पयते पूर्वम् । ततस्तादर्थ्येन क्रियाकारकफलभेदेन प्राणादीन्नानाविधान्भावान्बाह्यानाध्यात्मिकांश्चैव कल्पयते । तत्र कल्पनायां को हेतुरित्युच्यते । योऽसौ स्वयं कल्पितो जीवः सर्वकल्पनायामधिकृतः स यथाविद्यो यादृशी विद्या विज्ञानमस्येति यथाविद्यस्तथाविधैव स्मृतिस्तस्येति तथास्मृतिर्भवति स इति । अतो हेतुकल्पनाविज्ञानात्फलविज्ञानं ततो हेतुफलस्मृतिस्ततस्तद्विज्ञानं तदर्थक्रियाकारकतत्फलभेदविज्ञानानि तेभ्यस्तत्स्मृतिस्तत्स्मृतेश्च पुनस्तद्विज्ञानानीतीत्येवं बाह्यानाध्यात्मिकांश्चेतरेतरनिमित्तनैमित्तिकभावेनानेकधा कल्पयते ॥ १६ ॥

भवतु सर्वस्य कल्पितत्वम् । सा पुनः सर्वकल्पना केन द्वारेणेत्याशङ्क्याऽऽह—

१ छ. °ति । येऽपी° । २ छ. °त्वं प्र° । ३ व. ज. °नां च° । ४ च. विध्यस्त° । ५ ख. घ. छ. ज. 'ह्यानामाध्या' । ६ घ. 'नायाः किं । ७ ख. घ. छ. ज. सुखं दुःखमित्ये । ८ च. सुखेत्ये' । ९ क. 'नेनैवं' । १० च. °ति स य' । ११ व. °स्तथा° । १२ छ. °तिश्च । १३ ख. घ. छ. ज. 'ज्ञानमित्ये' । १४ क. °नानि तेभ्यस्तत्स्मृतिस्तत्स्मृतिश्च पुनस्तत्ज्ञानानी° । १५ ज. स. °नामाध्या° ।



जीवमिति । आत्मा हि सर्वं मायावशेन कल्पयन्नादौ विशिष्टरूपेण जीवं कल्पयति । तत इति । तत्सृष्ट्वा तदेवानुप्राविशदिति श्रुतेः स्वयमेव जीवभावमापद्यते । तद्वारेण पुनर्नानाविधान्भावान्निर्मिमाते । ज्ञानस्मृतिवैषम्यात्तत्कल्प्येषु भावेषु वैषम्योपपत्तिरित्यर्थः । श्लोकव्यावर्त्यं प्रश्नमुत्थापयति—वाह्येति । पदार्थाः साध्यसाधनतया स्थिता बाह्याः सुखं दुःखं ज्ञानं रागध्वेत्येवमादयस्त्वाध्यात्मिकास्तेषां परस्परं निमित्तनैमित्तिकताऽस्ति । बाह्यानिमित्तीकृत्याऽऽध्यात्मिका भवन्ति । तानपि निमित्तीकृत्येतरे जायन्ते । तदेवमितरेतरनिमित्ततया नैमित्तिकतया च कल्पनायां मूलं वक्तव्यम् । निर्मूलकल्पनायामतिप्रसङ्गादित्यर्थः । श्लोकाक्षरयोजनया परिहरति—उच्यत इति । हेतुफलात्मकमित्युक्तमेव व्यनक्ति—अहमिति । हेतुफलभावविकलं परिशुद्धमात्मरूपं जीवकल्पनाधिष्ठानं दर्शयति—अनेनैवमिति(?) । आरोपस्याधिष्ठानापेक्षाऽस्तीत्यत्र दृष्टान्तमाह—रज्ज्वा-मिवेति । द्वितीयतृतीयपादौ विभजते—तत इति । तादर्थ्येन प्रथमं कल्पितस्य भोक्तुर्जीवस्य शेषत्वेनेत्यर्थः । यद्यपि जीवः सर्वकल्पनायां मूलभूतो हेतुस्तथाऽपि तस्यै तत्र कल्पनाविशेषो विशेषहेतुव्यतिरेकेण न संभवतीति शङ्कते—तत्रेति । चतुर्थपादेनोत्तरमाह—उच्यत इति । कल्पितो विशिष्टरूपेणेति शेषः । अधिकृतः स्वामित्वेन संबद्ध इत्यर्थः । इतिशब्दः श्लोकाक्षरयोजनासमाप्तिद्योतनार्थः । प्रकृतकल्पनामेव प्रपञ्चयति—अत इत्यादिना । सत्यज्ञपानाद्युपयोगे तृप्त्यादि भवति । असति न भवतीत्यन्वयव्यतिरेकरूपेणान्यायाद्भोजनादिकं हेतुरिति कल्पनाविज्ञानमुत्पद्यते । ततस्तृप्त्यादिकं फलमिति कल्पनाविज्ञानं जायते । ततोऽपरेद्युक्तयोरुभयोरपि हेतुफलयोः स्मृतिरुद्भवति । ततश्च फलसार्धेनसमानजातीये कर्तव्यताविज्ञानम् । ततश्चाभिलषिततृप्त्यादिफलार्थत्वेन पाकादिक्रिया तत्कारकं तण्डुलादि तत्फलान्ननिष्पत्त्यादीनि विशेषविज्ञानादीनि भवन्ति । ततो हेत्वादिसमृतिः । ततस्तदनुष्ठानम् । ततश्च फलम् । इत्यनेन क्रमेण मिथो हेतुहेतुमत्तया कल्पना भवतीत्यर्थः । प्रकृतां कल्पनामुपसंहरति—एवमिति ॥ १६ ॥

१ ख. व. 'यते । त' । २ क. ग. घ. छ. झ. 'तकल्पेषु' । ३ ग. घ. छ. छ. ज. बाह्यात्ममिति । झ. बाह्याध्यात्मिकानामिति । ४ क. सुखदुःखं ५ ज. 'रनै' । ६ ज. 'तनै' । ७ घ. 'या च । ८ ख. 'लं च व' । ९ क. 'शुद्धात्म' १० ज. तत्र । ११ क. 'स्य क' । १२ ग. 'शेषहे' । १३ घ. विशेषरु' । १४ छ. ति विशे' । १५ ग छ. झ. 'कृत्वा स्वा' । १६ क. बन्धेन संबद्ध । १७ क. 'रपरयो' । ग. घ. 'रस' । १८ ख. छ. 'दिसंभ' । १९ ख. 'पाभ्यां यज्जो' । छ. 'पाज्जो' । २० क. 'तस्तृप्त्यादि' । २१ घ. छ. ज. झ. 'रुभ' । २२ क. 'धनास' । २३ क. 'त्वे पा' । २४ क. 'रकत' । छ. 'रकारान्तरत' । २५ ख. 'लान्य' । २६ ख. ग. छ. छ. ज. 'नानि' । २७ छ. ज. 'तुम' ।

अनिश्चिता यथा रज्जुर्न्धकारे विकल्पिता ।

सर्पधारादिभिर्भावैस्तद्वदात्मा विकल्पितः ॥ १७ ॥

तत्र जीवकल्पना सर्वकल्पनामूलमित्युक्तं सैवं जीवकल्पना किंनिमित्तेति दृष्टान्तेन प्रतिपादयति—यथा लोके स्वेन रूपेणानिश्चिताऽनवधारितैवमेवेति रज्जुर्मन्दान्धकारे किं सर्प उदकधारा दण्ड इति वाऽनेकधा विकल्पिता भवति पूर्वं स्वरूपानिश्चयनिमित्तम् । यदि हि पूर्वमेव रज्जुः स्वरूपेण निश्चिता स्यात् । न सर्पादिविकल्पोऽभविष्यत् । यथा स्वहस्ताङ्गुल्यादिषु एष दृष्टान्तः । तद्वद्वेतुफलादिसंसारधर्मानर्थविलक्षणतया स्वेन विशुद्धविज्ञप्तिमात्रसत्ताद्वयरूपेणानिश्चितत्वाज्जीवप्राणायनन्तभावभेदैरात्मा विकल्पित इत्येष सर्वोपनिषदां सिद्धान्तः ॥ १७ ॥

इदानीं जीवकल्पनानिमित्तं निरूपयति—अनिश्चितेति । श्लोकस्य तात्पर्यं दर्शयितुं वृत्तं कीर्तयति—तत्रेति । पूर्वश्लोकः सप्तम्यर्थः । जीवकल्पनाया नित्यत्वायोगात्सनिमित्तत्वस्य वक्तव्यत्वात्तस्य च वस्तुत्वे निवृत्त्यनुपपत्तेः । अवस्तुत्वे च निमित्तत्वासिद्धेर्जीवकल्पनाया दुर्घटत्वात्तत्कार्यभूताऽपि कल्पना नावकल्प्यत इत्यार्षाङ्गते—सैवेति । उत्तरत्वेन श्लोकाश्वराप्यवतार्य व्याचष्टे—दृष्टान्तेनेति । स्वप्नसाधारणं रूपं रज्जुत्वं तेनेति यावत् । अनवधारितत्वमेव स्फोरयति—एवमेवेति । रज्जुरेवेयमित्यनेन प्रकारेणेत्यर्थः । उक्तवधारणाराहित्ये कारणं सूचयति—मन्देति । पूर्वं रज्जुस्वरूपनिश्चयात्प्रागवस्थायामित्यर्थः । सर्पादिकल्पनायामन्वयव्यतिरेकसिद्धमुपादानमुपन्यस्यति—स्वरूपेति । एतदेव व्यतिरेकद्वारा विवृणोति—यदि हीति । देवदत्तस्य हस्तौद्यवयवेषु तद्रूपेणैव निश्चितेषु सर्पादिविकल्पो यथा नोपलभ्यते तथा पुरोवर्तिन्यपि रज्जुस्वरूपेण निश्चिते नासौ युक्तस्तथा च रज्जुज्ज्ञानादेवैव स भवतीत्यर्थः । उपपादितं दृष्टान्तमनूय दार्ष्टान्तिकमभिदधानश्चतुर्थपादार्थमाह—एष इति । हेतुफलादीत्यादिशब्देन कर्तृत्वभोक्तृत्वरामद्वेषादि गृह्यते । विलक्षणत्वमेव स्फुटयति—स्वेनेति । अनारोपितेनेति यावत् । विज्ञप्तेर्विशुद्धत्वं जन्मादिरा-

१ छ. 'व क.' । २ झ. 'ति चाने' । ३ च. 'दि पू' । ४ क. 'ज्जुः सर्पेण' । ५ क. 'प्यत्' । स यथा स्व' । ६ ज. झ. च 'दिष्वेवं दृ' । ७ क. तद्धे' । ८ च. 'क्षणः स्व' । ९ छ. निमित्तत्वा' । १० ग. 'शङ्क्यते' । ११ ग. घ. ङ. ज. झ. 'स्ताव' । १२ घ. 'दिक' । १३ ङ. अ. झ. 'ज्जुरु' । १४ क. रज्जुज्ञा' । १५ क. 'व भ' । १६ क. छ. भिसंद्' । १७ घ. 'ह. स्वमिति । ज. एवमपि हे' ।

हित्यमाकारान्तरशून्यत्वं तन्मात्रत्वं चेत्यर्थः । तन्मात्रत्वमयुक्तं सामान्यविशेषभावादित्याश-  
ङ्क्याऽऽह—सत्तेति । न च तत्रान्यदस्ति सुखमिति मत्वा विशिनष्टि—अद्वयेति ।  
सच्चिदानन्दाद्वयात्माविद्योविलसितं द्वैतमित्यत्र प्रमाणं सूचयति—इत्येष इति । अद्वैत-  
श्रुतयस्तावत्तत्रोपलभ्यन्ते यत्र हि द्वैतमिव भवतीत्याद्याश्च द्वैततत्प्रतिभासैर्योर्मृषात्वमावेद-  
यन्त्यः श्रुतयः श्रूयन्ते तेनाद्वैतं तत्त्वं द्वैतमविद्याविजृम्भितमिति प्रमाणसिद्धमित्यर्थः ॥ १७ ॥

निश्चितायां यथा रज्ज्वां विकल्पो विनिवर्तते ।

रज्जुरेवेति चाद्वैतं तद्वदात्मविनिश्चयः ॥ १८ ॥

रज्जुरेवेति निश्चये सर्वविकल्पनिवृत्तौ रज्जुरेवेति चाद्वैतं यथा तथा “ नेति  
नेति ” इति सर्वसंसारधर्मशून्यप्रतिपादकशास्त्रजनितविज्ञानसूर्यालोककृतात्म-  
विनिश्चयः “ आत्मैवेदं सर्वम् ” “ अगूर्वोऽनपरोऽनन्तरोऽबाह्यः ” “ सबा-  
ह्याभ्यन्तरो ह्यजः ” “ अजरोऽमरोऽमृतोऽभय एक एवाद्वयः ” इति ॥ १८ ॥

अविद्याकृता जीवकल्पनेत्यन्वयमुखेनोक्तं तदेवेदानीं व्यतिरेकमुखेन ( ण ) दर्शयति—  
निश्चितायामिति । रज्जुरेवेति रज्ज्वां निश्चितायां तदज्ञाननिवृत्तेस्तदुक्त्यसर्पादिविकल्पः  
सर्वथा निवर्तते रज्जुमात्रं चावशिष्यते तद्वदात्मनि श्रौतो निश्चयो यदा संपद्यते तदा सर्व-  
स्याऽऽत्माविद्याकल्पितस्य जीवादिविकल्पस्य व्यावृत्तेरद्वैतमेषाऽऽत्मतत्त्वं परिशिष्यते ।  
तस्मादात्माविद्याविजृम्भिता जीवकल्पनेत्यर्थः । दृष्टान्तभागं व्याचष्टे—रज्जुरिति ।  
तद्वदित्यादि व्याकरोति—तयेति । सर्वस्यापि संसारात्मनो धर्मस्याऽऽत्मन्यारोपितस्यास-  
त्त्वावेदकं यन्निषेधशास्त्रं तेन जनितं विज्ञानमेव सूर्यालोकस्तत्कृतो योऽयमात्मविनिश्चयः  
स एवाद्वितीयः शिष्यते । द्वैतं पुनः सर्वमेव व्यावृत्तं भवतीत्यर्थः । आत्मविनिश्चयमेव  
विशिनष्टि—आत्मैवेति । सर्वमिदमात्मैवेत्युक्तेः पूर्णत्वं तस्योच्यते पूर्वभाविना कारणेन  
संस्पर्शशून्योऽपूर्वः पश्चाद्भाविना कार्येण संबन्धविधुरोऽनपरमनन्तरं छिद्रं तच्छून्योऽनन्तर-  
श्चिदकरसस्तस्यैव प्रत्यक्त्वमबाह्यत्वं कार्यकारणास्पृष्टमुभयकल्पनाधिष्ठानत्वेन ततोऽर्थान्तर-  
त्वादित्याह—सबाह्येति । विशेषणत्रयं कौटस्थ्यव्यवस्थापनार्थम् । जन्मादिसंबन्धाभावे कार-  
णमविद्यासंबन्धराहित्यं दर्शयति—अभय इति । न खल्वविद्या तत्र कारणत्वेन संबन्धम-  
नुभवति । तस्य पूर्णत्वेन कारणानपेक्षत्वादित्याह—एक इति । द्वैताद्वैतव्यावृत्त्यर्थमवधारणं  
न विद्यायाः । निराश्रयत्वोपपत्तेः । आश्रयान्तरस्य चासत्त्वात् । तत्रैव सा प्रविशतीति

चेत्सत्यम् । अविद्वद्दृष्ट्या तस्यास्तत्र प्रवेशेऽपि वस्तुदृष्ट्या नासौ तस्मिन्प्रवेशे प्रभवती-  
त्याह—अद्वय इति ॥ १८ ॥

प्राणादिभिरनन्तैश्च भवैरैतैर्विकल्पितः ।

मायैषा तस्य देवस्य यया संमोहितः स्वयम् ॥ १९ ॥

यद्यात्मैक एवेति निश्चयः कथं प्राणादिभिरनन्तैर्भावैरैतैः संसारलक्ष-  
णैर्विकल्पित इति । उच्यते । शृणु मायैषा तस्याऽऽत्मनो देवस्य । यथा  
मायाविना विहिता माया गगनमतिविमलं कुसुमिनः संपलाशैस्तरु-  
भिराकीर्णमिव करोति तथेयमपि देवस्य माया ययाऽयं स्वयमपि मोहित इव  
मोहितो भवति । “ मम माया दुरत्यया ” इत्युक्तम् ॥ १९ ॥

आत्मनोऽद्वितीयत्वे कथन्नेकैर्भावैस्तस्य विकल्पितत्वमित्यभिप्रायाप्रतिपत्त्या प्रत्यवति-  
ष्ठते—प्राणादिभिरिति । सिद्धान्ती स्वाभिसंधिमुद्घाटयन्नुत्तरमाह—मायेति । चोद्य-  
भागं विभजते—यदीति । उत्तरार्धमुत्तरत्वेन व्याकरोति—उच्यत इति । मायामेव  
दृष्टान्तेन स्पष्टयति—यथेति । तामेव मायां कार्यद्वारा स्फोरयति—यथेति । यथा लौकिको  
मोहितो मोहपरवशो दृश्यते तथाऽयमात्मा स्वयमेव मायासंबन्धान्मोहितो भवति । अतो  
मोहद्वाराऽऽत्मन्येव मायाधिगतिरित्यर्थः । मायाया मोहहेतुत्वं भगवताऽपि सूचितमित्याह—  
ममेति ॥ १९ ॥

प्राण इति प्राणविदो भूतानीति च तद्विदः ।

गुणा इति गुणविदस्तत्त्वानीति च तद्विदः ॥ २० ॥

के ते प्राणादयोऽनन्ता भावा यैरात्मा विकल्प्यते माययेत्यपेक्षायां प्राणादिविकल्पनामु-  
दाहरति—प्राण इति । प्राणो हिरण्यगर्भस्तदस्थेश्वरो वै स जगतो हेतुरिति प्राणविदो  
हिरण्यगर्भाद्या वैशेषिकादयश्च कल्पयन्ति । तद्विदं कल्पनामात्रम् । स्वतन्त्रस्य हिरण्यग-  
र्भस्यै सर्वजगद्धेतुत्वे मानाभावात् । पौरुषेयागमस्यापौरुषेयश्रुतिविरोधे स्वार्थे मानत्वायो-  
र्मात्तदस्थेश्वरवादस्य च प्रमाणयुक्तिविहीनस्य प्रतिपत्तुमशक्यत्वादित्यर्थः । कल्पनान्तरं  
दर्शयान्ते—भूतानीति चेति । पृथिव्यप्तेजोवायवस्तत्त्वानि तानि च चत्वारि भूतानि  
जगत्कारणानीति लोकायतिकास्तदपि कल्पनामात्रम् । न हि भूतानि स्वतः सिद्धानि

१ क. 'रैतैः क' । २ ख. व. ड. ज. 'याऽयं सं' । ३ छ. ज. मायां वि' । ४ क. 'हितमा' ।  
५ झ. तिनिर्मलं । ६ च. सफलम् । ७ ख. व. ज. 'याऽयम्' । च. 'या स स्व' । ८ क. 'हितो  
भ' । झ. 'हितमेव' । ९ व. च. ज. प्राण । १० छ. प्राणवि' । ११ ग. व. ज. प्राणा इतीति ।  
१२ ड. झ. इतीति । १३ घ. ड. ज. वा ज' । १४ ड. 'श्च विक' । १५ घ. 'स्य ज' । १६ घ.  
'मात्तादस्थेश्व' । १७ छ. 'ति । पृ' । १८ ग. झ. 'नि चत्वा' ।



जडत्वविरोधात् । नापि परतः सिद्धानि । स्वगुणस्य चैतन्यस्य स्वप्राहकत्वायोगाद्बहिग-  
तौष्ण्यस्य बहिविषयत्वाददर्शनात् । अतो भूतानि जगत्कर्तृणीति कल्पनैवेत्यर्थः । सत्त्वरजस्त-  
मांसि त्रयो गुणाः साम्येनावस्थिता जगतो महदादिलक्षणस्य कारणमिति सांख्यास्तदपि  
कल्पनामात्रम् । साम्येन स्थितानां कारणत्वे प्रलयाभावप्रसङ्गात् । वैषम्यभेजनस्य च निर्हे-  
तुकत्वे सदा तदापातात् । सहेतुकत्वे हेतोर्नित्यत्वे प्राचीनदोषानुपपन्नादनित्यत्वे हेत्वन्तरापे-  
क्षायामनवस्थानादित्याह—गुणा इतीति । कल्पनान्तरमाह—तत्त्वानीति चेति ।  
आत्माऽविद्या शिव इति संप्रेषतस्त्राणि तत्त्वानि सर्वजगत्प्रवर्तकानीति शैवा मन्यन्ते तदपि  
कल्पनामात्रम् । आत्मनो भिन्नत्वे शिवस्य घटादितुल्यत्वप्रसङ्गादभिन्नत्वे तत्त्वानां त्रित्व-  
व्याघातादित्यर्थः ॥

पादा इति पादविदो विषया इति तद्विदः ।

लोका इति लोकविदो देवा इति च तद्विदः ॥ २१ ॥

एकस्याऽऽत्मनो विश्वादर्थः पादाः सर्वव्यवहारहेतवो भवन्तीत्यपि कल्पनामात्रम् ।  
निरंशस्याऽऽत्मनोऽशभेदानुपपत्तेरित्याह—पादा इतीति । वात्स्यायनप्रभृतीनां कल्पनां  
कथयति—विषया इतीति । शब्दादयो विषया भूयो भूयो भुज्यमानास्तत्त्वमिति त्रिश्रम-  
मात्रम् । “ विषस्य विषयाणां च दूरमत्यन्तमन्तरम् । उपभुक्तं विषं हन्ति विषयाः  
स्मरणादपि ” इति विषयानुसंधानस्य निन्दितत्वात्तेषां पारमार्थिकतत्त्वभावानुपपत्तेरित्यर्थः ।  
भूर्भुवः स्वारिति त्रयो लोका वस्तुभूताः सन्तीति पौराणिकाः । तदपि कल्पनामात्रम् ।  
स्थानभेदेन त्रित्वे तदानन्त्यस्य हेतुत्तरत्वात्त्रातन्त्र्यस्य चासिद्धत्वादित्याह—लोका  
इतीति । अग्नीन्द्रादयो देवास्तेतत्फलदातारो नेश्वरस्तथेति देवताकाण्डीयाः । तदपि  
कल्पनामात्रम् । अस्मदादिप्रयत्नमपेक्ष्य फलदातृत्वे तेषां भूत्येभ्यो विशेषाभावप्रसङ्गात् ।  
स्वातन्त्र्येणोपकारकत्वे तदाराधनवैयर्थ्यात् । तद्वक्तानामपि विप्रतिपत्तिदर्शनात्तत्प्रसादस्या-  
किञ्चित्करत्वादित्याह—देवा इति चेति ॥

वेदा इति वेदविदो यज्ञा इति च तद्विदः ।

भोक्तेति च भोक्तृविदो भोज्यमिति च तद्विदः ॥ २२ ॥

१ ख. व. 'म्येनावस्थि' । २ ख. 'भवत्' । ३ ग. 'दाग' । ४ ग. झ. 'हेतो' । ५ ख. छ.  
इति । ६ ग. घ. ङ. झ. 'त्वानि चे' । ७ छ. 'ति । आ' । ८ छ. झ. 'त्यप्र' । ९ क. 'यः स' ।  
१० ख. 'पत्या पादानुपपत्ते' । ११ ख. छ. इति । १२ ख. इति । १३ ख. 'यो भू' । १४ छ.  
'ति भ' । १५ ग. झ. विषयः । १६ ग. छ. 'पत्तिरि' । १७ छ. दुरस्तत्वा' । १८ ख. छ. इति ।  
१९ ख. 'स्तत्क' । २० क. 'शेषभा' । २१ छ. 'न्ध्ये परोप' ।

ऋग्वेदादयो वेदाश्चत्वारस्तत्त्वानीति पाठका वदन्ति । तदपि कल्पनामात्रम् । न हि वेदा लौकिकवर्णव्यतिरिक्ता दृश्यन्ते । क्रमवतामेव वर्णानां वेदशब्दवाच्यत्वाङ्गीकारात् । क्रमश्चोच्चारणोपलब्ध्योरन्यतरगतो वर्णेष्वारोप्यते । तथा च तथाविधक्रमवतां वर्णानामारोपितरूपेण वेदशब्दवाच्यत्वात्कुतो वेदानां परमार्थतेत्याह—वेदा इति । ज्योतिष्टोमादयो यज्ञा वस्तुभूता भवन्तीति ब्रूयाधनप्रभृतयो याज्ञिका मन्यन्ते । तदपि भ्रान्तिमात्रम् । यज्ञं व्याख्यास्यामो द्रव्यं देवता त्याग इत्यत्रैकैकस्मिन् यज्ञविज्ञानाभावात्समुदायस्यावस्तुत्वादित्याह—यज्ञा इति चेति । भोक्तैवाऽऽत्मा न कर्तेति सांख्याः । तत्र भोगो यदि विक्रिया स्वी क्रियते तर्हि कथं नानित्यत्वादिप्रसङ्गः स्वभावत्वे सदा स्यादिति विषयसंनिधौ भोक्तृत्वं भ्रान्तिरेवेत्याह—भोक्तेति चेति । सृपकारास्तु भोज्यं वस्त्विति प्रतिजानते । तदपि न । मधुरादिरमव्यञ्जनोदेस्तदेवान्यथात्वदर्शनादेककल्प्यासंभवादित्याह—भोज्यमिति चेति ॥

सूक्ष्म इति सूक्ष्मविदः स्थूल इति च तद्विदः ।

मूर्त इति मूर्तविदोऽमूर्त इति च तद्विदः ॥ २३ ॥

आत्मा सूक्ष्मोऽणुपरिमाणः स्यादिति केचित् । तन्न । युगपदशेषशरीरव्यापिवेदनानुसंधानासिद्धेरित्याह—सूक्ष्म इतीति । स्थूलो देहोऽहंप्रत्ययादात्मेति लोकायतभेदः । तर्च्च न । मृतसुषुप्तयोरपि संवर्तमानेष्वेव चैतन्यप्रसङ्गात् । एकैकस्य च भूतस्य चैतन्यादर्शनात्संघातस्यैवावस्तुत्वादित्याह—स्थूल इति चेति । मूर्तस्त्रिशूलादिधारी महेश्वरश्चक्रादिधारी वा परमार्थो भवतोऽत्यागमिकाः । तदपि भ्रान्तिमात्रम् । अस्मदादिशरीरवत्तस्यापि शरीरस्य पाञ्चभौतिकत्वात् । लीलाविग्रहकल्पनं च विग्रहाभावे लीलाभावादयुक्तमित्याह—मूर्त इति । अमूर्तः सर्वाकारशून्यो निःस्वभावं परमार्थ इति शून्यवादिनस्तदपि कल्पनामात्रम् । परमार्थो निःस्वभावश्चेति व्याघातादित्याह—अमूर्त इति चेति ॥

काल इति कालविदो दिश इति च तद्विदः ।

वादा इति वादविदो भुवनानीति तद्विदः ॥ २४ ॥

१ ग. व. ड. ज. झ. इतीति । २ ग. झ. 'ति । भो' । ३ ग. व. ड. ज. झ. 'दि क्रि' । ४ छ. 'य-ते त' । ५ ड. छ. ज. 'दैक्यरु' । ६ ग. व. 'रवे । ७ छ. 'रित्यर्थः । सू' । ८ छ. 'च मृ' । ९ ड. 'सुप्त' । १० व. 'तादिवि' । ११ ड. 'तस्याव' १२ ग. 'स्य च' । १३ व. ड. ज. मूर्तिस्त्री' । १४ छ. 'दिवत्' । १५ व. 'शिरं पा' । १६ ख. ग. व. ड. ज. झ. 'ला योगाद्' । १७ व. ज. 'मार्थतो निः' ।

कालः परमार्थ इति ज्योतिर्विदः । तच्च न । कालैक्ये मुहूर्तादिव्यवहारायोगात् । संज्ञा-  
नात्वेऽपि न स्वातन्त्र्यम् । अन्यविषयत्वेन प्रतीतेः । उदयकाल इत्यादिना क्रियाधर्मत्वेन  
प्रतीतेः स्फुटत्वात् । न च क्रियाधर्मत्वं कालेऽपि तदुत्पत्तिदर्शनादन्यथा कालानवच्छिन्नत्वेन  
क्रियानित्यत्वापातादित्याह—काल इतीति । स्वरोदयविदस्तु दिशः परमार्था इत्याहुः ।  
तदपि भ्रान्तिमात्रम् । तद्विदामपि पराजयदर्शनादित्याह—दिश इति चेति । धातु-  
वादो मन्त्रवादश्चेत्यादयो वादा वस्तुभूता भवन्तीति केचित् । तदपि कल्पनामात्रम् ।  
ताम्रादिस्वभावे स्थिते नष्टे च कनकादिस्वभावसंभवात् । मन्त्रवादेऽपि कालदृष्टो न जीवति  
अकालदृष्टः स्वयमेवोत्थास्यतीत्यभ्युपगमाद्व्यामोहमात्रमित्याह—वादा इतीति । भुव-  
नानि चतुर्दश वस्तूनीति भुवनकोशविदः । तदपि कल्पनामात्रम् । तेषामदृष्टत्वात् । न च  
तेभ्यस्तद्दर्शनम् । तेषां मिथो विप्रतिपत्तिदर्शनादित्याह—भुवनानीति ॥

मन इति मनोविदो बुद्धिरिति च तद्विदः ।

चित्तमिति चित्तविदो धर्माधर्मौ च तद्विदः ॥ २५ ॥

मन एवाऽऽत्मेति लोकायतभेदः । तदपि भ्रान्तिमात्रम् । तस्य स्वातन्त्र्ये क्लेशप्राप्त्य-  
नुपपत्तेः । अस्वातन्त्र्ये च घटवदनात्मत्वात्करणत्वाच्च दीपवदात्मत्वायोगादित्याह—मन  
इति । बुद्धिरेवाऽऽत्मेति बौद्धाः । तेषामपि भ्रान्तिमात्रमेव । तत्सुषुप्ते व्यभिचाराद्वेद्यस्य  
च घटवदतिरिक्तवेद्यत्वादित्याह—बुद्धिरिति । चित्तमेव बाह्याकारशून्यं विज्ञानम् ।  
तदेवाऽऽत्मेत्यपरे । तत्रापि प्रागुक्तन्यायाविशेषार्तुल्यं भ्रान्तित्वमित्याह—चित्तमिति ।  
धर्माधर्मौ विधिनिषेधचोदनागम्यौ परमार्थाविति मीमांसकाः । तदपि कल्पनामात्रम् ।  
देशकालादिषु धर्माधर्मयोर्विप्रतिपत्तिदर्शनादित्याह—धर्मेति ॥

पञ्चविंशक इत्येके षड्विंश इति चापरे ।

एकत्रिंशक इत्याहुरनन्त इति चापरे ॥ २६ ॥

प्रधानं मूलप्रकृतिः । महदहंकारतन्मात्राणीति सप्त प्रकृतिविकृतयः । पञ्च ज्ञानेन्द्रि-  
याणि । पञ्च कर्मेन्द्रियाणि । पञ्च विषयाः । मनश्चैकमिति षोडश विकाराः । पुरुषस्तु

१ क. 'त्वे प्र' । २ ग. 'तीते । उ' । ३ घ. 'लावच्छि' । ४ व. 'यायां नि' । ५ ख. 'मार्थ इ' । ६ छ. 'वदार्शनात्' । ७ ख. ग. घ. झ. 'लदृष्टो' । ८ ख. ग. घ. ज. 'लदृष्टः' । ९ छ. 'मेव व्युत्था' । १० ख. इति । ११ छ. 'दृष्टार्थत्वा' । १२ ख. च. वचनेभ्य' । १३ घ. 'नीतीति' । १४ घ. च. छ. मनवि' । १५ ग. ङ. झ. 'क्तत्वे' । १६ ग. 'तुल्यप्रा' ।

दृशिस्वभाव इति पञ्चविंशतिसंख्याकः प्रपञ्चो वस्त्विति सांख्याः । तच्च कल्पनामात्रम् । पञ्चविंशतिविशेषणस्याव्यावर्तकत्वे वैयर्थ्यादव्यावर्तकत्वे च व्यावर्त्यप्रमियप्रमियोऽनुपपत्तेरित्याह—पञ्चविंशक इति । पातञ्जलाः पुनरीश्वरमधिकं पश्यन्तः पञ्चविंशतिपदार्था इति कल्पयन्ति । तदयुक्तम् । ईश्वरस्य पुरुषान्तर्भावादधिकत्वानुपपत्तेः । अनन्तभावे च घटवदनीश्वरत्वप्रसङ्गादित्याह—पञ्चविंश इति चेति । पाशुपतांस्तु रागाविद्यानियतिकालकलामायाधिकास्त एवैकत्रिंशत्पदार्था इति ब्रुवते । तन्न । क्लेशत्वेऽपि रागाविद्ययो-रवान्तरभेदवदस्मितादेरपि तद्विन्नत्वेन संख्यातिरेकात्तस्य रागोपलक्षितत्वे तस्याप्यविद्योपलक्षितत्वेन न्यूनतापातादविद्यामाययोश्चैकत्वादवान्तरभेदे च नियतावपि तदुपपत्तेः संख्यातिरेकतादवस्थम् । कालकलासु च तत्प्रसिद्धेरित्याह—एकत्रिंशक इति । \*अनन्तः पदार्थभेदो न नियतोऽस्तीति केचित् । तदपि न । वादिनां विवाददर्शनात् । विवादस्य चाज्ञानमूलकत्वादित्याह—अनन्त इतीति ॥

लोकाँल्लोकविदः प्राहुराश्रमा इति तद्विदः ।

स्त्रीपुंनपुंसकं लैङ्गाः परापरमथापरे ॥ २७ ॥

लोकानुरञ्जनमेव तत्त्वमिति लौकिकाः । तदपि विभ्रममात्रम् । लोकस्य भिन्नरुचि-त्वात्तदतुरञ्जनस्येश्वरेणापि कर्तुमशक्यत्वादित्याह—लोकानिति । दक्षप्रभृतयस्त्वाश्रमाः पर-मार्था इति समर्थयन्ते । तदसत् । वेपस्याऽऽश्रमशब्दार्थत्वे शूद्रादेरपि प्रसङ्गाज्जातेश्च दुर्विधेचत्वाच्चन्मूलस्याऽऽश्रमस्य दर्शयितुमशक्यत्वात्संस्कारस्य च देहसमवायित्वे पारलौकि-कत्वायोगादसङ्ग चाऽऽत्मनि तदसमवायादित्याह—आश्रमा इतीति । वैयाकर्णस्तु स्त्रीपुंनपुंसकं शब्दजातं तत्त्वमिति वर्णयन्ति । तदप्ययुक्तम् । स्यादेः शब्दस्वभावत्वे सर्वादीनां त्रिलिङ्गत्वायोगादेकस्यानेकत्वभावत्वासंभवादौपाधिकधर्मत्वे च तस्यावस्तुत्वप्र-सङ्गादित्याह—स्त्रीपुंनपुंसकमिति । द्वे ब्रह्मणी वेदितव्ये परं चापरं चेति केचित् । तच्च न । परिच्छेदे कचिदपि ब्रह्मत्वायोगाद्वस्तुतोऽपरिच्छिन्नस्यै तद्भावादित्याह—परा-परमिति ॥

सृष्टिरिति सृष्टिविदो लय इति च तद्विदः ।

स्थितिरिति स्थितिविदः सर्वे चेह तु सर्वदा ॥ २८ ॥

\* अनन्तः पदार्थ इत्यादिरनन्त इत्यन्तो ग्रन्थो ग पुस्तके—चेतीत्यस्य पञ्चादृश्यते ।

१ व. 'शसं' । २ व. 'ओऽस्त्व' । ३ ग. छ. झ. 'शतिः प' । ४ क. 'ति विक' । ५ घ. ज. 'ता रा' । ६ क. 'न च शून्यता' । ७ छ. इति । ८ ज. 'रणस्तु' । ९ व. छ. छ. ज. 'सकश' । १० ज. 'यति । त' । ११ ग. व. ह. ज. 'स्य राद्रा' ।



सृष्टिर्वा लयो वा स्थितिर्वा तत्त्वमिति पौराणिकाः । तदपि कल्पनात्रम् । सतोऽप्त-  
तश्चोत्पत्त्याद्यभावस्य वक्ष्यमाणत्वादिति मत्वाऽऽह—सृष्टिरित्यादिना । यथोक्तक-  
ल्पनानामधिष्ठानं सूचयति—सर्वे चेति । उदाहृतोश्चानुदाहृताश्च कल्पनाभेदा यावन्तो  
विद्यन्ते ते सर्वेऽपि प्रकृतात्मन्येव कल्पनावस्थायां कल्पयन्ते नाऽऽत्मनः कल्पितत्वम् ।  
सर्वस्य कल्पितत्वेनाधिष्ठानत्वायोगादित्यर्थः ॥

प्राणः प्राज्ञो बीजात्मा तत्कार्यभेदा हीतरे स्थित्यन्ताः । अन्ये च  
सर्वे लौकिकाः सर्वप्राणिपरिकल्पिता भेदा रज्ज्वाभिव सर्पादयः ।  
तच्छून्य आत्मन्यात्मस्वरूपानिश्चयहेतोरविद्यया कल्पिता इति पिण्डी-  
कृतोऽर्थः । प्राणादिश्लोकानां प्रत्येकं पदार्थव्याख्याने फल्गुप्रयोजनत्वा-  
द्यत्नो न कृतः ॥ २० ॥ २१ ॥ २२ ॥ २३ ॥ २४ ॥ २५ ॥ २६ ॥  
॥ २७ ॥ २८ ॥

प्राणादिश्लोकेषु प्राणशब्दार्थमाह—प्राण इति । तस्यैव बीजात्मनो विकारविशेषत्वा-  
दितरेषां न ततोऽत्यन्तभिन्नतेत्याह—तत्कार्येति । अन्तिमपदार्थं स्फुटयति—अन्य इति ।  
कुलधर्मो ग्रामधर्मो देशधर्मश्चेत्येते सर्वशब्देन गृह्यन्ते । तेषामात्मनि तदज्ञानादेव कल्पि-  
तत्वं सदृष्टान्तं रेपष्टयति—रज्ज्वाभिव । आत्मनोऽधिष्ठानयोग्यतार्थं कल्पनाशून्यत्वमाह—  
तच्छून्य इति । किमिति समुदायार्थः श्लोकानामुच्यते । श्लोकान्तरेष्विव प्रत्येकं पदार्थ-  
व्याख्यानमेतेषु किं न स्यादित्याशङ्क्याऽऽह—प्रत्येकमिति । ॥ २० ॥ २१ ॥ २२ ॥  
॥ २३ ॥ २४ ॥ २५ ॥ २६ ॥ २७ ॥ २८ ॥

यं भावं दर्शयेद्यस्य तं भावं स तु पश्यति ।

तं चावति स भूत्वाऽसौ तद्ग्रहः समुपैति तम् ॥ २९ ॥

किं बहुना प्राणादीनामन्यतममुक्तमनुक्तं त्र्योऽन्यं भावं पदार्थं दर्शये-  
द्यस्याऽऽचार्योऽन्यो त्र्योऽऽप्त इदमेव तत्त्वमिति स तं भावमात्मभूतं पश्यत्य-  
यमहमिति वा ममेति वा तं च द्रष्टारं स भावोऽवति यो दर्शितो भावोऽसौ  
भूत्वा रक्षति । स्वेनाऽऽत्मना सर्वतो निरुणद्धि । तस्मिन्ग्रहस्तद्ग्रहस्तदभिनि-  
वेशः । इदमेव तत्त्वमिति स तं ग्रहीतारमुपैति । तस्याऽऽत्मभावं निगच्छती-  
त्यर्थः ॥ २९ ॥

१ क. 'नाधि' । २ क. 'तानु' । ३ ड. 'वेऽपीह प्र' । ४ ख. 'जीवात्मा' । ५ क. 'त्मनाऽऽत्म' । ६ झ. 'त्वात्मसिद्धपदार्थत्वाच्च यत्नो' । ७ ड. ज. 'न्तिमं प' । ८ ग. 'मो दे' ।  
९ ग. 'स्फुटयति' । १० ख. छ. 'नत्वयो' । ११ झ. 'क्तं चान्यं' । १२ ड. 'वा यं भा' ।  
१३ ख. च. ज. 'न्यो वेत्थमि' । १४ क. वा गुत । १५ वा प्राप्त । १५ छ. 'स-तं भा' । ज. 'सतत्' ।

लौकिकानां परीक्षकाणां च कतिपयकल्पनाभेदांनुदाहृत्यानेन्तत्वादशेषतस्तोपैमुदाहर्तु-  
मशक्यत्वं दृष्ट्वा संक्षेपमत्रमाचष्टे—यं भावमिति । पादत्रयं विभजते—किं बहुनेत्या-  
दिना । तमेव भावं विशिनष्टि—यो दर्शित इति । स कथं द्रष्टारं रक्षतीत्यपेक्षया-  
माह—असाविति । साधकपुरुषतादात्म्यमापद्येत्यर्थः । रक्षणप्रकारं प्रकटयति—  
स्वेनेति । साक्षादसाधारणरूपत्वेन तत्रैव निष्ठाभावाच्च ततोऽन्यत्र प्रवृत्तिमुपासकस्यै  
निवारयतीत्यर्थः । चतुर्थपादं व्याचष्टे—तस्मिन्निति ॥ २९ ॥

एतैरेषोऽपृथग्भावैः पृथगेवेति लक्षितः ।

एवं यो वेद तत्त्वेन कल्पयेत्तोऽविशङ्कितः ॥ ३० ॥

एतैः प्राणादिभिरात्मनोऽपृथग्भूतैरपृथग्भावैरेव आत्मा रज्जुरिव सर्पादिवि-  
कल्पनारूपैः पृथगेवेति लक्षितोऽभिलक्षितो निश्चितो मूढारित्यर्थः । विवेकिनां तु  
रज्ज्वाभिव कल्पिताः सर्पादयो नाऽऽत्मव्यतिरेकेण प्राणादयः सन्तीत्यभिप्रायः ।  
“इदं सर्वं यदयमात्मा” इति श्रुतेः । एवमात्मव्यतिरेकेणासत्त्वं रज्जुमर्पवदा-  
त्मनि कल्पितानामात्मानं च केवलं विविकल्पं यो वेद तत्त्वेन श्रुतितो  
युक्तितश्च सोऽविशङ्कितो वेदार्थं विभासतः कल्पयेत्कलावतीत्यर्थः । इदमेवंपरं  
वाक्यमदोऽन्यपरमिति । न ह्यनध्यात्मविद्वेदोऽज्ञातुं शक्नोति तत्त्वनः । न ह्यन-  
ध्यात्मवित्कश्चित्क्रियाफलमुपाप्नुत इति हि मानवं वचनम् ॥ ३० ॥

एतेनान्यत्र प्रवृत्तिनिरोधे हेतुरुक्तस्तर्हि प्राणादीनामर्मात्मैवदेव तत्त्विकत्वं प्रामाण्याशङ्क्य  
कल्पितानामधिष्ठानातिरेकेणावस्तुत्वं नैवमित्याह—एतैरिति । उक्तज्ञानस्तुत्यर्थमाह—  
एवमिति । पूर्वार्धं व्याकरोति—एतैरिति । कल्पितानामधिष्ठानातिरेकेण सैन्ता-पुराण-  
योरभावात्तद्द्वारेणाऽऽत्मनि भेददर्शनमविवेकिनामस्तु तदन्येषां कथमुपलब्धिरित्याशङ्क्या-  
ऽऽह—विवेकिनां त्रिति । प्राणादीनामर्मात्मातिरेकेणासत्त्वे प्रमाणमाह—इदमिति ।

१ ग. “दानेदानु” । २ व. “नन्तास्ते” । ३ क. “पामिहाऽऽह” । ४ ख. व. ड. ज.  
“मात्रं व्याच” । ५ व. ड. झ. “मापय” । ६ ग. घ. ड. ज. झ. “स्य वा” । ७ झ. “थग्भा-  
वैरपृथग्भूतैरे” । ८ क. “तोऽप्यलक्षितो नि” । छ. तो भू” । ज. झ. तो नि” । ९ क. “वै-  
पदमा” । १० ख. व. च. छ. ज. “दार्थतत्त्वं ज्ञातुं” । ११ ग. “ह्यनात्म” । १२ ख. व. ज.  
“वित्कि चित्कि” । १३ झ. ड. “त्मत्वादे” । १४ क. “त्वान्निव” । १५ क. “सत्त्वात्तत्त्वं” ।  
१६ ख. छ. “मात्मन्याति” ।

उत्तरार्धं योजयति—एवमिति । तत्त्वेनाऽऽत्मवेदनोपायं सूचयति—तत्त्वेनेति । स्वप्न-  
दृश्यवज्जाग्रदृश्यानां निध्यात्वसाधको दृश्यत्वादिहेतुरत्र युक्तिरित्युच्यते । यथोक्तविज्ञानवा-  
न्वेदकिंकरो न भवति किं तु स यं वेदार्थं ब्रूते स एव वेदार्थो भवतीत्यर्थः । विभागतो  
वेदार्थव्याख्यानमभिनयति—इदमिति । ज्ञानकाण्डं साक्षादद्वैतवस्तुपरम् । कर्मकाण्डं तु  
साध्यसाधनसंबन्धबोधनद्वारा परम्परया तस्मिन्पर्यवसितम् । सर्वे वेदा यत्प्रदमामनन्तीति  
श्रुतेरित्यर्थः । आत्मविदो वेदार्थवित्त्वमुक्तं व्यनक्ति—न हीति । तदेव हि वेदार्थतत्त्वं  
यत्प्रत्यगात्मैश्वरूपमतश्चाध्यात्मविदेव याथात्म्येन तत्त्वज्ञाने प्रभवतीत्यर्थः । उक्तेऽर्थे स्मृति-  
मुदाहरति—न हीति । क्रियाशब्देन प्रमाणमुच्यते । तत्कलं तत्त्वज्ञानमग्निहोत्रादिक्रिया-  
यार्थं शुद्धिद्वारा तस्मिन्पर्यवसानादित्यर्थः ॥ ३० ॥

स्वप्नमाये यथा दृष्टे गन्धर्वनगरं यथा ।

तथा विश्वमिदं दृष्टं वेदान्तेषु विचक्षणैः ॥ ३१ ॥

यदेतदद्वैतस्यासत्त्वमुक्तं युक्तितस्तेदेतद्वेदान्तप्रमाणावर्गंतमित्याह । स्वप्नश्च  
माया च स्वप्नमाये असद्वस्त्वात्मिके असैत्यौ सद्वस्त्वात्मिके इव लक्ष्येते अवि-  
वेकिभिः । यथा च प्रसारितपेण्यापणगृहैमासादस्त्रीपुंजनपदव्यवहाराकीर्णमिव  
गन्धर्वनगरं दृश्यमानमेव सदकस्मादभावतां गतं दृष्टम् । यथा च स्वप्नमाये  
दृष्टे असद्रूपे तथा विश्वमिदं द्वैतं समस्तमसद्वृष्टम् । केत्याह । वेदान्तेषु ।  
“ नेह नानाऽस्ति किंचन ” । “ इन्द्रो मायाभिः ” । आत्मैवेदमग्र आसीत् ”  
“ ब्रह्मैवेदमग्र आसीत् ” । “ द्वितीयाद्वै भयं भवति ” । “ न तु तद्वितीय-  
मस्ति ” । “ यत्र त्वस्य सर्वमात्मैवाभूत् ” इत्यादिषु । विचक्षणैर्निपुणतरव-  
स्तुदर्शिभिः पण्डितैरित्यर्थः ।

“ तमः श्वभ्रनिभं दृष्टं वर्षबुद्बुदसंनिभम् ।

नाशपापं सुखाद्दीनं नाशोत्तरमभावगम् ” इति ॥

व्यासस्मृतेः ॥ ३१ ॥

याभिर्युक्तिभिरस्मिन्प्रकरणे द्वैतं निध्यात्वं कथ्यते तासां प्रमाणानुग्रहकत्वादना-

१ स. उ. “नि-श्रुतित इति । २ उ. किं त्वसौ यं । ३ ग. उ. स. तदर्थो । ४ ख.  
“दान्तार्थ” । ५ म. झ. “त्मरू” । ६ झ. “नेन प्र” । ७ उ. तिमवतारयाते । ८ ख. ग. उ.  
“श्व बुद्धिशु” । झ. “श्वबुद्धि” । ९ क. “स्तद्वे” । १० च. “गममि” । ११ य. उ. स. “सत्ये  
स” । १२ च. उ. “पण्यगृ” । १३ झ. च. उ. ज. “हपसा” । १४ क. “शिभिरोभिः ।  
१५ च. र्थः । नमस्यप्र” । १६ क. “ति दि व्या” । १७ य. च. स. “स्मृतेः ॥ ३१ ॥

भासत्वमवसेयमित्याह—स्वप्नेति । श्लोकस्य तात्पर्यार्थमाह—यदेतद्वैतस्येति । असत्त्वे सत्त्ववत्प्रतिभानं कथमित्याशङ्क्य श्लोकाक्षराणि व्याचरे—स्वप्नश्चेति । प्रसारितानि तत्रै तत्र प्रकटतां प्रापितानि पण्यानि क्रयविक्रयद्रव्याणि येषामापणैर्<sup>१</sup> हृष्टेषु ते प्रसारितपण्यापणास्ते च गृहाश्च प्रासादाश्च स्त्रीपुंजनपदो<sup>२</sup>श्चैतेषां व्यवहारास्तैराकीर्णमिति योजना । दृष्टान्तत्रयमनूय दार्ष्टान्तिकमाह—यथा चेति<sup>३</sup> । गन्धर्वनगराकारं चकारार्थः । नेह नानाऽस्ति किंचनेत्यादयो वेदान्ताः । द्वैतस्य वस्तुतोऽसत्त्वे स्मृतिमपि दर्शयति—तम इति । तमसि मन्दान्धकारे रज्ज्ज्जामधिष्ठाने भुच्छिद्रमिति यद्भ्राम्या भानि तन्निभं तत्तुल्यं विवेकिभिर्विश्वं दृष्टं तच्चातीव चञ्चलमलक्षितं नाशप्रायं वर्तमानकालेऽपि तद्योग्यतासत्त्वात् । न च द्वैतं कदाचिदपि सुखकरमुपलभ्यते दुःखाक्रान्तं तु दृश्यते । तच्च नाशप्रस्तम् । नाशादूर्वमसत्त्वमेवापगच्छति न तर्हि तस्य परमार्थत्वं प्रमाणाभावादित्यर्थः ॥ ३१ ॥

न निरोधो न चोत्पत्तिर्न बद्धो न च साधकः ।

न मुमुक्षुर्न वै मुक्त इत्येषा परमार्थता ॥ ३२ ॥

प्रकरणार्थोपसंहारार्थोऽयं श्लोकः । यदा वितथं द्वैतमार्त्मवैकः परमार्थतः संस्तदेदं निष्पन्नं भवति सर्वोऽयं लौकिको वैदिकश्च व्यवहारोऽविद्याविषय एवेति तदा न विरोधः । निरोधनं निरोधः प्रलय उत्पत्तिर्जननं बद्धः संसारी जीवः साधकः साधनान्मोक्षस्य मुमुक्षुर्मोचनार्थी मुक्तो विमुक्तर्वन्धः । उत्पत्ति-प्रलययोरभावाद्देहादयो न सन्तीत्येषा परमार्थता । कथमुत्पत्तिप्रलययोरभाव इत्युच्यते । द्वैतस्यैव सत्त्वात् । “ यत्र हि द्वैतमिव भवति ” । “ य इह नानेव पश्यति ” । “ आत्मैवेदं सर्वम् ” । “ ब्रह्मैवेदं सर्वम् ” । “ एकमेवाद्वितीयम् ” । “ इदं सर्वं यदयमात्मा ” इत्यादिना श्रुतिभ्यो द्वैतस्यासत्त्वं सिद्धम् । सैतो ह्युत्पत्तिः प्रलयो वा स्यान्नासतः शशविषाणादेः । नाप्यद्वैतमुत्पद्यतं लीयते वा । अद्वयं चोत्पत्तिप्रलयवच्चेति विप्रतिषिद्धम् । यस्तु पुनर्द्वैतसंन्यवहारः स रज्जुसर्पवदात्मनि प्राणादिलक्षणः कल्पित इत्युक्तम् । न हि

१ घ. छ. वधेय° । २ ख. ग. ‘त्र प°’ । ३ ग. ग. छ. ज. झ. ‘पु ते°’ । ४ घ. छ. ज. ‘दाश्च । त । ५ ग. घ. छ. ज. ‘ति ने°’ । ६ छ. ‘संग्रहार्थी°’ । ७ घ. छ. च. ज. झ. ‘हा रोऽयं । ८ च. ‘लोकः । ९ च. निरुद्धं । १० च. ‘मोक्षभागा°’ । ११ ख. छ. छ. ज. ‘बन्धनः । उ° । १२ घ. च. छ. ज. झ. ‘बन्धाद°’ । १३ क. ‘स्यास्यात्’ । १४ क. ‘विनानाशु°’ । ५. १५ अत उत्प° । १६ ख. ग. च. ज. ‘त मली°’ ।



मनोविकल्पनाया रज्जुसर्पादिलक्षणाया रज्ज्वां प्रलय उत्पत्तिर्वा । न च मनसि रज्जुसर्पस्योत्पत्तिः प्रलयो वा न चोभयतो वा । तथा मानसत्वाविशेषाद्वैतस्य । न हि नियते मनसि सुषुप्ते वा द्वैतं गृह्यते । अतो मनोविकल्पनामात्रं द्वैतमिति सिद्धम् । तस्मात्सूक्तं द्वैतस्यासत्त्वान्निरोधाद्यभावः परमार्थतोति ।

प्रमाणयुक्तिभ्यां द्वैतमिध्यात्वप्रसाधनेन द्वैतमेव पारमार्थिकमिति स्थिते निर्धारितमर्थं संगृह्णाति—नेत्यादिना । श्लोकस्य तात्पर्यार्थमाह—प्रकरणेति । कोऽसौ प्रकरणार्थस्तस्य वा संप्रहे किं सिध्यति तदाह—यदेति । व्यवहारमात्रस्याविद्याविषयत्वेऽपि किं स्यादिति चेत्तदाह—तदेति । चतुर्थपदार्थमाह—उत्पत्तीति । उक्तमेवार्थं प्रश्नप्रतिवचनाभ्यां प्रपञ्चयति—कथमित्यादिना । द्वैतासत्त्वं श्रुत्यवष्टम्भेन स्पष्टयति—यत्र हीति । द्वैतस्यासत्त्वे कथमुत्पत्तिप्रलयौ न स्यातामित्याशङ्क्य किं द्वैतस्य तौ किं वाऽद्वैतस्येत्याद्यं विकल्पं दूषयति—सतो हीति । द्वितीयं प्रत्याह—नापीति । व्यावहारिकद्वैताङ्गीकारात्तस्यैवोत्पत्तिप्रलयावित्याशङ्क्याऽऽह—यस्त्विति । विमतस्तत्त्वतो नोत्पत्तिप्रलयवान्कल्पितत्वाद्रज्जुसर्पवदित्यत्र दृष्टान्तसिद्धिमाशङ्क्य रज्जुसर्पस्य रज्ज्वामुत्पत्तिप्रलयौ मनसि वा द्वयोर्वेति विकल्प्य प्रथमं प्रत्याह—न हीति । रज्जुं पश्यतां सर्वेषामुलब्धिप्रसङ्गादित्यर्थः । द्वितीयं दूषयति—न चेति । बहिरुपलब्धिविरोधादित्यर्थः । तृतीयं निरस्यति—न चेति । उभयतो मनोरज्जुलक्षणे न रज्जुसर्पस्योत्पत्तिप्रलयौ युक्तौ द्वायाधारत्वानुपलम्भादित्यर्थः । रज्जुसर्पवद्वैतस्य मानसत्वाविशेषान्न तत्त्वतो जन्मविनाशौ दर्शयितुं शक्याविति दार्ष्टान्तिकमाह—तथेति । द्वैतस्य न कुतश्चित्कारिकौ जन्मविनाशाविति शेषः । मानसत्वासिद्धिमाशङ्क्याऽऽह—न हीति । अन्वयव्यतिरेकभ्यां द्वैतं मनोविकल्पनामात्रमिति निगमयति—अत इति । न च मनो द्वैतस्य दर्शनमात्रे निमित्तमिति युक्तम् । भ्रमसिद्धस्याज्ञातसत्तायां प्रमाणाभावादित्यभिप्रेत्य प्रकृतमुपसंहरति—तस्मादिति ।

यद्येवं द्वैताभावे शास्त्रव्यापारौ नाद्वैते विरोधात् । तथा च सत्यद्वैतस्य वस्तुत्वे प्रमाणाभावाच्छून्यवादप्रसङ्गः । द्वैतस्य चाभावान्न रज्जुसर्पादिविकल्पनाया निरास्पदत्वानुपपत्तिरिति प्रत्युक्तमेत-

१ 'नापां स' । २ झ. निद्रिते । ३ व. 'मार्थेति' । ४ ग. ड 'पादपा' । ५ ग. 'न स्फुटय' । ६ ग. तौ किमिदं । ७ ज. 'ज्जुं प्रथमं प' । ८ ग. झ. 'न्मना' । ९ झ. 'वे शास्त्रादिनय' । १० च 'रो न स्याद्वै' ।

कथमुज्जीवसीत्याह । रज्जुरपि सर्पविकल्पस्याऽऽस्पदभूता विकल्पितैवेति दृष्टान्तानुपपत्तिः । न । विकल्पनाक्षयेऽविकल्पितस्याविकल्पितत्वादिव सत्त्वोपपत्तेः । रज्जुसर्पवदसत्त्वमिति चेत् । न । एकान्तेनाविकल्पितत्वादविकल्पितरज्ज्वंशवत्प्रोक्तसर्पाभावविज्ञानात् । विकल्पयितुश्च प्राग्विकल्पनोत्पत्तेः सिद्धत्वाभ्युपगमौदसत्त्वानुपपत्तिः ।

निरोधायभावस्य परमार्थत्वे तत्रैव शास्त्रव्यापारादद्वैते तदव्यापारदभावबोधने व्यापृतस्य भावबोधने व्यापारविरोधादद्वैतमप्रामाणिकं प्राप्तमिति शङ्कते—यत्रैवमिति । अद्वैतस्य प्रामाणिकत्वाभावे किं स्यादित्यं शङ्क्याऽऽह—तथा चेति । अद्वैतस्याप्रामाणिकत्वेऽपि कुतः शून्यवादो द्वैतस्य सत्त्वादित्याशङ्क्याऽऽह—द्वैतस्येति । नाप्रामाणिकशून्यवादो युक्तो यथा रज्ज्वामारोपितसर्पदे रज्जुर्गद्यष्टानम् । न हि निरधिष्ठानो भ्रमेऽस्ति । तथा द्वैतकल्पनाया निरधिष्ठानत्वायोगात्तदधिष्ठानत्वेनाद्वैतमास्थेयमिच्छाप्रकरणे परिहृतमेतच्चोद्यं कथमुज्जीवयसीति सिद्धान्तवद्वह—नेत्यादिना । त । शून्यवादी स्वमतानुसारेण दृष्टान्तसंप्रतिपत्त्या चेदयति—अहनि । स्वमतसंमतस्यैव दृष्टान्तस्यनियमात्प्रसिद्धिमात्रेण परंप्रतिबोधनसंभवैर्भ्रमवादे परिशिष्यमाणस्यान्वेः सत्यैताया रज्ज्वादौ दृष्टत्वादद्वैतभ्रमबाधसाक्षितया स्फुरत्तत्त्वस्यैव कल्पितत्वादेः सत्त्वान्न शून्यताप्रसक्तिरित्युत्तरमाह—नेत्यादिना । अद्वैतमसदप्रामाणिकत्वादरज्जुसर्पवदिति तदकल्पितत्वात्सिद्धिं शङ्कते—रज्ज्वति । रज्जुसर्पस्यासत्त्वे भ्रान्तिविषयत्वं प्रयोजकमात्मनस्तु भ्रमसाक्षित्वान्नियमेन भ्रमाविषयत्वान्नासत्त्वमित्युत्तरमाह—नैकान्तेनेति । अप्रामाणिकत्वहेतोरनैकान्तिकत्वं दोषान्तरमाह—अविकल्पितेति । नायं सर्वो रज्जुरेवेति सर्पाभावज्ञानपूर्वकपुरोवर्तिरज्जुत्वनिश्चयात्प्रागवस्थायां प्रामाणिकत्वाभावेऽपि सत्त्वैवाज्ञातो रज्ज्वंशोऽभ्युपगम्यते । तथा सदैव प्रामाणिकत्वाभावेऽपि सत्त्वेवाऽऽत्मा भविष्यतीत्यर्थः । आत्मनोऽसत्त्वाभावे हेत्वन्तरमाह—विकल्पयितुश्चेति ।

कथं पुनः स्वरूपे व्यापाराभावे शास्त्रस्य द्वैतविज्ञाननिवर्तकत्वम् । नैप दोषः । रज्ज्वां सर्पादिवदात्मनि द्वैतस्याविद्याध्यस्तत्वात् । कथं सुख्यहं दुःखी मूढो जातो मृतो जीर्णो देहवान्पश्यामि व्यक्तोऽव्यक्तः कर्ता फली

१ झ 'मुद्रावयसी' । २ क. च. छ. झ. सर्पाणि । ३ छ. 'कल्पिता चेति । ४ छ. 'त्प्राग्भाव' । ५ क. 'मादेव स' । ६ ग. झ. 'त्याह । ७ ग. झ. 'त्वे कुः । ८ ज. ल्यनया । ९ ज. 'ण प्र' । १० ख. छ. परं प्र । ११ व. च. 'वादवा' । १२ ख. 'त्यतया । १३ ख. 'वाऽऽत्मा । १४ व. ज. सदैव । १५ घ. 'मि दृष्टेऽपि व्य'

संयुक्तो वियुक्तः क्षीणो वृद्धोऽहं ममैत इत्येवमादयः सर्व आत्मन्यध्यारोप्यन्ते । आत्मैतेष्वनुगतः सर्वत्राव्यभिचारात् । यथा सर्पधारादिभेदेषु रज्जुः । यदा चैवं विशेष्यस्वरूपप्रत्ययस्य सिद्धत्वात् कर्तव्यत्वं शास्त्रेण । अकृतकर्तृ च शास्त्रं कृतानुकारित्वेऽऽमाणम् । यतोऽविद्याध्यारोपितसुखित्वादिविशेषप्रतिबन्धादेवाऽऽत्मनः स्वरूपेणानवस्थानं स्वरूपावस्थानं च श्रेय इति ।

आत्मनो द्वैतभ्रमाधिष्ठानत्वेन संभावितत्वाद्वाचसाक्षित्वेन परिशिष्टत्वात्पूत्रं भ्रमोत्पत्तेः स्वतः सिद्धत्वाच्च प्रमाणाविषयत्वेऽपि नास्ति शून्यतेत्युक्तम् । इदानीं प्रमिते धर्मिणि प्रतिषेधदर्शनादात्मनोऽप्रमितत्वे तत्र द्वैताभावप्रमापकं शास्त्रमयुक्तमिति शङ्कते—कथमिति । प्रतिपन्ने धर्मिणि प्रतिषेधात्प्रमिते प्रतिषेधस्य विशेषणवैकल्यादेवानभ्युपगमादात्मनश्च सर्वकल्याणास्वधिष्ठानाकारेण स्फुरणाङ्गीकरणात्तस्मिन्प्रतिपन्ने द्वैतप्रतिषेधः संभवतीति परिहरति—नैष दोष इति । भ्रमाविषयस्याऽऽत्मनोऽध्यासानुगततया स्फुरणमघटमानमित्याक्षिपति—कथमिति । स्वप्रकाशत्वेन स्वतो निर्विकल्पकस्फुरणेऽपि सविकल्पकव्यवहारे समारोपितसंसृष्टाकरेण भ्रमविषयत्वमविरुद्धमित्याह—सुख्यहमित्यादिना । उक्तन्यायेनाऽऽत्मप्रतीतेः सिद्धत्वात्प्रतिपन्ने तस्मिन्द्वैतप्रतिषेधस्य सुकरतेति फलितमाह—यदा चेति । न केवलमारोपितविशेषणैर्विशेष्यस्याऽऽत्मनः स्वरूपस्फुरणस्य सिद्धत्वादेव न शास्त्रेण कर्तव्यत्वमनुवादत्वेनाप्रामाण्यप्रसङ्गाच्चैवमित्याह—अकृतेति । स्फुरत्यात्मनि द्वैतनिषेधकत्वेऽपि शास्त्रस्य फलाभावादप्रामाण्यं तदवस्थमित्याशङ्क्याऽऽह—अविद्येति । प्रतिषेधशास्त्रादपनीते प्रतिबन्धे स्वरूपावस्थानं फलतीत्यर्थः । निःशेषदुःखनिवृत्तिर्निरतिशयानन्दावाप्तिश्च परं श्रेयो न स्वरूपावस्थानमित्याशङ्क्याऽऽह—स्वरूपेति । इति प्रसिद्धं मोक्षशास्त्रेष्विति शेषः ।

सुखित्वादिनिवर्तकं शास्त्रमात्मन्यसुखित्वादिप्रत्ययकरणेन नेति नेत्यस्थूलादिवाक्यैरात्मस्वरूपवदसुखित्वाद्यपि सुखित्वादिभेदेषु नानुवृत्तोऽस्ति धर्मः । यद्यनुवृत्तः स्यान्नाध्यारोपितसुखित्वादिलक्षणो विशेषः । यथोष्णत्वगुणविशेषवत्यग्नौ शीतता । तस्मान्निर्विशेष एवाऽऽत्मानि सुखित्वादयो विशेषाः कल्पिताः । यत्त्वसुखित्वादिशास्त्रमात्मनस्तत्सुखित्वादिविशेषानिवृत्त्यर्थमेवेति सिद्धम् । “ सिद्धं तु निवर्तकत्वात् ” इत्यागमविदां सूत्रम् ॥ ३२ ॥

द्वैतनिवर्तकत्वे शास्त्रस्य कारकत्वं स्यादित्यशङ्कयाऽऽह—सुखित्वादीनि । असुखि-  
त्वादौः स्वाभाविकत्वादात्मनि स्फुरत्यस्फुरणमनुपपन्नमित्याशङ्क्य भ्रमविषयशुक्तीदमंशादेश्व  
स्वाभाविकोऽपि रजतादिभेदो दोषमाह—तस्याद्यथा न प्रतिभाति तथाऽचिन्त्यशक्यविद्याप्र-  
भावादात्मनि स्फुरत्यपि सुखित्वद्यध्यासविरोध्यसुखित्वादिरूपेणास्फुरणमविरुद्धमित्याह—  
आत्मेति । विपक्षे भ्रमानुपपत्तिरित्याह—यदीति । उक्तमर्थं संक्षिप्य निगमयति—  
तस्मादिति । असुखित्वादेरकलितत्वमसिद्धमाशङ्क्य निरस्यति—यत्त्विति । अस्थूलम-  
शोकान्तरमित्यादि वाक्यं शास्त्रशब्देन गृह्यते । उक्तेऽर्थे द्रविडाचार्यसंमतिमाह—  
सिद्धं त्विति । ब्रह्मणि पदानां व्युत्पत्त्यभावेऽपि सिद्धमेव शास्त्रप्रामाण्यमभावबोधनव्युत्पन्न-  
नञ्पदसंसृष्टैः स्थूलादिव्युत्पन्नादैः स्वाभाविकद्वैताभावबोधनेनाध्यस्तानिवर्तकत्वादिति  
सूत्रार्थः ॥ ३२ ॥

भावैरसद्भिरेवायमद्वयेन च कल्पितः ।

भावा अप्यद्वयेनैव तस्मादद्वयता शिवा ॥ ३३ ॥

पूर्वश्लोकार्थस्य हेतुमाह—यथा रज्ज्वामसद्भिः सर्पधारादिभिरद्वयेन च रज्जु-  
द्रव्येण सताऽयं सर्प इयं धारा दण्डोऽयमिति वा रज्जुद्रव्यमेव कल्प्यत एवं  
प्राणादिभिरनन्तरसद्भिरेवाविद्यमानैः, न परमार्थतः । न ह्यप्रचलिते मनसि  
कश्चिद्भाव उपलक्षयितुं शक्यते केनचित् । न चाऽऽत्मनः प्रचलनमस्ति । प्रच-  
लितस्यैवोपलभ्यमाना भावा न परमार्थतः सन्तः कल्पयितुं शक्याः । अतोऽ-  
सद्भिरेव प्राणादिभावैरद्वयेन च परमार्थसताऽऽत्मना रज्जुवत्सर्वविकल्पः स्प-  
दभूतेनायं स्वयमेवाऽऽत्मा कल्पितः ! सदैकस्वभावोऽपि संस्ते च प्राणादि-  
भावा अप्यद्वयेनैव सताऽऽत्मना विकल्पिताः । न हि निरास्पदा काचित्कल्प-  
नोपलभ्यते । अतः सर्वकल्पनास्पदत्वात्स्वेनाऽऽत्मनाऽद्वयस्याव्यभिचारात्कल्प-  
नावस्थायामप्यद्वयता शिवा । कल्पना एव त्वशिवाः । रज्जुसर्पादिवज्रासा-  
दिकारिण्यो हि ताः । अद्वयताऽभ्यर्थोऽतः सैव शिवा ॥ ३३ ॥

यदुक्तं निरोधाद्यभावस्य परमार्थतेति तदुक्तम् । सामान्यविशेषात्मकं वस्तु नाना-

१ क. तस्मिन्निति । २ ड. ज. 'स्य पा' । ३ क. ग. च. 'नैः, प° । ४ व. ज. 'स्ति । अप° । ५ च. 'कल्पस्थाऽऽस्य' । ६ व. 'पि संश्वेतः पा° । ७ क. अद° । ८ क. येनेव । ९ ख. न. सत्तात्म' । १० च. काऽपि विकल्प° । ११ ख. व. ड. ज. 'पपद्यते । १२ ख. व. ड. ज. 'वैविक° । १३ व. अद्वैतताऽ । १४ च. 'याऽत एव सै° ।



रसमिति मते निरोधादेः सुसाध्यत्वादित्याशङ्क्याऽऽह—भावरिति । भावा व्यावृत्ता विशेषाः । ते च व्यभिचारित्वादसन्तो रज्जुसर्पवत् । अद्वयमनुवृत्तं सामान्यं विशेषाकारै-  
 रवस्तुभूतैः सामान्याकारेण च तादृशेनायमव्यावृत्ताननुगतपूर्णसत्ताचिदेकतानैः सन्नात्मैव  
 मृद्वैर्मोहमाहात्म्यात्कल्प्यते । न वस्तुतः सामान्यविशेषभावोऽस्ति परस्परैश्वर्यादित्यर्थः ।  
 विशेषाणामसत्त्वे कथं सत्त्वेन व्यवहारः स्यादित्याशङ्क्य सत्तातादात्म्येन कल्पितत्वात्तेषां  
 सत्त्वेन व्यवहारोपपत्तिरित्याह—भावा इति । अनुगतसत्ताकारेण कल्पिताः सत्त्वव्यव-  
 हारा भवन्तीति शेषः । सामान्यविशेषभावस्य कल्पितत्वादखण्डैकरसत्वे वस्तुनः सिद्धे  
 निरोधादेर्दुःसाधनत्वमुचितमिति फलितमाह—तस्मादिति । श्लोकात्पर्यं दर्शयति—  
 पूर्वेति । निरोधादिसर्वविशेषाभावोपलक्षितं वस्तु वस्तुभूतमिति पूर्वश्लोकार्थस्तस्य सामा-  
 न्यविशेषात्मके वस्तुनि विशेषानाश्रित्य निरोधादेः सुसाधनत्वादसत्त्वमाशङ्क्यते तेन तस्य  
 साधनापेक्षायां तत्प्रदर्शनपरोऽयं श्लोक इत्यर्थः । तत्र पूर्वार्थगतान्यक्षराणि दृष्टान्तावष्टम्भेन  
 व्याचष्टे—यथेत्यादिना । संसृष्टरूपेण कल्पितत्वेऽपि स्वरूपेणानारोपितत्वाद्रज्जुद्रव्यस्य  
 व्यावहारिकसत्त्वमुन्नेयम् । अविद्यमानैरयमात्मा कल्पते न परमार्थतस्तेषां सत्त्वमिति  
 शेषः । कथं प्राणादीनां परमार्थतोऽसत्त्वमित्याशङ्क्यान्वयव्यतिरेकाभ्यां तेषां मनःस्पन्दि-  
 त्वात्प्रतीतेर्मुपात्तं स्वप्नवदित्याह—न हीनि । आत्मपरिणामत्वान्मनश्चलनमन्तरेणापि  
 प्राणादिभावानां परमार्थतः सत्त्वमित्याशङ्क्याऽऽह—न चेति । न हि विभोरात्मनो नभो-  
 वच्चलनं वास्तवमवकल्पते । न च तदर्थे निरवयवस्य परिणामसंभावनेत्यर्थः । प्राणादी-  
 नामात्मपरिणामत्वासंभवे फलितमर्थ—प्रचलितस्येति । प्रातं चलितं यस्य स तथा  
 कृत्स्नस्यैवाऽऽत्मनो भासमाना भावा न परमार्थतः सन्तो भवितुमुत्सहन्ते । दृश्यत्वजडत्वा-  
 दिना स्वप्नैवमिथ्यात्वसिद्धेरित्यर्थः । एवं प्राणादिभावानां मिथ्यात्वं प्रसाध्य फलितं दर्शय-  
 न्पूर्वार्थाक्षराणां व्याख्यानमुपसंहरति—अत इति । अद्वयस्य परमार्थत्वात्तदात्मना  
 कथमर्था कल्पितः स्यादित्याशङ्क्यै स्वरूपेणाकल्पितस्य संसृष्टरूपेण कल्पितत्वमिष्ट-  
 मित्याह—परमार्थसतेति । अविद्याशादिष्टा कल्पना न स्वभाववशादित्याह—

१ ग. व. ज. झ. 'साधकत्वा' । २ ख. व. 'वृत्तसा' । ३ ग. 'वृत्त्यन' । ४ क. 'नः  
 सूत्रात्मै' । ५ व. 'राश्य' । ६ ग. ड. ज. 'श्रयादि' । ७ ख. ड. छ. 'तादात्मे' । ८ ख.  
 'साध्यत्व' । ९ व. 'ति श्लो' । १० क. 'शेषेण श्रि' । ११ ख. ड. छ. 'साध्यत्वा' । १२ ड.  
 'साधकत्वा' । १३ ख. 'सत्त्वमु' । १४ व. 'र्थस्ते' । १५ झ. 'न्दित्वमा' । १६ ग. 'तत्त्वमा' ।  
 १७ ग. 'त्रय' । १८ क. 'भावानि' । १९ व. ज. 'द—अन' । २० घ. ड. 'र्थस' । ग. ज.  
 'र्थसतो भ' । २१ छ. 'इत्याज्जड' । २२ व. 'मिथ्या' । २३ क. 'मात्मक' । २४ छ.  
 'इत्यस्वस्व' । २५ व. 'मेणाक' । २६ ग. झ. 'मिथ्या' ।

सदेति । प्राणादीनामसत्त्वे सत्त्वेन कथं व्यवहारगोचरवमियाशङ्क्य तृतीयपादार्थमाह—  
ते चेति । कल्पितानां प्राणादिभावानामधिष्ठानसत्तया सत्त्वेन न सत्ताऽवकल्प्यते । तेषा-  
मधिष्ठानापेक्षानियमाभावादित्याशङ्क्याऽऽह—न हीति । सर्वविकल्पना साधिष्ठानैव दृश्यते ।  
न चासतोऽधिष्ठानत्वमारोपितानुवेधाभावात्तदनुवेद्यत्तु सतोऽधिष्ठानत्वमष्टव्यम् । तथा च  
प्राणादिभावानां वस्तुतोऽसत्त्वेऽपि सति कल्पितानां सत्त्वेन व्यवहारासिद्धिरित्यर्थः । चतुर्थ-  
पादार्थमाह—अत इति । स्वेनेति विशेषणं संसृष्टरूपेण व्यभिचाराङ्गीकारार्थम् । कल्पना-  
राहिव्यदशायामेवाद्वयता शिवेत्याशङ्क्य कल्पनामात्रस्याशिवत्वान्मैवमित्याह—कल्पनेति ।  
त्रासादीत्यादिशब्देन हर्षलोकादयो गृह्यन्ते । यदुक्तमद्वयता शिवेति तदुपपादयति—  
अद्वयतेति ॥ ३३ ॥

नाऽऽत्मभावेन नानेदं न स्वेनापि कथंचन ।

न पृथङ्नापृथक्किंचिदिति तत्त्वविदो विदुः ॥ ३४ ॥

कुतश्चाद्वयता शिवा । नानाभूतं पृथक्त्वमन्यस्यान्यस्माद्यत्र दृष्टं तत्राशिवं  
भवेत् । न ह्यत्राद्वये परमार्थसत्यात्मनि प्राणादिसंसारजातमिदं जगदात्मभावेन  
परमार्थस्वरूपेण निरूप्यमाणं नाना वस्त्वन्तरभूतं भवति । यथा रज्जुस्वरूपेण  
प्रकाशेन निरूप्यमाणो न नानाभूतः कल्पितः सर्पोऽस्ति तद्वत् । नापि स्वेन  
प्राणाद्यात्मनेदं विद्यते कदाचिदपि रज्जुसर्पवत्कल्पितत्वादेव । तथाऽन्योन्यं न  
पृथक्प्राणादि वस्तु यथाऽश्वान्महिषः पृथग्विद्यत एव । अतोऽसत्त्वान्नापृथग्वि-  
द्यतेऽन्योन्यं परेण वा किंचिदिति । एवं परमार्थतत्त्वमात्मविदो ब्राह्मणा विदुः ।  
अतोऽशिवहेतुत्वाभावादद्वयतेव शिवेत्यभिप्रायः ॥ ३४ ॥

किं च किमिदं नानाभूतं द्वैतमात्मतादात्म्येन वा निधायति स्वातन्त्र्येण वेति विवेक्त-  
व्यम् । नाऽऽद्य इत्याह—नाऽऽत्मभावेनेति । इदं हि नानाभूतं द्वैतं नाऽऽत्मतादात्म्येन  
सेद्गुमर्हति । जडाजडयोर्विरुद्धस्वभावयोस्तादात्म्यायोगात् । भेदादिशून्यात्मतादात्म्ये च  
द्वैतस्य नानात्वासिद्धेरित्यर्थः । द्वितीयं दूषयति—न स्वेनेति । स्वेन सत्ताप्रतीत्योरन्या-  
नपेक्षतालक्षणस्वातन्त्र्येणापि नेदं द्वैतं सेद्गुं पारयति । तथा स्वातन्त्र्ये सत्यात्मत्वप्रसङ्गाद-  
नात्मनोऽद्वैतत्वापातादित्यर्थः । किं च किमिदं द्वैतमन्योन्यं पृथगपृथग्वेति विवेक्तव्यं

१ ग. 'न स' । २ छ. सर्ग । ३ छ. 'शनेने' । ४ छ. 'णादीनां' । ५ छ. 'ति विक' ।  
६ घ. ज. 'सादित्या' । ७ ज. नानेदं । ८ च. 'माणेना' । ९ ख. छ. ज. रज्जुं स्व' ।  
१० च. 'पे य' । ११ छ. 'त्ववि' । १२ ख. 'भूतद्व' । १३ घ. सिद्ध्या वा स्वा' । १४ क.  
'ति स्वतन्त्रेण' । १५ ज. नाऽऽत्मभू' । १६ ज. 'त्वेन द्वे' । १७ क. 'थकृत्' ।

नाऽऽद्य इत्याह—न पृथगिति । न हि किञ्चिदपि द्वतं परस्परं पृथगेव सिध्यति पृथ-  
क्त्वरय धर्मप्रतियोगिरूपावच्छिन्नत्वेनान्योन्याश्रयत्वद्वर्मत्वरूपत्वयोर्दुर्वचनत्वादित्यर्थः ।  
नापि किञ्चिदन्योन्यमपृथग्भूत्वा सिध्यति । घटपटादिशब्दानां पर्यायत्वप्रसङ्गाद्व्यवहारलोपो-  
पातादित्याह—नापृथगिति । अतो वास्तवाकारेण सर्वथा निरूपणासहमेव द्वैतमिति  
फलितमाह—इति तत्त्वेति । युक्तमद्वयता शिवेति तत्र हेत्वन्तरोपन्यासपरत्वं श्लोकस्य  
दर्शयति—कुतश्चेति । तदेव स्फुटयति—नानाभूतमित्यादिना । नानाभूतमित्यस्य  
पर्यायोपादानं पृथक्त्वमिति । तस्य भवकारणत्वं प्रकटयति—अन्यस्येति । तत्र व्याघ्र-  
चोरादाविति यावत् । तद्वयकारणं भेददर्शनमद्वये वस्तुनि नास्तीत्याह—न हीति ।  
अप्यस्तमधिष्ठानरूपेण तत्त्वतो निरूप्यमाणमसदेव भवतीत्यत्र दृष्टान्तमाह—यथेति ।  
प्रदीपप्रकाशेनाधिष्ठानमात्रतया समारोपितः सर्पो यदा निरूप्यते तदा नासौ तद्व्यतिरेकेण  
सिध्यति । तथा जगदपीदं तदात्मस्वरूपेण निरूप्यमाणं नान्यत्वेन सिध्येदित्यर्थः । एवं  
प्रथमपादं व्याख्याय द्वितीयपादं व्याचष्टे—नापीति । कदाचिदपीति । कल्पना-  
वस्थायां प्रागूर्ध्वं चेत्यर्थः । न पृथगित्यस्यार्थमाह—तथेति । पृथक्त्वस्यान्योन्याश्रयत्वेन  
दुर्वचनत्वात् । वैधर्म्योदाहरणं तु प्रातीतिकं पृथक्त्वमधिकृत्याविरुद्धम् । नापृथगित्यादि  
व्याकरोति—अत इति । द्वैतस्य प्रागुक्तन्यायेनासत्त्वात् तदन्योन्यं वा परेणाऽऽत्मना  
वा सहापृथग्भूत्वा सेद्गुमर्हति । अतो दुर्निरूपत्वान्न किञ्चिद्द्वैतं नामास्तीति ब्रह्मविदां मत-  
मित्यर्थः । दृष्टं हि द्वैतं भयहेतुस्तदैस्पृष्टं पुनरद्वैतमभयमेवेत्युपसंहरति—अत इति ॥ ३४ ॥

वीतरागभयक्रोधैर्मुनिभिर्वेदपारगैः ।

निर्विकल्पो ह्ययं दृष्टः प्रपञ्चोपशमोऽद्वयः ॥ ३५ ॥

तदेतत्सम्यग्दर्शनं स्तूयते । विगतरागभयद्वेषक्रोधादिसर्वदोषैः सर्वदा मुनि-  
भिर्मननशीलैर्विवेकिभिर्वेदपारगैरवगतवेदार्थतत्त्वज्ञानिभिर्निर्विकल्पः सर्वविकल्प-  
शून्योऽयमात्मा दृष्ट उपलब्धो वेदान्तार्थतत्परैः प्रपञ्चोपशमः प्रपञ्चो द्वैतभेदविस्ता-  
रस्तस्योपशमोऽभावो यस्मिन्स आत्मा प्रपञ्चोपशमोऽत एवाद्वयः । विगतदोषैरेव

१ छ. 'सारष्ट' । २ ग. 'र्यायादा' । ३ छ. 'व्यघ्रदिचो' । ४ ग. छ. 'पीदमात्न' ।  
५ ग. 'दं तादात्म्यस्व' । ६ क. 'त्वत्तद' । ७ ग. व. 'दस्पृष्ट' । ८. 'दसंस्पृ' । ९ ख. 'ते ।  
वीत' । १०. क. ज. 'ते । वीतो रागभयद्वेषक्रोधादिदोषा येषां तः सर्वदा । ११ च. झ. 'दोषै-  
र्मुनि । १० झ. 'र्विकल्पानाशू' । ११ ख. 'चो द्वे' । १२ झ. 'यः । तेन वि' । १३ 'तदेव' ।

पण्डितैर्वेदान्तार्थतत्परैः संन्यासिभिः परमात्मा द्रष्टुं शक्यो नान्य रागादिक-  
लुपितचेतोभिः स्वपक्षपातिदर्शनैस्तार्किकादिभिरित्यभिप्रायः ॥ ३५ ॥

किमिति यथोक्तमद्वैतं सर्वेषां न प्रतीतिगोचरतामाचरतीत्याशङ्क्याऽऽह—वीतेति ।  
रागादिप्रतिबन्धविधुराणामेव यथोक्तमद्वैतदर्शनं न सर्वेषामित्यर्थः । श्लोकस्य तात्पर्यमाह—  
तदेतादिति । स्तुतिश्च तदुपायप्रवृत्तावुपकरोतीति शेषः । आदिपदेन सम्यग्दर्शनप्रति-  
बन्धकाः सर्वे दोषाः संगृह्यन्ते । रागादिविमोको यदा कदाचिदनधिकारिणामपि संभवत्यतो  
विशिनष्टि—सर्वदेति । सदा रागादिव्यावृत्तौ विवेकं हेतुं प्रपद्यति—मुनिभिरिति ।  
विवेके च पदशक्तेर्वाक्यतात्पर्यस्य च परिज्ञानं कारणमित्याह—वेदेति । एवं सम्यग्ज्ञा-  
नाधिकारिणं साधनचतुष्टयसंपन्नमुक्त्वा तद्विषयं निरूपयति—निर्विकल्प इति । आत्म-  
नन्वाक्षुप्तत्वशङ्कां वारयति—उपलब्ध इति । हिशब्दार्थमर्थमाह—वेदान्तेति ।  
सर्वविकल्पशून्यत्वमात्मनः स्फुटयितुं प्रपञ्चोपशमविशेषणम् । आत्मनोऽभावत्वं बहुव्रीहिणा  
प्रत्युदस्यते । हेतुहेतुमद्भावेन पुनरुक्तिं विशेषणं गोच्यसेवेति—अन एवेति । सम्यग्दर्श-  
नाधिकारिणो दर्शितानुसंहरति—विगतेति । अनधिकारिणो दर्शयन्वैशेषिकवैनाशिका-  
दिशास्त्राभिज्ञानामपि तदेतन्तर्भावं सूचयति—नान्यैरिति ॥ ३५ ॥

तस्मादेवं विदित्वैनमद्वैते योजयेत्स्मृतिम् ।

अद्वैतं समनुप्रा य जडवल्लोकमाचरेत् ॥ ३६ ॥

यस्मात्सर्वानर्थप्रशमरूपत्वादद्वयं शिवमभयमत एव विदित्वैनमद्वैते स्मृतिं  
योजयेत् । अद्वैतावगमार्थैव स्मृतिं कुर्यादित्यर्थः । तच्चाद्वैतमवगम्याहमस्मि परं  
ब्रह्मेति विदित्वाऽशनायायतीनं साक्षादपरोक्षादजमात्मानं सर्वलोकव्यवहारा-  
तीतं जडवल्लोकमाचरेत् । अपरुषापयन्नात्मानमहमेवंविध इत्यभिप्रायः ॥ ३६ ॥

मिथ्याज्ञानैर्प्रचयसंस्काराद्वेदान्तार्थतात्पर्यवतां पण्डितानामपि नाद्वैते प्रत्ययदाढ्यं तिष्ठ-

१ व. ज. 'त्परैर्यमा' । २ ख. झ. 'सिभिर्ममा' । ३ भ. 'भिः प' । ४ क. ख.  
च छ 'प तद' । ५ क. विगतेति । ६ छ. 'क्तसम्यग्दर्श' । ७ झ. सर्वज्ञे' । ८ क. व. 'रिणम' ।  
९ व. छ. 'वेकहे' । ज. 'वेकहे' । १० छ 'वं हि स' । ११ ख. छ. 'यत्वाश' । १२ ख. छ.  
'येतिम' । १३ झ 'त्यर्थ' । १४ क. 'त्यन्वश' । १५ ख. घ. ङ. ज 'म इति वि' । १६ ग.  
ज. 'णयोः प्रतिषेधयति । १७ व. ज 'धयति । १८ झ 'दभावं । १९ च. एनं विदित्वाऽद्वै' । २० क.  
दित्वाऽद्वै' । २१ व. च ज 'ते यो' । २२ घ. ज. 'गमनेने' । २३ क. छ 'तीतो ज. ।  
२४ ख. 'नप्रपञ्चम' । २५ ग. प्रपञ्चसं' ।



तीत्याह—तस्मादिति । शास्त्रादद्वैतमवगम्य स्मृतिसंततिं कुर्वतो लोकानुवर्तने विधिनि-  
यममाह—अद्वैतमिति । तस्मादित्यस्यार्थमाह—यस्मादिति । एवमिति निर्विक-  
ल्पादिपरामर्शः । विदित्वा शास्त्रतोऽवगम्येत्यर्थः । अद्वैतावगतिद्वयार्थं स्मृतिसंततिक-  
र्तव्यतायां नियमविधिमभ्यनुजानाति—अद्वैत इति । अद्वैतमित्याद्युत्तरार्धं विभजते—  
तचेति । जडसदृशस्य कथं लोकाचरणमबुद्धिपूर्वकारित्वादित्यांशङ्कयाऽऽह—सर्वलो-  
कोति । लौकिकव्यवहारानतीत्य विदुषो जडवदाचरणं कीदृशमित्यपेक्षायां चतुर्थं पाद-  
मनूय तार्थ्यमाह—जडवदिति । एवंविधोऽहमित्यात्मानं विद्याभिजनादिभिर्प्रख्या-  
पयञ्जदवदेव विद्वोल्लोकमाचरेदिति योजनी ॥ ३६ ॥

निस्तुतिर्निर्ममस्कारो निःस्वधाकार एव च ।

चलाचलनिकेतश्च यतिर्यादृच्छिको भवेत् ॥ ३७ ॥

कया चर्यया लोकमाचरेदित्याह—स्तुतिनमस्कारादिसर्वकर्मवर्जितस्त्यक्त-  
सर्ववाञ्छेपणः प्रतिपन्नपरमहंसंपारिव्राज्य इत्यभिप्रायः । “ ऐतं वै तमात्मानं  
विदित्वा ” इत्यादिश्रुतेः । “ तद्बुद्ध्यस्तदात्मानस्तन्निष्ठास्तत्परायणाः ”  
इत्यादिस्मृतेश्च । चलं शरीरं प्रतिक्षणमन्यथाभावात् । अचलमात्मैतत्त्वम् । यदा  
कदाचिद्भोजनादिव्यवहारनिमित्तमाकाशवदचलं स्वरूपमात्मैतत्त्वमात्मनो निके-  
तैर्भाभैर्यमात्मस्थितिं विस्मृत्याहमिति मन्यते यदा तदा चलो देहो निकेतो यस्य  
सोऽयमेवं चलाचलनिकेतो विद्वान्न पुनर्वाह्यविषयाश्रयः । स च यादृच्छिको  
भवेत् । यदृच्छेमाप्तकौपीनाच्छादनग्रासमात्रदेहस्थितिरित्यर्थः ॥ ३७ ॥

ननु परापरदेवयोः स्तुतिपूर्वकप्रमाणस्य श्रद्धादिक्रियायाश्च कर्तव्यतया प्रतिब-  
न्धात्कथं विदुषो जडवदाचरणमिति तत्राऽऽह—निस्तुतिरिति । तथाऽपि जीवतोऽपि  
स्थातव्यत्वादाश्रयमुद्दिश्य प्रवृत्तेरावश्यकत्वात्कुतो जडसादृश्यमित्याशङ्कयाऽऽह—चलेति ।  
चलं चाचलं च चलाचलं ते निकेतो यस्याऽऽश्रयः स तथेति यावत् । तथाऽपि

१ व. ज. झ. “कल्पादि” । २ क. “तति क” । ३ क. “डसादृश्यस्य” । ४ व. “डवृ” । ५ ज.  
“विकल्पा” । ५ ड. झ. “त्याह” । ६ ग. झ. “त्पर्यार्थमा” । ७ क. “भिर्न प” । ८ क. “ना । न” ।  
९ क. “अपारमहंस्यया” । १० द. च. ज. झ. “सपरि” । ११ व. छं. च. ए. “चैत” । १२ झ.  
“त्पत्यम्” । १३ च. “चलस्व” । १४ व. ज. “त्वनो” । १५ क. “तनमा” । १६ ज.  
“भममा” । १७ छ. दा. च. “को य” । १८ झ. “च्छयाः भा” । २० झ.  
“प्रमाणगम्यत्य” । २१ क. झ. “वतां का” । २२ व. “वतायाः का” । २३ व. ड. ज. “छे नि” ।

कौपीनाच्छादनाशनपानादिदेहस्थितिप्रयोजकापेक्षया प्रवृत्तिध्रैव्यान्न विदुषो जडतुल्यतेत्या-  
शङ्क्याऽऽह—यतिरिति । आकाङ्क्षापूर्वकं पूर्वार्धाक्षराणि व्याचष्टे—कयेत्यादिना ।  
वर्णाश्रमाभिमानवैतस्तत्तत्कर्मसु वर्तमानस्य कथमिदं विशेषणमित्यौशङ्क्याऽऽह—त्यक्तेति ।  
परमहंसस्य पारिव्राज्यं प्रतिपत्तुमशक्यमप्रामाणिकत्वादिति चेन्मैवं श्रुतिस्मृतिसिद्धत्वादि-  
त्याह—एतमिति । विदित्वेत्यापातिकं वेदनं व्युत्थानहेतुत्वेनोच्यते । तस्मिन्नेव परस्मि-  
न्वस्तुनि विषयान्तरेभ्यो व्यावृत्ता बुद्धिर्येषामिति तथा । तदेवं परं वस्वात्मा निरुपचारितं  
स्वरूपं येषां ते तथोच्यन्ते । तस्मिन्नेव परस्मिन्नात्मनि निष्ठा निश्चयेन स्थितिर्येषां ते तथे-  
त्याह—तन्निष्ठा इति । तदेवाऽऽत्मभूतं परं वस्तु परमयनं परा गतिर्येषां ते तथेत्याह—  
तत्परायणा इति । आदिशब्देन सर्वकर्माणि मनसेत्यादिवाक्यं गृह्यते । कदा पुनश्चला  
देहो विदुषो निकेतो भवति तत्राऽऽह—यदेति । अत्रिवक्षिते हि कालविशेषे विवक्षितं  
व्यवहारं निमित्तीकृत्याऽऽत्मस्थितिमुक्तविशेषणवतीं विस्मृत्याहंकारममकारं परवशो यदा  
विद्वानवतिष्ठते तदेति योजना । स्वभावतस्त्वचलमात्मस्वरूपमेवास्य निकेतनम् । चलं  
पुनः शरीरमुपदर्शितविस्मरणद्वारेणेति निगमयति—सोऽयमिति । अविदुषो विशेषार्थं  
व्यावर्त्यं कीर्तयति—न पुनरिति । चतुर्थपादार्थमाह—स चेति ॥ ३७ ॥

तत्त्वमाध्यात्मिकं दृष्ट्वा तत्त्वं दृष्ट्वा तु बाह्यतः ।

तत्त्वीभूतस्तदारामस्तत्त्वादप्रच्युतो भवेत् ॥ ३८ ॥

इति गौडपादीयकारिकायां(सु) वैतथ्याख्यं

द्वितीयं प्रकरणम् ॥ २ ॥

वाङ्मां पृथिव्यादि तत्त्वमाध्यात्मिकं च देहादिलक्षणं रज्जुसर्पादिवत्स्वप्न-  
मायादिवच्चासत् । “ वाचारम्भणं विकारो नामधेयम् ” इत्यादिश्रुतेः । आत्मा  
च सबाह्याभ्यन्तरो ह्यजोऽपूर्वोऽनन्तरोऽबाह्यः कृत्स्न आकाशवत्सर्वगतः सूक्ष्मोऽ-  
चलो निर्गुणो निष्कलो निष्क्रियस्तत्सत्यं स आत्मा “ तत्त्वमासि ” इति श्रुतेः ।  
इत्येवं तत्त्वं दृष्ट्वा तत्त्वीभूतस्तदारामो न बाह्यरमणो यथाऽतत्त्वदर्शी कश्चिच्चित्त-  
मात्मत्वेन प्रतिपन्नश्चित्तचलनमनु चलितमात्मानं मन्यमानस्तत्त्वाच्चलितं देहादि-  
भूतमात्मानं कदाचिन्मन्यते प्रच्युतोऽहमात्मतत्त्वादिदानीमिति । समाहिते तु  
मनसि कदाचित्त्वेभूतं प्रसन्नात्मानं मन्यत इदानीमस्मि तत्त्वीभूत इति । न

१ ड. पेक्षायाः प्र° । च. ‘पेक्षायां प्र’ । २ ज. प्रतिध्री° । ३ व. ज. ‘स्तत्त्व’ । ४ ग.  
‘त्याह—ए° । ५ छ. ‘वस्वात्मा । ६ व. ज. ‘परव’ । ७ ज. आत्मश° । ८ छ. ‘हो निके’ । ९ च.  
‘रप । १० ग. झ. ‘र्थमा । ११ व. ‘णं च रं’ । १२ व. ड. ज. तत्त्वीभू° ।

तथाऽऽत्मविद्भवेत् । आत्मन एकरूपत्वात्स्वरूपप्रच्यवनासंभवाच्च । सदैव  
ब्रह्मास्मीत्यप्रच्युतो भवेत्तत्त्वात्सदाऽप्रच्युतात्मेतत्त्वदर्शनो भवेदित्यभिप्रायः ।  
“ शुनि चैव श्वपाके च ” । “ समं सर्वेषु भूतेषु ” इत्यादिस्मृतेः ॥ ३८ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचा-  
र्यस्य शंकरभगवतः कृतौ गौडपादीयागमशास्त्रभाष्ये वैत-  
थ्याख्यं द्वितीयप्रकरणम् ॥ २ ॥

अहमेव परं ब्रह्म न मत्तोऽन्यदस्ति किञ्चिदिति स्मृतिसंततिकरणमपि न कालविशेषनि-  
यतं किं तु नैरन्तर्येण कर्तव्यमित्याह—तत्त्वमिति । आध्यात्मिकं शरीरादि कल्पितं  
तत्त्वमधिष्ठानमात्रं दृष्ट्वा बाह्यतो देहाद्वहिरवस्थितं पृथिव्यादि च कल्पितत्वेनावस्तुत्वादधि-  
ष्ठानमात्रमेवेत्यनुभूय स्वयमपि द्रष्टा परमार्थवस्तुस्वभावमापन्नस्तत्रैवाऽऽसक्तचेता बाह्येभ्यो  
विषयेभ्यो व्यावृत्तबुद्धिस्तस्मिन्नेव तत्त्वे परमार्थभूते प्रतिष्ठितस्तदर्शननिष्ठः स्यादित्यर्थः ।  
पृथिव्यादेश्च प्रत्येकं परमार्थत्वसंभवे कथमद्वैतनिष्ठा सिध्येदित्याशङ्क्य व्याचष्टे—वाह्य-  
मित्यादिना । किं तदुभयोस्तत्त्वं तदाह—रज्जुसर्पवदिति । उक्तस्य विकारजात-  
स्यासत्त्वे प्रमाणमाह—वाचारम्भणमिति । द्रष्टुरात्मनोऽपि दृश्यप्रतियोगित्वात्तुल्यं  
वाचारम्भणत्वमित्याशङ्क्याऽऽह—आत्मा चेति । भवतु परस्याऽऽत्मनस्तत्तदागमवचन-  
निर्देशादुक्तलक्षणत्वं तथाऽपि द्रष्टुरात्मनो न यथोक्तरूपत्वमित्याशङ्क्यऽऽह—तत्सत्त्व-  
मिति । विशेषणानि तु प्राचीनानि तत्तदागमोपात्तान्यपुनरुक्तानि । द्वितीयार्थं व्याचष्टे—  
इत्येवमिति । आत्मारामत्वं कथमित्याशङ्क्य बाह्यविषयासक्तिं त्यक्त्वा प्रत्यगात्मन्येव  
परितृप्तत्वादित्याह—न बाह्येति । तत्त्वादप्रच्युतो भवतीत्येतद्व्यातिरेकमुखेन (ण) व्याक-  
रोति—यथेत्यादिना । अतत्त्वदर्शान्ति छेदः । अ. त्माविदो नाव्यवस्थितमात्मदर्शन-  
मित्यत्र हेतुमाह—आत्मन इति । सति स्वरूपे स्वरूपात्प्रच्युतेरप्रसक्तत्वात्तत्त्वमितिषेधो  
युक्तो न भवतीत्याशङ्क्याऽऽह—सदेति । वैस्तुनः सदैकरूपत्वे स्मृतिमुदाहरति—शुनि  
चेति । समदर्शिनः सदैकरूपवस्तुदर्शिन एव पण्डिता नान्ये तथेत्यर्थः । स्वरूपात्प्रच्यवने  
च स्मृतिं दर्शयति—सममिति । तत्र हि विनश्यत्स्वविनश्यन्तमिति स्वरूपात्प्रच्यव-  
नमुक्तम् ॥ ३८ ॥

इति श्रीशुद्धानन्दपूज्यपादशिष्यभगवदानन्दज्ञानविरचितायां गौडपादी-  
यकारिकाभाष्यटीकायां वैतथ्याख्यं द्विती-  
यप्रकरणम् ॥ २ ॥

\* भवेदित्येतादिति पाठान्तरम् ।

अथ गौडपादीयकारिकास्वद्वैताख्यं तृतीयं प्रकरणम् ।

ॐ ॥ उपासनाश्रितो धर्मो जाते ब्रह्मणि वर्तते ।

प्रागुत्पत्तेरजं सर्वं तेनासौ कृपणः स्मृतः ॥ १ ॥

ओंकारनिर्णय उक्तः प्रपञ्चोपशमः शिवोऽद्वैत आत्मेतिप्रतिज्ञामात्रेण ।  
ज्ञाते द्वैतं न विद्यत इति च । तत्र द्वैताभावस्तु वैतथ्यप्रकरणेन स्वप्नमायाग-  
न्धर्वनगरादिदृष्टान्तैर्दृश्यत्वाद्यन्तवत्त्वादिहेतुभिस्तर्केण च प्रतिपादितः । अद्वैतं  
किमागममात्रेण प्रतिपत्तव्यमाहोस्वित्तर्केणापीत्यत आह । शक्यते तर्केणापि  
ज्ञातुम् । तत्कथमित्यद्वैतप्रकरणमारभ्यते । उपास्योपासनादिभेदजातं सर्वं  
वितथं केवलंश्चाऽऽत्माऽद्वयः परमार्थ इति स्थितमतीते प्रकरणे । यत उपासना-  
श्रित उपासनामोऽत्मनो मोक्षसाधनत्वेन गत उपासकोऽहं ममोपास्यं ब्रह्म ।  
तदुपासनं कृत्वा जाते ब्रह्मणीदानीं वर्तमानोऽजं ब्रह्म शरीरपातादूर्ध्वं  
प्रतिपत्स्ये प्रागुत्पत्तेश्चाजमिदं सर्वमहं च । यदात्मकोऽहं प्रागुत्पत्तेरिदानीं जातो  
जाते ब्रह्मणि च वर्तमान उपासनया पुनस्तदेव प्रतिपत्स्य इत्येवमुपासनाश्रितो  
धर्मः साधको येनैवं क्षुद्रब्रह्मचित्तेनासौ कारणेन कृपणो दीनोऽल्पकः स्मृतो  
नित्याजब्रह्मदर्शिभिरित्यभिप्रायः । “ यद्वाचांऽनभ्युदितं येनैव वागभ्युद्यते तदेव  
ब्रह्म त्वं विद्धि नेदं यदिदमुपासते ” इत्यादिश्रुतेस्तलवकाराणाम् ॥१॥

तर्कावष्टम्भेन द्वैतवैतथ्यनिरूपणं परिसमाप्याद्वैतमार्थिकमपि तर्कतः संभावयितुं  
प्रकरणान्तरं प्रारिप्सुरुपास्योपासकभेददृष्टिं तावदपवदति—उपासनेति । देहस्य धारणा-  
द्धर्मो जीवो भूतसंघाताकारेण जाते ब्रह्मणि तदभिमानित्वेन वर्तते । स प्रागुत्पत्तेरजं सर्वं  
मित्येवं कालावच्छिन्नं वस्तु मन्यते । स पुनरुपासनां पुरुषार्थसाधनत्वेनाऽऽश्रितस्तदेव ब्रह्म  
प्रतिपत्स्ये शरीरपातादूर्ध्वमित्येवं यतो मिथ्याज्ञानवानवतिष्ठते तेनासौ कृपणोऽल्पको ब्रह्म

१ घ. द्वैते । २ च. “यायां ग” । ३ छ. “ह । अशक्यत” । च. “ह नु श” । ४ च.  
“त्यत अह” । ५ झ. “छ आत्माऽ” । ६ घ. छ. च. ज. झ. “र्थत इ” । ७ क. “तीतप्र” ।  
८ छ. छ. “स नमा” । ९ ख. ग. ज. “मःश्रित्य । उपासनामा” । १० घ. ड. ज. जाते ।  
११ झ. जाते । १२ च. झ. “णि व” । १३ ग. छ. ज. “नामःश्रि” । १४ च. “हचित्ते” ।  
१५ क. “चा वाऽभ्यु” । १६ च. “न च वा” । १७ क. ख. छ. “द्वैतं परमा” । १८ ग.  
“कट्ट” । १९ झ. “मानत्वे” । २० क. “रजः स” । २१ ख. “भित्य ततस्त” ।



विद्भिः स्मृतश्चिन्तित इत्यर्थः । प्रकरणान्तरमवतारयन्वृत्तमनुव्रति—ओंकारेति । तस्य हि निर्णये प्रथमे प्रकरणे प्रपञ्चोपशमः शिवोऽद्वैत इति विशेषणैरात्मा प्रतिज्ञामात्रेणाद्वितीयो व्याख्यात इत्यर्थः । द्वितीयप्रकरणार्थं संक्षिप्यानुव्रति—ज्ञात इति । तत्रैवाऽऽद्ये प्रकरणे ज्ञाते द्वैतं न विद्यत इत्यत्र प्रतिज्ञामात्रेण द्वैताभाव उक्तः । स तु द्वितीयेन प्रकरणेन हेतुदृष्टान्तात्मकेन तर्केण च प्रतिपादितो नात्र प्रतिपादयितव्यमवशिष्टमस्तीत्यर्थः । तृतीयं प्रकरणमाकाङ्क्षापूर्वकमवतारयति—अद्वैतमिति । नैषा तर्केण मतिरौपनेयेति श्रुतेरद्वैतं कथं तर्केण ज्ञातुं शक्यमित्याक्षिपति—तत्कथमिति । सतन्त्रतर्काप्रवेशेऽपि तस्मिन्नागमिकतर्कस्य सहकारितया संभावनाहेतुत्वात्तर्केणापि ज्ञातुं शक्यमिति व्यवहारोपपत्तिरिति मत्वाऽऽह—अद्वैतेति । यदि तर्केणाद्वैतं संभावयितुं प्रकरणमारभ्यते तर्हि किमित्युपासकानिन्दा प्रथमं प्रस्तूयते तत्राऽऽह—उपास्येति । उक्तवक्ष्यमाणविरोधित्वादुपासकस्य तन्निन्दा प्रकृतोपयोगिनीत्यर्थः । कथं तर्हि तत्र तत्राजत्वमात्मनो दर्शयन्ती श्रुतिर्घटिष्यते तत्राऽऽह—प्रागिति । प्रागवस्थायां सर्वमिदमजमहं च तथेत्युपासको यतो मन्यतेऽतश्च प्रागवस्थब्रह्मविषया भविष्यत्यजत्वश्रुतिरित्यर्थः । कार्यस्थित्यवस्थायां यदि ब्रह्म तन्मात्रमिष्टं तर्हि किमुपासनया प्राप्तव्यमित्याशङ्क्याऽऽह—यदात्मक इति । इदानीमुत्पत्त्यवस्थायां जातो जाते ब्रह्मणि स्थित्यवस्थायां वर्तमानोऽहं प्रागुत्पत्तेर्यदात्मकः सन्न.सं तदेव पुनः प्रलयावस्थायामुपासनया प्रतिपत्स्ये तैकतुन्यायादिति संबन्धः । तलवकाराणां शाखायामुपास्येस्य ब्रह्मत्वनिषेधदर्शनाच्चेपासकनिन्दा युक्तेत्याह—यद्वाचेति । अनभ्युदितमनभिप्रकाशितमभ्युद्यतेऽभिप्रकाश्यत उपासते वाचा विषयी कुर्वन्तीत्यर्थः । आदिशब्देन यन्मनसेत्यादि गृह्यते ॥ १ ॥

अतो वक्ष्याम्यकार्पण्यमजाति समतां गतम् ।

यथा न जायते किञ्चिज्जायमानं समन्ततः ॥ २ ॥

सवाह्याभ्यन्तरमजमात्मानं प्रतिपत्तुमशक्नुवन्नविद्यया दीनमात्मानं मन्यमानो जातोऽहं जाते ब्रह्मणि वर्ते तदुपासनाश्रितः सन्नब्रह्म प्रतिपत्स्य इत्येवं प्रतिपन्नः कृपणो भवति यस्मादतो वक्ष्याम्यकार्पण्यमकृपणभावमजं ब्रह्म । तादृि कार्पण्यास्पदम् “ यत्रान्येऽन्यत्पश्यत्यन्यच्छृणो-

१ छ. ज. प्रप° । २ झ. °णाद्विती° । ३ ज. °ते तत्त्वं न । ४ घ. °तिरप° । ५ क. °रापने° । ६ छ. °तर्काप्र° । ७ घ. °मं स्तू° । ८ छ. °स्य निन्दा । ९ क. तत्रा । १० ग. °त्राज्ञत्व° । ११ क. °तर्के य° । १२ क. तुन्याया° । १३ क. °स्यत्र° । १४ क. ज. उपास्यते । १५ घ. °हं त्र° । १६ च. °पण्यमास्य । १७ च. °न्योऽन्यं प° । १८ च. °त्यन्यं शृणो° ।

त्यन्यद्विजानाति तदल्पं मर्त्यमसत् ” “ वाचारम्भणं विकारो नामधेयम् ”  
इत्यादिश्रुतिभ्यः । तद्विपरीतं सवाद्याभ्यन्तरमजमकार्पण्यं भूमाख्यं ब्रह्म  
यत्प्राप्याविद्याकृतसर्वकार्पण्यनिवृत्तिस्तदकार्पण्यं वक्ष्यामीत्यर्थः । तदजाति,  
अविद्यमाना जातिरस्य । समतां गतं सर्वसाम्यं गतम् । कस्मात् । अवयववै-  
षम्याभावात् । यद्धि सावयवं वस्तु तदवयवैर्वैषम्यं गच्छज्जायत इत्युच्यते ।  
इदं तु निरवयवत्वात्समतां गतमिति न कैश्चिदवयवैः स्फुटत्यतोऽजात्यकार्प-  
ण्यम् । समन्ततः समन्ताद्यथा न जायते किञ्चिदल्पमपि न स्फुटति रज्जुसर्प-  
वदविद्याकृतदृष्ट्या जायमानं येन प्रकारेण न जायते सर्वतोऽजमेव ब्रह्म  
भवति तथा तं प्रकारं शृण्वित्यर्थः ॥ २ ॥

भेददर्शिनमुपासकमद्वैतविरोधिनं निन्दित्वा संप्रत्यद्वैतप्रतिज्ञां करोति—अत इति ।  
जातिर्जन्म तद्रहितमजाति । तत्र हेतुमाह—समतामिति । जन्मराहित्यं साधयति—  
यथेति । अतःशब्दार्थमाह—सवाह्येति । प्रतिज्ञाभगं विभजते—अकृपणेति । तदेव  
व्यतिरेकमुखेन(ण) स्फोरयति—तद्धीति । दर्शनादिविशेषव्यवहारगोचरीभूतं कार्यजातं  
पारिच्छिन्नं नास्ति चोच्यते । तदेव कृपणत्वालम्बनमित्यर्थः । तच्च मिथ्याभूतमित्यत्र प्रमा-  
णमाह—वाचारम्भणमिति । कार्पण्यमुक्त्वा तदभावरूपमकार्पण्यं प्रकटयति—तद्विपरी-  
तमिति । प्राप्य ज्ञात्येति यावत् । द्वितीयपादं व्याचष्टे—तदजातीत्यादिना । सर्वा-  
त्मना साम्यं निर्विशेषत्वं गतमित्यत्र हेतुं पृच्छति—कस्मादिति । निर्विशेषत्वे हेतुमाह—  
अवयवेति । हेतुमेव प्रकटयन्व्यतिरेकमुखेना(णा)जन्मं प्रपञ्चयति—यद्धीत्यादिना ।  
समन्तत इति पूर्णत्वसंकीर्तनम् । द्वितीयार्थं व्याचष्टे—यथेत्यादिना । यथा रज्ज्वां  
सर्पो भ्रान्त्या जायते तथा सर्वं भ्रान्तिदृष्ट्या जायमानत्वेन भासमानमपि यथा येन प्रका-  
रेण वस्तुतो न जायते तथा किं तु सर्वतो देशतः कालतो वस्तुतश्च पूर्णं कृटस्थमेव  
वस्तु भवति तथा तं प्रकारमिति संबन्धः ॥ २ ॥

आत्मा ह्याकाशवज्जीवैर्घटाकाशैरिवोदितः ।

घटादिवच्च संघातेर्जातावेतन्निर्दर्शनम् ॥ ३ ॥

अजाति ब्रह्माकार्पण्यं वक्ष्यामीति प्रतिज्ञातं तत्सिद्ध्यर्थं हेतुं दृष्टान्तं च  
वक्ष्यामीत्याह—आत्मा परो हि यस्मादाकाशवत्सूक्ष्मो निरवयवः सर्वगतः  
आकाशवदुक्तो जीवैः क्षेत्रज्ञैर्घटाकाशैरिव घटाकाशतुल्य उदित उक्तः । स

१ क. “मेव व” । २ च. “ति यत्प्रति” । ३ क. “न्तं व” । ४ छ. “मत्तियत आह ।  
५ च. “तस्तस्मादका” । ६ च. “शैर्निरवयवघटाका” । ७ झ. “व महाका” ।

एवाऽऽकाशसमः परे आत्मा । अथ वा घटाकाशैर्यथाऽऽकाश उदित उत्पन्न-  
स्तथा परो जीवात्मभिरुत्पन्नो जीवात्मनां परस्मादात्मन उत्पत्तिर्या श्रूयते  
वेदान्तेषु सा महाकाशाद्घटाकाशोत्पत्तिसमौ न परमार्थत इत्यभिप्रायः ।  
तस्मादेवाऽऽकाशाद्घटादयः संघातौ यथोत्पद्यन्त एवमाकाशस्थानीया-  
त्परमात्मनः पृथिव्यादिभूतसंघाता आध्यात्मिकाश्च कार्यकारणलक्षणा  
रज्जुसर्पवद्विकल्पिता जायन्ते । अत उच्यते घटादिवच्च संघातैरुदित  
इति । यदा मन्दबुद्धिप्रतिपिपादधिषया श्रुत्याऽऽत्मनो जातिरुच्यते जीवादीनां  
तदा जातावुपगम्यमानायामेतन्निदर्शनं दृष्टान्तो यथोदिताकाशवदित्यादिः ॥३॥

प्रतिज्ञावाक्ये ब्रह्मशब्देन परमात्मा प्रकृतः स कीर्तित्यपेक्षयामाह—आत्मा  
हीति । जीवभेदप्रतीतिस्तर्हि कथमित्याशङ्क्याऽऽह—जीवैरिति । यथाऽऽकाशो  
विभुत्वादिधर्मः स्वगततात्त्विकभेदवान्न भवति तथा परमात्मा विशेषाभावात् । यथा च  
महाकाशो घटाकाशाकारेण प्रतीयते तथा परमात्मा नानाविधजीवाकारेण प्रतीतिगोचरो  
भवतीत्यर्थः । कथं संघातानां परस्मादुत्पत्तिरित्याशङ्क्याऽऽह—घटादिवदिति । यथा  
मृदः सकाशाद्घटादयो जायन्ते तथा परमात्मैव पृथिव्यादिसंघाताकारेण जायत इत्यर्थः ।  
यदाऽऽत्मनो जीवादीनामुत्पत्तिरिष्टा तदा तस्यामुत्पत्तौ दृष्टान्तवचनमेतदित्याह—ज्जाता-  
विति । श्लोकस्य वृत्तानुवादपूर्वक तात्पर्यमाह—अजातीत्यादिना । प्रथमपादस्या-  
क्षरार्थमाह—आत्मेत्यादिना । विमतः स्वगततात्त्विकभेदशून्यः सूक्ष्मवान्निरवयवत्वा-  
द्विभुत्वादाकाशवत् । न च परमाण्वादौ सूक्ष्मत्वादेर्व्यभिचैरः । तस्यैवासंमतत्वात् । कचि-  
दपि तात्त्विकभेदासंप्रतिपत्तेश्चेत्यर्थः । जीवैरित्यादि व्याचष्टे—जीवैरिति । जीवाकारेण पर-  
मात्मैवोक्तः । “ क्षेत्रज्ञं चापि मां विद्धि ” इति स्मृतेरित्यर्थः । उदितशब्दश्चेदुक्तार्थस्तर्हि  
परस्यैवाऽऽत्मनः संघातरूपेणोक्तत्वे सप्रपञ्चत्वं प्रसज्येतेत्याशङ्क्याऽऽह—अथ वेति ।  
तर्हि नाऽऽत्माऽश्रुतेरिति न्यायविरोधः स्यादित्याशङ्क्याऽऽह—जीवांत्मनामिति । तृती-  
यपादं व्याचष्टे—तस्मादेवेति । उक्तेऽर्थे वाक्यमवतारयति—अत इति । आकाशस्याव-  
काशप्रदाने च (!) घटाद्युत्पत्तौ कारणत्वं निर्विकारस्यैव दृष्टमिति द्रष्टव्यम् । जातावित्या-  
देरर्थमाह—यदेति ॥ ३ ॥

१ ज. 'रमात्मा' । झ. 'र एवाऽऽत्मा' । २ क. छ. 'र्यथोदि' । ३ क. 'मानं प' ।  
४ झ. 'र्थ इ' । ५ ज. 'ताच्चाऽऽध्या' । ६ छ. झ. 'बुद्धिं प्र' । ७ घ. 'चारास्तस्यै' ।  
८ क. छ. 'दिना व्या' । ९ ज. अत एवे' । १० क. छ. 'वात्मानमि' ।

घटादिषु प्रलीनेषु घटाकाशादयो यथा ।

आकाशे संप्रलीयन्ते तद्वर्ज्जीवा इहाऽऽत्मनि ॥ ४ ॥

यथा घटाद्युत्पत्त्या घटाकाशाद्युत्पत्तिः । यथा घटादिप्रलये घटाका-  
शादिप्रलयस्तद्वद्देहादिसंघातोत्पत्त्या जीवोत्पत्तिस्तत्प्रलयं च जीवानामि-  
हाऽऽत्मनि प्रलयो न स्वत इत्यर्थः ॥ ४ ॥

अद्वैतस्य जीवसृष्टिश्रुतिविरोधं परिहृत्य तस्यैव जीवप्रलयश्रुत्या विरोधमाशङ्क्य परिह-  
रति घटादिष्विति । औपधिकौ जीवानामुत्पत्तिप्रलयौ न स्वाभाविकौ । तथा चोत्पत्ति-  
श्रुत्या विरोधाभाववदद्वैतस्य प्रलयश्रुत्याऽपि न विरोधोऽस्तीति श्लोकाक्षरव्याख्यानानेन  
प्रकटयति—यथेत्यादिना ॥ ४ ॥

यथैकस्मिन्घटाकाशे रजोधूमादिभिर्युते ।

न सर्वे संयुज्यन्ते तद्वर्ज्जीवाः सुखादिभिः ॥ ५ ॥

सर्वदेहेष्वात्मैकत्वं एकस्मिञ्जननमरणसुखादिमत्यात्मनि सर्वात्मनां तत्सं-  
बन्धः क्रियाफलसांकर्यं च स्यादिति य आहुर्द्वैतिनस्तान्प्रतीदमुच्यते । यथै-  
कस्मिन्घटाकाशे रजोधूमादिभिर्युते संयुक्ते न सर्वे घटाकाशादयस्तद्रजोधूमा-  
दिभिः संयुज्यन्ते तद्वर्ज्जीवाः सुखादिभिः ।

इदानीमद्वैतस्य व्यवस्थानुपपत्त्या विरोधमाशङ्क्य परिहरति—यथैकस्मिन्निति ।  
उक्तदृष्टान्तवशादेकस्मिञ्जीवे सुखादिसंयुक्ते सत्यपरे जीवास्तेरेव सुखादिभिर्न संयुज्यन्ते  
औपाधिकभेदादिन्याह—तद्वदिति । श्लोकव्याख्यामाशङ्कां दर्शयति—सर्वदेहेष्विति ।  
ऐकात्म्ये कर्तयैकस्मिन्कर्तारः सर्वे भोक्तर चैकस्मिन्भोक्तरः सर्वे भवेयुरित्यव्यवस्थान्तरमा-  
ह—क्रियेति । व्यवस्थानुपपत्त्या द्वैतमेष्टव्यमिति वदन्तं प्रत्युत्तरत्वेन श्लोकमवतारयति—  
तान्प्रतीति । किमिदमैकात्म्ये सांकर्यं किमेकस्मिञ्जीवे व्यवस्थितेन सुखादिना जीवान्त-  
राणां तद्वत्त्वं स्यादित्युच्यते किं वा सर्वोपधिष्वात्मैक्यात्तस्य स्वरूपेण सर्वसुखादिमत्त्वं  
स्यादित्यापाद्यते तत्राऽऽद्यं प्रत्याह—तद्वदिति ।

नन्वेक एवाऽऽत्मा । वाढम् । ननु न श्रुतं त्वयाऽऽकाशवत्सर्वसंघाते-

१ क 'जीवि इ' । २ क. ख. 'यः च य. । च' था वा व' । ३ च. झ. 'येन जी' ।  
४ ग. 'लयो । ५ ख. 'स्य ल' । ६ व. छ. ज. तततो । ७ च. 'फले तां' । ८ क. 'न यु' ।  
९ ख. 'मेवेष्ट' । १० व. 'ते वा त' । ११ व. झ. 'वाऽऽकाशो वा' । च. 'वाऽऽकाशोस्ति  
वा' । १२ ख. 'तसर्वेषु सं' ।



एक एवाऽऽत्मेति । यद्येक एवाऽऽत्मा तर्हि सर्वत्र सुखी दुःखी च स्यात् । न चेदं सांख्यचोद्यं संभवति । न हि सांख्य आत्मनः सुखदुःखादिमत्त्वमिच्छति बुद्धिसमवायाभ्युपगमात्सुखदुःखादीनाम् । न चोपलब्धिस्वरूपस्याऽऽत्मनो भेदकल्पनायां प्रमाणमस्ति । भेदाभावे प्रधानस्य पारार्थ्यानुपपत्तिरिति चेत् । न । प्रधानकृतस्यार्थस्याऽऽत्मन्यसमवायात् । यदि हि प्रधानकृतो बन्धो मोक्षो वाऽर्थः पुरुषेषु भेदेन समवैति ततः प्रधानस्य पारार्थ्यमात्मैकत्वे नोपपद्यत इति युक्ता पुरुषभेदकल्पना । न च सांख्यैर्बन्धो मोक्षो वाऽर्थः पुरुषसमवेतोऽभ्युपगम्यते । निर्विशेषाश्च चेतनमात्रा आत्मानोऽभ्युपगम्यन्ते । अतः पुरुषसत्तामात्रप्रयुक्तमेव प्रधानस्य पारार्थ्यं सिद्धं न तु पुरुषभेदप्रयुक्तमिति ।

आत्मनः सर्वत्रैकत्वात्तस्य स्वरूपेण सर्वसुखादिमत्त्वमिति द्वितीयं पक्षं विवक्षनाशङ्कते—नन्विति । सर्वत्राऽऽत्मैकत्वमुक्तमङ्गी करोति—वाढमिति । तदेकत्वमुपपत्तिशून्यं कथमङ्गी कृतमित्याशङ्क्याऽऽह—ननु नेति । यदि सर्वत्रैकत्वं नियतमिष्यते तर्हि तत्र तत्र सुखित्वं दुःखित्वं च तैस्यैकस्य प्राप्तमिति व्यवस्थासिद्धिरिति चोदयति—यद्येक एवेति । आत्मस्वरूपस्य सर्वत्रैकत्वेऽपि कल्पितभेदाद्यवस्थासिद्धिरित्यभिप्रेत्य किमिदं सांख्यस्य चोद्यं किं वा वैशेषिकादेरिति विकल्पाऽऽद्यं प्रत्याह—न चेदमिति । किं चैकात्म्यं दूषयता सांख्येन तद्वेदोऽभ्युपगम्यते । स च नाम्युपगन्तुं शक्यते तैन्मानाभावादित्याह—न चेति । प्रधानं हि कस्यचिद्भोगमपवर्गं च कस्यचिदादधत्पुरुषंशेषमिष्यते । तच्च पुरुषभेदोभावे नोपपद्यते । तेनार्थापत्त्या पुरुषभेदः सिध्यतीति शङ्कते—भेदेति । अर्थापत्तेरनुदयं वदन्नुत्तरमाह—नेत्यादिना । संक्षिप्तमेवोक्तं विवृणोति—यदि हीति । प्रधानस्य पारार्थ्यसामर्थ्यादेव पुरुषेषु कश्चिदतिशयो भविष्यतीत्याशङ्क्यापत्तिद्वान्तप्रसङ्गान्मैवमित्याह—निर्विशेषा इति ।

अतः पुरुषभेदकल्पनायां न प्रधानस्य पारार्थ्यं हेतुः । न चान्यत्पुरुषभेदकल्पनायां प्रमाणमस्ति सांख्यानाम् । परसत्तामात्रमेव चैतन्निमि-

१ व. झ. 'त्सुवा' । २ ख. छ. 'पमत्रस्याऽऽ' । ३ छ. 'बन्धमो' । ४ क. घ. छ. ज. 'आत्मनोऽ' । ५ क. तस्य चैक' । ६ ख. 'ति न व्य' । ७ घ. ज. 'भेदप्रव' । ८ ग. झ. 'स्यचो' । ९ घ. झ. ज. तत्र माना' । १० छ. 'षविशे' । ११ ग. 'ते स च पु' । १२ ग. झ. 'दादेवोप' । १३ क. घ. छ. ज. 'ये क' । १४ क. 'यां प्र' । १५ न. 'व चेन्नमि' । १६ ख. 'तन्यान्नि' ।

त्तीकृत्य स्वयं वध्यते मुच्यते च प्रधानम् । परश्चोपलब्धिमात्रसत्तास्वरूपेण प्रधानप्रवृत्तौ हेतुर्न केनचिद्विशेषेणेति । केवलमूढतयैव पुरुषभेदकल्पना वेदार्थपरित्यागश्च । ये त्वाहुर्वैशेषिकादय इच्छादय आत्मसमवायिन इति । तदप्यसत् । स्मृतिहेतूनां संस्काराणामप्रदेशवत्यात्मन्यसमवायात् ।

किं च प्रधानस्य पार.ध्यं परं शेषिणमपेक्षते । न तस्मिन्भेदमपि काङ्क्षते । अतोऽन्यथाऽप्युपपत्तिरित्याह—अत इति । जन्ममरणैणादिव्यवस्थानुपपत्त्या पुरुषभेदकल्पनमपि न युक्तं व्यधिकरणत्वादिति मत्वाऽऽह—न चेति । न केवलं प्रमाणशून्या पुरुषभेदकल्पना किं तु प्रयोजनशून्या चेत्याह—परेति । ननु न पुरुषसत्तामात्रं निमित्तीकृत्य प्रधानं प्रवर्तते । किं त्वीश्वराधिष्ठितमिति सेश्वरवादिमतमाशङ्क्य तस्यापि पुरुषत्वाविशेषादुपलब्धिमात्रत्वमभ्युपेत्याऽऽह—परश्चेति । वेदार्थो वेदप्रतिपाद्यमद्वैतम् । द्वितीयमुत्थापयति—ये त्विति । बुद्धिसुखदुःखेच्छाद्वेषप्रयत्नधर्माधर्मसंस्कारा नव विशेषगुणाः । ते च प्रत्येकमात्मसु व्यवस्थया समवेताः स्वी क्रियन्ते । तेषां व्यवस्थानुपपत्त्या प्रतिदेहमात्मभेदासिद्धिरित्यर्थः । किं बुद्ध्यःदयो रूपादिवदात्मव्यापिनः किं वा संयोगादिवदेकदेशवृत्तयः । नाऽऽद्यः । ज्ञानादिगुणानामाश्रयव्यापिनामाश्रयसंयुक्ते सर्वस्मिन्नपर्यायेण ज्ञाततादिव्यवहारजनकत्वप्रसङ्गादित्याह—तदप्यसदिति । द्वितीये त्वेकदेशः सत्योऽसत्यो वा । प्रथमे घटादिवदात्मनः सत्यैकदेशत्वात्कार्यत्वादिसङ्गः । द्वितीये कालितैकदेशानामेव ज्ञानादिगुणवत्त्वमात्मनस्तु न तद्वत्त्वं सिध्यतीत्याह—स्मृतीति । स्मृतिहेतवः संस्कारा भावनाख्यास्तेषां ग्रहणमितरेषामुपलक्षणार्थं तेषामात्मनि समवायाभावात्परस्य सिद्धान्तासिद्धिरिति शेषः ।

आत्ममनःसंयोगाच्च स्मृत्युत्पत्तेः स्मृतिनियमानुपपत्तिः । युगपद्वा सर्वस्मृत्युत्पत्तिप्रसङ्गः । न च भिन्नजातीयानां स्पर्शादिहीनानामात्मनः मनआदिभिः संबन्धो युक्तः । न च द्रव्याद्रूपादयो गुणाः कर्मसामान्यविशेषसमवाया वा भिन्नाः सन्ति परेषाम् । यदि ह्यत्यन्तभिन्ना एव द्रव्यात्स्युरिच्छादयश्चाऽऽत्मनस्तथैव च सति द्रव्येण तेषां संबन्धानुपपत्तिः । अयुतसिद्धानां समवायलक्षणः संबन्धो न विरुध्यत इति चेत् । न । इच्छादिभ्योऽनित्येभ्य आत्मनो नित्यस्य पूर्वसिद्धत्वान्नायुतसिद्ध-

१ च. 'दस' । २ क. 'रणव्य' । ३ य. 'नं व' । ४ क. 'श्वरादि' । ५ ख. ग. झ. शवत्वात्का' । ६ ज. 'त्युपप' । ७ च. 'पत्वात्सर्व' । ८ क. संबन्धो' । ९ क. ख. व. 'या भि' । च. 'या भावा भि' । १० य. ड. ज. 'त्य तं भि' । ११ क. 'था स' ।

त्वोपपत्तिः । आत्मनाऽयुतसिद्धत्वे चेच्छादीनामात्मगतमहत्त्ववन्नित्यत्वप्रसङ्गः ।  
स चानिष्टः । आत्मनोऽनिर्मोक्षप्रसङ्गत् ।

किं चाऽऽत्ममनःसंयोगासमवायिकारणाज्ज्ञानानामुत्पत्तिरिष्टा । तथा च सति ग्रहणसमये स्मृतिर्न संभवत्येवेति नियमो नोपपद्यते ग्रहणकारणसंयोगेनैव स्मृत्युपपत्तिसंभवादित्याह—  
आत्मेति । किं चाऽऽत्ममनसोः संयोगादेकस्मादेकस्याः स्मृतेः समुत्पत्तिप्रसङ्गे स्मृत्यन्तरा-  
प्यपि समुत्पद्येरन् । असमवायिकारणस्य तुल्यत्वात् । न च समुद्बुद्धसंस्काराद्योगपद्याद्युग-  
पदन्युत्पत्तिः । तेषां तदुद्बोधस्य चाऽऽत्मनि विप्रतिरन्तत्वेन स्मृतेसामान्यन्तर्भावसंभवादित्य-  
भिप्रेत्याऽऽह—युगपदेति । किं च समानजातीयानां स्पर्शादिमतां च परस्परं संबन्धो  
दृष्टः । यथा मल्लानां मेषाणां रज्जुघटादीनां च तदुभयाभावादात्मनां मनआदिभिः संबन्धा-  
सिद्धेर्नोक्तादसमवायिकारणाद्बुद्ध्यादिगुणोत्पत्तिः सिध्यतीत्याह—न चेति । गुणादीनां  
साजत्यस्य स्पर्शादिभस्वस्य चाभावेऽपि द्रव्येण संबन्धवदात्मनो मनआदिभिः संबन्धः  
सिध्येदिति चेत्तेत्याह—न चेति । स्वतन्त्रं सन्मात्रं द्रव्यशब्देनात्र विवक्षितं न ततो भेदेन  
गुणादयो वेशन्तिमते विद्यन्ते । शुक्लः पटः खण्डो गौरित्यादिसामानाधिकरण्यदर्शनात् ।  
द्रव्यमेव तु कल्पनया तत्तदाकारेण भातीत्यभ्युपगमात् । अतो दृष्टान्तासंप्रतिपत्तिरित्यर्थः ।  
विपक्षे दोषमाह—यदि हीति । गुणादयो द्रव्यादत्यन्तभिन्ना हिमवद्विन्ध्ययोरिव यदि  
स्युर्वादि चाऽऽत्मनः सकाशादिच्छादयोऽत्यन्तं भिन्ना भवेयुस्तदा गुणादीनां द्रव्येण तावदेव  
संबन्धानुपपत्तेः । इच्छादीनां चाऽऽत्मना तदयोगात्पारतन्त्र्यासिद्धिरित्यर्थः । अत्यन्तभिन्ना-  
नामपि समवायसंबन्धात्पारतन्त्र्योपपत्तिरेति शङ्कते—अयुतेति । किमिदमयुतसिद्धत्वम-  
पृथक्कालत्वं किं वा पृथग्देशत्वमुतापृथक्स्वभावत्वंमाहोस्वित्संयोगविभौगायोग्यत्वम् ।  
नाऽऽद्यः । विकल्पासहत्वात् । किमिच्छाद्यपेक्षयाऽपृथक्कालत्वं किं वाऽऽमापेक्षयेच्छादीना-  
मिति विकल्पाऽऽद्यं दूषयति—नेत्यादिना । यद्यात्मना सहापृथक्कालत्वमिच्छादीनां  
तदाऽऽत्मनोऽनादित्वात्तद्वत्तमहत्त्ववन्नित्यत्वं तेषामापततीत्याह—आत्मनेति । प्रसङ्गस्ये-  
ष्टत्वमाशङ्क्य निराचष्टे—स चेति ।

समवायस्य च द्रव्यादन्यत्वे सति द्रव्येण संबन्धान्तरं वाच्यं यथा  
द्रव्यगुणयोः । समवायो नित्यसंबन्ध एवेति न वाच्यमिति चेत्तथा च  
समवायसंबन्धवतां नित्यसंबन्धप्रसङ्गात्पृथक्त्वानुपपत्तिः । अत्यन्तपृथ-

१ ख. 'गादस' । २ ख. ग. झ. 'तुत्पत्ति' । ३ ग. झ. 'गादक' । ४ क. 'मुत्पत्ति-  
बुद्धिसं' । ५ ग. 'स्य त्वात्म' । ६ ख. 'वादि' । ७ क. सिध्यति । ८ ग. छ. झ. 'दि वाऽऽत्म' ।  
९ ऋ. 'तन्व्यसि' । १० ग. 'तदमहो संयो' । ११ छ. झ. 'हो संयो' । १२ झ. 'भागयो' ।  
१३ ख. छ. झ. न च वा ।

वत्त्वे च द्रव्यादीनां स्पर्शवदस्पर्शद्रव्ययोरिव पृथग्रथानुपपत्तिः । इच्छाद्युपजना-  
पायवद्गुणवत्त्वे चाऽऽत्मनोऽनित्यत्वप्रसङ्गः । देहफलादिवत्सावयवत्वं विक्रि-  
यावत्त्वं च देहादिवदेवेति दोषावपरिहार्यौ । यथा त्वाकाशस्याविद्याध्यारो-  
पितरजोधूममलत्वादिदोषवत्त्वं तर्थाऽऽत्मनोऽविद्याध्यारोपितबुद्ध्याद्युपाधिकृत-  
सुखदुःखादिदोषवत्त्वे बन्धमोक्षादयो व्यावहारिका न विरुध्यन्ते । सर्ववादि-  
भिरविद्याकृतव्यवहाराभ्युपगमात्परमार्थानभ्युपगमाच्च । तस्मादात्मभेदपरिकल्पना  
वृथैव तार्किकेः क्रियत इति ॥ ५ ॥

न चापृथग्देशत्वमयुतसिद्धत्वम् । तन्तुपटादीनां पृथग्देशानामयुतसिद्धयभावप्रसङ्गात् । न  
चापृथक्स्वभावत्वमयुतसिद्धत्वम् । भेदपक्षपरिक्षयात् । न च संयोगविभागायोग्यत्वमयुत-  
सिद्धत्वम् । देवदत्तस्य हस्तादीनां चायुतसिद्धयभावापातादित्यभिप्रेत्य समवायस्य द्रव्यो-  
दन्त्यत्वे तावन्मात्रत्वेन तत्संबन्धत्वव्याघातैर्गतोऽन्यत्वेन संबन्धान्तरमस्ति न वेति विक-  
ल्पाऽऽद्ये स्यादनवस्थेति मत्वाऽऽह—समवायस्येति । द्वितीयं ब्रह्मते—समवाय  
इति । न वाच्यं संबन्धान्तरमिति शेषः । समवायस्य नित्यसंबन्धत्वे समवायवतां द्रव्यगु-  
णादीनामपि तद्वत्त्वाद्देवदत्तस्य कदाचिदप्यनुपलम्भात्पृथक्त्वप्रथानुपपत्तिरिति दूषयति—तथा  
चेति । संयोगस्यापि समवायसाम्यं चकारेण सूच्यते । समवायस्य समवायिभिर्गुणादीनां  
च द्रव्येणाल्यन्तभेदे हिमवद्विन्ध्ययोरिव संबन्धानुपपत्तिस्तेषु परतन्त्रताव्यवहारासिद्धिरित्याह—  
अत्यन्तेति । किं चेच्छादयो नाऽऽत्मगुणा उपजनापायवत्त्वादृषादिवत् । यद्वाऽऽत्मा  
नानित्यगुणवान्नित्यत्वाद्घातरेकेण देहादिवदित्याह—इच्छादीति । न केवलमात्मनेऽ-  
नित्यगुणत्वेऽनित्यत्वप्रसक्तिरेव दोषः । किं त्वन्यदपि दोषद्वयं दुष्परिहरमिति बन्धकान्तर-  
माह—सावयवत्वमिति । यथात्मनो नेच्छादिगुणवत्त्वं तदा तस्यैव बन्धाभावान्मोक्षो  
न स्यादतो बन्धमोक्षव्यवस्थानुपपत्त्या प्रतिदेहं सुखदुःखादिविशिष्टात्मभेदसिद्धिरित्याश-  
ङ्क्याऽऽह—यथा त्विति । अवस्तुत्वादविद्यायास्तत्कृतव्यवहारायोगाद्व्यावहारिकबन्धा-  
द्यभ्युपगमासिद्धिरित्याशङ्क्याऽऽह—सर्ववादिभिरिति । अविद्याकृतमनुष्यत्वैवाध्यारो-

१ घ. 'वत्त्वेन च द्र' । छ 'क्ते द्र' । २ छ. 'जनना' । ३ घ. 'त्वे वाऽऽत्म' । ज.  
'त्वेनाऽऽत्म' । ४ ख. घ. ज. 'त्वं क्रि' । ५ च. 'यौ स्याताम् । य' । ६ च. 'थाऽऽह' ।  
७ ज. 'य.रो' । ८ ख. 'था चाऽऽत्म' । ९ क. 'यो व्यव' । १० झ. 'विद्या कृ' । ११ छ.  
'थानीत्यप' । १२ ज. क्रियन्त । १३ झ. 'भाग्यो' । १४ छ. 'व्य नन्य' । १५ ग. झ. न्यत्वं  
ता' । १६ ग. झ. 'ताञ्च ततोऽ' । १७ छ. छ. झ. 'त्वे तेन' । १८ छ. न चेत् । १९ ग.  
झ. तावत् । २० ग. झ. पत्तिः । ते' । २१ छ 'के दे' । २२ ग. छ. ज. झ. णवत्वेऽनि' ।  
२३ छ. त्वदोषय' । २४ व. 'स्य संब' । २५ क. 'गाव्यव' । २६ ग. छ. झ. 'त्वाध्या' ।



येण लौकिकवैदिकव्यवहारः सर्ववादिभिरिष्यते तत्कृता च व्यवस्थाऽऽस्थीयते । तस्माद-  
स्माकमपि तथैव सर्वमविरुद्धमित्यर्थः । परमार्थे च मोक्षे केनापि वादिना व्यवहारो नाभ्युप-  
गम्यते । तथा च मोक्षे परेषां व्यवहारस्यैवाभावात्तन्निर्वाहकपारमार्थिकभेदाभ्युपगमो वृथे-  
त्याह--परमार्थेति । कल्पितभेदवशादपि पूर्वोक्तसर्वव्यवस्थासौख्यात्पारमार्थिकात्मभेद-  
कल्पना प्रमाणप्रयोजनशून्येत्युपसंहरति-- तस्मादिति ॥ ५ ॥

रूपकार्यसमाख्याश्च भिद्यन्ते तत्र तत्र वै ।

आकाशस्य न भेदोऽस्ति तद्वज्जीवेषु निर्णयः ॥ ६ ॥

कथं पुनरात्मभेदनिमित्तं इव व्यवहार एकस्मिन्नात्मन्यविद्याकृत उपपद्यत  
इति । उच्यते । यथेहाऽऽकाश एकस्मिन्घटकरकापवरकाद्याकाशानामल्पत्व-  
महत्त्वादिरूपाणि भिद्यन्ते तथा कार्यमुदकाहरणधारणशयनादिसमाख्याश्च घटा-  
काशकरकाकाश इत्याद्यास्तत्कृताश्च भिन्ना दृश्यन्ते । तत्र तत्र वै व्यवहारविषय  
इत्यर्थः । सर्वोऽयमाकाशे रूपादिभेदकृतो व्यवहारो न परमार्थ एव । परमार्थ-  
तत्त्वाकाशस्य न भेदोऽस्ति । न चाऽऽकाशभेदनिमित्तो व्यवहारोऽस्त्यन्तरेण  
परोपाधिकृतं द्वारम् । यथैतत्तद्वदेहोपाधिभेदकृतेषु जीवेषु घटाकाशस्थानीयेष्वा-  
त्मसु निरूपणोत्कृतो बुद्धिमद्भिर्निर्णयो निश्चय इत्यर्थः ॥ ६ ॥

अद्वैतस्य श्रुत्यौदिविरोधाभावेऽप्यनुमानविरोधमाशङ्क्यानैकान्तिकत्वेनानुमानं दूषयति-  
रूपेति । श्लोकव्याख्यामाशङ्कामाह--कथमिति । यथाऽऽत्मभेदवादे तद्वेदनिमित्तो रूपा-  
दिव्यवहारस्तथैकस्मिन्नेवाऽऽत्मन्यात्मैक्यपक्षे रूपादिव्यवहारो नोपपद्यते । तथा च विमता  
जीवास्तत्त्वतो भिद्यन्ते भिन्ननामकत्वाद्विन्नकार्यकरत्वाद्विन्नरूपत्वाद्द्वटपटादिवादित्यनुमानविरु-  
द्धमद्वैतमित्यर्थः । घटाकाशादिष्वनैकान्तिकत्वं विवक्षित्वा श्लोकाक्षराणि व्युत्पादयति--उच्यत  
इत्यादिना । शयनादिसमाख्याश्च भिद्यन्त इति संबन्धः । तत्कृताश्चेत्यत्र तच्छब्देन विक-

१ घ. ड. ज. 'दाराः स' । २ घ. ड. ज. 'भ्यन्ते त' । ३ ग. झ. तद्वदेव । ४ क.  
'तव्य' । ५ घ. ज. 'रणादि श' । ६ क. 'नाश्च दृ' । ७ घ. ड. छ. ज. तत्रैव व्य' । ८ च.  
झ. 'त्र व्य' । ९ क. 'काशरु' । १० च. 'दिहृ' । ११ च. 'र्थत ए' । १२ छ. 'काशे भे' ।  
१३ च. झ. 'णा कृतावु' । १४ छ. 'त्या वि' । १५ ग. छ. झ. 'दि भेः व्य' । १६ ग. छ.  
झ. 'त्वाच्च घट' । १७ क. क्षितत्वात् । श्लो' । १८ ख. ग. घ. ड. 'दि भिद्यत इ' । ज.  
'दिभिर्भेद्य' । १९ ग. विकल्पतो ।

लिप्तो घटाकाशभेदो गृह्यते । चकारोऽवधारणार्थः । घटाकाशादीनामुक्तहेतुत्वेऽपि विपक्ष-  
त्वाभावे कथमनैकान्तिकत्वमित्याशङ्क्याऽऽह — सर्वोऽयमिति । उक्तोऽर्थे तृतीयं पादं  
विभजते—न चेति । परोपाधिशब्देन घटकरकादिरुच्यते । दृष्टान्तमनूय दार्ष्टान्तिकं  
व्याचष्टे—यथेतदित्यादिना ॥ ६ ॥

नाऽऽकाशस्य घटाकाशो विकारावयवौ यथा ।

नैवाऽऽत्मनः सदा जीवो विकारावयवौ तथा ॥ ७ ॥

ननु तत्र परमार्थकृत एव घटाकाशादिषु रूपकार्यादिभेदव्यवहार इति ।  
नैतदस्ति । यस्मात्परमार्थाकाशस्य घटाकाशो न विकारः । यथा सुवर्णस्य  
रुचकादिर्यथा वाऽपां फेनबुद्बुदहिर्मादिः । नाप्यवयवौ यथा वृक्षस्य शाखादिः ।  
न तथाऽऽकाशस्य घटाकाशो विकारावयवौ यथा तथा नैवाऽऽत्मनः परस्य  
परमार्थसतो महाकाशस्थानीयस्य घटाकाशस्थानीयो जीवः सदा सर्वदा  
यथोक्तदृष्टान्तवन्न विकारो नाप्यवयवः । अत आत्मभेदकृतो व्यवहारो मूर्ध्वे-  
त्यर्थः ॥ ७ ॥

घटाकाशादीनां विपक्षत्वाभावमाशङ्क्य परिहरति—नेत्यादिना । घटाकाशादिराका-  
शस्य विकारोऽवयवौ वेत्यङ्गीकारात्तत्रापि भेदस्य तात्त्विकत्वान्न विपक्षतेति श्लोकस्य  
व्यावर्त्यं चोद्यमुत्थापयति—नन्विति । आकाशस्य निर्विकारत्वं निरवयवत्वं च लोकसिद्धं  
गृहीत्वा परिहरति—नैतदस्तीति । तत्र वैधर्म्योदाहरणद्वयमाह—यथेति । घटाकाशादिरा-  
काशाख्यस्य महाकाशस्यावयवो न भवतीत्यत्र व्यतिरेकदृष्टान्तमाह—यथा वृक्षस्येति ।  
उक्तदृष्टान्तानां दार्ष्टान्तिकमाह—न तथेति । घटाकाशस्य महाकाशं प्रति विकारत्वमव-  
यवत्वं च नास्तीत्युक्तं दृष्टान्तत्वेनानूय दार्ष्टान्तिकं दर्शयन्नुत्तरार्धं व्याकरोति—यथेत्यादिना ।  
अनैकान्तिकत्वेनानुमानस्यामानत्वे स्थिते फलितमाह—अत इति ॥ ७ ॥

यथा भवति बालानां गगनं मलिनं मलैः ।

तथा भवत्यबुद्धानामात्माऽपि मलिनो मलैः ॥ ८ ॥

१ घ. 'टाकाका' । २ ख. ग. ङ. छ. ज. 'तुमत्त्वे वि' । ३ ङ. ज. 'तीयपा' ।  
४ ग. झ. 'ति अन्तरेणोपा' । ५ च. 'ति चेत्तत्रेत्याह नोति नै' । ६ च. 'माका' । ७ ख. घ.  
ङ. ज. झ. 'दि यथा' । ८ ख. घ. ङ. छ. 'मादिनाऽप्य' । ९ क. 'था च वृ' । १० ज.  
'काशौ वि' । ११ घ. 'यवौ य' । १२ ज. 'कारत्वं च ल' । १३ ग. 'धर्म्योदा' ।

यस्माद्यथा घटाकाशादिभेदबुद्धिनिबन्धनो रूपकार्यादिभेदव्यवहारस्तथा देहोपाधिजीवभेदकृतो जन्ममरणादिव्यवहारस्तस्मात्तत्कृतमेव क्लेशकर्मफलमलव-  
स्वमात्मनो न परमार्थत इत्येतमर्थं दृष्टान्तेन प्रतिपिपादयिषन्नाह—यथा भवति  
लोके बालानामविवेकिनां गगनमाकाशं घनरजोधूमादिमलैर्मलिनं मलवन्न  
गगनं मलवन्नाथात्म्यविवेकिनाम्, तथा भवत्यात्मा परोऽपि यो विज्ञाता  
प्रत्यक्क्लेशकर्मफलमलैर्मलिनोऽबुद्धानां प्रत्यगात्मविवेकरहितानां नाऽऽत्मविवेक-  
वताम् । न धूमपरदेशस्तृड्त्माप्यध्यारोपितोदकफेनतरङ्गनादिमांस्तथा नाऽऽत्माऽ-  
धुधारोपितक्लेशादिमलैर्मलिनो भवतीत्यर्थः ॥ ८ ॥

जीवो ब्रह्मणो नांशो न विकारोऽपि तु ब्रह्मैवोपाप्यनुप्रविष्टं जीवशब्दितमित्युक्तं तद-  
युक्तं ब्रह्मणः शुद्धत्वाज्जीवस्य रागादिमलैर्वस्त्वादेनेकत्वायोगादित्याशङ्क्य परमार्थतो जीवस्यापि  
नास्ति मलैर्वन्नमित्याह—यथेति । लोकस्य तार्थ्यमाह—यस्मादिति । घटाकाशो  
मैठाकाशः सूचीपाशाकांशश्चेत्युपाधिनिमित्तो भेदस्तद्विषया बुद्धिस्तत्प्रयुक्तो रूपभेदोऽर्थ-  
क्रियाभेदो नामभेदश्चेति व्यवहारो न भवति यथोपलभ्यते तथा देहाद्युपाधिभेदप्रयुक्तो  
जीवभेदस्तत्कृतो जननमरणसुखदुःखादिव्यवहारो व्यवस्थितो यस्मादास्थीयते तस्मात्तेर्ना-  
विद्याविद्यमानेन कृतमेवाऽऽत्मनो रागादिमलैर्वस्त्वं न वस्तुतोऽस्तीत्येतमर्थं दृष्टान्तद्वारा  
प्रतिपिपादयिषन्नादौ दृष्टान्तमाहेति योजना । दृष्टान्तभागानि त्रिष्टेन्यक्षराणि व्याचष्टे—  
यथेत्यादिना । दार्ष्टान्तिकभागगतानामक्षराणामर्थमह—तथेति । यो हि प्रत्यगात्मा  
विज्ञाता सोऽप्यबुद्धानां मलिनो भवतीति संबन्धः । अबुद्धानामित्येतद्व्याचष्टे—प्रत्यगा-  
त्मेति । अविवेकिभिरध्यारोपितेऽपि प्रत्यगात्मनो मलवस्त्वे मलप्रयुक्तं फलं तत्र वास्तवं  
मविष्यतीत्याशङ्क्याऽऽह—न हीति ॥ ८ ॥

मरणे संभवे चैव गत्यागमनयोरपि ।

स्थितौ सर्वशरीरेषु आकाशेनाविलक्षणः ॥ ९ ॥

१ स. 'यामे' । २ च. स. 'रणभेदव्य' । ३ स. 'हारो यत्मा' । ४ च. 'त्यनेम' ।  
५ च. छ. स. 'तिपा' । ६ च. छ. स. 'यिष्यन्ना' । ७ क. गमनं । ८ क. 'तत्तया' । स.  
'वत्' । यथात्मवि' । ९ ज. 'मलिनैर्म' । १० ख. व. ड. च. स. 'हूत्वर' । ११ च.  
'हूत्वारो' । १२ घ. 'लत्वाद्' । १३ छ. स. 'त्वादेकत्वा' । १४ क. लत्तामि' । १५ ग. ज. स.  
'महाका' । १६ ग. 'नाविष्य' । १७ क. 'लत्वं न' । १८ ग. व. 'तिग' । १९ ग. स. 'हाश' ।  
२० स. 'हु हाका' ।

पुनरप्युक्तमेवार्थं प्रपञ्चयति—घटाकाशजन्मनाशगमनाममनस्थितिवत्सर्व-  
शरीरेष्वात्मनो जन्ममरणादिराकाशेनाविलक्षणः प्रत्येतव्य इत्यर्थः ॥ ९ ॥

ननु जीवो मरणानन्तरं धर्मानुरोधेन स्वर्गं गच्छति । अथर्ववशाच्च नरकं प्रतिपद्यते ।  
धर्माधर्मयोश्च भोगेन क्षये पुनरागत्य योनिविशेषे संभवति । तत्र यावद्भोगं स्थित्वा पुन-  
रपि परलोकाय प्रतिष्ठते । एवमिह लोकपरलोकसंचरणव्यग्रहारदिरुद्धमद्वैतमिति तत्राऽऽह—  
मरण इति । लोकस्य तात्पर्यमाह—पुनरपीति । आत्मनि सर्वो व्यवहारोऽविद्याकृतो  
वास्तवो नैः<sup>३</sup>क्तोऽर्थः । आत्मनो हि गगनोपमस्य गत्यादेर्वस्तुनोऽसंभवादविद्याकृतस्तस्मिन्-  
त्यादिरित्यर्थः ॥ ९ ॥

संघाताः स्वप्नवत्सर्वे आत्ममायाविसर्जिताः ।

आधिक्ये सर्वस्नाभ्ये वा नोपपत्तिर्हि विद्यते ॥ १० ॥

घटादिस्थानीयास्तु देहादिसंघाताः स्वप्नदृश्यदेहादिवन्मायाविकृत-  
देहादिवच्चाऽऽत्ममायाविसर्जिता आत्मनो मायाऽविद्या तया प्रत्युपस्था-  
पिता न परमार्थतः सन्तीत्यर्थः । यथाधिक्यमधिकभावस्तिर्यग्देहाद्यपे-  
क्षया देवादिकार्यकारणसंघातानां यदि वा सर्वेषां समतैव नैषामुपपत्तिः  
संभवः सद्भावप्रतिपादको हेतुर्विद्यते । नास्ति हि यस्मात्तस्मादविद्याकृता  
एवं न परमार्थतः सन्तीत्यर्थः ॥ १० ॥

ननु संघातशब्दितानामुपाधीनां सत्यत्वात्तत्प्रयुक्तभेदस्यापि तथात्वादद्वैतानुपपत्तितादव-  
स्थमिति चेत्तत्राऽऽह—संघाता इति । देवादिदेहानां पृथ्वतमत्वेनाऽऽधिक्याभ्युपगमात्मा-  
सत्यत्वसिद्धिरित्याशङ्क्य देहभेदेषु केषुचिदाधिक्ये मृददृष्ट्या कल्पितेऽपि विवेकदृष्ट्या  
सर्वदेहानां पञ्चभूतात्मकत्वाविशेषैर्दशेषसाम्ये वा स्वीकृते नास्ति संघातेषु सत्यत्वे काचिदु-  
पपत्तिरित्याह—आधिक्य इति । पूर्वार्थाक्षराणि योजयति—घटादीति । मणिमैत्रा-  
दिरूपां मायामिन्द्रजालप्रयोजकभूतां व्यावर्तयति—अविद्येति । विमता देहा न सत्य,  
देहत्वत्संप्रतिपन्नवदित्यर्थः । ब्रह्मादिदेहानामुत्कृष्टत्वात्त्राविद्यार्कतत्त्वमित्याशङ्क्य द्वितीयार्थं  
व्याचष्टे—यदीत्यादिना ॥ १० ॥

१ म. 'नरुक्तमे' । २ ख. 'सर्वग' । ३ म. 'त्युक्तार्थः' । ४ क. 'विवर्जि' । ५ क.  
'पेक्षाया' । ६ क. 'र्यकर' । ७ क. ख. ग. 'पत्तिसं' । ८ म. 'स्ति य' । ९ क. 'व प' ।  
१० म. 'तिस्तद' । ११ क. म. 'पु चि' । १२ ग. म. 'वेकिट्ट' । १३ ख. 'हा प' । १४ म.  
'वादिशे' । १५ ख. छ. 'पु पुनः स' । १६ छ. 'णि व्याचष्टे—य' । १७ ज. 'मन्त्ररू' ।  
१८ कृतमि' ।



रसादयो हि ये कोशा व्याख्यातास्तैत्तिरीयके ।

तेषामात्मा परो जीवः खं यथा संप्रकाशितः ॥ ११ ॥

उत्पत्त्यादिवर्जितस्याद्वयस्योऽस्याऽऽत्मतत्त्वस्य श्रुतिप्रमाणैकत्वप्रदर्शनार्थं वाक्यान्नुपन्यस्यन्ते । रसादयोऽन्नरसमयः प्राणमय इत्येवमादयः कोशा इव कोशा अस्यादेरिवोत्तरोत्तरस्यापेक्षया बहिर्भावात्पूर्वपूर्वस्य व्याख्याता विस्पष्ट-  
माख्यातास्तैत्तिरीयके तैत्तिरीयकशाखोपनिषद्ब्रह्मण्यां तेषां कोशानामात्मा येनाऽऽ-  
त्मना पञ्चापि कोशा आत्मवन्तोऽन्तरतमेन । स हि सर्वेषां जीवननिमित्तत्वा-  
ज्जीवः । कोऽसावित्याह—पर एवाऽऽत्मा यः पूर्वम् “सत्यं ज्ञानमनन्तं ब्रह्म”  
इति प्रकृतः । यस्मादात्मनः स्वप्नमायादिवदाकाशादिक्रमेण रसादयः  
कोशलक्षणाः संघाता आत्ममायाविसर्जिता इत्युक्तम् । स आत्माऽस्माभिर्यथा  
खं तथेति संप्रकाशित आत्मा ह्याकाशवदित्यादिश्लोकैः । न तार्किकपरिक-  
ल्पितार्थमवत्पुरुषबुद्धिप्रमाणगम्य इत्यभिप्रायः ॥ ११ ॥

जीवस्याद्वितीयब्रह्मत्वमुपपत्त्यवष्टम्भेनोपपादितम् । इदानीं तत्रैव तैत्तिरीयश्रुतेस्तात्पर्य-  
माह—रसादयो हीति । श्लोकस्य तात्पर्यमाह—उत्पत्त्यादीति । अक्षरार्थं कथयति—  
रसादय इति । आदिशब्देन मनोमयविज्ञानमयानन्दमया गृह्यन्ते । खड्गादेर्यथा कोशा-  
स्तदपेक्षया बहिर्भवन्ति तद्वदेते पञ्च कोशा व्यपदिश्यन्ते । तत्र हेतुमाह—उत्तरोत्तर-  
स्येति । पूर्वपूर्वस्यान्नमयादेरुत्तरोत्तरप्राणमयाद्यपेक्षया बहिर्भावाद्ब्रह्म सर्वान्तरं प्रतिष्ठाभूतम-  
पेक्षयाऽऽनन्दमयस्यापि बहिर्भावात्त्रैशेपादविशिष्टं पञ्चानामपि कोशत्वमित्यर्थः । अवशि-  
ष्टान्यक्षराणि व्याचष्टे—व्याख्याता इत्यादिना । तत्र जीवशब्दप्रवृत्तिं व्युत्पादयति—  
स हीति । विशिष्टं जीवशब्दार्थमाकाङ्क्षाद्वरा व्यावर्तयति—कोऽसावित्यादिना ।  
प्रकर्षणाविच्छेदनार्थं प्रकरणमनुसंधत्ते—यस्मादिति । प्रकृतस्य परस्याऽऽत्मनः श्रौतत्वे  
फालितमाह—नेत्यादिना ॥ ११ ॥

द्वयोर्द्वयोर्मधुज्ञाने परं ब्रह्म प्रकाशितम् ।

पृथिव्यामुदरे चैव यथाऽऽकाशः प्रकाशितः ॥ १२ ॥

१ च. 'वः स यथा खं प्र' । २ च. झ. 'स्याऽऽत्म' । ३ च. 'णत्व' । ४ क. 'र्वस्य  
व्या' । ख. ङ. ज. झ. 'र्वस्य पू' । ५ क. 'यकशा' । ६ झ. 'षद्ब्रह्मवल्ल्यां' । ७ झ. 'न्तरा-  
त्मना स' । ८ छ. 'क्षणसं' । ९ झ. 'ति प्र' । १० च. 'संप्रकाशः' । ११ ख. घ. छ. ज.  
'दिभिः श्लो' । १२ झ. 'त्मपुरु' । १३ ख. छ. 'यकश्रु' । १४ ज. 'या गृ' । १५ क.  
'क्षया व' । १६ क. 'रणवि' । १७ च. छ. झ. 'च्छेदार्थ' ।

किं चाधिदैवमध्यात्मं च तेजोमयोऽमृतमयः पुरुषः पृथिव्याद्यन्तर्गतो यो विज्ञाता पर एवाऽऽत्मा ब्रह्म सर्वमिति द्वयोर्द्वयोरा द्वैतक्षयात्परं ब्रह्म प्रकाशितम् । केत्याह—ब्रह्मविद्याख्यं मध्वमृतममृतत्वं मोदनहेतुत्वाद्विज्ञायते यस्मिन्निति मधुज्ञानं मधुब्राह्मणं तस्मिन्नित्यर्थः । किमिवेत्याह—पृथिव्यामुदरे चैव यथैक आकाशोऽनुमानेन प्रकाशितो लोके तद्वदित्यर्थः ॥ १२ ॥

मनुष्योऽहं प्राण्यहं प्रमाताऽहं कर्ताऽहं भोक्ताऽहमिति पञ्चानां विशिष्टानां यद्वैकं स्वरूपमनुगतं प्रत्यक्चैतन्यं तद्ब्रह्मैवेति जीवपरयोरेक्ये तैत्तिरीयश्रुतेस्तात्पर्यमुक्त्वा तत्रैव बृहदारण्यकश्रुतेरपि तात्पर्यमाह—द्वयोरिति । मधुब्राह्मणे बहुषु पर्यायेष्वधिदैवाध्यात्मविभक्तयोः स्थानयोरयमेव स इति परं ब्रह्म प्रत्येकप्रकाशितम् । अतोऽस्मिन्बृहदारण्यकश्रुतेरपि ब्रह्मैक्ये तात्पर्यमित्यर्थः । तत्र दृष्टान्तमाह—पृथिव्यामिति । न केवलमेक्ये तैत्तिरीयश्रुतेरेव तात्पर्यं किं तु बृहदारण्यकश्रुतेरपीत्याह—किं चेति । अधिदैवं पृथिव्यादावध्यात्मं च शरीरे तेजोमयो ज्योतिर्मयश्चैतन्यप्रधानोऽमृतमयोऽमर्र्णधर्मा पुरुषः पूर्णः पृथिव्यादौ शरीरे चान्तर्गतो यो विज्ञाता स पर एवाऽऽत्मा । तेन स विज्ञाता सर्वं पूर्णमपरिच्छिन्नं ब्रह्मैवेति परं ब्रह्म प्रकाशितमिति संबन्धः । अपवादावस्थायामध्यारोपासंभवाद्वयोर्द्वयोरिति कथमुच्यते तत्राऽऽह—आ द्वैतक्षयादिति । द्वैतक्षयपर्यन्तं ब्रह्म प्रकाशितम् । द्वयोर्द्वयोरिति पुनरनुवादमात्रमित्यर्थः । मधुज्ञानं मध्वेव प्रकाशितं न ब्रह्मेत्याशङ्क्य मधुज्ञानशब्दार्थं व्युत्पादयति—केत्यादिना । शब्दस्य कचिदाश्रितत्वं रूपमनुमीयते । तच्च शब्दाधिकरणं सामान्यतः सिद्धं पारिशेष्यादाकाशमिति सिद्धमिति । तच्च कल्पनालाघवादेकमेवेति गम्यते । तथा च बहिरन्तश्चैकमेवाऽऽकाशमनुमानप्रामाण्येदधिगतमै । तथाऽधिदैवमध्यात्मं च ब्रह्म प्रत्यग्भूतं सिद्धमित्युत्तरार्थं व्याचष्टे—किमे(मि)वेत्यादिना ॥ १२ ॥

जीवात्मनोरनन्यत्वमभेदेन प्रशस्यते ।

नानात्वं निन्यते यच्च तदेवं हि समञ्जसम् ॥ १३ ॥

१ क 'यारद्वै' । २ ड. छ. 'त्परत्र' । ३ च. 'मृतं मो' । ४ ज. 'ते तस्मि' । ५ ग. व. 'हं क' । ६ ग. घ. झ. 'देकस्व' । ७ ख. 'यकवृ' । ८ घ. 'क्त्वा बृ' । ९ व. 'ण्यश्रु' । १० व. 'परत्र' । ११ ग. ड. ज. झ. 'त्यग्भूतं प्रका' । १२ ज. ब्रह्मैक्ये । १३ ज. 'लम' । १४ ख. 'यकश्रु' । १५ क. 'श्रुतिरे' । १६ घ. 'रथ' । १७ घ. 'र्णः सन्पृथि' । १८ ख. छ. 'र्व परिपू' । १९ ख. 'द-अद्वै' । २० झ. 'ने ब्रह्मे' । २१ व. ड. 'काशते न' । २२ छ. 'शब्दयाऽऽह म' । २३ घ. ड. ज. 'द्धं पारिशेषादा' । २४ घ. ज. 'ण्याधि' । २५ घ. म. 'यथाऽ' । २६ च. 'देव हि' ।

यद्युक्तितः श्रुतितश्च निर्धारितं जीवस्य परस्य चाऽऽत्मनो जीवात्मनोरन-  
न्यत्वमभेदेन प्रशस्यते स्तूयते शास्त्रेण व्यासादिभिश्च । यच्च सर्वप्राणिसाधा-  
रणं स्वाभाविकं शास्त्रबहिष्कृतैः कुतार्किकैर्विरचितं नानात्वदर्शनं निन्द्यते “ न  
तु तद्वितीयमस्ति ” । “ द्वितीयाद्वै भयं भवति ” । “ उदरमन्तरं कुरुते ।  
अथ तस्य भयं भवति ” । “ इदं सर्वं यदयमात्मा ” । “ मृत्योः स मृत्यु-  
माप्नोति य इह नानेव पश्यति ” इत्यादिवाक्यैश्चान्यैश्च ब्रह्मविद्भिः । यच्चैतत्त-  
देवं हि समञ्जसमृज्ज्ववबोधं न्याय्यमित्यर्थः । यास्तु तार्किकपरिकल्पिताः कुट्ट-  
ष्टयस्ता अनृज्व्यो निरूप्यमाणा न घटनां प्राश्चन्तीत्यभिप्रायः ॥ १३ ॥

इतश्चैकत्वे श्रुतीनां तात्पर्यमित्याह—जीवात्मनोरिति । अभेदेन ब्रह्म वेद ब्रह्मैव  
भवतीत्यादिना ब्रह्मभावफलवादेनेत्यर्थः । यत्प्रशस्यते तद्विधेयमित्यादिन्यावादेकत्वदर्शने  
फलवादोपपत्त्युपलम्भादेकत्वं प्रशस्तत्वाद्विवक्षितमिति भावः । यच्चानेकत्वं सर्वप्राणिसाधारणं  
तन्निन्द्यमानं दृश्यते । यन्निन्द्यते तन्निषिध्यत इति न्यायान्नानात्वं शास्त्रार्थो न भवती-  
त्याह—नानात्वमिति । तदुभयमेकत्वप्रशंसनं नानात्वं निन्दनं चैकत्वमेव शास्त्रीय-  
मित्यभ्युपगमे सति युक्तमिति कैलितमाह—तदेवं हीति । श्लोकाक्षराणि व्याचष्टे—  
यदिति । अनन्यत्वभावशङ्कां व्यावर्त्येकरसत्वं दर्शयति—अभेदेनेति । तत्प्रशस्यते  
शास्त्रेणेति तत्पदमादाय व्याख्येयम् । शास्त्रेणाभेदवेदनेन फलवादेनेत्यर्थः । व्यासपाराशरा-  
दिभिश्च वेदार्थं व्याचक्षाणैरेकत्वं स्तूयते “ वासुदेवः सर्वमिति स महात्मा सुदुर्लभः ” ।  
“ अहं हरिः सर्वमिदं जनार्दनो नान्यत्ततः कारणकार्यजातम् । ” इत्यादिवाक्यैरि-  
त्याह—व्यासादिभिश्चेति \* । द्वितीयार्थं विभजते—यच्चेति । तन्निन्द्यत इति  
यच्छब्देनोपक्रमोद्द्रष्टव्यम् । “ अविद्यामोहितात्मानः पुरुषा भिन्नदर्शिनः ” । “ किं  
तेन न कृतं पापं चोरेणाऽऽत्मापहारिणा ” इत्यादिवाक्यैर्व्यासादयोऽपि द्वैतदर्शनं  
निन्दन्तीत्याह—अन्यैश्चेति । एवमनेकत्वदर्शनस्य निन्दितत्वेन निषिद्धत्वान्नाने-  
कत्वं शास्त्रीयमित्युक्त्वा चतुर्थपादार्थमाह—यच्चैतदिति । विषयभेदेन प्रशंसनं निन्दनं

\* एतत्पुरतः—“ रुक्लमिदमहं च वासुदेव इति । सोऽहं स च त्वं स च सर्वमेतदात्मस्व-  
रूपं त्यज भेदमोहमित्यादि ” इत्यधिकं ह. पुस्तके ।

१ क. छ. झ. “नोर” । य. ङ. “नोजीवा” । २ झ. “नात्वं द” । ३ झ. “नं तन्निन्द्य” ।  
४ ख. “तीयं द्वि” । ५ च. “देव हि” । ६ च. यस्तु । ७ घ. “माना न घटीः प्रा” । ८ क.  
ज घटानां । ९ ग. छ. ज. झ. “र्यमाह—” । १० छ. “त्वभावनि” । ११ ज. “कत्वं हि शा” ।  
१२ ङ. फलमा” । १३ छ. “त्वं प्रस्तू” १४ घ. ङ. ज. “मादिति दष्ट” । १५ ख. “कद” ।

चेत्यर्थः । एवं हीति । द्वैतस्याशास्त्रीयत्वमद्वैतस्यैव तत्तात्पर्यगम्यत्वमिन्यङ्गीकारे  
सतीत्यर्थः । भेददृष्टीनामपि न्याय्यत्वाविशेषाद्वेददर्शननिन्दनस्य कुतो न्याय्यत्वमित्याश-  
ङ्क्याऽऽह — यास्त्विति ।

“ या वेदवाह्याः स्मृतयो याश्च काश्च कुदृष्टयः ।

सर्वास्ता निष्कलाः प्रेत्य तमोमृत्युहि ताः स्मृताः ” ॥

इति मनुवचनादित्यर्थः । न्यायविरोधादपि भेदवादानामसमञ्जसत्वमित्याह—निरूप्य-  
माणा इति । वैशेषिक्येनाशिकादिकल्पना भेदानुसारिण्यो भेदश्च परस्पराश्रयतादिदोष-  
दूषितो न प्रमीयते । तेन भेदवादानामुत्प्रेक्षामूलानामसमञ्जसतेत्यर्थः ॥ १३ ॥

जीवात्मनोः पृथक्त्वं यत्प्रागुत्पत्तेः प्रकीर्तितम् ।

भविष्यद्वृत्त्या गौणं तन्मुख्यत्वं हि न युज्यते ॥ १४ ॥

ननु श्रुत्याऽपि जीवपरमात्मनोः पृथक्त्वं यत्प्रागुत्पत्तेरुत्पत्त्यर्थोपनिष-  
द्वाक्येभ्यः पूर्वं प्रकीर्तितं कर्मकाण्डे । अनेकशः कामभेदत इदं कामोऽदः-  
काम इति । परश्च “ स दाधार पृथिवीं द्याम् ” इत्यादिमन्त्रवर्णैः । तत्र  
कथं कर्मज्ञानकाण्डवाक्यविरोधे ज्ञानकाण्डवाक्यार्थस्यैवैकत्वस्य सामञ्ज-  
स्यमवधार्यत इति । अत्रोच्यते—“ यतो वा इमानि भूतानि जायन्ते ” ।  
“ यथाऽग्नेः क्षुद्रा विस्फुलिङ्गाः ” । “ तस्माद्वा एतस्मादात्मन आकाशः  
संभूतः ” । “ तदैक्षत ” । “ तत्तेजोऽसृजत ” इत्याद्युत्पत्त्यर्थोपनिषद्वाक्येभ्यः  
प्राक्पृथक्त्वं कर्मकाण्डे प्रकीर्तितं यत्तन्न परमार्थम् । किं तर्हि गौणम् ।  
महाकाशघटाकाशादिभेदवत् । यथौदनं पचतीति भविष्यद्वृत्त्या तद्वत् । न  
हि भेदवाक्यानां कदाचिदपि मुख्यभेदार्थत्वमुपपद्यते । स्वाभाविकावि-  
द्यावत्प्राणिभेददृष्ट्यनुयादित्वादात्मभेदवाक्यानाम् । ईह चोपनिषत्सूतपत्ति-  
प्रलयादिवाक्यैर्जीवपरमात्मनोरेकत्वमेव प्रतिपिपादयिषितम् । “ तत्त्व-  
मासि ” “ अन्योऽसावन्योऽहमस्मीति न स वेद ” इत्यादिभिः । अत उप-  
निषत्स्वेकत्वं श्रुत्या प्रतिपिपादयिषितं भविष्यतीति भाविनीमेकवृत्ति-

१ क. “दृष्टिताम” । २ ग. झ. “न्दकस्य” । ३ छ. “लाः प्रोक्तास्तनो” । ४ व. ड. ज.  
“ह—अनि” । ५ छ. “दिभेदक” । ६ क. र्थः ॥ १३ ॥ भे° । ७ छ. गौणत्वं मुख्य° । ८ ड.  
ज. “त्वं न हि यु” । ९ व. “क्त्वं प्रागु” । १० ख व. ज. “त्यत्तेः, व्युत्प” । ११ ख. झ.  
“पृथिवीम्” इ° । १२ व. ड. ज. “त्यादिव्युत्प” ।  
१३ अ. “भ्यः पृथ” । १४ व. ड. “मार्थं भविष्यदिति किं” । १५ च. इहोप° ।



माश्रित्य लोके भेददृष्ट्यनुवादो गौण एवेत्यभिप्रायः । अथ वा “ तदैक्षत ” ।  
 “ तत्तेजोऽसृजत ” इत्याद्युत्पत्तेः प्राक् “ एकमेवाद्वितीयम् ” इत्येकत्वं प्रकीर्-  
 तितम् । तदेव च “ तत्सत्यं स आत्मा तत्त्वमसि ” इत्येकत्वं भविष्यतीति  
 तां भविष्यद्वृत्तिमपेक्ष्य यज्जीवात्मनोः पृथक्त्वं यत्र कचिद्वाक्ये गम्यमानं  
 तद्वौणम् । यथौदनं पचतीति तद्वत् ॥ १४ ॥

न भेदवादानामुत्प्रेक्षांमात्रमूलत्वं श्रुतिमूलत्वादित्याशङ्क्य परिहरति—जीवात्मनो-  
 रिति । उत्पत्तिर्व्युत्पत्तिः सम्यग्ज्ञानं तदर्थोपनिर्देशं प्रवृत्त्यपेक्षया प्राक्प्रवृत्तकर्मकाण्डेन  
 यत्परापरयोर्नानात्वमुक्तं तदौदनं पचतीति भविष्यत्प्रवृत्त्या तण्डुलेष्वौदनत्ववद्वौणमेव न  
 मुख्यभेदार्थत्वं श्रुतेर्युज्यते । भेदस्यापूर्वत्वपुरुषार्थत्वयोरेभावादित्यर्थः । श्लोकेकव्यावर्त्यामा-  
 शङ्कामाह—नन्विति । न केवलमस्माभिरुत्प्रेक्षितमिदं किं तु श्रुत्याऽपि दर्शितमित्यपे-  
 र्थः । भेदं वदन्त्याः श्रुतेस्तात्पर्यलिङ्गमभ्यासं सूचयति—अनेकश इति । कर्मकाण्डे  
 तत्तत्कामनाभेदेन नियोज्यभेदसिद्धावपि कथं जीवपरयोर्भेदः सिध्यति परस्य तत्रानुक्तत्वा-  
 दित्याशङ्क्याऽऽह—परश्चेति । हिरण्यगर्भः समवर्तताम्र इति मन्त्रे प्रकृतो हिरण्यगर्भः  
 सर्वनाम्ना परामृश्यते । स<sup>११</sup> इमां पृथिवीं यामपि धृतवान् । अन्यथा गुरुत्वात्तयोरवस्थाना-  
 योगात् । न च हिरण्यगर्भातिरिक्तमीश्वरं परे बुध्यन्ते मन्त्रवर्णैः । परश्च प्रकीर्तित इति  
 संबन्धः । कर्मकाण्डार्थं ज्ञानकाण्डेनापवा<sup>१२</sup>त्वं ज्ञानकाण्डार्थस्यैकत्वस्य सामञ्जस्यमवधार्य-  
 तामित्याशङ्क्य बाध्यबाधकभावनिर्धारणे कारणानवधारणान्नैवमित्याह—तत्रेति । श्लोका-  
 क्षरैरुत्तरमाह—अत्रेत्यादिना । पृथक्त्वस्य गौणत्वे प्रागुक्तमेव दृष्टान्तमाह—महा-  
 काशेति । तत्रैव श्लोकसूचितमुदाहरणमाह—यथेति । मुह्यत्वं हीत्यादि व्याचष्टे—  
 न हीति । भेदस्यापूर्वत्वाद्यभावान्न वाक्यानां तत्परत्वं तत्परातत्परयोश्च तत्परं वाक्यं  
 बलवदिति न्यायादखण्डवाक्यार्थस्यैव सामञ्जस्यमित्यर्थः । अद्वैतवाक्यज्ञानमपि कथमद्वैते  
 तात्पर्यमित्याशङ्क्यापूर्वार्थत्वादुपपत्तिमत्त्वाच्चेत्याह—इह चेति । अद्वैतं तावन्माना-  
 न्तरागोचरत्वादपूर्वमेकमेवाद्वितीयमिति प्रागवस्थायां ब्रह्माद्वितीयं श्रुतम् ।  
 तदेवेदं सृष्ट्वा तत्सृष्ट्वा तदेवानुप्राविशदिति श्रुतेरनुप्राविष्टं जीवोऽभिलप्यते ।

१ क. °क्षामूलमात्रत्वं । २ छ. °तिस्मृत्युक्तत्वा° । ३ झ. °शङ्क्याऽऽह—जी° । ४ क.  
 य. झ. °षदः प्र° । ५ घ. छ. °पेक्षाया । ६ ख. °वत्ते क° । ७ ख. °ण्ड य° । ८ ख. ग.  
 छ. झ. °प्यद्वृत्त्या । ९ ख. °कस्य व्या° । ज. °कद्वयव्या° । १० ख. घ. °त्यपरोऽर्थः ।  
 ११ क. भेदवत्याः श्रु° । १२ ज. °रत्यात्रानु° । १३ क. स हि इ° । १४ ख. °ण्डार्थे शा° ।  
 ज. °ण्डार्थज्ञा° । १५ ज. °ध्य यज्ज्ञान° । १६ ख. °रतात° । १७ घ. छ. °त्परा° ।  
 १८ क. झ. °मेवा° । १९ झ. °दं दृष्ट्वा । २० झ. °प्रविष्टजी° । २१ क. °विष्टो जी° ।

तेन जीवस्य ब्रह्मतां (ता) संभवतीत्युपपत्त्याऽपि श्रुतेरद्वैतार्थत्वं गम्यते । सृष्ट्यादिश्रुतीनाम-  
द्वैते तात्पर्यं न सृष्ट्यादावित्यनन्तरमेव वक्ष्यते । तस्मादद्वैते श्रुतेस्तात्पर्यात्तदर्थस्यैव तात्वि-  
कतेत्यर्थः । न केवलमुपपत्तेरेवाद्वैते श्रुतेस्तात्पर्यं किं तु नवकृत्वोऽभ्यासादपीत्याह—  
तत्त्वमिति । भेददृष्टेरपवादाच्च श्रुतेरद्वैते तात्पर्यं प्रतिभातीत्याह—अन्योऽसाविति ।  
आदिशब्देनाद्वैतवादीनि द्वैतनिर्बन्धीनि च वचनान्तराणि गृह्यन्ते । एकत्वमेव प्रतिपिपादयि-  
षितमिति पूर्वेण संबन्धः । एकत्वे श्रुतेस्तात्पर्यं सिद्धे तृतीयपादावष्टम्भेन फलितमाह—  
अत इति । श्लोकस्य साध्याहारं व्याख्यानान्तरमाह —अथ वेत्यादिना ॥ १४ ॥

मृल्लोहविस्फुलिङ्गायैः सृष्टिर्या चोदिताऽन्यथा ।

उपायः सोऽवताराय नास्ति भेदः कथंचन ॥ १५ ॥

ननु यद्युत्पत्तेः प्रागजं सर्वमेकमेवाद्वितीयं तथाऽप्युत्पत्तेरुर्ध्वं जातमिदं  
सर्वं जीवाश्च भिन्ना इति । मैवम् । अन्यार्थत्वादुत्पत्तिश्रुतीनाम् । पूर्वमपि  
परिहृत एवायं दोषः । स्वप्नवदात्ममायाविसर्जिताः संघाता घटाकाशात्पत्तिभेदा-  
दिवज्जीवानामुत्पत्तिभेदादिरिति । इत एवोत्पत्तिभेदादिश्रुतिभ्य आकृष्येह  
पुनरुत्पत्तिश्रुतीर्नामिदं पर्यप्रतिपिपादयिष्योपन्यासः । मृल्लोहावेस्फुलिङ्गादिदृष्टा-  
न्तोपन्यासैः सृष्टिर्या चोदिता प्रकाशिताऽन्यथाऽन्यथा च सै सर्वः सृष्टिप्रकारो  
जीवपरमात्मैकत्वबुद्ध्यवतारोऽयोपायोऽस्माकम् । यथा प्राणसंवादे वागाद्यासुर-  
पाप्मवेर्ध्याख्यायिका कल्पिता प्राणवैशिष्ट्यबोधावताराय तदप्यसिद्धमिति  
चेत् । न । शाखाभेदेष्वन्यथाऽन्यथा च प्राणादिसंवादश्रवणात् । यदि हि  
संवादः परमार्थ एवाभूदेकरूप एव संवादः सर्वशोऽस्वार्थश्रोण्याद्विरुद्धानेकप्रका-  
रेण नानाश्रोष्यत् । श्रूयते तु । तस्मान्न तादर्थ्यं संवादश्रुतीनाम् । तैथोत्पत्ति-  
वाक्यानि प्रत्येतव्यानि । कल्पसर्गभेदात्संवादश्रुतीनामुत्पत्तिश्रुतीनां च प्रतिस-  
र्गमन्यथात्वमिति चेन्न । निष्प्रयोजनैतत्वाद्यथोक्तबुद्ध्यवतारप्रयोजनव्यतिरेकेण ।

१ क. 'पेवानि व' । २ ख. 'ति सं' । ३ छ. झ. श्रुतितात्प' । ४ ब. ड. 'तीयमिति  
श्रुत्या त' । ५ क. 'तिर्भेदा' । ६ ज. 'दि श्रुति' । ७ छ. रित ए । ८ 'रितति ए' । ८ क.  
छ.ज. 'नामैदंपारपर्य' । झ. नामिदंप' । ९ झ. 'ष्टिचर्या' । १० ज. 'ताऽन्य' । ११ क. 'था  
च । १२ ज. सर्वः । १३ ज. 'रायास्मा' १४ ड. झ. 'धाख्या । १५ क. 'था च । १६ क.  
हि वा' १७ च. 'शास्वश्रोषादि' । १८ व. 'स्वश्रोषादि' । १९ च. 'द्विबुद्धा' । २० व.  
ज. नाश्रोषत् । २१ झ. तथा चोत्प' । २२ क. 'तीनां प्र' । २३ ख. 'नवत्वाद्य' ।  
२४ छ. 'कप्रयोजनबुद्ध्यवतारव्य' ।

नान्यप्रयोजनैवत्वं संवादोत्पत्तिश्रुतीनां शक्यं कल्पयितुम् । तथात्वप्रतिपत्तये  
धर्मार्थमिति चेन्न । कलहोत्पत्तिप्रलयानां प्रतिपत्तेरनिष्टत्वात् । तस्मादुत्पत्त्या-  
दिश्रुतय आत्मैकत्वबुद्ध्यवतारायैव नान्यार्थाः कल्पयितुं युक्ताः । अतो नास्त्यु-  
त्पत्त्यादिकृतो भेदः वयंचन ॥ १५ ॥

सृष्ट्यादिश्रुतिषु शब्दशक्तिवशादेव सृष्ट्यादिभेददृष्टेरद्वैतानुपपत्तिरित्याशङ्क्याऽऽह —  
मृल्लोहेति । उत्पत्त्यादिश्रुतीनां स्वार्थनिष्ठत्वमुपेत्य व्यावर्त्य चोद्यमुत्थापयति—नन्विति ।  
तासां स्वार्थनिष्ठत्वाभावान्निरवकाशं चोद्यमिति परिहरति—मैवमिति । परिहृतत्वाच्च नेदं  
चोद्यं सावकाशमित्याह—पूर्वमपीति । यदि प्रकृतोत्पत्त्यादिश्रुतिभ्यः सकाशादुपक्रमो-  
पसंहारैर्कर्तव्यं तात्पर्यलिङ्गमाकर्तव्योद्भाष्य मृषा सृष्ट्यादिश्रुतेः स्वार्थपरत्वं परिहृतं तर्हि  
पुनरुपन्यासो वृथा स्यादित्याशङ्कते—इत एवेति । उत्पत्त्यादिश्रुतीनां मिथ्यासृष्टिपरत्वं  
पूर्वमुक्तम् । इह तु तासां ब्रह्मात्मैक्ये तात्पर्यप्रतिपादनैच्छया पुनरुपन्यासः सिध्यतीत्युक्त-  
रमाह—इह पुनरिति । पादत्रयगतान्यक्षराणि योजयति—मृदित्यादिना । यः  
शब्दशक्त्या प्रतीयते न स श्रुत्यर्थो भवति किं तु तात्पर्यगम्यस्यैव श्रुत्यर्थतेत्यत्र दृष्टान्त-  
माह—यथेति वागादीनां प्राणानामहं श्रेयानहं श्रेयानिति मिथः संघर्षः संवादस्तत्र  
याऽऽख्यायिका श्रूयते नासौ श्रुत्यर्थो भवति वागादीनामचेतनत्वात् । तथा सृष्ट्यादिश्रुति-  
रपि न स्वार्थे तात्पर्यवतीत्यर्थः । उदाहरणान्तरं सूचयति—वागादीति । देवासुरसङ्ग्रामे दे-  
वास्तावदसुरानभिभूयितुं यज्ञमुपचक्रुर्भरे । वागादींश्चोद्गातृत्वेन वज्रिरे । तांश्च वागादीन्कल्याणौ-  
सङ्गजेन पाप्मनाऽसुरा विविधुरित्याख्यायिका च न यथाश्रुतार्था । वागादीनां वागभावे-  
नोद्गानासामर्थ्यात् । किं त्वैवमुररधर्षितत्वात्प्राणोत्क्रान्तौ देहपातप्रसिद्धेश्च प्राणः श्रेष्ठो भव-  
तीति प्राणवैशिष्ट्यनिश्चये बुद्ध्यवतारशेषत्वेन सा कल्पिता । तथैव प्रकृतेऽपि सृष्ट्यादिश्रुतेः  
स्वार्थे तात्पर्यभावात्तत्कार्यस्य तद्व्यतिरेकेणाभावात्तदेवास्तीत्यद्वैतबुद्ध्यवतारोपायत्वेन सृष्ट्या-

१ व. 'नन्वं सं' । २ छ. 'शक्यते क' । ३ झ. 'नां तत्र ४' । ४ झ. 'उपपत्त्यादि' ।  
५ च. 'नान्यथा' क. । ६ ख. 'न्यार्थावक' । ७ ग. झ. 'रद्वयता' । ८ झ. 'रूपं ता' । ९ ग.  
'कृष्येद्भाष्ये मृ' । झ. 'कृष्ये मृ' । १० ख. छ. 'द्वाव्य भाष्ये मृ' । छ. 'द्वाव्यं मृ' । ११ ग.  
झ. 'दित्यध्याहृत्य श' । छ. 'दिते श' । १२ झ. 'उत्पादितश्रु' । १३ छ. 'नेच्छायां पु' ।  
१४ ग. 'या रूप' । १५ क. 'यानि' । १६ छ. 'धः संवाद' । १७ ग. झ. 'स्वार्थता' । घ.  
स्वार्थ ता' । १८ क. 'वितुमु' । १९ ग. झ. 'चाक्रे' । २० ग. झ. 'दीनकल्याणस' । २१ ज.  
'णासंगतेन' । २२ ग. झ. 'त्याख्या' । २३ क. ख. 'पुर' । २४ व. 'रैद्वारि' । ज.  
रेराध' ।

दिप्रक्रिया कल्पितेत्यर्थः । देवताशब्दप्रयोगाच्चेतनत्वं वागादीनामिति मुख्यार्थत्वं संवादा-  
दिश्रवणस्य । अतोऽसिद्धमुदाहरणमिति शङ्कते—तदपीति । संवादविसंवादयोरसतोः  
श्रुतेऽर्थे प्रामाण्यमर्थवादानामित्यङ्गीकारादनिरोधापेक्षमेवार्थवादप्रामाण्यम् । इह तु परस्पर-  
व्याहृतिदर्शनान्न प्रामाण्यमिति परिहरति—न शाखाभेदेष्विति । प्राणादीत्यादिशब्देन  
मुख्यप्राणातिरिक्ता वागादयो गृह्यन्ते । उक्तमेव समाधानं व्यतिरेकमुखेन ( ण ) विवृ-  
णोति—यदि हीति । कचिद्विवदमानानां प्राणानां स्वयमेव निर्णेतुमशक्तानां प्रजापति-  
मुपगतानां यस्मिन्नुक्तान्ते शरीरमिदं पापिष्ठतरमिव निष्ठति स यः श्रेष्ठो भवतीति तेनो-  
क्तानां प्रवासः श्रूयते । कचित्तु स्वातन्त्र्येण । यस्मिन्नुक्तान्ते शरीरमिदं पतति स नः  
श्रेयानित्यालोच्य प्रवासो व्यपदिश्यते । कचिन्पुनर्वाक्चक्षुः श्रोत्रमनोऽपीति मुख्यप्राणातिरि-  
क्ताश्चत्वारः श्रूयन्ते । कचिच्चत्वारोऽपीत्येवं विरुद्धानेकप्रकारेण संवादश्रवणमस्तीत्याह—  
श्रूयते त्विति । प्राणसंवादश्रुतीनां मिथो विरोधान्नास्ति स्वार्थे प्रामाण्यमित्युपसंहरति—  
तस्मादिति । उक्तदृष्टान्तानुरोध दुपत्तिवाक्येनपि न विवक्षितार्थानि । कचिदाकाशा-  
दिक्रमेण सृष्टिः कचिदग्न्यादिक्रमेण कचिन्प्राणादिक्रमेण कचिदक्रमेणेत्येवं परस्परपरिहृति-  
दर्शनादित्याह—तथेति । प्रतिकल्पं सृष्टिभेदस्येष्टत्वादुक्तश्रुतीनामपि प्रतिसर्गमन्यथात्वा-  
द्व्यवस्थयाऽर्थवत्त्वं स्यादिति शङ्कते—कल्पेति । सिद्धे प्रामाण्ये व्यर्थस्था कल्प्यते । तदेव  
नाद्यापि सिद्धमित्युत्तरमाह—नेत्यादिना । तासां प्रयोजनवर्यं त्वयाऽपि स्वीकृतमि-  
त्याशङ्क्याऽऽह—यथोक्तेति । प्रयोजनान्तराभावं प्रकटयति—न हीति । प्राणादि-  
भावप्राप्तये ध्यानार्थं प्राणादिसंकीर्तनमिति शङ्कते—तथात्वेति । तं यथा यथोपासते  
तदेव<sup>१०</sup> भवतीति श्रुतेः । न्यायसौम्यात्कलहादिध्यानात्तत्प्रोक्तिः फलं स्यात् । तच्चानिष्ट-  
मिति परिहरति—नेत्यादिना । प्राणसंवादश्रुतीनां प्राणवैशिष्ट्यावबोधवतारार्थत्वमुप-  
पाद्य दार्ष्टान्तिकमुपसंहरति—तस्मादिति । उत्पत्त्यादिश्रुतीनामुत्पत्त्यादिपरत्वाभावे फलितं  
चतुर्थं तदावष्टम्भेन स्पष्टयति—अत इति ॥ १५ ॥

आश्रमास्त्रिभिर्धा हीनमध्यमोत्कृष्टदृष्टयः ।

उपासनोपदिष्टे च तदर्थमनुकम्पया ॥ १६ ॥

१ ग. झ. 'तनावत्त्वं वा' । २ क. 'त्वं यागा' । ३ व. ड. 'श्रुत्यर्थे' । ४ क. घ. 'व्यावृ-  
त्तिदं' । ५ ग. झ. 'न्ते स्वश' । ६ क. 'सर्वः श्रे' । ७ छ. 'नां सि मु' । ८ ख. 'चित्तु त्वगा' ।  
९ घ. ज. 'गादीत्ये' । १० ज. 'स्वार्थमा' । ११ छ. 'स्मराह' । १२ क. 'रापह' । १३ झ.  
ति । सं-ति वाक्यं सृ' । १४ ग. 'प्रतिव क्यं सृ' । १५ छ. 'इस्थाः कल्पन्ते त' । १६ घ.  
'ति । य' । १७ छ. 'व च भ' । १८ ख. घ. 'सामान्यत्क' । १९ क. 'त्पासिफ' ।  
२० ज. 'र्थमु' ।



यदि परं एवाऽऽत्मा नित्यशुद्धबुद्धमुक्तस्वभाव एकः परमार्थः सन् “ एक-  
मेवाद्वितीयम् ” इत्यादिश्रुतिभ्योऽसदन्यत्किमर्थेयमुपासनोपदिष्टा । “ आत्मा  
वा अरे द्रष्टव्यः ” । “ य आत्माऽपहतपाप्मा ” “ स क्रतुं कुर्वीत ” ।  
“ आत्मेत्येवोपासीत ” इत्यादिश्रुतिभ्यः । कर्माणि चाग्निहोत्रादीनि । शृणु तत्र  
कारणम् । आश्रमा आश्रमिणोऽधिकृताः । वर्णिनश्च मार्गगाः । आश्रमशब्दस्य  
प्रदर्शनार्थत्वाच्चिविधाः । कथम् । हीनमध्यमोत्कृष्टदृष्टयः । हीना निकृष्टा मध्य-  
मोत्कृष्टा च दृष्टिर्दर्शनसामर्थ्यं येषां ते मन्दमध्यमोत्तमबुद्धिसामर्थ्योपेता इत्यर्थः ।  
उपासनोपदिष्टेयं तदर्थं मन्दमध्यमदृष्ट्याश्रमाद्यर्थं कर्माणि च । न चाऽऽत्मैक  
एवाद्वितीय इति निश्चितोत्तमदृष्ट्यर्थं दयालुना वेदेनानुक्रम्यया सन्मार्गगाः  
सन्तः कथमिमामुत्तमामेकत्वदृष्टिं प्राप्नुयुरिति ।

“ यन्मनसा न मनुते येनाऽऽहुर्मनो मतम् ।

तदेव ब्रह्म त्वं विद्धि नेदं यदिदमुपासते ” ।

“ तत्त्वमसि ” “ आत्मैवेदं सर्वम् ” इत्यादिश्रुतिभ्यः ॥ १६ ॥

उत्पत्त्यादिश्रुतिविरोधमद्वैते परिहृत्योपासनविध्यनुपपत्तिविरोधं परिहरति—आश्रमा  
इति । आश्रमिणो वर्णिनश्च कार्यब्रह्मोपासका हीनदृष्टयः । कारणब्रह्मोपासका मध्यमदृ-  
ष्टयः । अद्वितीयब्रह्मदर्शनशीलास्तूत्तमदृष्टयः । एवमेतेषु त्रिविधेषु मध्ये तेषां मन्दानां  
मध्यमानां चोत्तमदृष्टिप्रवेशार्थं दयालुना वेदेनोपासनोपदिष्टा । तथा चोपासनानुष्ठानद्वारे-  
णोत्तमामेकत्वदृष्टिं क्रमेण प्राप्ता उत्तमेष्वन्तर्भवन्तीत्यर्थः । श्लोकव्याख्यामाशङ्कामाह—  
यदीति । तस्यैव परमार्थतः सत्त्वे प्रमाणमाह—एकमेवेति । द्वैतप्रतीतेर्मिथ्याद्वैतवि-  
षयत्वेनाविरोधमाह—असदिति । अद्वैतस्यैव वस्तुत्वे ध्यानविधिविरोधमाह—किम-  
र्थेति । उपासनोपदेशमेव विशदयति—आत्मेति । तत्र हि निदिध्यासितव्य इत्युपा-  
सनोपदिश्यते । य आत्मेत्यादौ तु स विजिज्ञासितव्य इति ध्यानविधिः । स  
क्रतुमित्यत्र सशब्देन शमादिमानधिकारी परामृश्यते । अद्वैतस्यैव वस्तुत्वे कर्म-  
विधिविरोधोऽपि प्रसरतीत्याह—कर्माणि चेति । किमर्थान्युपदिष्टानीति  
संबन्धः । अद्वैताधिकारिणोऽधिकैर्यन्तरं प्रति विधिद्वयं सावकाशमिति परिहरति—

१ छ. झ. ‘रम ए’ । २ ख. छ. ‘मार्थतः स’ । ३ ड. ‘वेद्गः’ । ४ च झ. ‘मोत्तम-  
दृ’ । ५ य. ड. ज. ‘शवं सा’ । ६ व. ड. ज. ‘मध्यमेषां’ । ७ क. ‘ध्यं च ये’ । ८ ख.  
घ. ‘तीथमिति’ । ९ ज. ‘ना देवेना’ । १० च. ‘मसीति आ’ । ११ ड. ‘ध्यवृ’ । १२ घ.  
ज. ‘ध्ये म’ । १३ ज. ‘वाऽऽविर्भ’ । १४ छ. झ. ‘ष्यतीत्य’ । १५ ग. झ. ‘कमिति’ ।  
१६ झ. ‘कार्यन्त’ ।

शृण्विति । तत्रेत्युपासनोपदेशः कर्मोपदेशश्च गृह्यते । तदेव कारणमक्षरयोजनया प्रक-  
टयति—आश्रमा इति । आश्रमशब्देनाऽऽश्रमिणो गृह्यन्तां वर्णिनस्तु कथं गृह्येरन्नित्या-  
शङ्क्याऽऽह—आश्रमेति । शूद्रान्व्यावर्त्य त्रैवर्णिकानामेव ग्रहणार्थं मार्गगा इति विशे-  
षणम् । त्रैविध्यमेवाऽऽक इक्ष्वाद्वारा रैफोरयति—कथमित्यादिना । कार्यब्रह्मविषयत्वान्नि-  
कृष्टत्वम् । मध्यमत्वं करणब्रह्मविषयत्वात् । उत्कृष्टत्वमद्वैतविषयत्वादिति द्रष्टव्यम् । एवं  
पूर्वार्धं व्याख्यायोत्तरार्धं व्याकरोति—उपासनेति । कर्मोपदेशस्यापि तदर्थत्वमाह—  
कर्माणि चेति । व्याख्येयां शङ्कां दर्शयति—न चेति । वेदेनोपासनाद्युपदेशे मन्दानां  
मध्यमानां च कथमनुग्रहः सिध्यतीत्याशङ्क्याऽऽह—सन्मार्गगा इति । प्राप्नुयुरित्युपास-  
नोपदिष्टा कर्माणि चेति पूर्वेण संबन्धः । उपास्यं ब्रह्मैव न भवतीति प्रतिषेधान्मन्दमध्य-  
मर्दष्टिविषयत्वमुपासनस्य प्रतिभातीत्याह—यन्मनसेति । अद्वैतदृष्टीनां तु वर्णाश्रमभेदाभि-  
मानाभावोदेव नोपासनं कर्म वा संभवतीत्याह—तत्त्वमसीति ॥ १६ ॥

स्वसिद्धान्तव्यवस्थासु द्वैतिनो निश्चिता दृढम् ।

परस्परं विरुध्यन्ते तैरयं न विरुध्यते ॥ १७ ॥

शास्त्रोपपत्तिभ्यामवधारितत्वादद्वयात्मदर्शनं सम्यग्दर्शनं तद्ब्राह्मत्वान्मिथ्या-  
दर्शनमन्यत् । इतश्च मिथ्यादर्शनं द्वैतिनां रागद्वेषादिदोषास्पदत्वात्कथं स्वसि-  
द्धान्तव्यवस्थासु स्वसिद्धान्तरचनानियमेषु कपिलकणादबुद्धिर्हतादिदृष्ट्यनुसा-  
रिणो द्वैतिनो निश्चिताः । एवमेवैष परमार्थो नान्यथेति तत्र तत्रानुरक्ताः प्रति-  
पक्षं चाऽऽत्मनः पश्यन्तस्तं द्विपन्त इत्येवं रागद्वेषोपेताः स्वसिद्धान्तैर्दर्शननि-  
मित्तमेव परस्परमन्योन्यं विरुध्यन्ते । तैरन्योन्यविरोधिभिरस्मदीयोऽयं वैदिकः  
सर्वानन्यत्वादात्मैकत्वदर्शनपक्षो न विरुध्यते यथा स्वहस्तपादादिभिः । एवं  
रागद्वेषादिदोषानास्पदत्वादात्मैकत्वबुद्धिरेव सम्यग्दर्शनमित्यभिप्रायः ॥ १७ ॥

अद्वैतदर्शनस्योपासनादिविधिविरोधाभावेऽपि मतान्तरैर्विरोधोऽस्तीत्याशङ्क्य तेषां  
भ्रान्तिमूलत्वान्मैवमित्याह—स्वसिद्धान्तेति । श्लोकस्य तात्पर्यं वक्तुं भूमिकां करोति—  
शास्त्रेति । तद्ब्राह्मत्वादित्यत्र तच्छब्देन शास्त्रोपपत्ती गृह्यते । द्वैतदर्शनस्य मिथ्यादर्श-

नत्वे हेत्वन्तरपरत्वमवतारितस्य श्लोकस्य दर्शयति—इतश्चेति । इतःशब्दार्थमेव दर्शयति—द्वैतिनामिति । आदिशब्देन मदमानादयो गृहीताः । स्वीयं स्वीयं सिद्धान्तं व्यवस्थापयितुं तत्त्वज्ञानमधिकृत्य प्रवृत्तानां वादिनां कुतो दोषास्पदत्वमित्याक्षिपति—कथमिति । श्लोकाक्षरयोजनया परिहरति—स्वसिद्धान्तेत्यादिना । निश्चयमेव स्फोरयति—एवमेवेति । रागास्पदत्वेऽपि तेषां द्वेषास्पदत्वं कथमित्याशङ्क्याऽऽह—प्रतिपक्षमिति । उत्तरार्थं विभजते—स्वसिद्धान्तेति । यद्वि वादिनां प्रत्येकं स्वासिद्धान्तत्वेनोपसंगृहीतं दर्शनं तन्निर्धारणार्थमन्योन्यं वादिनो विरोधमाचरन्तो दृश्यन्ते । न च तैरद्वैतदर्शनं विरुध्यमानमध्यवसीयते । \* यथा स्वकीयकरचरणादिभिराघाते कदाचिदाचरेतेऽपि द्वेषो न जायते । परबुद्ध्यभावात्तथा द्वैत भिमानिभिरुपद्रवे क्षुदे कृतेऽपि नाद्वैतदर्शिनस्तेषु द्वेषो जायते । सर्वानन्यत्वात्परबुद्ध्यभावादित्यर्थः । अद्वैतदर्शनस्य सम्प्रदर्शनत्वं प्रतिज्ञातं कथं प्रदर्शितया प्रक्रियया प्रतिपन्नमित्याशङ्क्याऽऽह—एवमिति ॥ १७ ॥

अद्वैतं परमार्थो हि द्वैतं तज्ज्ञेद उच्यते ।

तेषामुभयथा द्वैतं तेनार्थं न विरुध्यते ॥ १८ ॥

केन हेतुना तैर्न विरुध्यत इत्युच्यते । अद्वैतं परमार्थो हि यस्मादद्वैतं नानात्वं तस्याद्वैतस्य भेदस्तज्ज्ञेदस्तस्य कार्यमित्यर्थः । “ एकमेवाद्वितीयम् ” । “ तत्तेजोऽसृजत ” इति श्रुतेः । उपपत्तेश्च । स्वचित्तस्पन्दनाभावे समार्थौ मूर्छायां सुषुप्तौ चाभावात् । अतस्तज्ज्ञेद उच्यते द्वैतम् । द्वैतिनां तु तेषां परमार्थतत्त्वापरमार्थतत्त्वोभयथाऽपि द्वैतमेव । यदि च तेषां भ्रान्तानां द्वैतदृष्टिरस्माकमद्वैतदृष्टिरभ्रान्तानाम् । तेनायं हेतुनाऽस्मत्पक्षो न विरुध्यते तैः । “ इन्द्रो मायाभिः पुरुरूप ईयते ” “ न तु तद्वितीयमस्ति ” इति श्रुतेः । यथा मत्तगजारूढ उन्मत्तं भूमिष्ठं प्रति गजारूढोऽहं वाहय मां प्रतीति ब्रुवाणमपि तं प्रति न वाहयत्यविरोधबुद्ध्या तद्वत् ।

\* अत्र ८. नाग्नि पुस्तके टिप्पणम्—“ भगवन्नेकादशस्कन्धे—जिह्वां कचित्संज्ञयति स्वद्विस्तत्रेदनायां कतमाय कुप्येत् ” इति ।

१ ग. झ. रन । २ ग. झ. “न सह मा” । ३ छ. ना । उत्तरार्थान । ४ ज. स्फोटयति । ५ छ. पां दोषा । ६ छ. “त्येकस्व” । ७ क. “सिद्धान्तेना” । ८ झ. “न्योन्यवा” । ९ ग. झ. “मव” । १० झ. “वर्निनन्य” । ११ ग. झ. तकिं । १२ क. “नात्वमस्याद्वै” । १३ क. “दस्तस्य” । १४ छ. “र्थः । केन हेतुना तर्न विरुध्यत इत्युच्यते । “ ए ” । १५ च. झ. “सौ वाऽभा” । १६ क. “तश्चो” । छ. “तश्चापरार्थतश्चोभ” । १७ झ. “र्थश्चोभ” । १८ ज. “ते” । “ इ ” । १९ ज. “हं गजं वा ।

ततः परमार्थतो ब्रह्मविदात्मैव द्वैतिनाम् । तेनायं हेतुनाऽस्मत्पक्षो न विरु-  
ध्यते तैः ॥ १८ ॥

द्वैतपक्षैरद्वैतपक्षस्य विषयद्वारेके विरोधेऽधिगम्यमाने कथमविरोधवाच्येयुक्तिरित्याशङ्क्य  
स्वमतपर्यालोचनया तावदविरोधमाह—अद्वैतमिति । मिथ्याभूतेन द्वैतेनाद्वैतस्याविराधेऽपि  
परमार्थभूतेन तेन विरोधः स्यादित्याशङ्क्य तथाविधं द्वैमेव नास्तीति मन्वाऽऽह—  
तेषामिति । द्वैतिनां परमार्थत्वेनापरमार्थत्वेन च द्वैतमेव व्यवहारगोचरीभूतम् । तच्च  
संप्रतिपक्षद्वैतवन्मिथ्येत्येवं स्थिते न द्वैतेनाद्वैतस्य विरोधः शक्यशङ्को भवतीत्यर्थः । श्लोक-  
प्रतिषेध्यं प्रश्नं करोति—केनेति । श्लोकाक्षराणामर्थमाचक्षाणो हेतुमाह—उच्यते  
इति । द्वैतस्याद्वैतकार्यत्वे प्रमाणमाह—एकमेवेति । श्रुतिप्रामाण्यद्वैतस्याद्वैतकार्यत्वा-  
वगमात्कार्यस्य च कारणद्वेदेन सत्त्वनिषेधात्तत्सम्यमित्यवधारणान्नाद्वैतदर्शनं द्वैतदर्शनेन  
विरुद्धमित्यर्थः । अद्वैतदर्शनं द्वैतदर्शनैरविरुद्धमित्यत्रैव युक्तिमाह—उपपत्तेश्चेति ।  
तामेवोपपत्तिं संक्षिप्य दर्शयति—स्वचित्तेति । सुषुप्त्याद्यवस्थायां स्वकीयचित्तस्पन्दना-  
भावे मिथ्याज्ञानोपरमे सति द्वैतदर्शनाभावादद्वैतं सिद्धम् । ततश्च स्वप्नैवजाग्रद्वेदानामुत्पत्ति-  
दर्शनादित्युपपत्तौद्वैतमद्वैतकार्यं न च कारणं तत्कार्यप्रतिभासे विरुध्यते कार्यस्य वाचारम्भण-  
मात्रत्वात्कारणातिरेकेणाभावादित्यर्थः । तेषामित्यादिभागं विभजते—द्वैतिनां त्विति ।  
परमार्थद्वैताशेनाद्वैतविरोधमाशङ्क्य द्विधा व्यवहारेऽपि विमतस्य द्वैतस्य द्वैतत्वादेव संप्राप्ते-  
र्पक्षैर्वन्मिथ्यात्वसिद्धेर्न तेन विरोधोऽद्वैतस्येति मन्वानः सन्नाह—यदि चेति । भ्रान्तिर्मू-  
लद्वैतदर्शनैरद्वैतदर्शनं प्रमाणमूलमविरुद्धमित्येतद्वृष्टान्तेनोपपादयति—यथेन्यादिना । कार्य-  
कारणभूतयोर्द्वैताद्वैतयोराविरोधे सिद्धे फलितमाह—तत इति । अद्वैतिनां द्वैतिनां च  
प्रातिस्विकपक्षपर्यालोचनातो द्वैतपक्षैरद्वैतपक्षो विरुद्धो न भवतीति फलितमुपसंहरति—  
तेनेति ॥ १८ ॥

मायया भियते हेतन्नान्यथाऽजं कथंचन ।

तत्त्वतो भियमाने हि मर्त्यताममृतं व्रजेत् ॥ १९ ॥

द्वैतमद्वैतभेद इत्युक्ते द्वैतमप्यद्वैतवत्परमार्थमदिति स्यात्कस्यचिदाशङ्केत्यत

१ क. 'आचदा' । २ च. झ. 'तिनस्तेना' । ३ ख. व. ड. ज. धे ग° । ४ ड. 'न  
द्वैते' । ५ व. 'मेवास्ति' । ६ झ. 'द्वैतिक नां' । ७ व. 'द्वैतानां' । ८ छ. 'रोधश' । ९ छ.  
°शङ्का भ° । १० झ. 'श्रं प्रक°' । ११ ग. झ. 'शने' । १२ छ. 'त्यत्रै°' । १३ ग. झ.  
°प्रजाप° । १४ झ. 'जमिथ्या°' । १५ छ. 'वन्न मिथ्या°' । १६ ख. ग. छ. झ. 'मूलद्वैत°' ।  
१७ ज. 'रद्वैतविरुद्धत्वे सि' । १८ ख. व. छ. 'विरुद्धत्वे सि' । १९ ख. 'नां प्रा°' । २० क.  
'पक्षैरद्वैतपक्षो' । २१ झ. 'द्वैत इ°' ।



आह—यत्परमार्थसद्वैतं मायया भिद्यते हेतुतैमिरिकानेकचन्द्रवर्द्रज्जुः सर्प-  
धारादिभिर्भेदैरिव न परमार्थतो निरवयवत्वादात्मनः । सावयवं ह्यवयवान्यथा-  
त्वेन भिद्यते । यथा मृद्घटादिभेदैः । तस्मान्निरवयवमजं न न्यथा कथंचन  
केनचिदपि प्रकारेण न भिद्यत इत्यभिप्रायः । तत्त्वतो भिद्यमाने ह्यमृतमजमद्वयं  
स्वभावतः सन्मर्त्यतां व्रजेत् । यथाऽग्निः शीतताम् । तच्चानिष्टं स्वभाववैपरी-  
त्यगमनम् । सर्वप्रमाणविरोधात् । अजमव्ययमात्मतत्त्वं मार्यैव भिद्यते न  
परमार्थतः । तस्मान्न परमार्थसद्वैतम् ॥ १९ ॥

अद्वैतमेव द्वैतात्मना परिणैमते चेद्द्वैतमपि तात्त्विकं स्यादित्याशङ्क्याऽऽह—माय-  
येति । विवर्तवादानङ्गीकारे दोषमाह—तत्त्वत इति । पूर्वार्धव्यावर्त्यामाशङ्कामादर्श-  
यति—द्वैतमिति । तत्र पूर्वार्धाक्षराण्यवतार्य व्याकरोति—अत आहेति । विमतो  
भेदो मिथ्याभेदत्वाच्चन्द्रादिभेदवदित्यर्थः । विमतं तत्त्वतो भेदरहितम् । निरवयवत्वान्नित्य-  
त्वादजत्वाच्च व्यतिरेकेण मृदादिवदित्याह—नेत्यादिना । निरवयवत्वेऽपि वस्तुनः स्फुट-  
नधर्मत्वमाशङ्क्याऽऽह—सावयवं हीति । उक्तमनुमानं निगमयति—तस्मादिति ।  
अन्यथा परमार्थत्वेनेत्यर्थः । पुनर्नवनुकर्षणमन्वयार्थं, कार्यत्वधर्मत्वांशत्वादिरत्र प्रकारोऽ-  
भिप्रेतः । विपक्षे दोषं वदन्नितीयाधं विवृणोति—तत्त्वत इति । प्रसङ्गस्येष्टत्वमाशङ्क्य  
निराचष्टे—तच्चेति । विवर्तवादमुपसंहरति—अजमिति । स्थिते विवर्तवादे फलित-  
माह—तस्मादिति ॥ १९ ॥

अजातस्यैव भावस्य जातिमिच्छन्ति वादिनः ।

अजातो ह्यमृतो भावो मर्त्यतां कथमेष्यति ॥ २० ॥

ये तु पुनः केचिदुपनिषद्व्याख्यातारो ब्रह्मवादिनो वावदूका अजातस्यै-  
चाऽऽत्मतत्त्वस्यामृतस्य स्वभावतो जातिमुत्पत्तिमिच्छन्ति परमार्थत एव तेषां  
जातं चेत्तदेव मर्त्यतामेष्यत्यवश्यम् । स चाजातो ह्यमृतो भावः स्वभावतः  
सन्नात्मा कथं मर्त्यतामेष्यति । न कथंचन मर्त्यत्वं स्वभाववैपरीत्यमेष्य-  
तीत्यर्थः ॥ २० ॥

स्वपक्षमुक्त्वा स्वयूध्यपक्षमनुभाष्य दूषयति—अजातस्येति । अनुवर्तिविभागं  
विभजते—ये त्विति । स्वभावत एवाजातस्य स्वभावत एवामृतस्य चाऽऽत्मत-

तृतीयप्रकरणम् ३ ] आनन्दगिरिकृतटीकासंवलितशांकरभाष्यसमेता । १२९

स्वस्य परमार्थत एव जातिमुत्पत्तिं ये स्वयूध्याः स्वी कुर्वन्तीत्यर्थः । जातस्य हि ध्रुवो मृत्यु-  
रिति न्यायेन दूषयति—तेषामिति । अजातो हीत्याद्यक्षराण्युक्तेऽर्थे योजयति—स  
चेति ॥ २० ॥

न भवत्यमृतं मर्त्यं न मर्त्यममृतं तथा ।

प्रकृतेरन्यथाभावो न कथंचिद्भविष्यति ॥ २१ ॥

यस्मान्न भवत्यमृतं मर्त्यं लोके नापि मर्त्यममृतं तथा । ततः प्रकृतेः  
स्वभावेऽस्यान्यथाभावः स्वतः प्रच्युतिर्न कथंचिद्भविष्यति । अग्नेरिवो-  
ष्ण्यस्य ॥ २१ ॥

पदार्थानां स्वभाववैपरीत्यगमनमनुपपन्नमित्युक्तं प्रपञ्चयति—न भवतीति । तत्र  
पूर्वार्धं हेतुत्वेन व्याचष्टे—यस्मादिति । उत्तरार्धं हेतुमत्त्वेन योजयति—तत इति ।  
यथाऽग्नेः स्वभावभूतस्योष्णत्वस्यान्यथात्वं शैत्यगमनमयुक्तं तथाऽन्यत्रापि स्वभावस्यान्यथात्व-  
मनुचितं स्वरूपनाशप्रसङ्गादित्यर्थः ॥ २१ ॥

स्वभावेनामृतो यस्य भावो गच्छति मर्त्यताम् ।

कृतकेनामृतस्तस्य कथं स्थास्यति निश्चलः ॥ २२ ॥

यस्य पुनर्वादिनः स्वभावेनामृतो भावो मर्त्यतां गच्छति परमार्थतो जायते  
तस्य प्रागुत्पत्तेः स भावः स्वभावतोऽमृत इति प्रतिज्ञा मृपैव । कथं तर्हि कृतके-  
नामृतस्तस्यैव स्वभावः कृतकेनामृतैः स कथं स्थास्यति निश्चलोऽमृतस्वभावैतया  
न कथंचित्स्थास्यत्यात्मजातिवादिनः सर्वदाऽजं नाम नास्त्येव सर्वमेतन्मर्त्यम् ।  
अतोऽनिर्मोक्षप्रसङ्ग इत्यभिप्रायः ॥ २२ ॥

ननु ब्रह्म कारणरूपेण प्रागुत्पत्तेरमृतमपि कार्याकारणोत्पत्त्युत्तरकालं मर्त्यतां गमिष्यति ।  
ततो रूपभेदादुभयैव विरुद्धमिति तत्राऽऽह—स्वभावेनेति । पूर्वार्धं साध्याहारं योज-  
यति—यस्येति । प्रागवस्थायामपि कारणस्यैव कार्याकारेण जन्मयोग्यतया मर्त्यत्वावगमान्मु-  
षैव प्रतिज्ञा स्यादित्यर्थः । कथं तर्हि तस्य प्रतिज्ञा युक्तेत्याशङ्क्य कृतकेन मर्त्यविलयेनामृ-  
तैस्तस्य वादिनः स कारणाख्यो भावो भवतीति प्रतिज्ञा युक्तेत्याह—कथमित्यादिना ।

१ ख. च. छ. ज. 'ण्युक्तार्थे' । २ क. 'मर्त्यलो' । ३ च. 'था । यतः । ४ क.  
'कृते स्व' । ५ च. 'भावः स्व' । ६ क. 'ष्टे—तस्मा' । ७ ख. तुत्वेन । ८ क. तस्येष्टत्व' ।  
९ च. 'ज. झ. 'तेः स्व' । १० ज. 'भावो मृ' । ११ ख. व. ज. 'स्य भा' । छ. छ. स्व  
सभा' । १२ च. 'तः सन्कथं' । १३ ख. व. ज. झ. 'वस्तथा' । १४ ख. व. छ. ज. इति  
भावः ॥ २२ ॥ १५ ग. झ. 'यतः, वि' । १६ ग. झ. तदाह । १७ क. 'तस्य ।

भवतु प्रलयावस्थायाममृतावस्थापारिणामेनामृतत्वं ततोऽत्र किं स्यादित्याशङ्क्याऽऽह—  
कृतकेनेति । कृतकत्वस्य यत्कृतकं तदनित्यमिति विनारित्वेन व्याप्तत्वादित्यर्थः । किं  
चास्यामवस्थायां कार्यमात्रं वस्तुव्यजं ब्रह्मास्मीतिज्ञानाभावान्मोक्षो न स्यादित्याह—  
आत्मेति ॥ २२ ॥

भूततोऽभूततो वाऽपि सृज्यमाने समा श्रुतिः ।

निश्चितं युक्तियुक्तं च यत्तद्भवति नेतरत् ॥ २३ ॥

नन्वजातिवादिनः सृष्टिप्रतिपादिका श्रुतिर्न संगच्छते प्रामाण्यम् । बाहं  
विद्यते सृष्टिप्रतिपादिका श्रुतिः । सा त्वन्यपरा । उपायः सोऽवतारायेत्यवो-  
चाम । इदानीमुक्तेऽपि परिहारे पुनश्चोद्यपरिहारौ विवक्षितार्थं प्रति सृष्टिश्रुत्यक्ष-  
राणामानुलोभ्यविरोधाशङ्कामात्रपरिहारार्थौ । भूततः परमार्थतः सृज्यमाने  
वस्तुन्यभूततो माययौ वा मायाविनेव सृज्यमाने वस्तुनि समा तुल्या सृष्टिश्रुतिः ।  
ननु गौणमुख्ययोर्मुख्ये शब्दार्थप्रतिपत्तिर्गुक्ता । न । अन्यथा सृष्टेरप्रसिद्धत्वा-  
भिष्पयोजनत्वाच्चेत्यवोचाम । अविद्यासृष्टिविषयैव सर्वा गौणी मुख्या च सृष्टिर्न  
परमार्थतः । “ सवाह्याभ्यन्तरो ह्यजः ” इति श्रुतेः । तस्माच्छ्रुत्या निश्चितं  
यदेकमेवाद्वितीयमजममृतमिति युक्तियुक्तं च । युक्त्या च संपन्नं तदेवेत्यवो-  
चाम पूर्वग्रन्थैः । तदेवं श्रुत्यर्थो भवति नेतरत्कदाचिदपि ॥ २३ ॥

परिणामवादस्य सृष्टिश्रुत्यनुसारेण स्वीकार्यत्वमाशङ्क्य निरस्यति—भूतत इति ।  
परिणामवादे विवर्तवादे च सृष्टिश्रुतेरविशेषादद्वैतानुरोधि श्रुतियुक्तिवशाद्विवर्तवादस्यैव स्वीक-  
र्तव्यतेति भावः । सृष्टिश्रुतेरद्वैतानुगुण्ये प्रमाणयुक्त्यनुगृहीतमद्वैतमेवाभ्युपगन्तव्यमिति फलि-  
तमाह—निश्चितमिति । श्लोकव्याख्यां शङ्कां दर्शयति—नन्विति । यद्यात्मा कार्या-  
कारेण न जायते तर्हि सृष्टिश्रुतिरस्लिष्टा स्यादित्यर्थः । सृष्ट्यनुवादिनी श्रुतिरस्तीत्यङ्गी-  
करोति—वाढमिति । तस्या मिथ्यासृष्ट्यनुवादित्वेन कथमुपपत्तिरित्याशङ्क्याऽऽह—सा  
त्विति । कथमद्वैतपरत्वेन सृष्टिश्रुतेरुपपत्तिरित्याशङ्क्याऽऽह—उपाय इति । यदि  
सृष्टिश्रुतेरद्वैतपरत्वेन तद्विरोधसमाधी अधस्तादेवोक्तौ तर्हि पुनश्चोद्यं तत्परिहोरं-  
ध्यायुक्तौ पुनरुक्तेरित्याशङ्क्याऽऽह—इदानीमिति । मिथ्यासृष्टिवादे श्रुतिपदा-

१ ज. ‘क्तिमुक्तं’ । २ ख. ‘दिकश्रु’ । ३ ज. ‘या मा’ । ४ क. ‘मायां वि’ । ५ च.  
‘त्तिर्नयुक्तेति चेत्’ । न । ६ झ. ‘मार्थः स’ । ७ छ. ‘पूर्वग्रन्थैः’ । ८ ड. ‘व भ’ । ९ व. ड.  
ज. ‘वर्त्या श्’ । छ. ‘वर्त्यामाश’ । १० क. छ. ‘रश्च यु’ ।

नामसृजताभवदित्यादीनामसामञ्जस्यविरोधाशङ्कायां तावन्मात्रं परिहर्तुं पुनश्चोद्यपरिहारा-  
वित्यर्थः । श्लोकस्य तात्पर्यमुक्त्वा पूर्वार्धाक्षराणि व्याकरोति—भूतैत इति । माया  
ह्येषा मया सृष्ट्यादिवत्तत्तेजोऽसृजतेति श्रुतिः । सर्वं त्यक्त्वाभवदिति श्रुतिस्तु देवदत्तो  
व्याघ्रोऽभवदितिवत् । न च सत्यत्वं विशेषणमत्रोपलभ्यते । तेन मायामय्या सृष्टाविष्टा-  
यामपि सृष्टिश्रुतिः श्लिष्टेत्यर्थः । गौणमुख्ययोर्मुख्ये संप्रत्यय इति न्यायमाश्रित्य शङ्कते—  
नन्विति । अग्निर्माणवक इत्यत्र माणवकेऽग्निशब्दप्रयोगेऽप्यग्निमानयेत्यादिप्रयोगे प्रथमं  
बहिर्प्रतीतेर्मुख्यमेव प्रथमं प्रतिभातीति मुख्ये पदव्युत्पत्तेर्मुख्यार्थतया सत्या सृष्टिरेष्टव्ये-  
त्यर्थः । मुख्यसृष्ट्यङ्गीकारेऽपि सत्या सृष्टिर्न सिध्यति । अस्मत्पक्षे. सत्यायाः सृष्टेः सृष्टि-  
शब्दार्थत्वेनाप्रसिद्धत्वादिति परिहरति—नेत्यादिना । लौकिकानां मुख्यसृष्टेः सत्यसृ-  
ष्टित्वेन प्रसिद्धत्वेऽपि फलभावान्न तत्र श्रुतितात्पर्यमित्याह—निष्प्रयोजनत्वाच्चेति ।  
अन्यथा सृष्टेरप्रसिद्धत्वमेव स्पष्टयति—अविद्येति । गौणी स्वप्ने रथादिसृष्टिः । मुख्या  
जागरे घटादिभूयः सर्वाऽप्यविद्यावस्थायामेव तस्यां सत्यामेव भावान्न तत्त्वदृष्ट्या काऽपि  
सृष्टिः संभवति । तथाभूतैस्यान्यथाभूतस्य स्वतः परतो वा वस्तुनोऽन्यथाभावासंभवा-  
त्तदतिरेकेण च सृष्टेरयोगादित्यर्थः । वस्तुस्वरूपालोचनया वास्तव्याः सृष्टेरश्लिष्टत्वे  
श्रुतिमनुकूलयति—सवाद्येति । सृष्टेरविद्योविद्यमानत्वेऽपि किं वस्तु विवक्षितमित्याश-  
ङ्क्योत्तरार्धं विभजते—तस्मादिति । निरवयवत्वं विभुत्वमित्यादियुक्तिः । तेनाद्वैतमेव  
श्रुतितात्पर्यगम्यं न द्वैतमिति फलितमाह—तदेवेति ॥ २३ ॥

नेह नानेति चाऽऽम्नायादिन्द्रो मायाभिरित्यपि ॥

अजायमानो बहुधा मायया जायते तु सः ॥ २४ ॥

कथं श्रुतिनिश्चय इत्याह—यदि हि भूतैत एव सृष्टिः स्यात्ततः सत्यमेव  
नाना वस्तिवति तदभावप्रदर्शनार्थमात्रायो न स्यात् । अस्ति च “ नेह  
नानाऽस्ति किञ्चन ” इत्यादिराम्नायो द्वैतभावप्रतिषेधार्थः । तस्मादात्मैकत्वप्र-  
तिपत्त्यर्थं कल्पिता सृष्टिरभूतैव प्राणसंवादवत् । “ इन्द्रो मायाभिः ”

१ ग. ज. 'मञ्ज' । २ ग. झ. 'रोधन' । ३ ज. 'त इ' । ४ य. 'अ सच्चा' । ५ क.  
'ति । तन्न । न । ६ ग. व. 'णमेवोप' । ७ क. 'स्ये कार्यत' । ८ क. 'योगोऽप्य' । ९ ज.  
'या सृ' । १० ख. 'सिध्येत् । ग. व. झ. 'सिध्येदस्मिन्पक्षे । छ. 'सिध्यतीत्यस्मिन्पक्षे । ज. 'सि  
ध्यत्यस्मिन्पक्षे । ११ ग. 'व स्फुट्य' । १२ व. 'दिष्टाष्टिः । १३ व. 'सृष्टिरेवं यदि सृष्टिः स' ।  
१४ ख. व. ड. छ. ज. 'तस्य स्व' । १५ ख. व. ज. 'यायां वि' । १६ क. 'त ए' ।  
१७ ख. घ. ड. ज. 'नार्थ आम्ना' । १८ य. 'त्यर्थ क' ।



इत्यर्थभूतार्थप्रतिपादकेन मायाशब्देन व्यपदेशात् । ननु प्रज्ञावचनो मायाशब्दः । सत्यम् । इन्द्रियप्रज्ञाया अविद्यामयत्वेन मायात्वाभ्युपगमाददोषः । मायाभिरिन्द्रियप्रज्ञाभिरविद्यारूपाभिरित्यर्थः । “ अजायमानो बहुधा विजायते ” इति श्रुतेः । तस्मान्माययैव जायते तु सः । तुशब्दोऽवधारणार्थः—माययैवेति । न ह्यजायमानत्वं बहुधा जन्म चैकत्र संभवति । अग्राविव शैत्यमौष्ण्यं च । फलवत्त्वाच्चाऽऽत्मैकत्वदर्शनमेव श्रुतिनिश्चितोऽर्थः । “ तत्र को मोहः कः शोक एकत्वमनुपश्यतः ” इत्यादिमन्त्रवर्णात् । “ मृत्योः स मृत्युमाप्नोति ” इति निन्दितत्वाच्च सृष्ट्यादिभेददृष्टेः ॥ २४ ॥

सृष्टेर्मृयात्वस्पष्टीकरणद्वारेणाद्वैतमेव श्रुत्यर्थतया निर्धारयितुं श्रौतनिश्चयमेव विवृणोति—नेहेति । आकाङ्क्षां प्रदर्श्य श्लोकाक्षराणि व्याकरोति—कथमित्यादिना । तत्राऽऽद्यपादे व्यतिरेकं दर्शयित्वा पुनरन्वयाख्यानेन व्याचष्टे—यदि हीति । द्वैतभावश्चेत्प्रतिषिध्यते कथं तर्हि सृष्टिरुपदिश्यते तत्राऽऽह—तस्मादिति । यथा प्राणवैशिष्ट्यदृष्टयर्थं प्राणसंवादः श्रुतिषु कल्प्यते तथा सृष्टिरेकत्वप्रतिपत्त्यर्थत्वेन कल्पिता । वास्तव्याः सृष्टेरयोगस्योपदिष्टत्वादित्यर्थः । कल्पिता सृष्टिरित्यत्र हेत्वन्तरं दर्शयन् द्वितीयं पादमवतार्य तात्पर्यमाह—इन्द्र इति । मायाशब्देन सृष्टेर्यपदेशादसौ कल्पिता युक्तंति शेषः । अभिधानग्रन्थे प्रज्ञानामसु पाठान्मायाशब्दो मिथ्यार्थो न भवतीति शङ्कते—नन्विति । मायाशब्दस्य प्रज्ञानामसु काचित्कं पाठमङ्गी करोति—सत्यमिति । कथं तर्हि मिथ्यार्थत्वं तत्राऽऽह—इन्द्रियेति । न हि मायाशब्दिता प्रज्ञा ब्रह्मचैतन्यम् । भूयश्चान्ते विश्वमायानिःश्रवृत्तिरित्यादौ निवृत्तिश्रवणात् । किं त्वसाविन्द्रियजन्या तस्याश्चाविद्यान्वयव्यतिरेकानुविधायितया विद्यैवेन मिथ्यार्थान्मायाशब्दस्य मिथ्यार्थत्वेनानुपपत्तिरित्यर्थः । तात्पर्यार्थमुक्त्वा तत्रैवाक्षरानुगुण्यमाह—मायाभिरिति । पुरुरूपः सन्नीयत इति संबन्धः । मायामयी सृष्टिरित्यत्र हेत्वन्तरपरत्वेन तृतीयपादमवतारयति—अजायमान इति । अजा-

\* ड. निवृत्तिरेव त्रिधा नश्यति चाऽऽत्ममायेति श्वेताश्वतरोपनिषदि, इत्यादौ निवृत्तिश्च ।

१ ख. छ. ड. “त्यप्यभू” । २ स. “न सृष्टेर्यप” । ३ ज. झ. “यात्वे” । ४ छ. शौत्यौष्ण्यं । ५ ग. झ. “धारितुं” । ६ ज. आकाङ्क्षं । ७ ग. झ. “त्राऽऽद्यं पादं व्य” । ८ ज. शिष्ट्यार्थं । ९ ख. “स्तव्यायाः सृ” । १० झ. पपादितत्वादि” । ११ झ. “र्थमा” । १२ ख. ड. ज. “त्यर्थार्थमा” । १३ ग. झ. “थ्यात्वं” । १४ ख. “रिति नि” । १५ झ. जन्यतया त” । १६ स. यामयत्वेन । १७ ग. ज. “त्वार्थ” । १८ झ. “रत्वे” ।

यमानस्य बहुधा विजायमानत्वं विरुद्धमित्याशङ्क्य चतुर्थपादमुत्थापयति—तस्मादिति ।  
अश्रुतस्य कथमेवकारस्याऽऽवापः स्यादित्याशङ्क्याऽऽह—तुशब्द इति । अवधारणरू-  
पमर्थमेवाभिनयति—माययैवेति । कस्मा<sup>३</sup>दथमवधार्यते । वास्तेव जन्मनि का वस्तुक्षति-  
रित्याशङ्क्याऽऽह—न ह्यजेति । आत्मैकत्वज्ञानमेव सृष्टिश्रुतितात्पर्यगम्यं सृष्टिस्तु तच्छेष-  
त्वादविवक्षितेत्यत्र हेत्वन्तरमाह—फलवत्त्वाच्चेति । तस्य फलवत्त्वे प्रमाणमाह—तत्रेति ।  
एकत्वमाचार्योपदेशमनुपश्यतः साक्षात्कुर्वतस्तत्रैकत्वसाक्षात्कारे सति शोकमोहोपलक्षितः  
संसारो न भवतीत्यर्थः । न केवलं विफलत्वाद्देददृष्टिरविवक्षिता किं तु निर्नान्दतत्वेन  
निषिद्धत्वादनर्थक्यत्वाच्चेत्याह—मृत्योरिति ॥ २४ ॥

संभूतेरपवादाच्च संभवः प्रतिषिध्यते ।

को न्वेन जनयेदिति कारणं प्रतिषिध्यते ॥ २५ ॥

“अन्धं तमः प्रविशन्ति ये संभूतिमुपासते” इति संभूतेरुपास्यत्वा-  
पवादात्संभवः प्रतिषिध्यते । न हि परमार्थतः संभूतायां संभूतौ तदप-  
वाद उपपद्यते । ननु विनाशेन संभूतेः समुच्चयविध्यथः संभूत्यपवादः ।  
“यथाऽन्धं तमः प्रविशन्ति तेऽविद्यामुपासते” इति । सत्यमेव देवता-  
दर्शनस्य संभूतिविषयस्य विनाशशब्दवाच्यस्य कर्मणः समुच्चयविधानार्थः  
संभूत्यपवादः । तथाऽपि विनाशाख्यस्य कर्मणः स्वाभाविकाज्ञानप्रवृत्तिरू-  
पस्य मृत्योरतितरणार्थत्ववद्देवतादर्शनकर्मसमुच्चयस्य पुरुषसंस्कारार्थस्य कर्म-  
फलरागप्रवृत्तिरूपस्य साध्यसाधनैपणाद्वयलक्षणस्य मृत्योरतितरणार्थत्वम् ।  
एवं शेषणाद्वयैरूपान्मृत्योरशुद्धेर्वियुक्तः पुरुषः संस्कृतः स्यादतो मृत्योरतितरणार्थं  
देवतादर्शनकर्मसमुच्चयलक्षणा अविद्या । एवमेवैषणालक्षणादविद्याया मृत्यो-  
रतितीर्णस्य विरक्तस्योपनिषच्छास्त्रार्थालोचनपरस्य नान्तरीयकी परमात्मैकत्व-  
विद्योत्पत्तिरिति पूर्वभाविनीमविद्यामपेक्ष्य पश्चाद्भाविनी ब्रह्मविद्याऽमृतत्वसाध-  
नैकेन पुरुषेण संबध्यमानाऽविद्याया समुच्चीयत इत्युच्यते । अतोऽन्यार्थत्वाद-

१ ज. ‘रस्यापवादः स्या’ । २ छ. ‘पमेवार्थ’ । ३ ग. झ. ‘दित्यवतार्य’ । ४ क. नित्य-  
त्वेन । ५ ग. झ. ‘कत्वा’ । ६ क. ‘ति श्रुतेः सं’ । ७ च. ‘विधानार्थः । ८. ज. ‘ति । मैवं  
विना सत्यदे’ । ९ ज. ‘स्य शब्द’ । १० छ. ‘स्य च क’ । ११ क. ‘यलक्षणः’ । १२ व.  
मृत्युर’ । १३ च. ‘णावि’ । १४ क. ‘विद्याया । १५ झ. च. ‘धनमेके’ ।

मृतत्वसाधनं ब्रह्मविद्यामपेक्ष्य निन्दार्थ एव भवति संभूत्यपवादः । यद्यप्य-  
शुद्धिवियोगहेतुरतानिष्ठत्वात् । अत एव संभूतेरपवादात्संभूतेरापेक्षिकमेव सत्त्व-  
मिति । परमार्थसदात्मैकत्वमपेक्ष्यामृताख्यः संभवः प्रतिषिध्यते । एवं माया-  
निर्मितस्यैव जीवस्याविद्यया प्रत्युपस्थापितस्याविद्यानाशे स्वभावरूपत्वात्परमा-  
र्थतः को न्वेन जनयेत् । न हि रज्ज्वामविद्यांरोपितं सर्पं पुनर्विवेकतो नष्टं  
जनयेत्कश्चित् । तथा न कश्चिदेनं जनयेदिति को न्वित्याक्षेपार्थत्वात्कारणं प्रति-  
षिध्यते । अविद्योद्भूतस्य नृस्य जनयितृ कारणं न किञ्चिदस्तीत्यभिप्रायः ।

नायं कुतश्चिन्न बभूव कश्चित् ” इति श्रुतेः ॥ २५ ॥

भेददृष्टेर्मिथ्यात्वे हेत्वन्तरमाह—संभूतेरिति । सम्यग्भूतिरैश्वर्यं यस्याः सा संभूति-  
देवता हिरण्यगर्भाख्या । तस्याश्च कार्यमध्ये श्रेष्ठया निन्दितत्वात्प्रधानमल्लनिवर्हणन्यायेन  
संभवशब्दितं कार्यमेव निषिध्यते । तथा च सिद्धं तस्यावस्तुत्वमित्यर्थः । कारणप्रतिषेधेन  
तदवस्तुत्वसिद्धेश्च यथोक्तार्थसिद्धिरित्याह—को न्वेनमिति । पूर्वार्धं व्याकरोति—अन्ध-  
मिति । संभूत्युपासनाया मन्त्रार्थनाऽऽद्येन निन्दां विधाय ततो भूय इवेत्यादिनोत्त-  
रार्धेन संभूतेरुक्ताया देवताया हेयत्वमुपपाद्यते । ततश्च प्रधानभूतदेवतोपास्यत्वापवादात्ततोऽ-  
र्वाक्तनं सर्वमेव संभवशब्दितं कार्यमात्रं निषिध्यते । तथा च तदवस्तुत्वसिद्धिरित्यर्थः ।  
संभूतेरपवादेऽपि तस्मिन्मिथ्यात्वनियमाभावान्न कार्यमात्रस्य मिथ्यात्वं शक्यं प्रतिज्ञातुमि-  
त्याशङ्क्यऽऽह—न हीति । संभूतिनिन्दा तदवस्तुत्वरूपस्यापनार्था न भवति । किं तु  
विनाशेन कर्मणा देवतोपासनस्य समुच्चयविध्यर्था । समुच्चयविधानस्य फलवत्त्वादिति शङ्कते-  
नैविति । अपवादस्य समुच्चयविध्यर्थत्वे दृष्टान्तमाह—यथेति । अत्र स्वत्वविद्याशब्दि-  
तकर्मापवादो विद्याकर्मणोः समुच्चयविध्यर्थः स्थितो विद्यां चाविद्यां च यस्तद्वेदोभयं सहेति  
श्रवणादित्यर्थः । उक्तं चोद्यमनुजानाति—सत्यमिति । तर्हि संभूत्यपवादस्तदवस्तुत्वरूप-  
पको न भवतीत्युक्तं स्थितमेवेत्याशङ्क्य समुच्चयस्याविद्यावस्थायामवस्थितफलवत्त्वादवस्तुत्वं  
संभूत्यादेर्निन्दाधीनमुक्तं तदवस्थमेवेति मन्वानः सन्नाह—तथाऽपीति । यथाऽग्निहोत्रादेः  
शास्त्रीयस्य कर्मणोऽशास्त्रीयप्रवृत्तिरूपमृत्युतरणार्थत्वं तथा साधनाद्येपणारूपमृत्युतरणार्थत्वं

१ झ. सत्यमि । २ ड. झ. 'क्ष्यानृता' । ३ छ. 'नाशे भाव' । व. 'नाशः स्व' ।  
४ व. ड. च. छ. ज. 'याध्यारो' । ५ ख. 'पितृ' । ६ झ. 'श्चिन्न क' । ७ ख. 'श्वर्ये य' ।  
८ ग. झ. 'धेन नि' । ९ ज. 'न्दिताका' । १० ख. ग. छ. झ. तन्मि । ११ ख. 'तिनिन्दा' ।  
१२ ग. व. झ. 'लत्वा' । १३ क. न हीति । १४ ग. झ. 'दस्त्वव' । १५ ग. झ. 'निवेधाधी' ।  
१६ ग. झ. तद । १७ ख. झ. 'तिस्वरू' ।

समुच्चयस्यापि वाच्यम् । तथा च संभूत्यादेरवस्तुत्वमविरुद्धमित्यर्थः । मृत्युतरणार्थत्वे संस्कारार्थत्वं कथमित्याशङ्क्याऽऽह— एवं हीति । कामचारकामवादकामभक्षैर्गादिलक्ष-  
णस्वाभाविकप्रवृत्तिरूपाशुद्धिवियोगः संस्कारो यथा नित्याग्निहोत्रादिफलं तथा निष्कामे-  
णानुष्ठितसमुच्चयफलं कामाख्याशुद्धिव्यावृत्तिरित्यर्थः । अविद्यया मृत्युं तीर्त्येति मन्त्रे  
मृत्युतरणहेतुरविद्येति श्रवणात् । संभूत्याऽमृतमश्नुत इति च संभूतेरमृतत्वफलाभिलाषा-  
त्कथं समुच्चयफलं मृत्योरतितरणमित्याशङ्क्याऽऽह—अत इति । यतो न समुच्च-  
यान्मुख्यममृतत्वं घटते तस्य विद्ययाऽमृतमश्नुत इति वक्ष्यमाणत्वात् । अतः समुच्चयलक्ष-  
णाऽविद्याऽविद्यया मृत्युं तीर्त्येत्यत्र निर्दिश्यते । अपेक्षिकमृत्युतरणहेतुत्वसंभवादित्यर्थः ।  
यद्यविद्याशब्देन समुच्चयो विवक्ष्यते । कथं तर्हि त्रिधां चाविद्यां चेत्यनेन त्रिधाविद्ययोः  
समुच्चयो निर्दिश्यते । न हि देवतादर्शनकर्मसमुच्चयस्य ब्रह्मविद्यायाः समुच्चयः संभवती-  
त्याशङ्क्याऽऽह—एवमिति । नान्तरीयकत्वमवश्यंभावित्वं प्रतिबन्धकाभावे कार्योत्पत्तेरुपपत्ते-  
रित्यर्थः । एवं मन्त्रार्थे स्थिते प्रकृते फलितमाह—अत इति । अन्यार्थत्वं समुच्चयस्याशुद्धिक्ष-  
यहेतुत्वं तच्चेदिष्टं किमित्यपवादस्तत्राऽऽह—यद्यपीति । तथाऽप्यतन्निष्ठत्वात्परमार्थमृतत्व-  
फलत्वाभावात्तदपवादसिद्धिरित्यर्थः । अपवादफलं दर्शयन्नाद्यभागविभजनमुपसंहरति—अत  
एवेति । को न्येनं जनयेत्पुनरिति श्रुत्यर्थमाचक्षाणो द्वितीयार्थं विभजते—एवं मायेत्या-  
दिना । उक्तमर्थं दृष्टान्तेन स्पष्टयति—न हीति । न कश्चिदेनं जनयेदिति कारणं प्रति-  
पिष्यत इति संबन्धः । प्रश्नार्थे किंशब्दे दृश्यमाने कथं कारणप्रतिषेधसिद्धिरित्याशङ्क्याऽऽ-  
ह—को न्विति । अक्षरार्थमुक्त्वा द्वितीयार्थस्य तात्पर्यमाह—अविद्येति । ततश्चेदुद्भूतो  
जीवः कथं तस्य जनयितृ कारणं नेत्युच्यते व्याघातादित्याशङ्क्याऽऽह—नष्टस्येति ।  
जीवस्य जनयितृकारणाभावे प्रमाणमाह—नायमिति । तस्याविद्यामन्तरेण स्वतो जन्मा-  
भावं सूचयति—न बभूवेति ॥ २५ ॥

स एष नेति नेतीति व्याख्यातं निहनुते यतः ।

सर्वमग्राह्यभावेन हेतुनाऽजं प्रकाशते ॥ २६ ॥

१ ग. ज. झ. 'रवा' । २ ग. घ. झ. 'दम' । ३ छ. 'क्षणस्वा' । ४ घ. 'रूपासिद्धि' ।  
५ क. 'रूपविशु' । ५ ग. 'तत्त्वम' । ६ घ. ङ. ज. 'त्यत्राविद्या नि' । ७ क. 'ते' । अपेक्षि-  
तम् । ८ क. 'यपि वि' । ९ ग. झ. 'विद्यया श' । १० ग. झ. 'विद्यया स' । ११ ख.  
'चयत्वं सं' । १२ क. 'तेरि' । १३ ग. झ. 'अन्यथार्थ' । १४ क. छ. 'द्विक्षे हे' । १५ ग.  
'चेदमिष्टं' । १६ क. 'र्याप्नुत' । १७ ख. ग. छ. ज. 'लवत्वाभा' । १८ क. 'देव ज' । १९ घ.  
ज. 'को वेति' । ग. छ. 'कोन्वितीति' ।



सर्वविशेषप्रतिषेधेन “ अथात आदेशो नेति नेति ” इति प्रतिपादित-  
स्याऽऽत्मनो दुर्बोध्यत्वं मन्यमाना श्रुतिः पुनः पुनरुपायान्तरत्वेन तस्यैव  
प्रतिपादयिषया यद्यद्व्याख्यातं तत्सर्वं निह्नुते । ग्राह्यं जनिमद्बुद्धि-  
विषयमपलपत्यर्थात् “ स एष नेति नेति ” इत्यात्मनोऽदृश्यतां दर्शयन्ती  
श्रुतिरुपायस्योपेयानिष्ठतामजानत उपायत्वेन व्याख्यातस्योपेयवद्भास्यता मा  
भूदित्यग्राह्यभावेन हेतुना कारणेन निह्नुत इत्यर्थः । ततश्चैवमुपायस्योपेय-  
निष्ठतामेव जानत उपेयस्य च नित्यैकरूपत्वमिति तस्य सवाद्याभ्यन्तरमजमात्म-  
तत्त्वं प्रकाशते स्वयमेव ॥ २६ ॥

इतोऽपि द्वैतं वस्तु न भवतीत्याह—स एष इति । द्वे वावित्यादिना व्याख्यातं  
मूर्तामूर्तादि सर्वमेव त्याज्यमग्राह्यं नेति नेतीति वीप्सया यतो निषेधति श्रुतिरतः स  
एष इत्युपक्रम्य प्रतिपादितस्याऽऽत्मतत्त्वस्य कूटस्थस्याविषयत्वेन प्रथोपपत्तिरित्यर्थः ।  
नेति नेतीति वीप्सातात्पर्यमाह—सर्वेति । रूपद्वयोपन्यासानन्तरं तन्निषेधमन्तरेण  
निर्विशेषवस्तुप्रतिपत्तेरयोगात्तत्प्रतिपत्त्या च पुरुषार्थपरिसमाप्तिसंभवादादेशो निर्विशेषस्याऽऽ-  
त्मतत्त्वस्योपदेशस्तावत्प्रस्तूयते । एवं प्रस्तुत्य नेति नेतीति वीप्सया सर्वस्य मूर्तामूर्तादि-  
विशेषस्याऽऽरोपितस्य निषेधो दर्शितस्तेन चाऽऽत्मा जिज्ञासितो विशिष्टो निर्दिष्टो  
इत्यर्थः । स चेदेवं मूर्तामूर्ताधिकारे प्रतिपादितस्तर्हि किमिति प्रदेशान्तरे पुनः पुनरेवं  
प्रतिपाद्यते पुनरुक्तेरित्याशङ्क्य व्याख्यातमित्यादि व्याचष्टे—प्रतिपादितस्येति ।  
यद्यपि मूर्तामूर्तप्रकरणे प्रतिपादितमात्मतत्त्वं तथाऽपि तस्य परमसूक्ष्मत्वादुर्ज्ञानत्वं  
मन्यते श्रुतिः । सा पुनरुपायविशेषसद्भावाभिप्रायेण तस्यैव पुनः पुनः प्रतिपाद-  
नेच्छया यद्यदारोपितं तत्तदशेषमपह्नुर्यावशिष्टमात्मैस्वरूपं निवेदयतीत्यर्थः । सर्वमि-  
त्यादि स्पष्टीकुर्वाणः स एष इति व्याचष्टे—ग्राह्यमिति । स एष इत्याद्या श्रुतिर-  
दृश्यतामात्मनो विशेषं निषेधमुखेन दर्शयन्ती यदृश्यं कार्यं मनसां वाचां च गोचरी-  
भूतं तदशेषमर्थादपलपति । सा हि परमार्थवस्त्वदृश्यमिति ब्रुवाणा दृश्यस्य वस्तुत्वे नो-  
पपद्यते तथा चानुपपत्तेर्दृश्यवर्गस्यावस्तुत्वं सिद्धमित्यर्थः । ननु किमिति श्रुतिर्व्या-

१ स्व. घ. छ. च. छ. ज. झ. “थातोऽदे । २ घ. दुर्बोध्यत्वं । ३ घ. ज. “यति शु ।  
४ घ. “निष्ठा ता” । ५ ज. “श्वेवोपा” । ६ छ. “ति । द्वे वाव ब्रह्मणो रूपे मूर्ते चामूर्ते चे-  
त्यादि” । ७ घ. छ. ज. सर्वं त्या’ । ८ क. पथमोपप” । ग. झ. प्रतिपत्ति” । ९ क. “तत्त्वो-  
प” । १० झ. नेति । ११ ग. मूर्तादि” । १२ घ. छ. ज. “तोऽवशि । १३ ज. “दृश्य इ” ।  
१४ क. प्रवेशा” । १५ छ. “रे तर्हि पु” । १६ ग. ज. “नः म” । १७ ख म. ज. “पितमुक्तं  
त” । छ. “पितमुक्तं तद” । १८ ग. छ. झ. “त्या विशि” । १९ झ. “त्मरू” । २० झ. “चांगो” ।  
२१ क. “र्थतस्त्व” । २२ ग. “श्यव” । २३ ग. “र्थः ॥ २४ ॥ न” । २४ म. “ति व्याख्या” ।

तृतीयप्रकरणम् ३ ] आनन्दगिरिकृतटीकासंवलितशांकरभाष्यसमेता । १३७

ख्यातं विशेषजातं निहनुने पङ्कप्रक्षालनन्यायापातादित्याशङ्क्याग्रह्यपात्रेनेत्यादि व्याकरोति—  
उपायस्येति । द्वे वाक्यादिना व्याख्यातस्य रूपप्रपञ्चस्याद्वितीयब्रह्मात्ममात्रपर्यव-  
सायितामप्रतिपाद्यमानस्य ब्रह्मवदेवोपायत्वेनाभिमतस्यापि प्रपञ्चस्य वस्तुत्वेन ग्राह्यत्वाशङ्का  
या सा मा भूदित्यशेषविशेषराहित्येनाद्वितीयब्रह्मस्वरूपनिर्धारणार्थमारोपितं प्रपञ्चं प्रतिपेयति  
श्रुतिरित्यर्थः । उपायस्य कल्पितत्वेन वस्तुत्वाभावादुपेयस्य च सदैकरूपत्वात्कथं तथाविध-  
वस्तुप्रतिपत्तिरित्याशङ्क्याजमित्यादि व्याचष्टे—ततश्चेति । समारोपितस्य सर्वस्य निषे-  
धादेव स्वातन्त्र्येण वस्तुत्वाभावनिश्रयादारोपितसर्पादेरधिष्ठानातिरेकेणासत्त्वदुपायस्य मूर्ता-  
देरुपेयाद्वितीयब्रह्ममात्रतामेव प्रतिपद्यमानस्य ब्रह्मणश्च सदैकरूपत्वकूटस्थनित्यदृष्टिस्वभाव-  
त्वादि जानतस्तस्योत्तमस्याधिकारिणः स्वयमेवान्यापेक्षामन्तरेणाऽऽत्मतत्त्वमुक्तविशेषणं  
प्रकाशी भवति । कल्पितस्य चोपायत्वं प्रतिविम्बादिवदतिरुद्धमित्यर्थः ॥ २६ ॥

सतो हि मायया जन्म युज्यते न तु तत्त्वतः ।

तत्त्वतो जायते यस्य जातं तस्य हि जायते ॥ २७ ॥

एवं हि श्रुतिवाक्यशतैः सत्त्वाद्याभ्यन्तरमजमात्मतत्त्वमद्वयं न ततोऽन्यद-  
स्तीति निश्चितमेतत् । युक्त्या चाधुनैतदेव पुनर्निर्धार्यत इत्याह । तत्रैतत्तस्या-  
त्सदाऽग्राह्यमेव चेदसदेवाऽऽत्मतत्त्वमिति । तन्न । कार्यग्रहणात् । यर्थो सतो  
मायाविनो मायया जन्मकार्यम् । एवं जगतो जन्मकार्यं गृह्यमाणं  
मायाविनमिव परमार्थसन्तमत्मानं जगज्जन्म मायास्पर्द्धमवगमयति । यस्मा-  
त्सतो हि विद्यमानात्कारणान्मायानिर्मितस्य हस्त्यादिकार्यस्येव जगज्जन्म  
युज्यते नासतः कारणात् । न तु तत्त्वत एवाऽऽत्मनो जन्म युज्यते । अथ  
वा सतो विद्यमानस्य वस्तुनो रज्ज्वादेः सर्पादिवन्मायया जन्म युज्यते न तु  
तत्त्वतो यथा तथाऽग्राह्यस्यापि सत एवाऽऽत्मनो रज्जुसर्पवज्जगद्रूपेण मायया  
जन्म युज्यते । न तु तत्त्वत एवाजस्याऽऽत्मनो जन्म । यस्य पुनः परमार्थ-  
सदजमात्मतत्त्वं जगद्रूपेण जायते वादिनो न हि तस्यार्जं जायत इति शक्यं

१ क. छ. 'तिपय' । २ ग. छ. 'तयप' । झ. 'तस्य प्र' । ३ ख. क. झ. 'परा'  
४ ग. छ. झ. 'ह्यरू' । ५ झ. 'स्य सर्वस्य च' । ६ झ. 'ति । संसाराणे' । ७ ख. 'तिपाय'  
८ क. छ. झ. 'सदेक' । ९ क. 'कासि भ' । १० छ. 'तस्योपा' । ११ छ. 'निश्चयाक्ति' ।  
१२ छ. 'तस्मात्स' । १३ च. 'ति चेन्न' । १४ व. 'था हि विद्यमानत्कारणात्सतो' । १५ क.  
'कार्यं गृ' । १६ क. छ. 'मार्थं स' । १७ क. छ. 'जन्मना' । १८ क. 'द्वमेव' । १९ च. छ.  
'नो यु' । २० घ. 'मार्थं स' ।

वक्तुं विरोधात् । ततस्तस्यार्थाज्जातं जायत इत्यापन्नं ततश्चानवस्थां जाताज्जा-  
यमानत्वेन । तस्मादर्जमेकमेवाऽऽत्मतत्त्वमिति सिद्धम् ॥ २७ ॥

आत्मतत्त्वमजमद्वितीयं परमार्थभूतम् । द्वैतं तु मायाकल्पितमसदिति प्रतिपादितम् । तत्रैव  
हेत्वन्तरमाह—सतो हीति । यदात्मतत्त्वं सदा सैदेकरूपं तस्या मायाया जगदाकारेण जन्म  
युक्तम् । मायाया दुर्निरूपार्थसमर्थनपटीयस्त्वात्परमार्थतत्त्वेकरूपमनेकरूपतया नोत्पत्तुं पारयति  
विरोधादित्यर्थः । विपक्षे दोषमाह—तत्त्वत इति । यस्य वादिनो मते ब्रह्मैव परमार्थतो  
जगदात्मना जायते तस्याजस्य जायमानत्वप्रतिज्ञाया व्याहतत्वाज्जातस्यैव जायमानत्वे  
स्यादनवस्थेत्यर्थः । अद्वैतमावेदयन्त्या द्वैतनिषेधकश्रुत्या दृश्यत्वजडत्वादियुक्त्या च तथा-  
विषया निर्धारितमर्थं श्लोकाक्षरार्थकथनार्थमनुवदति—एवमिति । उक्तमेव वस्तु युक्त्य-  
न्तरेण पुनर्निर्धारयितुमुत्तरप्रन्थप्रवृत्तिरित्याह—अधुनेति । पूर्वार्धं शङ्कोत्तरत्वेन व्याख्यातुं  
शङ्कयति—तन्नेति । श्लोकः सप्तम्या परामृश्यते । यन्न कदाचिदपि गृह्यते तदत्यन्ता-  
सदेव शशविषाणादिवदेष्टव्यं प्रमाणाभावे प्रमेयासिद्धेरित्यर्थः । कार्यलिङ्गकानुमानवशादा-  
त्मतत्त्वस्य कारणत्वेन सत्त्वनिर्णयान्नासत्त्वं चोच्यमिति दूषयति—तन्नेति । संगृहीतमर्थं  
दृष्टान्तेन विवृणोति—यथेति । विमतं सदधिष्ठान कार्यत्वासंप्रतिपन्नवादित्यर्थः ।  
उक्तेऽर्थे पूर्वार्धाक्षराणि योजयति—यस्मादिति । तस्मात्कारणस्य सत्त्वमविवादमिति  
शेषः । नासत्त इति तस्य निःस्वभावत्वात्कारणत्वायोगादित्यर्थः । न त्विति । तथाभू-  
तस्यान्यथाभूतस्य च जन्मायोगादित्यर्थः । सत्त इति पञ्चम्यन्तं पदं गृहीत्वा निमित्तका-  
रणपरतया व्याख्यातम् । संप्रति सत्त इति षष्ठ्यन्तं पदमादायोपादानपरतया व्याख्या  
करोति—अथ वेति । यथा रज्जोः सर्पधारद्याकारेण मायाकृतं जन्म तथैवाप्राह्यस्यापि  
सद्रूपस्याऽऽत्मतत्त्वस्य जगदात्मना जन्म मायाप्रयुक्तं प्रतिपत्तव्यम् । जन्मरहितस्य वैस्तुतो  
जन्मव्याघातादित्यर्थः । उत्तरार्धं विभजते—यस्येत्यादिना । मायिकं जन्म न  
तात्त्विकमिति स्थिते फलितमाह—तस्मादिति ॥ २७ ॥

असतो मायया जन्म तत्त्वतो नैव युज्यते ।

बन्ध्यापुत्रो न तत्त्वेन मायया वाऽपि जायते ॥ २८ ॥

१ क. उ. 'स्थापाता' । २ च. 'जमेवा' । ३ व. ड. ज. सदैक' । ४ ज. 'नस्य  
प्र' । ५ ख. उ. 'ति । पूर्वश्लो' । ६ क. यत्र क' । ७ ग. घ. झ. 'सिद्धिरि' । ८ ग. झ.  
'लिङ्गानु' । ९ क. 'त्वस्याका' । १० क. ड. 'सत्त्वचो' । ११ ग. ज. जन्मयो' । १२ व.  
ज. वस्तुनो । १३ च. 'न्ध्यासुतो न ।

असद्वादिनामसतो भावस्य मायया तत्त्वतो वा न कथंचन जन्म युज्यते ।  
अदृष्टत्वात् । न हि बन्ध्यापुत्रो मायया तत्त्वतो वा जायते तस्मादेवाऽसद्वादो  
दूरत एवानुपपन्न इत्यर्थः ॥ २८ ॥

सत्पूर्वकं कार्यमिति न व्याप्तिः । असद्वादिभिरसतः सज्जन्माभ्युपगमादित्याशङ्क्याऽऽह—  
असत इति । तत्त्वतोऽतत्त्वतो वा नासतः सदाकारेण जन्मेत्यर्थः । तत्र दृष्टान्तमाह—  
बन्ध्येति । पूर्वार्धं व्याकरोति—असद्वादिनामिति । असतो निःस्वरूपस्य स्वरूपाभा-  
वादेव तत्त्वतोऽतत्त्वतो वा कार्याकारेण न युक्तं जन्मेत्यत्र हेतुमाह—अदृष्टत्वादिति ।  
उत्तरार्धं व्याकुर्वन्नदृष्टत्वमेव दृष्टान्तेन स्पष्टयति—न हीति । सद्वादो मायया संभवति ।  
असद्वादस्तु तथाऽपि नेति विशेषं दर्शयन्नुपसंहरति—तस्मादिति । कार्यकारणनिरूप-  
णमत्रेति परामृश्यते ॥ २८ ॥

यथा स्वप्ने द्रव्याभासं स्पन्दते मायया मनः ।

तथा जाग्रद्द्रव्याभासं स्पन्दते मायया मनः ॥ २९ ॥

कथं पुनः सतो माययैव जन्मेत्युच्यते । यथा रज्ज्वां विकल्पितं सर्पो  
रज्जुरूपेणावेक्ष्यमाणः सन्नेवं मर्नः परमार्थविज्ञप्त्याऽऽत्मरूपेणावेक्ष्यमाणं  
सद्वाद्यग्राहकरूपेण द्रव्याभासं स्पन्दते स्वप्ने मायया रज्ज्वामिव सर्पः । तथा  
तद्वदेव जाग्रज्जागरिते स्पन्दते मायया मनः स्पन्दत इवेत्यर्थः ॥ २९ ॥

सत्तत्त्वस्यैव मायया जन्मेत्युक्तमुपपादयति—यथेति । सत एव मायया जन्मेत्युक्तम् ।  
अवस्थाद्वयेऽपि द्वैतस्य मनःस्पन्दितत्वस्वीकारादिति श्लोकव्याख्यं चोद्यमुत्थापयति—  
कथमिति । अधिष्ठानरूपेण मनोऽपि सदिति सदृष्टान्तमुत्तरमाह—उच्यत इति । मनसः  
सन्मात्रत्वेऽपि कथमनेकधा स्पन्दनमित्याशङ्क्य स्वप्नदृष्टान्तं व्याचष्टे—ग्राह्येति । दार्ष्टा-  
न्तिकमाह—तथेत्यादिना । मायाधीनं मनःस्पन्दनमवस्तुभूतमिति द्योतयितुमिवेत्युक्तं  
मनो ब्रह्म चेति कारणद्वयम् ॥ २९ ॥

अद्वयं च द्रव्याभासं मनः स्वप्ने न संशयः ।

अद्वयं च द्रव्याभासं तथा जाग्रन्न संशयः ॥ ३० ॥

१ क. ज. 'दिनां तु अस' । २ क. 'द' । ३ घ. 'दादा दू' । ४ घ. 'पन्ना इ' । ५ छ.  
ज. 'तो वा । ६ घ. 'ष्टमे' । ७ छ. ज. 'वं पारमार्थ्यविदृष्ट्यात्म' । ८ घ. 'नः पारमार्थ्य-  
विदृष्ट्यात्म' । ९ ख. 'र्थदृष्ट्यात्म' । १० ग. छ. स. त्वे क' । ११ ग. स. 'स्पन्दितम्' ।  
१२ स. 'येतितमि' ।



रज्जुरूपेण सर्प इव परमार्थत आत्मरूपेणाद्वयं सद्व्याभासं मनः स्वप्ने न संशयः । न हि स्वप्ने हस्त्यादि ग्राह्यं तद्ग्राहकं वा चक्षुरादिद्वयं विज्ञानव्यतिरेकेणास्ति । जाग्रदपि तथैवेत्यर्थः । परमार्थसद्विज्ञानमात्राविशेषात् ॥ ३० ॥

तर्हि द्वैतस्य स्वीकृतमित्याशङ्क्य दृष्टान्तेन निराचष्टे—अद्वयं चेति । दृष्टान्तभागं विभजते—रज्ज्वति । दृष्टान्ते चैतन्यातिरिक्तस्य ग्राह्यग्राहकभेदस्य मनःस्पन्दितस्यासत्त्वं साधयति—न हीति । तथैव जागरितेऽपि परमार्थात्मस्वरूपेणाद्वयं सन्मनो ग्राह्यग्राहकद्वैताकारेणावभासतं । तथा च परमार्थसतो विज्ञानमात्रस्यावस्थाद्वयेऽपि विशेषाभावात्तस्मिन्नेवाधिष्ठाने मायाकल्पितं मनः स्पन्दते । द्वाकारमित्यङ्गीकारात् । न कारणद्वयं शङ्कितव्यमित्याह—जाग्रदपोति ॥ ३० ॥

मनोदृश्यमिदं द्वैतं यत्किञ्चित्सचराचरम् ।

मनसो ह्यपनीभावे द्वैतं नैवोपलभ्यते ॥ ३१ ॥

रज्जुसर्पवद्विकल्पनारूपं द्वैतरूपेण मन एवेत्युक्तम् । तत्र किं प्रमाणमित्यन्वयव्यतिरेकलक्षणमनुमानमाह । कथं तेन हि मनसा विकल्प्यमानेन दृश्यं मनोदृश्यमिदं द्वैतं सर्वं मन इति प्रतिज्ञा । तद्भावे भावात्तदभावोऽभावात् । मनसो ह्यपनीभावे निरुद्धे(रोधे) निवेकदर्शनाभ्यासवैराग्याभ्यां रज्ज्वामिव सर्पं लयं गते वा सुषुप्ते द्वैतं नैवोपलभ्यत इत्यभावात्तिसद्धं द्वैतस्यासत्त्वमित्यर्थः ॥ ३१ ॥

मनोमात्रं द्वैतमित्यत्र प्रमाणमाह—मनोदृश्यमिति । वृत्तमनूय श्लोकतात्पर्यमाह—रज्ज्वति । यथा रज्जुः सर्परूपेण विकल्पते तथा मनो द्वैतरूपेण विकल्पनात्मकम् । तच्चाविद्याकल्पितमित्युक्तेऽर्थे प्रमाणमवेपण्यायां विशिष्टमनुमानमुपन्यस्यतीत्यर्थः । तदेव प्रश्नपूर्वकं प्रकटयन्प्रथमार्धाक्षराणि व्याचष्टे—कथमित्यादिना । विमतं मनोमात्रं तद्भावे नियतभावत्वात् । यथा मृद्भावे नियतभावो मृन्मात्रो घटादिरित्यनुमानमोरचयति—द्वैतमिति । उक्तमेव व्यतिरेकं स्फोरयन्द्वितीयार्थं विभजते—मनसो हीति । समाधिस्वापयोर्द्वैतस्यानुपलम्भेऽपि नासत्त्वमित्याशङ्क्य मानार्थीना मेयसिद्धिरित्यभिप्रेत्याऽऽह—इत्यभावादिति ॥ ३१ ॥

आत्मसत्यानुबोधेन न संकल्पयते यदा ।

अमनस्तां तदा याति ग्राह्याभावे तदग्रहम् ॥ ३२ ॥

कथं पुनरमनीभाव इति । उच्यते । आत्मैव सत्यमात्मसत्यं मृत्तिका-  
वत् “ वाचारम्भणं विकारो नामधेयं मृत्तिकेत्येव सत्यम् ” इति श्रुतेः ।  
तस्य शास्त्राचार्योपदेशमैवबोध आत्मसत्यानुबोधः । तेन संकल्प्याभावतया  
न संकल्पयते । दाह्याभावे ज्वलनमिवाग्नेः । यदा यस्मिन्काले तदा तस्मि-  
न्कालेऽमनस्ताममनोभावं याति ग्राह्याभावे तन्मनोऽग्रहं ग्रहणविकल्पनावर्जित-  
मित्यर्थः ॥ ३२ ॥

मनसो यदमनस्त्वमुक्तं तदुपपादयति—आत्मेति । समाधिस्वापयोरननुभवेऽपि मनसः  
स्वरूपेण नित्यत्वान्नामनस्त्वमित्याक्षिपति—कथमिति । संकल्पो हि मनसो व्यावहारिकं  
रूपम् । संकल्पश्च संकल्प्यपेक्षत्वात्तदभावे न भवति । सर्वमात्मैवेत्यवगमे च संकल्प्याभा-  
वान्मनसो मनस्त्वं न वर्तते तथाऽपि स्फुरति चेदात्मैवेति न त्रिवैकिदृष्ट्या मनो नामास्तीति  
श्लोकाक्षरैरुत्तरमाह—उच्यते इति । तस्यैव सत्यत्वे दृष्टान्तमाह—मृत्तिकावदिति ।  
यथा घटशरावादिष्वस्येषु मृत्तिकामात्रमनुस्यूतं सत्यमिष्यते तथैवानात्मस्वसत्येष्वत्ममात्रं  
सत्यमेष्टव्यम् । तत्सत्यमित्यवधारणादेवकारस्य दृष्टान्तनिविष्टस्य दार्ष्टान्तिकेऽनुपपत्त्यादित्यर्थः ।  
उक्ते दृष्टान्ते प्रमाणमाह—वाचारम्भणमिति । अवशिष्टान्यक्षराणि व्याचष्टे—  
तस्येत्यादिना । तेन तत्त्वज्ञानेनाऽऽत्मातिरिक्तार्थाभावे निश्चिते संकल्पविषयाभावनि-  
र्धारणया संकल्पाभावे दृष्टान्तमाह—दाह्येति । यथाऽग्नेर्दाह्याभावे ज्वलनं न भवति तथा  
संकल्प्याभावे संकल्पो निरवकाशः स्यादित्यर्थः । संकल्प्याभावे किं मनसो भवति तदाह—  
यदेति ॥ ३२ ॥

अकल्पकमजं ज्ञानं ज्ञेयाभिन्नं प्रचक्षते ।

ब्रह्मज्ञेयमजं नित्यमजेनाजं विबुध्यते ॥ ३३ ॥

यद्यसदिदं द्वैतं केनैव स्वभजसमा (जमा)त्मतत्त्वं विबुध्यत इति । उच्यते ।  
अकल्पकं सर्वकल्पनावर्जितमत एवाजं ज्ञानं ज्ञप्तिमात्रं ज्ञेयेन परमार्थसत्ता  
ब्रह्मणाऽभिन्नं प्रचक्षते कथयन्ति ब्रह्मविदः न हि विज्ञातुर्विज्ञातेर्विपरिलोपो

१ क. 'स्य म' । २ ख. घ. ज. 'मनुबो' । ३ क. 'भावात्तया' । ४ क. कल्पयते ।  
५ ड. च. छ. 'ते यदा दाह्या' । झ. 'ते यदा यथा दा' । ६ ख. 'दाऽम' । ७ ख. मनीभा' ।  
८ क. सर्वार्थे' । ९ ग. झ. 'वेकट' । १० घ. ड. ज. उक्त' । ११ ग. झ. 'ष्टाक्ष' ।  
१२ ग. छ. झ. 'कल्पवि' । ब. ड. छ. 'कल्प्याभा' । १३ ग. झ. संकल्प्याभावे । १४ च.  
'तं तर्हि के' । १५ क. 'न समस्तमा' । १६ ज. हि शा' ।

विद्यतेऽग्न्युष्णवत् । “ विज्ञानमानन्दं ब्रह्म ” । “ सत्यं ज्ञानमनन्तं ब्रह्म ”  
इत्यादिश्रुतिभ्यः । तस्यैव विशेषणं ब्रह्म ज्ञेयं यस्य स्वस्य तदिदं ब्रह्मज्ञेयमु-  
ष्णस्येवाग्निवदभिन्नम् । तेनाऽऽत्मस्वरूपेणार्जनं ज्ञानेनार्जं ज्ञेयमात्मतत्त्वं स्वय-  
मेव विबुध्यतेऽवगच्छति नित्यप्रकाशस्वरूप इव सविता । नित्यविज्ञानैकरस-  
यनत्वञ्च ज्ञानान्तरमपेक्षत इत्यर्थः ॥ ३३ ॥

मनसश्चेन्मनस्त्वं व्यावर्तते तर्हि कथमात्मनोऽवबोधो व्यञ्जकाभावादित्याशङ्क्याऽऽह—  
अकल्पकमिति । श्लोकव्याख्यायां शङ्कामाह—यदीति । मनोमुख्यस्य द्वैतस्यासत्त्वे  
व्यञ्जकाभावान्नोऽऽत्मबोधः संभवति मनसैवानुदृष्टव्यमिति श्रुतेः । मनसश्चासत्त्वाङ्गीका-  
रादित्यर्थः । स्वरूपभूतेन ज्ञानेनैवाऽऽत्मनोऽवबोधसंभवान्नातिरिक्ते मनस्यपेक्षेत्युत्तरमाह—  
उच्यत इति । ज्ञेयाभिन्नं ज्ञानमित्यत्र श्रुतीरुदाहरति—न हीति । सत्यमौ तदात्म-  
कमौष्ण्यं नं परिलुप्यते तथेत्युत्तरमाह—अग्न्युष्णवदिति । प्रज्ञानं ब्रह्मेत्यादिश्रुतिसंग्रहार्थ-  
मादिपदम् । ज्ञेयाभिन्नमित्युक्तं स्फुटयति—तस्यैवेति । आत्मनः स्वयमेवावगतिरूपत्वा-  
न्नार्थान्तरापेक्षेत्येतमर्थं दृष्टान्तेन स्फुटयति—नित्येति ॥ ३३ ॥

निगृहीतस्य मनसो निर्विकल्पस्य धीमतः ।

प्रचारः स तु विज्ञेयः सुषुप्तेऽन्यो न तत्समः ॥ ३४ ॥

आत्मसत्यानुबोधेन संकल्पमकुर्वद्ब्राह्मविषयाभावे निरिन्धनाग्नित्प्रज्ञान्तं  
निगृहीतं निरुद्धं मनो भवतीत्युक्तम् । एवं च मनसो ह्यमनीभावे द्वैताभाव-  
श्चोक्तः । तस्यैवं निगृहीतस्य निरुद्धस्य मनसो निर्विकल्पस्य सर्वकल्पना-  
वर्जितस्य धीमतो विवेकवतः प्रचरणं प्रचारो यः स तु प्रचारी विशेषेण ज्ञेयो  
योगिभिः । ननु सर्वप्रत्ययाभावे यादृशः सुषुप्तेऽन्यस्य मनसः प्रचारस्तादृश एव  
निरुद्धस्यापि प्रत्ययाभावाविशेषात्किं तत्र विज्ञेयमिति । अत्रोच्यते । नैवम् ।  
यस्मात्सुषुप्तेऽन्यः प्रचारोऽविद्यामोहतमोग्रस्तस्यान्तर्लानानेकैर्नर्थप्रवृत्तिबीजवास-

१ ज. ब्रह्म” इ° । २ क. छ. स्वस्थं । ३ क. ग. झ. “यमौष्ण्यस्ये” । ४ ख. “जेना” ।  
५ ख. “वर्तते” । ६ छ. “वर्त्यामि” । ७ ग. झ. सत्यत्वे व्य° । ८ ख. “जाऽऽत्मावबो” । ९ ग.  
छ. श्रुतिमुदा° । १० ग. झ. नविलु° । ख. छ. न विप° । ११ क. नुरोधे° । च. “नुरोधे ।  
१२ छ. ज. झ. “वन्बाह्य” । १३ च. तस्यैव । १४ झ. सर्वसंग° । १५ क. “चारं वि” ।  
१६ च. सुप्तस्य° । ज. सुप्तस्थानस्य । १७ क. “सुप्तिस्थ” । १८ छ. “सम” । १९ च. “तिथे-  
दन्ते” । २० च. मवम् । २१ झ. “तेऽन्वप” । २२ च. ज. “कार्य” ।

नावतो मनस आत्मसत्यानुबोधहुताशविप्लुष्टाविद्यानर्थप्रवृत्तिबीजस्य निरुद्ध-  
स्यान्य एव प्रशान्तसर्वक्लेशरजसः स्वतन्त्रः प्रचारः । अतो न तत्समः । तस्मा-  
द्युक्तः स विज्ञातुमित्यभिप्रायः ॥ ३४ ॥

मोक्षमाणस्य ज्ञानफलं स्वर्गवन्न परोक्षं किं तु तृप्तिवत्प्रत्यक्षम् । अतश्च प्रकृतज्ञानफ-  
लस्य मनोनिरोधस्य प्रत्यक्षत्वार्थं प्रसङ्गं प्रकरोति—निगृहीतस्येति । न तस्य विज्ञेयत्वं  
सुषुप्ते प्रसिद्धत्वादित्याशङ्क्याऽऽह—सुषुप्त इति । श्लोकाक्षराणि व्याकर्तुं वृत्तं कीर्तयति—  
आत्मेति । तस्य सत्यस्य प्रागुक्तेनानुबोधेन सम्यग्ज्ञानेन बाह्यस्य विषयस्य संकल्पस्या-  
भावे निरालम्बनस्य प्रचारासंभवे च मनः संकल्पमकुर्वत्प्रशान्तं निरुद्धं चैव प्रभवतीत्यन्वयः ।  
निर्विषयं मनः शाम्यतीत्यत्र दृष्टान्तमाह—निरिन्धनेति । निरुद्धे मनसि मनस्वव्या-  
वृत्तौ मनःस्पन्दितस्य द्वैतस्याभावमुक्तं स्मारयति—एवं चेति । एवं वृत्तमनुद्य प.दत्रय-  
स्यार्थमाह—तस्येति । एवं विषयाभावेनेति यावत् । आत्मसत्यानुबोधो विवेकशब्दार्थः ।  
प्रत्यगात्मन्येव पर्यवसानं प्रचारस्तस्य विद्वत्प्रत्यक्षत्वं विवक्षित्वा योगिभिरित्युक्तम् । चतुर्थ-  
पादव्यावर्त्यामाशङ्कामाह—नन्विति । निरुद्धस्यापि मनसः प्रचार इति संबन्धः ।  
विशेषप्रत्ययाभावस्य निरोधे स्वापे च विशेषाभावादिति हेत्वर्थः । तत्र प्रचारै प्रसिद्धे  
सतीति यावत् । चतुर्थपादमुत्तरत्वेनावतारयति—अत्रेति । निरुद्धस्य मनसः सुषुप्तस्येव  
प्रचारस्य सुज्ञानत्वोन्नतं तत्र ज्ञातव्यमस्तीत्युक्तं प्रत्याह—नैवमिति । विद्याभावव्यावृत्त्यर्थं  
मोहविशेषणं चित्तभ्रमं व्यावर्तयितुं तमोविशेषणम् । अन्तर्लीना गुप्ता अनेकानर्थफलानां  
प्रवृत्तीनां बीजभूता वासना यस्मिन्मनसि तस्येति सुषुप्तस्य विशेषणम् । आत्मनः  
सत्यस्यानुबोधो यो व्याख्यातः स एव हुताशोऽग्निस्तेन विप्लुष्टान्यविद्यादीन्यनेकानर्थपर्य-  
न्तप्रवृत्तीनां बीजानि यस्य तस्येति निरुद्धस्य विशेषणं, प्रकर्षेण शान्तं सर्वक्लेशात्मकं रजो  
यस्येति तस्यैव विशेषणान्तरम् । स्वतन्त्रो ब्रह्मस्वरूपावस्थानात्मक इत्यर्थः । यथोक्तस्य  
प्रचारस्य सुषुप्तप्रचारविसदृशस्य दुर्ज्ञानत्वे स्थिते फलितमाह—तस्मादिति ॥ ३४ ॥

लीयते हि सुषुप्ते तन्निगृहीतं न लीयते ।

तदेव निर्भयं ब्रह्म ज्ञानालोकं समन्ततः ॥ ३५ ॥

प्रचारभेदे हेतुमाह—लीयते सुषुप्तौ हि यस्मात्सर्वाभिरविद्यादिप्रत्य-

१ छ. 'यानर्थ' । २ घ. 'तन्त्रप्र' । ३ ज. 'तद्ज्ञानफलमस्य' । ४ ग. छ. ज. 'द्धं भ' ।  
५ ग. छ. झ. च भ' । ६ ग. 'स्य विरो' । ७ ख. 'रोति प्र' । ८ घ. 'प्रतिषिद्धे' । ९ ग. झ.  
'त्वात्तत्र किं ज्ञा' । १० ग. 'ता भवतीति अ' । ११ झ. 'न प्लु' । १२ ग. ज. 'कार्य' ।  
१३ ख. 'भुतिप्र' । १४ छ. सुषुप्तौ । १५ क. छ. झ. 'ते हि' । १६ च. सुषुप्ते ।



यबीजवासनाभिः सह तमोरूपमविशेषरूपं बीजभावमापद्यते तद्विवेकविज्ञान-  
पूर्वकं निरुद्धं निगृहीतं सन्न लीयते तमोबीजभावं नोऽऽपद्यते तस्माद्युक्तः प्रचार-  
रभेदः सुषुप्तस्य समाहितस्य मनसः । यदा ग्राह्यग्राहकाविद्याकृतमलद्वयवर्जितं  
तदा परमद्वयं ब्रह्मैव तत्संवृत्तमित्यतस्तदेव निर्भयम् । द्वैतग्रहणस्य भयनिमि-  
त्तस्याभावात् । शान्तमभयं ब्रह्म । यद्विद्वान्न विभेति कुतश्चन । तदेव विशेष्यते  
ज्ञप्तिर्ज्ञानमात्मस्वभावचैतन्यं तदेव ज्ञानमालोकः प्रकाशो यस्य तद्ब्रह्म ज्ञानालोकं  
विज्ञानैकरसघनमित्यर्थः । समन्ततः समन्तात्सर्वतो व्योमवन्नैरन्तर्येण व्यापक-  
मित्यर्थः ॥ ३५ ॥

मनसः सुषुप्तस्य समाहितस्य च प्रचारभेदोऽस्तीत्युक्तं तत्र हेतुमाह—लीयते हीति ।  
समाहितस्य मनसो द्वैतवर्जितस्य स्वरूपं कथयति—तदेवेति । पूर्वार्धस्य तात्पर्यमाह—  
प्रचारेति । मनसः सुषुप्तस्य समाहितस्य चेति वक्तव्यम् । यस्मादित्यस्य तस्मादित्युत्त-  
रेण संबन्धः । अविद्यादीत्यादिशब्देनास्मितारागादयो गृह्यन्ते । सुषुप्ते मनसो वासनाभिः  
सह लयप्रकारं कथयति—तमोरूपमिति । आपद्यत इति संबन्धः । जाड्यं रूपमवस्था-  
न्तरेऽपि तुल्यमित्यतो विशिनष्टि—अविशेषेत्यादिना । एवमाद्यं पादं व्याख्याय द्वितीयं  
पादं व्याचष्टे—तदिति । पूर्वविभागविभजनेन फलितमाह—तस्मादिति । तदेव निर्भयं  
ब्रह्मेत्यस्यार्थमाह—यदेति । समाहितं मनोभौह्यं ग्राहकमित्यविद्याकृतं यन्मलद्वयं तेन  
वर्जितं यदा तदेति संबन्धः । मनसो ब्रह्मत्वे निर्भयत्वं तस्य फलितमित्याह—इत्यत इति ।  
तत्र हेतुमतःशब्देन सूचितमाह—द्वैतेति । यदुपशान्तं ब्रह्माभयमित्युक्तं तस्याभयत्वे  
प्रभौणं सूचयति—यद्विद्वानिति । ननु यथोक्तं ब्रह्म प्रकाशते न वा प्रकाशते । प्रकाशते  
चेदुपायापेक्षायामद्वैतव्याघातः । न चेत्प्रकाशते पुरुषार्थत्वासिद्धिरिति तत्राऽऽह—  
तदेवेति । तस्य ब्रह्मत्वसिद्धये परिच्छिन्नत्वं व्यवच्छिन्नत्ति—समन्तत इति ॥ ३५ ॥

अजमनिद्रमस्वप्नमनामकमरूपकम् ।

सकृद्विभातं सर्वज्ञं नोपचारः कथंचन ॥ ३६ ॥

जन्मनिमित्ताभावात्सवाह्याभ्यन्तरमजम् । अविद्यानिमित्तं हि जन्म

१ ख. 'द्धं गृ' । २ च नोपपद्यते । ३ ख. च. छ. झ. 'स्य च म' । ४ च. त्संभु' ।  
५ छ. विशिष्यते । ६ ग. झ. 'स्य प्र' । ७ ग. झ. 'ति च व' । ८ ग. 'षुप्तम' । ९ ग. झ.  
'षेणेत्या' । १० क. 'ग्राह' । ११ ग. झ. 'कमवि' । १२ ग. झ. 'त्वेऽपि नि' । १३ क. घ.  
छ. छ. न. त्र. ट. 'तमाह' । १४ झ. 'त्वेन प्र' । १५ ख. 'माणान्तरं सू' । १६ ग. 'काशेत  
चे' । १७ झ. वा 'चे' ।

तृतीयप्रकरणम् ३ ] आनन्दगिरिकृतटीकासंवलितशांकरभाष्यसमेता । १४५

रज्जुसर्पवदित्यवोचाम । सा चाविद्याऽऽत्मसत्यानुबोधेन निरुद्धा । यतोऽ-  
जमत एवानिद्रम् । अविद्यालक्षणाऽनादिर्माया निद्रा । स्वापात्प्रबुद्धोऽद्वयस्वरू-  
पेणाऽऽत्मनाऽतोऽस्वप्नम् । अप्रबोधकृते ह्यस्य नामरूपे प्रबोधाच्च ते रज्जुसर्प-  
वद्विनष्टे इति न नाम्नाऽभिधीयते ब्रह्म रूप्यते वा न केनचित्प्रकारेणेत्यनामक-  
मरूपकं च तत् । “ यतो वाचो निवर्तन्ते ” इत्यादिश्रुतः । किं च सकृद्वि-  
भातं सदैव विभातं सदा भारूपमग्रहणान्यथाग्रहणाविर्भावतिरोभाववर्जितत्वात् ।  
ग्रहणाग्रहणे हि राज्यहनी तमश्चाविद्यालक्षणं सदाऽप्रभातत्वे कारणं तदभावा-  
न्नित्यचैतन्यभारूपत्वाच्च युक्तं सकृद्विभातमिति । अत एव सर्वं च तज्ज्ञस्वरूपं  
चेति सर्वज्ञम् । नेह ब्रह्मण्येवंविध उपचरणमुपचारः कर्तव्यः यथाऽन्ये-  
षामात्मस्वरूपव्यतिरेकेण समाधानाद्युपचारः । नित्यशुद्धबुद्धमुक्तस्वर्भावत्वा-  
द्ब्रह्मणः कथंचनै न कथंचिदपि कर्तव्यसंभवोऽविद्यानाश इत्यर्थः ॥ ३६ ॥

प्रकृतमेव ब्रह्म प्रकौरान्तरेण निरूपयति—अजमित्यादिना । न च तस्मिन्निरु-  
पाधिके ब्रह्मणि ज्ञातं कर्तव्यशेषः संभवतीत्याह—नेति । अजत्वमुपपादयति—जन्मेति ।  
किं तज्जन्मनिमित्तं यदभावादजत्वमुपपाद्यते तदाह—अविद्येति । कुतस्तर्हि तन्निवृत्त्याऽ-  
जत्वसिद्धिस्तत्राऽऽह—सा चेति । निमित्तनिवृत्त्याऽजत्वसिद्धेर्युक्तमनिद्रत्वं निद्राशब्देना-  
विद्याभिलेपादित्याह—अत एवेति । विशेषणान्तरं साधयति—अविद्यालक्षणेति ।  
उत्तरविशेषणद्वयं विवृणोति—अप्रबोधेति । ब्रह्मणो नामरूपवत्त्वाभावे प्रमाणमाह—यत  
इति । विशेषणान्तरमाह—किं चेति । सदाभारूपत्वे हेतुमाह—अग्रहणेति । जावे  
ह्युपाधिस्थेऽहंरूपग्रहणानुदये तिरोभावः । कर्ताऽहमित्यन्यथाग्रहणोदये चऽऽविर्भावो भवति  
तदभावाद्वास्वरूपमेव सदा ब्रह्मेत्यर्थः । श्रुत्याचार्योपदेशात्पूर्वं ब्रह्मण्यग्रहणं तदुपदेशा-  
दूर्ध्वं तदग्रहणमिति प्रसिद्धे ब्रह्मण्यपि ग्रहणाग्रहणे स्यात्तमित्याशङ्क्याऽऽह—ग्रहणेति ।  
यथा सवित्रपेक्षया राज्यहनी न स्तः किं तदयास्तमयकल्पनया कल्प्येते तथा ब्रह्मस्वभा-

१ क. घ. ङ. ज. “तोऽनोजम” । च. “तोऽतोऽयमजम” । २ क. “दिमाया” । ३ क.  
स्वस्य । ४ क. “ष्टे न” । ५ च. “भानत्वे” । ६ च. “न्यप्रभा” । ७ ख. “म् । न हि त्र” । ८ घ.  
“विधे य उ” । ९ च. “रः कर्तव्यः । नि” । १० क. “भावादत्र” । ११ च. ज. “न क” ।  
१२ ज. “वो विद्यमाने ना” । १३ ज. “कारे” । १४ छ. “ते सति क” । १५ ज. “त्यातत्त्वसि” ।  
१६ क. “लापादि” । १७ ग. झ. “पणं वि” । १८ क. “भासरू” । १९ ग. झ. “हं प्र” । २० ग.  
झ. “द्वातमे” । छ. “द्वावरू” । २१ ग. झ. “सिद्धेर्ब्रह्म” । घ. सिद्धं त्र । २२ ज. “पेक्षाया” ।

बालोचनया ग्रहणाग्रहणे न विद्येते किं तूपाधिद्वारा कल्प्येते । तेन ब्रह्मणः सदा भारु-  
पत्वमविरुद्धमित्यर्थः । इतश्च निरुपाधिकं ब्रह्म सदाविभातमेषितव्यमित्याह— तमश्चेति ।  
अप्रभातत्वं इति च्छेदः । तदभावो ब्रह्मदृष्ट्या तमःसंबन्धाभावः । उक्तमेव हेतुकृत्य विशेष-  
णान्तरं विशदयति—अत एवेति । विदुषो निरुद्धमनसो ब्रह्मस्वरूपावस्थानमुक्तम् ।  
ये तु विदुषोऽपि समाध्यादि कर्तव्यमात्रक्षते तान्प्रत्याह—नेहेति । एवंविधत्वं निरुपा-  
धिकत्वमुपचारः समाध्यादिः । निरुपाधिके ब्रह्मणि विदुषो न कर्तव्यशेषोऽस्तीत्येतमर्थं  
वैधर्म्योदाहरणेन साधयति—यथेत्यादिना । अन्येषामनात्मविदामिति यावत् । अवि-  
द्यादशायामेव सर्वो व्यवहारो विद्यादशायां चाविद्याया असत्त्वान्न कोऽपि व्यवहारः ।  
बाधितानुवृत्त्या तु व्यवहाराभाससिद्धिरित्यर्थः ॥ ३६ ॥

सर्वाभिलापविगतः सर्वचिन्तासमुत्थितः ।

सुप्रशान्तः सकृज्ज्योतिः समाधिरचलोऽभयः ॥ ३७ ॥

अनामकत्वाद्युक्तार्थसिद्धये हेतुमाह—अभिलप्यतेऽनेनेत्यभिलापो वाक्करणं  
सर्वप्रकारस्याभिधानस्य तस्माद्विगतः । वागत्रोपलक्षणार्थं सर्वबाह्यकरणवर्जित  
इत्येतत् । तथा सर्वचिन्तासमुत्थितः । चिन्त्यतेऽनयेति चिन्ता बुद्धिस्तस्याः  
समुत्थितोऽन्तःकरणवर्जित इत्यर्थः । “अप्राणो ह्यमनाः शुभ्रः” इति श्रुतेः ।  
“अक्षरात्परतः परः” । यस्मात्सर्वविशेषवर्जितोऽतः सुप्रशान्तः । सकृज्ज्योतिः  
सदैव ज्योतिरात्मचैतन्यस्वरूपेण, समीधिः । समाधिनिमित्तप्रज्ञावगम्यत्वात् ।  
समाधीयतेऽस्मिन्निति वा समाधिः । अचलोऽविक्रियः । अत एवाभयो विक्रि-  
याभावात् ॥ ३७ ॥

विद्वानेव ब्रह्मेत्यङ्गीकृत्य प्रकृतं ब्रह्म पुंलिङ्गत्वेन निर्दिशति—सर्वेति । श्लोकेऽस्य  
तात्पर्यमाह—अनामेति । अत्रेति प्रकृतपदोपादाने तर्हि सर्वकरणवर्जितत्वस्यात्रैव  
सिद्धत्वादुत्तरविशेषणमनर्थकमित्याशङ्क्याऽऽह—सर्वबाह्येति । बाह्यकरणसंबन्धराहि-  
त्यवदन्तःकरणसंबन्धराहित्यं दर्शयति—तथेति । उभयविधकरणसंबन्धवैधुर्येणाऽऽ-  
त्मनः शुद्धत्वे प्रमाणमाह—अप्राण इति । कारणसंबन्धराहित्यमाह—अक्षरा-  
दिति । तस्य परत्वं कार्यपक्षया द्रष्टव्यम् । उक्त हेतुकृत्य विशेषणान्तरं विशद-

१ ग. झ. 'दाभा' । २ झ. अभा' । ३ छ. हेतुं कृ' । ४ ग. छ. झ. 'द्वत्य म' ।  
५ ख. 'ह—नहीति' । ६ क. 'धत्यनि' । ७ छ. 'ध्यादि । नि' । ८ क. अप्राणो । ९ च.  
'णा ह्यशुद्ध इ' । १० क. विषयव' । ११ ख. 'मायिने' । १२ ख. 'लोऽकि' । १३ ख.  
'कृतं' । १४ ग. झ. 'कनात्पर्यार्थमा' । १५ ख. य. छ. ज. 'दानं त' । १६ ग. 'वैषाण्यक' ।  
१७ छ. 'रं दर्शय' ।

यति—यस्मादिति । अस्मिन्परस्मिन्नात्मनि समाधीयते निक्षिप्यते जीवस्तदुपाधिश्चेति समाधिः परमात्मा । समाधिनिमित्तंया प्रज्ञया तस्यावगम्यत्वाद्वा समाधित्वमवगन्तव्यम् । अत एवेत्युक्तं स्फुटयति—विक्रियेति ॥ ३७ ॥

ग्रहो न तत्र नोत्सर्गश्चिन्ता यत्र न विद्यते ।

आत्मसंस्थं तदा ज्ञानमजाति समतां गतम् ॥ ३८ ॥

यस्माद्ब्रह्मैव समाधिरचलोऽभय इत्युक्तमतो न तत्र तस्मिन्ब्रह्मणि ग्रहो ग्रहणमुपादानं, नोत्सर्ग उत्सर्जनं हानं वा विद्यते । यत्र हि विक्रिया नद्विषयत्वं वा तत्र हानोपादाने स्यातां न तद्द्वयमिह ब्रह्मणि संभवति । विकारहेतोरन्यस्याभावान्निरवयवत्वाच्च । अतो न तत्र हानोपादाने इत्यर्थः । चिन्ता यत्र न विद्यते । सर्वप्रकारैव चिन्ता न संभवति यत्रामनस्तत्त्वान्कुतस्तत्र हानोपादाने इत्यर्थः । यद्वाऽऽत्मसत्यानुबोधो जातस्तद्वाऽऽत्मसंस्थं विषयाभावाद्गन्धुष्णवदात्मन्येव स्थितं ज्ञानम् । अजाति जातिवर्जितम् । समतां गतं परं साम्यमापन्नं भवति । यदादौ प्रतिज्ञातमतो वक्ष्याम्यकार्पण्यमजाति समतां गतमितीदं तदुपपत्तितः शैलस्वतश्चोक्तमुपसंहियते । अजाति समतां गतमित्येतस्मादात्मसत्यानुबोधात्कार्पण्यविषयमन्यन् । “ यो वा एतदक्षरं गार्ग्यविदित्वाऽस्माच्छ्लोकात्त्रैति स कृपणः ” इति श्रुतेः । प्राप्यैतत्सर्वं कृतकृत्यो ब्राह्मणो भवतीत्यभिप्रायः ॥ ३८ ॥

प्रकृते ब्रह्मण्यविक्रिये विधिनिषेधाधीनयोर्वैदिकयोर्वा लौकिकयोर्वा हानोपादानयोरनवकाशत्वमित्याह—ग्रहो नेति । मनोविषयत्वाभावाच्च ब्रह्मणि तयोरवकाशो नास्तित्याह—चिन्तेति । यथोक्ते ब्रह्मणि ज्ञाते फलितमाह—आत्मेति । प्रकरणादौ प्रतिज्ञानमुपसंहरति—अजातीति । किमिति लौकिकं वैदिकं वा ग्रहेत्सर्गं ब्रह्मणि न भवतस्तत्राऽऽह—यस्मादिति । उक्तमेवार्थमुपपादयति—यत्र हीति । ब्रह्मणि विक्रियाभावे हेतुमाह—विकारेति । तस्य विक्रियाविषयत्वाभावाऽपि हेतुं कथयति—निरवयवत्वाच्चेति । विक्रियायास्तद्विषयत्वस्य चाभावे फलितमाह—अत इति । द्वितीयं पादमव-

१ व. 'त्तम' । २ ख. ग. छ. झ. 'कं हेतुं स्फु' । ३ ज. 'हि क्रि' । ४ च. झ. 'या विष' । ५ झ. 'त्वं त' । ६ झ. 'ने संभवतः । चि' । ७ च. 'ते, इति स' । ८ च. 'न्ता यत्र न' । ९ क. 'ति । य' । १० क. 'नस्तत् कुत' । ११ च. 'दानिन्तादय इ' । १२ छ. 'ने स्यातामित्य' । १३ ज. 'परसा' । १४ ज. 'शास्त्रेक' । १५ झ. 'मताभि' । १६ च. झ. 'त्सर्वं कृ' । १७ व. 'त्यर्थः ॥ ३८ ॥ १८ झ. 'पयाभा' । १९ क. 'वे हे' ।



१४८ सगौडपादीयकारिकायर्ववेदीयमाण्डूक्योपनिषत्— [ अद्वैताख्यं—

तार्थ व्याचष्टे—चिन्तेत्यादिना । तृतीयं पादं विभजते—यदैवेति । चतुर्थपादं व्याकरोति—अजातीति । नन्विदं प्रकरणादावुक्तं किमर्थं पुनरिहोच्यते तत्राऽऽह—  
यदादाविति । ननु ग्रहो न तत्रेत्यादौ पूर्वत्र तत्त्वज्ञानमुक्तं न त्वकार्पण्यं तत्कथमकार्पण्यं वक्ष्यामीत्युपक्रान्तस्यात्रोपसंहारः संभवतीत्याशङ्क्य तत्त्वज्ञानस्यैवाकार्पण्यरूपत्वादुक्तोपसंहारसिद्धिरित्याह—तस्मादिति । तत्त्वज्ञानातिरिक्तं ज्ञानं कार्पण्यविषयमित्यत्र लिङ्गं दर्शयति—यो वा इति । तत्त्वज्ञानराहित्ये कृपणत्वमुक्त्वा तद्वत्त्वे फलितमाह—  
प्राप्येति ॥ ३८ ॥

अस्पर्शयोगो वै नाम दुर्दर्शः सर्वयोगिभिः ।

योगिनो विभ्यति ह्यस्मादभये भयदर्शिनः ॥ ३९ ॥

यद्यपीदमित्थं परमार्थतत्त्वम् । अस्पर्शयोगो नामायं सर्वसंबन्धाख्यस्पर्शवर्जितत्वादस्पर्शयोगो नाम वै स्मर्यते प्रसिद्धमुपनिषत्सु । दुःखेन दृश्यत इति दुर्दर्शः सर्वयोगिभिः, वेदान्तविहितविज्ञानरहितैः सर्वयोगिभिरात्मसत्यानुबोधायासलभ्य एवेत्यर्थः । योगिनो विभ्यति ह्यस्मात्सर्वभयवर्जितादप्यात्मनोऽशरूपमिमं योगं मन्यमाना भयं कुर्वन्ति अभयेऽस्मिन्भयदर्शिनो भयनिमित्तात्मनाशदर्शनशीला अविवेकिन इत्यर्थः ॥ ३९ ॥

परमार्थब्रह्मस्वरूपा स्थानफलकं चेदद्वैतदर्शनं किमिति तर्हि सर्वेरेव नाऽऽद्रियते तत्राऽऽह—  
अस्पर्शेति । परमार्थतत्त्वं कर्मनिष्ठानां बहिर्मुखानां ( णां ) दुर्दर्शनमित्यत्र हेतुमाह—  
योगिन इति । यदुक्तं तत्त्वज्ञानं स्वरूपावस्थानफलकमिति तदङ्गी करोति—यद्यपीति ।  
परमार्थतत्त्वं ब्रह्मेदं प्रत्यग्भूतम् । इत्थं प्रागुक्तपरिपाठ्या कूटस्थसच्चिदानन्दात्मकं यद्यपि तत्त्वज्ञानात्प्राप्यते तथाऽपि मूर्द्धस्तन्निष्ठान भवन्तीति शेषः । यस्य तत्त्वानुभवस्य स्वरूपावस्थानं फलमुक्तं तमिदानीं विशिनष्टि—अस्पर्शेति । तत्र वर्णाश्रमादिधर्मेण पापादिमलेन च स्पर्शो न भवत्यस्मादित्यद्वैतानुभवोऽस्पर्शः । स एव योगो जीवस्य ब्रह्मभावेन योजनादित्याह—सर्वेति । नामेतिनिपातस्य पर्यायं गृहीत्वा विवक्षितमर्थमाह—नामेत्यादिना । उपनिषत्सु न लिप्यते कर्मणा पापकेनेत्याद्यासु । दुःखं श्रवणमननादिलक्षणम् ।

१ ग. छ. झ. 'त्व युक्तो' । २ च. 'तत्त्वं तथाऽपि तस्मिन्केचिन्मुख्यन्तीत्याह । अ° ।  
३ क 'विज्ञा' । ४ ल. 'वर्मलव' । ५ ज. 'नाऽभ°' । ६ ग. झ. 'ति स°' । ७ झ. 'त्पत्वं य°' । ८ क 'दास्तुष्टात' । ९ छ. ज. 'स्थापक°' । १० घ. ज. 'न स्प°' । ११ च. संस्पर्शो ।  
१२ छ. 'नुभावोऽ' । १३ ग. झ. एव यो° ।

योगिशब्दस्य ज्ञानविषयत्वं व्यावर्तयति—वेदान्तेति । कैस्तेर्हि यथोक्तस्यानुभवस्य लभ्यत्वमित्याशङ्क्याऽऽह—आत्मेति । उत्तरार्धं विभजते—योगिन इति । कर्मिणो हि श्रोत्रिया ब्राह्मण्याद्यस्माकं नैर्दृश्यतीति मत्वा तत्त्वज्ञानाद्विभ्यतीत्यर्थः । अभयनिमित्तमेव तत्त्वज्ञानं मिथ्याज्ञानवशाद्भयनिमित्तं पश्यन्तीत्याह—सर्वेति । भयदर्शित्वं विशदयति—अभयेति ॥ ३९ ॥

मनसो निग्रहायत्तमभयं सर्वयोगिना(णा) म् ।

दुःखक्षयः प्रबोधश्चाप्यक्षया शान्तिरेव च ॥ ४० ॥

येषां पुनर्ब्रह्मस्वरूपव्यतिरेकेण रज्जुसर्पवत्कल्पितमेव मन इन्द्रियादि च न परमार्थतो विद्यते तेषां ब्रह्मस्वरूपाणामभयं मोक्षाख्या चाक्षया शान्तिः स्वभावत एव सिद्धा नान्यायत्ता नोपचारः कथंचनेत्यबोचाम । ये त्वतोऽन्ये योगिनो मार्गगा हीनमध्यमदृष्टयो मनोऽन्यदात्मव्यतिरिक्तमात्मसंबन्धि पश्यन्ति तेषामात्मसत्यानुबोधरहितानां मनसो निग्रहायत्तमभयं सर्वेषां योगिनाम् । किं च दुःखक्षयोऽपि । न ह्यात्मसंबन्धिनि मनसि प्रचलिते दुःखक्षयोऽस्त्यविवेकिनाम् । किं चाऽऽत्मप्रबोधोऽपि मनोनिग्रहायत्त एव । तथाऽक्षयाऽपि मोक्षाख्या शान्तिस्तेषां मनोनिग्रहायत्तैव ॥ ४० ॥

उत्तमदृष्टीनामद्वैतदर्शनमद्वैतदृष्टिकलं च मनोनिरोधमुक्त्वा मन्ददृष्टीनां मनोनिरोधार्थं नमात्मदर्शनमुपन्यस्यति—मनस इति । अभयमित्यशेषभयनिवृत्तिसाधनमात्मदर्शनमुच्यते । सर्वयोगिना(णां) सर्वेषां योगिनां कर्मानुष्ठाननिष्ठानां बुद्धिशुद्धिमतामित्यर्थः । मनोनिरोधार्थं प्रागुक्तमन्य तत्कलं कैवल्यं कथयति—दुःखेति । श्लोकस्य विषयं परैरिनिष्टि—येषामिति । अभयं भयराहित्यमसंत्रासात्मकमित्यर्थः । उक्तलक्षणा शान्तिर्निरतिशयानन्दाभिव्यक्तिः स्वभावतो विद्यास्वरूपसामर्थ्यादित्यर्थः । विदुषां जीवन्मुक्तानां मुक्तेः सिद्धत्वान्न साधनापेक्षेत्याह—नान्यायत्तेति । तत्र वाक्योपक्रममनुकूलयति—नेत्यादिना । उत्तमेभ्यो ज्ञानवद्भयोऽधिकारिभ्यो व्यतिरिक्तान्धिराणां<sup>१०</sup> णोऽवतारयति—ये त्विति । योगिनः सुकृतानुष्ठायिनस्तदनुष्ठानादेव सन्मार्गगामिणस्ते-

१ ग. न. क्षयती । २ च. वा । ३ ज. 'रूपेण व्य' । ४ झ. 'व सर्व म' । ५ झ. 'क्षय्या शा' । ६ च. 'बन्धं प' । ७ च. 'न्ति तेषां मोक्षफलमाह मनस इति ते' । ८ ख. मनोनि । ९ च. 'त्मवो' । १० छ. झ. मनसो नि । ११ च. 'यतमेव' । १२ 'तदृष्टिकलं म' । १३ झ. 'लं म' । १४ क. 'धनात्म' । १५ व. 'नां क' । १६ ज. 'द्धिम' । १७ ग. 'नोरो' । १८ व. 'रिनिशि' । १९ ग. व. 'निरनाति' । २० क. 'कारेणाव' ।

षामपि तत्त्वज्ञानं कथंचिदुपजातं चेदलं मनोनिग्रहेणेत्याशङ्क्याऽऽह—तेषामिति । अभयं तदेव तत्त्वज्ञानम् । दुःखनिवृत्तिरपि मनोनिग्रहमपेक्ष्य भवतीत्याह—किं चेति । तदेव व्यतिरेकमुखेन(ण) स्फोरयति—न हीति । इतश्च मनो निगृ(प्र)हीतव्यमित्याह—किं चेति । अभयमित्यत्र सूचितं स्पष्टं विवृणोति—आत्मेति । इतश्च मनोनिग्रहोऽर्थवानित्याह—तथेति । तेषां साधकानां मुमुक्षुणामिति यावत् ॥ ४० ॥

उत्सेक उदधेर्यद्वत्कुशाग्रेणैकविन्दुना ।

मनसो निग्रहस्तद्वद्भवेदपरिखेदतः ॥ ४१ ॥

मनोनिग्रहोऽपि तेषामुदधेः कुशाग्रेणैकविन्दुनोत्सेचनेन शोषणव्यवसाय-  
वद्व्यवसायवतामनं सर्वसंभ्रान्तःकरणानामनिर्वेदादपरिखेदतो भवतीत्यर्थः ॥ ४१ ॥

कथं मुमुक्षुणां जिज्ञासुनां मनोनिग्रहः सिध्येदित्याशङ्क्याऽऽह—उत्सेक इति । दृष्टान्तदार्ष्टान्तिकभूतश्लोकनिष्ठिष्टाक्षराणि व्याचष्टे—मनोनिग्रहोऽपीति । तेषां व्यवसाय-  
वतामुद्योगभागिनामनुद्वेगवतामिति संबन्धः । चक्षुषो निमीलने तमो दृश्यते तस्य चोन्मी-  
लने घटाद्येवोपलभ्यते न कदाचिदपि ब्रह्मेत्युद्वेगपरिवर्जनात्प्रागुदीरितानां मनोनिग्रहः  
संभवति तदाह—अपरिखेदत इति ॥ ४१ ॥

उपायेन निगृहीयाद्विक्षिप्तं कामभोगयोः ।

सुप्रसन्नं लये चैव यथा कामो लयस्तथा ॥ ४२ ॥

किमपरिखिन्नव्यवसायमात्रमेव मनोनिग्रह उपायो नेत्युच्यते । अपरिखि-  
न्नव्यवसायवान्सन्नरक्ष्यमाणेनोपायेन कामभोगविषयेषु विक्षिप्तं मनो निगृही-  
यान्निरुन्ध्यादात्मन्येवेत्यर्थः । किं च लीयतेऽस्मिन्निति सुषुप्तो लयस्तस्मि-  
ल्लये च सुप्रसन्नमायासवर्जितमपीत्येतन्निगृहीयादित्यनुवर्तते । सुप्रसन्नं चेत्क-  
स्मान्निगृह्यत इति । उच्यते । यस्माद्यथा कामोऽनर्थहेतुस्तथा लयोऽपि । अतः  
कामविषयस्य मनसो निग्रहवत्तयादपि निरोद्धव्यमित्यर्थः ॥ ४२ ॥

समाधिं कर्त्तव्यस्तत्त्वसाक्षात्कारप्रतिबन्धका लयविक्षेपसुखरागास्तेभ्यो मनसो वक्ष्य-

१ झ. 'नि । तदेवाभ' । २ च. मनसो निग्रहे तेषामुपायमह—उत्सेक इति । मनो° ।  
३ ख. ग. 'दधेर्यद्वत्कुशा' । ४ च. 'ने शो' । ५ च. 'यमुद्धयवता' । ६ च. 'वशान्तः' ।  
७ झ. मनसो नि° । ८ ज. 'पाये न' । ९ च. ज. झ. 'वान्व' । १० च. 'माभोपा' । ११ च.  
°ये वि' । १२ झ. 'ते यस्मि' । १३ च. झ. 'तमित्ये' । १४ छ. 'न्धकल' । १५ ग. ध.  
ह. ज. 'पकवायसु' ।

माणोपायेन निग्रहं कुर्यात् । अन्यथा समाधिसंफलानुपपत्तेरित्याह — उपायेनेति । प्रागुक्तादुपायादेव मनोनिग्रहपरिग्रहे श्रवणादिविध्यानार्थक्यमिति मन्वानः शङ्कते— किमिति । पूर्वोक्तोपायवतः श्रवणाद्यनुतिष्ठतो मनोनिग्रहद्वारा तत्त्वज्ञानसिद्धिरित्युत्तरमाह— नेत्युच्यत इति । तृतीयपादं व्याचष्टे—किं चेति । लीयते स्थानद्वयमिति शेषः । चतुर्थपादमाकाङ्क्षद्वारा विवृणोति—सुप्रसन्नमित्यादिना ॥ ४२ ॥

दुःखं सर्वमनुस्मृत्य कामभोगान्निवर्तयेत् ।

अजं सर्वमनुस्मृत्य जातं नैव तु पश्यति ॥ ४३ ॥

कः स उपाय इति । उच्यते । सर्वं द्वैतमविद्याविजृम्भितं दुःखमेवेत्यनु- स्मृत्य कामभोगात्कामनिमित्तो भोग इच्छाविषयस्तस्माद्विप्रसृतं मनो निवर्तये- द्वैराग्यभावेनयेत्यर्थः । अजं ब्रह्म सर्वमित्येतच्छास्त्राचार्योपदेशतोऽनुस्मृत्य तद्वि- परीतं द्वैतजातं नैव तु पश्यति । अभावात् ॥ ४३ ॥

उपायेन निगृह्णीयादित्युक्तम् । तमेवोपायं वैराग्यरूपमुपदिशति—दुःखमिति । ज्ञानाभ्यासाख्यमुपायान्तरमुपन्यस्यति—अजमिति । अक्षरव्याख्यानार्थमाकाङ्क्षां निक्षि- पति—कः स इति । तत्र पूर्वार्धं व्याकरोति—उच्यत इत्यादिना । वैराग्यभावना तत्र तत्र द्वैतविषये दोषानुसंधानेनैवैतृण्यभावना । तथा कामभोगान्मनो निरोद्भव्य- मित्यर्थः । द्वितीयार्धं ज्ञानाभ्यासविषयं व्याकरोति—अजमित्यादिना ॥ ४३ ॥

लये संबोधयेच्चित्तं विक्षिप्तं शमयेत्पुनः ।

सकषायं विजानीयात्समप्राप्तं न चालयेत् ॥ ४४ ॥

एवमनेन ज्ञानाभ्यासवैराग्यद्वयोरुपायेन लये सुषुप्ते लीनं संबोधयेन्मनः । आत्मैविवेकदर्शनेन योजयेत् । चित्तं मन इत्यनर्थान्तरम् । विक्षिप्तं च काम- भोगेषु शमयेत्पुनः । एवं पुनः पुनरभ्यस्यतो लयात्संबोधितं विषयेभ्यश्च व्यावर्तितं नापि साम्यापन्नमन्तरालावस्थं सकषायं सर्रागं बीजसंयुक्तं मन इति

१ ग. ज. 'साकल्या' । २ क. झ. 'नुष्ठितो' । ३ च. 'तजातम' । ४ ख. 'भावं नयेत्य' । ५ घ. ज. 'भावं नयेत्य' । ५ झ. 'वमानेयदित्य' । ६ झ. 'अजमि' । ७ झ. 'ग्यमु' । ८ ग. 'ने च वै' । ९ छ. झ. 'न च वै' । १० घ. ड. ज. 'ममङ्गान्म' । ११ च. 'न विचा' । १२ घ. 'पाप्मनेन' । १३ घ. ज. 'तत्र' । १४ घ. ड. च. 'भ्यपत्ता' । १५ ज. 'साम्यमाप' । १६ छ. 'रागवी' ।



विजानीयात् । ततोऽपि यत्नतः साम्यमापादयेत् । यदा तु सम्प्राप्तं भवति ।  
सम्प्राप्त्यभिमुखी भवतीत्यर्थः । ततस्तन्न विचालयेद्विषयाभिमुखं नः कुर्यात्  
दित्यर्थः ॥ ४४ ॥

ज्ञानाभ्यासवैराग्याभ्यां लयाद्विक्षेपाच्च व्यावर्तितं मनो रागप्रतिबद्धं श्रवणमनननिदिध्या-  
सनाभ्यासप्रसूतसंप्रज्ञातसमौधिनाऽसंप्रज्ञातसमाधिपर्यन्तेन ततोऽपि प्रतिबन्ध द्वावर्तनीय-  
नित्याह—लय इति । श्लोकाक्षराणि व्याकरोति—एवमित्यादिना । ज्ञानाभ्यास-  
श्रवणाद्यावृत्तिर्विषयेषु क्षयिष्णुत्वादिदोषदर्शनेन चैतृष्ण्यं वैराग्यं लयो निद्रा । संप्रबोधन-  
मेवाभिनयति—आत्मेति । म. सि प्रकृते किमिति चित्तमुच्यते तत्राऽऽह—चित्तमिति ।  
विक्षिप्तं विप्रसृतं शमयेद्वावर्तयेदिति यावत् । पुनरित्यत्र विवक्षितमर्थमाह—एवमिति ।  
उभयतो व्यावर्तितं मनस्तर्हि निर्विशेषब्रह्मरूपतां गतमित्याशङ्क्याऽऽह—नार्पीति ।  
अन्तरालवस्थमनसः स्वरूपं तृतीयगदावष्टम्भेन स्पष्टयति—सकषायमिति । रागस्य  
बीजत्वं पराचीनविषयप्रवृत्तिं प्रति प्रतिपत्तव्यम् । यथोक्तं मनो ज्ञात्वा किं कर्तव्यमित्यपे-  
क्षायामाह—ततोऽपीति । अन्तरालवस्थां पञ्चम्या परामृश्यते । लयावस्थादि दृष्टान्त-  
यितुमपिशब्दः । यत्नतः संप्रज्ञातसमाधेरिति यावत् । साम्यमसंप्रज्ञातसमाधिमित्यर्थः ।  
चतुर्थपादस्यार्थमाह—यदा त्विति । समाधिद्वयद्वारेण समं निर्विशेषं परिपूर्णं ब्रह्मरूपं  
प्राप्य मनस्तन्मन्त्रतया समाप्तं चेदप्राप्तप्रतिषेधः स्यादित्याशङ्क्याऽऽह—सम्प्राप्तीति ।  
ततो निर्विशेषवस्तुप्राप्त्याभिमुख्यादनन्तरमित्यर्थः । किं तन्मनसश्चालनं यत्प्रतिषिध्यते  
तत्राऽऽह—विषयेति ॥ ४४ ॥

नाऽऽस्वादयेत्सुखं तत्र निःसङ्गः प्रज्ञया भवेत् ।

निश्चलं निश्चरच्चित्तमेकी कुर्यात्प्रयत्नतः ॥ ४५ ॥

समाधित्सतो योगिनो यत्सुखं जायते तन्नाऽऽस्वादयेत् । तत्र न रज्येतेत्यर्थः ।  
कथं तर्हि । निःसङ्गो निस्पृहः प्रज्ञया विवेकबुद्ध्या यदुपलभ्यते सुखं तद-  
विद्यापरिकल्पितं मृषैवेति विभावयेत् । ततोऽपि सुखरागाभिगृहीयादि-  
त्यर्थः । यदा पुनः सुखरागाभिवृत्तं निश्चलस्वभावं सन्निश्चरद्वहिर्निर्गच्छद्भवति  
चित्तं ततस्ततो नियम्योक्तोपायेनाऽऽत्मन्येवैकी कुर्यात्प्रयत्नतः । चित्स्वरूपस-  
त्तामात्रमेवाऽऽपादयेदित्यर्थः ॥ ४५ ॥

१ झ. 'तितम' । २ क. 'माधिप' । ३ ज. 'ध्याचष्टे' । ४ छ. 'नेनैवं वे' । ५ घ. 'प्लं  
म' । ६ ग. झ. 'ह्रस्वरु' । ७ ग. झ. 'गमित' । ८ ग. 'स्थापि प' । ९ ख. झ. 'ह्रस्वरु' ।  
१० च. 'हि वर्ते तत्राऽऽह निःसङ्ग इति नि' ।

समाधित्सायां यन्मुखमुत्पद्यते तद्विषयाभिलाषादपि मनो निरोद्धव्यमित्याह—नाऽऽ-  
स्वादयेदिति । तत्रेति समाध्यवस्थोच्यते । किं तु तस्यामवस्थायां सुखं यदुपलभ्यते  
तदज्ञानविजृम्भितं मिथ्यैवेति प्रज्ञया विवेकज्ञानेन निस्पृहः सम्भावयेदित्याह—निःसङ्ग-  
इति । किं च यच्चित्तं प्राचीनवैराग्याद्युपायेन निश्चलं प्रत्यगात्मप्रवर्णं प्रसाधितं तद्यदि  
स्वभावानुसारेण बहिर्निर्गन्तुमिच्छेत्तदा संप्रज्ञातसमाधेरसंप्रज्ञातसमाधिपर्यन्तात्प्रयत्नात्तदात्म-  
न्यैवैकीकृत्य तन्मात्रमोपाय परिशुद्धपरिपूर्णब्रह्मात्मकः स्वयं तिष्ठेदित्याह—निश्चर-  
दिति । प्रथमपादाक्षराणि योजयति—समाधित्सत इति । तस्य समाध्यव-  
स्थायामिति शेषः । द्वितीयपादमाकाङ्क्षाद्वारा विवृणोति—कथमित्यादिना । निःस्पृहो  
यथोक्ते सुखेऽनुरागरहितः सन्नित्यर्थः । विवेकरूपा बुद्धिरागन्तुकस्य रज्जुसर्पवत्कालितत्व-  
मित्येवमात्मिका तथा भावयेदिति संबन्धः । भावनाप्रकारमभिनयति—यदित्यादिना ।  
प्रथमार्धस्याक्षरार्थमुक्त्वा तात्पर्यार्थं निगमयति—ततोऽपीति । उत्तरार्धं विभजते—यदे-  
त्यादिना । पूर्वोक्तसमाध्यनुरोधादात्मन्येव निश्चरस्वभावं सच्चित्तं यथोक्तं सुखरागनिमित्तं  
तदुपायरागनिमित्तं वा निश्चरद्ववतीति संबन्धः । तच्च चित्तं बाह्यविषयाभिमुख्यादुक्तोपायेन  
ज्ञानाभ्यासादिना व्यावर्त्याऽऽत्मन्येव परस्मिन्ब्रह्मणि प्रयत्नतः संप्रज्ञातसमाधिवशादेको  
कुर्यात् । असंप्रज्ञातसमाधियुक्तं परिपूर्णं ह्येवाऽऽपादयेदित्यर्थः । तदेव स्पष्टयति—  
चित्स्वरूपेति ॥ ४५ ॥

यदा न लीयते चित्तं न च विशिष्यते पुनः ।

अनिङ्गनमनाभासं निष्पन्नं ब्रह्म तत्तदा ॥ ४६ ॥

यथोक्तोपायेन निगृहीतं चित्तं यदा सुषुप्ते न लीयते न च पुनर्विषयेषु विशि-  
ष्यते, अनिङ्गनमचलं निर्वातप्रदीपकैलम् । अनाभासं न केनचित्कल्पितेन विष-  
यभावेनावभासत इति । यदैवंलक्षणं चित्तं तदा निष्पन्नं ब्रह्म ब्रह्मस्वरूपेण  
निष्पन्नं चित्तं भवतीत्यर्थः ॥ ४६ ॥

कदा पुनरिदं चित्तं ब्रह्ममात्रमापद्यते तत्राऽऽह—यदेति । त्रिविधप्रतिबन्धविधुरं विष-  
याकाररहितं यदा चित्तमवतिष्ठते तदा ब्रह्म संपन्नं भवतीत्यर्थः । अक्षराणि व्याचष्टे—  
यथोक्तेनेत्यादिना । उपायो ज्ञानाभ्यासादिः । निगृहीतं विषयेभ्यो त्रिमुखीकृतं न  
लीयते न निद्रापावदुषेन कारणात्मतां गतमित्यर्थः । अचलं रागादिवासनाशून्यमित्यर्थः ।

१ छ तु समाध्यव' । २ क. ग. झ. 'कविज्ञा' । ३ ख. 'क्तामा' । ४ क. ख.  
'मापय' । ५ ग. झ. 'त्पर्य नि' । ६ क. यथेत्या' । ७ क. तत्तथा । ८ छ. छ. 'थोक्तेनोपा' ।  
९ ख. व. ड. ज. 'पुप्तौ न' । १० ख. च. छ. झ. 'निर्वात' । ११ झ. 'तदी' । १२ क.  
'कल्पना' । १३ ख. च. 'ह स्व' । १४ ख. ग. छ. झ. 'दा तद्ब्रह्म' ।

अचलत्वे दृष्टान्तः—निर्वातेति । किं तु ब्रह्माकरेणेत्येवंलक्षणं चित्तं यदा संपद्यते तदेति योजना । निष्पन्नं ब्रह्मेत्युक्तमेव स्फुटयति—ब्रह्मस्वरूपेणेति ॥ ४६ ॥

स्वस्थं शान्तं सनिर्वाणमकथ्यं सुखमुत्तमम् ।

अजमजेन ज्ञेयेन सर्वज्ञं परिचक्षते ॥ ४७ ॥

यथोक्तं परमार्थसुखमात्मसत्यानुबोधलक्षणं स्वस्थं स्वात्मनि स्थितम् । शान्तं सर्वानर्थोपशमरूपम् । सनिर्वाणं निर्वृत्तिर्निर्वाणं कैवल्यं सह निर्वाणेन वर्तते । तच्चाकथ्यं न शक्यते कथयितुम् । अत्यन्तासाधारणविषयत्वात् । सुखमुत्तमं निरतिशयं हि तद्योगिप्रत्यक्षमेव । न जातमित्यजं यथा विषयविषयम् । अजेनानुत्पन्नेन ज्ञेयेनाव्यतिरिक्तं सत्त्वेन सर्वज्ञरूपेण सर्वज्ञं ब्रह्मैव सुखं परिचक्षते कथयन्ति ब्रह्मविदः ॥ ४७ ॥

असंप्रज्ञातसमाध्यवस्थायां येन रूपेण चित्तमभिनिष्पद्यते तद्ब्रह्मस्वरूपं विशिनष्टि—स्वस्थमिति । ज्ञेयेनाव्यतिरिक्तमिति शेषः । तत्र विदुषां संमतिमुदाहरति—सर्वज्ञमिति । यथोक्तमित्यसंप्रज्ञातसमाधिलक्षणं ब्रह्मेत्यर्थः । तस्य परमपुरुषार्थरूपतामाह—सुखमिति । वैश्वयिकं सुखं व्यवच्छेत्तुं परमार्थेति विशेषणम् । किं तत्र ज्ञानेनेत्याशङ्क्याऽऽह—आत्मेति । तस्य सत्यस्याऽऽगमाचार्यानुबोधिना बोधेन लक्ष्यते प्राप्यतं ब्रह्मेति तथोच्यते । तस्य स्वमहिमप्रतिष्ठत्वमाह—स्वात्मनीति । सर्वस्य त्रिविधस्यानर्थस्योपशमेनोपलक्षितत्वादपि पुरुषार्थत्वसिद्धिरित्याह—सर्वेति । निरतिशयानन्दाभिव्यक्तिर्निरवशेषानर्थोच्छित्तिश्चेत्येवंलक्षणं बोक्षमाचक्षते । तत्कथमिदं ब्रह्मेत्याशङ्क्याऽऽह—सनिर्वाणमिति । तस्य क्षीरगुडादिमाधुर्यभेदस्येव स्वानुभवमात्राधिर्गम्यत्वादवाच्यत्वमाह—तच्चेति । यदुक्तं परमार्थसुखमिति तदिदानीमुपपादयति—सुखमिति । तर्हि सर्वेषामेव तद्व्यादित्याशङ्क्याऽऽह—योगीति । ज्ञानस्याजातत्वे वैधर्म्यदृष्टान्तमाह—यथेति ॥ ४७ ॥

१ ख. ग. च. छ. झ. निर्वाते । २ घ. झ. निर्वृत्तिर्नि । ज. निर्वृत्तिनिर्वा । ३ क. छ. 'यम्' । ४ ज. 'नुत्पन्ने' । ५ च. छ. सत्सुक्ष्मेन । ६ ग. झ. 'ह्यरु' । ७ ग. झ. 'नेत्यत्राऽऽह' । ८ ग. झ. 'ति यथो' । ९ ग. झ. 'शमनो' । १० ख. 'गन्तव्यत्वा' । ११ ग. 'मेवंभावा' । घ. 'षामेव मायादि' ।

न कश्चिज्जायते जीवः संभवोऽस्य न विद्यते ।

एतत्तदुत्तमं सत्यं यत्र किञ्चिन्न जायते ॥ ४८ ॥

इति गौडपादीयकारिकायामद्वैताख्यं तृतीयं

प्रकरणम् ॥ ३ ॥ ॐ तत्सत् ॥

सर्वोऽप्ययं मनोनिग्रहादिर्मृष्टोद्वादिवत्सृष्टिरूपासना चोक्ता परमार्थस्वरूप-  
प्रतिपत्त्युपायत्वेन न परमार्थसत्येति । परमार्थसत्यं तु न कश्चिज्जायते जीवः  
कर्ता भोक्ता च नोत्पद्यते केनचिदपि प्रकारेण । अतः स्वभावतोऽजस्यास्यैक-  
स्याऽऽत्मनः संभवः कारणं न विद्यते नास्ति । यस्मान्न विद्यतः<sup>३</sup>स्य कारणं  
तस्मान्न कश्चिज्जायते जीव इत्येतत् । पूर्वपूपायत्वेनोक्तानां सत्यानामेतदुत्तमं  
सत्यं यस्मिन्सत्यस्वरूपे ब्रह्मण्यणुमात्रमपि किञ्चिन्न जायत इति ॥ ४८ ॥

इति श्रीगोविन्दभगवत्पूज्यपादशिष्यस्य परमहंसपरिव्राज-

काचार्यस्य शंकरभगवतः कृतौ गौडपादीयभाष्य

आगमशास्त्रविवरणेऽद्वैताख्यं तृतीयप्रक-

रणभाष्यं समाप्तम् ॥ ३ ॥

ॐ तत्सत् ।

उक्तानामुपायानां परमार्थसत्यत्वे सत्यद्वैतहानिः । अन्यथा तदप्रमितिरीत्याशङ्क्याऽऽह—  
न कश्चिदिति । तत्र हेतुमाह—संभवोऽस्येति । श्लोकाक्षराणि व्याकर्तुं भूमिकां  
व्याकरोति—सर्वोऽपीति । व्यावहारिकसत्यत्वमेवोपायानां न परमार्थसत्यत्वमित्यङ्गीकृत्यै  
पारमार्थिकसत्यस्य प्रतिपत्त्युपायत्वेनैवोक्तेत्याह—मृदिति । यदुक्तं मनोनिग्रहादीनां परमार्थ-  
त्वेऽद्वैतहानिरिति तत्राऽऽह—नेत्यादिना । तेषामपरमार्थत्वे कथमद्वैतप्रतिपत्तिरित्यपि न,  
व्यावहारिकसत्यानामपि तत्प्रमितिहेतुत्वस्य प्रतिविम्बवदुपपत्तोरिति भावः । उपायानां  
व्यावहारिकसत्यत्वेनैव पारमार्थिकं सत्यत्वं किं न स्यादिति तत्राऽऽह—परमार्थेति ।  
तदेव स्पष्टयति—कर्तेति । स्वभावतोऽजत्वं हेतृकर्तव्यम् । तत्रैव हेत्वन्तरमाह—अतः  
इति । हेत्वन्तरमेव स्पष्टयति—यस्मादिति । उत्तरार्थं व्याचष्टे—पूर्वेष्विति । पूर्वेषु ग्रन्थे-  
ष्विति शेषः । इतिशब्दोऽद्वैतप्रकरणपरिसमाप्तिं द्योतयति ॥ ४८ ॥

१ च. 'तिश्रीउद्देशग्रन्थेऽद्वै' । व. ड. 'ति माण्डूक्योपनिषद्वाक्ये तृतीयमद्वैताख्यं प्र' ।  
२ ड. 'ष्टिरूपावस' । ३ ज. 'ते का' । ४ ड. 'तत्तदु' । ५ च. 'पेऽणु' । ६ छ. 'व्यप' ।  
७ ख. व. ड. च. झ. 'कृतावान्' । ८ ग. छ. झ. 'का क' । ९ छ. 'धत्त' । १० व.  
'त्वमङ्गी' । ११ ग. ड. 'त्य सृष्टि. पा' ।



इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्द-  
ज्ञानविरचितायां गौडपाद [ कारिका ] भाष्यटीकायामद्वैताख्यं  
तृतीयं प्रकरणं समप्तम् ॥ ३ ॥

अथालातशान्त्याख्यं चतुर्थप्रकरणम् ।

ज्ञानेनाऽऽकाशकल्पेन धर्मान्यो गगनोपमान् ।

ज्ञेयाभिन्नेन संबुद्धस्तं वन्दे द्विपदां वरम् ॥ १ ॥

ओंकारनिर्णयद्वारेणाऽऽगमतः प्रतिज्ञातस्याद्वैतस्य बाह्यविपर्ययेद्वैतध्यायैव  
सिद्धस्य पुनरद्वैते शास्त्रयुक्तिभ्यां साक्षान्निर्धारितस्यैतदुत्तमं सत्यमित्युपसंहारः  
कृतः । अन्ते तस्यैतस्याऽऽगमार्थस्याद्वैतदर्शनस्य प्रतिपक्षभूता द्वैतिनो वैनाशि-  
कौश्च तेषां चान्योन्यविरोधाद्वागद्वेपादिक्लेशास्पदं दर्शनमिति मिथ्यादर्शनत्वं  
सूचितम् । क्लेशानास्पदत्वात्सम्यग्दर्शनमित्यद्वैतदर्शनं स्तूयते । तदिह त्रिस्तरेणा-  
न्योन्यविरुद्धतयाऽऽसम्यग्दर्शनत्वं प्रदर्श्य तत्प्रतिषेधेनाद्वैतदर्शनसिद्धिरूपसंहर्त-  
व्याऽऽवीतन्यायेनेत्यलातशान्तिरारभ्यते । तत्राद्वैतदर्शनं (न) संप्रदायकर्तुरद्वैत-  
स्वरूपेणैव नमस्कारार्थोऽयमाद्यश्लोकः । अ. चार्यपूजा ह्यभिप्रेतार्थसिद्धयर्थेभ्यते  
शास्त्रारम्भे । आकाशेनेपदेसमाप्तमाकाशंम (क) ल्यमाकाशतुल्यमेतत् । तेनाऽऽका-  
शकल्पेन ज्ञानेन, किम्, धर्मानात्मनः, किंविशिष्टान्गगनोपमान्गगनमुपमा येषां  
ते गगनोपमास्तानात्मनो धर्मान् । ज्ञानस्यैव पुनर्विशेषणम्— ज्ञेयैर्धर्मैरात्मभिरभिन्न-  
मग्न्युष्णवन्सवितृप्रकाशवच्च ज्ञानं तेन ज्ञेयाभिन्नेन ज्ञानेनाऽऽकाशकल्पेन ज्ञेया-  
त्मस्वरूपाव्यतिरिक्तेन गगनोपमान्धर्मान्यः संबुद्धः संबुद्धवानित्ययमेवेश्वरो यो  
नारायणाख्यस्तं वन्देऽभिवादये द्विपदां वरं द्विपदोपलक्षितानां पुरुषाणां वरं प्रधानं

१ स. ग. व. ड. छ. ज. झ. 'यादोयभा' । २ झ. 'यविशेषवे' । ३ क. 'च प्रसि' ।  
४ च. व. 'द्वैतज्ञा' । ५ ख. ज. 'कादयतेषां' । व. 'कस्तेषां' । झ. 'काश्चेते' । ६ 'यथात्वद' ।  
७ छ. 'त्वादात्मैकत्वबुद्धिरेव सम्य' । ८ छ. 'द्वयर्थमिष्य' । ९ ७. 'दसामान्य' । १० घ.  
'सतुल्य' । ११ ज. 'त्मध' ।

पुरुषोत्तममित्यभिप्रायः । उपदेष्टुनमस्कारमुखेन(ण) ज्ञानज्ञेयज्ञातृभेदरहितं पर-  
मार्थतत्त्वदर्शनमिह प्रकरणे प्रतिपिपादायैषितं प्रतिपक्षप्रतिषेधद्वारेण प्रतिज्ञातं  
भवति ॥ १ ॥

आद्यन्तमध्यमङ्गला ग्रन्थाः प्रचारिणो भवन्तीत्यभिप्रेत्याऽऽचार्योच्चारणवदन्ते परदेव-  
ताप्रणामवन्मध्येऽपि परदेवतारूपमुपदेष्टारं प्रणमति—ज्ञानेति । पूर्वोत्तरप्रकरणसंबन्ध-  
सिद्ध्यर्थं पूर्वप्रकरणत्रये वृत्तमर्थं क्रमादनुवदति—ओंकारेति । अद्वैत इत्यद्वैतोपलक्षितं  
तृतीयं प्रकरणमुच्यते । चतुर्थं प्रकरणमवतारयितुमुपयुक्तमर्थान्तरमनुवदति—तस्येति ।  
द्वैतिनो भेदवादिनो वैनाशिकव्यतिरिक्ता गृह्यन्ते । वैनाशिका नैरात्म्यवादिनः । रागद्वेषा-  
दीत्यादिशब्देनातिरिक्तकेशोपादानम् । पक्षान्तराणां मिथ्यादर्शनत्वसूचनं कुत्रोपयुज्यते  
तत्राऽऽह—क्लेशेति । पातनिकामेवं कृत्वा समनन्तरप्रकरणप्रवृत्तिं प्रतिजानीते—  
तदिहेति । तदसम्यग्दर्शनत्वमिति संबन्धः । आधीतन्यायो व्यतिरेकन्यायः । यथा यत्कृतकं  
तदनित्यमित्यन्वयादनित्यत्वेऽवगतेऽपि यन्नानित्यं न तत्कृतकमिति व्यतिरेकोऽपि व्यभिचार-  
शङ्कानिर्वासेत्वेन व्याप्तिनिश्चयार्थमिष्यते । तथा तर्कतः संभावितस्याऽऽगमेनावगतस्यापि  
प्रतिपक्षभूतवान्तराकरणप्रपञ्चमन्तरेण पाक्षिकासम्यक्त्वशङ्का स्यादद्वैतदर्शनस्येति तत्प्र-  
तिषेधेन तत्सिद्धिरुपसंहर्तव्येत्यलातशान्तिदृष्टान्तोपलक्षितमारभ्यते प्रकरणमित्यर्थः । विशेषेण  
स्पष्टमितो वीतः स न भवतीत्यर्थात् । अवीत एवाऽऽवीतः । तेन न्यायेन व्यतिरेकेणेति  
यावत् । प्रकरणस्य तात्पर्यमेवं दर्शयित्वा प्रथमश्लोकस्य तात्पर्यमाह—तत्रेति । तत्र  
चतुर्थप्रकरणं सहस्र्या परामृश्यते । किमित्यद्वैतरूपेणाऽऽचार्यो नमस्क्रियते तत्राऽऽह—  
आचार्येति । अभिप्रेतार्थः शास्त्रस्याधिष्णेन परिसमाप्तिस्तदर्थं विप्रतिपत्त्यादिव्यावृत्तिश्च ।  
आकाशस्य जडत्वाधिक्याज्ज्ञानं स्वप्रकाशमाकाशेनेषदसमाप्तं वक्तव्यम् । विभुत्वादुपमा  
द्रष्टव्या । वृत्तवचनमुपाधिकल्पितभेदाभिप्रायम् । तेषामपि चिन्मात्रत्वं विवक्षित्वोक्तम् ।  
ज्ञानस्यैवेति । तेनेत्यादि पुनरनुवादेनान्वयमन्याचष्टे । आचार्यो हि पुरा बदरिकाश्रमे  
नरनारायणाधिष्ठिते नारायणं भगवन्तमभिप्रेत्य तपो महदतप्यत । ततो भगवानतिप्रसन्न-  
स्तस्मै विद्यां प्रादादिति<sup>११</sup> प्रसिद्धं परमगुरुत्वं परमैश्वरस्येति भावः । ननु प्रकरणे प्रारभ्यमाणे  
प्रतिपक्षे प्रमेये वक्तव्ये किमित्युपदेष्टा नमस्क्रियते तत्राऽऽह—उपदेष्टृति ॥ १ ॥

१ ग. 'त्याऽऽह—ओंका' । २ ग. झ. 'ने च प' । ३ छ. 'नुवदति' । ४ ज. 'न्यः ।  
अवी' । झ 'न्यः । अविनीत' । ५ ज. 'व्यतिरेकश' । ६ क. 'रासितत्वे' । ७ ग. झ. 'न  
संभ' । ८ ज. 'तः । ते' । ९ ग. छ. झ. 'ति च । त' । १० घ. 'शस्याजत्वा' । ११ व. 'तेन  
ना' । १२ झ. 'तत्त्वतो' । १३ झ. 'ति सि' । १४ क. 'श्वर इति ।

१५८ सगौडपादीयकारिकाथर्ववेदीयमाण्डूक्योपनिषत्- [ अलातशान्त्याख्यं-

अस्पर्शयोगो वै नाम सर्वसत्त्वसुखो हितः ।

अविवादोऽविरुद्धश्च देशितस्तं नमाम्यहम् ॥ २ ॥

अधुनाऽद्वैतदर्शनयोगस्य नमस्कारस्तत्स्तुतये । स्पर्शनं स्पर्शः संबन्धो न विद्यते यस्य योगस्य केनचित्कदाचिदपि सोऽस्पर्शयोगो ब्रह्मस्वभाव एव, वै नामेति ब्रह्मविदामस्पर्शयोग इत्येवं प्रसिद्ध इत्यर्थः । स च सर्वसत्त्वसुखो भवति । कश्चिदत्यन्तसुखसाधनविशिष्टोऽपि दुःखरूपः, यथा तपः । अयं तु न तथा । किं तर्हि सर्वसत्त्वानां सुखः । तथेह भवति कश्चिद्विषयोपभोगः सुखो न हितः । अयं तु सुखो हितश्च । नित्यमप्रचलितस्वभावत्वात् । किं चाविवादो विरुद्धवदनं विवादः पक्षप्रतिपक्षपरिग्रहेण यस्मिन् विद्यते सोऽविवादः । कस्मात् । यतोऽविरुद्धश्च य ईदृशो योगो देशित उपदिष्टः शास्त्रेण तं नमाम्यहं प्रणमामीत्यर्थः ॥ २ ॥

इदानीमद्वैतदर्शनयोगस्तुतये तन्नमस्कारं प्रस्तौति—अस्पर्शेति । श्लोकस्य तात्पर्यमाह—अधुनेति । तस्य च स्तुतिस्तत्साधनेषु प्रवृत्तावुपयुज्यते । संप्रत्यक्षराणि व्याकुर्वन्नस्पर्शयोगशब्दं व्याकरोति—स्पर्शनमिति । योगस्यान्यसंबन्धप्रसङ्गाभावात्कथमस्पर्शत्वमित्याशङ्क्याऽऽह—ब्रह्मेति । निपातयोरर्थं कथयति—वै नामेति । सर्वेषां सत्त्वानां देहभृतां सुखयतीति व्युत्पत्त्या सुखहेतुत्वं ब्रह्मस्वभावस्य सुखविशेषणेन दर्शयति—स चेति । सुखहेतावपि ब्रह्मस्वभावे विवक्षितं विशेषं दर्शयति—भवतीति । हितविशेषणस्य तात्पर्यमाह—तथेह भवतीत्यादिना । तस्य हितत्वे हेतुमाह—नित्यमिति । तस्यैव विशेषणान्तरमाह—किं चेति । तत्र हेतुं प्रश्नपूर्वकमाह—कस्मादिति । आत्मप्रकाशत्वाद्ब्रह्मस्वभावस्याविरुद्धत्वम् । न हि कस्यचिदात्मप्रकाशो विरुद्धो भवतीत्यर्थः । यथोक्तयोगज्ञानमार्गस्य संप्रदायागतत्वमाह—य ईदृश इति । तन्नमस्कारव्याजेन तस्य स्तुतिस्तदुपायेषु श्रोतृप्रवृत्त्यर्थमत्र विवक्षितेत्याह—तं नमामीति ॥ २ ॥

भूतस्य जातिमिच्छन्ति वादिनः केचिदेव हि ।

अभूतस्यापरे धीरा विवदन्तः परस्परम् ॥ ३ ॥

१ च. 'ष्टो दुः' । २ व. छ. 'स्वरूप' । ३ ख. घ. ज. यथेह । ४ च. 'दः प्रतिप' । ५ च. झ. 'ग्रहो य' । ६ झ. 'योगः स्तुयते त' । ७ ख. घ. झ यथेह । ८ झ. 'द्धम्' । ९ ग. छ. झ. 'क्तस्य यो' । १० ज. 'तितदु' । ११ च. 'परं धी' ।

चतुर्थप्रकरणम् ४ ] आनन्दगिरिकृतटीकासंवलितशांकरभाष्यसमेता । १५९

कथं द्वैतिनः परस्परं विरुद्ध्यन्त इति । उच्यते । भूतस्य विद्यमानस्य वस्तुनो जातिमुत्पत्तिमिच्छन्ति वादिनः केचिदेव हि सांख्या न सर्व एव द्वैतिनः । यस्मादभूतस्याविद्यमानस्यापरे वैशेषिका नैयायिकाश्च धीरा धीमन्तः प्राज्ञाभिमानिन इत्यर्थः । विवदन्तो विरुद्धं वदन्तो ह्यन्योन्यमिच्छन्ति जेतु-  
मित्यभिप्रायः ॥ ३ ॥

अद्वैतदर्शनस्याविरुद्धत्वेनाविवादत्वं विशदीकतुं द्वैतिनां विवादं तावदुदाहरति—भूत-  
स्येति । एवं विरुद्धं वदन्तो मिथो जेतुमिच्छन्तीत्याह—विवदन्त इति । प्रश्नपूर्वकं  
श्लोकाक्षराणि योजयति—कथमित्यादिना । एवकारार्थं हेतुमाह—यस्मादिति<sup>१</sup> ।  
प्राज्ञाभिमानिनो जातिमिच्छन्तीति पूर्वेण संबन्धः । चतुर्थपादं साध्याहारं व्याकरोति—  
विवदन्त इति ॥ ३ ॥

भूतं न जायते किञ्चिदभूतं नैव जायते ।

विवदन्तो द्वया ह्येवमजातिं रूपापयन्ति ते ॥ ४ ॥

तैरेवं विरुद्धवदनेनान्योन्यपक्षप्रतिषेधं कुर्वद्भिः किं रूपापितं भवतीति ।  
उच्यते । भूतं विद्यमानं वस्तु न जायते किञ्चिद्विद्यमानत्वादेवाऽऽत्मवदित्येवं  
वदन्नसद्वादी सांख्यपक्षं प्रतिषेधति सज्जन्म । तथाऽभूतमविद्यमानमविद्यमान-  
त्वान्नैव जायते शशविपाणवदित्येवं वदन्सांख्योऽप्यसद्वादिपक्षमसज्जन्म प्रति-  
षेधति । विवदन्तो विरुद्धं वदन्तो द्वयो द्वैतिनोऽप्येतेऽन्योन्यस्य पक्षौ सदस-  
तोर्जन्मनी प्रतिषेधन्तोऽजातिमनुत्पत्तिमर्थारूपापयन्ति प्रकाशयन्ति ते ॥ ४ ॥

पक्षद्वयनिषेधमुखेन सिद्धमर्थं कथयति—भूतमित्यादिना । श्लोकाक्षरव्याख्यानार्थ-  
माकाङ्क्षां निक्षिपति—तैरिति । तत्राऽऽद्यं पादमवतार्य व्याकरोति—उच्यते इति ।  
द्वितीयपादं विभजते—तथेति । द्वितीयार्थं विभजते—विवदन्त इत्यादिना । सद-  
सदतिरिक्तवस्त्वभावाद्वास्तुत उत्पत्तेरनुपपत्तिरित्याह—अर्थादिति ॥ ४ ॥

रूपाप्यमानामजातिं तैरनुमोदामहे वयम् ।

विवदामो न तैः सार्धमविवादं निबोधत ॥ ५ ॥

तैरेवं रूपाप्यमानामजातिमेवमस्त्वित्यनुमोदामहे केवलं न तैः सार्धं

१ क. 'न्तोऽन्यो' । २ च. छ. झ. 'न्तोऽन्यो' । ३ ग. छ. झ. 'ति । प्रज्ञा' ।  
४ ग. झ. 'नो भूतस्य जा' । ५ च. 'तिबोध' । ६ झ. किं व्याख्यानं । ७ 'त्वादात्म' । ८ क.  
ख. घ. ज. 'नत्वा' । ९ क. 'या अद' । १० च. झ. 'न्यप' ।



विवादमैः पक्षप्रतिपक्षग्रहणेन । यथा तेऽन्योन्यमित्यभिप्रायः । अत-  
स्तमविवादं विवादरहितं परमार्थदर्शनमनुज्ञातमस्माभिर्निबोधत हे शिष्याः॥५॥ :

तर्हि प्रतिवादिभिरुक्तत्वादजातिरपि भवता प्रत्याख्येयेत्याशङ्क्याऽऽह—रूप्याप्यमा-  
नामिति । प्रतिवादिभिः सह विवादाभावे फलितमाह—अविवादमिति । अक्षराणि  
व्याचष्टे—तैरित्यादिना । अद्वैतवादिनो द्वैतवादिभिर्विवादाभावे वैधर्म्यदृष्टान्तमाह—  
यथा त इति । चतुर्थपादार्थमाह—अत इति ॥ ५ ॥

अजातस्यैव धर्मस्य जातिमिच्छन्ति वादिनः ।

अजातो ह्यमृतो धर्मो मर्त्यतां कथमेष्यति ॥ ६ ॥

सदसद्वादिनः सर्वेऽपीति । पुरस्तात्कृतभाष्यश्लो ( ष्यः श्लो ) कः ॥६॥

जातस्यैव जन्मनाऽऽनर्थक्यादनवस्थानञ्चाजातस्यैव पदार्थस्य जन्म सद्वादिनोऽसद्वादि-  
नश्च सर्वेऽपि स्वी कुर्वन्तीति परपक्षमनुवदति—अजातस्येति । तत्र शिष्टंभीष्टदोषं  
प्रदर्शयाम्यनुजानाति—अजातो हीति । के ते वादिनो यैरेवमिष्यते तत्राऽऽह—सदस-  
दिति । अवशिष्टानि श्लोकाक्षराणि व्याख्यातत्वान्न पुनर्व्याख्यानसापेक्षाणीत्याह—  
पुरस्तादिति ॥ ६ ॥

न भवत्यमृतं मर्त्यं न मर्त्यममृतं तथा ।

प्रकृतेरन्यथाभावो न कथंचिद्भविष्यति ॥ ७ ॥

स्वभावेनामृतो यस्य धर्मो गच्छति मर्त्यताम् ।

कृतकेनामृतस्तस्य कथं स्थास्यति निश्चलः ॥ ८ ॥

उक्तार्थानां श्लोकानामिहोपन्यासः परवादिपक्षाणामन्योन्यविरोधरूप्यापितानु-  
मोदनप्रदर्शनार्थः ॥ ७ ॥ ८ ॥

परिणामिब्रह्मवादे र्यद्ब्रह्मवादिभिर्दूषणमुच्यते तदप्यनुज्ञातमेवेति मत्याऽऽह—न  
भवतीति । अमृतं हि ब्रह्म न तद्रूपे स्थिते मर्त्यं भवितुमर्हति । स्थितरूपविरोधात् ।  
न च मर्त्यं कार्यं स्वरूपे स्थिते प्रलयावस्थायाममृतं ब्रह्म संपद्यते । नष्टेऽपि स्वरूपे  
तस्यैवाभावान्नान्यथात्वमित्याभिप्रेत्याऽऽह—प्रकृतेरिति । किं च यस्य परिणामवादिनः

१ झ. 'मः प्रतिपक्षपक्षपरिग्र' । २ ख. व. ड. 'क्षपरिग्र' । ३ च. ड. च. ज. 'ग्रहेण ।  
य' । ४ ख. झ. श्लोकाः । ५ छ. 'भीष्टं दो' । ६ झ. यथा । ७ ख. च. ड. 'नपपत्यनुमो' ।  
छ. 'नुपपत्त्याऽनुमो' । ८ व. ड. छ. 'यद्ब्रह्म' । ९ ज. 'कार्यस्व' । १० ख. 'र्थ कार्यस्व' ।  
११ क. 'रूपस्थि' । १२ क. स्थितं ।

चतुर्थप्रकरणम् ४ ] आनन्दगिरिकृतटीकासंवलितशांकरभाष्यसमेता । १६१

स्वभावेनामृतः सत्परमात्माख्यो धर्मशब्दितो भावो मर्त्यता कार्यभवापरया गच्छति तस्य  
कृतकेन समुच्चयानुष्ठानेनामृतो जातो मुक्तो वक्तव्यः । स च कथं निश्चलः स्थातुं पार-  
यति । यत्कृतकं तदित्यमितिन्यायविरोधादित्याह—स्वभावेनेति । पुनरुक्तिमारुह्य  
प्रत्यादिशति—उक्तार्थानामिति ॥ ७ ॥ ८ ॥

सांसिद्धिकी स्वाभाविकी सहजा अकृता च या ।

प्रकृतिः सेति विज्ञेया स्वभावं न जहाति या ॥ ९ ॥

यस्मात्लौकिक्यपि प्रकृतिर्न विपर्येति काऽसावित्याह—सम्यक्प्रसिद्धिः  
सांसिद्धिस्तत्र भवा सांसिद्धिकी यथा योगिनां सिद्धानामणिमाद्यैश्वर्यप्राप्तिः  
प्रकृतिः सा भूतभविष्यत्कालयोरपि योगिनां न विपर्येति तथैव सा । तथा  
स्वाभाविकी द्रव्यस्वभावत एव यथाऽन्यादीनामुष्णप्रकाशादिलक्षणा, साऽपि  
न कालान्तरे व्यभिचरति देशान्तरे च । तथा सहजोऽऽत्मना सहैव जाता यथा  
पक्ष्यादीनामाकाशगमनादिलक्षणा । अन्याऽपि या काचिदकृता केनचिन्न कृता  
यथाऽपां निम्नदेशगमनादिलक्षणा । अन्याऽपि या काचित्स्वभावं न जहाति  
सा सर्वा प्रकृतिरिति विज्ञेया लोके । मिथ्याकलिरितेषु लौकिकेष्वपि वस्तुषु  
प्रकृतिर्नान्यथा भवति किमुताजस्वभावेषु परमार्थवस्तुष्वमृतत्वलक्षणा प्रकृतिर्न-  
न्यथा भवतीत्यभिप्रायः ॥ ९ ॥

प्रकृतेरन्यथाभावो न कथंचिदित्युक्तं तत्र प्रकृतिशब्दार्थं कथयति—सांसिद्धिकीति ।  
श्लोकाक्षराणि व्याकुर्वन्प्रकृतेरन्यथात्वाभावे हेतुमाह—यस्मादिति । तस्मादजाऽमृतस्व-  
भावा प्रकृतिर्न विपर्येतीति किमु वक्तव्यमिति योजना । कैमुतिकन्यायद्योतनार्थोऽपिशब्दः ।  
विवक्षितं हेतुं स्फुटयितुं प्रश्नपूर्वकं विभजते—काऽसावित्यादिना । साङ्गयोगमनुष्ठाय  
परिसमापनं सांसिद्धिः । सिद्धानामणिमाद्यैश्वर्यप्राप्तौ सामग्रीसंपन्नानाम् । या काचित्स्वभावं  
न जहाति घटस्य घटत्वं पटस्य पटत्वमित्यादिकेति शेषः । प्रासङ्गिकं प्रकृतिशब्दार्थ-  
मुक्त्वा प्रकृतेरन्यथात्वाभावे प्रागुक्तं स्वसिद्धान्ते यत्कलति तदिदानीं किंपुनर्न्यायेन कथ-  
यति—मिथ्येति ॥ ९ ॥

१ घ. धर्मवादिनो । २ क. कृतकेस । ३ ज. 'च्योऽनु' । ४ घ. छ. झ. जीवो ।  
५ घ. 'कृतमा' । ६ च. 'जाऽप्याकृ' । झ. 'जा कृतका यथा । प्र' । ७ झ. सा । ८ घ. च.  
'विशद्विस्त' । ९ घ. 'व स्वा' । ख. ज. 'व या स्वा' । १० घ. सा स्वा' । ११ अ. सा  
न । १२ झ. 'जा सा आत्म' । १३ झ. 'पि का' । १४ 'पि का' । १५ घ. छ. 'तिर्ज्ञेया ।  
१६ घ. 'क्षगय' १७ क. ग. 'तीति भावः ॥ ९ ॥ ख. घ. छ. ज. तीति ॥ ९ ॥ १८ क.  
घ. 'भावाज्ज' १९ क. 'किंति' ।

१६२ समौढपादीयकारिकायर्ववेदीसमाण्डूकयोपनिषत्— [ अलातशान्त्याख्यं—

जरामरणनिर्मुक्ताः सर्वे धर्माः स्वभावावतः ।

जरामरणमिच्छन्तश्च्यवन्ते तन्मनीषया ॥ १० ॥

किंविषया पुनः सा प्रकृतिर्यस्या अन्यथाभावो वादिभिः कल्प्यते कल्पनायां वा को दोष इत्याह—जरामरणनिर्मुक्ताः । जरामरणादिसर्वविक्रियावर्जिता इत्यर्थः । १ के । सर्वे धर्माः सर्व आत्मान इत्येतत्स्वभावतः प्रकृतितः । एवंस्वभावाः सन्तो धर्मो जरामरणमिच्छन्त इच्छन्त इवेच्छन्तो रज्ज्वामिव सर्वमात्मनि कल्पयन्तश्च्यवन्ते स्वभावतश्चलन्तीत्यर्थः । तन्मनीषया जन्ममरणचिन्तया तद्भावभावितत्वदोषेणेत्यर्थः ॥ १० ॥

प्रासङ्गिकीमेव जीवानां प्रकृतेर्दर्शयितुं प्रक्रमते—जरेति । आत्मानो हि सर्वविक्रियारहिताः स्वभावतो भवन्तीत्यर्थः । तेषामुक्तप्रकृतेरन्यथात्वे का क्षतिरित्याशङ्क्याऽऽह—जरामरणमिति । सर्वविक्रियाशून्ये स्वात्मनि विक्रियाकल्पनायां तद्भासेनया स्वभावहानिः स्यादित्यर्थः । श्लोकाक्षराणि व्याकर्तुमाकाङ्क्षां दर्शयति—किंविषयेति । आश्रयविषयो विषयशब्दः । अप्रकृतं प्रकृतेराश्रयनिरूपणमित्याशङ्क्याऽऽह—यस्या इति । प्रश्नान्तरं प्रकरोति—कल्पनीयामिति । तत्र पूर्वार्धमुत्तरत्वेन व्याकरोति—आहेत्यादिना । उत्तरार्धं विभजते—एवंस्वभावा इति ॥ १० ॥

कारणं यस्य वै कार्यं कारणं तस्य जायते ।

जायमानं कथमजं भिन्नं नित्यं कथं च तत् ॥ ११ ॥

कथं सज्जातिवादिभिः सांख्यैरनुपपन्नमुच्यते इत्याह वैशेषिकः । कारणं मृद्वदुपादानलक्षणं यस्य वादिनो वै कार्यं कारणमेव कार्याकारेण परिणमते यस्य वादिन इत्यर्थः । तस्याजमेव सत्प्रधानादि कारणं महदादि कार्यरूपेण जायते इत्यर्थः । महदाद्याकारेण चेज्जायमानं प्रधानं कथमजमुच्यते तैर्विप्रतिषिद्धं चेदं जायतेऽजं चेति । नित्यं च तैरुच्यते । प्रधानं भिन्नं विदीर्णं स्फुटितमेकदेशेन सत्कथं नित्यं भवे-

१ ज. झ. 'यां को' । २ छ. 'पाराहिता' । ३ च. 'के ते स' । ४ क. 'आत्मन' । ५ ज. 'मेवं जी' । ६ ग. 'तिं प्रद' । ७ ख. 'हि मि' । ८ व. छ. 'मुक्ते प्र' । ज. 'मुक्तः प्र' । ९ ग. झ. 'तनायाः स्व' । १० ख. 'रं क' । ११ ग. छ. स. 'नायां वेति' । १२ च. 'इत्यत आह' । १३ च. 'रूपं जा' । १४ व. छ. च. 'ते विप्र' ।

दित्यर्थः । न हि सावयवं घटादि एकदेशस्फुटनधर्मि नित्यं दृष्टं लोक इत्यर्थः । विदीर्णं च स्यादेकदेशेनाजं नित्यं चेति । एतद्विप्रतिपिद्धं तैरभिधीयत इत्यभिप्रायः ॥ ११ ॥

प्रासङ्गिकं परित्यज्य सांख्यपक्षे वैशेषिकादिभिर्न्ययमानं दूषणमभ्यनुज्ञातमनुभाषणे — कारणमिति । कारणस्य जायमानत्वे का दानिरित्याशङ्क्याऽऽह—जायमानमिति । सावयवत्वाच्च प्रधानस्य नित्यत्वानुपपत्तिरित्याह—भिन्नमिति । श्लोकस्य तात्पर्यमाह—कथमिति । तत्र प्रथमपादाक्षराणि योजयति—कारणमित्यादिना । तदेव स्पष्टयति—कारणमेवेति । द्वितीयपादं विभजते—तस्येति । प्रधानादीनादिशब्देन तदवयवाः सत्त्वादयो गृह्यन्ते । महदादीनादिशब्देनाहंकारादिप्रवृत्तयः । तृतीयपादं व्याकरोति—महदादीनि । विप्रतिपेधं विशदयति—जायत इति । चतुर्थपादार्थमाह—नित्यं चेति । विमतमनित्यं सावयवत्वाद्घटादिवदित्यभिप्रेत्य दृष्टान्तं साधयति—न हीति । सांख्यमृति-विरुद्धमनुमानमित्याशङ्क्याऽऽह—विदीर्णं चेति ॥ ११ ॥

कारणाययनन्यत्वमतः कार्यमजं यदि ।

जायमानाद्धि वै कार्यात्कारणं ते कथं ध्रुवम् ॥ १२ ॥

उक्तस्यैवार्थस्य स्पष्टीकरणार्थमाह—कारणादजात्कार्यस्य यद्यनन्यत्वमिष्टं त्वया ततः कार्यमजमिति प्राप्तम् । इदं चान्यद्विप्रतिपिद्धं कार्यमजं चेति तत्र । किं चान्यत्कार्यकारणयोरनन्यत्वे जायमानाद्धि वै कार्यात्कारणमनन्यन्नित्यं ध्रुवं च ते कथं भवेत् । न हि कुक्कुट्या एकदेशः पच्यत एकदेशः प्रसवाय कल्प्यते ॥ १२ ॥

किं च कार्यकारणयोरभेदे किं कारणाभिन्नं कार्यं किं वा कार्याभिन्नं कारणमिति विकल्पाऽऽद्य-नुवदति—कारणादिति । अताऽस्मिन्पक्षे कार्यमजं स्यात् । तथाविधकारणाभिन्नत्वादिति दूषयति—अत इति । द्वितीयमनुवदति—यदीति । जायमानात्कार्यात्कारणमभिन्नं यदीति योजना । न तर्हि कारणं ध्रुवमिति नुमदति कार्याभिन्नत्वात्तस्य चाध्रुवत्वादिति दूषयति—कारणमिति । श्लोकस्य तात्पर्यमाह—उक्तस्येति । कार्यकारणयोरभेदवादे विप्रतिपेधो दर्शितः । तस्यैव दृढीकरणार्थमयं श्लोक इत्यर्थः । पूर्वार्थाक्षरोत्थमर्थमाह—कारणादिति । प्राप्तरनिष्टपर्यवसायित्वमाह—इदं चेति । प्रधानस्याजत्वं



१६४ सगौडपादीयकारिकायर्ववेदीयमाण्डूक्योपनिषत्— [ अछातशान्त्याह्यं—

जायमानत्वं च विप्रतिषिद्धमित्युक्तम् । ततोऽन्यदित्युक्तमेव व्यनक्ति—कार्यमिति । अभेदेऽपि मायावादे नैष दोषः कारणस्य कार्यादनन्यत्वानभ्युपगमात् । कार्यस्यैव कारणमात्रत्वाङ्गीकारादिति मत्वाऽऽह—तवेति । द्वितीयार्धं विभजते—किं चान्यदिति । अभेदवादेऽपि कार्यस्यानित्यत्वं कारणस्य नित्यत्वमिति व्यवस्था किमिति न भवतीत्याशङ्क्याऽऽह—न हीति ॥ १२ ॥

अजाद्वै जायते यस्य दृष्टान्तस्तस्य नास्ति वै ।

जाताच्च जायमानस्य न व्यवस्था प्रसज्यते ॥ १३ ॥

किं चान्यदजादनुत्पन्नोद्वस्तुनो जायते यस्य वादिनः कार्यं दृष्टान्तस्तस्य नास्ति वै, दृष्टान्ताभावेऽर्थादजान्न किञ्चिज्जायत इति सिद्धं भवतीत्यर्थः । यदा पुनर्जाताजायमानस्य वस्तुनोऽभ्युपगमः, तदप्यन्यस्माज्जातात्तदप्यन्यस्मादिति न व्यवस्था प्रसज्येत । अनवस्थानं स्यादित्यर्थः ॥ १३ ॥

किं च यस्य प्रधानवादिनो मते प्रधानादजादभिन्नं कार्यं जायते महदादीत्यभ्युपगम्यते । तस्य पक्षे तस्मिन्नर्थे दृष्टान्तो वक्तव्यः, तदवष्टम्भेनैव तेनार्थव्यवस्थापनात् । न चात्रोभयसंप्रतिपन्नो दृष्टान्तो दृष्टोऽस्तीत्याह—अजादिति । यद्यजानित्याद्वस्तुनो जायमानमभ्युपगन्तुं न शक्यते तर्हि जातादेव जायमानमभ्युपगम्यतामित्याशङ्क्याऽऽह—जाताच्चेति । सांख्यसमये दोषान्तरप्रदर्शनपरत्वं श्लोकस्य प्रतिजानीते—किं चान्यदिति । तत्र पूर्वार्धाक्षराणि योजयति—अजादिति । दृष्टान्ताभावेऽपि प्रमाणान्तरादर्थप्रतिपत्तिर्भविष्यतीत्याशङ्क्याऽऽह—दृष्टान्तेति । परस्य खल्वनुमानार्थानमर्थपरिज्ञानम् । न च दृष्टान्ताभावेऽनुमानमवकल्पते तस्मान्न सांख्यसमयः संभवतीत्यर्थः । द्वितीयार्धं व्याचष्टे—यदा पुनरित्यादिना ॥ १३ ॥

हेतोगदिः फलं येषामादिर्हेतुः फलस्य च ।

हेतोः फलस्य चानादिः कथं तैरुपवर्ण्यते ॥ १४ ॥

“ यत्र त्वस्य सर्वमात्मैवाभूत् ” इति परमार्थतो द्वैताभावः श्रुत्योक्तस्तमाश्रित्याऽऽह—हेतोर्धर्माधर्मादेरादिः कारणं देहादिसंघातः फलं येषां

१ घ. 'णका' । २ ख. 'भेदेऽपि' । ३ छ. 'जादुत्प' । ४ झ. 'जानित्याद' । ५ झ. 'ति मति' । ६ झ. 'तदाऽप्य' । ७ ग. 'न्तानुभा' । ८ ग. झ. 'न्तानुभा' । ९ घ छ. ज. 'कल्प्यते' । १० छ. 'श्रुत्युक्त' । ११ क. घ. ज. 'मार्दे' । १२ झ. 'देहतं' । १३ घ. छ. 'फलमेपां' ।

चतुर्थप्रकरणम् ४ ] आनन्दगिरिकृतटीकासंवलितशाकरभाष्यसमेता । १६५

वादिनाम् । तथाऽऽदिः कारणम् । हेतुर्धर्माधर्मादिः । फलस्य च देहादिसंघा-  
तस्य । एवं हेतुफलयोरितरेतरकार्यकारणत्वेनाऽऽदिमत्त्वं ब्रुवद्भिरेवं हेतोः  
फलस्य चानादित्वं कथं तैरुपवर्ण्यते विप्रतिपिद्धमित्यर्थः । न हि नित्यस्य  
कूटस्थस्याऽऽत्मनो हेतुफलात्मता संभवति ॥ १४ ॥

द्वैतवादिभिरन्योन्यपक्षप्रतिक्षेपमुक्तेन(ण) ख्यापितं वस्तुनोऽजन्यत्वमद्वैतवादिनाऽभ्यनु-  
ज्ञातमिदानीं द्वैतनिरसनमपि श्रौतं विद्वदनुभवानुमारित्वात्तेनाभ्यनुज्ञातमेवेत्याह—हेतो-  
रिति । हेतुफलात्मकः संसारोऽनादिरिति वदद्भिस्तस्यानादित्वस्यभावो नैव वक्तुं शक्यते ।  
हेतुफलयोरादिमत्त्वस्य कण्ठोक्तत्वादतो हेतुफलात्मकं द्वैतमनिरूपितरूपमवस्तुभूतमित्यर्थः ।  
श्लोकस्य तात्पर्यमाह—यत्र त्विति । तमाश्रित्य कार्यकारणात्मकस्य द्वैतस्य दुर्निरूपत्व-  
माहेति योजना । हेतुफलयोरात्मपरिणामत्वादादिमत्त्वमुपादानरूपेण चानादित्वमित्याश-  
ङ्क्याऽऽत्मनो निरंशस्य कूटस्थस्य नित्यस्य परिणामानुपपत्तेर्मेवमित्याह—न हीति ॥ १४ ॥

हेतोरादिः फलं येषामादिहेतुः फलस्य च ।

तथा जन्म भवेत्तेषां पुत्राज्जन्म पितुर्यथा ॥ १५ ॥

कथं तैर्विरुद्धमभ्युपगम्यत इति । उच्यते । हेतुजन्यादेव फलाद्धेतोर्जन्मा-  
भ्युपगच्छतां तेषामीदृशो विरोध उक्तो भवति यथा पुत्राज्जन्म पितुः ॥ १५ ॥

हेतुफलयोरन्योन्यमादिमत्त्वं ब्रुवता तदात्मकस्य संसारस्यानादित्वं विप्रतिपिद्धमित्युपपा-  
दितम् । संप्रति कार्यकारणभावोऽपि तयोर्न संभवनीत्याह—हेतोरित्यादिना । हेतुफलयो-  
रन्योन्यं कारणत्वमभ्युपगच्छद्भिरभ्युपगम्यते विरुद्धमित्येतत्प्रश्नपूर्वकं प्रकटयति—कथमि-  
त्यादिना । ईदृशत्वमेव विशदयति—यथेति ॥ १५ ॥

संभवे हेतुफलयोगेपितव्यः क्रमस्त्वया ।

युगपत्संभवे यस्मादसंबन्धो विपाणवत् ॥ १६ ॥

यथोक्तो विरोधो न युक्तोऽभ्युपगन्तुमिति चेन्मन्यसे संभवे हेतुफलयोरु-

१ क. झ. 'र्मादिः' । २ झ. देहसं । ३ क. तरका । ४ च. झ. नादिः क' । ५ ख.  
य. छ. ज. 'त्यह' । ६ क. छ. 'त्मकता' । ७ क. 'रि चेतना' । ८ ख. ज. 'रि च तेना' । ग.  
'रियादिना' । ९ ग. झ. 'स्य त्वयेवाक्त' । १० य. म्भुरु । ११ छ. ज. 'त्यर्थयमा' । १२ छ.  
'रूपितत्वमा' । १३ य. 'दिमत्तामि' । १४ ग. झ. 'स्य प' । १५ छ. 'स्थानि' । १६ ख.  
य. छ. ज. 'य सः य' । १७ छ. 'म्यते' । हे । १८ झ. 'च्छनामी' । १९ झ. 'गन्तुं चे' ।

१६६ सगौडपादीयकारिकायववेदीयमाण्डूक्योपनिषत्— [ अलातशान्त्याह—

त्पत्तौ क्रम एषितव्यस्त्वयाऽन्वेष्टव्यो हेतुः पूर्वं पश्चात्फलं चेति । इतश्च युग-  
पत्संभवे यस्माद्धेतुफलयोः कार्यकारणत्वेनासंबन्धः । यथा युगपत्संभवतोः  
सव्येतरगोविषाणयोः ॥ १६ ॥

प्रतीतितो हेतुफलयरूपत्तेरुपगन्तव्यत्वान्न युक्तं तन्निराकरणमित्याशङ्क्याऽऽह—  
संभव इति । तयोरुदये प्रातीतिके नियतपूर्वभावी हेतुर्नियतोत्तरभावि फलमित्यभ्युपगमे  
हेतुमाह—युगपदिति । यथोक्तो विरोधो हेतुफलभावस्यासंभवः स न युक्तोऽभ्युपगन्तुं  
प्रतीतिविरोधादिति व्याख्यां शङ्कामनुवदति—यथेति । तत्रोत्तरत्वेन श्लोकक्षराणि  
योजयति—संभव इति । प्रतीत्या क्रमस्वीकारवदुपपत्तेश्चेत्याह—इतश्चेति । तामे-  
वोपपत्तिं स्फोरयति—युगपदिति । ययोर्युगपत्संभवस्तयोर्न कार्यकारणत्वं यथा विषाण-  
योरिति व्यासेर्व्यक्तत्वात्क्रमस्याऽऽवश्यकतेत्यर्थः ॥ १६ ॥

फलादुत्पद्यमानः सन्न ते हेतुः प्रसिध्यति ।

अप्रसिद्धः कथं हेतुः फलमुत्पादयिष्यति ॥ १७ ॥

कथमसंबन्ध इत्याह—जन्यात्स्वतोऽलब्धात्मकात्फलादुत्पद्यमानः सञ्जश-  
विषाणादेरिवासौ न हेतुः प्रसिध्यति जन्म न लभते । अलब्धात्मकोऽप्रसिद्धः  
सञ्जशविषाणादिकल्पस्तत्र कथं फलमुत्पादयिष्यति । न हीतरेतरापेक्षसिद्धयोः  
शशविषाणकल्पयोः कार्यकारणभावेन संबन्धः कचिद्दृष्टः, अन्यथा वेत्य-  
भिप्रायः ॥ १७ ॥

उक्तव्याप्तेरनुग्रहः तर्कमुपन्यस्यति—फलादिति । हेतुफलयोर्मिथो हेतुफलत्वं  
ब्रुवतो मते हेत्वधीनतयाऽलब्धात्मकात्फलादुत्पद्यमानो हेतुर्न ततो लब्धात्मको भवत्यलब्धा-  
त्मकश्चासत्त्वान्न फलमुत्पादयितुं शक्नोति । अतो हेतुफलभावस्यैवासिद्धिरित्यर्थः । हेतुफल-  
योरक्रमवतोर्न कार्यकारणभावेन संबन्धः सिध्यतीत्येतदाकाङ्क्षापूर्वकं साधयति—कथं  
मित्यादिर्ना । स्वतो हेतुस्वरूपाज्ज यं फलं तदधीनत्वेन लब्धात्मकं स्वतश्चालब्धात्मकम् ।  
तत उत्पद्यमानः सन्नेप हेतुर्न प्रसिध्यति । न खलु शशविषाणादेरसतः सका-  
शात्किंचिदलब्धात्मकमुपलभ्यते । हेतुश्चेदप्रसिद्धोऽलब्धात्मकोऽभ्युपगतः स तर्हि यथा-  
विधोऽसद्रूपः सन्न फलमुत्पादयितुमुत्सहते । न हि सद्वादिमते फलमसतः  
सकाशादुपलब्धचरमित्यर्थः । तथाऽपि कथं हेतुफलयोरसंबन्धः सिध्यतीत्या-

१ क. 'सन्नुक्तोऽ' । २ ग. छ. झ. 'वत्यमाश' । ३ ब. 'तो हे' । ४ क. 'तः सि' ।  
ब. 'तुः । फलं प्र' । ५ च. 'कोऽनि' । ६ च. 'दिविक' । ७ च. 'था चेत्य' । ८ क. ब. ज.  
'ना । हे' ।

शङ्कयाऽऽह—न हीति । अन्यथा वेत्याधाराधिपभावदिकथनं हेतुफलयोर्योगावे  
सत्यन्यतरस्यापि न पूर्वक्षणे सैतेत्यसतोः शशविषाणयोरिवान्योन्यापेक्षया जन्यजनकत्वं  
नोपपद्यते शशविषाणादिष्वपि प्रसङ्गादित्युक्तम् ॥ १७ ॥

यदि हेतोः फलात्सिद्धिः फलसिद्धिश्च हेतुतः ।

कतरत्पूर्वनिष्पन्नं यस्य सिद्धिरपेक्षया ॥ १८ ॥

असंबन्धतादोषेणापोदितेऽपि हेतुफलयोः कार्यकारणभावे यदि हेतुफल-  
योरन्योन्यसिद्धिरभ्युपगम्यत एव त्वया कतरत्पूर्वनिष्पन्नं हेतुफलयोर्यस्य  
पश्चाद्भाविनः सिद्धिः स्यात्पूर्वसिद्ध्यपेक्षया तद्ब्रूहीत्यर्थः ॥ १८ ॥

इदानीं पुण्यो वै पुण्येन कर्मणा भवतीत्यादिश्रुतेर्धर्मादिषु हेतुफलभावमाशङ्क्य श्रुते-  
रसंभावितार्थे प्रामाण्यायोगादवश्यं पौर्वापर्यं वक्तव्यमित्याह—यदीति । श्लोकाक्षराणि  
योजयति—असंबन्धेत्यादिना ॥ १८ ॥

अशक्तिरपरिज्ञानं क्रमकोपोऽथ वा पुनः ।

एवं हि सर्वथा बुद्धेरजातिः परिदीपिता ॥ १९ ॥

अथैतन्न शक्यते वक्तुमिति मन्यसे सेयमशक्तिरपरिज्ञानं तत्त्वाविवेको मूढ-  
तेत्यर्थः । अथ वा योऽयं त्वयोक्तः क्रपो हेतोः फलस्य सिद्धिः फलाच्च  
हेतोः सिद्धिरितीतरंतरानन्तर्यलक्षणस्तस्य कोपो विपर्ययोऽन्यथाभावः स्यादि-  
त्यभिप्रायः । एवं हेतुफलयोः कार्यकारणभावानुपपत्तेरजातिः सर्वस्यानु-  
त्पत्तिः परिदीपिता प्रकाशिताऽन्योन्यपक्षदोषं ब्रुवद्भिर्वादिभिर्बुद्धैः पण्डितै-  
रित्यर्थः ॥ १९ ॥

हेतुफलयोरिदं पूर्वमिदं पश्चादिति न ज्ञायते । परस्पराश्रयात् । अतश्चैवं पूर्वनिष्प-  
न्नमिति वक्तुमशक्यमित्याह—अशक्तिरिति । उत्तरावसरे चैदुत्तरापरिज्ञानं तर्हि कार्य-  
मशक्तिसूत्रकं तन्निग्रहस्थानमप्रतिभाभिधानीयमापततीत्यर्थः । किं च यदि क्रमस्य नियत-  
पूर्वापरभावात्मनोऽपरिज्ञानं तदा पूर्वं कारणमुत्तरं कार्यमिति प्रतिज्ञा हीयेत । तथा च  
प्रतिज्ञाहानिर्निग्रहान्तरमापद्येतेत्याह—क्रमेति । अन्योन्यपक्षप्रतिक्षेपमुखेन ( ण ) सतोऽसतश्च

१ ख. °ह । अ° । २ ग. झ. °धेयाभा° । ३ ग. झ. सत्त्वमित्य° । ४ च. झ.  
°लासिद्धिः । ५ झ. °बद्धता° । ६ व. °पे मयोदि° । ७ च. °णाऽऽधादि° । ८ ख. व. °त्पूर्व  
नि° । ९ व. ज. °न्यत इय° । १० क. छ. °न्योन्यापेक्ष° । ११ ख. छ. झ. पूर्व नि° ।  
१२ ग. छ. झ. चेतदु° । १३ झ. °थकाश° । १४ ग. झ. °परीभा° । १५ व. ज. हीयते ।  
१६ ग. तिपक्षमु° ।



१६८ सगौडपादीयकारिकाथर्ववेदीयमाण्डूक्योपनिषत्— [ अलतशान्त्याख्यं—

जन्मनी प्रत्याख्याते । क्रमाक्रमाम्यामुत्पत्तेरनुपपत्तेरजातिरेवास्मदभिप्रेता वादिभिरादर्शिता भवतीत्युपसंहरति—एवं हीति । तत्राऽऽद्यं पादं व्याकरोति—अथेत्यादिना । क्रमपक्षे पूर्वनिष्पन्नमेतच्छब्देन परामृश्यते । द्वितीयपादं योजयति—अथ वेत्यादिना । द्वितीयाधं विवृणोति—एवमिति ॥ १९ ॥

बीजाङ्कुरारूपो दृष्टान्तः सदा साध्यसमो हि सः ।

न हि साध्यसमो हेतुः सिद्धौ साध्यस्य युज्यते ॥ २० ॥

ननु हेतुफलयोः कार्यकारणभाव इत्यस्माभिरुक्तं शब्दमात्रमाश्रित्य च्छल-  
मिदं त्वयोक्तं पुत्राज्जन्म पितुर्यथा । विषाणवच्चासंबन्ध इत्यादि । न ह्यस्मा-  
भिरसिद्धाद्धेतोः फलसिद्धिरसिद्धाद्वा फलाद्धेतुसिद्धिरभ्युपगता । किं तर्हि ।  
बीजाङ्कुरवत्कार्यकारणभावोऽभ्युपगम्यत इति । अत्रोच्यते—बीजाङ्कुरारूपो  
दृष्टान्तो यः स साध्येन तुल्यो ममेत्यभिप्रायः । ननु प्रत्यक्षः कार्यकारणभावो  
बीजाङ्कुरयोरनादिर्न पूर्वस्य पूर्वस्यापरेवदादिमत्त्वाभ्युपगमात् । यथेदानीमु-  
त्पन्नोऽपरोऽङ्कुरो बीजादादिमान्बीजं चापरमन्यस्मादङ्कुरादिति क्रमेणोत्पन्न-  
त्वादादिमत् । एवं पूर्वः पूर्वोऽङ्कुरो बीजं च पूर्व पूर्वमादिमदेवेति प्रत्येकं सर्व-  
स्य बीजाङ्कुरजातिस्याऽऽदिमत्त्वात्कस्यचिदप्यनादित्वानुपपत्तिः । एवं हेतुफला-  
नाम् । अथ बीजाङ्कुरसंततेरनादिमत्त्वमिति चेत् । न । एकत्वानुपपत्तेः । न  
हि बीजाङ्कुरव्यतिरेकेण बीजाङ्कुरसंततिर्नामैकाऽभ्युपगम्यते हेतुफलसंततिर्वा  
तदनादित्ववादिभिः । तस्मात्सूक्तं हेतोः फलस्य चानादि कथं तैरुपवर्ण्यत  
इति । तथा चान्यदप्यनुपपत्तेर्न च्छलमित्यभिप्रायः । न च लोके साध्यसमो  
हेतुः साध्यसिद्धौ सिद्धिनिमित्तं प्रयुज्यते प्रमाणकुशलैरित्यर्थः । हेतुरिति  
दृष्टान्तोऽत्राभिप्रेतो गमकत्वात् । प्रकृतो हि दृष्टान्तो न हेतुरिति ॥ २० ॥

बीजाङ्कुरयोरिव हेतुफलयोरन्योन्यं कार्यकारणभावाभ्युपगमान्नान्योन्याश्रयत्वमित्या-

१ छ. 'नुत्पत्तेरतोऽजा' । २ ग. झ. 'रतोऽजा' । ३ ग. झ. 'वं तर्हीति' । ४ च. नः ।  
५ क. 'रणाभा' । ६ च. स साध्यसमः सा' । ७ झ. 'न समस्तुल्यो' । ८ च. 'त्यक्षं का' ।  
९ घ. च. 'दिर्नापू' । १० च. 'स्माऽऽदि' । ११ क. 'रवादि' । १२ क. झ. पूर्व पू' ।  
१३ च. पूर्वाङ्कु' । १४ च. झ. 'तस्य चाऽऽदि' । १५ छ. 'दिमत्वानु' । १६ ग. घ.  
'संमति' । १७ च. झ. 'रमात्सुसूक्तं' । १८ च. च सा' । १९ च. हेतोरि' । २० घ. 'दि  
च ६' ।

चतुर्थप्रकरणम् ४ ] आनन्दगिरिकृतटीकासंवलितशांकरभाष्यसमेता । १६९

शङ्कयाऽऽह—बीजेति । दृष्टान्तस्य साध्यसमन्वेऽपि साधकत्वमास्वित्याशङ्कयाऽऽह—न  
 हीति । श्लोकोपोचं चोद्यमुद्गात्रयति—नन्विति । शब्दमात्रं विवक्षितार्थशून्यम् । शब्द-  
 माश्रित्य च्छलप्रयोगमेवोदाहरति—पुत्रादिति । आदिशब्देन फलादुत्पद्यमानः सन्न ते  
 हेतुः प्रसिध्यतीत्यादि गृह्यते । कार्यकारणभावो हेतुफलयोरन्यत्रानभिप्रेतमर्थं कथयति—  
 न हीति । तत्रैव प्रश्नपूर्वकमभिप्रेतमर्थमदाहरति—किं तर्हीति । दृष्टान्तासंप्रतिपत्त्या  
 परिहरति—अत्रेति । मायावादिमते कचिदपि कार्यकारणभावस्य वस्तुभूतस्यासंप्रतिप-  
 त्तेर्ममेयुक्तम् । प्रत्यक्षावष्टम्भेन दृष्टान्तं सत्ययत्नायङ्कने—नन्विति । किं बीजङ्कुर-  
 व्यक्त्योरिदं कार्यकारणत्वमिष्यते किं वा बीजङ्कुरसंतानयोरिति विकल्पाऽऽद्यं दृष-  
 यति—न पूर्वस्येति । तदेव प्रपञ्चयति—यथेत्यादिना । बीजव्यक्तेरङ्कुरव्यक्ते-  
 श्चोक्तप्रकारेणानादित्वस्यान्योन्यकारणस्य चानुपपत्तिरिति शेषः । कल्पान्तरमुत्थापयति—  
 अथेति । बीजसंततेरङ्कुरसंततेश्चानादित्वमन्योन्यकारणत्वं चाविरुद्धं सिध्यति । बीजजा-  
 तीयादङ्कुरजातीयमङ्कुरजातीयाद्बीजजातीयमुपपद्यमानमुपलभ्यते । तथैव हेतुजातीया-  
 त्फलजातीयं फलजातीयाच्च हेतुजातीयमविरुद्धमित्यर्थः । दृष्टान्ते दार्ष्टान्तिके<sup>१३</sup> च संततेरे-  
 कस्या व्यक्त्येव्यतिरेकेणासंभवान्मैवमिति दृषयति—नेत्यादिना । तदेव प्रपञ्चयति—  
 न हीति । तदनादित्ववादिभिस्तासु व्यक्तिषु मिथो हेतुत्वमनादित्वं तद्वर्द्धनशीलैरिति  
 यावत् । अन्योन्याश्रयत्वादनवस्थानाद्वा हेतुफलयोर्मिथो हेतुफलभावस्य वक्तुमशक्यत्वा-  
 दृष्टान्तदार्ष्टान्तिकयोरनुपपत्तिः सिद्धेऽप्युपसंहरति—तस्मादिति । दृष्टान्तस्यासंप्रतिपत्तत्वे  
 स्थिते कार्यकारणस्य कचिदपि संप्रतिपत्त्यभावात्पुत्राज्जन्म पितुर्यथेत्यादि न च्छलप्रयुक्त-  
 मिति फलितमाह—तथा चेति । एवं श्लोकस्य पूर्वार्थं व्याख्यायोत्तरार्थं व्याचष्टे—न  
 चेति । किमिति हेतुशब्दस्य मुख्यमर्थं त्यक्त्वा गौणेऽर्थो गृह्यते, प्रकरणसामर्थ्यादि-  
 त्याह—प्रकृतो हीति । हेतुफलभावानुपपत्तिमुत्पादितामुपसंहर्तुमिति शब्दः ॥ २० ॥

पूर्वापरापरिज्ञानमजातेः परिदीपकम् ।

जायमानाद्धि वै धर्मात्कथं पूर्वं न गृह्यते ॥ २१ ॥

१ छ. 'कम' । २ ख. 'पोह्य चो' । ३ ग. 'मानो हे' । ४ ग. झ. तत्रैवं । ५ ग. झ.  
 'पत्तिर्म' । ६ घ. किं बी' । ७ झ. 'त्वस्याप्यनु' । ८ ख. छ. 'पः । विक' । ९ ग. झ.  
 'दिमत्त्वम' । १० ग. झ. 'न्यकार्यका' । ११ ग. झ. 'णत्वं वा वि' । १२ ग. झ. 'यमु' ।  
 १३ ख. 'के सं' । १४ ग. ज. झ. व्यक्त्यति' । १५ घ. छ. 'केव्यक्तिव्यति' । १६ क.  
 'दनुर्ही' । १७ क. ख. छ. 'णत्वस्य' । १८ छ. मुख्यार्थं । १९ न. 'ते क' । २० घ. 'पत्ति' ।  
 २१ ख. घ. छ. ज. 'द्धि चेद्धर्मा' । २२ छ. 'वै कार्यात्क' ।

कथं बुद्धैरजातिः परिदीपितेत्याह—यदेतद्धेतुफलयोः पूर्वापरापरिज्ञानं तच्चैतदजातेः परिदीपकमवबोधकमित्यर्थः । जायमानो हि<sup>१</sup> च धर्मो गृह्यते, कथं तस्मात्पूर्वं कारणं न गृह्यते । अवश्यं हि जायमानस्य ग्रहीत्रा तज्जनकं ग्रहीतव्यम् । जन्यजनकयोः संबन्धस्यानपेतत्वात् । तस्मादजातिपरिदीपकं तदित्यर्थः ॥ २१ ॥

अपुनरन्योन्यपक्षं प्रतिक्षिपद्विरजातिर्वस्तुतो ज्ञापिता परीक्षकैरित्युपक्षिप्तं तत्र कथमजातिर्वस्तुतो ज्ञापितेत्याशङ्क्याऽऽह—पूर्वापरेति । कार्यस्य गृह्यमाणत्वादजातिरासिद्धेत्याशङ्क्य कारणस्यापि तर्हि ग्राह्यत्वादितरेतराश्रयादजातिरेतिव्यक्ता सिध्यतीत्याह—जायमानादिति । तत्र पूर्वार्धं प्रश्नद्वारा विवृणोति—कथमित्यादिना । निर्दिष्टे पौर्वापर्ये निर्धारिते जातिः सिध्यति । तदभावे तदसिद्धिरित्यर्थः । द्वितीयार्धं विभजते—जायमानो हीति । कार्यग्रहणे कारणं ग्रहीतव्यमिति कुतो नियम्यते तत्राऽऽह—अवश्यं हीति । कार्यकारणयोर्नियतसंबन्धवतीरितरेतराश्रयादुर्ग्रहत्वादजातिरेव वस्तुतो ज्ञापितेत्युपसंहरति—तस्मादिति । कार्यकारणयोर्दुर्ज्ञानत्वं तच्छेदेन परामृश्यते ॥ २१ ॥

स्वतो वा परतो वाऽपि न किञ्चिद्वस्तु जायते ।

सदसत्सदसद्वाऽपि न किञ्चिद्वस्तु जायते ॥ २२ ॥

इतश्च न जायते किञ्चित् । यज्जायमानं वस्तु स्वतः परत उभयतो वा सदसत्सदसद्वा न जायते न तस्य केनचिदपि प्रकारेण जन्म संभवति । न तावत्स्वयमेवापरिनिर्णयनात्स्वतः स्वरूपात्स्वयमेव जायते यथा घटस्तस्मादेव घटात् । नापि परतोऽन्यस्मादन्यो यथा घटात्पटः पटात्पटान्तरम् । तथा नोभयतः । विरोधात् । यथा घटपटार्थं घटः पटो वा न जायते । ननु मृदो घटो जायते पितुश्च पुत्रः । सत्यम् । अस्ति जायत इति प्रत्ययः शब्दश्च मूढानाम् । तावेव शब्दप्रत्ययौ विवेकिभिः परीक्ष्येते किं सत्यमेव तावुत मृषेति यावता परीक्ष्यमाणे । शब्दप्रत्ययविषयं वस्तु घटपुत्रादिलक्षणं शब्दमात्रमेव तत् । “ वाचारम्भ-

१ झ. बुधैर° । २ छ °दीपिक । ३ ख. व. च. छ. ज. हि चेद्धर्मो । झ. हि वै ध° । ४ ख. व. छ. ज. 'रभिव्य°' । ५ ग. 'यतपो°' । ६ ग. झ. 'ध्यतीति°' । ७ ग. झ. 'वेन त । ८ ग. ज. 'णदुर्ज्ञा' । ९ झ. 'उत्तेन°' । १० व. यता यज्जा° । ११ ज. 'जनत्वा-त्स्वतःस्व°' । १२ क. छ. 'त्स्वरू' । १३ क. च. छ. वा जा° । १४ ज. 'टो पि' । १५ झ. 'माणं श°' ।

णम्<sup>११</sup> इति श्रुतेः । सच्चेन्न जायते सत्त्वान्मृत्पित्रादिवत् । यद्यसत्तथाऽपि न जायते सत्त्वादेव शशविषाणादिवत् । अथ सदसत्तथाऽपि न जायते विरुद्ध-  
स्यैकस्यासंभवात् । अतो न किञ्चिद्वस्तु जायत इति सिद्धम् । येषां पुनर्जनिरेव जायत इति क्रियाकारकफलैकत्वमभ्युपगम्यते क्षणिकत्वं च वस्तुनः, ते दूरत एव न्यायापेताः । इदमित्थमित्यवधारैर्<sup>१२</sup>क्षणान्तरानवस्थानादननुभूतस्य स्मृत्य-  
नुपपत्तेश्च ॥ २२ ॥

वस्तुनो वस्तुतो जन्म नास्तीति विकल्पवृत्तं साधयति—स्वतो वेत्यादिना ।  
कस्यचिदपि वस्तुनो<sup>१०</sup> जन्म नास्तीत्यस्मिन्नर्थे हेत्वन्तरपरत्वं श्लोकस्य दर्शयति—इतश्चेति ।  
इतःशब्दार्थमेव स्फोरयितुं जायमानमनूय पोटो विकल्पयति—यज्जायमानमिति । सर्वेष्वपि  
पक्षेषु दोषसंभावनां सूचयति—न तस्येति । तत्राऽऽद्यं दृषयति—न तावदिति । स्वय-  
मेव जायमानं कार्यं स्वस्मादेव स्वरूपान्न तावज्जायते स्वयमेव स्वापेक्षामन्तरेण स्वकारणा-  
धीनतया परिनिष्पन्नत्वात् । अन्यथा स्वसिद्धेः स्वसिद्धिरित्यात्माश्रयात् । न हि घटादेव  
घटो जायमानो दृष्टोऽस्तीत्यर्थः । द्वितीयं प्रत्याह—नापीति । न खल्वन्यत्वं जनकत्वे  
प्रयोजकम् । घटादपि पटोत्पत्तिप्रसङ्गात् । न चोत्पादकत्वयोग्यत्वविशेषितमन्यत्वं तथेति  
वाच्यम् । उत्पत्तिमन्तरेण तद्योग्यत्वस्य दुरवगमत्वादित्यर्थः । तृतीयं निरस्यति—तथेति ।  
विरोधमेव दृष्टान्तद्वारा स्पष्टयति—यथेति । न हि घटपटाभ्यां घटः पटो वा जायमानो  
दृश्यते । तथा जायमानं स्वस्मादन्यस्माच्च भवतीत्यनुपपन्नमित्यर्थः । अन्यत्वे सत्यपि  
जन्यजनकभावस्य प्रत्यक्षवान्नासौ शक्यते प्रतिक्षेप्तुमिति शङ्कते—नन्विति । किं प्रत्यक्षा-  
नुसारिणौ शब्दप्रत्ययावविवेकिनामिष्येते किं वा विवेकिनामिति विकल्प्याऽऽद्यमङ्गी-  
करोति—सत्यामिति । द्वितीयं प्रत्याह—तावेवेति । मृपेवेति परीक्ष्यमाणे सतीति संबन्धः ।  
तच्च जन्मशब्दधीविषयं वस्तु शब्दमात्रमेव वाचारम्भणश्रवणान्न परमार्थतो यावता  
विद्यते, तस्मादसत्यलम्बनत्वमेव शब्दप्रत्यययोरेष्टव्यमिति योजना । चतुर्थं शिथिलयति—  
सच्चेदिति । पञ्चमं निराकरोति—यदीति । षष्ठं प्रत्यादिशति—अथेत्यादिना ।  
पण्णां<sup>१५</sup> विकल्पानां<sup>१६</sup> निरासे फलितं<sup>१७</sup> निगमयति—अतो नेति । क्रियाकरकफलनानात्व-

१ क. ख. घ. ज. 'निष्पट्टादि' । २ क. ख. 'ते विद्यतेऽसि' । ३ क. छ. झ. 'पाणव' ।  
४ च 'पि जा' । ५ च 'स्तुताते दू' । ६ ख. 'मित्य' । ७ व 'रणा' । ८ ज. 'णलक्ष' ।  
९ ग. झ. 'स्तुतोऽव' । १० ड. छ. झ. 'नो वस्तुतो ज' । ११ क. ज. 'पि घटो' ।  
१२ क. 'पत्तिरित्य' । १३ च. छ. ज. झ. 'निष्यते' । १४ ग. इ. तत्र । १५ ज. विकाराणां ।  
१६ झ. 'नां फ' । १७ घ. ड. ज. 'तं ग' ।



पक्षे जन्मानुपपत्तिदोषमुक्त्वा पक्षान्तरमनूय दूषयति—येषां पुनरिति । बौद्धानां न्यायावष्टम्भेन वस्तु व्यवस्थापयतां कुतो न्यायब्रह्मत्वमित्याशङ्क्याऽऽह—इदमिति । इदमा वस्तु परामृष्टम् । इत्थमिति क्षणिकत्वं विवक्षितम् । एवमवधारणावच्छिन्ने क्षणे वस्त्ववच्छेदकक्षणातिरिक्ते वस्तुनोऽवस्थानाभावोऽनन्तस्मिन्ननुभवः सिध्यतीत्यर्थः । न च तस्मिन्नननुभूतेऽर्थे स्मृतिरुत्पद्यते । तथा च वस्तुनि प्रत्ययद्वयासिद्धौ व्यवहारासिद्धिरित्याह—अननुभूतस्येति ॥ २२ ॥

हेतुर्न जायतेऽनादेः फलं चापि स्वभावतः ।

आदिर्न विद्यते यस्य तस्य ह्यादिर्न विद्यते ॥ २३ ॥

किं च हेतुफलयोरनादित्वमभ्युपगच्छता त्वया बलाद्धेतुफलयोरजन्मैवाभ्युपगतं स्यात् । तत्कथम्, अनादेरादिरहितात्फलाद्धेतुर्न जायते । न ह्यनुत्पन्नादेनादेः फलाद्धेतोर्जन्मेध्यते त्वया । फलं चाऽऽदिरहितादनादेर्हेतोरजात्स्वभावत एव निर्निमित्तं जायत इति नाभ्युपगम्यते । तस्मादनादित्वमभ्युपगच्छता त्वया हेतुफलयोरजन्मैवाभ्युपगम्यते । यस्मादादिः कारणं न विद्यते यस्य लोके तस्य ह्यादिः पूर्वोक्ता जातिर्न विद्यते । कारणवत एव ह्यादिरभ्युपगम्यते नाकारणवतः ॥ २३ ॥

वस्तुनो वस्तुतो जन्मराहित्ये हेत्वन्तरमाह—हेतुर्निति । नानादेः फलाद्धेतुर्जायते । न हि फलस्यानादित्वे ततो हेतुजन्म युक्तं नदा तज्जन्मप्रसङ्गादित्यर्थः । फलमपि न हेतोरनादेर्जायते दोषसाम्यादित्याह—फलं चेति । नापि स्वभावतो निमित्तमन्तरेण फलं हेतुर्वा जायते । तत्र हेतुमाह—आदिरिति । कारणरहितस्य जन्मानुपलब्धेरित्यर्थः । वस्तुनो वस्तुतो जन्माभावे हेत्वन्तरपरत्वं श्लोकस्य सूचयति—किं चेति । हेत्वन्तरेमेव दर्शयितुं प्रथमं प्रतिज्ञां करोति—हेत्विति । फलाद्धेतुर्जायते ततश्च फलमित्यभ्युपगमात्कथमजन्माभ्युपगतमिति पृच्छति—कथमिति । तत्राऽऽद्यादाक्षरयोजनया परिहरति—अनादेरिति । तदेवोपपादयति—न हीति । फलं कार्यकारणसंघातः । हेतुर्धर्मादिः । फलं चापीति भागं विभजते—फलं चेति । अजाज्जायत इति नाभ्युपगम्यत इति संबन्धः । स्वभावत इति पदं योजयति—स्वभावत एवेति । कलितं निगमयति—यस्मादिति । न हेतुफलयोर्जन्मवतोरनादित्वमभ्युप-

गन्तुं शक्यम् । अभ्युपगमे च जन्मैव तथोक्तस्मिन् स्यादित्यर्थः । स्वभाववैदित्वाकरणं प्रतिज्ञातमुत्तरार्धावष्टम्भेन प्रतिपादयति—यस्मादिति ॥ २३ ॥

प्रज्ञप्तेः सनिमित्तत्वमन्यथा द्वयनाशतः ।

संक्लेशस्योपलब्धेश्च परतन्त्रास्तितता मता ॥ २४ ॥

उक्तस्यैवार्थस्य दृढीकरणचिकीर्षया पुनराक्षिपति—प्रज्ञानं प्रज्ञप्तिः शब्दादिप्रतीतिस्तस्याः सनिमित्तत्वम् । निमित्तं कारणं विषय इत्येतत्सनिमित्तत्वं सविषयत्वं स्वात्मव्यतिरिक्तविषयतेत्येतत्प्रतिजानीमहे । न हि निर्विषया प्रज्ञप्तिः शब्दादिप्रतीतिः स्यात् । तस्याः सनिमित्तत्वात् । अन्यथा निर्विषयत्वे शब्दस्पर्शनीलपीतलोहतादिप्रत्ययवैचित्र्यस्य द्वयस्य नाशतो नाशोऽभावः प्रसज्येतेत्यर्थः । न च प्रत्ययवैचित्र्यस्य द्वयस्याभावोऽस्ति प्रत्यक्षत्वात् । अतः प्रत्ययवैचित्र्यस्य द्वयस्य दर्शनात् । परेषां तन्त्रं परतन्त्रमित्यन्यशास्त्रं तस्य परतन्त्रस्य परतन्त्राश्रयस्य बाह्यार्थस्य ज्ञानव्यतिरिक्तस्यास्तितता मताऽभिप्रेता । न हि प्रज्ञप्तेः प्रकाशमात्रस्वरूपाया नीलपीतादवाह्यालम्बनवैचित्र्यमन्तरेण स्वभावभेदेनैव वैचित्र्यं संभवति । स्फटिकस्यैव नीलादुपाध्याश्रयैर्विना वैचित्र्यं न घटत इत्यभिप्रायः । इतश्च परतन्त्राश्रयस्य बाह्यार्थस्य ज्ञानव्यतिरिक्तस्यास्तितता । संक्लेशं संक्लेशो दुःखमित्यर्थः । उपलभ्यते ह्यग्निदाहादिनिमित्तं दुःखं यद्यग्न्यादिर्वाह्यं दाहादिनिमित्तं विज्ञानव्यतिरिक्तं न स्यात्ततो दाहादिदुःखं नोपलभ्येत । उपलभ्यते तु, अतस्तेन मन्यामहेऽस्ति बाह्योऽर्थ इति । न हि विज्ञानमात्रे संक्लेशो युक्तः । अन्यत्रादर्शनादित्यभिप्रायः ॥ २४ ॥

वस्तुनो वस्तुतो जन्मादोगादजं विज्ञानमात्रं तत्रामित्युक्तम् । इदानीं बाह्यार्थवादमुत्थापयति—प्रज्ञप्तेरिति । ज्ञानस्य निर्विषयत्वे प्रत्ययवैचित्र्यानुपपत्तिं प्रमाणयति—अन्यथेति । अग्निदाहादिप्रयुक्तदुःखोपलब्ध्यनुपपत्तेश्चास्ति बाह्यार्थ इत्याह—संक्लेशस्येति । परतन्त्रं परकीयं शास्त्रं तस्यास्तितता तद्विषयस्य बाह्यार्थस्य विद्यमानतेति

१ ८. ज. झ. 'मे त्वज' । २ क. ग. झ. 'वदिनि' । ३ ब. 'मित्तका' । ४ क. 'तं कर' । ५ क. 'तस्य नि' । ६ न. 'यं तदेत' । ७ ब. झ. 'प्रिः स्य तर्पनि' । ८ क. 'व्यद' । ९ झ. 'न्यथाशा' । १० क. 'तन्त्रा' । ११ झ. 'तेः रूप' । १२ च. झ. 'नैतद्वैच' । १३ छ. नीलपीताद्य । १४ च. 'चित्र्यमित्य' । १५ च. 'र्थस्या' । १६ च. 'बाह्यदा' । १७ क. दारादि । १८ झ. 'मित्तवि' । १९ ज. 'लभ्यते । उ' । २० ग. 'नस्यासविष' । २१ क. ख. 'स्य सविष' । २२ ग. झ. 'ह्यार्थवमित्य' । २३ ख. 'क यशा' ।

१७४ सगौडपादीयकारिकाथर्ववेदीयमाण्डूक्योपनिषत्— [ अलातशान्त्याख्य—

यावत् । श्लोकस्य तात्पर्यमाह—उक्तस्यैवेति । वस्तुनो नास्ति वस्तुतो जन्मेत्युक्तार्थ-  
स्तस्यैव दृढीकरणं पूर्वोत्तरपक्षाभ्यां चिकीर्ष्यते तथा पुनराक्षेपमुखेन(ण) बाह्यार्थवादिनां  
प्रस्थानमुत्थापयतीत्यर्थः । ब्रह्मस्वरूपभूतां प्रज्ञां प्रतिषेधति—शब्दादीति । साकार-  
वादं व्युदस्यति—स्वात्मेति । प्रज्ञासर्वविषयनिरपेक्षत्वान्न स्वातिरिक्तविषयतेत्याशङ्क्याऽऽह—  
न हीति । सनिमित्तत्वं सविषयत्वेन स्फुरणम् । तमेव हेतुं द्वितीयपादयोजनया विशद-  
यति—अन्यथेति । प्रसङ्गस्येष्टत्वं प्रत्याचष्टे—न चेति । प्रत्ययवैचित्र्यानुपपत्तिप्रयुक्तं  
फलं चतुर्थपादस्याख्यानेन कथयति—अत इति । ननु प्रज्ञास्य स्वभावभेदेनैव बाह्या-  
लम्बनं वैचित्र्यमन्तरेण स्वगतं वैचित्र्यं घटिष्यते तत्राऽऽह—न हीति । औगाधिकं  
तर्हि प्रत्ययवैचित्र्यमित्याशङ्क्य बाह्यार्थातिरिक्तोपाध्यनधिगमान्नैवमित्याह—स्फटिक-  
स्येति । तृतीयपादं हेत्वन्तरपरत्वेनावतारयति—ततश्चेति । तस्योपलब्धिमुपपादयति—  
उपलभ्यते हीति । तदुपलम्भेऽपि कुतो बाह्यार्थसिद्धिरित्याशङ्क्याऽऽह—यदीति ।  
उपलब्धिरेव तर्हि दुःखस्य मा भूदिति चेन्न । स्वानुभवंविरोधादित्याह—उपलभ्यते  
त्विति । विशिष्टदुःखोपलब्ध्यनुपपत्तिसिद्धं फलमाह—अत इति । विज्ञानातिरिक्त-  
बाह्यार्थाभावेऽपि क्लेशोपलब्धिरनिरुद्धेत्याशङ्क्याऽऽह—न हीति । अन्यत्र दाहच्छेदा-  
दिव्यतिरिक्ते चन्दनपङ्कलेपादाविति यावत् ॥ २४ ॥

प्रज्ञास्य सनिमित्तत्वमिष्यते युक्तिदर्शनात् ।

निमित्तस्यानिमित्तत्वमिष्यते भूतदर्शनात् ॥ २५ ॥

अत्रोच्यते—वादमेवं प्रज्ञास्य सनिमित्तत्वं द्वयसंक्लेशोपलब्धियुक्तिदर्शना-  
दिष्यते त्वया । स्थिरी भव तावत्त्वं युक्तिदर्शनं वस्तुनस्तथात्वाभ्युपगमे कारण-  
मित्यत्र । ब्रूहि किं तत इति । उच्यते । निमित्तस्य प्रज्ञास्य लम्बनाभिनिमित्तस्य  
घटोदरनिमित्तत्वमनालम्बनत्वं वैचित्र्याहेतुत्वमिष्यतेऽस्माभिः, कथं, भूतदर्श-  
नात्परमार्थदर्शनादित्येतत् । न हि घटो यथाभूतमृद्रूपदर्शने सति तद्व्यतिरेके-  
णास्ति । यथाऽश्वान्महिषः, पटो वा तन्तुव्यतिरेकेण । तन्तैवश्वांशुव्यतिरेकेण-  
त्येवमुत्तरोत्तरभूतदर्शने औ शब्दप्रत्ययनिरोधान्नैव निमित्तमुपलभामह इत्यर्थः ।  
अथ वा भूतदर्शनाद्बाह्यार्थस्यानिमित्तत्वमिष्यते । रज्ज्वादाविव सर्पादेरित्यर्थः ।

१ घ. 'ह्रस्व' । २ ग. ज. झ. 'ति' । स्वाका । ३ क. छ. 'ग्वनवे' । ४ क. कृता ।  
५ छ. 'वसिद्धत्ववि' । ६ ग. 'लब्ध्यानु' । ७ च. 'क्तिर्दर्श' । ८ झ. 'ति' । अत्रोच्य' । ९ क.  
'ज्ञत्वाल' । १० झ. 'केनाते' । त' । ११ ख ड. च. छ. 'न्तवो वांशु' । १२ च. 'दर्शने  
श' । १३ छ. 'आदिश' ।

भ्रान्तिदर्शनविषयत्वाच्च निमित्तस्यानिमित्तत्वं भवेत् । तदभावेऽर्भावात् । न हि सुषुप्तसमाहितमुक्तानां भ्रान्तिदर्शनाभाव आत्मव्यतिरिक्तो बाह्योऽर्थ उपलभ्यते । न ह्युन्मत्तावननं वस्त्वनुन्मत्तैरपि तथाभूतं गम्यते । एतेन द्वयदर्शनं संकेशोपलब्धिश्च प्रत्युक्ता ॥ २६ ॥

द्वाभ्यामर्थापत्तिभ्यां बाह्यार्थवादे प्राप्ते विज्ञानवादमुद्धृत्यति—प्रज्ञप्तेरिति । अस्तु का नाम वस्तुशक्तिरित्याशङ्क्याऽऽह—निमित्तस्येति । मतान्तरे प्राप्ते तन्निराकरणमुच्यते—विज्ञानवादिनेति । श्लोकस्य तात्पर्यमाह—अत्रेति । तत्र पूर्वार्थं विभजते—वाढमित्यादिना । द्वैतिनस्तत्र तर्कप्रधानत्वात् प्रतीतिमात्रशरणता युक्तेति मत्वाऽऽह—स्थिरी भवेति । वस्तुनो बाह्यस्यार्थस्य तथात्वं प्रज्ञप्तिविषयत्वं तस्याभ्युपगमे कारणं प्रागुक्तयुक्तिदर्शनमित्येतस्मिन्नर्थं त्वं स्थिरी भवेति योजना । विचारदृष्टिमेवावष्टभ्याहं वर्ते किं ततो दृपगं ब्रूहीति पृच्छति—ब्रूहीति । तत्रोत्तरार्थं सिद्धान्ती व्याकुर्वन्नुत्तरमाह—उच्यत इत्यादिना । घटादेर्वैचित्र्यहेतुत्वे प्रश्नपूर्वकं हेतुमाह—कथमित्यादिना । परमार्थदर्शनं प्रपञ्चयति—न हीति । तत्र वैधर्म्यदृष्टान्तमाह—यथेति । घटे दर्शितं न्यायं पटोऽपि दर्शयति—पटो वेति । तन्तुष्वपि न्यायासौम्यमुदाहरति—तन्तव इति । परमार्थदर्शनफलमुपसंहरति—इत्येवमिति । घटादीनां स्वकारणव्यतिरेकेणऽसतां न प्रत्ययवैचित्र्यहेतुत्वमतो घटादिप्रत्ययवत्प्रत्ययान्तराण्यपि प्रत्ययत्वाविशेषाद्वास्तवालम्बनवर्जितानि मन्तव्यानीत्यर्थः । भूतदर्शनं यौक्तिकं तत्त्वदर्शनं ततो निमित्तस्यानिमित्तत्वमिति व्याख्यातम् । इदानीमभूतदर्शनादिति पदच्छेदेन व्याख्यानान्तरमाह—अथ वेति । यथा रज्ज्वादावधिष्ठाने सर्पादेरारोपितस्य दर्शनान्न तस्य वस्तुतो दर्शनं प्रत्यालम्बनत्वमिष्टम् । तथैवाधिष्ठानज्ञानापेक्षया परमार्थतो दर्शनाद्धैत्यस्यार्थस्य ज्ञानं प्रत्यालम्बनत्वं वास्तवमभ्युपगन्तुमशक्यमित्यर्थः । किं च विमतो बाह्यार्थो न तत्त्वतो ज्ञानं प्रत्यालम्बनं भ्रान्तिविषयत्वाद्रज्ज्वां सर्पादिवदित्याह—भ्रान्तीति । हेतुं साधयति—तदभाव इति । भ्रान्त्यभावे बाह्यार्थो न भातीत्युक्तं हेतु प्रपञ्चयति—न हीति । देहाभिमानवतो बाह्यार्थप्रतिभानध्रौव्यादद्वैतदर्शिनोऽपि तत्प्रतिभानमप्रत्युहं प्राप्नोतीत्याशङ्क्याऽऽह—न ह्युन्मत्तोति । बाह्यार्थसमर्थनार्थमुक्तमर्थापत्तिद्वयं कथं निरसनीयमित्येह—

१ क. 'भानात्' । २ च. बाह्यार्थ । ३ च. 'गतव' । ४ क. 'नुत्पत्तेर' । ५ झ. 'र्शनसं' । ६ च. 'व्यिश्चेत्यु' । ७ क. छ. प्रत्युक्ता । ८ ग. छ. झ. बाह्यार्थः । ९ च. 'गुक्तं यु' । १० ग. झ. 'र्थे स्थि' । ११ ज. ति । त° । १२ ख. 'व्याद्धेतु' । १३ व. ज. 'र्शितन्या' । १४ ग. झ. पटे द° । १५ ख. व. झ. 'सामान्यमु' । १६ ख. छ. 'ति । एव । १ छ. प्रत्ययाल' । १८ छ. 'बाह्यार्थ' । १९ छ. प्रत्ययाल' । २० ज. 'ति । दे' । २१ व. छ. ज. 'नार्थमर्था' । २२ ग. छ. ज. 'त्याशङ्क्याऽऽह' ।



१७६ सगौडपादीयकारिकाथर्ववेदीयमाण्डूक्योपनिषत्— [ अलातशान्शोहयं—

एतेनेति । तत्त्वदर्शिनां स्फुरणातिरिक्तवस्वनुपलम्भपदर्शनेन वैचित्र्यं दर्शनं दुःखेः पलब्धेश्च प्रत्युक्ता । तेनानुपपद्यमानार्थापत्तिद्वयस्यानुत्थानम् । व्यवहारदृष्ट्या तु पूर्वभ्रमसमारोपितस्वप्नवेदेव संवेदने वैचित्र्यं दुःखं च व्यवहाराङ्गमित्यन्यथाऽप्युपपत्तिरेत्यर्थः ॥ २५ ॥

चित्तं न संस्पृशत्यर्थं नार्थाभासं तथैव च ।

अभूतो हि यतश्चार्थो नार्थाभासस्ततः पृथक् ॥ २६ ॥

यस्मान्नास्ति बाह्यं निमित्तमतश्चित्तं न स्पृशत्यर्थं बाह्यालम्बनविषयम् । नाप्यर्थभासं चित्तत्वात्स्वप्नचित्तवत् । अभूतो हि जागरितेऽपि स्वप्नार्थवदेव बाह्यः शब्दाद्यर्थो यत उक्तहेतुत्वाच्च । नाप्यर्थभासश्चित्तात्पृथक्चित्तमेव हि घटाद्यर्थवदवभासते यथा स्वप्ने ॥ २६ ॥

ज्ञानस्य सालम्बनत्वप्रसिद्धेस्तत्त्वदृष्ट्या ज्ञेयाभावे ज्ञानमपि न स्यादित्याशङ्क्य ऽऽह—  
चित्तमिति । न हि स्फुरणं सकर्मकं तस्य सकर्मकत्वप्रसिद्धवभावात् । जानातेस्तु संकर्मकत्वं क्रियाफलैवकल्पनया स्वीकृतमिति भावः । चित्तस्यार्थस्पर्शित्वाभावेऽपि तदाभासस्पर्शित्वं स्यादित्याशङ्क्य ऽऽह—नार्थेति । तत्र हेतुमाह—अभूतं इति । प्रथमपादं व्याचष्टे—यस्मादिति । विमतं चित्तमर्थभासमपि न स्पृशति चित्तत्वात्संप्रतिपन्नवदिति द्वितीयं पादं विभजते—नापीति । न हि दृष्टान्ते तस्यार्थाभासस्पर्शित्वं तस्यैव तदात्मना भानादित्यर्थः । तृतीयपादं व्याकरोति—अभूतो हीति । विमतोऽर्थः सन्न भवत्यर्थत्वात् संप्रतिपन्नवदित्यनुमानान्न ज्ञानस्याऽऽलम्बनमित्यर्थः । विमतोऽर्थः स्वविषयज्ञानजनको न भवति भ्रान्तिविषयत्वात्संप्रतिपन्नवदित्युक्तमनुमानं स्मारयति—उक्तेति । अर्थजन्यत्वाभावे विज्ञानस्यार्थाभासजन्यत्वं स्यादित्याशङ्क्य चतुर्थपादार्थमाह—नापीति ॥ २६ ॥

निमित्तं न सदा चित्तं संस्पृशत्यध्वसु त्रिषु ।

अनिमित्तो विपर्यासः कथं तस्य भविष्यति ॥ २७ ॥

ननु विपर्यासस्तर्ह्यसति घंटादौ घटाद्याभासता चित्तस्य । तथा च सत्यविपर्यासः कचिद्वक्तव्य इति । अत्रोच्यते । निमित्तं विषयमतीता-

१ ग. छ. झ. 'वभ्रान्तिस' । २ ख. ग. ङ. झ. 'पतं स्व' । ३ ख. ङ. ज. 'व वे' । ४ ख. 'चित्र्ये दु' । ५ च. 'स्तथा पृ' । ६ ख. घ. ज. न संस्पृ' । ङ. च. न संस्पृशत्य' । ७ ज. 'ते हि स्व' । ८ झ. स्मरणं । ९ ख. ज. 'निक' । १० झ. सर्वकर्मकत्वकि' । ११ झ. 'लक' । १२ ङ. ज. 'शित्वा' । १३ घ. ज. 'वे त' । १४ घ. ङ. ज. 'शित्वा' । १५ ख. झ. 'भूतो हीति' । १६ घ. ङ. ज. 'न्तेऽस्या' । १७ झ. 'तीयं व्या' । १८ घ. 'र्थः वि' । १९ ग. 'यये ज्ञा' । २० घ. ङ. ज. 'घंटे ३' ।

नागतवर्तमानाध्वसु त्रिष्वपि सदा चित्तं न स्पृशेदेव हि । यदि हि कचित्सं-  
स्पृशेत्सोऽविपर्यासः परमार्थत इति । अतस्तदपेक्षयाऽसति घटे घटाद्याभासता  
विपर्यासः स्यान्न तु तदस्ति कदाचिदपि चित्तस्यार्थसंस्पर्शनम् । तस्मादनि-  
मित्तो विपर्यासः कथं तस्य चित्तस्य भविष्यति न कथंचिद्विपर्यासोऽस्तीत्याभि-  
प्रांयः । अयमेव हि स्वभावश्चित्तस्य । यदुतासति निमित्ते घटादौ तद्वदव-  
भासनम् ॥ २७ ॥

ज्ञानस्य सालम्बनत्वाभावे तस्य तथात्वप्रथा भ्रान्तिर्भवेत् । भ्रान्तिश्च भ्रान्तिप्रयोगिनीत्य-  
न्यथाख्यातिमाशङ्क्याऽऽह—निमित्तमिति । कालत्रयेऽपि ज्ञानस्य वस्तुतोऽर्थस्पर्शित्वाभावे  
तद्भासनाभावात्तज्जन्या नान्यथाख्यातिः सिध्यति । भ्रान्तिस्तु विधान्तरेणापि भविष्यतीत्याह—  
अनिमित्त इति । लोकव्यावर्त्यामाशङ्कां दर्शयति—नन्विति । यदि घटादि-  
र्वाह्योऽर्थो न गृह्यते तर्हि तस्मिन्संस्थेव तदाभासता ज्ञानस्य विपर्यसः । अतस्मिन्त-  
द्वुद्धस्तथात्वात् । विपर्यासे च स्वीकृते कचिदप्यविपर्यासो वक्तव्यः, भ्रान्तेरभ्रान्तिपूर्वक-  
त्वस्यान्यथाख्यातिविरिष्टत्वादित्यर्थः । तत्र पूर्वार्थयोजनया परिहरति—अत्रेति ।  
उक्तमेवार्थमुत्तरार्थयोजनेनया साधयति—यदीति । अभ्रान्तेरभावादसंभव भ्रान्तेरसति  
घटादौ घटाद्याभासता ज्ञानस्य कथं निर्बहतीत्याशङ्क्याऽऽह—अयमेवेति । स्वभाव-  
शब्देनाविद्योच्यते । न हि भ्रान्तिरभ्रान्तिपूर्विकेति नियमः । सविषयाणां भ्रमाणामविद्या-  
त्वाभ्युपगमादित्यर्थः ॥ २७ ॥

तस्मान्न जायते चित्तं चित्तदृश्यं न जायते ।

तस्य पश्यन्ति ये जातिं खे वै पश्यन्ति ते पदम् ॥ २८ ॥

प्रज्ञप्तेः सनिमित्तत्वमित्याद्येतदन्तं विज्ञानवादिनो बौद्धस्य वचनं बाह्यार्थ-  
वादिपक्षप्रतिषेधपरमाचार्येणानुमोदितम् । तदेव हेतुं कृत्वा तत्पक्षप्रतिषेधाय  
तदिदमुच्यते तस्मादित्यादि । यस्मादसत्येव घटादौ घटाद्याभासता चित्तस्य  
विज्ञानवादिनाऽभ्युपगता तदनुमोदितमस्माभिरपि भूतदर्शनात् । तस्माच्चस्यापि  
चित्तस्य जायमानाऽवभासताऽसत्येव जन्मनि युक्ता भवितुमित्यतो न जायते  
चित्तम् । यथै चित्तदृश्यं न जायतस्तस्तस्य चित्तस्य ये जातिं पश्यन्ति

१ च. न संस्पृ । २ ज. 'शेत् ।' । ३ ख. व. ड. व य । च. व चित्त य ।  
४ क. छ. झ. टाभा । ५ च. झ. 'र्थस्य सं' । ६ च. य अगे स । ७ घ. ड. ज. 'ये  
विज्ञा' । ८ ख. 'दिर्वाह्यो ।' । ९ व. ड. ज. बह्यर्थो । १० क. 'सत्येव ।' । ११ क. 'सत्वा-  
ज्ज्ञान' । १२ व. ड. ज. 'दवि' । १३ क. ग. ज. झ. 'जनार्थं सा' । १४ च. 'पेधयति ।'  
अतस्तदि' । १५ घ. 'दि ह्यत्र तसत्ये' । १६ क. 'स्य ज्ञाय ।' । १७ च. चित्तं तथा । १८ व.  
'था ह' । १९ ज. चित्तं दृ' । २० च. 'न यत् ।'

विज्ञानवादिनः क्षणिकत्वेदुःखित्वशून्यत्वात्मात्मत्वादि च, तेनैव चित्तेन चित्त-  
स्वरूपं द्रष्टुमशक्यं पश्यन्तः खे वै पश्यन्ति ते पदं पश्यादीनाम् । अत इतरे-  
भ्योऽपि द्वैतिभ्योऽत्यन्तसाहसिका इत्यर्थः । येऽपि शून्यवादिनः पश्यन्त एव  
सर्वशून्यतां स्वदर्शनस्यापि शून्यतां प्रतिजानन्ते ते ततोऽपि साहसिकतराः खं  
मुष्टिनाऽपि जिघृक्षन्ति ॥ २८ ॥

बह्यार्थवादिपक्षमेवं विज्ञानवादिमुखेन प्रतिक्षिप्य विज्ञानवादमिदानीमपवदति—तस्मा-  
दिति । प्रतिक्षणं विज्ञानस्य जन्म दृश्यते विज्ञानवादिभिरित्याशङ्क्याऽऽह—तस्येति ।  
वृत्तसंकीर्तनपूर्वकं श्लोकेन तात्पर्यमाह—प्रज्ञप्तेरिति । तच्च बाह्यार्थवादिनो बाह्योऽर्थो  
विज्ञानवदस्तीति पक्षप्रतिषेधमुत्प्रेष्य प्रवृत्तं तत्पुनराचार्येण भवेत्वेवमित्यनुज्ञातम्, बाह्या-  
र्थवाददूषणस्य स्वमतेऽपि संमतत्वादित्याह—बाह्यार्थ इति । बाह्यार्थवाददूषणा-  
नुमोदनप्रयोजनमाह—तदेवेति । असत्येव घटादौ घटाद्याभासत्वं विज्ञानस्य यदुक्तं  
तदेव हेतुत्वेनोपादाय विज्ञानवादिनिषेधार्थं बाह्यार्थपक्षदूषणमनुमोदितमित्यर्थः । संप्रति  
विज्ञानवाददूषणमवतारयति—तदिदमिति । तस्मादित्यादि व्याचष्टे—यस्मादिति ।  
भूतदर्शनाद्घटादेर्मृदादिमात्रं भूतं वस्तुतत्त्वं तस्यापि निज्ञप्तिमात्रं तत्त्वं तस्य शास्त्रतो दर्श-  
नादिति यावत् । द्वितीयपादं दृष्टान्तत्वेन विभजते—यथेति । विमतं विज्ञानजन्म न  
तार्त्तिकं दृश्यत्वान्निलीतादिवदित्यर्थः । विपक्षे दोषमाह—अत इति । तत्त्वतो विज्ञा-  
नस्य जन्मायोगाद्ये तस्य तार्त्तिकं जन्म पश्यन्ति ते पश्यादीनां खेऽपि पदं पश्यन्तीत्यन्वयः ।  
अनात्मत्वादीत्यादिशब्देनान्योन्यालक्षणत्वमन्योन्यसादृश्यं च गृह्यते । तत्र हेतुं सूचयति—  
तेनैवेति । स्ववृत्तेरनुपपत्तेस्तद्दृश्यतामन्तरेण च तद्धर्मदृश्यतासंभवादित्यर्थः । विज्ञानवादे  
फलितं विशेषं दर्शयति—अत इति । शून्यवादिनं प्रति विशेषं कथयति—येऽपीति ।  
पश्यन्त एवेत्यविलुप्तद्रूपता द्योत्यते । दृग्बलादेव सर्वाभावः सिध्यति । हेतुभावस्तु कथं  
सिध्येत् । न च तावद्दृगेव तदभावं साधयेत् । तयोरेककालत्वानुपपत्तेरित्यर्थः । किं च सर्व-  
शून्यतां वदन्तः शून्यतादर्शनस्य स्वात्मदर्शनस्य च शून्यतां वदन्ति । तथा च स्वप-  
क्षासिद्धिरित्यभिप्रेत्याऽऽह—स्वदर्शनस्येति । ततोऽपीति । विज्ञानवादिभ्योऽपी-  
त्यर्थः ॥ २८ ॥

१ छ. 'त्वश' । २ च. स. 'दुःख' । ३ घ. ड. ज. 'तत्' । ४ सं. 'इयन्तोऽतः  
खे' । ५ छ. 'वन्ति ते' । ६ ग. छ. स. 'कना' । ७ ग. 'नो वि' । ८ छ बह्यार्थो वि' ।  
स. 'बाह्यार्थवि' । ९ क. छ. 'लेनाप' । १० ग घ. ड. ज. 'व येव' । ११ क. छ. स.  
'त्यम्यनु' । १२ ख. ले प' । १३ क. छ. दृग्भावस्तु । १४ घ. ड. ज. 'स्य श' ।

अजातं जायते यस्मादजातिः प्रकृतिस्ततः ।

प्रकृतेरन्यथाभावो न कथंचिद्भविष्यति ॥ २९ ॥

उक्तैर्हेतुभिरजमेकं ब्रह्मेति सिद्धम् । यत्पुनरादौ प्रतिज्ञातं तत्फलोपसंहारा-  
र्थोऽयं श्लोकः । अजातं यच्चित्तं ब्रह्मैव जायत इति वादिभिः परिकल्प्यते तद-  
जातं जायते यस्मादजातिः प्रकृतिस्तस्यै ततस्तस्मादजातरूपायाः प्रकृतेरन्य-  
थाभावो जन्म न कथंचिद्भविष्यति ॥ २९ ॥

यदि विज्ञानस्य बाह्यालम्बनत्वं क्षणिकत्वं शून्यत्वं च न सम्भवति किं तर्हि तत्त्वमेक-  
रूपं भवतीत्याशङ्क्याऽऽह—अजातमिति । तस्याश्च प्रकृतेरन्यथात्वं पुरस्तादेव निरस्त-  
मित्याह—प्रकृतेरिति । श्लोकस्य तात्पर्यमाह—उक्तैरिति । कूटस्थमद्वितीयं ब्रह्मेति  
यत्पूर्वत्र प्रतिज्ञातं तज्जन्मनो दुर्निरूपत्वादुक्तहेतुभिः सिद्धम् । तस्यैव सिद्धस्यार्थस्य फल-  
मुपसंहर्तुमेव श्लोक इत्यर्थः । पूर्वार्धं योजयति—अजातमिति । यदि चित्तं एतदणम-  
जातमपीष्टं तर्हि तद्ब्रह्मैव तस्य कौटस्थैकस्वाभाव्यात्तत्पुनर्वस्तुतो न जातमेव मायया  
जन्मवदिति कल्प्यते चेत्तस्याजातिरेवाजातत्वात्प्रकृतिर्भवतीत्यर्थः । द्वितीयार्धं योजयति—  
अजातरूपाया इति । तस्याश्च अन्यथात्वं स्वरूपहानिरापतेदित्यर्थः ।

अनादेरन्तवत्त्वं च संसारस्य न सेत्स्यति ।

अनन्ततां चाऽऽदिमतो मोक्षस्य न भविष्यति ॥ ३० ॥

अयं चापर आत्मनः संसारमोक्षयोः परमार्थसद्भाववादिनां दोष उच्यते ।  
अनादेरतीतकोटिरहितस्य संसारस्यान्तवत्त्वं समाप्तिर्न सेत्स्यति युक्तितः  
सिद्धिं नोपयास्यति । न ह्यनादिः सन्नन्तवान्कश्चित्पदार्थो दृष्टो लोके । बीजा-  
ङ्कुरसंघेनैरन्तर्यविच्छेदो दृष्ट इति चेत् । न । एकवैस्त्वभावेनापोदितत्वात् ।  
तथाऽनन्तताऽपि विज्ञानप्राप्तिकालमभवस्य मोक्षस्याऽऽदिमतो न भविष्यति ।

१ झ. 'ते य°' । २ च. 'जातिस्ततस्त°' । ३ छ. छ. 'स्य चित्तस्य त°' । ४ ग. झ.  
'नवादस्य' । ५ ग. झ. 'त्वं शू°' । ६ ग. झ. 'कत्वरुं च संभ°' । ७ ग. झ. 'तत्तज्ज°' ।  
८ ग. झ. 'मपीष्टं' । ९ ग. घ. छ. ज. 'टस्थैक°' । १० घ. 'व्यत्तु°' । ११ ख. घ. छ. ज.  
'तमिति मा°' । १२ छ. 'जायमानत्वा°' । १३ च. 'ता आदि°' । १४ च. 'ति । तर्हना°' ।  
१५ घ. छ. ज. 'चित्तसत्प°' । १६ च. ज. झ. 'बन्धे ने°' । १७ च. 'वस्तुभावेनाऽऽपादि°' ।  
१८ च. झ. 'पि शा°' । १९ ख. घ. छ. ज. 'सर्व°' । २० ज. भवति ।



१८० सगौडपादीयकारिकाधर्मवेदीयमाण्डूक्योपनिषत्— [ अलातशान्त्याख्य—

घटादिष्वदर्शनात् । घटादिविनाशवद्वस्तुत्वाददोष इति चेत् । तथा च मोक्षस्य पर-  
मार्थसद्भावप्रतिज्ञाहानिः । असत्त्वादेव शशविषाणस्येवाऽऽदिमत्त्वाभावश्च ॥ ३० ॥

कूटस्थं तत्त्वं तात्त्विकमित्यत्र हेत्वन्तरमाह—अनादेरिति । विमतः संसारो नान्त-  
वाननादिभावत्वादात्मवदित्यर्थः । किं च मोक्षोऽनन्तो न भावत्वे सत्यादिमत्त्वादघटवदि-  
त्याह—अनन्तेति । श्लोकस्य तात्पर्यमाह—अयं चेति । तत्र पूर्वार्धं व्याकरोति—  
अनादेरिति । अतीतकोटिरहितस्य पूर्वं नाऽऽसीदित्यवच्छेदवर्जितस्येत्यर्थः । योऽनादि-  
भावः सोऽन्तवान्नेति व्याहिरात्मनि व्यक्तेत्याह—न हीति । बीजाङ्कुरयोर्हेतुफलभावेन  
संबन्धस्तस्य नैरन्तर्यं संतानस्तस्यानादिभावत्वेऽपि विच्छेदस्यान्तस्य दृष्टत्वादनैकान्तिकतेति  
शङ्कते—बीजेति । भावत्वविशेष्यांशस्य तत्रावर्तनान्न व्यभिचारशङ्केति दूषयति—  
नैकेति । द्वितीयार्धं व्याचष्टे—तथेति । यत्राऽऽदिमत्त्वं तत्र नानन्तत्वमिति व्याप्तिभू-  
मिमाह—घटादिष्विति । यथा कृतकोऽपि घटादिष्वंसो नित्यस्तथा बन्धध्वंसोऽपि  
भविष्यतीत्यनैकान्तिकत्वमाशङ्कते—घटादीति । मोक्षस्याभावत्वे सति परमार्थसत्त्वप्रतिज्ञा  
भङ्ग्येतेति दूषयति—तथा चेति । किं च प्रागसतः सत्त्वसमवायस्यैवं कार्यत्वं तदपि  
मोक्षस्यासत्त्वे न सिध्यतीत्याह—असत्त्वादेवेति ॥ ३० ॥

आदावन्ते च यन्नास्ति वर्तमानेऽपि तत्तथा ।

वितथैः सदृशाः सन्तोऽवितथा इव लक्षिताः ॥ ३१ ॥

सप्रयोजनता तेषां स्वप्ने विप्रतिपद्यते ।

तस्मादाद्यन्तवत्त्वेन मिथ्यैव खलु ते स्मृताः ॥ ३२ ॥

वैतथ्ये कृतव्याख्यानौ श्लोकाविह संसारमोक्षाभावप्रसङ्गेन पठितौ  
॥ ३१ ॥ ३२ ॥

अस्तु तर्हि मोक्षस्याऽऽद्यन्तवत्त्वं तत्राऽऽह—आदाविति । यदित्युपरोदकादि  
गृह्यते । तथा वस्तुतो नास्त्येवेति यावत् । वितथैस्तैरेव मरीच्युदकादिभिः । सादृश्यमाद्य-  
न्तवत्त्वम् । विमता मोक्षादयो न परमार्थसन्तो भवितुमर्हन्त्याद्यन्तवैतथ्यमरीच्युदकादि-

१ ज. 'वस्तु' । छ. 'वदस्तु' । २ च. च सति मो' । ३ च. 'दिष्वत्यन्ताभावाच्च । अवि  
तथा एव भावाः सप्रयोजनत्वादि त्यत आह । आदावन्तेति ॥ ३१ ॥ सायाजनतां तेषां निषेधयति  
सप्रयोजनतेति । वै' । ४ ग. स. न भविष्यत्या' । ख. छ. न भवति भा' । ५ घ. ह. ज.  
'वत्त्वे स' । ६ ग. छ. ज. 'दृष्टादिव' । ७ ख. 'दिर्भावः । ८ ग. स. 'न्तर्य' । ९ छ.  
'शेषांश' । १० व. 'वमा' । ११ घ. ह. 'रूपमा' । १२ छ. ज. 'दि सप्र' । १३ घ. ह.  
ज. 'वत्त्वेन मरी' ।

चतुर्थप्रकरणम् ४ ] आनन्दगिरिकृतटीकासंवलितशांकरभाष्यसमेता । १८१

वदित्यर्थः । कथं तर्हि मोक्षादीनामपि तथात्वप्रथेत्याशङ्क्याऽऽह—अवितथा इति ।  
लक्षिता मूढरविचारकौरेति शेषः । ऊरुदकादीनां स्नानयानादिप्रयोजनानुपलम्भान्मोक्षस्व-  
र्गादीनां तु सुखादिप्राप्तिप्रयोजनप्रतिलम्भान्न मोक्षादिवैतथ्यमित्याशङ्क्याऽऽह—सप्र-  
योजनतेति । तेषां मोक्षादीनामिति यावत् । पुनरुक्तिशङ्कां वारयति—वैतथ्य  
इति ॥ ३१ ॥ ३२ ॥

सर्वे धर्मा मृषा स्वप्ने कायस्यान्तर्निदर्शनात् ।

संवृतेऽस्मिन्प्रदेशे वै भूतानां दर्शनं कुतः ॥ ३३ ॥

निमित्तस्यानिमित्तत्वमिष्यते भूतदर्शनादित्ययमर्थः प्रपञ्चयत एतैः  
श्लोकैः ॥ ३३ ॥

किं च येन हेतुना स्वप्नस्य मिथ्यात्वमिष्टं तस्य जागरितेऽपि तुल्यत्वाज्जन्मादेरहितं  
संविन्मात्रं तत्त्वमेष्टव्यमिति विवक्षित्वाऽऽह—सर्व इति । यदि देहान्तर्निदर्शनान्मिथ्यात्वं  
स्वप्नस्येष्टं तर्हि वैराजदेहे सर्वस्य जागरितस्य दर्शनान्मिथ्यात्वं दुर्वारमित्यर्थः । किं च  
योग्यदेशवैधुर्यान्मिथ्यात्वं स्वप्नस्य यद्यभीष्टं तर्हि संवृते प्रदेशे प्रत्यग्भूते ब्रह्मण्यखण्डैकरसे  
भूतानां विद्यमानानां दर्शनं न कुतोऽपि स्याद्ब्रह्मणोऽनवकाशत्वादित्याह—संवृत इति ।  
अवतारितश्लोकसहितानामुत्तरश्लोकानां जाल्याभासमित्यस्मात्प्राक्तनानां तात्पर्यमाह—  
निमित्तस्येति ॥ ३३ ॥

न युक्तं दर्शनं गत्वा कालस्यानियमाद्गतौ ।

प्रतिबुद्धश्च वै सर्वस्तस्मिन्देशे न विद्यते ॥ ३४ ॥

जागरिते गत्यागमनकालो नियतो देशः प्रमाणतो यस्तस्यानियमान्नियमः  
स्याभावात्स्वप्ने न देशान्तरगमनमित्यर्थः ॥ ३४ ॥

उक्तमेवार्थं प्रपञ्चयति—न युक्तमित्यादिनां । स्वप्ने देशान्तरगतौ नियतकालाभा-  
वान्न गत्वा दर्शनमिष्टं तथा मरणदूर्ध्वमर्चिरादिमार्गेण गत्वा ब्रह्मदर्शनमयुक्तं कालानव-  
च्छिन्नत्वादित्यर्थः । किं च यद्देशस्थः स्वप्नं पश्यति प्रतिबुद्धस्तस्मिन्देशे नास्तीति मिथ्यात्वं  
मभीष्टम् । तथा यस्मिन्देशे स्थितः संसारमनुभवति ब्रह्मभावं प्रतिपन्नस्तस्मिन्देहदेशे नास्ति

१ घ. 'ति विशेष' । २ झ. 'ति विवक्षितत्वादिति' । ३ ज. झ. 'न्तर्दर्श' । ४ ख. प्रत्य' ।  
५ घ. 'नं कु' । ६ क. छ. 'कालौ नियतो दे' । ७ छ. 'ना—किं च स्व' । ८ क. 'वाच्य ग' ।  
९ ख. प्रबु' । १० ख. 'त्वमिष्टं तथा' । ११ क. ज. यथा । १२ ज. 'नुवदति' । १३ ख.  
नास्तीति ५' ।

परिपूर्णब्रह्मरूपेणावस्थानादतो जागरितस्यापि मिथ्यात्वमेष्टव्यमित्याह-प्रतिबुद्धश्चेति ।  
लोकस्य तात्पर्यार्थं कथयति-जागरित इति ॥ ३४ ॥

मित्राद्यैः सह संमन्त्र्य संबुद्धो न प्रपद्यते ।

गृहीतं चापि यत्किञ्चित्प्रतिबुद्धो न पश्यति ॥ ३५ ॥

मित्राद्यैः सह संमन्त्र्य तदेव मन्त्रणं प्रतिबुद्धो न प्रपद्यते । गृहीतं च  
यत्किञ्चिद्विरण्यादि न प्राप्नोति । गतश्च न देशान्तरं गच्छति स्वप्ने ॥ ३५ ॥

किं च यथा स्वप्ने विसंवादादप्रामाण्यमिष्टं तथा जागरितेऽपि परं श्रेयोऽस्माभिः  
साधनीयमिति स ब्रह्मवादिभिः सह समालोच्याविद्यानिद्रातेः प्रतिबुद्धो नैव श्रेयःसंश्रित्य-  
त्वमालोचितं प्रतिपद्यते । सर्वस्य नित्यमुक्तत्वनिश्चयात् । अतो मुमुक्षुत्वं श्रवणादिकर्त-  
व्यता च भ्रान्त्यैवेत्याह-मित्राद्यैरिति । किं च स्वप्नवदेव गृहीतमुपदेशादि विद्वान्  
पश्यति तत्साध्यफलाभावादित्याह-गृहीतं चेति । अथ वा लोकदृष्ट्या यत्किञ्चिद्गृहीतं  
वस्त्रान्नोदकादि तद्विद्वान्नैव किञ्चित्करोमीति प्रतिबुद्धोऽन्यप्रत्ययबाधान स्वसंबन्धित्वेना-  
धिगच्छति । तेन तदाभासमात्रमेवेत्याह-गृहीतं चेति । उक्तमर्थं विवक्षित्वा श्लोकाक्ष-  
राणि योजयति-मित्राद्यैरित्यादिना ॥ ३५ ॥

स्वप्ने चावस्तुकः कायः पृथगन्यस्य दर्शनात् ।

यथा कायस्तथा सर्वं चित्तदृश्यमवस्तुकम् ॥ ३६ ॥

स्वप्ने चाटन्द्दश्यते यः कायः सोऽवस्तुकस्ततोऽन्यस्य स्वापदेशस्थस्य पृथ-  
क्कायान्तरस्य दर्शनात् । यथा स्वप्नदृश्यः कायोऽसंस्तथा सर्वं चित्तदृश्यमव-  
स्तुकं जागरितेऽपि चित्तदृश्यत्वादित्यर्थः । स्वप्नसमत्वादसज्जागरितमपीति  
प्रकरणार्थः ॥ ३६ ॥

किं च स्वप्नावस्थयां येन देहेन<sup>१</sup> नाड्यादिषु पर्यटति स मिथ्या पृथग्भूतस्य निश्च-  
लस्य देहस्य दर्शनात् । तथा जागरिते येन परिव्राजकादिशरीरेण लोकस्य पूज्यो  
द्वेष्यो वा दृश्यते स मिथ्या कथ्यते । पृथगेव कूटस्थब्रह्माख्यशरीरस्यानुभववादित्याह-  
स्वप्ने चेति । किं च यथा स्वप्ने देहो मिथ्या तथा चित्तदृश्यं जडं सर्वमवस्तुकं मिथ्या-

१ छ. 'त्वामिष्टमि' । २ ग. झ. 'त्पर्य क' । ३ ख. घ. च. ज. 'न्य प्रनु' । ४ झ.  
'णं न । ५ ख. घ. ङ. ज. प्रतिप' । ६ ख. घ. ङ. ज. 'तं य' । ७ ख. घ. ङ. च. ज.  
'ण्याय' । ८ झ. 'विद्या नि' । ९ ग. झ. 'तः सकाशात्प्रति' । १० झ. 'साधनत्व' ।  
११ छ. 'ध्यमा' । १२ ग. झ. प्रनु' । १३ ग. घ. 'समे' । १४ च. सर्वश्रित' । १५ क.  
स्व.प.दे' । १६ क. छ. झ. 'न नयादि' । १७ ख. 'कपू' । १८ घ. नुभावा' ।

चतुर्थप्रकरणम् ४ ] आनन्दगिरिकृतटीकासंवलितशांकरभाष्यसमेता । १८३

भूतमेवितव्यमित्याह—यथेति । पूर्वार्धगतान्यक्षराणि योजयति—स्वप्न इति । उत्तरार्धगतानि व्याकरोति—यथेत्यादिना । प्रकरणार्थमुपसंहरति—स्वप्न इति ॥ ३६ ॥

ग्रहणाज्जागरितवत्तद्धेतुः स्वप्न इष्यते ।

तद्धेतुत्वाच्च तस्यैव सज्जागरितमिष्यते ॥ ३७ ॥

इतश्चासत्त्वं जाग्रद्वस्तुनो जागरितवज्जागरितस्यैव ग्रहणादग्राह्यग्राहकरूपेण स्वप्नस्यै तज्जागरितं हेतुरस्य स्वप्नस्य स स्वप्नस्तद्धेतुर्जागरितकार्यमिष्यते । तद्धेतुत्वाज्जागरितकार्यत्वात्तस्यैव स्वप्नदृश एव सज्जागरितं न त्वन्येषाम् । यथा स्वप्न इत्यभिप्रायः । यथा स्वप्नः स्वप्नदृश एव सन्साधारणविद्यमानवस्तुवदवभासते तथा तत्कारणत्वात्साधारणविद्यमानवस्तुवदवभासमानं न तु साधारणं विद्यमानवस्तु स्वप्नवदेवेत्याभिप्रायः ॥ ३७ ॥

यथा जागरितं तथा स्वप्नो गृह्यते । तथैव च स्वप्नस्य जागरितकार्यत्वाच्च स्वप्नदृश तस्यैव जागरितं सदिति स्वप्नवत्तन्मिथ्यात्वमित्याह—ग्रहणादिति । किं च जागरितस्य विद्यमानत्वमनेकसाधारणत्वं च वस्तुनो नास्ति स्वप्नकारणत्वात्किं तु तथा भासमानत्वमित्याह—तद्धेतुत्वादिति । जागरितस्य वस्तुनोऽसत्त्वे हेत्वन्तरपरत्वं श्लोकस्य दर्शयति—इतश्चेति । इतःशब्दार्थमेव स्फोरयन्पूर्वार्धं योजयति—जागरितवदिति । उत्तरार्धं योजयति—तद्धेतुत्वादिति । सति प्रमातारि बाध्यत्वं स्वप्नस्य मिथ्यात्वं जागरितस्य पुनर्स्तदनुपलम्भात्परमार्थः सत्त्वम् । कार्यस्य मिथ्यात्वे कारणस्यापि मिथ्यात्वमिति मानाभावात् । न हि सर्वसाधारणं विद्यमानं न जागरितं मिथ्या भवितुं युक्तमित्याशङ्क्यऽऽह—यथेत्यादिना ॥ ३७ ॥

उत्पादस्याप्रसिद्धत्वादजं सर्वमुदाहृतम् ।

न च भूतादभूतस्य संभवोऽस्ति कथंचन ॥ ३८ ॥

ननु स्वप्नकारणत्वेऽपि जागरितवस्तुनो न स्वप्नवदवस्तुत्वम् । अत्यन्तचलो हि स्वप्नो जागरितं तु स्थिरं लक्ष्यते । सत्यमेवमविवेकिनां स्यात् ।

१ ख. छ. 'तान्यक्षराणि व्या' । २ क. घ. छ. 'तस्यैव' । ३ ख. स्वप्नस्तज्जा' । ४ घ. छ. ज. 'स्य जाग' । ५ क. 'प्रस्त' । ६ घ. छ. ज. 'स च स्व' । ७ ज. 'प्रसद' । ८ च. स्वप्नदृ' । ९ च. झ. 'व । तत्साधा' । १० च. 'नं तु' । ११ क. 'था स्व' । १२ झ. प्रजा । १३ घ. छ. ज. 'वान्मि' । १४ ग. झ. 'रणं च' । १५ क. 'त्वं व' । १६ ग. झ. वस्तुनो । १७ ग. छ. झ. 'वस्तुत्वम्' । १८ ग. झ. 'प्लमि' । १९ झ. घ. 'स्तदुप' । २० ख. छ. ज. स्वप्नं प्रति का' । २१ क. घ. 'त्वं जा' । २२ क. 'मेवावि' ।



विवेकिनां तु न कस्यचिद्वस्तुन उत्पादः प्रसिद्धोऽतोऽप्रसिद्धत्वादुत्पादस्योऽऽ-  
त्यैव सर्वमित्यजं सर्वमुदाहृतं वेदान्तेषु सवाग्राभ्यन्तरो ह्यज इति । यदपि  
मन्यसे जागरितात्सतोऽसत्स्वप्नो जायत इति तदसत् । न भूताद्विद्यमानादभूत-  
स्यासतः संभवोऽस्ति लोके । न ह्यसतः शशविपाणादेः संभवो दृष्टः कथंचि-  
दपि ॥ ३८ ॥

कार्यकारणभावेऽपि स्वप्नजागरितयोर्न मिथ्यात्वमविशिष्टमत्यन्तवैषम्यादित्याशङ्क्याऽऽ-  
ह—उत्पादस्येति । यत्तु कार्यकारणत्वं सत्यासत्ययोरेव स्वप्नजागरितयोरित्युक्तं तददुक्त-  
मित्याह—न चेति । श्लोकव्यावर्त्यामाशङ्कामाह—नन्विति । किमिदं वैलक्षण्यमविवेकिनां  
प्रतिभाति किं वा विवेकिनामिति विकल्प्याऽऽद्यमङ्गी करोति—सत्यमिति । द्वितीयं  
प्रत्याह—विवेकिनां त्विति । द्वितीयभागमाकाङ्क्षाद्वारा विभजते—यदपीत्यादिना ।  
संभवो नासतोऽस्तीत्येतद्दृष्टान्तेन साधयति—न हीति । कथंचिदपि सतोऽसतो  
वेत्यर्थः ॥ ३८ ॥

असज्जागरिते दृष्ट्वा स्वप्ने पश्यति तन्मयः ।

असत्स्वप्नेऽपि दृष्ट्वा च प्रतिबुद्धो न पश्यति ॥ ३९ ॥

ननूक्तं त्वयैव स्वप्नो जागरितकार्यमिति तत्कथमुत्पादोऽप्रसिद्ध इत्युच्यते ।  
शृणु तत्र यथा कार्यकारणभावोऽस्माभिरभिप्रेत इति । असद्विद्यमानं रज्जु-  
सर्पवद्विकल्पितं वस्तु जागरिते दृष्ट्वा तद्भावभावितस्तन्मयः स्वप्नेऽपि जागरित-  
ब्रह्माद्यग्राहकरूपेण विकल्पयन्पश्यति तथाऽसत्स्वप्नेऽपि दृष्ट्वा च प्रतिबुद्धो न पश्य-  
त्यविकल्पयन् । चशब्दात्तथा जागरितेऽपि दृष्ट्वा स्वप्ने न पश्यति कदाचिदि-  
त्यर्थः । तस्माज्जागरितं स्वप्ने हेतुरुच्यते न तु परमार्थसदिति कृत्वा ॥ ३९ ॥

यदुक्तमुत्पादस्याप्रसिद्धत्वं तदयुक्तम् । स्वप्नजागरितयोस्त्रया कार्यकारणत्वाङ्गी-  
करणादित्याशङ्क्याऽऽह—असदिति । जागरिते दृष्टस्य स्वप्ने दर्शनाज्जाग-  
रितस्य स्वप्नं प्रति कारणत्वं चेत्तर्हि स्वप्ने दृष्टस्य जागरितेऽपि दर्शनात्तस्य जागरितं  
प्रति कारणत्वं किं न स्यादित्याशङ्क्याऽऽह—असत्स्वप्नेऽपीति । श्लोकव्यावर्त्या-  
माशङ्कामुत्थापयति—नन्विति । पूर्वापरविरोधे चोदिते परिहारे कथ्यमाने मनःसमा-  
धानं प्रार्थयते—शृण्विति । तमेव प्रकरं प्रकटयन्नक्षराणि योजयति—असदिति ।

चतुर्थप्रकरणम् ४ ] आनन्दगिरिकृतटीकासंवलितशांकरभाष्यसमेता । १८५

तुच्छत्वं व्यवच्छिनसि—रज्ज्वति । दर्शनस्याऽऽभासत्वं सूचयति—विकल्पित-  
मिति । यथा जाग्रदृष्टस्य विशेषस्य स्वप्ने दर्शनाज्जागरितवासनाधीनः स्वप्नो जागरित-  
कार्यत्वेन व्यवहियते तथा स्वप्ने दृष्टस्य जागरितेऽपि दर्शनात्तत्कार्यत्वं जागरितस्य प्राप्तमि-  
त्याशङ्क्य द्वितीयार्धे व्याचष्टे—तथेति । यत्तु स्वप्नजागरितयोरुक्तं कार्यकारणत्वं तदपि  
न नियतमिति निपातार्थं कथयति—चशब्दादिति । तस्मात्प्रायशः स्वप्नस्य जाग्रदास-  
नाधीनत्वादिति यावत् । जागरितस्य परमार्थसत्त्वात्कार्यस्य स्वप्नस्यापि तादात्म्यात्तथात्वं  
विवक्षित्वा कार्यकारणत्वप्रथा कथं न भवतीति व्यावर्त्य कथयति—नन्विति ॥ ३९ ॥

नास्त्यसद्वेतुकमसत्सदसद्वेतुकं तथा ।

सच्च सद्वेतुकं नास्ति सद्वेतुकमसत्कुतः ॥ ४० ॥

परमार्थतस्तु न कस्यचित्केनचिदपि प्रकारेण कार्यकारणभाव उपपद्यते ।  
कथम् । नास्त्यसद्वेतुकमसच्छशविषाणादि हेतुः कारणं यस्यासत एव खं कुसु-  
मादेस्तदसद्वेतुकमसन्न विद्यते । तथा सदपि घटादिवस्तु असद्वेतुकं शशविषा-  
णादिकार्यं नास्ति । तथा सच्च विद्यमानं घटादि विद्यमानघटादिवस्त्वन्तरकार्यं  
नास्ति । सत्कार्यमसत्कुत एव संभवति । न चान्यः कार्यकारणभावः संभवति  
शक्यो वा कल्पयितुम् । अतो विवेकिनामसिद्ध एव कार्यकारणभावः कस्य-  
चिदित्यभिप्रायः ॥ ४० ॥

व्यवहारदृष्ट्या कार्यकारणत्वं स्वप्नजागरितयोरुक्तम् । तत्त्वदृष्ट्या त्वैप्रसिद्धमेव कचिदपि  
कार्यकारणत्वमिति वदन्वस्तु नोऽज्ञानादवस्त्वेव कार्यं भवतीति मतं व्यावर्तयति—नास्तीति ।  
शून्यवादिनस्तु सदेव कार्यं जायेत शून्यादिति मन्यन्ते तान्प्रत्याह—सदिति । तथेत्यनेन  
नोस्तीत्येतदनुकृष्यते । सांख्यादयस्तु कार्यकारणयोर्द्वयोरपि सत्त्वं संगिरन्ते तान्प्रत्युक्तम्—  
सद्वेति । सद्रूप कारणं मिथ्याप्रपञ्चसृष्टेरित्येके वर्णयन्ति तान्निराचष्टे—सद्वेतुकमिति ।

१ स्व. °कल्पयन्ति । २ ख. जागरे दृष्ट° । ३ ग. छ. झ. °जाग्रदास° । ४ ग. °र्थ  
च क° । ५ झ. सत्यत्वा° । ६ घ. °त्वात्तत्का° । ७ ख. घ. झ. °णत्वं क. । ग. °णत्वकथा न ।  
८ च. कथं तत्राऽऽह । ना° । ९ क. रूपुणादे° । १० च. °देरस° । ११ च. °सद्विद्य° ।  
१२ झ. °तु श° । घ. °तुकश° । १३ छ. °स्ति । सत्का° । झ. °स्ति स° । १४ क. घ. °वि  
व° । १५ छ. °मममि° । १६ क. प्रातिषिद्ध° । १७ ग. °स्तुतेऽज्ञा° । १८ अ. झ. शून्यत्वा-  
दि° । १९ म. झ. °स्तीत्यनु° ।

१८६ सगौडपादीयकारिकाथर्ववेदीयमाण्डूक्योपनिषत्— [ अलतशान्त्याहं—

श्लोकरय तात्पर्यमाह—परमार्थतस्त्विति । प्रसिद्धं कार्यकारणत्वं ययौ कया च प्रक्रियया प्रतिपादयितुमुचितमन्यथा प्रसिद्धिप्रकोपादित्याक्षिपति—कथमिति । अनिर्वाच्यं मायामयं कार्यकारणत्वं प्रतीतिमात्रसिद्धमयौक्तिकमधिकृत्य प्रसिद्धिरविरुद्धेत्यभिसंधायाऽऽद्यं पादं विभजते—नास्तीत्यादिना । द्वितीयं पादं व्याचष्टे—तथेत्यादिना । तृतीयं पादं व्याकरोति—तथा सच्चेति । चतुर्थपादार्थमाह—असदिति । अस्तु तर्हि प्रकारान्तरेण कार्यकारणभाव इत्याशङ्क्य यंग्यानुपलब्धिविरुद्धत्वान्मैवमित्याह—न चेति ॥ ४० ॥

विपर्यासाद्यथा जाग्रदचिन्त्यान्भूतवत्स्पृशेत् ।

तथा स्वप्ने विपर्यासाद्धर्मास्तत्रैव पश्यति ॥ ४१ ॥

पुनरपि जाग्रत्स्वप्नयोरसतोरपि कार्यकारणभावाशङ्कामपनयन्नाह । विपर्यासाद्विवेकतो यथा जाग्रज्जागरितेऽचिन्त्यान्भावानशक्यचिन्तनीयान्रज्जुसर्पादीन्भूतवत्परमार्थवत्स्पृशन्नव विकल्पयेदित्यर्थः । कश्चिद्यथा तथा स्वप्ने विपर्यासाद्धस्त्यादीन्धर्मान्पश्यन्निव विकल्पयति तत्रैव पश्यति न तु जागरितादुत्पद्यमानादित्यर्थः ॥ ४१ ॥

स्वप्नजागरितयोर्वस्तुतो नास्ति कार्यकारणत्वमित्यत्रैव हेत्वन्तरमाह—विपर्यासादिति । श्लोकस्य तात्पर्यमाह—पुनरपीति । अक्षरार्थं कथयति—विपर्यासादित्यादिना । कश्चिदित्यस्य पूर्वेण क्रियापदेन संबन्धः । दृष्टान्तमनूय दार्ष्टान्तिकमाह—यथेत्यादिना ॥ ४१ ॥

उपलम्भात्समाचारादस्तिवस्तुत्ववादिनाम् ।

जातिस्तु देशिता बुद्धैरजातेस्त्रसतां सदा ॥ ४२ ॥

याऽपि बुद्धैरद्वैतवादिभिर्जातिर्देशितोपदिष्टा । उपलम्भनमुपलम्भस्तस्मादुपबन्धेरित्यर्थः । समाचाराद्वर्णाश्रमादिधर्मसमाचरणान् । ताभ्यां हेतुभ्यामस्तिवस्तुत्ववादिनामस्ति वस्तुभाव इत्येवंवदनशीलानां दृढाग्रहवतां श्रद्धधानानां मन्दविवेकिनामर्थोपायत्वेन सा देशिता जातिः । तां गृह्णन्तु तावत् । वेदान्ताभ्यासिनां तु स्वयमेवाजाद्वयात्मविषयो विवेको भविष्यतीति न तु परमार्थबुद्ध्या । ते हि श्रोत्रियाः स्थूलबुद्धित्वाद्जातेरजातिवस्तुनः सदा त्रस्यन्त्यात्मनाशं मन्यमाना अविवेकिन इत्यर्थः । उपायः सोऽवतारायेत्युक्तम् ॥ ४२ ॥

१ ग. या च । २ ग. य. झ. 'जिह्वा' । ३ य. यथा । ४ च. 'नयंस्तमाह' । ५ क. 'सादिवि' । ६ ख. 'साद्विरुद्धान्हात्या' । ७ क. 'दीन्य' । ८ झ. 'इत्यत्रि' । ९ ग. ज. 'स्तुनोर्नास्ति' । १० क. 'म. ये' ।

तत्त्वदृष्ट्या कार्यकारणवस्याप्रसिद्धत्वे कथं जन्मादिसूत्रप्रयुक्तैः सूत्रैर्जगत्कारणं ब्रह्म सूत्रितमित्याशङ्क्याऽऽह — उपलम्भादिति । अत्रिदंकिनां विवेकोपायत्वेन कार्यकारणत्वमुपेत्य सूत्रकारप्रवृत्तिरित्यर्थः । श्लोकाक्षराणि व्याचष्टे — याऽपीत्यादिना । अस्ति वस्तुभावो द्वैतस्येति शेषः । कार्यकारणभावमुपेत्य जन्मादिप्रत्यक्षतामद्वैतवादिनां मन्दविवेकिषु विवेकदाढ्योपायत्वेन कथं तदुपदेशः स्यादित्याशङ्क्याऽऽह — नामिति । यदा ब्रह्मणः सकाशादशेषं जगद्भवतीत्यभ्युपेतं तदा तदतिरेकेण जगतोऽभावोद्भवसर्वमिति निश्चिनम् । तद्विषयेषु च वेदान्तेषु पौर्वापर्येणाऽऽलोचनेषु तदभ्यासितां तेषां तदभ्यासप्रसादादेव कूटस्थान् द्वितीयवस्तुविवेकदाढ्यं सेत्स्यतीत्यभिप्रेत्याद्वैतवादिभिर्जानिरूपदिष्टा न तु द्वैतस्य श्रुतितो न्यायतश्च निरूपयितुमशक्यस्य परमार्थत्वं गृहीत्वा जानिरूपदिष्टेयजानिरेव परमार्थिकीत्यर्थः । चतुर्थपादार्थमाह — ते हीति । तेषां विवेकोपायत्वेन जानिरूपदिष्टेयत्रोपक्रममनुकूलयति — उपाय इति ॥ ४२ ॥

अजातिस्रसतां तेषामुपलम्भाद्वियन्ति ये ।

जातिदोषा न सेत्स्यन्ति दोषोऽप्यल्पो भविष्यति ॥ ४३ ॥

ये चैवमुपलम्भात्समाचाराच्चाजातेरजानिवस्तुनस्त्रसन्तोऽस्ति वस्तित्वत्यद्वयादात्मनो वियन्ति विरुद्धं यन्ति द्वैतं प्रतिपद्यन्त इत्यर्थः । तेषामजातेस्त्रसतां श्रद्धधानानां सन्मार्गावलम्बिनां जातिदोषा जात्युपलम्भकृता दोषा न सेत्स्यन्ति सिद्धिं नोपयास्यन्ति । विवेकमार्गप्रवृत्तत्वात् । यद्यपि कश्चिद्दोषः स्यात्सोऽप्यल्प एव भविष्यति । सम्यग्दर्शनाप्रतिपत्तिहेतुक इत्यर्थः ॥ ४३ ॥

उदरमन्तरं कुरुते । अथ तस्य भयं भवतीत्यादिश्रुतिभ्यो ब्रह्मणि विकारदर्शिनां भयप्राप्तिः श्रूयते । तथा च श्रोत्रियाणामपि भेदैर्दर्शिनां नानुप्राप्यतेत्याशङ्क्याऽऽह — अजातेरिति । न हि कल्याणकृत्काश्चिद्गुर्गतिं तात गच्छतीति स्मृतेस्तेषामान्यन्तिकपतनाभावेऽपि निन्दानुपपत्त्या कश्चिद्दोषलेशः संभवतीत्याशङ्क्य सम्यग्दर्शनाप्राप्तिप्रयुक्तं गर्भवासादिदोषमभ्यनुजानाति — दोषोऽपीति । अन्ययमादर्शयन्पादत्रयगतान्यक्षराणि योजयति — ये चेत्यादिना । चतुर्थपादं व्याचष्टे — यद्यपीति । कश्चिन्निन्दानुपपत्तिसूचित इति यावत् ॥ ४३ ॥

१ ग. 'ये च' । २ छ. 'पुत्रे' । ३ ग. छ. झ. 'स्तुतिप्रपादि' । ४ क. 'ति ॥ ४२ ॥ ते' । ५ झ. 'त्यत्र पादोप' । ६ क. 'ति । ३' । ७ घ. 'स्विते सद्यमानम्' । ८ क. ख. छ. 'यात्म' । ९ ख. च. झ. 'रुद्धय' । १० क. घ. छ. ज. 'दर्शनाज्ञान' । ११ ख. ग. घ. ङ. छ. 'भिदेव ले' ।



१८८ सगौडपादीयकारिकाथर्ववेदीयमाण्डूक्योपनिषत्— [ अलातशान्त्याख्यं—

उपलम्भात्समाचारान्मायाहस्ती यथोच्यते ।

उपलम्भात्समाचारादस्ति वस्तु तथोच्यते ॥ ४४ ॥

ननूपलम्भसमाचारयोः प्रमाणत्वादस्त्येव द्वैतं वस्तिवति । न । उपल-  
म्भसमाचारयोर्व्यभिचारात् । कथं व्यभिचार इत्युच्यते । उपलभ्यते हि  
मायाहस्ती । हस्तीवि हस्तिनमिवात्र समाचरन्ति । बन्धनारोहणादिहस्तिसंब-  
न्धिभिर्धर्मैर्हस्तीति चोच्यतेऽसम्भापि यथा तथैवोपलम्भात्समाचाराद्द्वैतं भेदरूप-  
मस्ति वस्तिवत्युच्यते । तस्मान्नोपलम्भसमाचारौ द्वैतवस्तुसद्भावे हेतु भवत  
इत्यभिप्रायः ॥ ४४ ॥

यत्तु हेतुभ्यां द्वैतस्यास्तित्वमुक्तं तद्दूषयति—उपलम्भादिति । श्लोकव्याख्या-  
माशङ्कामनूयः दूषयति—नन्वित्यादिना । व्यभिचारस्यासिद्धिमाशङ्क्य परिहरति—  
कथमित्यादिना । उपलम्भसमाचारौ मायामये हस्तिनि वस्तुत्वाभावेऽपि भवतः, तथा  
द्वैतेऽपि न तयोरस्ति वस्तुत्वसाधकैक्यमित्युपसंहरति—तस्मादिति ॥ ४४ ॥

जात्याभासं चलाभासं वस्त्वाभासं तथैव च ।

अजाचलमवस्तुत्वं विज्ञानं शान्तमद्वयम् ॥ ४५ ॥

किं पुनः परमार्थसद्वस्तु यदास्पदा जात्याद्यसद्बुद्ध्य ईत्याह । अजाति  
सज्जातिवदवभासत इति जात्याभासम् । तद्यथा देवदत्तो जायत इति ।  
चलाभासं चलमिवाऽऽभासत इति । यथा स एव देवदत्तो गच्छतीति ।  
वस्त्वाभासं वस्तु द्रव्यं धर्मि तद्वदवभासत इति वस्त्वाभासम् । यथा स एव  
देवदत्तो गौरो दीर्घ इति । जायते देवदत्तः स्पन्दते दीर्घो गौर इत्येवमवभासते  
परमार्थतस्त्वजमचलमवस्तुत्वमद्रव्यं च । किं तदेवंप्रकारं विज्ञानं विज्ञप्तिः ।  
जात्यादिरहितत्वाच्छान्तम् । अत एवाद्वयं च तदित्यर्थः ॥ ४५ ॥

भूतदर्शनावष्टम्भेन निमित्तस्यानिमित्तत्वंमुक्तमेतदन्तैः श्लोकैर्विप्रपञ्चितम् । संप्रति  
भूतदर्शनमुपसंहरति—जात्याभासमिति । श्लोकाक्षराप्याकाङ्क्षद्वारा विवृणोति—  
किं पुनरित्यादिना । गौरत्वदीर्घत्वोक्त्या देवदत्तस्य गुणवत्त्वेन द्रव्यत्वं स्पष्टी

१ च. स. द्वैतं । २ च. 'द्वैतसु' । स. 'द्वैतमे' । ३ स. 'कामे' । ४ च. इत्यत आह ।  
५ क. 'ह जा' । ६ क. 'लनामे' । ७ ख. 'दीर्घगौ' । ८ ज. 'कारवि' । ९ ग. स.  
'त्वमे' ।

चतुर्थप्रकरणम् ४ ] आनन्दगिरिकृतटीकासंवलितशांकरभाष्यसमेता । १८९

क्रियते । पूर्वार्थानुवादेनापरार्थं योजयति—जायत इत्यादिना । विशेष्यं प्रश्नपूर्वकं विशदयति—किं तदित्यादिना ॥ ४५ ॥

एवं न जायते चित्तमेवं धर्मा अजाः स्मृताः ।

एवमेव विजानन्तो न पतन्ति विपर्यये ॥ ४६ ॥

एवं यथोक्तेभ्यो हेतुभ्यो न जायते चित्तमेवं धर्मा आत्मानोऽजाः स्मृता ब्रह्मविद्भिः । धर्मा इति बहुवचनं देहभेदानुविधायित्वादद्वयस्यैवोपचारतः । एवमेव यथोक्तं विज्ञानं जात्यादिरहितमद्वयमात्मतत्त्वं विजानन्तस्त्यक्तबाह्येषणाः पुनर्न पतन्त्यविद्याध्वान्तसागरे विपर्यये । “ तत्र को मोहः कः शोक एकत्वमनुपश्यतः ” इत्यादिमन्त्रवर्णात् ॥ ४६ ॥

ब्रह्मणश्चिद्रूपस्याजत्वमुपपादितमुऽसंहरति—एवं नेति । चित्प्रतिविम्बानां जीवानां विम्बभूतब्रह्ममात्रत्वादजत्वमैव विशिष्टमित्याह—एवमिति । उक्तब्रह्मात्मैक्यज्ञानस्य फलमाह—एवमिति । श्लोकाक्षराणि व्याकरोति—एवमित्यादिना । कार्यकारणभावस्य दुर्भणत्वादयो यथोक्ता हेतवः । चित्तं चैतन्यं ब्रह्मेति यावत् । एवमिति । प्रतिविम्बानां विम्बमात्रत्वं जीवानामपि प्रतिविम्बफलानां विम्बभूतब्रह्ममात्रत्वादित्यर्थः । अद्वयस्य बहुवचनभाक्त्वमयुक्तमित्याशङ्क्याऽऽह—धर्मा इतीति । उत्तरार्थं योजयति—एवमेवेति । विज्ञानं विज्ञप्तिरूपं ब्रह्मेत्यर्थः । यथोक्तज्ञाने मुर्हत्यानधिकारिणो व्यपदिशति—त्यक्तेति । उक्तज्ञानवतां संसारसंत्रासाभावे प्रमाणमाह—तत्रेति ॥ ४६ ॥

ऋजुवक्रादिकाभासमलातस्पन्दितं यथा ।

ग्रहणाग्राहकाभासं विज्ञानस्पन्दितं तथा ॥ ४७ ॥

यथोक्तं परमार्थदर्शनं प्रपञ्चयिष्यन्नाह—यथा हि लोक ऋजुवक्रादिप्रकाराभासमलातस्पन्दितमुल्काचलनं तथा ग्रहणाग्राहकाभासं विषयिविषयाभासमित्यर्थः । किं तद्विज्ञानस्पन्दितम् । स्पन्दितमिव स्पन्दितमविद्यया । न ह्यचलस्य विज्ञानस्य स्पन्दनमस्ति । अजाचलमिति ह्युक्तम् ॥ ४७ ॥

१ ग. झ. ‘धानु’ । २ ग. झ. ‘देन प’ । ३ च. ‘व च विज्ञातो न’ । ४ क. ‘देहे भे’ । ५ च. ‘चारात्’ । ६ घ. पुनः पुनर्निप’ । ७ ख. ड. न. एवमिति । ८ छ. झ. चित्प्रति’ । ९ झ. ‘नां वि’ । १० घ. ‘मवाशि’ । ११ छ. ‘त्मिकत्वज्ञा’ । १२ ग. छ. झ. ‘लवत्त्वमा’ । १३ य. ‘योग्या य’ । १४ छ. ‘थोक्तहे’ । १५ ख. घ. ड. ज. ‘ह्यत्वा’ । १६ घ. ड. ज. ‘नं ज’ । १७ ग. छ. झ. ब्रह्मेवेत्य’ । १८ ख. छ. झ. ‘ख्याधि’ । १९ च. ज. झ. ‘ज्ञानं स्प’ । २० क. ‘यथा’ । २१ छ. ‘विद्याया न’ ।

१९०. सगौढपादीयकारिकाथर्ववेदीयमाण्डूक्योपनिषत्— [ अलातशाम्याह्वं—

विज्ञानमजमचलमेव जात्याभासं चलाभासं चेत्युक्तं तदिदानीं दृष्टान्तेन प्रपञ्चयति—  
ऋजुवक्रादिकेति । अप्रच्युतपूर्वस्वरूपास्यासत्यनानाकारावभासो विवर्तस्तत्र विज्ञानस्य  
स्पन्दितत्वम् । श्लोकस्य तात्पर्यमाह—यथोक्तमिति । तत्र दृष्टान्तभागं व्याचष्टे—यथा  
हीति । दार्ष्टान्तिकं योजयति—तथेति । किमित्यविद्यामन्तरेण मुख्यमेव स्पन्दनं विज्ञानस्य  
नेष्यते तत्राऽऽह—न हीति । निरवयवस्य विभुनो विज्ञानस्य वस्तुतश्चलनविकैलस्यावि-  
द्यमानमेव स्पन्दनमित्यत्र वाक्योपक्रमानुकूल्यं कथयति — अजेति ॥ ४७ ॥

अस्पन्दमानमलातमनाभासमजं यथा ।

अस्पन्दमानं विज्ञानमनाभासमजं तथा ॥ ४८ ॥

अस्पन्दमानं स्पन्दनवर्जितं तदेवालातमृज्वाद्याकारैणाजायमानमनाभास-  
मजं यथा तथाऽविद्यया स्पन्दमानमविद्योपरमेऽस्पन्दमानं जात्याद्याकारैणाना-  
भासमजमचलं भविष्यतीत्यर्थः ॥ ४८ ॥

विज्ञानं शान्तमित्युक्तं दृष्टान्ते स्पष्टयति—अस्पन्दमानमिति । श्लोकाक्षराणि  
व्याकरोति—अस्पन्दमानमित्यादिना । तथाऽविद्ययेत्यत्राविद्ययेति छेदः ॥ ४८ ॥

अलाते स्पन्दमाने वै नाऽऽभासौ अन्यतोभुवः ।

न ततोऽन्यत्र निस्पन्दान्नालातं प्रविशन्ति ते ॥ ४९ ॥

किं च तस्मिन्नेवालाते स्पन्दमान ऋजुवक्राद्याभासा अलातादन्यतः कुत-  
श्चिदागत्यालातेनैव भवन्तीति नान्यतोभुवः । न च तस्मान्निस्पन्दादलातादन्यत्र  
निर्गताः । न च निस्पन्दमलातमेव प्रविशन्ति ते ॥ ४९ ॥

अलातदृष्टान्ते कथमृजुवक्रादीनामसत्त्वमित्याशङ्कायां निरूपणासंहत्वादित्याह—  
अलात इति । यदा ग्वल्यलातं स्पन्दमानमवतिष्ठते तदा तस्मिन्नन्यतो देशान्तरा-  
दागत्याऽऽभासा भवन्तीति न शक्यं वक्तुमृजुवक्राद्याभासानां देशान्तरैर्दागमनस्यानव-

१ क. घ. ज. 'सं चे' । २ ख. ज. 'नस्य' । ३ क. 'कल्पस्वा' । ४ ख. व. छ. 'विद्यया  
विद्यमा' । ५ व. वाक्यक' । ६ ज. अजस्येति । ७ छ. च. ज. 'नवाला' । ८ च. 'रेण जा' ।  
९ झ. 'विद्यास्प' । १० छ. ज. झ. 'त्याका' । ११ च. 'रेण ना' । १२ ख. घ. छ. ज.  
'साध्वान्य' । १३ व. 'स्पन्दभा' । १४ झ. 'सत्त्वादि' । १५ ख. 'रागम' ।

गमात् । यदा तदेवालातं निस्पन्दनं स्पन्दनवर्जितं वर्तते तदा ततोऽन्यत्राऽऽभासा भव-  
न्तीत्यपि न युक्तं वक्तुमनुपलम्भाविशेषात् । न चाऽऽभासास्तस्मिन्नेवालाते लीयन्ते तद-  
नुपादानत्वात् । यदि हि स्पन्दननिमित्तमलानमुपादानं तदा निमित्ताभावमात्रानिमित्ति-  
भावोद्दर्शनदृजुवक्राद्याकाराः स्पन्दनाभावेऽप्यलाते भवेयुरित्यर्थः । इतश्च दृष्टान्ते दृष्टाना-  
माभासानां मिथ्यात्वमेष्टव्यमित्याह—किं चेति । हेतुन्तरमेव स्पष्टमपूर्वार्थाक्षराणि व्या-  
चष्टे—तस्मिन्नेवेति । अभासानां देशान्तरादागमनस्यानुपलम्भो हेतुः कर्तव्यः । अनुप-  
लब्धिमेव हेतुकृत्य तृतीयपादार्थमाह—न चेति । चतुर्थपादार्थमाह—न च निस्पन्द-  
मिति ॥ ४९ ॥

न निर्गता अलातात्त द्रव्यत्वाभावयोगतः ।

विज्ञानेऽपि तथैव स्युराभासस्याविशेषतः ॥ ५० ॥

किं च न निर्गता अलातात्त आभासा गृहादिवद्द्रव्यत्वाभावयोगतः ।  
द्रव्यस्य भावो द्रव्यत्वम् । तदभावो द्रव्यत्वाभावः । द्रव्यत्वाभावयोगतो द्रव्य-  
त्वाभावयुक्तैर्वस्तुत्वाभावादित्यर्थः । वस्तुनो हि प्रवेशादि संभवति नावस्तुनः ।  
विज्ञानेऽपि जात्याद्याभासास्तथैव स्युराभासस्याविशेषतस्तुल्यत्वात् ॥ ५० ॥

ऋजुवक्राद्याभासानां दृष्टान्ते निर्गमनप्रवेशयोः संभवं साधयति—नेत्यादिना । दृष्टा-  
न्तनिविष्टाभासवदाष्टान्तिकेऽपि<sup>१२</sup> जन्माद्यभासा मिथ्यैव भवेयुरित्याह—विज्ञानेऽपीति ।  
ऋजुवक्राद्याकारेषु जन्माद्याकारेषु चाऽऽभामन्यैस्य तुल्यत्वादिति हेतुमाह—आभासस्येति ।  
इतश्च दृष्टान्ते मिथ्यात्वमाभासानामेष्टव्यमित्याह—किं चेति । तदेव पूर्वार्थयोजनार्थं विश-  
दयति—नेति । ऋजुवक्राद्याभामानां वस्तुनोऽभावेऽपि किमिति प्रवेशाद्यसिद्धिरित्याश-  
ङ्क्याऽऽह—वस्तुनो हीति । द्वितीयार्थं योजयन्दार्ष्टान्तिकमाचष्ट—विज्ञानेऽपीति ॥ ५० ॥

कथं तुल्यत्वमित्याह—

विज्ञाने स्पन्दमाने वै नाऽऽभासा अन्यतोभुवः ।

न ततोऽन्यत्र निस्पन्दान्न विज्ञानं विशन्ति ते ॥ ५१ ॥

१ ख. 'युक्तम्' । २ घ. छ. 'न्दनं नि' । ३ क. 'भासमा' । ४ झ. 'भावद' । ५ क. 'दृष्टान्ताना' । ६ ज. 'च नि' । ७ क. ज. 'दिव द्रव्य' । ८ छ. 'के वस्तु' । ९ व. 'त्याभा' ।  
१० ग. झ. 'शनयो' । ११ ज. 'निमित्ताभा' । १२ ख. 'पि । जात्याभा' । १३ झ. 'त्वन्तु' ।  
१४ व. 'त्वभा' । १५ छ. 'या दर्शय' । १६ क. 'र्थ दृष्टा' ।



१९२ सगौडपादीयकारिकाथर्ववेदीयमाण्डूक्योपनिषत्— [ अलातशास्त्राख्यं—

न निर्गतोस्ते विज्ञानाद्द्रव्यत्वाभावयोगतः ।

कार्यकारणताभावाद्यतोऽचिन्त्याः सदैव ते ॥ ५२ ॥

अलातेन समानं सर्वं विज्ञानस्य । सदाऽचलत्वं तु विज्ञानस्य विशेषः ।  
जात्याद्याभासा विज्ञानेऽचले किंकृता इत्याह । कार्यकारणताभावाज्जन्यजन-  
कत्वानुपपत्तेरभावरूपत्वादचिन्त्यास्ते यतः सदैव । यथाऽसत्सृज्वाद्याभासेषु  
ऋज्वादिवुद्धिर्दृष्टाऽलातमात्रे तथाऽसत्स्वेव जात्यादिषु विज्ञानमात्रे जात्यादिवुद्धि-  
र्मृषैवेति समुदायार्थः ॥ ५१ ॥ ५२ ॥

तुल्यत्वं सार्धेनोत्तरश्लोकेन साधयति—कथमित्यादिना । न हि तस्मिन्विज्ञाने  
यथा कथंविचलन्नवति ततोऽन्यस्मात्कस्माच्चिदागत्य जन्माद्याभासास्तत्र भवितुमर्हन्ति  
तथाप्रथाभावान्न च तस्माद्विज्ञानादचलतयाऽवस्थितादन्यत्राऽऽभासा भवितुमुत्सहन्ते प्रतीत्य-  
भावस्य तुल्यत्वान्नापि तदैव विज्ञानं प्रविशन्ति तस्य केवलस्य तदुपादनत्वानुपगमात् । न  
च ते विज्ञाने प्रवेष्टुं समर्थास्ततो निर्गन्तुं वा पारयन्ति । तेषामवस्तुत्वादित्यर्थः । कथं  
तर्हि विज्ञाने प्रथां ( था ) तेषामित्याशङ्क्य मृषैवेत्याह—कार्येति । आभासानां विज्ञा-  
नस्य च कार्यकारणताया दुर्वचनत्वादाभासाः सर्वदैव निरूपयितुमशक्यत्वान्मायामयाः  
सन्तो मित्यैव भवन्तीत्यर्थः । सार्धश्लोकतात्पर्यमाह—अलातेनेति । तर्हि सक्रियत्वमपि  
विज्ञानस्य प्रसज्येतेत्याशङ्क्याऽऽह—सदेति । यदि विज्ञानमचलमभीष्टं तर्हि तत्र जात्या-  
द्याभासा हेत्वभावान्न स्युरित्याशङ्क्यान्तिमार्धेन परिहरति—जात्याद्याभासा इत्यादि-  
ना । यतः सदैवाचिन्त्या अतो मृषैवेति शेषः । संक्षेपतस्तात्पर्यमाह—यथेत्यादिना  
॥ ५१ ॥ ५२ ॥

द्रव्यं द्रव्यस्य हेतुः स्यादन्यदन्यस्य चैव हि ।

द्रव्यत्वमन्यभावो वा धर्माणां नोपपद्यते ॥ ५३ ॥

अजमेकमात्मतत्त्वमिति स्थितं तत्र यैरपि कार्यकारणभावः कल्प्यते तेषां  
द्रव्यं द्रव्यस्यान्यस्यान्यदेतुः कारणं स्यान्न तु तस्यैव तत् । नाप्यद्रव्यं कस्य-

१ क. झ. 'ता वि' । २ क. झ. 'नाते द्रव्य' । ३ ख. य. ज. 'सवृज्वा' । ४ ज.  
'मात्रा त' । ५ व. 'थाऽसत्सत्स्वे' । ६ ज. 'दिबु' । ७ झ. 'लनं संभव' । छ. 'लनं भ' ।  
८ ग. झ. 'स्माच्चि' । ९ ग. 'प्रथनाभा' । १० क. तदैव । ११ छ. न ते । १२ छ. 'ण-  
तया । १३ झ. 'चत्वा' । १४ ख. 'ज्येत् नेत्याह । १५ य. झ. ज. 'त्याह । १६ ग. झ.  
'त्याभा' । १७ च. भावाः कल्प्यन्ते तेषां मतमाह । द्र' । १८ च. 'न्यस्य हेतुः ।

चतुर्थप्रकरणम् ४ ] आनन्दगिरिकृतटीकासंवलितशांकरभाष्यसमेता । १९३

चित्कारणं स्वतन्त्रं दृष्टं लोके । न च द्रव्यत्वं धर्माणामात्मनामुपपद्यतेऽन्यत्वं  
वा कुतश्चिदनान्यस्य कारणत्वं कार्यत्वं वा प्रतिपद्येत । अतोऽद्रव्यत्वादनन्य-  
त्वाच्च न कस्यचित्कार्यं कारणं वाऽऽत्मेत्यर्थः ॥ ५३ ॥

यदुक्तं कार्यकारणताभावादिति तदिदानीमुपपादयितुमुपैकमते—द्रव्यमिति । अवय-  
वद्रव्यमवयविद्रव्यस्योपादानम् । अवयवगुणाश्च अवयविगुणेषु समानजातीयेष्वसमवायिनो  
दृष्टाः । न चैवमात्मनो द्रव्यत्वं येन समवायित्वम् । न च तद्रूपाणां कचिद्समवायित्वं  
गुणगुणिभावस्यान्यत्वस्य तस्मिन्दुर्वचनत्वादित्यर्थः । श्लोकाक्षराणि योजयति—अजमि-  
त्यादिना । अवयवावयविविभागविरहितत्वमजत्वम् । एकत्वं गुणगुणिभावशून्यत्वम् ।  
तत्रेत्यात्मतत्त्वं परामृश्यते । तत्र कार्यकारणभावं दूषयितुं सामान्यन्यायमाह—तेषामिति ।  
अद्रव्यस्यापि रूपादेस्तन्त्वादिद्वारा पटशौक्यादौ कारणत्वं दृष्टमित्यतो विशिनष्टि—स्वत-  
न्त्रमिति । अस्तु तर्हि द्रव्यत्वेनान्यत्वेन चाऽऽत्मनि कार्यकारणत्वं नेत्याह—न चेति ।  
न हि तत्र गुणवत्त्वेन द्रव्यत्वं निर्गुणत्वान्नापि समवायित्वेन तथात्वमन्योन्याश्रयत्वप्रसङ्गात् ।  
न च तत्र कुतश्चिदन्यत्वं सर्वस्य सन्मात्रत्वेनैकरूपत्वप्रतिभानात् । अतो न तत्र कारणत्वं  
कार्यत्वं वा प्रतिपत्तुं शक्यमिति फलितमाह—अत इति ॥ ५३ ॥

एवं न चित्तजा धर्माश्चित्तं वाऽपि न धर्मजम् ।

एवं हेतुफलाजातिं प्रविशन्ति मनीषिणः ॥ ५४ ॥

एवं यथोक्तेभ्यो हेतुभ्य आत्मविज्ञानस्वरूपमेव चित्तमिति न चित्तजा  
बाह्यधर्मा नापि बाह्यधर्मजं चित्तम् । विज्ञानस्वरूपाभासमात्रत्वात्सर्वधर्माणाम् ।  
एवं न हेतोः फलं जायते नापि फलाद्धेतुरिति हेतुफलयोरजातिं हेतुफलाजातिं  
प्रविशन्त्यध्यवस्यन्ति । आत्मनि हेतुफलयोरभावमेव प्रतिपद्यन्ते ब्रह्मविद  
इत्यर्थः ॥ ५४ ॥

चिकीर्षितकुम्भसंवेदसमनन्तरं कुम्भः संभवति । संभूतश्चामौ कमेतया स्वसंविदं जन-  
यतीति व्यवहारोऽपि नोपपद्यते । कस्यचिदपि विद्वद्दृष्टयनुरोधेनानन्यत्वादित्याह—एव-  
मिति । यश्च धर्मादेः शरीरादेश्च कार्यकारणभावो विद्वद्दृष्ट्या पुरस्तान्निरस्तः सोऽप्यन्य-  
त्वाभावेन सिध्यतीत्याह—एवं हेत्विति । तत्र पूर्वार्थं योजयति—एवमित्यादिना ।

१ क. छ. 'न्यका' । २ च. छ. 'त्वं प्र' । ३ च. 'पद्यन्ते ततोऽ' । ४ च. छ. 'णं  
वाऽऽत्मे' । ५ ग. झ. 'पचद्क्रम' । ६ ज. 'दपि स' । ७ ब. छ. ज. गुणिगुणभा' । ८ ब.  
'गरहितत्व' । ९ ख. ग. छ. झ. 'हितम्' । १० झ. 'त्वे वाऽऽत्म' ।

१९४ सगौडपादीयकारिकाथर्ववेदीयमाण्डूक्योपनिषत्— [ अलातशान्द्वार्यं—

आत्मस्वरूपस्य निर्विकारत्वमद्रव्यत्वमप्रसिद्धत्वमित्यादयो यथोक्ता हेतवः । बाह्या धर्मो घटादयो नाऽऽत्मनः । न च धर्मशब्दितानां जीवानां चित्तशब्दितात्परस्मादात्मनो जग्मेति युक्तम् । तेषां प्रतिबिम्बकल्पानां बिम्बभूतब्रह्ममात्रत्वादित्यभिप्रेत्याऽऽह—विज्ञानेति । उत्तरार्धं योजयति—एवं नेति ॥ ५४ ॥

यावद्धेतुफलावेशस्तावद्धेतुफलोद्भवः ।

क्षीणे हेतुफलावेशे नास्ति हेतुफलोद्भवः ॥ ५५ ॥

ये पुनर्हेतुफलयोरभिनिविष्टास्तेषां किं स्यादित्युच्यते—धर्माधर्माख्यस्य हेतोरहं कर्ता मम धर्माधर्मौ तत्फलं कालान्तरे कचित्प्राणिनिकाये जातो भोक्ष्य इति यावद्धेतुफलयोरावेशो हेतुफलाग्रह आत्मन्यध्यारोपणं तच्चित्ततेत्यर्थः । तावद्धेतुफलयोरुद्भवो धर्माधर्मयोस्तत्फलस्य चानुच्छेदेन प्रवृत्तिरित्यर्थः । यदा पुनर्मन्त्रौषधिबीर्येणैव ग्रहावेशो यथोक्तद्वैतदर्शनेनाविद्योद्भूतहेतुफलावेशोऽपनीतो भवति तदा तस्मिन्क्षीणे नास्ति हेतुफलोद्भवः ॥ ५५ ॥

न फलाद्धेतुर्जायते नापि फल हेतोरिति तत्त्वदृष्टयोपादिष्टम् । इदानीं सुमुख्यां तदभिनिवेशव्यावृत्त्यर्थं तदभिनिवेशभावाभावयोस्तदुद्भवानुद्भवौ दर्शयति—यावदिति । श्लोकाक्षराण्याकाङ्क्षाप्रदर्शनपुरःसरं विवृणोति—ये पुनरित्यादिना ॥ ५५ ॥

यावद्धेतुफलावेशः संसारस्तावदायतः ।

क्षीणे हेतुफलावेशे संसारं न प्रपद्यते ॥ ५६ ॥

यदि हेतुफलोद्भवस्तदा को दोष इत्युच्यते—यावत्सम्यग्दर्शनेन हेतुफलावेशो न निवर्ततेऽक्षीणः संसारस्तावदायतो दीर्घो भवतीत्यर्थः । क्षीणे पुनर्हेतुफलावेशे संसारं न प्रपद्यते कारणाभावात् ॥ ५६ ॥

अभिनिवेशवेशाद्धेतुफलोद्भवे किं भवति तदाह—यावदिति । अभिनिवेशनिवृत्त्या तदनुद्भवे वा किं स्यादित्याशङ्क्याऽऽह—क्षीण इति । आकाङ्क्षापूर्वकं पूर्वार्धं योजयति—यदीति । उत्तरार्धं व्याचष्टे—क्षीणे पुनरिति ॥ ५६ ॥

संवृत्या जायते सर्वं शाश्वतं नास्ति तेन वै ।

सद्भावेन ह्यजं सर्वमुच्छेदस्तेन नास्ति वै ॥ ५७ ॥

नन्वजादात्मनोऽन्यन्नास्त्येव तत्कथं हेतुफलयोः संसारस्य चोत्पत्तिविना-  
शावुच्येते त्वया । शृणु । संवृत्या संवरणं संवृतिरविद्याविषयो लौकिको  
व्यवहारस्तया संवृत्या जायते सर्व तेनाविद्याविषये शाश्वतं नित्यं नास्ति वै ।  
अत उत्पत्तिविनाशलक्षणः संसार आयत इत्युच्यते । परमार्थसद्भावेन त्वजं  
सर्वमात्मैव यस्मात् । अतो जात्यभावादुच्छेदस्तेन नास्ति वै कस्यचिद्धेतुफला-  
देरित्यर्थः ॥ ५७ ॥

कूटस्थमद्वितीयमात्मतत्त्वमिच्छता कृतो जन्मनाशो व्यवहिते ते तत्राऽऽह—संवृत्येति ।  
अविद्याया सर्वस्य जायमानत्वे सत्यविद्याविषये नित्यं नाग नास्त्येवेत्याह—शाश्वतमिति ।  
परमार्थतस्तु सर्वमजं कूटस्थमास्थीयते तेन कल्पनां विना विनाशो नास्त्येव हेतुफलादेरि-  
त्याह—सद्भावेनेति । पूर्वापरविरोधमाशङ्कते—नन्विति । न तावदात्मनो जन्मविनाशौ  
तस्य कूटस्थत्वान्नापि ततोऽन्यस्य तो युक्तौ तस्याद्वितीयत्वात् । तयो च हेत्वाद्विन्ध्यस्य  
जन्मनाशौ न त्वया वक्तव्यावित्यर्थः । उच्यमाने समाधाने मनःसमाधानमर्थयते—  
शृण्विति । तत्र पूर्वभागाक्षरार्थं कथयति—संवृत्येत्यादिना । अविद्याविषये नित्यस्य  
वस्तुनोऽभावे फलितमाह—अत इति । द्वितीयार्थाक्षरार्थमाह—परमार्थेति । जात्यभावो  
जन्मादिविक्रियाभावस्तमेवोच्छेदाभावे हेतुं कथयति—तेनेति । यथा पुरोवर्तिनि भुजगा-  
भावमनुभवन्निवेकी नास्ति भुजंगा रज्जुरेवा कथं वृक्षेव विभेपीति भ्रान्तमभिदधाति ।  
भ्रान्तस्तु स्वकीयादपराधादेव भुजंगं परिकल्प्य भीतः संप्लक्ष्यते न च तत्र विवेकिनो  
वचनं मृददृष्ट्या विरुध्यते । तयो परमार्थकूटस्थान्मदर्शनं व्यावहारिकजन्मादिवचनेनाविरु-  
द्धमिति भावः ॥ ५७ ॥

धर्मा य इति जायन्ते जायन्ते ते न तत्त्वतः ।

जन्म मायोपमं तेषां सा च माया न विद्यते ॥ ५८ ॥

येऽप्यौत्मानोऽन्ये च धर्मा जायन्ते इति कल्पन्ते न इत्येवंप्रकारा  
यथोक्ता संवृतिनिर्दिश्यत इति । संवृत्यैव धर्मा जायन्ते न ते तत्त्वतः  
परमार्थतो जायन्ते । यत्पुनस्तत्संवृत्या जन्म तेषां धर्माणां यथोक्तानां

१ व. ड. ज. 'ना ह्येतन्मा' । २ व. 'योः संभवः सं' । ३ च. 'त्वयेति' चेच्छृणु ।  
तत्र कारणमिन्याह । सं' । ४ व. 'त्तिष्ठ' । ५ ज. झ. 'सरो जाय' । ६ ख.  
ड. ज. 'जात्याद्यभा' । ७ छ. 'स्थम' । ८ व. 'च्छता कु' । ९ व. 'पय नि' । १० ग.  
'र्थस्तु' । ११ झ. 'ते । क' । १२ व. 'नारो' । १३ ग. छ. झ. 'न्वना' । १४ ज. 'था हे' ।  
१५ छ. 'पूर्वार्धक्ष' । १६ ग. व. द. ज. झ. 'जत्याद्यभा' । १७ व. छ. ज. 'भुजंगा' ।  
१८ ग. छ. झ. 'यति न' । १९ क. 'यथा' । २० व. ड. ज. झ. 'प्यान्तोऽ' । २१ च. 'कारा  
यथोक्ताः संवृत्या निर्दिश्यन्ते इ' । २२ च. तु । २३ च. 'न्म येषां ते' ।



१९६ सर्गोऽपादीयकारिकाथर्ववेदीयमाण्डूकयोपनिषत्— [ अलातशान्त्याख्यं—

यथा मायया जन्म तथा तन्मायोपमं प्रत्येतव्यम् । माया नाम वस्तु तर्हि ।  
नैवम् । सा च माया न विद्यते, मायेत्यविद्यमानस्याऽऽख्येत्यभिप्रायः ॥५८॥

संवृत्या जायते सर्वमित्युक्तं तदिदानीं प्रपञ्चयति—धर्मा इति । तत्राऽऽद्यं पादं विभ-  
जते—येऽपीति । प्रसिद्धावद्योतकत्वमिति शब्दस्य दर्शयति—त इत्येवंप्रकारा इति ।  
एवंप्रकारत्वमेव स्फोरयति—यथोक्तेति । अनन्तरप्रकृता संवृतिरिति शब्देनोक्ता । तथा च  
संवृत्यैव ते धर्मा जायन्ते न तु तेषां तत्त्वतो जन्मास्तीत्यर्थः । न ते तत्त्वत इत्युक्तं  
प्रपञ्चयति—परमार्थत इति । संवृत्याऽपि जन्म पारमार्थिकमेवेत्याशङ्क्य तृतीयपादं योज-  
यति—यत्पुनरिति । प्रत्येतव्यं जन्मेति शेषः । चतुर्थपादार्थमाकाङ्क्षाद्वारा स्फोरयति—  
मायेत्यादिना ॥ ५८ ॥

यथा मायामयाद्वीजाज्जायते तन्मयोऽङ्कुरः ।

नासौ नित्यो न चोच्छेदी तद्वद्धर्मेषु योजना ॥ ५९ ॥

कथं मायोपमं तेषां धर्माणां जन्मेत्याह । यथा मायामयादाम्रादिबीजाज्जा-  
यते तन्मयो मायामयोऽङ्कुरो नासावङ्कुरो नित्यो न चोच्छेदी विनाशी  
वाऽभूतत्वात्तद्वदेव धर्मेषु जन्मनाशादियोजना युक्तिः । न तु परमार्थतो  
धर्माणां जन्म नाशो वा युज्यत इत्यर्थः ॥ ५९ ॥

जन्म मायोपमं तेषामित्युक्तं तदेव दृष्टान्तावष्टम्भेन साधयति—यथेत्यादिना ।  
श्लोकाक्षराण्याकाङ्क्षां दर्शयन् योजयति—कथमित्यादिना ॥ ५९ ॥

नाजेषु सर्वधर्मेषु शाश्वताशाश्वताभिधा ।

यत्र वर्णा न वर्तन्ते विवेकस्तत्र नोच्यते ॥ ६० ॥

परमार्थतस्त्वात्मस्वजेषु नित्यैकरसविज्ञप्तिमात्रसत्ताकेषु शाश्वतोऽशाश्वत इति  
वा नाभिधा नाभिधानं प्रवर्तत इत्यर्थः । यत्र येषु वर्ण्यन्ते यैरर्थास्ते वर्णाः  
शब्दा न प्रवर्तन्तेऽभिधातुं प्रकाशयितुं न प्रवर्तन्त इत्यर्थः । इदमेवमिति विवेको  
विबिक्तता तत्र नित्योऽनित्य इति नोच्यते । “ यतो वाचो निवर्तन्ते ”  
इति श्रुतेः ॥ ६० ॥

१ च. माया । २ ख. ग. घ. ज. झ. “ति इत्ये” । ३ म. “मेवं स्फे” । ४ म. तु ।  
५ ज. स्फोटयति । ६ क. ख. ग. घ. ङ. छ. “तादे” । ७ ख. म. छ. ज. “देवं ध” । ८ क.  
तद्वपि । ९ ख. घ. च. “धानं” । झ. “धामि” । १० घ. ज. “प्रितुमि” । ११ क. विवेकता ।

यदुक्तं सद्भावेन ह्यजं सर्वमिति तत्प्रपञ्चयति—नाजेष्विति । आत्मनि नित्यानि-  
त्यकथा नावतरतीत्यत्र हेतुमाह—यत्रेति । श्लोकस्य पूर्वार्धं व्याचष्टे—परमार्थतस्त्विति ।  
द्वितीयार्धं व्याकरोति—यत्रेत्यादिना । तत्रेति प्रकृतेषु धर्मेष्विति यावत् । आत्मसु नित्या-  
नित्यकथाभावे शब्दागोचरत्वं हेतुस्तत्र प्रमाणमाह—यत इति ॥ ६० ॥

यथा स्वप्ने द्रव्याभासं चित्तं चलति मायया ।

तथा जाग्रदद्रव्याभासं चित्तं चलति मायया ॥ ६१ ॥

अद्वयं च द्रव्याभासं चित्तं स्वप्ने न संशयः ।

अद्वयं च द्रव्याभासं तथा जाग्रन्न संशयः ॥ ६२ ॥

यत्पुनर्वैगोचरत्वं परमार्थतोऽद्वयस्य विज्ञानमात्रस्य तन्मनसः स्पन्दनमात्रं  
न परमार्थत इति । उक्तार्थो श्लोकौ ॥ ६१ ॥ ६२ ॥

आत्मनः शब्दागोचरत्वे कथमसौ व्याख्यातृभिः शब्दैरेव प्रतिपाद्यतामाचरतीत्याशङ्क्य  
चित्तस्पन्दनमात्रमविचरसुन्दरं प्रतिपाद्यप्रतिपादकरूपं द्वैतमिति दृष्टान्तमाह—यथेति ।  
स्वप्ने प्रतिपाद्यप्रतिपादकद्वैतस्य चित्तस्यन्दितमात्रत्वेऽपि जागरिते कथं तथा स्यादित्याश-  
ङ्क्याऽऽह—अद्वयं चेति । पौनरुक्त्यं श्लोकयोरार्शङ्क्य शङ्कान्तरनिरासार्थत्वान्मैवमिति  
मन्वानः सन्नाह—यत्पुनरिति ॥ ६१ ॥ ६२ ॥

स्वप्नदृक्प्रचरन्स्वप्ने दिक्षु वै दशसु स्थितान् ।

अण्डजान्स्वेदजान्वाऽपि जीवान्पश्यति यान्सदा ॥ ६३ ॥

इतश्च वागोचरस्याभावो द्वैतस्य । स्वप्नान्पश्यतीति स्वप्नदृक्प्रचरन्पर्यट-  
न्स्वप्ने स्वप्नस्थाने दिक्षु वै दशसु स्थितान्वर्तमानाञ्जीवान्प्राणिनोऽण्डजान्स्वे-  
दजान्वा यान्सदा पश्यतीति । यद्येवं ततः किम् । उच्यते ॥ ६३ ॥

धीचो गोचरीभूतस्य द्वैतस्यासत्त्वे हेत्वन्तरमाचक्षाणो दृष्टान्तमाचष्टे—स्वप्नदृगिति ।  
यान्पश्यति ते न विद्यन्ते पृथगित्युत्तरत्र संबन्धः । श्लोकस्य तात्पर्यमाह—इतश्चेति ।  
इतःशब्दार्थमेव स्फुटयन्नक्षराणि व्याचष्टे—स्वप्नानिति । न ते विद्यन्त इति पूर्ववदन्वयः ।  
स्वप्नदृशो विषयभूतानां भेदानां तत्र दृश्यमानत्वेऽपि द्वैतभेदमिध्यात्वे किमायातमिति

१ छ. 'त्मसु नि' । २ क. 'शब्दागो' । ३ छ. 'वाचागोच' । ४ च. 'स्य तं न स्प' ।  
५ च. 'इत्याह' ॥ ६१ ॥ ६ झ. 'यशब्दता' । ७ छ. 'स्पन्दितमा' । ८ ग. झ. 'शङ्का' ।  
९ च. 'दृक्क.ऽऽन' । १० ग. 'रत्वाभा' । ११ ग. च. 'वाचा' ।

१९८ सगौडपादीयकारिकाथवेवेदीयमाण्डूक्योपनिषत्— [ अलातशान्त्याख्य—

पृच्छति—यदीति । उत्तरश्लोकेनोत्तरमाह—उच्यत इति ॥ ६३ ॥

स्वप्नदृक्चित्तदृश्यास्ते न विद्यन्ते ततः पृथक् ।

तथा तद्दृश्यमेवेदं स्वप्नदृक्चित्तमिष्यते ॥ ६४ ॥

स्वप्नदृशश्चित्तं स्वप्नदृक्चित्तम् । तेन दृश्यास्ते जीवास्ततस्तस्मात्स्वप्नदृक्चित्तात्पृथङ्न विद्यन्ते न सन्तीत्यर्थः । चित्तमेव ह्यनेकजीवादिभेदाकारेण विकल्प्यते । तथा तदपि स्वप्नदृक्चित्तमिदं तद्दृश्यमेव, तेन स्वप्नदृशा दृश्यं तद्दृश्यम् । अतः स्वप्नदृग्व्यतिरेकेण चित्तं नाम नास्तीत्यर्थः ॥ ६४ ॥

श्लोकाक्षराणि योजयन्कर्मधारयं व्यावर्तयति—स्वप्नेति । जीवादिभेदानां स्वप्ने दृश्यमानानामुक्तानां चित्तात्पृथगसत्त्वं साधयति—चित्तमेवेति । तर्हि द्रष्टा चित्तं चेति द्वयं स्वप्ने स्वीकृतम्, नेत्याह—तथेति । तच्छब्दस्य चित्तविषयत्वं व्यावर्तयति—तेनेति । स्वप्नावस्थस्य चित्तस्य स्वप्नदृग्विषयत्वे फलितमाह—अत इति ॥ ६४ ॥

चरआगमि जाग्रदिक्षु वै दशसु स्थितान् ।

अण्डजान्स्वेदजान्वाऽपि जीवान्पश्यति यान्सदा ॥ ६५ ॥

जाग्रच्चित्तक्षणीयास्तं न विद्यन्ते ततः पृथक् ।

तथा तद्दृश्यमेवेदं जाग्रतचित्तमिष्यते ॥ ६६ ॥

जाग्रतो दृश्या जीवास्तच्चित्ताव्यतिरिक्ताश्चित्तेक्षणीयत्वात्स्वप्नदृक्चित्तेक्षणीयजीववत् । तच्च जीवेक्षणात्मकं चित्तं द्रष्टुरव्यतिरिक्तं द्रष्टृदृश्यत्वात्स्वप्नचित्तवत् । उक्तार्थमन्यत् ॥ ६५ ॥ ६६ ॥

दृष्टान्तनिविष्टमर्थं दार्ष्टान्तिके योजयति—चरन्नित्यादिना । जाग्रदवस्थो हि पुरुषो याजीवान्पश्यतीत्यत्र जीवशब्देन कार्यकारणसंघाता गृह्यन्ते चेतनानां दृश्यत्वाभावादिति द्रष्टव्यम् । श्लोकद्वये विवक्षितमनुमानद्वयमारचयति—जाग्रत इति । अक्षरव्याख्यानं तु दृष्टान्तव्याख्यानेनैव स्पष्टवान्न पृथगेपेक्षितमिति विवक्षित्वाऽऽह—उक्तार्थमिति । ॥ ६५ ॥ ६६ ॥

१ च. झ. दृश्याः स्वप्नदृक्चित्तदृश्या । २ क. 'व तर्हि न जी' । ३ झ. 'कल्पते' । ४ ख. 'चित्तमिने' । ५ व. ज. 'मे पृथक्' । ६ च. चिते । ७ 'चित्तं तद्दृष्टव्यमिति' । ८ ख. 'मित्याह' ॥ ६५ ॥

उभे अन्योन्यदृश्ये ते किं तदस्तीति नाच्यते ।

लक्षणाशून्यमुभयं तन्मतेनैव गृह्यते ॥ ६७ ॥

जीवचित्ते उभे चित्तचैत्ये ते अन्योन्यदृश्ये इतरतरान्यं । जीवादि-  
विषयापेक्षं हि चित्तं नाम भवति । चित्तापेक्षं हि जीवादि दृश्यम् ।  
अतस्ते अन्योन्यदृश्ये । तस्मान्न किञ्चिदस्तीति चोच्यते चित्तं वा चित्ते-  
क्षणीयं वा किं तदस्तीति विवेकिनेच्यते । न हि स्वप्नं दृष्ट्वा हस्ति-  
चित्तं वा विद्यते तथेहापि विवेकिनामन्यभिप्रायः । कथम् । लक्षणा-  
शून्यं लक्ष्यतेऽनयेति लक्षणा प्रमाणं प्रमाणशून्यमुभयं चित्तं चैत्यं द्वयं  
यतस्तन्मतेनैव तच्चित्ततयैव तद्गृह्यते । न हि घटमिति प्रत्याख्याय घटो  
गृह्यते नापि घटं प्रत्याख्याय घटमातः । न हि तत्र प्रमाणप्रमेयभेदः शक्यते  
कल्पयितुमित्यभिप्रायः ॥ ६७ ॥

दृश्यदर्शनव्यतिरेकग्राहकप्रमाणप्रतिहतं हेतुद्वयमित्याशङ्क्याऽऽह—उभे हीति ।  
दृश्यदर्शने परस्परापेक्षसिद्धिके दृश्ये सिद्धे तदवच्छिन्नं दर्शनं सिध्यति तस्यैव च सिद्धौ  
तदवच्छिन्नं दृश्यं सिध्यतीत्यन्योन्याश्रयान्न दृश्यं दर्शनं वा सिध्यतीत्यत्र विभागावगाहि-  
प्रमाणाभावान्न तद्वाच्यो हेतुद्वयस्येत्यर्थः । किं च संभावनायां प्रमाणप्रवृत्तिर्वक्तव्या न च  
दृश्यदर्शनयोरन्यतरस्यापि नैरपेक्षेण संभावना<sup>१</sup> भवत्यन्योन्याश्रयदोषात् । तथा च पर-  
स्परपुरस्कारेण<sup>२</sup> सिध्येदुभयं कल्पितमेव स्यादिति मन्वाऽऽह—किं तदिति । तद्दृश्यं  
दर्शनं वा किमस्तीति पृष्टे विवेकिना नास्तीत्येवोच्यते प्रागुक्तदोषादित्यर्थः । किं च  
प्रामाणिकस्यैव प्रामाणिको भेदः संभवति । न च दृश्यदर्शनयोः स्वरूपे प्रमाणमस्ती-  
त्याह—लक्षणेति । कथं तर्हि प्रमाणप्रमेयविभागो वादिभिर्गृह्यते तच्चित्ततादोषेणेत्याह—  
तन्मतेनेति । तत्र प्रथमं पादं विभजते—जीवेति । ते जीवचित्ते इति संबन्धः ।  
अन्योन्यदृश्यत्वमितरेतरप्रामाण्यं तदेव स्पष्टयति—जीवादिति । द्वितीयपादं व्याचष्टे—  
तस्मादिति । तदेव स्फुटयति—चित्तं वेति । किं तदस्तीति पृष्टे सति न किञ्चि-  
दस्तीत्युच्यते विवेकिनेति योजना । उक्तमेवायं दृष्टान्तेन विवृणोति—न हीति । इहेति

१ च. 'श्येत किं । २ छ. ग. च. छ. 'ति चोच्य' । ३ च. 'यं त' । ४ ख. ध. छ.  
ज. वा । न किञ्चिद । ५ च. 'मित्याशयः । ६ व. 'चित्तचैत्यं । ७ व. 'चित्तं तथैव । ८ छ.  
च. गृह्यते तत्र हि । ९ ख. ग. झ. 'ति । ते हि दृ' । १० ग. झ. 'स्य सि' । ११ ग. झ.  
'ध्यत्य' । १२ क. न दृ' । १३ ग. झ. 'ना समस्यान्यो' । १४ क. 'ण विद्येत यदु' । १५ ग.  
झ. सिध्यदु' । १६ छ. 'भयोः क' । १७ छ. 'यभेदो वा' । १८ ग. छ. झ. 'तरावग ह' ।  
१९ छ. 'तीयं पादं विभजते त' ।



जागरितोक्तिः । द्वितीयार्धं व्याचिर्यासुतया पृच्छति—कथमिति । तदैवावतार्य व्याकरोति—लक्षणेत्यादिना । यतस्ततो न तद्वेदस्य प्रामाणिकत्वमिति शेषः । कथं तर्हि लौकिकानां परीक्षकाणां च प्रमाणप्रमेयविभागप्रवृत्तिरित्याशङ्क्य चतुर्थपादार्थमाह—तन्मतेनेति । तदेव प्रपञ्चयति—न हीति । घटे किं प्रमाणमित्युक्ते ज्ञानमित्यनुत्तरमिति प्रसङ्गान्नापि घटज्ञानमन्योन्याश्रयप्रसङ्गादतो न घटतज्ज्ञानयोर्मानमेयभावः संभवतीत्यर्थः ॥ ६७ ॥

यथा स्वप्नमयो जीवो जायते म्रियतेऽपि च ।

तथा जीवा अमी सर्वे भवन्ति न भवन्ति च ॥ ६८ ॥

यथा मायामयो जीवो जायते म्रियतेऽपि च ।

तथा जीवा अमी सर्वे भवन्ति न भवन्ति च ॥ ६९ ॥

यथा निर्मितको जीवो जायते म्रियतेऽपि वा ।

तथा जीवा अमी सर्वे भवन्ति न भवन्ति च ॥ ७० ॥

मायामयो मायाविर्ना यः कृतो निर्मितको मन्त्रौषध्यादिभिर्निष्पादितः । स्वप्नमायानिर्मितका अण्डजादयो जीवा यथा जायन्ते म्रियन्ते च तथा मनुष्यादिलक्षणा अविद्यमाना एव चित्तविकल्पनामात्रा इत्यर्थः ॥ ६८ ॥ ६९ ॥ ७० ॥

दृश्यानामण्डजादीनां दर्शनातिरिक्तानामसत्त्वानुमानस्य भेदग्राहकप्रमाणबाधं परिहृत्य दर्शनातिरेकेण तेषामसत्त्वे जन्मादिप्रत्ययबाधः स्यादित्याशङ्क्य परिहरति—यथेत्यादिना । मायामयस्य निर्मितकस्य च जीवस्य विशेषं बुभुत्समानं प्रत्याह—मायेति । संविदतिरेकेणाण्डजादीनां परमार्थतः सत्त्वाभावानुमानस्यै न जन्मादिप्रतिभासबाधः । सत्त्वाभावेऽपि स्वप्नादिषु जन्मादिविकल्पबाहुल्योपलम्भादिति श्लोकत्रयस्य तात्पर्यमाह—स्वप्नेत्यादिना ॥ ६८ ॥ ६९ ॥ ७० ॥

न कश्चिज्जायते जीवः संभवोऽस्य न विद्यते ।

एतत्तदुत्तमं सत्यं यत्र किञ्चिन्न जायते ॥ ७१ ॥

१ ख. ग. झ. 'यार्धव्याचिर्यासया । घ. ङ. ज. 'यार्धं व्याचिरुगसया । २ ग. झ. तद्व' । ३ घ. 'देव तात्पर्यं व्या' । ४ ग. छ. झ. तत्र भेद' । ५ ख. घ. झ. ज. 'वे न भवन्ति भ' । ६ घ. छ. वा । ७ ख. घ. छ. ज. 'वे न भवन्ति भ' । ८ घ. घ । ९ घ. 'ना कृतो यो नि' । १० च. 'निमित्तका । ११ ज. 'स्य ज' ।

चतुर्थप्रकरणम् ४ ] आनन्दगिरिकृतटीकासंवलितशांकरभाष्यसमेता । २०१

व्यवहारसैत्यविरैये जीवानां जन्ममरणादिः स्वप्नादिजीववादित्युक्तम् ।  
उत्तमं तु परमार्थसत्यं न कश्चिज्जायते जीव इति । उक्तार्थमन्यत् ॥ ७१ ॥

यस्तु जन्मादि सत्यमिति मन्यते तं प्रति प्रागुक्तं स्मारयति—न कश्चिदिति ।  
वृत्तानुवादपूर्वकं श्लोकात्पर्यमाह — व्यवहारेति । अक्षराणि न व्याख्येयानि व्याख्या-  
तत्वादित्याह—उक्तार्थमिति ॥ ७१ ॥

चित्तस्पन्दितमेवेदं ग्राह्यग्राहकवद्वयम् ।

चित्तं निर्विषयं नित्यमसङ्गं तेन कीर्तितम् ॥ ७२ ॥

सर्वं ग्राह्यग्राहकवच्चित्तस्पन्दितमेव द्वयं चित्तं परमार्थत आत्मैवेति निर्विषयं  
तेन निर्विषयत्वेन नित्यमसङ्गं कीर्तितम् । “ असङ्गो ह्ययं पुरुषः ”  
इति श्रुतेः । सविषयस्य हि विषये सङ्गः । निर्विषयत्वाच्चित्तमसङ्गमि-  
त्यर्थः ॥ ७२ ॥

संवेदनस्य कल्पितदृश्योपहितरूपेण दृश्यत्वार्जं द्रष्टव्यतिरेकेण सत्त्वमिति स्वप्नदृष्टान्ते-  
नोक्तमिदानीं तत्त्वतः संवेदनस्य विषयसंबन्धाभावादात्मैव संवेदनमित्याह—चित्तेति ।  
अक्षरार्थं कथयति—सर्वमित्यादिना । निर्विषयत्वेनासङ्गत्वे सिद्धे श्रुतिमपि संवादयति—  
असङ्गो हीति । श्रुतियुक्तिसिद्धमसङ्गत्वं साधयति—सविषयस्येति ॥ ७२ ॥

योऽस्ति कल्पितसंवृत्या परमार्थेन नास्त्यसौ ।

परतन्त्राभिसंवृत्या स्यान्नास्ति परमार्थतः ॥ ७३ ॥

ननु निर्विषयत्वेन चेदसङ्गत्वं चित्तस्य न निःसङ्गता भवति यस्माच्छास्ता  
शास्त्रं शिष्यश्चेत्येवमादेर्विषयस्य विद्यमानत्वात् । नैष दोषः । कस्मात् । यः  
पदार्थः शास्त्रादिर्विद्यते स कल्पितसंवृत्या कल्पिता च सा परमार्थमतिपच्युपा-  
यत्वेन संवृतिश्च सा तथा योऽस्ति परमार्थेन नास्त्यसौ न विद्यते । ज्ञाते द्वैतं  
न विद्यत इत्युक्तम् । यश्च परतन्त्राभिसंवृत्या परशास्त्रव्यवहारेण स्यात्प-  
दार्थः स परमार्थतो निरूप्यमाणो नास्त्येव । तेन युक्तमुक्तमसङ्गं तेन कीर्ति-  
तमिति ॥ ७३ ॥

१ व. “हारेऽस्त” । २ ख. “सत्ये वि” । ३ क. “षयजो” । ४ च. झ. “इत्याद्यक्ता” ।  
५ ग. छ. ज. “तद्दृष्ट्योपात्तरू” । झ. “तद्दृष्ट्योपात्तरू” । ६ क. “न दृष्टव्यति” । ७ छ.  
“ष्टान्तत्वेनो” । ८ ख. ज. “क्तम” ।

निर्विषयत्वेन चित्तस्यासङ्गत्वं संगतं तदसंगतं शास्त्रादेर्विषयस्य सत्त्वादित्याशङ्क्याऽऽह—योऽस्तीति । ननु परमार्थतो वैशेषिकाः षट्पदार्थान्द्रव्यादिसमवायान्तानातिष्ठन्ते तथा च चित्तस्य कथमसङ्गत्वं तत्राऽऽह—परेति । वैशेषिकपारिभाषिकव्यवहारानुरोधेन पदार्थो यो द्रव्यादिः समवायान्तः स्यान्न स परमार्थतोऽस्ति किं तु संवृत्या प्रतिभाति तस्मादविरुद्धमसङ्गत्वमित्यर्थः । व्यावर्त्य चोद्यमुत्थापयति—नन्विति । तत्र यन्मादिति सामान्येनोक्तं हेतु विशेषतो व्यनाक्ति—शास्तेति । आदिशब्देन प्रमाता प्रमाणं प्रमेयमित्यादि गृह्यते । असङ्गत्वाक्षेपं परिहरति—नैष दांष इति । तत्र निर्विषयत्वहेतुं प्रश्नपूर्वकं पूर्वार्धयोजनया साधयति—कस्मादित्यादिना । परमार्थतो द्वैतस्यासत्त्वे वाक्योपक्रममनुगुणमादर्शयति—ज्ञात इति । द्वितीयार्धं योजयति—यश्चेति । न हि द्रव्यस्य लक्षणं गुणादिपञ्चकस्य च तंतो व्यावर्तकप्रातिस्विकलक्षणप्रतिपत्तिमन्तरेण प्रकल्प्यते । तथा च तल्लक्षणतस्तत्प्रतिपत्तौ तदितरप्रतिपत्तिः । तत्प्रतिपत्तौ च तल्लक्षणतस्तद्व्यावृत्ततत्प्रतिपत्तिरिति परस्पराश्रयान्न किञ्चिदपि वस्तुतः सिध्येदित्यर्थः । वस्तुतो निर्विषयस्यैव सिद्धत्वादसङ्गत्वं चित्तस्य प्रागुक्तं संगतमेवेत्युपसंहरति—तेनेति ॥ ७३ ॥

अजः कल्पितसंवृत्या परमार्थेन नाप्यजः ।

परतन्त्राभिनिष्पत्त्या संवृत्या जायते तु सः ॥ ७४ ॥

ननु शास्त्रादीनां संवृतित्वेऽज इतीयमपि कल्पना संवृतिः स्यात् । सत्यमेवम् । शास्त्रादिकल्पितसंवृत्यैवाज इत्युच्यते । परमार्थेन नाप्यजः । यस्मात्परतन्त्राभिनिष्पत्त्या परशास्त्रसिद्धिमपेक्ष्य योऽज इत्युक्तः स संवृत्या जायते । अतोऽज इतीयमपि कल्पना परमार्थविषये नैव क्रमत इत्यर्थः ॥ ७४ ॥

शास्त्रादिभेदकल्पनायाः संवृतिसिद्धत्वे तदधीनात्मन्यजत्वकल्पनाऽपि संवृतिसिद्धैव स्यादित्याशङ्क्याङ्गी करोति—अज इति । कल्पितमात्मन्यजत्वमित्यत्र हेतुमाह—परतन्त्रोति । परिणामवादप्रसिद्धजन्मना भ्रान्त्यैवाऽऽमा जायते जन्मनश्च विभ्रमत्वे

१ ख. 'ह' प° । २ क. ख. व. ड. छ. 'ज' प° । ३ ग. 'सत्त्वमि°' । ४ ख. 'यत्वं हे°' । ५ झ. 'वार्ध' यो' । ६ ज. 'स्य त°' । ७ घ. 'तर्कं पा°' । ८ व. ड. 'कल्प्यन्ते । त°' । ९ क. ख. ड. ज. 'तत्तल' । १० छ. 'तरेतर' । ११ व. ड. ज. 'तत्तल' । १२ घ. 'स्तत्तद्व्या°' । १३ ग. 'स्यैव' मि° । १४ क. 'तन्त्रोऽभि' । १५ घ. ड. च. छ. 'वृत्तित्वेऽ°' । १६ झ. छ. ज. झ. 'वृत्तिः स्या°' । १७ ख. ड. ज. 'स्वयसि°' । १८ क. 'सिद्धम°' । १९ ग. झ. 'दविक°' । २० ग. व. ड. ज. झ. 'वृत्तिसि°' । २१ ग. व. छ. ज. झ. 'वृत्तिसि°' ।

तन्निषेधस्याजत्वस्यापि तथात्वं युक्तमित्यर्थः । श्लोकव्यावर्त्यापाशङ्कामाह —नन्विति ।  
 शौचादिभेदस्य कल्पितत्वे तत्प्रयुक्तमात्मन्यजत्वमपि कल्पितं स्यादित्यर्थः । किमजोऽयमा-  
 त्मेति व्यवहारस्य कल्पितत्वं किं वा तदुपलक्षितैर्य रूपस्येति विकल्पाऽऽद्यमङ्गी-  
 करोति—सत्यमिति । अजोऽयमित्यभिधानस्य संवृत्तेः प्रयुक्तत्वात्तद्व्यवहारस्य कल्पित-  
 त्वमिष्टमित्यर्थः । कैवल्यावस्थायामजोऽयमित्यभिधानाभावमभ्युपेय्य व्यावर्त्यं दर्शयति—  
 परमार्थेनेति । आत्मन्यजत्वव्यवहारस्य कल्पितत्वे द्वितीयार्थव्यवहारेण हेतुमाह—  
 यस्मादिति । परेषां परिणामवादिनां शास्त्रे या परिणामप्रसिद्धिस्तामपेक्ष्य तन्निषेधेन  
 योऽज इत्यात्मोक्तः स संवृत्यैव यतो जायतेऽतश्च प्रतियोगिनो जन्मनः संवृतिसिद्धत्वात्त-  
 न्निषेधरूपमजत्वमपि तादृगेवेत्यर्थः । अजवादिद्वय-हारोपलक्षितैस्वरूपस्याकल्पितत्वम् । तस्य  
 कल्पनाधिष्ठानत्वात् । न च कल्पितस्य शास्त्रादेरकार्त्विजेन प्रमितिहेतुत्वं प्रतिविम्बादौ  
 विम्बादिप्रमितिहेतुत्वस्य संप्रतिपन्नत्वादिति द्रष्टव्यम् ॥ ७४ ॥

अभूताभिनिवेशोऽस्ति द्वयं तत्र न विद्यते ।

द्वयाभावं स बुद्ध्वैव निर्निमित्तो न जायते ॥ ७५ ॥

यस्मादसौ द्विषयस्तस्मादसौ त्वभूते द्वेऽभिनिवेशोऽस्ति केवलमभिनिवेश आग्रह-  
 मात्रम् । द्वयं तत्र न विद्यते । मिथ्याभिनिवेशमात्रं च जन्मनः कारणं यस्मा-  
 त्तस्माद्द्वयाभावं बुद्ध्वा निर्निमित्तो निवृत्तमिथ्याद्वयाभिनिवेशो यः स  
 न जायते ॥ ७५ ॥

ननु ज्ञानस्य कल्पितशास्त्रादिजन्यत्वे मिथ्यात्वान्न पुनरावृत्तिफलसाधनत्वं तत्राऽऽह—  
 अभूतेति । यदि द्वितीयः संसारः सत्यः स्यात्तर्हि तन्निवृत्त्यर्थं साधनमपि वस्तुभूतमभि-  
 धीयते मिथ्याभिनिवेशमात्रस्य तु मिथ्योपायजन्येनापि ज्ञानेन वस्तुनिष्ठेन निवृत्तिः सिध्य-  
 तीति श्लोकार्थं कथयति—यस्मादित्यादिना ॥ ७६ ॥

यदा न लभते हतूनुत्तमायममध्यमान् ।

तदा न जायते चित्तं हत्वभावं फलं कुतः ॥ ७६ ॥

जात्याश्रयविहिता आशीर्वर्जितैरनुष्ठीयमाना धर्मा देवत्वादिप्राप्तिहेतव

१ व. ड. ज. 'त्यंश' । २ ग. झ. 'शास्त्रम्' । ३ ग. छ. झ. 'तस्वरूप' । ४ ख. ड.  
 ज. 'स्य स्वरूप' । ५ ग. घ. छ. ज. झ. 'वृत्तिर' । ६ छ. 'मित्य' । ७ ग. झ. 'त्मोक्तस्त-  
 त्संवृ' । ८ ग. घ. ड. छ. 'वृत्तिसि' । ९ ग. झ. 'तस्या' । १० ज. 'ल्पितत्वेन' । ११ क.  
 'म्बादि' । १२ ख. च. छ. झ. 'रुद्धेनविष' । १३ व. ड. ज. 'सद्भूते' । १४ झ. 'दा  
 तन्निदा त' । १५ ग. छ. झ. 'वृत्तये सा' । १६ घ. ड. ज. 'त्यर्थ सा' । १७ क.  
 'नाद्धमदिव' ।



२०४ संगौडपादीयकारिकाथर्ववेदीयमाण्डूक्योपनिषत्— [ अलातशान्त्याख्यं—

उत्तमाः केवलाश्च धर्माः । अधर्मव्यामिश्रा मनुष्यत्वादिप्राप्त्यर्था मध्यमाः ।  
तिर्यगादिप्राप्तिनिमित्ता अधर्मलक्षणा प्रवृत्तिविशेषाश्चाधमाः । तानुत्तममध्यमाध-  
मानविद्यापरिकल्पितान्यदैकमेवाद्वितीयमात्मतत्त्वं सर्वकल्पनावर्जितं जानन्न लभते  
न पश्यति यथा बालैर्दृश्यमानं गणैः मलं विवेकी न पश्यति तद्वत्तदा न जायते  
नोत्पद्यते चित्तं देवाद्याकारैरुत्तमाधममध्यमफलरूपेण । न ह्यसति हेतौ फलमु-  
त्पद्यते बीजाद्यभाव इव सस्यादि ॥ ७६ ॥

निर्निमित्तो न जायत इत्युक्तं तदेतत्पश्यति—यदेति । उत्तमान्हेतून्विभजते—  
जातीति । आशीर्वर्जितैः फलतृष्णारहितैरविकारिभिरिति यावत् । देवत्वादित्यादिशब्देनो-  
त्कृष्टं जन्म गृह्यते । केवलत्वं धर्माणां प्राधान्यम् । मनुष्यत्वादीत्यादिशब्देन मध्यमयोनयो  
गृह्यन्ते । तिर्यगादीत्यादिशब्देनाधमं जन्म संगृह्यते । वाक्यीयज्ञानादज्ञाननिवृत्तौ तन्निवृत्त्यर्थं  
विशिनष्टि—अविद्येति । अविदुषां प्रतीयमाना हेतवो विदुषां न प्रतिभान्तीत्येतद्दृष्टान्तेन  
स्फुटयति—यथेति । उक्तेऽर्थे हेतुत्वेन चतुर्थपादं व्याचष्टे—न हीति ॥ ७६ ॥

अनिमित्तस्य चित्तस्य याऽनुत्पत्तिः समाऽद्वया ।

अजातस्यैव सर्वस्य चित्तदृश्यं हि तद्यतः ॥ ७७ ॥

हेत्वभावे चित्तं नोत्पद्यत इति ह्युक्तम् । सा पुनरनुत्पत्तिश्चित्तस्य कीदृशी-  
त्युच्यते । परमार्थदर्शनेन निरस्तधर्माधर्माख्योत्पत्तिनिमित्तस्यानिमित्तस्य  
चित्तस्येति या मोक्षाख्याऽनुत्पत्तिः सा सर्वदा सर्वावस्थासु समा निर्विशेषाऽ-  
द्वया च । पूर्वमप्यजातस्यैवानुत्पन्नस्य चित्तस्य सर्वस्याद्वयस्येत्यर्थः । यस्मा-  
त्प्रागपि विज्ञानाच्चित्तदृश्यं तद्वयं जन्म च तस्मादजातस्य सर्वस्य सर्वदा  
चित्तस्य समाऽद्वयैवानुत्पत्तिर्न पुनः कदाचिद्भवति कदाचिद्वा न भवति । सर्व-  
दैकरूपेत्यर्थः ॥ ७७ ॥

तदा न जायते चित्तमिति कालपरिच्छेदप्रतीतेरागन्तुकत्वमाशङ्क्य परिहरति—अनि-  
मित्तस्येति । चित्तस्य हि निमित्तवर्जितस्य नित्यसिद्धस्य या सर्वदाऽनुत्पत्तिः सा  
निर्विशेषाऽद्वितीया चेत्यत्र हेतुमाह—अजातस्येति । सर्वस्य द्वैतस्य चित्तदृ-

१ छ. 'त्तमा इत्यर्थः' । २ झ. 'लाध' । ३ क. छ. 'धर्मा ध' । ४ च सर्व  
क° । ५ ख. 'गनतलम' । ६ क. च. झ. 'स्यादिः ॥ ६॥ ७ क. ख. झ. 'तृष्टन' । ८ क.  
छ. 'लत्वेन ध.' । ९ ख. ज. 'वाक्यार्थज्ञा' । १० य. ज. 'इय न द्वय' । ११ छ. 'व्या चानु' ।  
१२ ज. 'नुपपत्ति' । १३ ख. य. छ. ज. 'वतीनि' । १४ छ. 'रूपेत्य' ।

इत्येन मिथ्यात्वान्निसिद्धस्य परिपूर्णस्य चित्ताख्यस्य गुरुरणस्य जन्मायोगात्तदनुपपत्ति-  
रुक्तलक्षणा युक्त्यर्थः । उक्तमनूयाऽऽकाङ्क्षापूर्वकं श्लोकमवतार्य व्याकरोति—हेत्वभाव  
इत्यादिना । यथा स्वेत्यकरणकालेऽपि दुक्तेरुत्पत्त्यं स्वाभाविकं तथा जन्मकल्पना-  
कालेऽपि संविदो<sup>३</sup> निर्विशेषाद्वितीयब्रह्मता स्वाभाविकी जन्मभ्रमनिवृत्त्यपेक्षया तु तदा न  
जायत इत्युक्तमित्याह—सर्वदेति । न केवलं मोक्षार्थस्थस्यैव चैतन्यस्याजत्वं किं तु  
घटाद्युपरक्तस्यापीत्यभिप्रेत्याऽऽह—सर्वावस्थास्त्रिति । सर्वस्यैव चित्तप्रविम्बस्य विम्ब-  
कल्पब्रह्मरूपत्वादिति हेतुमभिप्रेत्याऽऽह—अद्वया चेति । तृतीयपादार्थं कथयति—  
पूर्वमपीति । तत्र हेतुमाह—यस्मादिति । तस्माद्रज्जुसर्पादिवदेव जन्मनश्च दृश्यत्वा-  
द्वस्तुतोऽसत्त्वादिति यावत् ॥ ७७ ॥

बुद्ध्याऽनिमित्ततां सत्यां हेतुं पृथगनाप्नुवन् ।

वीतशोकं तथा काममभयं पदमश्नुते ॥ ७८ ॥

यथोक्तेन न्यायेन जन्मनिमित्तस्य द्वयस्याभावादनिमित्ततां च सत्यां पर-  
मार्थरूपां बुद्ध्या हेतुं धर्मादिकारणं देवादियोनिप्राप्तये पृथगनाप्नुवन्ननुपोद-  
दानस्त्यक्तवाह्यपणः सन्कामशोकादिवर्जितमविद्यादिरहितमभयं पदमश्नुते पुनर्न  
जायत इत्यर्थः ॥ ७८ ॥

द्वयाभावं स बुद्ध्यैव निर्निमित्तो न जायत इत्युक्तं तदिदानीं प्रपञ्चयति—बुद्ध्येति ।  
द्वैताभावोपलक्षितां सत्तामनाद्यनन्तां परमार्थभूतां प्रतिपद्य देवादियोनिप्राप्तौ धर्मादिहेतु-  
मसांकार्येणाननुतिष्ठन्त्यदा विद्वानवतिष्ठते तदा सर्वसंसारकारणरहितं पदमश्नुवानो न पुनः  
शरीरं गृह्णातीत्यर्थः । श्लोकं व्याचष्ट—यथोक्तेनेति । दृश्यत्वादिना हेतुना द्वैतस्य  
रज्जुसर्पादिवदेव कल्पितत्वं यथोक्तो न्यायस्तेन चैतन्यस्य जन्मनि यद्वयं निमित्तं  
तस्याभावतामभावोपलक्षितां सत्तां निमित्ताभावादेवानाद्यनन्तां तस्मादेव सत्यां बुद्ध्येति  
योजना । पृथगिति देवैतादिप्रकृष्टजन्मप्राप्तये धर्मं मनुष्यैवप्राप्तये धर्माधर्मौ तिर्यगाद्य-  
धमयोनिप्राप्तये चाधर्ममसांकार्येणाननुतिष्ठन्निति यावत् । प्रकृतस्य ज्ञानवतो धर्माद्यनुष्ठाना-  
योगे हेतुं सूचयति—त्यक्तेति । कार्यभूतसर्वानर्थराहित्यमुक्त्वा पुनरभयमित्यस्यार्थमाह—  
अविद्येति ॥ ७८ ॥

१ छ. 'माद' । २ छ. रूपक' । ३ ज. 'दोऽपि नि' । ४ झ. 'वस्यैव' । ५ छ. 'विम्बि-  
तस्य' । ६ छ. 'तोऽभावादि' । ७ व. 'थोक्तन्या' । ८ क. 'द्वयाभा' । ९ छ. 'पादा' । १० च.  
झ. 'ते न पुनर्जाय' । ११ झ. 'संसारसंसार' । १२ स. 'रकर' । १३ क. 'वता प्र' ।  
१४ ख. 'व्यत्वादिमा' । ग. झ. 'व्यपा' । १५ ग. व. 'योगाद्धेतु' ।

२०६ सगौडपादीयकारिकाथर्ववेदीयमाण्डूक्योपनिषत्— [ अलातशान्त्याख्यं—

अभूताभिनिवेशाद्धि सदृशे तत्प्रवर्तते ।

वस्त्वभावं स बुद्धैव निःसङ्गं विनिवर्तते ॥ ७९ ॥

यस्मादभूताभिनिवेशादसति द्वयेऽद्वयास्तित्वनिश्चयोऽभूताभिनिवेशस्तस्माद्विद्याव्यामोहरूपाद्धि सदृशे तदनुरूपं तच्चित्तं प्रवर्तते । तस्य द्वयस्य वस्तुनोऽभावं यदा बुद्धवांस्तदा तस्मान्निःसङ्गं निरपेक्षं सद्विनिवर्ततेऽभूताभिनिवेशविषयात् ॥ ७९ ॥

यथोक्तपदप्राप्तिः सदाऽस्तीत्याशङ्क्याऽऽह—अभूतेति । व्यभिचारित्वादिहेतुभिरद्वयात्मदर्शनेन वा साध्यसाधनात्मनो द्वैतस्य वस्तुनोऽभावं यदा पुमान्बुद्धवांस्तदा वस्त्वभावं पुरुषो बुद्धैव निःसङ्गं चित्तं यथा पुनर्न प्रवर्तते तथा तन्निवृत्तिमनुवृत्तो भवतीत्यर्थः । अक्षराणि विभजते—यस्मादित्यादिना । यस्मादभूताभिनिवेशात्तदनुरूपे चित्तं प्रवर्तते तस्मान्निःसङ्गं निवर्तत इति संबन्धः । अभूताभिनिवेशमेव विशदयति—असतीति । अभिनिवेशस्याविद्याव्यामोहरूपत्वमन्वयव्यतिरेकासिद्धमेति वक्तुं हीत्युक्तम् । तदनुरूपं इत्यत्र तच्छब्देनाभिनिवेशो गृह्यते । तस्येति । अभिनिवेशविषयस्येत्यर्थः ॥ ७९ ॥

निवृत्तस्याप्रवृत्तस्य निश्चला हि तदा स्थितिः ।

विषयः स हि बुद्धानां तत्साम्यमजमद्वयम् ॥ ८० ॥

निवृत्तस्य द्वैतविषयाद्विषयान्तरे<sup>१</sup> चाप्रवृत्तस्याभावदर्शनेन चित्तस्य निश्चला चलेनवर्जिता<sup>२</sup> ब्रह्मस्वरूपैव तदा स्थितिर्येषां ब्रह्मस्वरूपा स्थितिश्चित्तस्याद्वयविज्ञानैकरसघनलक्षणा । स हि यस्माद्विषयो गोचरः परमार्थदर्शिनां बुद्धानां तस्मात्तत्साम्यं परं निर्विशेषमजमद्वयं च ॥ ८० ॥

अभयं पदमश्रुत इत्यत्र हेतुमाह—निवृत्तस्येति । विद्वदनुभवेकगम्यत्वादशेषकल्पनातीतत्वाच्च सिद्धं मोक्षस्याभयादिरूपत्वमित्याह—विषय इति । अक्षरार्थं कथयति—निवृत्तस्येत्यादिना ॥ ८० ॥

१ व. ज. 'पे चित्तं । २ ख. व. ह. ज. तस्मिन्निः । ३ झ. बुद्धयैव । ४ छ. 'नुनिवृ' । ५ छ. रायं वि । ६ ग. छ. झ. 'ङ्गं विनि' । ७ ग. झ. 'यमो' । ८ ख. व. ह. 'पमित्य' । ९ घ. निश्चलं । १० क. तत्स्वात्म्यम् । ११ ख. च. झ. 'रे वाऽऽय' । १२ घ. ह. ज. 'लव' । १३ क. 'ता स्व' । १४ च. सा । १५ क. 'षयगो' । च. 'षयागो' ।

अजमनिद्रमस्वप्नं प्रभातं भवति स्वयम् ।

सकृद्विभातो ह्येवैष धर्मो धातुस्वभावतः ॥ ८१ ॥

पुनरपि कीदृशश्चासौ बुद्धानां विषय इत्याह—स्वयमेव तन्प्रभातं भवति नाऽऽदित्याद्यपेक्षं स्वयंज्योतिःस्वभावमित्यर्थः । सकृद्विभातः सदैव विभात इत्येतत् । एष एवंलक्षण आत्मारूपो धर्मो धातुस्वभावतो वस्तुस्वभावत इत्यर्थः ॥ ८१ ॥

यो मोक्षो विदुषां विषयो दर्शितस्तमेव पुनर्विशिनष्टि—अजमिति । स्वयंप्रभातत्वे हेतुमाह—सकृदिति । कल्पितस्य सर्वस्य धारणं धर्मो नासौ कथमपि परतन्त्रो भवितुमर्ह-  
त्यनवस्थानादतः स्वयंज्योतिरित्याह—धर्म इति । किं च धीयते निधीयते सर्वं निक्षिप्यते सुषुप्तादावस्मिन्निति धातुरात्मोच्यते । तथा च सर्वस्य ज्ञानसाधनस्योपसंहारोऽपि सुषु-  
प्तादौ साक्षितयाऽऽत्मनः सिद्धेः स्वयंज्योतिष्ट्वेनेष्टव्यमित्याह—धातुरिति । किं चाऽऽत्म-  
त्वादेवाऽऽत्मनः स्वयंज्योतिष्ट्वमन्यथा घटवदनात्मत्वप्रसङ्गादित्याह—स्वभावत इति ।  
आकाङ्क्षापूर्वकं श्लोकमवतार्य तदक्षराणि योजयति—पुनरपीत्यादिना । धातुस्वभावत इत्येकं पदं गृहीत्वा व्याचष्टे—वस्तिवति । विवक्षितार्थस्तु पूर्वस्मान्नतिरिच्यते ॥ ८१ ॥

सुखमाद्रियते नित्यं दुःखं विव्रियते सदा ।

यस्य कस्य च धर्मस्य ग्रहेण भगवानसौ ॥ ८२ ॥

एवमुच्यमानमापि परमार्थतत्त्वं कस्माल्लौकिकैर्न गृह्यत इत्युच्यते—यस्मा-  
द्यस्य कस्यचिद्द्वयवस्तुनो धर्मस्य ग्रहेण ग्रहणावेशेन मिथ्याभिनिविष्टतया  
सुखमाद्रियतेऽनायासेनाऽऽच्छाद्यत इत्यर्थः । द्वयोपलब्धिनिमित्तं हि तत्राऽऽव-  
रणं न यत्नान्तरमपेक्षते । दुःखं च विव्रियते प्रकटी क्रियते । परमार्थज्ञानस्य  
दुर्लभत्वात् । भगवानसावात्माऽद्वयो देव इत्यर्थः । अतो वेदान्तैराचार्यैश्च  
बहुश उच्यमानोऽपि नैव ज्ञातुं शक्ये इत्यर्थः । “ आश्चर्यो वक्ता कुशलोऽस्य  
लब्धा ” इति श्रुतेः ॥ ८२ ॥

१ क. च. छ. धातुः स्व° । घ. धातुं स्व° । २ झ. पुनः की° । ३ क. च. छ. धातुः स्व° । ४ ख. ‘भावे व’ । ५ घ. ‘स्य साधा°’ । ६ ख. ग. व. छ. ज. झ. च. नि° । ७ छ. ‘षुप्त्यादौ । ८ ख. ‘त्मत्वस°’ । ९ क. ‘त्येकप’ । १० झ. ‘पि बहजः प’ । ११ च. त्वं यस्मा° । १२ च. ‘चिद्वस्तु°’ । १३ घ. ‘माद्रिय°’ । १४ क. ‘र्थः । अद्’ । १५ ख. घ. छ. ज. तत्त्वाव° । १६ च. च. वि° । ज. च. व. वि° । १७ झ. ‘ते द्वितीयाद्भि भयं भवतीति श्रुतेः । प°’ । १८ च. ‘मानेऽपि । १९ च. झ. ‘क्यत इ°’ । २० घ. लब्ध इति ।



आत्मा चेदुक्तलक्षणो विवक्षितस्तर्हि किमित्यसौ श्रुत्याचार्योपदिष्टस्तथैव सर्वत्र गृह्यते तत्राऽऽह—सुखमिति । मिथ्याभिनिवेशादात्मतत्त्वस्वरूपसुखं सदैवाऽऽच्छाद्यते तस्मादेव वस्तुतोऽसदपि दुःखं सर्वदा प्रकटीक्रियते तेनासौ भगवानात्मा श्रुत्याचार्योपदिष्टोऽपि न विस्पष्टो भवतीत्यर्थः । श्लोकेकव्याख्यां शङ्कां दर्शयति—एवमिति । स्वयंज्योतिष्प्रादिप्रागुपदिष्टप्रकारेणेति यावत् । तत्र श्लोकमवतार्य व्याकरोति—उच्यत इत्यादिना । द्वैते गृह्यमाणेऽपि कथमात्मस्वरूपस्य सुखस्वरूपस्यानायासेनाऽऽच्छाद्यमानत्वं तत्राऽऽह—द्वयेति । इतश्चाऽऽत्मतत्त्वं यथावन्न प्रतिभातीत्याह—दुःखं चेति । यथावदत्मप्रैथाभावे हेतुमाह—परमार्थेति । देवो याथातथ्येन न भातीति शेषः । सुखस्य विद्यमानस्याऽऽवरणमविद्यमानस्य दुःखस्य विवरणमिति स्थिते फलितामाह—अत इति । श्रुत्याचार्योपदेशस्य तात्पर्यशून्यत्वं वारयति—बहुश इति । आत्मानि प्रवचनस्य परिज्ञानस्य दुर्लभत्वे प्रमाणमाह—आश्चर्य इति ॥ ८२ ॥

अस्ति नास्त्यस्ति नास्तीति नास्ति नास्तीति वा पुनः ।

चलस्थिरोभयाभावैरावृणोत्येव बालिशः ॥ ८३ ॥

अस्ति नास्तीत्यादिसूक्ष्मविषया अपि पण्डितानां ग्रहा भगवतः परमात्मन आवरणा एव किमुत मूढजनानां बुद्धिलक्षणा इत्येवमर्थप्रदर्शयन्नाह—अस्तीति । अस्त्यात्मेति वादी कश्चित्प्रतिपद्यते । नास्तीत्यपरो वैनाशिकः । अस्ति नास्तीत्यपरोऽर्धवैनाशिकः । सदसद्वादी दिग्वासाः । नास्ति नास्तीत्यत्यन्तशून्यवादी । तत्रास्तिभावश्चलः, घटाद्यनित्यविलक्षणत्वात् । नास्तिभावः स्थिरः सदाविशेषत्वात् । उभेभ्यं चलस्थिरविषयत्वात्सदसद्भावोऽभावोऽत्यन्ताभावः । प्रकारचतुष्टयस्यापि तैरेतैश्चलस्थिरोभयाभावैः सदसदादिवादी सर्वोऽपि भगवन्तमावृणोत्येव बालिशोऽविवेकी । यद्यपि पण्डितो बालिश एव परमार्थतत्त्वानवबोधात्किमु स्वभावमूढो जन इत्यभिप्रायः ॥ ८३ ॥

परीक्षकाभिनिवेशानामप्यात्मावरणत्वे सति लौकिकपुरुषाभिनिवेशानां तदावरणत्वं किमु वक्तव्यमिति साधयति—अस्तीत्यादिना । श्लोकस्य तात्पर्यमाह—अस्तीति ।

१ ग. झ. 'कस्य व्यावर्त्याश' । २ छ. 'वर्त्यामाश' । ३ झ. 'त्' । श्रुत्याचार्योपदेशस्य तात्पर्यशून्यत्वं वारयति । बहुश इति । त' । ४ ग. छ. झ. 'स्वस्या' । ५ ख. ज. 'प्रत्ययाभा' । ६ झ. 'ति । आ' । ७ ख. 'स्य दु' । ८ ग. छ. झ. 'स्य च दु' । ९ ख. झ. अस्त्यात्मेति । १० च. अस्ति ह्यात्मे' । ११ झ. 'विषयत्वा' । १२ च. 'भयच' । १३ व. 'त्वात्सद्भा' । १४ च. 'त्यन्तः प्र' । १५ च. रुदासदादी सदसदादी असदसदादी ।

चतुर्थप्रकरणम् ४ ] आनन्दगिरिकृतटीकासंवलितशांकरभाष्यसमेता । २०९

प्रमाता देहादिव्यतिरिक्तोऽस्तीत्यादौ वैशेषिकादिपक्षः । देहादिव्यतिरिक्तोऽपि नासौ बुद्धेर्व्यतिरिच्यते क्षणिकस्य विज्ञानस्यैवाऽऽत्मत्वादिति द्वितीयो विज्ञानवादिपक्षः । तृतीयो दिगम्बरपक्षः । चतुर्थे तु शून्यवादिपक्षे शून्यस्याऽऽत्यन्तिकत्वद्योतनार्था वीप्सा । द्वितीयार्थं विभजते—तत्रेत्यादिना । अनित्येभ्यो घटादिभ्यः सुखाद्याकारपरिणामितया वैलक्षण्यादस्तिभावो योऽयं प्रमातोक्तः स चलः सविशेषः सन्परिणामीत्यर्थः । देहाद्यतिरिक्तोऽपि प्रमाता बुद्धयतिरिक्तो नास्तीति यो नास्तिभावः स स्थिरो निर्विशेषत्वात्तदभावस्येत्याह— नास्तिभाव इति । प्रकारचतुष्टयस्यास्तित्वस्य नास्तित्वस्यास्तिनास्तित्वस्य नास्तिनास्तित्वस्य चेति यावत् । बालिशत्वे सिद्धे फलितं न्यायमुपसंहरति—किम्विति ॥ ८३ ॥

कोट्यश्वतस एतास्तु ग्रहैयासां सदाऽऽवृतः ।

भगवानाभिरस्पृष्टो येन दृष्टः स सर्वदृक् ॥ ८४ ॥

कीदृक्पुनः परमार्थतत्त्वं यदवबोधादबालिशः पण्डितो भवतीत्याह— कोट्यः प्रावादुकशास्त्रनिर्णयान्ता एता उक्ता अस्ति नास्तीत्याद्याश्वतसो यासां कोटीनां ग्रहैर्ग्रहणैरुपलब्धिनिश्चयैः सदा सर्वदाऽऽवृत आच्छादित- स्तेषामेव प्रावादुकानां यैः स भगवानाभिरस्तिनास्तीत्यादिकोटीभिश्चतसृ- भिरस्यस्पृष्टोऽस्त्यादिविकल्पनावर्जित इत्येतत् । येन मुनिना दृष्टो ज्ञातो वेदान्ते- ष्वौपनिषदः पुरुषः स सर्वदृक्सर्वज्ञः परमार्थपण्डित इत्यर्थः ॥ ८४ ॥

आत्मनो यदावरणमुक्तं तदुपसंहरति—कोट्य इति । यासां कोटीनां परीक्षकपरि- कल्पितनिर्णयनिरूपणीयानां ग्रहैरभिनिवेशविशेषैरात्मा सदा समावृत्तः खल्वेताश्वतसः कोटयः सन्ति । तर्था चाऽऽत्मनो न यथायदात्मप्रथनमित्यर्थः । यदि सदाऽऽत्मा समावृतो न तर्हि तस्य ज्ञानं ज्ञाने वा नास्ति नैराकाङ्क्ष्यं ज्ञातव्यान्तरपरिशेषादित्याशङ्क्याऽऽह— भगवानिति । आत्मा हि वातुतोऽस्तीत्यादिकल्पनैरहितो येनोपनिषत्प्रवणेन प्रतिपन्नः स सर्वज्ञो ज्ञातव्यान्तरमपश्यन्परमार्थपण्डितो निराकाङ्क्षो भवतीत्यर्थः । श्लोकनिरस्यामा-

१ घ. ड. ज. 'वादिप' । २ क. 'थै शू' । ३ घ. ड. 'नार्थवी' । ४ ग. झ. 'णामत' । ५ ग. छ. 'हादयति' । ६ झ. 'शेषात्त' । ७ च. 'श्व तत्परायास्तु ग्रहैस्तासां' । ८ घ. 'ताश्च ग्र' । ९ च. 'तत्परायास्तासां' । १० ख. यः पुनः स । ११ क. 'रस्पृ' । १२ ख. घ. ड. 'दिक' । १३ च. 'दान्तदृष्टौष' । १४ च. 'दः स' । १५ घ तस्ताश्च । १६ घ. 'याऽऽत्म' । १७ ख. 'वत्प्रथ' । १८ क. 'नाहि' । १९ ग. सर्व ।

२१० सगौडपादीयकारिकाथर्ववेदीयमाण्डूक्योपनिषत्— [ अलातशान्त्याख्यं—

काङ्क्षां दर्शयति—कीदृगिति । किमिति परमार्थतत्त्वं जिज्ञास्यते, तज्ज्ञानात्पाण्डित्य-  
सिद्ध्यर्थमित्याह—यदवबोधादिति । तत्र श्लोकमवतार्य व्याकरोति—आहेत्या-  
दिना । तेषामेव प्रावादुकानामुपलब्धिनिश्चयैरिति संबन्धः । यो भगवानुक्तविशेषणः  
स येनेति योजना ॥ ८४ ॥

प्राप्य सर्वज्ञतां कृत्वा ब्राह्मण्यं पदमद्वयम् ।

अनापन्नादिमध्यान्तं किमतः परमीहते ॥ ८५ ॥

प्राप्यैतां यथोक्तां कृत्वा समस्तां सर्वज्ञतां ब्राह्मण्यं पदं स ब्राह्मणः ।  
“ एष नित्यो महिमा ब्राह्मणस्य ” इति श्रुतेः । आदिमध्यान्ता उत्पत्ति-  
स्थितिलया अनापन्ना अपाप्ता यस्याद्वयस्य पदस्य न विद्यन्ते तदना-  
पन्नादिमध्यान्तं ब्राह्मण्यं पदम् । तदेव प्राप्य लब्ध्वा किमतः परम-  
स्मादात्मलाभादूर्ध्वमीहते चेष्टते निर्णयोजनमित्यर्थः । “ नैव तस्य कृते-  
नार्थः ” इत्यादिस्मृतेः ॥ ८५ ॥

ज्ञानवतोऽपि यावज्जीवादिश्रुतिवशादग्निहोत्रादि कर्तव्यमित्याशङ्क्याऽऽह—प्राप्येति ।  
यथोक्तां चतुष्कोटिविनिर्मुक्तामिति यावत् । समस्तत्वं ज्ञातव्यशेषशून्यत्वं परिपूर्णज्ञतिरूपत्वम् ।  
तत्र ब्राह्मण्यपदप्रयोगे प्रमाणमाह—स ब्राह्मण इति । स विद्वानपरोक्षीकृतब्रह्मसत्तत्त्वः  
सन्फलावस्थो मुख्यो ब्राह्मणो भवतीत्यर्थः । ब्राह्मणस्य ब्रह्मविदो विद्याफलावस्थस्यैव  
स्वभावो महिमेत्युक्तो निर्विकारो वृद्धिहासाभावादेकरूपो भवतीति वाक्यान्तरस्यार्थः ।  
तदेव पदं विशिनष्टि—अनापन्नादिमध्यान्तमिति । तद्व्याकरोति—आदीति । अन्वयं  
दर्शयन्नवशिष्टं व्याचष्टे—तदेव प्राप्येति । ज्ञानवान्फलावस्थः सन्कृतकृत्यो न तस्य  
किञ्चिदस्ति कर्तव्यमित्यस्मिन्नर्थे भगवद्वाक्यं प्रमाणयति—नैव तस्येति ॥ ८५ ॥

विप्राणां विनयो ह्येव शमः प्राकृत उच्यते ।

दमः प्रकृतिदान्तत्वादिवं विद्वाञ्शमं व्रजेत् ॥ ८६ ॥

विप्राणां ब्राह्मणानां विनयो विनीतत्वं स्वाभाविकं यदेतदात्मस्वरूपेणा-  
वस्थानम् । एष विनयः शमोऽप्येष एव प्राकृतः स्वाभाविकोऽकृतक उच्यते ।  
दमोऽप्येष एव प्रकृतिदान्तत्वात्स्वभावत एव चोपशान्तरूपत्वाद्ब्रह्मणः । एवं  
यथोक्तं स्वभावोपशान्तं ब्रह्म विद्वाञ्शममुपशान्तिं स्वाभाविकीं ब्रह्मस्वरूपां  
व्रजेद्ब्रह्मस्वरूपेणावतिष्ठत इत्यर्थः ॥ ८६ ॥

१ घ. “प्रमाणामे” । २ च. “व स्वमतस्थापनं विना परमतवण्डनं न संभवाति । परमतो  
त्याटनं विना स्वमतस्थापनं न संभवतीति य” । ३ छ. “न्तस्वरू” । ४ छ. “त्वाद्ब्रह्म” ।  
५ घ. “स्वरू” ।

यावज्जीवादिश्रुतेरविद्वद्विषयत्वाद्विदुषो नान्नोत्रादि कर्तव्यमित्युक्तम् । इदानीं तस्यापि नियोगतोऽस्ति कर्तव्यमित्याशङ्क्याऽऽह—विप्राणामिति । ब्रह्मविदां ब्राह्मणानामेव विनयः स्वभावतो न नियोगाधीनां कर्तव्यतामधिकरोति । दमोऽपि स्वाभाविको न नियोगेन क्रियते दमोऽपि स्वभावतिद्धत्वान्न नियोगनपेक्षते । एवं कृत्स्नमात्मतत्त्वं विद्वान्पुमानशेष-  
विक्रियाशून्यब्रह्मस्वरूपेण तिष्ठतीत्यर्थः । अक्षरार्थं कथयति—विप्राणांभित्यादिना । तमेव स्वाभाविकं विनयं विवृणोति—यदेतदिति । एव एवेत्यात्मस्वभावो गृह्यते ॥ ८६ ॥

सवरतु सोपलम्भं च द्वयं लौकिकमिष्यते ।

अवस्तु सोपलम्भं च शुद्धं लौकिकमिष्यते ॥ ८७ ॥

एवमन्योन्यविरुद्धत्वात्संसारकारणानि रागद्वेषदोषास्पदानि प्रावादुकानां दर्शनानि । अतो मिथ्यादर्शनानि तानीति तैशुक्तिभिरेव दर्शयित्वा चतुष्को-  
टिवर्जितत्वाद्वागादिदोषानास्पदं स्वभावशान्तमद्वैतदर्शनमेव सम्यग्दर्शनमित्युप-  
संहृतम् । अथेदानीं स्वप्रक्रियाप्रदर्शनार्थं आरम्भः—सवस्तु संवृत्तिः । सता-  
वस्तुना सह वर्तते इति सवस्तु । तथा सोपलब्धिरुपलम्भस्तेन सह वर्तते इति  
सोपलम्भं च शास्त्रादिसर्वव्यवहारास्पदं ग्राह्यग्राहकलक्षणं द्वयं लौकिकं लोकाद-  
नपेतं लौकिकं जागरितमित्येतत् । एवंलक्षणं जागरितमिष्यते वेदान्तेषु । अवस्तु  
संवृत्तेरप्यभावात् । सोपलम्भं वस्तुवदुपलम्भनमुपलम्भोऽसत्यपि वस्तुनि तेन  
सह वर्तते इति सोपलम्भं च । शुद्धं केवलं प्रविभक्तं जागरितात्स्थूलालौकिकं  
सर्वपाणिसाधारणत्वादिष्यते स्वप्न इत्यर्थः ॥ ८७ ॥

परमतनिराकरणमुखेनाऽऽत्मतत्त्वमवधारितम् । अधुना स्वप्रक्रिययाऽवस्थैत्रयोपन्यास-  
मुखेनापि तदवधारयितुमवस्थाद्वयमुपन्यस्यति—सवस्त्विति । वृत्तानुवादपूर्वकं प्रकर-  
णशेषेण तात्पर्यं दर्शयति—एवमिति । शिष्यस्याध्यारोपदृष्टिमाश्रित्य जाग्रदादि-  
पदार्थपरिशुद्धिपूर्वको बोधप्रकारः स्वप्रक्रिया तथा तस्यैवाऽऽत्मतत्त्वस्य प्रदर्शनपरो ग्रन्थ-  
शेष इत्यर्थः । तत्र जागरितमुदाहरति—सवस्त्विति । यद्धि प्रातिभासिकं व्याव-

१ च 'भादोऽनो' । २ 'दान' । ३ ग. 'शून्येन वृ' । ४ ख. 'णामिति त' । ५ घ. 'ज. तत्तयु' । ६ 'द नीमस्वप्नाक्रिय' । ७ छ. 'नार्थमर' । ८ क. 'वृत्तिः । स' । घ. च. 'वृत्ति सताव' । ९ क. घ. 'वृत्तेर' । १० घ. 'लम्भव' । ११ च. 'स्तुत उप' । १२ क. प्रतिविविक्तं । छ. छ. प्रविविक्तं । १३ झ. 'स्थादयो' । १४ ग. झ. 'पता' । १५ छ. 'र्थ कथय' । १६ घ. तच्च जा' । झ. तज्जाग' ।



२१२ सगौडपादीयकारिकाथर्ववेदीयमाण्डूक्योपनिषत्— [ अलातशान्त्याख्यं—

हारिकं च स्थूलमर्थजातमादित्यादिदेवतानुगृहीतैरिन्द्रियैरुपलभ्यते तज्जागरितमित्यर्थः ।  
द्वयमित्यस्यार्थमाह—शास्त्रादीति । तत्र श्लोके लोकप्रसिद्धमित्येतदुच्यते—लौकिकमिति ।  
तद्व्याचष्टे—लोकादिति । न केवलमिदं जागरितं लोकप्रसिद्धम् । किं तु वेदान्तेष्वपि  
परम्परया ज्ञानोपायत्वेन प्रसिद्धमित्याह—एवंलक्षणमिति । स्वप्नोपन्यासपरमुत्तरार्धं  
योजयति—अवस्त्विति । बाह्येन्द्रियप्रयुक्तो व्यवहारः संवृत्तिशब्दार्थः सोऽपि  
स्थूलार्थवन्न स्वप्ने संभवति । तथा च बाह्ये कारणेषूपसंहृतेषु जागर्ति-  
तवासनानुसारेण मनसस्तदर्थभासाकारावभासनं स्वप्नशब्दितमित्यर्थः । शुद्धमित्यस्य  
केवलमिति पर्यायं गृहीत्वा विवक्षितमर्थमाह—प्रविभक्तमिति । तस्यापि लोकप्रसिद्धत्वं  
लौकिकमित्यनेनोक्तं तद्विवृणोति—सर्वप्राणीति ॥ ८७ ॥

अवस्त्वनुपलम्भं च लोकोत्तरमिति स्मृतम् ।

ज्ञानं ज्ञेयं च विज्ञेयं सदा बुद्धेः प्रकीर्तितम् ॥ ८८ ॥

अवस्त्वनुपलम्भं च ग्राह्यग्रहणवर्जितमित्येतल्लोकोत्तरम् । अत एव लोका-  
तीतम् । ग्राह्यग्रहणविषयो हि लोकस्तदभावात्सर्वप्रवृत्तिबीजं सुषुप्तमित्येतदेवं  
स्मृतं सोपायं परमार्थतत्त्वं लौकिकम् । शुद्धलौकिकं लोकोत्तरं क्रमेण येन  
ज्ञानेन ज्ञायते तज्ज्ञानं ज्ञेयमेतान्येव त्रीणि । एतद्व्यतिरेकेण ज्ञेयानुपपत्तेः ।  
सर्वप्रावादुक्तकल्पितवस्तुनोऽत्रैवान्तर्भावाद्विज्ञेयं परमार्थसत्यं तुर्याख्यमद्वयमज-  
मात्मतत्त्वमित्यर्थः । सदा सर्वदैतल्लौकिकादिविज्ञेयान्तं बुद्धेः परमार्थदर्शिभि-  
र्ब्रह्मविद्भिः प्रकीर्तितम् ॥ ८८ ॥

संप्रति सुषुप्तं दर्शयति—अवस्त्विति । स्थूलं सूक्ष्मं च वस्तु विषयभूतं यत्र न  
विद्यते तत्तथा । इन्द्रियार्थसंप्रयोगजन्यो वा स्थूलार्थावगाही वासनात्मको वा यत्रोप-  
लम्भो न संभवति तदशेषविशेषविज्ञानशून्यं सुषुप्तमिति विशिनष्टि—अनुपलम्भं  
चेति । नन्विदं कारणात्मना बुद्धेरवस्थानम् । न च कारणं लोके प्रसिद्धम् । कार्य-  
स्यैवावस्थाद्वयात्मकस्य तथात्वादित्यभिप्रेत्याऽऽह—लोकोत्तरमिति । तस्य साक्षिप्रसि-  
द्धत्वं विवक्षित्वोक्तम्—इति स्मृतमिति । ज्ञानज्ञेयात्मकावस्थात्रयं तुरीयं च परमार्थ-

१ झ 'कारत्वभा' । २ क. छ. छ. ज. प्रविभक्तमिति । ३ छ. 'ह्यप्राहक' । ४ ख.  
लोको लोकाभा' । ५ क. छ. शुद्धं लो' । ६ च. 'रं च जाग्रदादिक' । ७ ख. ज्ञाय' ।  
८ छ. त्रीण्येव त' । ९ घ. 'सत्त्वं तु' । च 'सत्यतु' । १० ज. 'कावि' । ११ च. 'ज्ञेयं  
तद्बुद्धेः । १२ छ. सुषुप्ति' । १३ झ. यत्र वि' । १४ ग. 'लार्थवि' । १५ झ. वाऽत्र सोप' ।  
१६ ख. छ. तच्चे' । ग. न त्विदं । १७ ग. 'स्थाद' । १८ क. 'कमित्याह—स्मृ' । १९ ग.  
झ. ज्ञानेन ज्ञे' ।

तत्त्वं विद्वदनुभवसमाधिगम्यमित्याह — ज्ञानमिति । श्लोकगतं पदद्वयमनूय विवक्षितमर्थं कथयति—अवस्त्विति । ग्रहप्रहणविभागवर्जितत्वादेव कुतो लोकातीतत्वमित्याशङ्क्याऽऽह—ग्राह्येति । सुषुप्तं चेदं लौकिकं कथं तदवगम्यतामित्याशङ्क्याऽऽह—सर्वप्रवृत्तीति । अवस्थाद्वयबीजं सुषुप्तमित्येतत्प्रसिद्धं शास्त्रविदामित्याह—एवमिति । अवस्थात्रयमेवमुक्त्वा ज्ञानपदार्थं कथयति—सोपायमिति । ज्ञानमत्र मनोवृत्तिरूपं विवक्षितमवस्थात्रयातिरिक्तमपि परीक्षकपरिकल्पितं ज्ञेयं संभवतीत्याशङ्क्याऽऽह—सर्वेति । सर्वैरेव प्रावादुकैः शुष्कतर्कजैरनर्शालैः परिकल्पितस्य कार्यकारणादिरूपैवस्तुनोऽवस्थात्रये नियमेनान्तर्भावाज्ज्ञेयान्तरं नास्तीत्यर्थः । ज्ञेयमेव विशेषेण ज्ञेयं विज्ञेयमुच्यते तेन तदपि नावस्थात्रयातिरिक्तमस्तीत्याशङ्क्याऽऽह—विज्ञेयमिति । उपायोपेयभूते यथोक्तेऽर्थे विदुषामभिमतमादर्शयति — सदेति ॥ ८८ ॥

ज्ञाने च त्रिविधे ज्ञेये क्रमेण विदिते स्वयम् ।

सर्वज्ञता हि सर्वत्र भवतीह महाधियः ॥ ८९ ॥

ज्ञानं च लौकिकादिविषये । ज्ञेये च लौकिकादौ त्रिविधे । पूर्वं लौकिकं स्थूलम् । तदभावेन पञ्चाच्छुद्धं लौकिकम् । तदभावेन लोकोत्तरमित्येवं क्रमेण स्थानत्रयाभावेन परमार्थसत्ये तुर्येऽद्वयेऽजेऽभये विदिते स्वयमेवाऽऽत्मस्वरूपमेव सर्वज्ञता सर्वश्चासौ ब्रह्म सर्वज्ञस्तद्भावः सर्वज्ञता । इहास्मिँल्लोके भवति महाधियो महाबुद्धेः । सर्वलोकातिशयवस्तुविषयबुद्धित्वादेवंविदः सर्वत्र सर्वदा भवति । सकृद्विदिते स्वरूपे व्यभिचाराभावादित्यर्थः । न हि परमार्थविदो ज्ञानोद्भवाभिर्भवौ स्तो यथाऽन्येषां प्रावादुकानाम् ॥ ८९ ॥

आत्मनि विज्ञाते सर्वमिदं विज्ञातं भवतीति श्रुत्या यत्प्रतिज्ञातं तदुक्तवस्तुज्ञाने फलंतीति कथयति—ज्ञाने चेति । ज्ञानेर्ज्ञेयैवेदने विवक्षितं क्रममनुकामति—पूर्वमित्यादिना । यत्पुनरवस्थात्रयातीतं तुरीयं तत्परिज्ञाने विवक्षितं क्रमं दर्शयति—स्थानेति । तुर्ये विदिते सतीति संबन्धः । तस्य स्थानत्रयात्मद्वैताभावोपलक्षितत्वमाह—अद्वय इति । जन्मादिसर्वविक्रियारहितत्वेन कौटस्थं कथयति—अज इति । कार्यसंबन्धस्तत्र नास्तीति चर्तुं कारणभूताविद्यासंबन्धाभावमभिदधाति—अभय इति । यथोक्ततत्त्वज्ञानस्य परि-

१ ग. 'गवि' । २ ग. व. ज. 'नमात्र' । ३ व. 'जनन' । ४ ग. झ. 'लैः क' । ५ ख. ग. छ. घ. 'पस्य व' । ६ छ. तेनेदमपि । ७ व. 'ने लौ' । ८ क. झ. 'धे च पू' । ९ व. 'धे सर्व' । १० च. 'च्छुद्धलौ' । ११ छ. 'तं वस्तु त' । १२ ग. झ. 'यज्ञाने' । १३ घ. झ. 'ति । सर्व' । १४ क. कौटस्थं ।

२१४ सगौडपादीयकारिकाथर्ववेदीयमाण्डूक्योपनिषत्— [ अलातशान्त्याख्यं—

पूर्णब्रह्मरूपेणावस्थानं फलमाह—स्वयमेवेति । ज्ञानवतो यथोक्तं फलमर्चिसादिमार्गायत्त-  
मिति शङ्कां वारयति—इहेति । उक्तज्ञानवतो महाबुद्धित्वे हेतुमाह—सर्वलोकेति ।  
ज्ञानवतो यथोक्तं ज्ञानं कदाचिद्भवे ( वदपि ) कालान्तरेऽभिभूतमसत्कल्पं भविष्यतीत्याश-  
ङ्क्याऽऽह—एवंविद इति । श्रुत्याचार्यप्रसादाद्विदिते स्वरूपे स्वरूपस्फुरणस्य व्यभि-  
चाराभावात्परिपूर्णज्ञप्तिरूपता विदुषो भवतीत्युक्तं स्फुटयति—न हीति ॥ ८९ ॥

हेयज्ञेयाप्यपाक्यानि विज्ञेयान्यग्रयाणतः ।

तेषामन्यत्र विज्ञेयादुपलम्भस्त्रिषु स्मृतः ९० ॥

लौकिकादीनां क्रमेण ज्ञेयत्वेन निर्देशादस्तित्वाशङ्क्य परमार्थतो मा भूदि-  
त्याह—हेयानि च लौकिकादीनि त्रीणि जागरितस्वप्नसुषुप्तान्यात्मन्यसत्त्वेन  
रज्ज्वां सर्पवद्धातव्यानीत्यर्थः । ज्ञेयमिह चतुष्कोटिवर्जितं परमार्थतत्त्वम् ।  
आप्यान्याप्तव्यानि त्यक्तबाह्यैपणात्रयेण भिक्षुणा पाण्डित्यवात्यमौनाख्यानि  
साधनानि । पाक्यानि रागद्वेषमोहादयो दोषाः कषायाख्यानि ( णि ) पक्त-  
व्यानि । सर्वाण्येतानि हेयज्ञेयाप्यपाक्यानि विज्ञेयानि भिक्षुणोपायत्वेनेत्यर्थः ।  
अग्रयाणतः प्रथमतस्तेषां हेयादीनामन्यत्र विज्ञेयात्परमार्थसत्यं विज्ञेयं ब्रह्मैकं  
वर्जयित्वा । उपलम्भनमुपलम्भोऽविद्याकल्पनामात्रम् । हेयाप्यपाक्येषु त्रिष्वपि  
स्मृतो ब्रह्मविद्भिर्न परमार्थसत्यता त्रयाणामित्यर्थः ॥ ९० ॥

अवस्थात्रयस्य ज्ञेयत्वनिर्देशात्परमार्थतोऽस्तित्वमाशङ्क्य परिहरति—हेयेति । शङ्कोत्तर-  
त्वेन श्लोकमवतार्य हेयशब्दार्थं व्याचष्टे—लौकिकादीनामिति । तान्येव त्रीणि विभ-  
जते—जागरितेति । पाण्डित्यं वेदान्ततात्पर्याभिज्ञत्वमद्वितीयवस्तुविचारचातुर्यपरिनिष्पन्नं  
श्रवणम् । बाल्यं दैर्घ्यमदर्पाहंकारादिराहित्यम्, युक्तिः श्रुतीर्थानुसंधानकुशलत्वम् । मौनं  
मुनेः कर्म ज्ञानाभ्यासलक्षणं निदिध्यासनशब्दितम् । तान्येतान्याप्तव्यानि । यद्यपि ज्ञेयस्य  
विज्ञेयत्वं युक्तं तथाऽपि कथं हेयादीनां विज्ञेयत्वमित्याशङ्क्याऽऽह—उपायत्वेनेति  
तदेव प्रकटयितुं प्रथमत इत्युक्तम् । उत्तरार्थं व्याचष्टे—तेषामिति । हेयादीनां रज्जुसर्प-  
वदविद्याकल्पितत्वान्नास्ति परमार्थत्वशङ्केत्यर्थः ॥ ९० ॥

१ म. 'णरु' । २ छ. 'ह्रस्वरु' । ३ ग. झ. 'तुफलमा' । ४ क. छ. 'वेऽपि का'  
५ छ. 'णव' । ६ झ. 'उगल' । ७ झ. 'मुगल' । ८ ख. घ. ङ. ज. 'त्यनमा' । ९ म.  
झ. 'श्लोकार्थम्' । १० ग. 'विच्चातु' । ११ छ. 'दम्भहं' । १२ घ. ङ. ज. 'तानु' । १३ म.  
झ. 'पि जिज्ञे' १४ छ. 'यत्त्वमुक्तं' । १५ ग. झ. 'र्थश'

प्रकृत्याऽऽकाशवज्ज्ञेयाः सर्वे धर्मा अनादयः ।

विद्यते न हि नानात्वं तेषां कचन किंचन ॥ ९१ ॥

परमार्थतस्तु प्रकृत्या स्वभावत आकाशवदाकाशतुल्याः सूक्ष्मनिरञ्जनस-  
र्वगतत्वेः सर्वे धर्मा आत्मानो ज्ञेया मुमुक्षुभिरनादयो नित्याः । बहुवचन-  
कृतभेदाशङ्कां निराकुर्वन्नाह—कचन किंचन किंचिदणुमात्रमपि तेषां न विद्यते  
नानात्वमिति ॥ ९१ ॥

यदुक्तं ज्ञेयं चतुष्कोटिवर्जितं परमार्थतत्त्वमिति तदिदानीं स्फुटयति—प्रकृत्येति ।  
बहुवचनप्रयोगप्राप्तं दोषं प्रत्यादिशति—विद्यते इति । कल्पितभेदानेवन्धनं बहुवचनमि-  
त्यर्थः । कचनेति देशकालावस्थाग्रहणम् । अणुमात्रमपीति कार्यकारणभावस्यांशांशिभावस्य  
चोपादानम् ॥ ९१ ॥

आदिवुद्धाः प्रकृत्यैव सर्वे धर्माः सुनिश्चिताः ।

यस्यैवं भवति क्षान्तिः सोऽमृतत्वाय कल्पते ॥ ९२ ॥

ज्ञेयताऽपि धर्माणां संवृत्यैव न परमार्थत इत्याह—यस्मादादौ बुद्ध्या आदि-  
बुद्धाः प्रकृत्यैव स्वभावत एव यथा नित्यप्रकाशस्वरूपः सवितैवं नित्यबोध-  
स्वरूपा इत्यर्थः । सर्वे धर्माः सर्व आत्मानः । न च तेषां निश्चयः कर्तव्यो  
नित्यनिश्चितस्वरूपा इत्यर्थः । न संदिह्यमानस्वरूपा एवं नैवं चेति । यस्य मुमु-  
क्षोरेवं यथोक्तप्रकारेण सर्वदा बोधनिश्चयनिरपेक्षताऽऽत्मा<sup>१३</sup> परार्थं वा यथा  
सविता नित्यं प्रकाशान्तरनिरपेक्षः स्वार्थं<sup>१४</sup> परार्थं चेत्येवं भवति क्षान्तिर्वोधक-  
र्तव्यतानिरपेक्षता सर्वदा स्वात्मनि सोऽमृतत्वायामृतभावाय कल्पते । मोक्षाय  
समर्थो भवतीत्यर्थः ॥ ९२ ॥

ज्ञेयशब्दप्रयोगान्मुख्यमेव ज्ञेयत्वं प्राप्तं प्रत्युदस्यति—आदिवुद्धा इति । यथो-  
क्तीत्या समुत्पन्नस्य ज्ञानस्य फलमह—यस्येति । प्रथमपादस्य तात्पर्यमाह—ज्ञेय-  
ताऽपीति । उक्तमर्थं दृष्टन्तेन स्फुटयति—यथेति । पादान्तरस्यार्थं कथयति—न चेति ।  
निश्चितस्वस्वरूपत्वमेव व्यतिरेकद्वारा स्फोरयति—नेत्यादिना । न खल्वार्थै स्वसत्तायामेवं  
नैवमिति संदिह्यमानस्वरूपो भवितुं शक्यः । तस्य स्फुरणाव्यभिचारात्तद्रूपत्वस्य प्रागेव साधि-

१ छ 'वत्सर्वं ज्ञेया ध' । २ क 'गतत्वे स' । छ. 'गत्वं स' । ३ क. च छ. ज.  
आत्मनो । ४ व. 'भेदश' । ५ ल. किंचि । ६ ग झ प्राप्तदो' । ७ झ. बुद्धाः । ८ च.  
'र्थः । न स' । ९ छ. सर्वध' । १० छ. ज. झ. आत्मनः । ११ छ. निश्चयस्व' । १२ झ.  
'र्थं वेत्ये' । १३ च. 'दाऽऽत्म' । १४ ज. 'र्थो न भ' । १५ ज. 'तं बुद्ध' । १६ ज. 'त्मा  
स' । १७ क. व. झ. 'पश्य' ।



२१६ सगौडपादीयकारिकाथर्ववेदीयमाण्डूक्योपनिषत्— [ अलातशान्त्याख्य—

तत्वादित्यर्थः । द्वितीयार्थं व्याकरोति—यस्येत्यादिना । आत्मस्वरूपस्य स्फुरद्भूतत्वं यथोक्तप्रकारः । बोधाख्यो निश्चयो बोधनिश्चयस्तस्मिन्निरपेक्षत्वं स्वार्थमन्यार्थं वा यस्य भवति सोऽमृतत्वाय कल्पत इति संबन्धः । तदेव दृष्टान्तेन साधयति—यथेत्यादिना । इतिशब्दो यथेत्यनेन संबध्यते ॥ ९२ ॥

आदिशान्ता ह्यनुत्पन्नाः प्रकृत्यैव सुनिर्वृताः ।

सर्वे धर्माः समाभिन्ना अजं साम्यं विशारदम् ॥ ९३ ॥

तथो नापि शान्तिकर्तव्यताऽऽत्मनीत्याह—यस्मादादिशान्ता नित्यमेव शान्ता अनुत्पन्ना अजाश्च प्रकृत्यैव सुनिर्वृताः सुप्रपरेतस्वभावा इत्यर्थः । सर्वे धर्माः समाश्चाभिन्नाश्च समाभिन्ना अजं साम्यं विशारदं विशुद्धमात्मतत्त्वं यस्मात्तस्माच्छान्तिर्मोक्षो वा नास्ति कर्तव्य इत्यर्थः । न हि नित्यैकस्वभावस्य कृतं किंचिदर्थवत्स्यात् ॥ ९३ ॥

सोऽमृतत्वायेत्यादिवचनादागन्तुकममृतत्वं प्रत्युदस्यति—आदिशान्ता इति । श्लोकस्य तात्पर्यमक्षरार्थं च निर्दिशति—तथा नापीत्यादिना । उक्तमेवार्थं चतुर्थपादेन संक्षिप्य दर्शयति—अजमिति । श्लोकार्थमुपसंहरति—विशुद्धमिति । उक्तरूपतानङ्गीकारे मोक्षस्यापुरुषार्थता स्यादित्याह—न हीति । संसारदुःखोपशमनं सुखजन्म वा यदि क्रियेत तदा कृतकस्यानित्यत्वमवश्यंभावीत्यर्थः ॥ ९३ ॥

वैशारद्यं तु वै नास्ति भेदे विचरतां सदा ।

भेदनिम्नाः पृथग्वादास्तस्मात्ते कृपणाः स्मृताः ॥ ९४ ॥

ये यथोक्तं परमार्थतत्त्वं प्रतिपन्नास्त एवाकृपणा लोके कृपणौ एवान्य इत्याह—यस्माद्भेदनिम्ना भेदानुयायिनः संसारानुगा इत्यर्थः । के । पृथग्वादाः पृथङ्जनाना वैस्त्वित्येवं वदनं येषां ते पृथग्वादा द्वैतिन इत्यर्थः । तस्मात्ते कृपणाः क्षुद्राः स्मृता यस्माद्वैशारद्यं विशुद्धिर्नास्ति तेषां भेदे विचरतां द्वैतमार्गेऽविद्याकल्पिते सर्वदा वर्तमानानामित्यर्थः । अतो युक्तमेव तेषां कार्पण्यमित्यभिप्रायः ॥ ९४ ॥

इदानीं मुमुक्षुप्ररोचनार्थमविद्वन्निन्दां दर्शयति—वैशारद्यं त्रिविति । श्लोकस्य तात्पर्यं दर्शयति—ये यथोक्तमिति । उत्तरार्धमादौ योजयति—यस्मादिति ।

१ क. 'थोक्तं प्र' । २ झ. 'बोद्धव्यो नि' । ३ ज. 'निर्मिताः' । ४ च. 'याऽपि न सा' । ५ क. 'रस्व' । ६ ग. छ. झ. 'त्वं प्राप्तं तत्प्रत्यु' । ७ घ. 'रूपान' । ८ ज. झ. 'सुखं ज' । ९ घ. 'इयं भवतीत्य' । १० च. 'के अन्ये कृपणा एवेत्या' । ११ क. 'णास्त्वन्य' । १२ घ. 'वस्त्वस्तीत्येवं' ।

चतुर्थप्रकरणम् ४ ] आनन्दगिरिकृतटीकासंवलितशांकरभाष्यसमेता । २१७

तस्मादित्युत्तरेणास्य संबन्धः । प्रथमार्धमुक्तेऽर्थे हेतुर्वेत्ता च तत्रे — यस्मादित्यादिना । समनन्तरोक्तस्य यस्मादित्यस्यापेक्षितं पुरयति — अत इति ॥ ९४ ॥

अजे साम्ये तु ये केचिद्विष्यन्ति सुनिश्चिताः ।

ते हि लोके महाज्ञानास्तच्च लोको न गाहते ॥ ९५ ॥

यदिदं परमार्थतत्त्वममहात्मभिरपण्डितैर्वेदान्तवादिषैः क्षुद्ररूपप्रज्ञैर्नवगाह्यमि-  
त्याह — अजे साम्ये परमार्थतत्त्व एवमेवेति ये केचित्स्त्रयादयोऽपि सुनिश्चिता  
भविष्यन्ति चेत्त एव हि लोके महाज्ञाना निरतिशयतत्त्वविषयज्ञाना इत्यर्थः ।  
तच्च तेषां वर्त्म तेषां विदितं परमार्थतत्त्वं सामान्यबुद्धिरन्यो लोको न गाहते  
नावतरति न विपयी करोतीत्यर्थः ।

“ सर्वभूतात्मभूतस्य सर्वभूतहितस्य च ।

देवा अपि मार्गे मुह्यन्त्यपदस्य पदैषिणः ।

शकुनीनामिवाऽऽकाशे गतिर्नैवोपैलभ्यते ”

इत्यादिस्मरणात् ॥ ९५ ॥

एवमविद्वन्निन्दां प्रदर्श्य विद्वत्प्रशंसां प्रसारयति — अज इति । कृद्वैत्ये वस्तुनि  
निर्विशेषे येषामसंभावनाविपरीतभावनाविरहि निर्धारणैरूपं विज्ञानं संभावनापन्नतमास्ति ते  
हि व्यवहारभूमौ महति निरतिशये तत्त्वे परिज्ञानवत्त्वान्महानुभावा भवन्तीत्यर्थः । ननु  
तत्त्वविषयज्ञानस्य सर्वलोके साधारणत्वात्तत्त्वज्ञानवतां किमिति प्रशंसा प्रस्तूयते तत्राऽऽह —  
तच्चेति । श्लोकस्य तात्पर्यमाह — यदिदमेति । यदित्युपक्रमात्तदमहात्मभिरनवगा-  
ह्यमिति योजनीयम् । अमहात्मन् क्षुद्रहृदयन्वम् । तत्र हेतुः — अपण्डितरिति ।  
अपण्डित्यं विवेकरहितत्वम् । तत्र हेतुर्वेदान्तेत्यादिना सूच्यते । तेषां पौर्वापर्येण पर्यालो-  
धेनापरिचयपराङ्मुखैरित्यर्थः । विचरन्तुर्गमावादेव पदार्थवत्त्वार्थापेक्षगावगमशून्यत्व-  
माह — अल्पप्रज्ञरिति । तर्हि पारमार्थिके तत्त्वे केवमेव मनीषा समुन्मिषेदित्याशङ्क्य

१ च. 'हिष्टतेः' । २ क. 'न्यसे' । ३ च. 'तर्हि त एव' । ४ झ. 'व लो' । ५ ज.  
'ज्ञाननि' । ६ च. 'तच्चेति' । ७ घ. 'पयं क' । ८ क. 'वा मार्गेऽपि मु' । ९ झ. 'वाग्' । १० क.  
झ. 'ह्यन्ति ह्यप' । ११ घ. 'ह. ज. झ. 'क्षुनीना' । १२ झ. 'पयने' । १३ ख. घ. झ. 'दृश्यव' ।  
१४ झ. 'रणं स' । १५ क. छ. 'ज्ञानमे' । ज. 'ज्ञाने सं' । १६ झ. 'ज्ञानत्वसं' । १७ घ. छ. 'ज्ञातव' ।  
१८ ग. झ. 'लेकपा' । १९ ग. झ. 'चपय' । २० ग. झ. 'चार्यभा' । २१ ग. मं. मं ।

२१८ सगौडपादीयकारिकाथर्ववेदीयमाण्डूक्योपनिषत्— [ अछातशान्त्याह—

येषां केषांचिदेव तन्निष्ठानामित्याह—ये केचिदिति । स्यादीनामुपनिषद्द्वारा ज्ञानाधि-  
कारामावेऽपि द्वारान्तरप्रयुक्तस्तदधिकारः संभवतीत्यभिप्रेत्यापीत्युक्तम् । तत्त्वज्ञानस्य  
दुर्लभत्वमभ्युपेत्य चेदित्युक्तम् । चतुर्थपादं व्याचष्टे - तच्चेति । ज्ञानवतां विज्ञातं  
परमार्थतत्त्वमन्येषामनवगाह्यमित्यत्र प्रमाणमाह—सर्वभूतेति । सर्वेषां भूतानां ब्रह्मादीनां  
स्तम्भार्थन्तानामात्मा परं ब्रह्म तद्भूतस्य विदुषः सर्वत्राऽऽत्मभूतस्य सर्वेषु भूतेषु निरुपचरे-  
तैस्वरूपत्वादेव परमहितस्य परमप्रेमास्पदत्वादेव परमसुखात्मकस्य प्राप्यपुरुषार्थविरहिणो  
मार्गे देवा विशावन्तोऽपि पदमन्येषमाणः विविधं मोहमुपगच्छन्तीत्यर्थः । महात्मनो ज्ञान-  
वतो गन्तव्यरहितस्य परिपूर्णस्य गतिरवगन्तुमशक्येति निदर्शनवशेन विशदयति—  
शकुनानामिति ॥ ९५ ॥

अजेष्वजमसंक्रान्तं धर्मेषु ज्ञानमिष्यते ।

यतो न क्रमते ज्ञानमसङ्गं तेन कीर्तितम् ॥ ९६ ॥

कथं महाज्ञानत्वमित्याह—अजेष्वनुत्पन्नेष्वचलेषु धर्मेष्व्वात्मस्वजमचलं च  
ज्ञानमिष्यते सन्नितरीवौष्ण्यं प्रकाशश्च यतस्तस्मादसंक्रान्तमर्थान्तरे ज्ञानमज-  
मिष्यते । यस्मान्न क्रमतेऽर्थान्तरे ज्ञानं तेन कारणेनासङ्गं तत्कीर्तितमाकाश-  
कल्पमित्युक्तम् ॥ ९६ ॥

अजं साम्यमित्युक्तं प्रमेयम् । तद्विषयनिश्चयवान्प्रमाता । प्रमाणं तथाविधैर्निश्चयज्ञान-  
मिति । वस्तुपरिच्छेदे कथं महाज्ञानत्वमित्याहङ्कथऽऽह—अजेष्विति । अजा धर्मा-  
श्चित्प्रतिबिम्बा जीवा विक्ष्यन्ते । तेष्वजं ज्ञानं कृत्स्नदृष्टिरूपं बिम्बकल्पं ब्रह्माचलमात्म-  
भूतमभ्युपगम्यते । तथा च मानमेयादिभावस्य कल्पितत्वेऽपि वस्तुतो वस्तुपरिच्छेदाभावा-  
दुपपन्नं तैज्ज्ञानवतां महाज्ञानत्वमित्यर्थः । किं च स्मन्मते ज्ञानस्य यदसङ्गत्वमङ्गीकृतं  
तदपि विषयाभावादेव सिध्यति । नतश्च मुक्त्य निर्विषयं मन इति यदुच्यते तदप्यविरुद्ध-  
मित्याह—यतो नेति । आकाङ्क्षपूर्वकं पूर्वार्थं योजयति—कथमित्यादिना । उत्तरार्थं  
व्याचष्टे—यस्मान्नेति । नित्यविज्ञप्तिरूपस्याऽऽत्मनोऽसङ्गत्वं प्रागपि सूचितमित्याह—  
आकाशेति ॥ ९६ ॥

अणुमात्रेऽपि वैधर्म्यं जायमानेऽविपश्चितः ।

असङ्गता सा नास्ति किमुताऽऽवरणच्युतिः ॥ ९७ ॥

१ छ. नाभा° । २ ख. घ. ङ. सर्वभूतात्म° । छ. सर्वात्म° । ३ ग. "तस्मिन्" । ४ ग. झ.  
"परमे" । ५ व. ङ. ज. झ. शकुनानामिति । ६ च. "यं तेषां महाज्ञानवत्त्वमित्यत आह । ७ झ.  
"छं ज्ञा°" । ८ च. "असंक्र°" । ९ घ. ङ. ज. "मिति । अक°" । १० च. ज. "धर्मा" । ११ ग.  
तत्पशाव° । १२ छ. "मवत्त्वमि" । १३ क. "यथा" । १४ ग. झ. मुक्तेर्निर्वि° । १५ ज. "मिस्वरु ।

इतोऽन्येषां वादिनामणुमात्रेऽहोऽपि वैधर्म्ये वस्तुनि बहिरन्तर्वा जायमान  
उत्पाद्यमानेऽविपश्चितोऽविवेकिनोऽसङ्गताऽसङ्गत्वं सदा नास्ति किमुत वक्तव्य-  
मावरणच्युतिर्वन्धनाशो नास्तीति ॥ ९७ ॥

कूटस्थं ब्रह्मैव तस्यमिति स्वमते ज्ञानमसङ्गं सिध्यतीत्युक्तम् । मतान्तरे पुनः सविषय-  
त्वाज्ज्ञानस्यासङ्गवमसंगतं प्रसज्येतत्याह — अणुमात्रेऽपीति । अविद्वद्दृष्ट्या कस्य-  
चिदपि पदार्थस्य जन्माङ्गीकारे ज्ञानस्य तदनुपहित्वेनासङ्गत्वायोगे बन्धत्वंसलक्ष्णं प्रयो-  
जनं दूरापास्तं भवतीत्याह किमुतेति । श्लोकाक्षराणि व्याकरोति — इत इति । विद्वान-  
द्वैतवादी पञ्चम्या परामृश्यते ॥ ९७ ॥

अलब्धावरणाः सर्वे धर्माः प्रकृतिनिर्मलाः ।

आदौ बुद्धास्तथा मुक्ता बुध्यन्त इति नायकाः ॥ ९८ ॥

तेषामावरणच्युतिर्नास्तीति ब्रुवतां स्वसिद्धान्तेऽभ्युपगतं तर्हि धर्माणामावर-  
णम् । नेत्युच्यते । अलब्धावरणाः । अलब्धमपि समावरणमविद्यादिवन्धनं  
येषां ते धर्मा अलब्धादरेणा बन्धनरहिता इत्यर्थः । प्रकृतिनिर्मलाः स्वभाव-  
शुद्धा आदौ बुद्धास्तथा मुक्ता यस्मान्नित्यैशुद्धबुद्धमुक्तस्वभावाः । यद्येवं कथं  
तर्हि बुध्यन्त इत्युच्यते । नायकाः स्वामिनः समर्था बोद्धुं बोधशक्तिमत्स्वभावा  
इत्यर्थः । यथा नित्यप्रकाशस्वरूपोऽपि सञ्चिता प्रकाशित इत्युच्यते यथा वा  
नित्यनिवृत्तगतयोऽपि नित्यमेव शैलास्तिष्ठन्तीत्युच्यते तद्वत् ॥ ९८ ॥

न चेदावरणच्युतिरिष्यते तर्हि स्वीकृतमावरणमित्याशङ्क्याऽऽह—अलब्धेति ।  
बोद्धृत्वं तर्हि कथमित्याशङ्क्य बोधनशक्तिमत्त्वादित्याह—बुध्यन्त इति । शङ्कोत्तरत्वे  
श्लोकमवतारयति—तेषामित्यादिना । अविद्वद्दृष्ट्यैवाविद्यावरणं सिध्यति न तत्त्वद-  
ष्टेत्यभिप्रेत्य व्याचष्टे—अलब्धेति । उक्तेऽर्थे हेतुकथनार्थं विशेषणत्रयमित्याह—  
यस्मादिति । तस्माद्वन्धनरहिता इति पूर्वेण संबन्धः । आत्मनो यथोक्तस्वभावत्वे  
बोद्धृत्वं न सिध्यतीत्याक्षिपति—यद्येवमिति । पादान्तरेणोत्तरमाह—उच्यत इति ।  
मुख्यावैव क्रियाकर्तारौ प्रकृतिप्रत्ययाभ्यामभिधेयावित्याशङ्क्य नियममुदाहरणाभ्यां निर-  
स्यति—यथेत्यादिना ॥ ९८ ॥

१ ख. व. ड. ज. 'षां तु या' । २ ख. 'द्वत्वं' । ३ झ. 'त्वं ना' । ४ क. छ. 'किमु' ।  
५ च. 'ति ॥ ९७ ॥ अलब्धावरणाः । ६ क. 'नः स्ववि' । ७ झ. 'तेऽत्वं वृ' । ८ ख.  
'क्षणप्र' । ९ व. 'णतेत्यु' । १० ज. ज. 'रणव' । ११ व. 'त्यमु' । १२ झ. 'बोध' ।  
१३ च. 'रा इ' । १४ ख. छ. झ. 'त्युच्यन्ते त' । १५ ग. झ. 'शङ्कान्तरं' । १६ क. 'बोध-  
त्वं' । १७ झ. 'वेवा.क्रि' ।



क्रमते न हि बुद्धस्य ज्ञानं धर्मेषु तापि(यि) नः ।

सर्वे धर्मास्तथा ज्ञानं नैतद्बुद्धेन भाषितम् ॥ ९९ ॥

यस्मान्न हि क्रमते बुद्धस्य परमार्थदर्शिनो ज्ञानं विषयान्तरेषु धर्मेषु धर्म-  
संस्थं सवितरीव प्रभा । तापि(यि)नः, तापो(योऽ)स्यास्तीति तापी (यी),  
संतानवतो निरन्तरस्याऽऽकाशकल्पस्येत्यर्थः । पूजावतो वा प्रज्ञावतो वा सर्वे  
धर्मा आत्मानोऽपि तथा ज्ञानवदेवाऽऽकाशकल्पत्वान्न क्रमन्ते कचिदप्यर्थान्तर  
इत्यर्थः । यदादाबुपन्यस्तं ज्ञानेनाऽऽकाशकल्पेनेत्यादि तदिदमाकाशकल्पस्य  
तापि(यि)नो बुद्धस्य तदनन्वत्वादाकाशकल्पं ज्ञानं न क्रमते कचिदप्यर्थान्तरे ।  
तथा धर्मा इति । आकाशमिवाचलमविक्रियं निरवयवं नित्यमद्वितीयमसङ्ग-  
मैहश्यमग्राह्यमशनायाद्यतीतं ब्रह्मात्मतत्त्वम् । “ न हि द्रष्टुर्दृष्टेर्विपरिलोपो विद्यते ”  
इति श्रुतेः । ज्ञानज्ञेयज्ञातृभेदरहितं परमार्थतत्त्वमद्वयमेतर्न्न बुद्धेन भाषितम् ।  
यद्यपि बाह्यार्थनिराकरणं ज्ञानमात्रकल्पना चाद्वयवस्तुसामीप्यमुक्तम् । इदं तु  
परमार्थतत्त्वमद्वैतं वेदान्तेष्वेव विज्ञेयमित्यर्थः ॥ ९९ ॥

किमिति मुख्ये बोद्धृत्वे संभाविते तदेव नेष्टमित्याशङ्क्य ज्ञानस्य विद्वद्बुद्ध्या विषयसं-  
बन्धोसंभवादित्याह—क्रमते इति । किं च जीवानां ब्रह्मात्मना विभुत्वादाकाशवत्क्रि-  
यासमवायायोगान्न मुख्यं बोद्धृत्वं सेद्धुमलमित्याह—सर्वे इति । ज्ञानमात्रं पारमार्थिकं  
तत्रैव ज्ञातृज्ञेयादि कल्पितमिति सौर्तमतमेव भवताऽपि संगृहीतमित्याशङ्क्याऽऽह —  
ज्ञानमिति । तत्र पूर्वार्धाक्षराणि व्याकरोति—यस्मादिति । यद्धि परमार्थदर्शिनो  
ज्ञानं तन्न विषयान्तरेषु क्रमते किं तु सवितरि प्रकाशवदात्मन्येव प्रतिष्ठितं यस्मादिष्यते  
तस्मान्नास्मिन्मुख्यं बोद्धृत्वं सेद्धुमर्हतीत्यर्थः । परमार्थदर्शिनो विशेषणम्—तापि(यि)-  
न इति । तद्व्याचष्टे—तापोऽ(योऽ) स्येत्यादिना । आत्मनो मुख्यस्य बोद्धृत्व-  
स्याभावे हत्वन्तरम्—सर्वे धर्मास्तथेति । तद्विभजते—सर्वे इत्यादिना । प्रकरणादाबुक्त-  
मेव किमर्थं पुनरिहोच्यते तत्राऽऽह—यदादाविति । तदिदमिहोपसंहृतमिति शेषः ।  
क्रमते न हीत्यादेरक्षरार्थमुपसंहरति—आकाशकल्पस्येति । सर्वे धर्मास्तथेत्यस्यार्थं  
निगमयति—तथेति । धर्मा न क्रमन्ते कचिदपीति शेषः । तथा च नाऽऽत्मनि मुख्यं

१ च. तारि प्र । २ छ. 'पा यस्या' । ३ क. छ. 'पी तस्य सं' । ४ क. च.  
'तापव' । ५ क. ग. च. ज. 'आत्मनोऽ' । ६ झ. 'र्थान्त इ' । ७ छ. 'मसृ' । ८ छ.  
'न भाषितं बुद्धेन य' । ९ च. भाषितम् । १० च. 'रणशा' । ११ च. मात्रं क' । १२ ग.  
छ. 'न्धाभाज' । १३ ग. झ. तदेव । १४ ज. 'तमेव' । १५ क. 'न्मुख्यत्वं' । १६ ज.  
'माहृद' । १७ छ. 'पो यस्ये' । १८ ग. झ. 'स्यवो' । १९ छ. सर्वध' ।

चतुर्थप्रकरणम् ४ । आनन्दगिरिकृतटीकासंवलितशांकरभाष्यसमेता । २२१

बोद्धव्यं किं त्वौपेचारिकमिति प्रकृतमुपसंहरुमिति शब्दः । पूर्वार्थस्य तात्पर्यमाह—आका-  
शमिति । ज्ञानमित्यादि व्याचष्टे—ज्ञानेति । सकलभेदविकलं परितृणननादिनिधनं  
ज्ञप्तिमात्रमुपनिर्देकसमधिगम्यं तत्त्वमिह प्रतिपाद्यते । मतान्तरे तु नैवमिति कुतो मत-  
सांकर्याशङ्काऽवकाशमासादयेदित्यर्थः ॥ ९९ ॥

दुर्दर्शमतिगम्भीरमज्ञं साम्यं विशारदम् ।

बुद्ध्या पदमनानात्वं नमस्कुर्यो यथावलम्बम् । १०० ॥

इति गौडपादाचार्यविरचिता भाष्यद्वयसंनिपत्तिकाः

संपूर्णाः ॥ ॐ तत्सत् ॥

शास्त्रसमाप्तौ परमार्थतत्त्वस्तुत्यर्थं नमस्कार उच्यते । दुर्दर्शं दुःखेन  
दर्शनमस्येति दुर्दर्शम् । अस्ति नार्हतीति चतुर्काटिपरमितत्वाद्दुर्निज्ञेयमि-  
त्यर्थः । अत एवातिगम्भीरं दुष्प्रवेशं महासुदुष्यदकृतौ । अतः साम्यं  
विशारदम् । ईदृक्पदमनानात्वं नानान्वयवर्जितं । बुद्ध्याऽवगम्यं तद्भूताः सन्तो  
नमस्कुर्यस्तस्मै पदाय । अव्यवहारिण्यपि व्यवहारतोऽप्येवमात्राय यथावलम्बं यथा  
शक्तीत्यर्थः ॥ १०० ॥

प्रकरणचतुष्टयानिर्दिष्टस्य शास्त्रस्याऽऽदाविवान्तेऽपि परदेवानात्वा अनुसरंसा नमस्क ररूपं  
मङ्गलाचरणं संपादयति—दुर्दर्शमिति । दुर्निज्ञेयत्वे प्रत्यक्षादिप्रमाणानविगम्यत्वं हेतुं  
विवक्षित्वा विशिनष्टि—अतिगम्भीरमिति । प्रत्यक्षादिभिरनवगम्यत्वे कूटस्थत्वं निर्दिशे-  
त्वं सर्वसंबन्धविधुरत्वं चेति हेतुवचनमिदं तस्यऽह—अज्ञमित्यादिना । विशेषगत्रयं  
तर्हि कुतश्चिदनवर्गं तन्नास्त्येवेति निश्चेतुं युक्तम्, प्रमाणान्धीनत्वात्प्रेमवसिद्धारस्य शङ्कयो-  
पनिषद्विरतद्धर्माध्यासापाकरणद्वारेण अवगम्यमानत्वाच्च नैवमित्याह—पदमिति । तत्र तर्हि  
संकलविभागविकले कुतो नमस्कारक्रिया स्वीक्रियामर्हतीत्याशङ्क्याऽह—अनानात्व-  
मिति । यद्यपि वर्तुतस्मास्मिन्नानात्वं नावकल्प्यते तथाऽपि यथासामर्थ्यं मायावलम्बमवलम्ब्य  
काल्पनिकं नानात्वमनुसृत्य नमस्कारक्रिया प्रचयादिप्रयोजनवती प्रामाणिकैरभिप्रेतेत्यर्थः ।  
श्लोकस्य तात्पर्यमाह—शास्त्रेति । यदि परमार्थतत्त्वं शास्त्रस्याऽऽदाविवान्तेऽपि नमस्क्रियते

१ क. 'पकारि' । २ ग. झ. 'शब्दप्रयोगः । पू' । ३ घ. ड. 'त्यार्यमा' । ४ घ  
'शक्यस्येति । ५ ख. ग. झ. 'नं विज्ञाति' । ६ ख. घ. ड. 'पदेक' । ७ च. 'त्यर्थन' ।  
८ च. 'स्तीत्यादिव' । ९ झ. 'दुर्दुर्ज्ञे' । १० झ. 'म्य ज्ञात्वा त' । ११ ख. छ. रतामा' ।  
१२ घ. ड. ज. 'दि वि' । १३ छ. 'गतत्वान्ना' । १४ झ. 'माधी' १५ ख. घ. ड. ज.  
सर्ववि' । १६ ख. 'स्तुतोऽग्नि' । १७ क. 'नुस्मृत्य' । १८ घ. ड. ज. शास्त्रादा' ।

२२२ सगौडपादीयकारिकाथर्ववेदीयभाण्डूक्योपनिषत्— [ अष्टातन्त्रान्याख्यं—

तदा तस्याऽऽद्यन्तमध्येष्वनुसंधेयतया स्तुतिः सिध्यति । तेन तदर्थमादाविवावसानेऽपि प्रेङ्गीभावस्तद्विषयश्लोकेनोपदिश्यते । तथा च प्रतिपाद्यस्य ब्रह्मणो महामहिमत्वं समधिगतमित्यर्थः । दुर्दर्शत्वमुक्तं व्यनक्ति—अस्तीति । सर्वेषामेव यथोक्ते परमार्थतत्त्वे प्रवेशानुपपत्तिमाशङ्क्य संप्रदायरहितानां तथात्वेऽपि तद्वतां भैवमित्याह—अकृतेति । काटस्थ्यादिसिद्धयर्थं व्याख्यातमेव पदत्रयमनुवदति—अजमिति । उक्तं वेदान्तैकगम्यं तत्त्वं द्वैताभावोपलक्षितमित्याह—ईदृगिति । यथोक्तं ब्रह्म ज्ञात्वा ज्ञानसमर्थ्याद्ब्रह्मीभूतश्चेदाचार्यस्तर्हि कथं तस्मै नमस्कर्तुं प्रवर्तते । न हि परैर्युगं वस्तु वस्तुतो व्यवहारगोचरतामाचरतीत्याशङ्क्याऽऽह—अव्यवहार्यमिति । परामर्थतो व्यवहारागोचरत्वेऽपि परमार्थतत्त्वस्य मायाशक्तिमनुसृत्य व्यवहारगोचरतां परिकल्प्य नमस्कारक्रिया तस्मिन्प्रयोजनवशादाश्रितेत्यर्थः ॥ १०० ॥

अजमपि जनियोगं प्रापदैश्वर्ययोगा-

दगति च गतिमत्तां प्रापदेकं क्षणेकम् ।

विविधविषयधर्मग्राहिमुग्धेषणानां

प्रणतभयविद्वन्तु ब्रह्म यत्तन्मतोऽस्मि ॥ १ ॥

इदानीं भाष्यकारोऽपि भाष्यपरिसमाप्तौ शास्त्रप्रतिपादितपरदेवतातत्त्वमनुस्मृत्य तन्ममस्काररूपं मङ्गलाचरणमाचरति—अजमपीति । यद्ब्रह्मशेषोपनिषत्प्रसिद्धं सर्वथा परिच्छेदरहितं तदहं प्रत्यग्भूतं नमस्ये ( नतोऽस्मि ) तद्विषयं प्रेङ्गीभावं करोमीति संबन्धः । प्रणामप्रयोजनमाह—प्रणतेति । ये हि प्रणता ब्रह्मणि प्रकटीभूतास्तानिष्ठास्तिष्ठन्ति तेषां यद्विद्यातत्कार्यात्मिकं भयं तदाचार्योपदेशजनितबुद्धिवृत्तिकलकारूढं ब्रह्मैव हन्ति । न खलु जडो बुद्धिवृत्तिर्नस्तु सामर्थ्यमन्तरेणाज्ञानं सकार्यमपनेतुमलम् । बुद्धौ बोधो बोधेर्ज्ञां वा बुद्धिर्लक्ष्यं फलमादधातीत्यर्थः । तस्यैव ब्रह्मणः संप्रति तटस्थलक्षणं विवक्ष्यते—अजमित्यादिना । यद्यपि जन्मादिसर्वविक्रियाशून्यं वस्तुतो ब्रह्म कूटस्थमास्थीयते तथाऽपि तदैश्वर्येण तदीयशक्त्यात्मकेन निर्वाच्याज्ञानवैभवेन योगादाकाशादिकायात्मना जन्मसंबन्धं प्राप्य जगतो निदानमिति व्यपदेशभागभवति तथा च श्रुतिसूत्रयोर्ब्रह्मणो जगत्कारणत्वं प्रसिद्धमित्यर्थः । यद्यपि चेदं ब्रह्म कूटस्थतया विभुतया

१ क. श्रुतः । २ क. प्रकटीभा । ३ ख. परः श्लो० । ४ ग. घ. 'हित्वं । ५ ख. घ. ङ. ज. 'थोक्तम्' । ६ ज. 'पूर्वि । ७ घ. ङ. ज. 'रमा' । ८ क. 'हारो' ९ घ. 'योग्यमा' । १० छ. 'नमस्ये ॥ १० ॥ ११ घ. 'दितं दे' । १२ ङ. 'तात्वम' । १३ ग. छ. झ. 'नुसृत्य । १४ क. प्रकटीभा । १५ क. 'डा वृ' । १६ क. 'न स्वका' १७ क. 'दा बु' । १८ ख. ज. झ. 'रुक्म' । १९ झ. 'क्षते । अ' । २० ग. छ. झ. 'वैकि । २१ घ. च. 'क्षणः कार' ।

च गतिवर्जितमवतिष्ठते तथाऽपि यथेक्ताज्ञानमाहात्म्यात्कार्यब्रह्मतां प्राप्य गतिमैतां गन्तव्यतां बादर्यधिकरणन्यायेन प्रतिपद्यते तदाह—अगति चेति । यद्यपि चेदं ब्रह्म वस्तुतो निरस्तसमस्तनानात्वमेकरसमद्वितीयमुपनिषद्भिरभ्युपगम्यते तथाऽपि जीवो जगदी-  
श्वरश्चेत्येतद्यदनाद्यनिर्वाच्याविद्यावशादनेकमिव प्रतिभातीत्याह—एकमिति । केषां दृष्ट्या पुनरनेकत्वं ब्रह्मणोऽवगम्यते तदाह—विविधेति । विविधाश्च ते विषयधर्माश्च तद्ग्राहि-  
तया मुग्धं विपर्यस्तं विवेकविकलभीक्षणं येषां तेषां दृष्ट्या ब्रह्मणोऽनेकत्वधीर्न तु तत्त्वतः शान्तदृष्ट्या तु तस्मिन्नेकत्वमेव प्रामाणिकमित्यर्थः ॥ १ ॥

प्रज्ञावैशाखवेधक्षुभितजलनिधेर्वेदनाम्नोऽन्तरस्थं

भूतान्पालेक्य मग्नान्यत्रिरतजननग्राहयोरे समुद्रे ।

कारुण्यादुद्वधारा मृतमिदममरैर्दुर्लभं भूतहेतो-

र्यस्तं पूज्याभिपूज्यं परमगुरुममुं पादपातैर्नतोऽस्मि ॥ २ ॥

संप्रति ग्रन्थप्रणयनप्रयोजनप्रदर्शनपूर्वकं ररनगुरुनागमशास्त्रस्य व्याख्यातस्य प्रणेतृत्वेन व्यवस्थितान्प्रणमति—प्रज्ञेति । यो हि कारुण्यादिदं ज्ञानाख्यममृतं भूतहेतोस्तदुपकारार्थं मुदधार तं परमगुरुं नतोऽस्मीति संबन्धः । अमुमिति तस्य पुरोदेशो संनिहितत्वेनापरोक्षत्वं सूचितम् । परमगुरुत्वं पूज्यानामपि गुरुगामतिशयेन पूज्यत्वादाचार्यस्य समधिगममित्याह— पूज्येति । नमस्कारप्रक्रियां प्रकटयति—पादपातैरिति । पादौ तदीयौ पादौ तयोः स्वर्कायस्योत्तमाङ्गाय पातौ भूयो भूयो नन्निभवस्तैरिति यावत् । आचार्यो ज्ञानाख्यममृतं कथंभूतमुद्धतवानित्यपेक्षायामुक्तम्—अन्तरस्थमिति । कस्यान्तरस्थमिति विवक्षाया-  
माह—वेदेति । कथमित्यत्राऽह—प्रज्ञेति । मेवासहिता प्रज्ञैव वैशाखो मेन्थास्तस्य वेधो वेधनं क्षेपणं तेन क्षुभितो विलोडितो जलनिधेर्वेदनामा तस्यान्तरेऽभ्यन्तरे स्थितमिद-  
ममृतमिति यावत् । उक्तस्य ज्ञानामृतस्य प्रसिद्धादमृतादवन्तारवैषम्यमादर्शयति—अमरै-  
रिति । यद्धि भगवता नारायणेन क्षीरसागरान्तरावस्थितममृतं समुद्धृतं तदेव कथंचिद-  
मरा लेभिरे । इदं तु तेरनायासलभ्यं न भवति । ज्ञानसामग्रीसंपन्नैरेव लभ्यत्वादित्यर्थः । यदि कारुण्यादिदममृतमाचार्येण वेदोदधेर्भूतोपकारार्थमुद्धृतं कथं तर्हि कारुण्यं तस्य प्रादु-  
रभूदित्याशङ्क्याऽऽह—भूतानीति । योऽयं समुद्रदुरुत्तारः संसारस्तस्मिन्नविरतमनवरतं

१ क. 'ष्ठति त' । २ छ. 'मतां ग' । ३ ग. 'था जी' । ४ ख. 'णोरग' । ५ ग. झ. 'विकला' । ६ ख. ङ. छ. ज. शास्त्र' । ७ घ. शास्त्रनो द' । ८ घ. 'गुरुगम्यशा' । ९ व. ङ. ज. 'शे च सं' । १० ज. सूचयति । ११ ङ. 'शयत्वेन' । १२ छ. पूज्याचा' । १३ ङ. प्रक-  
थयति । १४ ख. 'यौ त' । १५ ख. 'कीयात्त' । १६ ग. झ. 'ता भूयो न' । १७ ख. मन्थस्त' ।



२२४ संगौडपादीयकारिकाथर्ववेदीयमाण्डूक्योपनिषत्— [ अलातशान्त्याख्यं—

संततमेव यानि जननानि विग्रहभेदग्रहणानि तान्येव ग्राहा जलचरौस्तैर्घोरे क्रूरे भयंकरे  
भैरवैर्भयसंकल्पानि परवशानि भूतान्युपलभ्य कारुण्यमाचार्यस्य प्रादुरासीत् । ततश्चेदम-  
मृतमुद्धृत्य भूतेभ्यो दत्त्वा तानि रक्षितवानित्यर्थः ॥ २ ॥

यत्प्रज्ञालोकभासा प्रतिहातिमगमत्स्वान्तैर्मोहान्धकारो

मज्जोन्मज्जच्च घोरे ह्यसकृदुपजनोदन्वति त्रासने मे ।

यत्पादावाश्रितानां श्रुतिशमविनयप्राप्तिरग्न्या ह्यमोघा

तत्पादौ पावनीयौ भवभयविनुदौ सर्वभावैर्नमस्ये ॥ ३ ॥

इति श्रीगोविन्दभगवत्पूज्यपादशिष्यस्य परमहंसपरिव्राज-

काचार्यस्य शंकरभगवतः कृतौ गौडपादीयागमशा-

स्त्रविवरणेऽलातशान्त्याख्यं चतुर्थप्रकरणं

समाप्तम् ॥ ४ ॥

ॐ तत्सत् ।

अथाधुना स्वगुरुभक्तेर्विद्याप्राप्तावन्तरङ्गत्वमङ्गीकृत्य तदीयपादसरसीरुहयुगलं प्रणमति—  
यत्प्रज्ञेति । तेषामत्मदुरूणां पादौ सर्वभावैर्नान्दमनोदेहानां प्रह्वीभावैर्नमस्ये नम्री भवामीति  
संबन्धः । तौ च जगतः सर्वस्यापि पावनीयौ पवित्रतया पवित्रत्वमपौच निर्वृणाते तौ च  
स्वसंबन्धिनां सर्वेषां भवः संसारस्तत्प्रयुक्तं भयं स्वकारणेन सहापनुद्य पुरुषार्थपरिसमाप्तिं  
कुर्वते । तानेव गुरुनि शिनष्टि— । तत्प्रज्ञेति । म ममैव स्वान्तमन्त्रःकरणं तस्मिन्मोहो  
व्याकुलताहेतुरविवेकस्तस्य कारणं यदनन्तज्ञानं तेषां प्रज्ञेवाऽऽलोकस्तस्य भा दीप्तिस्तया  
प्रतिहति विनाशमगम दूतवत्तयादाविति संबन्धः । न केवलमज्ञानमेवाऽऽचार्यप्रसादादपगच्छ-  
तुच्छी भवति किं तु तत्कार्यमनर्थजातमपि कारणनिवृत्तौ स्थितिमलममनमभासी भवती-  
त्याह—मज्जोन्मज्जदिति । असकृदनेकशो देवर्षिर्वादिषोनिषु योऽयमुपजनो नानाविध-  
देहभेदसंप्रहोऽसावेवोदन् । नुदधिस्तस्मिन्नतित्रासने भयावहे कदाचिद्यथोक्तमज्ञानं कार्यरूपेण  
मज्जदनमिव्यक्तमवतिष्ठते तदेव चावस्थाविशेषे तद्रूपेणोन्मज्जदमिव्यक्तमनर्थकरं परिवर्तते ।  
तदेवमतिक्रूरे संसारसागरे परिवर्तमानमज्ञानं सकार्यमाचार्यप्रसादादपनीतमासीदित्यर्थः । न  
केवलमेकस्य ममैव यथोक्तफलप्राप्तिराचार्यप्रसादादाविरभूत् किं तु तच्चरणपरिचर्यापरायणाना-

१ ग. छ. झ. 'रादयस्तै' । २ छ. विमग्रानि । ३ घ. 'न्तमौहा' । ४ ख. ङ. ज. झ.  
'न्मजं (ज्जं) भव यो' । ५ ग. झ. अधुना । ६ क. प्रकटीभा' । ७ घ. ङ. ज. 'तः स्वस्या' ।  
८ ग. झ. 'मापय' । ९ घ. ज. 'पाद्येते नि' । १० ख. निर्वृणाते । ११ क. कुर्वन्नेता' ।  
१२ ख. छ. 'व स्वगु' । १३ घ. 'म तत्स्वान्त' । १४ घ. ज. तद्देवां । १५ छ. प्रह' ।  
१६ ख. 'ति ना' । १७ ज. 'त्रासेन भ' । १८ क. 'विषये त' । १९ क. 'न स्वका' ।

चतुर्थप्रकरणम् ४ ] आनन्दगिरिकृतटीकासंवलितशांकरभाष्यसमेता । २२५

मन्येषामपि भूयसामित्याह—यत्पादाविति । येषां गुरूणां पादद्वयमाश्रितानामन्येषामपि शिष्याणां तदीयशुश्रूषाप्रणयिमनीषाजुषां श्रुतिर्मनननिदिष्यासनसहकृतं श्रवणज्ञानम् । शमः शान्तिरिन्द्रियोपरतिः । विनयोऽवनतिरनौद्धत्यं तेषां प्राप्तिरग्न्या श्रेष्ठा प्रतिष्ठिता सिध्यति । यस्मादमोघा सफला श्रवणादीनां प्राप्तिस्तस्मादन्यत्वं तैस्यां संभाव्यते तदेवमाचार्यप्रसादा-  
दात्मनोऽन्येषां च बहूनां पुरुषार्थे परिसमाप्तिसंभवादाचार्यपरिचरणं पुरुषार्थकभिराचरणीय-  
मित्यर्थः ॥ ३ ॥

विष्णुं कृष्णं स्वमायाविरचितविविधद्वैतवर्गं निसर्गा-

दुद्यातानर्थसाधं निरवधिमधुरं सच्चिदेकस्वभावम् ।

आज्ञायाऽऽमानमेकं विधिमुखविमुखं नेति नेतीति गीतं

वन्दे वाचां धियां चापरमपि जगतामास्पदं कल्पितानाम् ॥ १ ॥

गौडपादीयभाष्यस्य व्याख्या व्याख्यातृसंमता ।

संमिता निर्मिता सेयमर्पिता पुरुषोत्तमे ॥ २ ॥

इति श्रीमत्परमहंसपरिव्राजकाचार्यश्रीशुद्धानन्दपूज्यपादशिष्यभगवदानन्दज्ञान-

विरचितायां गौडपादीयभाष्यटीकायामलातशान्त्याख्यं

चतुर्थप्रकरणम् ॥ ४ ॥

ॐ तत्सत् ।

समाप्तेयमानन्दगिरिकृतटीकासंवलितशांकरभाष्यसमेता

सगौडपादीयकारिकाथर्ववेदीय-

माण्डूक्योपनिषत् ।





## शंकरानन्दभगवत्कृता माण्डूक्योपनिषद्दीपिका ।

माण्डूक्योपनिषद्वाक्यां करिष्ये पदचारिणीम् ।

ओमात्माभेदसंबोधादानन्दात्मप्रकाशनीम् ॥ १ ॥

नामनामिनोर्लोके भेदस्याप्रसिद्धत्वाद्ब्रह्मस्तुतश्चोकारस्य ब्रह्मविवर्तत्वाद्विवर्तानां च विवर्तान-  
धिष्ठानेन भेदशून्यत्वादत ओंकारं ब्रह्मनामधेयं ब्रह्मदृष्ट्याऽऽह—ओम् । अवति ब्रह्म-  
बुद्ध्या दृष्टो द्रष्टृनित्योम् । इति, ओंकारानुकरणार्थः । एतत् । उक्तमोंकाररूपं जग-  
त्पर्णस्य शङ्कुस्थानीयं ब्रह्मणा तादात्म्यं प्राप्तं ब्रह्मणो विकारो नामधेयं च । अक्षरम् ।  
वर्णात्मकम् । इदं विविधप्रत्ययगम्यं चेतनाचेतनात्मकं जगत्सर्वं निखिलं तस्य सर्वा-  
त्मकस्योकारस्योपव्याख्यानमुप सामीप्येन विस्पष्टमा समन्तात्कथनमुक्तार्थविवरणमि-  
त्यर्थः । भूतमतीतं भवद्वर्तमानं भविष्यदनागतमित्यनेन प्रकारेण सर्वं निखिल-  
मोंकार एव प्रणव एव न त्वन्यत् । यच्च यदपि प्रसिद्धं सदसदात्मकमन्यदुक्तादव्य-  
तिरिक्तं त्रिकालातीतमुक्तकालत्रयासंसृष्टं तदप्युक्तं ब्रह्म नरविषाणादिकमपि ।  
अपिशब्दः पूर्वेण समुच्चयमाह । ओंकार एव व्याख्यातम् । ओंकारस्य ब्रह्मणो  
नामधेयत्वादिसंव्याप्तिरित्यभिप्रायेणाऽऽह—सर्वं निखिलं हि निश्चितमेतत्प्रपञ्चजातं ब्रह्म  
सत्यज्ञानादिलक्षणं बृहत् । जडस्यैव ब्रह्मात्मत्वमुक्तं न चेतनस्येति शङ्कानिराकरणार्थमाह—  
अयमनुभूयमान आत्माऽस्मत्प्रत्ययालम्बनश्चेतनस्त्वंपदार्थः । ब्रह्मोक्तं तत्पदार्थः । स  
कार्यकारणभावमन्तरेण ब्रह्मणा तादात्म्यं प्राप्तोऽयमात्मा व्याख्यातम् । चतुष्पाच्चत्वारः  
पादा यस्य स चतुष्पात् ।

गौरिव किं चतुष्पादित्याशङ्क्य नेत्याह—जागरितस्थानो जागरितं स्थानं यस्य  
स जागरितस्थानः । = वहिःप्रज्ञो बही रूपादौ चक्षुरादिमाह्ये प्रज्ञा यस्य स वहिः-  
प्रज्ञः सप्ताङ्गः सप्तसंख्याकानि द्युसूर्वावाकाशैरपि पृथिव्याहवनीयाख्यानि मूर्धचक्षुःप्राणश-  
रीरान्तभागमृत्राश्रयपादास्यान्यङ्गानि यस्य स सप्ताङ्गः । एकोनविंशतिमुखः, पञ्च-  
ज्ञानकर्मेन्द्रियप्राणान्तःकरणचतुष्टयरूपाणि मुखान्येकोनविंशतिसंख्याकानि यस्य स एको-  
नविंशतिमुखः । स्थूलभुक्, स्थूलं रूपादिकं भुङ्क्ते इति स्थूलभुक् । वैश्वानरो विश्वे-  
षामयं नरो विश्वे वा नरा यस्य विश्वश्चासौ नरश्चति[वा] विश्वानरः, स एव वैश्वा-

= अत्र त्वन्यं सत्तामेऽनुत्तरगदस्यस्यनिषन्वाभावस्तु च्छन्दसि दृष्टानुविधेराश्रयणात् ।

१ ग. 'दृष्टेत्यह' । २ ग. घ 'सं भवति । ओं.त्र' । ३ ग. 'संसृष्टं' । ४ ग. 'ह—  
शरीरान्तभागं स' । ५ ग. 'शवारिपृ' ।



नरः । अथ वा विश्वेषां नरशब्दवाच्यानां चतुर्विधानां स्थूलानां देहानामधिष्ठाताऽयं वैश्वानरः प्रथमः पादः । आत्मनोऽयं सर्वैः सुकरावगमत्वात्प्रथमोऽशः ।

इदानीं द्वितीयं पादमाह—स्वप्नस्थानः स्वप्नं जागरितवासनाजन्यं स्थानं यस्य स स्वप्नस्थानः । अन्तःप्रज्ञोऽन्तर्मानसवासनाविलासे प्रज्ञा बुद्धिर्यस्य सोऽन्तःप्रज्ञः । सप्ताङ्ग एकोनविंशतिमुखः । व्याख्यातम् । प्रविविक्तभुक्प्रविविक्तं सूक्ष्मं भुङ्क्ते इति प्रावधिकभुक् । तैजसस्तेजोऽन्तःकरणं कर्तृकरणकार्यादिभावेन परिणतं तदेव स्थूलशरीरादिहीनं यस्य स तैजसः । अन्तःकरणस्य स्वामीत्यर्थः । जागरितानन्तरभावित्वात् । द्वितीयः पादः । स्पष्टम् ।

इदानीं तृतीयं पादं वक्तुमाह—यत्र यस्मिन्काले सुप्त उपरतेन्द्रियग्रामो न कंचन कामं कामयते कामं पुण्यापापहेतुभूतं पुत्रपौत्रादिकं नाभिलषति । न कंचन स्वप्नं पश्यति कमपि शुभमशुभं वासनाविलासं नावलोकयति तत्कामाकामनस्वप्नानवलोकनरूपं सुषुप्तं गच्छति निद्राप्रतिस्थानम् । सुषुप्तस्थानः । सुषुप्तं स्वयं श्रुत्या व्याख्यातं स्थानं यस्य स सुषुप्तस्थानः । एकीभूतः । सर्वजगद्धीजभूतस्याऽऽवरणरूपकस्याज्ञानस्यानुपरमादनेकोऽप्यन्तःकरणविक्षेपोपरमादेकतां गतः प्रज्ञानवन एव प्रज्ञानमात्मनो रूपं ब्रह्मणा भेदरहितं स्वप्रकाशं तस्य घनः पिण्ड इव स एव न त्वन्तःकारणदिबाह्यं च । न च निरानन्द इत्याह—आनन्दमयो विक्षेपाणामुपरमादावरणस्यानुत्तिश्च स्वरूपानन्दप्रचुरो हि यस्मात्तस्मादानन्दभृगानन्दो विक्षेपाभावोपलक्षित आत्मा तमेव भुङ्क्तेऽज्ञानवृत्तिभिरवगच्छतीत्यानन्दभुक् । चेतोमुखश्चेत आत्मस्वरूपबोधः स एवाऽऽवरणशक्तिसहितो मुखं यस्य स चेतोमुखः । प्राज्ञः प्रकृष्टे स्वयंप्रकाश आनन्दात्मनि साज्ञाने ज्ञप्तिरज्ञानवृत्तिरूपो बोधो यस्य स प्रज्ञः प्रज्ञ एव प्राज्ञः । उक्तावस्थाद्वयाभावेनावगम्यमानत्वात् । तृतीयः पादः । स्पष्टम् । इदानीं प्रज्ञं प्रस्तौति सर्वकारणत्वात्तस्य । एष उक्तः प्राज्ञः सर्वेश्वरः सर्वनियामक एष प्राज्ञः सर्वज्ञः सर्वश्वासौ ज्ञश्चेति सर्वकार्यात्मकत्वादज्ञानस्य वा जानातीति सर्वज्ञः । एष प्राज्ञोऽन्तर्याम्यन्तर्यमयिता । एष प्रज्ञो योनिः करणं सर्वस्य निखिलस्य चेतनाचेतनात्मकस्य जगतः । योनिश्चे हेतुमाह—प्रभवाप्ययःवृत्तिविनाशौ हि यस्य । ज्झूतानां चेतनाचेतनरूपाणामिनो भवत इति शेषः ।

इदानीं तुरीयं पादमाह—नान्तःप्रज्ञं न मानसवासनाविलसदर्शनलालसं न बहिःप्रज्ञं नेन्द्रितैर्निषेतावलोकनपरं नोभयतःप्रज्ञं जगरणस्य मन्तरलावस्थावबोधशून्यं न प्रज्ञानघनं न ज्ञानमप्रबोधं न प्रज्ञं निर्निखिलवबोधशून्यं नाप्रज्ञं न बोधाभावरूपम् । अदृष्टं प्रत्यक्षप्रमाणैरनवलोकितम् । अव्यवशर्ये वचनादानादिव्यवहारग-

न्धरहितम् । अग्राह्यं सर्वप्रकारग्रहणायोग्यम् । अलक्षणं गन्नावरवादिबोधशून्यम् । अचिन्त्यमन्तःकरणवृत्त्यविषयभूतम् । अव्यपदेश्यं पृथिवीत्यादिव्यपदेशवद्व्यपदेशायोग्यम् । एकात्मप्रत्ययसारं सर्वाद्वैतप्रत्ययः सारभूतोऽवगतिहेतुत्वेन यस्मिन्स्तदेकात्मप्रत्ययसारं वाच्यनसातीतमप्यात्मबोधेनावगन्तुं शक्यमित्यर्थः । प्रपञ्चोपशमं प्रपञ्चस्य कार्यकारणात्मकस्योपशमोऽभावो यस्मिन्स्तत्प्रपञ्चोपशमम् । [ शान्तं स्पष्टम् । ] शिवं स्वयंप्रकाशमानन्दात्मस्वरूपत्वान्मङ्गलम् । अद्वैतमानन्दात्मव्यतिरिक्तशून्यं चतुर्थं तुरीयं पदं मन्यन्ते संख्याशून्यमपि पूर्वापेक्षयाऽवगच्छन्ति स वस्तुतस्त्वतुरीयरूपोऽप्यविद्यया चतुष्पादात्माऽऽनन्दात्माऽस्मत्प्रत्ययव्यवहारयोग्यः स तुरीयरूपोऽपगतसमस्तविशेषो विज्ञेयो विशेषेण साक्षात्कर्तव्यः ।

इदानीमात्मोकारयोरभेदं कण्ठेन अ.ह—सोऽयमात्मा व्याख्यातम् । अध्यक्षरमक्षराण्यकारोकारमकारार्धमात्राख्यानि स्वपादसंमितान्यधिकृत्य वर्तत इत्यध्यक्षरम् । ओंकार ओंकारस्वरूप ओंकारस्याऽऽत्मस्वरूपत्वे साम्यम् । अधिमात्रमकाराद्याश्चतस्रो मात्रा विश्वादिपादसमसंख्याका अधिकृत्याधिमात्रम् । आत्मोकारयोरभेदे कारणमाह—पादा विश्वोजसप्राज्ञतुरीयाद्या मात्रा अकारोकारमकारार्धमात्राः । तादात्म्यं दृढीकर्तुमुक्तं विपर्ययेण निर्दिशति—मात्राश्च पादाः । चकार एवकारार्थः । नायं विपर्ययनिर्देशस्त्वमहमितिवदुच्यते । किं तु घटः कलशः कलशो घट इतिवन्निरूपचरितं मात्राणां पादानां च तादात्म्यमित्येवकारार्थः । व्याख्यातमन्यत् । अर्धमात्रायास्तुरीयपादरूपात्वात्तुरीयस्य च पूर्वपादत्रयादत्यन्तैलक्षण्यादतोऽर्धमात्रां परित्यज्य शेषमात्रा आह—अकार उकारो मकारः, स्पष्टम् । इति मात्रान्यनिर्देशार्थः । इदानीं विभागेन मात्राणां पादरूपतामाह—जागरितस्थानो वैश्वानरोऽकारः प्रथमा मात्रा । पूर्वा मात्रा । व्याख्यातमन्यत् । अकारस्य पूर्वमात्रात्व उपपत्तिमाह—आप्तेर्वीक्षितः । अकारो हि जागरितस्थानादिकं सर्वमप्नोति । प्रकारान्तरेण पुनर्निरुक्तिमह—आदिमत्त्वाद्वा । अ आ इ इत्येवमादिरादिः स यस्मिन्नस्ति सोऽयमादिमांस्तस्य भाव आदिमत्त्वमादिसामान्यवत्त्वमित्यर्थः । प्रथमपादोऽपि यथा पादानामादिरत एव तत्सामान्यवानामिति चेतस्त्वात्पादजातं पूर्वभावितात् । वाशब्दः पक्षान्तरार्थः । विश्वकारयोरैक्यमप्तेर्वीक्षितमितिऽऽदिमत्त्वाद्धेत्यर्थः । इदानीं विश्वकारयोरप्ता ( व्या ) दिमत्त्वज्ञानात्कथमाह—आप्नोति । प्राप्नोति ह प्रसिद्धान्वैरमर्षमाणं सर्वान्निखिलान्कामान्काम्यमानान्पुत्रक्षेत्रादीन् । आप्तेः फलमुक्त्वाऽऽदिमत्त्वस्य फलमाह—आदिश्च स्वानां मध्ये सर्वेषु कार्येषु प्रथमगण्यः । चकारादपि प्रथमं फलं भवति, स्पष्टम् । यस्य फलं तमाह—यः पादमात्रतादात्म्यज्ञ एवमुक्तेन प्रकारेणो-

क्तयोः पादमात्रयोः सामान्यं वेद जानाति स आप्रोतीयन्वयः । स्वप्नस्थानस्तैजस-  
 चकारो द्वितीया मात्रा । स्पष्टम् । तैजसोकारयोस्तादात्म्ये हेतुमाह—उत्कर्षा-  
 दूर्ध्वभावित्वेनोत्कृष्टत्वात् । पुनरन्यत्सामान्यमाह—उभयत्वाद्वा । विश्वाकाराभ्यां तैजसो-  
 कारयोर्द्वितीयत्वात् । वाशब्दः पूर्ववत् । इदानीमुक्तज्ञानस्य फलमाह—उत्कर्षति इ वै  
 ज्ञानसंततिं शिष्यप्रशिष्यादिज्ञानसंतत्योत्कृष्टो भवति । व्याख्यातमन्यत् । उभयत्वज्ञानस्य  
 फलमाह—समानश्च भवति, यो हि स्वावस्थानदेशे काले वोत्कृष्टस्तत्समानः ।  
 चकारात्तस्मादुत्कृष्टोऽपि भवति । इदानीमुभयज्ञानस्य साधारणं फलमाह—नास्याब्रह्म-  
 वित्कुले भवति । अस्योत्कर्षोभयत्वज्ञानवतः कुलेऽन्वये शिष्यप्रशिष्यादिरूपेऽहं  
 ब्रह्मास्मीत्येतज्ज्ञानशून्यो न भवति । य एवं वेद, व्याख्यातम् । सुषुप्तस्थानः प्राज्ञो  
 मकारस्तृतीया मात्रा, स्पष्टम् । प्राज्ञमकारयोस्तादात्म्ये हेतुमाह—मितेर्मिनोति हि  
 प्राज्ञः सर्वमात्मनि तादात्म्येन मकारोऽप्यकारोकारौ प्रक्षिपत्येवमात्मस्वरूपेऽन्यथोकारस्या-  
 निष्पत्तेः । अपीतेर्वा मकारो ह्योकारे वर्तमानः स्पष्टं नोपलभ्यते ततः प्रलयः प्राज्ञश्च  
 प्रलयः प्रसिद्धः प्रलयसामान्यात् । वाशब्दः पूर्ववत् । इदानीं मितिज्ञात(न)स्य फलमाह—  
 मिनोति इ वा इदं सर्वम् । इदं विविधप्रत्ययगम्यं जगन्निखिलं प्रस्थमिव यावत्,  
 मिनोति सर्वात्मभावेन स्वात्मनि प्रक्षिपति । अपीतिज्ञानस्य फलमाह—अपीतिश्च  
 भवति, सर्वाधिक्येन प्रलयः सर्वस्य, चकारात्स्वयं प्रलयशून्यश्च भवति । य एवं वेद,  
 व्याख्यातम् । अर्धमात्राया अवयवस्थोकारस्यावयविनश्चामेदमुररीकृत्य चतुर्थपादरूपनिर-  
 ज्जनात्मस्वरूपतामोकारस्याऽऽह—अमात्रोऽकारादिमात्राशून्यश्चतुर्थोऽव्यवहार्यः प्रपञ्चो-  
 पशमः शिवोऽद्वैतः, स्पष्टम् । एवमुक्तेन मात्रातादात्म्येनोकार आत्मैव, स्पष्टम् ।  
 संविशति सम्यक्प्रवेशं करोत्यात्मनोकारेणाऽऽत्मानमानन्दात्मस्वरूपं य ओकारात्मज्ञ-  
 एवमुक्तेन एकारेणोकारात्मनोस्तादात्म्यं वेद जानाति तस्योक्तोकाररूपानन्दात्मप्राप्ति-  
 फलमर्थसिद्धं ततः श्रुत्या नोक्तम् । अथ वा संविशत्यात्मनाऽऽत्मानमितीदं फलवा-  
 क्यमस्तु ॥

इति श्रीमत्परमहंसपरिव्राजकाचार्यानन्दात्मपूज्यपादशिष्यस्य श्रीशंकरानन्दभगवतः

कृतौ माण्डूक्योपनिषद्दीपिका समाप्ता ॥







**श्रीमद्बौद्धपादाचार्यविरचितमाण्डूक्योपनिषत्कारि-  
काद्यचरणानानकागादिवर्णानुक्रमभृची ।**

आद्यचरणप्रतीकानि । पृ० । कारि० ।		आद्यचरणप्रतीकानि । पृ० । कारि० ।	
अ.		अभावश्च रथादीनां ... ६८- ३	
अकल्पकमजं ज्ञानम्...	१४१-३३	अभूताभिनिवेशाद्धि ....	२०६-७९
अकारो नयते विश्वम्	५८-२३	अभूताभिनिवेशोऽस्ति ...	२०३-७५
अजः कल्पितसंवृत्या	२०२-७४	अमात्रोऽनन्तमात्रश्च ....	६४-२९
अजमनिद्रमस्वप्नम् ....	१४४-३६	अलब्धाचरणाः सर्वे ...	२१९-९८
अजमनिद्रमस्वप्नं ....	२०७-८१	अलाते स्पन्दमाने वै ....	१९०-४९
अजातेस्त्रसतां तेषाम् ...	१८७-४३	अवस्त्वनुपलम्भं च ...	२१२-८८
अजातस्यैव धर्मस्य ....	१६०- ६	अव्यक्ता एव येऽन्तस्तु	७८-१५
अजातस्यैव भावस्य ...	१२८-२०	अशक्तिरपरिज्ञानं ....	१६७-१९
अजातं जायते यस्मात्	१७९-२९	असज्जागरिते दृष्ट्वा ...	१८४-३९
अजाद्वै जायते यस्य ....	१६४-१३	असतो मायया जन्म ...	१३८-२८
अजेष्वजमसंक्रान्तं ...	२१८-९६	अस्ति नास्त्यस्ति नास्तीति	२०८-८३
अजे साम्ये तु ये केचित्	२१७-९५	अस्पन्दमानमलातम् ...	१९०-४८
अणुमात्रेऽपि वैधर्म्ये ....	२१८-१७	अस्पर्शयोगो वै नाम ...	१४८-३९
अतो वक्ष्याम्यकार्पण्यम्	१०४- २	अस्पर्शयोगो वै नाम ...	१५८- २
अद्वयं च द्वयाभासं ...	१३९-३०	आ.	
अद्वयं च द्वयाभासं ....	१९७-६२	आदावन्ते च यन्नास्ति...	७०- ६
अदीर्घत्वाच्च कालस्य	६६- २	आदावन्ते च यन्नास्ति...	१८०-३१
अद्वैतं परमार्थो हि ...	१२६-१८	आदिवुद्धाः प्रकृत्यैव ....	२१५-९२
अनादिमायया सुप्तः ...	५०-१६	आदिशान्ता ह्यनुत्पन्नाः	२१६-९३
अनादेरन्तवत्त्वं च ....	१७९-३०	आत्मसत्यानुबोधेन ...	१४१-३२
अनिमित्तस्य चित्तस्य ...	२०४-७७	आत्मा ह्याकाशवज्जीवै ....	१०५- ३
अनिश्चितां यथा रज्जुः	८१-१७	आश्रमास्त्रिविधा हीन ....	१५३-१६
अन्तःस्थानात्तु भेदानां	६९- ४	इ.	
अन्यथा गृह्यतः स्वप्नः ....	५०-१५	इच्छामात्रं प्रभोः सृष्टि...	३६- ८
अपूर्वं स्थानिधर्मो हि ...	७१- ८		

आद्यचरणप्रतीकानि । पृ० । कारि० ।	आद्यचरणप्रतीकानि । पृ० । कारि० ।
उ.	ग्र.
उत्पादस्याप्रसिद्धत्वात्... १८३-३८	ग्रहणाज्जागारतवत् .... १८३-३७
उपलम्भात्समाचारात् .... १८६-४२	ग्रहो न तत्र चोत्सर्ग .... १४७-३८
उपलम्भात्समाचारान् ... १८८-४४	घ.
उपायेन निगृहीयात् ... १५०-४२	घटादिषु प्रलीनेषु .... १०७- ४
उपासनाश्रितो धर्मः ... १०३- १	च.
उभयोरपि वैतथ्यं ... ७४-११	चरञ्जागरिते जाग्रत् ... १९८-६५
उभे ह्यन्योन्यदृश्ये ते ... १९९-६७	चिं.
उत्सेक उदधेर्यद्वत् .... १५०-४१	चित्तकाला इह येऽन्तस्तु ७६-१४
ऋ.	चित्तं न संस्पृशत्यर्थं ... १७६-२६
ऋजुवक्रादिकाभासम् .... १८८-४७	चित्तस्पन्दितमेवेदं .... २०१-७२
ए.	ज.
एतैरेपोऽपृथग्भावैः .... ८९-३०	जरामरणानर्मुक्ताः .... १६२-१०
एवं न चित्तजा धर्मा ... १९३-५४	जा.
एवं न जायते चित्तम्.... १८९-४६	जाग्रच्चित्तेक्षणीयास्ते .... १९८-६६
ओम्.	जाग्रद्वृत्तावपि त्वन्तः... ७४-१०
ओंकारं पादशो विद्यात् ६१-२४	जात्याभासं चलाभासं... १८८-४५
क.	जी.
कल्पयत्यात्मनाऽऽत्मानम् ७५-१२	जीवात्मनाः पृथक्त्वं यत् ११९-१४
का.	जीवात्मनोरनन्यत्वम् ... ११७-१३
कार्यकारणवद्भौ ता ... ४७-११	जीवं कल्पयते पूर्वं ... ७९-१६
कारणाद्यनन्यत्वम् ... १६३-१२	त.
कारणं यस्य वै कार्यं .... १६२-११	तत्त्वमाध्यात्मिकं दृष्ट्वा ... १०१-३८
काल इति कालविदः ... ८५-२४	तस्मादेवं विदित्वैनम् .... ९९-३६
को.	तस्मान्न जायते चित्तं ... १७७-२८
कोट्यश्चतस्र एतास्तु .... ५०९-८४	तै.
क्र.	तैजसस्योत्वविज्ञाने .... ५८-२०
क्रमते न हि बुद्धस्य .... २२०-९९	त्रि.
ख्या.	त्रिषु धामसु यत्तुल्यं ... ५८-२२
ख्याप्यमानामजातिं तैः १५९- ५	त्रिषु धामसु यद्भोज्यं... ३३- ५

आद्यचरणप्रतीकानि । पृ० । कारि० ।	आद्यचरणप्रतीकानि । पृ० । कारि० ।
द.	निस्तुनिनिर्नमस्कारः ... १००-३७
दक्षिणाक्षिमुखे विश्वः .... २६- २	निमित्तं न सदा चित्तं... १७६-२७
दु.	निवृत्तेः सर्वदुःखानाम्.... ४६-१०
दुःखं सर्वमनुस्मृत्य .... १५१-४३	निवृत्तस्याप्रवृत्तस्य .... २०६-८०
दुर्दर्शमतिगम्भीरम् ... २२१-१००	निश्चिन्तायां यथा रज्ज्वां ८२-१८
द्र.	नेह नानेति चाऽऽम्नायात् १३१-२४
द्रव्यं द्रव्यस्य हेतुः स्यात् १९२-५३	प.
द्व.	पञ्चविंशक इत्येके .... ८६-२६
द्वयोर्द्वयोर्मधुज्ञाने .... ११६-१२	पा.
द्वै.	पादा इति पादविदः ... ८४-२१
द्वैतस्याग्रहणं तुल्यम् .... ४८-१३	पृ.
ध.	पूर्वापरापरिज्ञानम् ... १६९-२१
धर्मा य इति जायन्ते ... १९५-५८	प्र.
न.	प्रकृत्याऽऽकाशवज्ज्ञेयाः २१५-९१
न कश्चिज्जायते जीवः .... १५५-४८	प्रणवं हीश्वरं विद्यात् .... ६३-२८
न कश्चिज्जायते जीवः ... २०८-७१	प्रभवः सर्वभावानां .... ३३- ६
न निर्गता अलातात्ते .... १९१-५०	प्रणवो ह्यवरं ब्रह्म ... ६२-२६
न निर्गतास्ते विज्ञानात् १९२-५२	प्रपञ्चो यदि विद्येत .... ५२-१७
न युक्तं दर्शनं गत्वा ... १८१- ४	प्रज्ञप्तेः सनिमित्तत्वम् .... १७३-२४
न निरोधो न चोत्पत्तिः ९१-३२	प्रज्ञप्तेः सनिमित्तत्वम् .... १७४-२६
न भवत्यमृतं मर्त्यं ... १२९-२१	प्रा.
न भवत्यमृतं मर्त्यं ... १६०- ७	प्राण इति प्राणविदः .... ८३-२०
ना.	प्राणादिभिरनन्तैश्च ... ८३-१९
नाऽऽकाशस्य घटाकाशो ११३- ७	प्राप्य सर्वज्ञतां कृत्स्नां... २१०-८५
नाजेषु सर्वधर्मेषु .... १९६-६०	फ.
नाऽऽत्मानं न परांश्चैव.... ४७-१२	फलादुत्पद्यमानः सन्... १६६-१७
नाऽऽस्वादयेत्सुखं तत्र १५२-४५	व.
नाऽऽत्मभावेन नानेदं... ९७-३४	बहिष्प्रज्ञो विभुर्विश्वः .... २५- १
नास्त्यसद्धेतुकमसत् .... १८५-४०	वी.
नि.	बीजाङ्कुराख्यो दृष्टान्तः १६८-२०
निगृहीतस्य मनसः ... १४२-३४	



आद्यचरणप्रतीकानि । पृ० । कारि० ।	आद्यचरणप्रतीकानि । पृ० । कारि० ।
बु.	यथैकस्मिन्घटाकाशे .... १०७- ५
बुद्ध्वाऽनिमित्ततां सत्यां २०५-७८	यदा न लभते हेतून् ... २०३-७६
भा.	यदा न लीयते चित्तं .... १५३-४६
भावैरसद्भिरेवायम् ... ९५-३	यदि हेतोः फलात्सिद्धिः १६७-१८
भू.	या.
भूततोऽभूततो वाऽपि.... १३०-२३	यावद्धेतुफलावेशः ... १९४-५५
भूतस्य जातिमिच्छन्ति १५८- ३	यावद्धेतुफलावेशः ... १९४-५६
भूतं न जायते किञ्चित् १५९- ४	यु.
भो.	युञ्जीत प्रणवे चेतः ... ६१-२५
भोगार्थं सृष्टिरित्यन्ये .... ३७- ९	योऽस्ति कल्पितसंवृत्या २०१-७३
म.	यं भावं दर्शयेद्यस्य ... ८८-२९
मकारभावे प्राज्ञस्य ... ५८-२१	र.
मन इति मनोविदः ... ८६-२५	रसादयो हि ये कोशाः ११६-११
मनसो निग्रहायत्तम् ... १४९-४०	रू.
मनोदृश्यमिदं द्वैतं .... १४०-३१	रूपकार्यसमाख्याश्च .... १२२- ६
मरणे संभवे चैव ... ११४- ९	ल.
मा.	लये संबोधयेच्चित्तं ... १५१-४४
मायया भिद्यते हेतत् ... १२७-१९	ली.
मि.	लीयते हि सुषुप्ते तत् ... १४३-३५
मित्राद्यैः सह संमन्त्र्य.... १८२-३५	लो.
मृ.	लोकाल्लोकविदः प्राहुः.... ८७-२७
मृल्लोहविस्फुलिङ्गाद्यैः .... १२१-१५	वि.
य.	विकरोत्यपरान्भावान् .... ७६-१३
यथा निर्मितको जीवः.... २००-७०	विकल्पो विनिवर्तेत .... ५३-१८
यथा भवति बालानां ... ११३- ८	विपर्यासाद्यथा जाग्रत् १८६-४१
यथामायामयाद्वीजात् १९६-५९	विप्राणां विनयो ह्येषः २१०- ६
यथा मायामयो जीवः २००-६९	विभूतिं प्रसवं त्वन्ये... ३५- ७
यथा स्वप्नमयो जीवः.... २००-६८	विश्वस्यात्वविवक्षायाम् ५७-१९
यथा स्वप्ने द्वाभासं ... १३९-२५	विश्वो हि स्थूलभुङ्-
यथा स्वप्ने द्वाभासं .... १९७-६१	नित्यं .... २३- ३

आद्यचरणप्रतीकानि । पृ० । कारि० ।	आद्यचरणप्रतीकानि । पृ० । कारि० ।
विज्ञाने स्पन्दमाने वै ... १९१-५१	सू.
वी.	सूक्ष्म इति सूक्ष्मविदः ... ८५-२३
वीतरागभयक्रोधैः ... ९८-३५	सृ.
वे.	सृष्टिरिति सृष्टिविदः .... ८७-२८
वेदा इति वेदविदः .... ८४-२२	स्थू.
वै.	स्थूलं तर्पयते विश्वं ... ३२- ४
वैतथ्यं सर्वभावानां .... ६५- १	स्व.
वैशारद्यं तु वै नास्ति ... २१६-९४	स्वतो वा परतो वाऽपि ... १७०-२२
स.	स्वप्नद्विचत्तदृश्यास्ते .... १९८-६४
स एष नेति नेतीति .... १३५-२६	स्वप्नद्वक्प्रचरन्स्वप्ने .... १९७-६३
सतो हि मायया जन्म ... १३७-२७	स्वप्नजागरितस्थाने ... ६९- ५
सप्रयोजनता तेषां ... ७०- ७	स्वप्ननिद्रायुतावाद्यौ ... ४९-१४
सप्रयोजनता तेषां ... १८०-३२	स्वप्नमाये यथा दृष्टे ... ९०-३१
सर्वस्य प्रणवो ह्यादि ... ६२-२७	स्वप्नवृत्तावपि त्वन्त ... ७३- ९
सर्वाभिलाषविगतः ... १४६-३७	स्वप्ने चावस्तुकः कायः १८२-३६
सर्वे धर्मा मृषा स्वप्ने .... १८१-३३	स्वभावेनामृतो यस्य ... १२९-२२
सवस्तु सोपलम्भं च ... २११-८७	स्वभावेनामृतो यस्य .... १६०- ८
सं.	स्वसिद्धान्तव्यवस्थासु १२५-१७
संघाताः स्वप्नवत्सर्वे ... ११५-१०	स्वस्थं शान्तं सनिर्वाणम् १५४-४७
संभवे हेतुफलयोः ... १६५-१६	हे.
संभूतेरपवादाच्च .... १३३-२५	हेतुर्न जायतेऽनादेः ... १७२-२३
संवृत्या जायते सर्व ... १९४-५७	हेतोरादिः फलं येषाम् १६४-१४
सां.	हेतोरादिः फलं येषाम् १६५-१५
सांसिद्धिकी स्वाभाविकी १६१- ९	हेयज्ञेयाप्यपाक्यानि ... २१४-९९
सु.	ज्ञा.
सुखमात्रियते नित्यं .... २०७-८२	ज्ञाने च त्रिविधे ज्ञेये .... २१३-८९
	ज्ञानेनाऽऽकाशकल्पेन ... १५६- १

समाप्तेयं श्रीमद्भौडपादाचार्यविरचितमाण्डूक्योपनिषत्कारिका-  
रिकाद्यचरणानामकारादिवर्णानुक्रमसूची ।



